

# کتاب الحسنا

سوانح حیات سید العارفین شیخ القنبر

حضرت مولانا احمد علی لاہوری  
نور مرقہ اللہیہ

مفسر انہ تجر علمی، محدثانہ نکتہ آفرینی، فیتھانہ حسن تدبیر، مجددانہ کارنامے

مجاہدانہ سرگرمیاں، معلمانہ فضائل و حسن خصائل، اتباع سنت نبوی

عارفانہ کشف و خوارق پر سیر حاصل تبصرہ

تألیف

احقر الانام ڈاکٹر لال دین انکرا ایم۔ اے (اردو، اسلامیات، عربی)

پبی ایچ ڈی اسلامیات (پنجاب)

مکتبہ خدام الدین

شیرانوالہ دروازہ، لاہور



# کتاب الحسنات

سوانح حیات سید العارفین شیخ القنبر

## حضرت مولانا احمد علی لاہوری

نور اللہ  
نور مرقد

مفسرانہ تبحر علیٰ محدثانہ نکتہ آفرینی، فیتھانہ حسن تدبیر، مجددانہ کارنامے  
مجاہدانہ سرگرمیاں، معلمانہ فضائل و حسن خصائل، اتباع سنت نبوی  
عارفانہ کشف و خوارق پر سیر حاصل تبصرہ

تألیف

احقر الانام ڈاکٹر لال دین انگر ایم۔ اے (اردو، اسلامیات، عربی)

پبی ایچ ڈی، اسلامیات (پنجاب)

مکتبہ خدام الدینیہ

شیرانوالہ دروازہ، لاہور

حضرت محمد جاوید  
اردنی افسر ممتاز  
حقوق محفوظ ہیں

۲۹۷۹۹۲۵  
۲۹۷  
25379

اشاعت : ذوالحجہ ۱۴۰۵ھ ، اگست ۱۹۸۵ء

نام کتاب : کتاب الحسنات

(سوانح حیات حضرت شیخ التفسیر مولانا احمد علی لاہوری)

مؤلف : ڈاکٹر لال دین انجم پی ایچ ڈی، اسلامیات

تعداد : ۱۰۰۰ - ایک ہزار

صفحات : ۵۷۶

مطبع : تعمیر پرنٹنگ پریس، فیروز پور روڈ، لاہور

ناشر : محسن جاوید، محلہ فاروق گنج، بھنڈیالہ روڈ، شیخوپورہ

قیمت : ساٹھ روپے

کتابت : مقصود احمد خاکپائے سید نفیس الحسینی

جلد بندی : نسیم کاشمیری پنجاب بائینڈنگ سنٹر۔ دربار مارکیٹ لاہور

ملنے کے پتے

۱۔ دفتر انجمن ہفت روزہ خدام الدین، شیرانوالہ گیٹ، لاہور

۲۔ سید احمد شہید اکیڈمی ۱۷۷/۳ کیم پارک، لاہور

۳۔ ڈاکٹر لال دین انجم پی ایچ ڈی، محلہ فاروق گنج، بھنڈیالہ روڈ، شیخوپورہ

## فہرست مضامین

صفحہ	مضامین	نمبر شمار	صفحہ	مضامین	نمبر شمار
۲۸	نظارۃ المعارف القرآنیہ دہلی	۲۲	۱	ابتدائیہ	۱
۵۰	دوسری شادی	۲۵	۵	دیجہ تالیف	۲
۵۱	علی گڑھ کا قیام	۲۶	۱۰	تحدیثِ نعمت	۳
۵۲	تحدیثِ نعمت	۲۷	۱۳	انتساب	۴
۵۲	اگرہ کا تبلیغی دورہ	۲۸		تقریظات	
۵۵	دہلی میں بطور مدرس	۲۹	۱۳	مولانا عبید اللہ انور	۵
۵۶	بیگم والی بیھوپال کا وظیفہ	۳۰	۱۹	سید انور حسین شاہ نفیس رقم	۶
۵۷	روحانی خلافت کا خلعت	۳۱	۲۲	ڈاکٹر رانا بہاؤ الحق صاحب	۷
۵۸	سیاسی زندگی کی ایک جھلک	۳۲	۲۵	قاضی نور الحق ندوی پشاور	۸
۶۱	غالب نامہ کی تشریح	۳۳	۲۶	ڈاکٹر ظہور احمد اطہر	۹
۶۳	مولانا احمد علی کی گرفتاری	۳۴	۲۸	میماں محمد اجمل قادری صاحب	۱۰
۶۴	نقولِ سندت	۳۵	۳۰	ہندوستان کی سیاسی و مذہبی حالت	۱۱
۷۰	دہلی سے شملہ روانگی	۳۶	۳۲	ولادت یا سعادت	۱۲
۷۱	شملہ سے لاہور	۳۷	۳۵	ابتدائی حالات	۱۳
"	لاہور سے جالندھر	۳۸	۳۶	مولانا عبد الحق کی پدرانہ شفقت	۱۴
۷۵	راہوں سے لاہور	۳۹	۳۷	حضرت لاہوری حضرت سندھی کی پیروی میں	۱۵
۷۶	روح لاہور استقبال کرتی ہے	۴۰	۳۸	مولانا لاہوری حضرت دینوری کی خدمت میں	۱۶
۷۸	لاہور میں مستقل قیام	۴۱	۴۰	ہمدرد شریف میں حضرت سندھی کا قیام	۱۷
۸۱	رہائش گاہ	۴۲	۴۱	مدرسہ دارالارشاد کا اجراء	۱۸
۸۲	پہلا حج	۴۳	۴۲	مولانا کے والد کا انتقال	۱۹
۸۳	استخارہ	۴۴	"	دستار بندی کا عظیم الشان جلسہ	۲۰
۸۴	تحریکِ خلافت اور ہجرتِ کابل	۴۵	۴۲	معلمی کے فرائض	۲۱
۸۵	پشاور میں ورود	۴۶	۴۵	حضرت سندھی کی دامادی کا شرف	۲۲
۸۷	حکومتِ افغانستان کا فیصلہ	۴۷	۴۶	جمعیتہ الانصار کا قیام	۲۳

پروفیسر

۱۲/۱۸۶



صفحہ	مضامین	نمبر شمار	صفحہ	مضامین	نمبر شمار
۱۲۸	مرزا سیت اور حضرت لاہوری	۷۳	۸۸	ایک اعتراض کا جواب	۴۸
۱۳۱	جماعت اسلامی	۷۴	۹۱	والیسی پر مولانا کا پشاور میں داخلہ	۴۹
۱۳۲	پروریت	۷۵	۹۲	حکومت برطانیہ کی حکمت عملی پر نظر	۵۰
۱۳۵	سبقت روزہ خدام الدین	۷۶	۹۳	انجمن خدام الدین کا قیام	۵۱
۱۳۷	مولانا کی رحلت اور چند پیشگوئیاں	۷۷	۹۵	حسن انتحاب پر نظر	۵۲
۱۴۰	سراپائے حضرت لاہوری	۷۸	۹۶	قرآن حکیم کے دو درس	۵۳
۱۴۱	یوم وفات حسرت آیات	۷۹	"	تفسیر قرآن مجید	۵۴
۱۴۲	مکتوب گرامی از حافظ حبیب اللہ	۸۰	۹۷	مدرسہ قاسم العلوم کا اجراء	۵۵
	مہاجر کی مدنی		۹۹	تاریخی سعادت	۵۶
۱۴۶	محترم حافظ عبدالغنی صاحب کا خواب	۸۱	۱۰۱	دیگر شعبہ جات	۵۷
۱۴۸	اخبارات کے چند اقتباسات	۸۲	۱۰۳	شعبہ اشاعت	۵۸
	ایک تفسیری جلسے کی کارروائی		۱۰۶	مولانا کا تیسرا حج	۵۹
۱۵۲	ترتیب اقدس سے فرود سنی خوشبو	۸۳	"	حضرت سندھی سے ملاقات	۶۰
۱۵۷	حضرت کے ایک خلیفہ کا مزار پر مراقبہ	۸۴		میدانِ عمل	
۱۵۹	مولانا عبید اللہ انور کی دستار بندی	۸۵	۱۰۷	مذہبی اور سیاسی تحریکات	۶۱
"	حضرت مولانا کا مبارک کنبہ	۸۶	۱۰۹	نسب نامہ علم و حریت	۶۲
۱۶۰	تیغی حسن کی پیدائش	۸۷	۱۱۰	دین و سیاست	۶۳
"	محترمہ عائشہ بی بی کی ولادت	۸۸	۱۱۳	جمعیتہ العلماء ہند کا قیام	۶۴
۱۶۱	حافظ حبیب اللہ مہاجر مدنی مرحوم	۸۹	۱۱۴	خاک و تحریک	۶۵
۱۶۲	حاشیہ میں ایک ضروری مکتوب	۹۰	۱۱۶	ناموس مصطفوی کا تحفظ	۶۶
۱۶۶	قاری عبید اللہ انور مرحوم	۹۱	۱۱۸	انجمن حمایت اسلام کی سرپرستی	۶۷
۱۶۷	حافظ حمید اللہ مرحوم	۹۲	۱۱۹	جمعیتہ العلماء اسلام پاکستان کا قیام	۶۸
۱۶۷	حضرت شیخ التفسیر کی رہائش	۹۳	۱۲۱	دستور کی دفعات	۶۹
۱۶۹	تاریخ ہائے رحلت	۹۴	۱۲۵	جہاد کشمیر میں مولانا کی شرکت	۷۰
۱۷۰	مرثیہ حضرت مفتی جمیل احمد تھانوی	۹۵	۱۲۶	صدر آزاد کشمیر کی مولانا کو دعوت	۷۱
۱۷۲	نظم از اخگر	۹۶	۱۲۷	صدر محترم کی دینی خواہش اور مولانا	۷۲
۱۷۳	ملفوظات طیبات	۹۷		کا گرا القدر شاہکار	



صفحہ	مضامین	نمبر شمار	صفحہ	مضامین	نمبر شمار
۲۶۵	ایمانیات <sup>۱</sup>	۱۲۴	۱۷۵	حضرت کے معمولات	۹۸
۲۶۷	رسالہ ضرورت القرآن	۱۲۵		دوسرا حصہ	
۲۷۱	رسالہ مقصد قرآن	۱۲۶	۱۷۹	مولانا کی دینی و علمی خدمات	۹۹
۲۸۰	خلاصہ اسلام	۱۲۷	۱۸۰	علم و فضل کی فضیلت	۱۰۰
۲۸۱	توحید مقبول	۱۲۸	۱۸۶	بحیثیت مفسر قرآن حکیم	۱۰۱
۲۸۴	عبادات <sup>۲</sup>	۱۲۹	۱۸۸	مترجم و محشی قرآن مجید	۱۰۲
۲۸۵	فلسفہ نماز	۱۳۰	۱۸۸	تقاریظ از علماء کرام	۱۰۳
۲۹۲	فلسفہ روزہ	۱۳۱	۱۹۵	حضرت مولانا کے ترجمہ و تفسیر کی خصوصیات	۱۰۴
۲۹۶	فلسفہ زکوٰۃ	۱۳۲	۲۰۰	تفسیر سورہ قریش	۱۰۵
۲۹۹	فلسفہ عید قربان	۱۳۲	۲۰۵	سورہ کوثر	۱۰۶
۲۴	و طیف	۱۳۲	۲۰۸	سورہ نلق	۱۰۷
۳۰۴	شرح اسماء الحسنی	۳۵	۲۱۰	مضمون سورہ نلق	۱۰۸
۳۰۷	رسالہ ہستی اور روزی کی پہچان	۱۳۶	۲۱۲	تفسیر سورہ تاس	۱۰۹
۲۱۰	خدا کی نیک بندیاں	۳۷	۲۱۳	مضامین سورہ العصر	۱۱۰
۲۱۶	فضل حقوق و فرائض <sup>۳</sup>	۱۳۸	۲۱۵	درس عام	۱۱۱
۳۱۷	خدا کی مرضی	۱۳۹	۲۲۱	درس خصوصی یا دورہ تفسیر	۱۱۲
۲۲۲	مسلمان عورت کے فرائض	۱۴۰	۲۲۶	فرست علماء کرام	۱۱۳
۲۲۸	رسالہ پیر و مرید کے فرائض	۱۴۱	"	جدید تعلیم یافتہ حضرات	۱۱۴
۲۲۹	طریقت و حقیقت	۱۴۲	۲۳۰	حجۃ اللہ الی اللہ کا درس	۱۱۵
۲۳۰	تقسیم عمل	۱۴۳	۲۳۲	نوائین میں درس قرآن مجید	۱۱۶
۲۳۱	بچے پیر کی پہچان	۱۴۴	۲۳۲	مولانا بحیثیت محدث	۱۱۷
	فصل <sup>۴</sup>		۲۳۲	خلاصہ مشکوٰۃ	۱۱۸
۲۳۲	اصلاح رسوم	۱۴۵	۲۳۹	مولانا لاہوری کا فقہانہ مسک	۱۱۹
۲۳۶	تذکرۃ الرسوم الاسلامیہ	۱۴۶	۲۵۷	تقلید کا صحیح مطلب	۱۲۰
۳۳۹	شہادۃ النجار علی مرتبت مزامیر	۱۴۷	۲۶۱	تجدید و جیسے دین	۱۲۱
۳۴۰	اسلام میں نکاح بیوگان	۱۴۸	۲۶۴	فرست رسائل خدام الدین	۱۲۲
۳۴۵	احکام تشبہ برأت	۱۴۹	۲۶۵	رسالہ جات کی تقسیم	۱۲۳



صفحہ	مضمون	صفحہ	مضمون	نمبر شمار
۲۳۰	ولایت	۳۲۷	تحفہ معراج النبیؐ	۱۵۰
۲۳۲	ذکر اللہ کے برکات و ثمرات	۳۵۰	تحفہ میلاد النبیؐ	۱۵۱
۲۳۶	حضرت بحیثیت پیر طریقت اور شجرہ	۳۵۲	حکم شریعت اور اختیار رواج کی سزا	۱۵۲
"	بعیت کا طریقہ	۳۵۵	نوٹوں کا شرعی فیصلہ	۱۵۲
۲۴۱	مجلس ذکر جبر	۳۵۹	پیغام بیداری فصل ۵	۱۵۳
۲۴۲	شجرہ خاندان عالیہ تادیہ راشدیہ اور	۳۶۱	رسالہ پیغام رسولؐ	۱۵۵
۲۴۲	حضرت کے خلفاء کرام	۳۶۲	" اسلام بند خطرہ میں	۱۵۶
۲۴۷	کشف و کرامات	۳۶۷	" اسلام اور ہتھیار	۱۵۷
۲۴۸	مولانا عبد الغفور کے دنوواب	۳۷۰	" خلق محمدی	۱۵۸
۲۴۹	تائید ایزد متعال	۳۷۲	نجات دارین کا پروگرام	۱۵۹
۲۵۳	کشف قلوب	۳۷۶	موجودہ تعلیم کے نقائص	۱۶۰
۲۵۵	کشف حالات	۳۸۲	سیاسی رہنماؤں کیلئے صحیح راہ عمل	۱۶۱
"	قطب التکوین	۳۸۳	استحکام پاکستان	۱۶۲
۲۵۸	قبولیت دعا	۳۹۲	مولانا بحیثیت خطیب	۱۶۳
۲۶۰	کشف قبور	۳۹۳	فن خطابت	۱۶۴
۲۶۲	کشف قبور از احبان قریشی صاحب	۴۰۱	دینی کمالات	۱۶۵
"	متعلقہ نزار اقدس حضرت علی ہجویری	-	مقام سنت	۱۶۶
"	مفتی حسن محمد مرحوم کے ارشادات گرامی	۴۰۴	آداب لباس	۱۶۷
۲۶۵	حقوق و فرائض (مضائل)	۴۰۶	کھانے پینے میں اتباع سنت	۱۶۸
۲۶۶	حقوق والدین	۴۰۹	آداب ملاقات	۱۶۹
۲۶۸	اولاد کا حق	۴۱۲	باقی امور میں اتباع	۱۷۰
"	حقوق زوجین	۴۱۵	حضرت مولانا اور شعا سرائیہ	۱۷۱
۲۷۰	قرابت داروں کے حقوق	۴۱۶	کلام اللہ اور حضرت مولانا	۱۷۲
۲۷۱	حسن خلق اور اسلام	۴۲۵	صلوۃ اللہ اور حضرت لاجوری	۱۷۳
۲۷۲	جرات ایمانی	۴۲۴	اسلام سے پہلے عبادت کا مفہوم	۱۷۴
۲۷۷	تواضع انکاری	۴۲۳	اسلام میں عبادت کا مفہوم	۱۷۵
۲۸۰	عدل و انصاف	۴۲۸	نبوت اور ولایت	۱۷۶



صفحہ	مضامین	صفحہ	مضامین	نمبر شمارہ
۵۰۱	حضرت مولانا داؤد غزنویؒ	۲۱۲	بجود و سخا	۲۰۲
"	علامہ ڈاکٹر محمد اقبالؒ	۲۱۳	فقر و زہد	۲۰۳
۵۰۲	حضرت لاہوری کے فیوض و برکات کی دستانیں	۲۱۴	رحم و شفقت	۲۰۴
۵۰۶	خط کی نقل	۲۱۵	اشعار	۲۰۵
۵۰۷	نقشہ دنیا	۲۱۶	حضرت کا ہم عصر بلند پایہ شخصیتوں سے تعلق	۲۰۶
۵۰۹	حضرت لاہوری چند مشاہیر اور صلحائے امت کی نظر میں	۲۱۷	قطب دوران حضرت میاں شیر محمد	۲۰۷
۵۱۱	حضرت مدنیؒ اور حضرت لاہوریؒ	۲۱۸	میر خرم شریقی پوری	۲۰۸
۵۱۲	حضرت شیخ التفسیر کے روحانی درجات	۲۱۹	حضرت علامہ محدث عصر مولانا محمد انور	۲۰۹
۵۱۶	حضرت لاہوریؒ اور علم برداری	۲۲۰	شاہ کا شمیریؒ	۲۱۰
۵۲۱	حسن خاتمہ، دعا گئے نور	۲۲۱	حضرت مولانا مدنی علیہ الرحمۃ	۲۱۱
۵۲۲	کتابیات	۲۲۲	حضرت عبدالقادر رائے پوری	۲۱۲
۵۳۵	ضمیمہ آیات، احادیث اور انگریزی عبارات کا ترجمہ	۱۲۲۲	سیر الاولیاء	۲۱۳
			امیر شریعت سید عطاء اللہ شاہ بخاریؒ	۲۱۴



## حضرت لاہوری رحمۃ اللہ علیہ

مفکر اسلام حضرت مولانا سید ابوالحسن ندوی "ممتاز رکن موتمر عالم اسلامی" میری زندگی میں وہ بڑا مبارک دن اور بڑی سعید گھڑی تھی جب مولانا احمد علی صاحب لاہوری رحمۃ اللہ علیہ سے نیاز حاصل ہوا۔ میری زندگی کے دو بڑے موڑ ہیں۔ جہاں سے زندگی نے نیاز راستہ دہاں تک نہیال ہے بہتر اور مبارک راستہ اختیار کیا۔ پہلا موڑ جب مولانا احمد علی صاحب سے تعلق پیدا ہوا، دوسرا موڑ اس وقت پیش آیا جب خدا نے مولانا محمد الیاس صاحب رحمۃ اللہ علیہ کے پاس پہنچایا۔ مولانا کی صحبت میں کم از کم خدایا کا ذوق، خدا کے نام کی حلاوت اور مردانِ خدا کی محبت، اپنی کمی اور اصلاح و تکمیل کی ضرورت کا احساس پیدا ہوا۔

مولانا عبید اللہ سندھی کے ہندوستان میں دو مایہ ناز شاگرد تھے اور ان کے طرزِ تعلیم اور مسلک تفسیر کے حامل و امین اور اس میں ان کے صحیح جانشین مولانا احمد علی صاحب لاہوری اور خواجہ عبدالحی صاحب فاروقی۔ مولانا سندھی ایک خاص طرزِ تفسیر کے اس دور میں بانی تھے۔ ان کو سارا قرآن مجید جو ان کی دلچسپی اور مطالعہ کا مرکز تھا۔ جہاد و حریت کی دعوت و تبلیغ نظر آنے لگا۔

مولانا لاہوری کے درس کے بھی تین اہم بڑے مرکزی مضمون تھے، عقیدہ توحید کی وضاحت۔ دوسرا مرکزی مضمون اہل اللہ کے موثر اور دلاویز واقعات، بالخصوص اپنے سلسلہ کے مشائخ کا دل نشین بکثرت تذکرہ تیسرا مرکزی مضمون جذبہ جہاد اور انگریز دشمنی تھا۔ مجھ کو حقیقتاً مولانا ہی کے درس سے اس نئی دنیا سے آشنائی پیدا ہوئی کہ علم و مطالعہ فکر و نظر اور ادب و شعر کے علاوہ بھی کچھ مقاصد و حقائق اور کچھ لذتیں اور ذائقے ہیں اور انسان کی کوئی ایسی قسم بھی ہے جس کیلئے دین صرف خبر نہیں بلکہ نظر یا دریافت نہیں بلکہ یافت کا معاملہ ہے۔

سہر دس مارا خبر اور نظر اور درون خانہ ما بیرون در پیرانے چراغ ملخصاً حضرت مولانا علی میاں نزلہ پیش نظر کتاب کے لیے اپنے ایک مکتوب میں فرماتے ہیں "میں کتاب کی مقبولیت کے لیے دعا کرتا ہوں اور اس کے مطالعہ کا مشتاق رہوں گا"



بِسْمِ اللّٰهِ الرَّحْمٰنِ الرَّحِیْمِ

## ابتدائیہ

یہ مقالہ دراصل ان قلبی کیفیات اور واردات کا منظر ہے، جن کا احساس مجھ کو شمس العارفین حضرت شیخ التفسیر کی ملکوٹی مجالس میں ہوتا تھا۔ قرآن فہمی کا والہانہ جذبہ، احادیث مقدسہ کے صحیح اور اک کے منکات، دین مصطفوی کے بحر عمیق کی گہرائیوں کے موتیوں تک رسائی حاصل کرنے کی دیوانگی، للہیت کے انوار اور خوشنودی پروردگار کی قدسی جھلکیں، صالحین کی پیروی کی اہمیت، ہر نظر اور ہر خیال کو صدق و اخلاص کے مقیاس و میزان میں پرکھنا، ہر لمحہ تائید اینرومی کا انتظار۔ ہر عمل حیات میں سنت نبوی اور خلفائے راشدین مہدیین کے تعامل پر نظر میں مرکوز رکھنا۔ الغرض یہ سارا پیش افتادہ سرمایہ، یہ دینی اموال متاع، یہ حاصل زندگی اور یہ آخرت کی زادراہ میرے مربی و محسن کی مشفقانہ صحبتوں کا نتیجہ ہے اور آج جبکہ مولائی و آقائی کی رحلت کا چوبیسواں سال گزر رہا ہے اور میں اس پونجی کو حضرت لاہوری علیہ الرحمۃ کے متوسلین اور طالبین کے سامنے پیش کر رہا ہوں۔ تو خدائے قدوس کی قسم! میرے دل کی کیفیت اس نوجوان یتیم کی سی ہے۔ جس کی شادی آج ایک موٹرا گھرانے میں ہونے والی ہے۔ گھر کو ہر طرح سکون اور آرا گیا ہے۔ ہر چیز نہایت قرینہ سے سجائی گئی ہے۔ اقربا و احباب کی آمد پر خانہ تسست، خانہ تسست کہہ کر خوش آمدید کی بہاریں ہیں تمام چہرے مسرت آگیاں ہیں، تو دلہا کو اپنے شفیق باپ کی یاد آتی ہے، وہ معاد ستارہ عروسی پہنے ہوئے بھی محو گرہ ہو جاتا ہے، وہ اپنی آنکھوں کو اشکبار ہونے سے نہیں روک سکتا۔ کیونکہ اس کی ڈبڈبائی ہوئی آنکھیں قرابت داروں کے ہجوم میں اپنے بچھڑے ہوئے باپ کو ڈھونڈتی ہیں۔ اس کے دل میں ایک بے پناہ جذبات کا بیجان ہے۔ وہ دل کے اس امنڈے ہوئے سیلاب کو روکنے کی سعی لا حاصل



کرتا ہے۔ لیکن اس کی سرشک آلود آنکھیں، اس کے اندرونی غم و اندوہ کی غمازی کرتی ہیں جب اس کے اعزہ و اقربا کی نظریں اس کی اس حالت پر پڑتی ہیں، تو گھر کا سارا نشاط انگیز ماحول آن واحد میں افسردگی سے بدل جاتا ہے جھقیقت ہے

افسردہ دل افسردہ کندہ الجھنے را

میں جب ان سطور کو حوالہ قلم کر رہا ہوں، تو سیدی و مرشدی کی دائمی فرقت کے مجروح احساسات میری قوتوں کو شل کر رہے ہیں۔ دل چاہتا ہے، خون کے آنسو بہاؤں۔ یہ وہی کتاب ہے جس کا مسودہ میرے روحانی آٹا نے اپنی مبارک زبان سے میرے دوست بابو منظور سعید صاحب کو لکھوایا تھا اور آپ کے تیسرے حج تک کے حالات اس میں درج تھے ہیں نے مسودہ محولہ بالا کو اپنی کاپی میں نقل کر لیا اور اصل عبارات واپس کرتے ہوئے عرض کیا: حضور! یہ آپ کی زندگی کے واقعات ہیں۔ لیکن جس جاذبیت کی بنا پر خلق خدا کشتاں کشتاں آپ کی خدمت اقدس میں حاضر ہوتی ہے، اس کا تو اس میں ذکر نہیں ہے۔ پدرانہ تبسم سے فرمانے لگے ”جو کچھ ہے، آپ کو مل گیا ہے۔ آپ بفضل خدا اس کو اپنے انداز میں ڈھالیں۔“

اس واقعہ کے چند ماہ بعد، میں نے حضرت کے تمام سوانحی خاکے، آپ کی علمی اور دینی خدمات، مجاہدات اور مجددانہ سرگرمیاں اور عارفانہ کشف و کرامات کے متوقع عنوانات اپنی استعداد کے مطابق ترتیب دے کر آپ کے حضور میں پیش کئے۔ اس وقت آپ کے جانشین حضرت مولانا حبیب اللہ انور مرحوم بھی موجود تھے۔ انتہائی مہربانہ التفات سے سماعت فرما کر آئندہ لکھنے کی اجازت دی اور ساتھ ہی فرمایا ”ہم عصرِ علمار سے ہمارا تعلق“ کے عنوان کا بھی اضافہ کر لیں۔

میں نے ۱۹۴۸ء کو حضرت کے دستِ اطہر پر بیعت کی اور آج ۱۹۸۵ء تک تقریباً ۳۷ سال کے عرصے میں قرآن حکیم، احادیث مقدسہ اور دیگر شاہیر کی تصانیف سے پورے تدبیر و تفکر کے بعد جو کچھ حاصل کیا، اس میں میں نے اپنے آٹا نے روحانی کی حیاتِ طیّبہ کے نقوش کی تلاش و تفحص کی۔ صحابہ کرام رضی



باقی اسلافِ عظام کے سوانح و سیر پر جتنا غور و خوض کیا۔ میری بصیرت پر حضرت کی پاکیزہ سیرت کی تطبیق و تائید کے شواہد روشن ہوئے۔ بس یہی کچھ ہے جو میں آج اپنے مہرز قارئین کی خدمت میں کتاب الحنات کے نام سے پیش کر رہا ہوں۔

واللہ! باللہ! میں نے ان نئے پیرند و سریداں سے پرانندہ پرہیز عمل نہیں کیا بلکہ اپنی کم مائیگی کی بنا پر اپنی قلبی کیفیتوں اور حضرت عالی مقام کے روحانی درجات رفیعہ کو احاطہ تحریر میں لانے سے قاصر رہی رہا ہوں۔

واحرثنا! و امصبتنا! ان دنوں جب کتاب الحنات کی کتابت ہو رہی ہے اور گاہے گاہے جانشین حضرت شیخ التفسیر مولانا قاری عبید اللہ انور صاحب سے اس کی تکمیل کی دعائیں کروائی جا رہی ہیں، تو اچانک صرف سات دن کی قلیل لیکن شدید علالت کے بعد ہمارے آقا و مولا امام الہدی حضرت مولانا عبید اللہ انور ۲۸/۱۱/۸۵ بوقت صبح داعی اجل کو لبیک کہہ کر اودھنی فردوس میں ہمیشہ ہمیشہ کے لیے جا لیے ہیں۔

یہ ناگہانی جانسگاہ حادثہ، یہ وحشت خیز المیہ، یہ زہرہ گداز سانحہ ارتحال، پروردگارِ عالم کی قسم ہزاروں بلکہ لاکھوں ارواح و قلوب کو نچر و ج کر گیا ہے اور! دھرمیرے دل کی امیدوں کی کشت زار بن کر رہ گئی ہے۔ ہائے افسوس! میرا دل زندہ مسرتوں سے بھر پور تھا۔ میں اس سعید گھڑی کا منتظر تھا، جب میں خانہ ان سندھی کا تیرٹا ہنام کتاب الحنات حضرت امام الہدی کے حضور پیش کر کے عرض کرتا: حضور!

گر قبول افتد زہے عز و شرف

مگر..... دستِ قضا نے میری امیدوں کو چھینستان کو بادِ خزاں بلکہ بادِ صرصر کے ہوالے کر دیا۔ کاش! آج میرے مربی و محسن دمیرے ماموں شسر، مولانا قاری عبید اللہ انور بنفیس نفیس جامع مسجد لائن سجاں حال شیرنوالہ کے منبر پر رونق افروز ہوتے اور اپنے پیر بزرگوار کی مبارک زندگی



کے اس علمی شاہکار کی رونمائی اپنے ارشادات سے کرتے۔ ع

قیاس کُن زنگستان من بہارِ مرا

آج اس حیاتِ مبارکہ کی رونمائی کی ادائیگی کافرِ یضہ آغوشِ ولایت کے  
پروردہ میرے عزیز بھائی حضرت مولانا میاں محمد اجمل قادری مدظلہ العالی کے ذمہ

ہے۔

دعا ہے، خالق کون و سماں حضرت شیخ التفسیر مولانا لاہوری کے گلشن  
علم و فضل کے ان دونوں جوان (مولانا محمد اجمل قادری اور ڈاکٹر محمد اجمل  
ایم۔ بی۔ بی۔ ایس، خوش نعت، ملک سیرت نگہبانوں کو اپنے جدِ ماجد اور  
والدِ مشفق کی طرح اپنے خونِ جگر سے اس سزمدی چمن کی آبیاری کرنے کی  
توفیق ارزاں فرمائے۔  
آمین یا اراہ العلیین

ناکارہ۔ انگر



## وجہ تالیف

۱- مسلک کی حفاظت کا مسئلہ زیر بحث آیا تو حضرت لاہوری نے ارشاد فرمایا کہ "کسی فرد کی زندگی کے حالات اور خصوصاً اس کے مسلک کی حفاظت اسی صورت میں ممکن ہے کہ ان کو ضبطِ تحریر میں لایا جائے، ورنہ اخلاف کی بے راہ روی سے اسلاف کرام کی روش کے واعدار ہونے کے امکانات ہوتے ہیں" یہی وجہ ہے کہ ہم نے حضرت لاہوری علیہ الرحمۃ کے حنفی مسلک ہونے کے باب کو ثلثہ شواہد اور براہین قاطع سے مدلل بنانے کی کوشش کی ہے۔

۲- قرآن پاک اعظم شعاثر اللہ میں سے ہے۔ ارشاد نبوی سے ماہر قرآن حکیم کے فضائل امت پر واضح ہیں۔ چونکہ حضرت لاہوری شہید قرآن تھے۔ آپ نے ابتدائے زندگی سے یوم وفات تک خدمت قرآن میں ایک مثالی زندگی کے نقوش چھوڑے ہیں۔ لہذا اس مبارک حیات کے لیل و نہار کا احاطہ تحریر میں لانا ملت اسلامیہ پر ایک احسانِ عظیم ہے۔ لہذا اس مقالہ میں آپ کی مفاد شریک مرتبہ پر سیر حاصل تبصرہ کیا گیا ہے اور یہ حقیقتہ الحقائق ہے کہ آپ کا عہد دور قرآنی کھلانے کا مستحق ہے۔

۳- جہاں تک موجودہ دور کا تعلق ہے اس میں سینکڑوں فتن جنم لے رہے ہیں جو عام اور انگریزی خواں طبقہ وہی اقدار سے بے بہرہ ہیں۔ قادیانیت کے ہم رنگ انکارِ حدیث کا فتنہ اسلاف کرام کے عقائد پر ایک بہت بڑا خطرناک حملہ ہے اس لیے آپ کی محدثانہ حیات کو بہر طرح اجاگر کر کے پیش کرنا ضروری سمجھا گیا۔ آپ نے دیال سنگھ کالج کے ایک تاریخ ساز اجتماع میں فرمایا تھا: "منکر حدیث، منکر قرآن ہے اور منکر قرآن خارج از اسلام ہے"

۴- محققانہ باطلہ کے مقابلہ میں منہاج نبوت پر استقامت آپ کی زندگی کا ایک نمایاں پہلو ہے۔ لہذا اس مختصر سی کتاب میں آپ کے تجدیدی کارناموں کو نہایت تفصیل اور وضاحت سے آشکار کیا گیا ہے۔

۵- آپ کی مبارک حیات اسلام کے جلالی و جمالی انوار کا ایک حسین پیکر تھا۔ جامعیت کا یہ مرسلا نہ خرقہ اور ابیہار کرام کی وراثت کا یہ اعزاز منفرد شخصیتوں کا ہی طفرائے امتیاز ہوا کرتا ہے۔ کیونکہ امت مرہومہ میں نوابغ اور عبقریوں کی آمد خدا کے زوالمن کے خصوصی فضل سے منوط ہوتی ہے۔ وہ حلقہ احباب میں "رجماء بلہیم" اور معاندین اسلام کے مقابلے میں "اشداء علی الکفار" کا منظر ہوتے ہیں۔ اس لحاظ سے

ان کے غیر العقول واقعات کو محفوظ رکھنا آئندہ نسلوں کے لیے پیغام بیداری ہوتا ہے، لہذا حضرت لاہوری کے سوانح کی حفاظت و صیانت کو ضروری سمجھا گیا۔  
۶- "والصلح منیر" آپ کے عمل سے ہو رہا تھا۔ ہندوپاک میں چار فرقے اپنی صداقت کا بیانگ دہل دعویٰ کرتے ہیں۔ چاروں کے عقائد و اعمال میں تضاد و تباہی کی خلیج روز بروز وسیع سے وسیع تر ہوتی جاتی ہے۔ لیکن آپ کی ضمیر میں اللہ تعالیٰ نے صلح ہوتی کا ایسا جوہر رکھا تھا کہ جب آپ نے مترجم قرآن پاک لکھا تو چاروں (شیعہ، اہل حدیث، دیوبندی اور بریلوی) کے اکابر علماء کرام نے اس پر اپنی مہر تصدیق ثبت فرمائی۔

۷- آپ کے فیوض و برکات آفاق گیر تھے۔ روحانی مراتب کا اندازہ صاحبِ دل حضرات ہی لگا سکتے تھے۔ شرح صدر کی نعمت نے آپ کو شفا و قلوب، کشف احوال کشف قبور کے خوارق سے نوازا تھا۔ اس مادیت کے دور میں آپ کا روحانی وجود مسعود اسلام کی حقانیت کا ایک روشن نشان تھا۔ وہ لوگ جو رسول پاک صلی اللہ علیہ وسلم کے چوتھے منصب رسالت کے عملی منکر ہیں، ان کو اولیاء کرام کے کمالات کا واضح ثبوت پیش کرنا ضروری تھا تا کہ اولیاء امت کے مشکوفات اور خوارق عادت، اتباع سنت کے ثمرات نظر آئیں۔



۸۔ خیر کم من تعلم القرآن وعلیہ السلام کا ارشاد مصطفویٰ آپ پر ہر لحاظ سے منطبق تھا۔ آپ پر الطافِ ربانی کی بارش ہوتی رہتی تھی۔ آپ کی خاص و عام میں محبوبیت اور مقبولیت سید کائنات صلی اللہ علیہ وسلم کی غلامی کا صلہ تھا۔ لاکھوں علماء میں آپ کو وحایتِ اجتنابی حاصل تھی حضور اقدس صلی اللہ علیہ وسلم نے فرمایا: **إِنَّ اللَّهَ وَمَلَائِكَتَهُ يُصَلُّونَ عَلَىٰ مَعْلَمِ النَّاسِ الْخَيْرِ** رانیک بات سکھانے والے پر اللہ اور اس کے فرشتے سلام بھیجتے ہیں۔

**إِنَّ اللَّهَ إِذَا أَحَبَّ عَبْدًا دَعَا جِبْرِيلَ فَقَالَ إِنِّي أَحِبُّ فُلَانًا فَاحِبُهُ قَالَ فَيُحِبُّهُ جِبْرِيلُ ثَوْنِيَادِي فِي السَّمَاءِ** فيقول **اللَّهُ يُحِبُّ فُلَانًا فَاحِبُوهُ فَيُحِبُّهُ أَهْلُ السَّمَاءِ ثَوْنِيَوْضِعُ لَهُ الْقَبُولُ فِي الْأَرْضِ** رجب اللہ تعالیٰ کسی کو دوست بناتا ہے تو جبریل کو فرماتا ہے کہ میں فلاں بندے سے محبت کرتا ہوں۔ تم بھی اس کو محبت کرو۔ فرمایا: حضور اکرم صلی اللہ علیہ وآلہ وسلم نے کہ اس سے جبریل بھی محبت کرنے لگتا ہے اور پھر جبریل آسمان میں ندا کرتا ہے کہ فلاں بندہ کو خدا تعالیٰ دوست رکھتا ہے، تم بھی اسے دوست رکھو تو سب آسمان والے اسے دوست رکھتے ہیں۔ پھر زمین میں اس کی مقبولیت ہوتی ہے۔ ان شواہد سے یہ امر محقق ہوتا ہے کہ آپ کا لقب شیخ التفسیر خدائے وہاب کی عطا ہے۔

۹۔ الہامی جاذبیت کے نمایاں آثار آپ کے مبارک چہرے پر ہر وقت نمایاں ہوتے تھے۔ آپ کے نورانی بشری پر حیب نظر پڑتی تھی، تو طالبانِ صادق پر رقت طاری ہو جاتی تھی۔ آپ کی زیارت ارشاد نبوی کے مصداق تھی **إِنَّ خَيْرَ عِبَادِ اللَّهِ الَّذِينَ إِذَا ذُكِرَ اللَّهُ وَاللَّهُ كُنِيَكَ**

۱۔ منصب امامت مصنفہ شاہ محمد اسماعیل علیہ الرحمہ کے منصب امامت مصنفہ حضرت شاہ محمد اسماعیل شہید کے منصب امامت۔

بندے وہ ہیں، کہ انہیں دیکھ کر اللہ تعالیٰ یاد آتا ہے، آپ کے ہم نشین  
یقیناً دولتِ فیضان سے بہرہ ور ہوتے تھے۔ فرمایا رسول اللہ ص و جاں  
صلی اللہ علیہ وآلہ وسلم نے: "فی الذین یجلسون لذكر اللہ ہم القوم  
لا یشتقی بہم وجلیسہم" جو لوگ اللہ تعالیٰ کے ذکر کے لیے بیٹھتے  
ہیں وہ لوگ ہیں کہ ان کے ہم صحبت بھی بے بہرہ نہیں رہتے۔

۱۰۔ آپ کی اہلیہ محترمہ مکرمہ اور باقی افسر ادخانیہ پیر شریعت طاہرہ کا  
رنگ غالب تھا۔ اماں جان مرحومہ و مغفورہ ہر ہفتے میں قرآن پاک ختم کرتیں۔  
علاوہ ازیں اور اور اشتغال کا اتہاک ہر وقت کارو حافی مشغول تھا۔ آپ کے  
دو صاحبزادے اور ایک نواسہ (حضرت مولانا حبیب اللہ مرحوم مہاجر مکی دہلی  
حضرت مولانا حافظ حمید اللہ مرحوم، جناب عبدالوحید ایڈووکیٹ، حافظ  
قرآن تھے۔ آپ کے تینوں صاحبزادے فارغ التحصیل علماء تھے۔  
اس خانہ بہہ آفتاب است!

۱۱۔ للہیت اور استتناعن الخلق اور احتیاج الی اللہ آپ کا خصوصی جوہر  
تھا۔ آپ کی تبلیغی سرگرمیاں مشیت الہی کا منظر تھیں۔ "ان اجری الا  
علی اللہ آپ کا عمل تھا۔ انرار و زرار آپ کے مبارک پاؤں کے نیچے اپنی  
آنکھیں بچھاتے تھے۔ لیکن آپ اپنی درویشانہ زندگی میں صحابہ کرام کے مقلد تھے  
قوموں کی تقدیر وہ مرد درویش  
جس نے نہ ڈھونڈی سلطان کی درگاہ

۱۲۔ حضرت لاہوری کے ضمیر کی تعمیر عصر حاضر کے دو بے باک غازان باصفا  
حضرت مولانا محمود حسن مرحوم ایسر مالٹا اور امام انقلاب مولانا عبید اللہ  
سندھی، اور دو امام روحانیاں (حلاج وقت حضرت سید تاج محمود  
امروٹی علیہ الرحمہ اور سراج الاولیاء حضرت خلیفہ غلام محمد دین پوری) کی پاکباز  
نگاہوں میں ہوئی تھی۔ ان کیمیا گروں نے برسوں کی محنت پڑو ہی سے آپ



کو کندن بنا دیا اور پروردگار عالم نے اپنے خصوصی الطاف و عنایات سے آپ کو عرض کی حدود سے جوہر کے دائرہ میں قدم رکھنے کا شرف و مجد عطا فرمایا۔ جس سے آپ کا قلب اطہر مرکز تجلیات الہی بن گیا۔ یہ وہ مقام ہے جہاں قوتی طوہ پر بشریت کی قوتیں الوہیت کے غلبہ سے ماؤف ہو جاتی ہیں۔

فقر مومن چسیت ہ تسخیر بہات  
بندہ از تاثیر او مولا صفات (اقبال)

مذکورہ صفات کی حامل ہستیوں کے مسک اور کارناموں کی تحریری حفاظت نہایت ضروری ہوتی ہے۔ فردِ کامل کی زندگی سے قوم کی قسمت کا رخ بدلتا ہے۔ سعید روحیں ان ایمان افروز مبارک حالات کا دینی ذوق سے مطالعہ کریں گی تو ان کو اسلام کی الہامی اور روحانی صداقت کا یقین حاصل ہوگا۔ لہذا محولہ بالا نظائر و بصائر کے پیش نظر ہم نے اپنی استعداد کے مطابق حضرت شیخ التفسیر کی ہمہ نوع حیات طیبہ کو مسلمانانِ عالم کے سامنے ثقت روایات سے رکھ دیا۔ اب قوم کا فرض ہے کہ وہ ان ڈرگرا نمایاں سے دولتِ فیضان حاصل کرے۔

انسان خطا و نسیان کا پتلا ہے۔ لہذا مجھ کو اپنی بے بضاحتی اور کم مائیگی کا پورا احساس و اعتراف ہے۔ اللہ تعالیٰ سے دعا ہے کہ وہ ہم سب کی دینی بصیرت میں اضافہ فرمائے۔ آمین ثم یا الہ العالمین۔

وجہ تسمیہ: حضرت مولانا محمد شعیب علیہ الرحمہ حضرت لاہوری کے خلیفہ مجاز تھے۔ آپ نے جب موجودہ مقالہ کو دیکھا تو اتم الحروف کو فرمایا کہ آپ نے بفضلِ خدا بہت بڑا ذخیرہ حنات اکٹھا کر لیا ہے۔ لہذا ہم نے ان کے ارشادِ گرامی کے پیش نظر سوانح حیات کا نام "کتاب الحنات" رکھا ہے۔

خاکپائے علما و نجیر  
انگر

بِسْمِ اللَّهِ الرَّحْمَنِ الرَّحِيمِ

## حدیثِ نعمت

الحمد لله وكفى وسلاماً على عباده الذين اصطفى  
وَإِنْ تَعَدَّدَ النعمتِ اللهُ لا تحصى اها۔ اور اگر تم اللہ تعالیٰ کی نعمتوں  
کا شمار کرنا چاہو، تو تم سے ان کا احاطہ نہیں ہو سکتا۔، کی حقیقت کے پیش نظر  
ملائکہ عظام اور انبیاء کرام کو بھی خالقِ دو جہاں کی نعمتوں کے شمار کا یارا نہیں  
ہے۔ تختِ اشریٰ سے فلکِ الافلاک تک تمام کرات کے ذروں میں بھی نعمتوں  
الہی کے فردوس آباد ہیں۔

لیکن اللہ تعالیٰ نے جن و انس کو مکلف بنا کر اور انبیاء و مرسلین کی قیادت  
میں حیاتِ عارضیٰ کو سنوارنے کا موقع عطا فرما کر ان دونوں گروہوں پر احسانِ عظیم فرمایا ہے۔  
لقد منن الله على المؤمنين الخ۔ کے ارشادِ خداوندی سے حضور رسالتاً

صلی اللہ علیہ وسلم کی بعثت و قیامتِ ارضی و سماوی سعادتوں کی جامع اور تمام  
فضائلِ انسانیہ کا معدن ہے۔ مکتبِ نبویؐ کے تلامذہ کرام رضوان اللہ علیہم  
اجمعین امتِ بیضا میں قرآنی شہادت کی رو سے سابقہ انجیل پر سبقت رکھتے ہیں  
کیونکہ تحیر القراء و قرآنی کے سزلانہ اعلان نے صحابہ کرام کی جماعت کو ایک  
ایسا امتیازی تمغہ عطا فرمایا ہے، جس میں ماسوا انبیاء کرام انسی و جنی مخلوق میں کوئی  
بھی ان کا شریک و سہیم نہیں۔ یوحنا میں تابعین اور تبع تابعین کے ادوار آئے اور  
اب ظہورِ قیامت تک علماء امت کا دور دورہ ہے۔ یہ فسادات و فتن کا زمانہ

ہے لہذا

میری امت کے علماء خیر بنی اسرائیل کے  
انبیاء کرام کی طرح خدمتِ دین میں محور ہیں گے۔

علماء امتی کا انبیاء  
بنی اسرائیل۔



کی نوید نبوی کا استحقاق رکھنے والے علماء امت لاکھوں برکتوں کے حامل ہیں۔

فَقِيهُهُ وَاحِدٌ اَشَدُّ عَلَيَّ  
الشَّيْطَانِ مِنَ الْفَاعِلِ  
ایک عالم دین شیطان پر ہزار عباد  
سے زیادہ شاق ہوتا ہے۔ (ترمذی شریف)

محولہ بالا نظریہ کے پیش نظر جب میں اپنی زندگی پر غور کرتا ہوں تو میری نظر میرے صالح والدین خصوصاً والدہ مرحومہ پر پڑتی ہے اور ساتھ ساتھ ان اساتذہ کے احسانات بھی یاد آتے ہیں۔ جن کی صحبت میں ابتدائی دینی تعلیم حاصل کی۔ درخشاہ کی ساری اسلامی سرگرمیاں انہی بزرگوں کی پاکیزہ صحبتوں کی سرپرستی میں تھیں اور ان کی صحبت نے ہی مجھ کو عصر حاضر کے ممتاز ترین شیخ التفسیر حضرت لاہوری علیہ الرحمۃ کی غلامی میں سالکانہ ارادت کا شرف بخشا۔ حضرت لاہوری کی ملکوتی صحبت کی کیفیتوں کا بیان خدائے قدوس کی قسم مجھ بے بضاعت طالب علم سے ہرگز ہرگز ممکن نہیں ہے۔ ان کی آدم گری سے اسالکین کو کس قدر فائدہ ہوا اور کس کس کے حصے میں کیا کیا آیا؟ اور مجھ کو غیر شعوری طور پر اس روحانی ماحول نے کیا کچھ عطا کیا؟ واللہ! یہ حد بیان سے باہر ہے۔ ہاں اتنا جانتا ہوں کہ ان عارفانہ صحبت میں دو تابدار موتی ملے، جن کی حفاظت کی تو قیق خدائے برتر سے ہر گھڑی مانگتا رہتا ہوں۔

۱۔ ایک موتی قرآن فہمی کا ذوق۔

۲۔ دوسرا موتی اولیائے امت کے پاؤں کی خال کو کبریتِ احمر سے زیادہ قیمتی یقین کرنا ہے

حاصل عمر نثار۔ سر یار سے کر دم

شادوم از زندگی خویش کہ کار سے کر دم

دعا ہے خدائے ذوالمنن میرے محسنوں کو فرود بس برس میں ابیار کرام

کی ہم نشینی کا شرف عطا فرمائے۔

القرض! رب العزۃ کا لاکھ لاکھ شکر سے کہ اس نے مجھ جیسے ناچیز و بے کس

طالب علم کو ذوقِ علم و حکمت دے کر ایک ایسی نادرہ روزگار ہستی کی غلامی کے مواقع فراہم کیے۔ جس کے مقامِ رفیع کی نشاندہی صادق الخیر صلی اللہ علیہ وسلم کے فرمان میں ملتی ہے۔  
 الْفَاهِرُ بِالْقُرْآنِ مَعَ السَّفَرَةِ  
 الْكِرَامِ الْبَرَّةِ  
 جو شخص قرآن مجید کے اسرار و حکم پر مکمل آگاہی رکھتا، قیامت کے دن ان بزرگ ملائکہ کے ساتھ ہوگا۔

جو انبیا کرام علیہم السلام کے پاس سفیر بنا کر رجبِ نبیل علیہ السلام بھیجے جاتے ہیں۔  
 حضرت اقدس کی حیاتِ طیبہ کی تکمیل مجھ سیاہ کار کے حق میں نعمتِ عظمیٰ ہے  
 دعا ہے۔ اللہ تعالیٰ مجھ کو شکرگزار ہی، نیاز مندی اور متواضعانہ فروتنی سے زندگی بسر کرنے کی توفیق ارزاں فرمائے اور ایمان کی دولت قبر میں ساتھ لیجانے کو آسان فرمائے  
 معاونین کرام کا شکر یہ۔ خدائے قدوس کا لاکھ لاکھ شکر ہے کہ "کتاب الخیات"  
 بعون و توفیق ایزدی مورخہ ۹ اگست ۱۹۸۵ء بروز جمعہ المبارک بخیر و مین اختتام پذیر ہوئی۔ وَ مَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ۔

ناپاسی ہوگی، اگر میں اس موقع پر اپنے محبین عظام کا ذکر خیر نہ کروں۔ میرے والدین مرحومین، اساتذہ کرام اور میرے روحانی آقا حضرت لاہوریؒ کی مخلصانہ دعائیں ہر وقت میرے شامل حال رہیں۔ علاوہ ازیں میں اپنے مخلص مربی ڈاکٹر انا بہاؤ الحق صاحب صدر شعبہ عربی و اسلامیات گورنمنٹ کالج لاہور کا تہ دل سے تادم واپس منون رہوں گا جو ہر مرحلہ میں برسوں سے میری رہنمائی اور حوصلہ افزائی فرماتے رہے ہیں۔ دعا ہے ایزد متعال ان کو مع اہل و عیال دارین کی فیروز مندلیوں سے ہم کنار کرے۔ میں امام الاولیاء حضرت راپوریؒ کے خلیفہ مجاز سید انور حسین نفیس رقم مظللہ العالی کی مربیانہ شفقت کو تاز لیت یاد رکھوں گا، جنہوں نے اس امرِ عظیم میں کتابت اور طباعت کے سلسلے میں نہایت اخلاص و ولایت سے حسن معاونت کی ایک قابل ستائش مثال قائم کی ہے۔ اللہ تعالیٰ ان کو اس ذرہ نوازی کے صلے میں اسلاف کرام کی حیاتِ مرضیہ سے نوازے۔

مسماں کے کہو میں ہے، سلیقہ دل نوازی کا۔ مروّتِ حسن عالمگیر ہے، مردانِ غازی کا  
 محقر لال دین آخگر



## انتساب

میں اپنے اس علمی و تحقیقی مجموعہ احساسات کو اپنے محسن و مرہون والد روحانی،  
قطب الاقطاب، امام المشائخ شیخ لاہوری الحاج مولانا احمد علی نور اللہ مرقدہ کی  
ہادیانہ حیاتِ طیبہ کے لیل و نہار کے ان فیوض و سعادت سے منسوب کرتا ہوں  
جو مکمل چودہ برس تک میرے نخل و جہان کی تزکیہ کے آبِ صافی سے آبیاری  
فرماتے رہے۔

حضرت والا مقام کی عارفانہ صحبت میں قرآنِ فہمی کا جذبہ اور فدائیتِ سنت  
سنیہ کا جوہر ملتا تھا۔

میری روح حضرت کی روحِ نر کی سے یہی التجا کیا کرتی تھی۔

تو مری رات کو مہتاب سے محروم نہ رکھ

ترے پیانے میں ہے، ماہِ تمام اے ساقی

دعا ہے بخدا برتر و اعلیٰ پہارے ہادی روشن ضمیر کو روحِ اہل و عیال مقام

رضا کی رفعتوں سے ہم کنار کرے۔ آمین یا اللہ العلیین

احقر الانام  
اشکر

بِسْمِ اللّٰهِ الرَّحْمٰنِ الرَّحِیْمِ

## تقریظ و تصدیق

در از رشحاتِ قلمِ امامِ اہلِ ہدٰی حضرت مولانا عبید اللہ انور نور اللہ دوحہ

محترم ڈاکٹر لال دین صاحب انگری نے حضرت اباجان رحمۃ اللہ علیہ کے سوانح حیات لکھنے کی اجازت حضرت کی زندگی میں ہی حاصل کر لی تھی چنانچہ اباجان کے ارشاد کے مطابق ڈاکٹر صاحب کو وہ مسودہ دیا گیا جس کو حضرت نے بابو منظور سعید صاحب کو بنفسِ نفیس لکھوایا تھا۔

علاوہ ازیں ڈاکٹر صاحب نے اپنی خداداد استعداد سے حضرت کی سیرت کے مناسب اور متوقع عنوانات تحریر کر کے میری موجودگی میں حضرت کے حضور میں پیش کئے تھے۔ جن کی سماعت فرمانے کے بعد آپ نے ان کو اپنے انداز میں سوانح حیات کی ترتیب و تالیف کی اجازت مرحمت فرمائی۔ لیکن ابھی یہ کام ابتدائی حالت میں ہی تھا، جبکہ حضرت عالم بقا کو رحلت فرما گئے۔ اِنَّا لِلّٰهِ وَاِنَّا اِلَيْهِ رَاٰجِعُونَ ڈاکٹر صاحب نے بتوفیقِ ایزدی اس کام کو جاری رکھا اور جو کچھ بھی اس ضمن میں تحریر فرمایا، مختلف وقتوں میں مجھ کو سناتے رہے۔ اگرچہ اباجان مرحوم کو ڈاکٹر صاحب موصوف کی مسلک شناسی اور اس کو سلامت دومی سے پیش کرنے کے متعلق مکمل یقین تھا اور ان کے اس اعتماد کی بنا پر مجھ کو بھی ان کی تحریرات پر اس بات کا کلی اعتماد تھا، تاہم میں نے ڈاکٹر صاحب کی تمام عبارات من و عن سنی ہیں۔ المختصر حضرت کی زیر نظر سیرت کا مسودہ اپنی صحت کے اعتبار سے شکوک و شبہات سے بالاتر ہے۔ لہذا اس تصنیف کی تکمیل پر حضرت کی تمام جماعت کی طرف سے جولا کھول نفوس پر مشتمل ہے میں ڈاکٹر صاحب کی خدمت میں ہدیہ تبریک پیش کرتا ہوں۔ دعا ہے اللہ تعالیٰ اس کتاب مستطاب کو ملت اسلامیہ کے لیے ذریعہ نجات بنائے۔



اس مقالے کے دوسرے حصے میں فاضل مصنف نے حضرت کی علمی اور دینی خدمات کو نہایت احسن طریقے سے پیش کیا ہے، جس سے واضح ہو جاتا ہے کہ حضرت شیخ التفسیر کا تبحر علمی، معصرا رہا با علم و فضل کے نزدیک کس قدر بلند پایہ ہے اور آپ نے اس دور الحاد و زندہ میں تحریری و تقریری طور پر کون سی اہم خدمات سرانجام دی ہیں۔ حقیقت یہ ہے کہ آپ کے طریق تبلیغ اور اشاعت دین کی حکیمانہ روش سے لوگوں کے قلوب و اذہان میں کتاب و سنت کی بالادستی کا احساس پیدا ہو گیا ہے لہذا آپ کے حلقہ رشد و ہدایت کو تہذیب مغرب کے مہلک اثرات سے نجات مل گئی ہے۔ ہم آپ کے اس عرصہ حیات کو "قرآنی دور" کہنے کا استحقاق رکھتے ہیں۔

آپ کی علمی اور دینی خدمات کے ساتھ ساتھ آپ کے "روحانی مقامات اور کشف و کرامات بھی سامنے آگئے ہیں۔ فاضل مصنف نے اس باب کے شروع میں بڑی عرق ریزی سے عالم اسلام کے قابل افتخار حکماء، محدثین، فقہاء، اور متصوفین کرام کی تصانیف کا عطر کشید کر کے رکھ دیا ہے اور کتاب و سنت کی روشنی میں ثابت کیا ہے کہ "اولیاء امت کے کشف و کرامات کمالات نبوت کے ثمرات ہیں"۔ گویا حکمائے اسلام کی بلند پایہ تصانیف سے گرانمایہ موتی لے کر اس کتاب کے اوراق میں ٹانک دیے ہیں۔

اتباع سنت کے زیر عنوان موصوف نے حضرت کی مبارک زندگی کا ہر عمل سنت رسول انس و جان صلی اللہ علیہ وسلم کے تابع دکھایا ہے اور امر واقع بھی یہی ہے کہ آپ کی زندگی کا کوئی گوشہ بھی سنت نبوی سے ہٹا ہوا نظر نہیں آتا ہے۔ جس کے نتیجے کے طور پر آپ علم و کمال آپ کے ہر عمل حیات سے متاثر ہونے بغیر نہیں رہ سکے اور اس پر طرہ یہ ہے کہ دور فتن میں آپ کی زندگی کا ہر لمحہ حنفی مسلک کی برتری کا ضامن بھی تھا۔

اس کتاب کے مطالعہ سے قارئین کرام پر حضرت عالی مقام کا جذبہ عبادت

اور یادِ الہی کا ذوق و شوق سامنے نظر آئے گا۔ جس سے یہ بات واضح ہو گئی ہے کہ اس دورِ مادیت میں حضرت اعلیٰ کا وجود مسعود روحانیت کا یقیناً علمبردار تھا اور آپ کے مریدین کن فیوض و برکات سے بہرہ اندوز ہوتے رہے۔

یہاں اس حقیقت کی طرف اشارہ کرتا بھی ضروری ہے کہ قابلِ مصنف نے حقوق اللہ کے ساتھ ساتھ حقوق العباد پر بھی سیر حاصل تبصرہ کیا ہے۔ کتاب میں جہاں سنت نبویؐ کے نظائر سامنے آتے ہیں۔ وہاں حضرتؐ کی زندگی کے تمام پہلو بھی نمایاں نظر آتے ہیں۔ کتاب کے آخر میں شمائل و فضائل نبویؐ کی روشنی میں حضرتؐ کی زندگی کو نہایت ثقہ واقعات اور قابلِ اعتماد روایات سے سنت نبویؐ کی ایک عملی تصویر ثابت کیا ہے اور فقط انہی فضائل کا ذکر کیا ہے جن کا منبع و معدن اخلاقِ نبویؐ کا فیضان ثابت ہوتا ہے جو کتاب و سنت کی رو سے ہر طرح صحیح ہے۔

فاضل مصنف نے نہایت محققانہ انداز میں ثابت کیا ہے کہ حضرت شیخ التفسیر کی مبارک زندگی کے فیوض و برکات ساتوں بڑا عظموں کی وسعتوں تک محیط ہیں۔ آپ نے مقالے کے آخر میں دنیا کا نقشہ پیش کیا ہے، جس میں علامات اور شواہد سے یہ امر پایہ ثبوت تک پہنچایا ہے کہ حضرتؐ کی دینی خدمات اور تجدیدی کارناموں کی وسعت ساری دنیا کو گھیرے ہوئے ہے اور آج بھی اولادِ آدم کی سعید و علین ان سے کسبِ ضیاء کر رہی ہیں۔

## مصنف کا تعارف

اس موقع پر میں ڈاکٹر موصوف کا مقوڑا سا تعارف بھی کر دینا ضروری سمجھتا ہوں۔ ان کو طالبِ علمی کے زمانے (۱۹۴۸ء) سے حضرتؐ کی ذاتِ گرامی سے ولہامِ محبت چلی آتی ہے۔ ان کو پندرہ سال تک حضرتؐ کے ساتھ جلوت و خلوت میں خادمانہ حاضری کے مواقع نصیب ہوئے ہیں۔ چنانچہ جب حضرتؐ نے ہفت روزہ



”خدام الدین“ کا اہرار فرمایا اور حضرت تمام طبع ہونے والے مضامین پڑھ کر اشاعت کی اجازت دیتے تھے، تو ان دنوں حضرت ڈاکٹر صاحب کے مضامین کو اس قدر پسند فرمایا کرتے ہیں کہ اپنی طرف سے عنوانات پیش کر کے ان سے مضامین لکھواتے تھے۔ اس سلسلے میں ڈاکٹر صاحب نے ”محنت کائنات“ کے عنوان سے مسلسل چھبیس قسطیں بھیجیں، تو ایسا جان مرحوم فرمایا کرتے تھے کہ ”میں تنہائی میں جب محنت کائنات کی کوئی قسط پڑھتا ہوں تو مجھ میں رقت طاری ہو جاتی ہے۔ لہذا کئی دفعہ نجی مجالس اور باقی احباب کے حلقوں میں ان کے مضامین کی تعریف و تحسین فرمایا کرتے تھے۔“

میں تو اس کو ڈاکٹر موصوف کی سعادت کا بہت بڑا نشان سمجھتا ہوں کہ ان کی دینی بصیرت کا تذکرہ زمانے کے ایک ممتاز ترین مفسر قرآن کی زبان مبارک پر ہوتا تھا۔ چنانچہ ڈاکٹر صاحب کے مضامین کا یہ سلسلہ نہ صرف بہت روزہ خدام الدین کے صفحات پر ہی مقبول خاص و عام ہوا بلکہ کتابی شکل میں چھپ کر سینکڑوں گھرانوں کی اصلاح کا باعث بنا اور اس کتاب پر سب سے پہلی تقریظ حضرت اقدس نے اپنے دست مبارک سے تحریر فرمائی، جو ہر اعتبار سے بے بدل ہے۔ تقریظ کے آخری الفاظ حسبِ ذیل ہیں:

”مجھے یقین کامل ہے“

کہ پھر دل انسان بھی ”محنت کائنات“ پڑھے، تو اس کا دل موم ہو جائے گا۔ اور اس کے پڑھنے کی برکت سے ماں کا فرما تیر وار ہو جائے گا۔ پہلی حالت میں دوزخ کی طرف جا رہا تھا تو محنت کائنات کے پڑھنے سے اپنی والدہ کی پاؤں کی خاک کو سریرہ چشم بنائے گا اور بفضلہ تعالیٰ اس تبدیلی کے باعث رضاء الہی کا تمغہ حاصل کرے گا اور سیدھا جنت میں پہنچ جائے گا۔

اس مختصر سی تحریر میں اس قابلِ قدر تصنیف پر بہ تمام و کمال تبصرہ پرگز مطلوب نہیں ہے۔ صرف بعض اشارات سے چند حقائق کو بیان کیا

گیا ہے۔ ورنہ اس کتاب کے کما حقہ تعارف کے لیے خود ایک دفتر درکار  
 ہے۔ اور اس موقع پر زیادہ تفصیل کی ضرورت بھی نہیں ہے۔

مشک آنست کہ خود بیوید

آخر میں میں دوبارہ فاضل مصنف کو بدیہ تبریک و تحسین پیش کرتا ہوں کیونکہ  
 مسلمانوں نے شبانہ روز اپنی مساعی جمیلہ اور محنت پڑوہی سے عصر حاضر کے ایک  
 ممتاز ترین مفسر قرآن اور مجدد ملت کے سوانح حیات کو علمی شاہکار بنا کر  
 پنجاب یونیورسٹی سے ڈاکٹریٹ کی ڈگری حاصل کی۔ اور ہمارے خاندان  
 کے شجر رشد و ہدایت کو اپنے خونِ جگر سے سینچا ہے۔ دعا ہے کہ رب العزت  
 اس زندہ جاوید کارنامے اور تصنیف لطیف کو دارین میں مصنف کی سرخروئی اور  
 قارئین کرام کی نجات کا فریہ بنائے۔ آمین یا اللہ العلیین۔

ایں سعادت بزورِ بازو نصیب

تا نہ بخشد خدائے بخشندہ

احقر  
 عبید اللہ انور

# حَسْبَيْن

الحمد لله وحده والصلوة والسلام على من لا نبى بعده -

قطبِ ربّانی حضرت مولانا احمد علی لاہوری رحمۃ اللہ علیہ کی ذاتِ گرامی کسی تعارف کی محتاج نہیں، تقریباً نصف صدی تک یہ آفتابِ رشد و ہدایت اُفقِ لاہور پر جلوہ فگن رہا۔ مطلعِ پنجاب اس ہیرِ منیر کی نورانی کرنوں سے مطلعِ نوار بن گیا۔

حضرت لاہوریؒ کو اللہ تعالیٰ نے علم، عمل اور اخلاص کی نعمتوں سے نوازا تھا۔ انہوں نے اپنی انہی خصوصیات کی بنا پر دین و ملت اور ملک و وطن کی بہترین خدمات انجام دیں۔ حضرت مولاناؒ نے سب سے پہلے قطبِ البلاد لاہور کو اپنے قدمِ مہینت لزوم سے مشرف کیا اور اپنے انفاسِ مبارک سے شہر کی فضا کو شاداب و معطر کر دیا۔

اللہ تعالیٰ نے شیرِ نوالہ دروازہ کی ایک چھوٹی سی مسجد کو آپ کے وعظ و تذکیر اور تعلیم و تدریس کا مرکز بنایا۔ آہستہ آہستہ آپ کے فیوض و برکات کے سلسلے حدودِ پنجاب کو عبور کر کے سندھ، بلوچستان اور صوبہ سرحد کی سرزمینوں میں داخل ہوئے۔ حضرت مولاناؒ جب لاہور میں نظر بند کیے گئے تو ان کی حیثیت بالکل ایک اجنبی کی سی تھی لیکن <sup>۱۳۸۱ھ</sup> ۱۹۶۲ء میں جب اللہ کے اس مقبول و محبوب بندے نے سفرِ آخرت اختیار کیا تو لاکھوں بندگانِ خدا کا ایک جم غفیر اس کے جلو میں تھا۔

حضرت مولانا بچپن ہی سے امامِ انقلاب حضرت مولانا عبید اللہ سندھیؒ کے زیرِ تربیت رہے۔ پھر انہی کی ہدایت و رہنمائی میں زبدۃ العارفین حضرت مولانا سید تاج محمود امرولیؒ اور



امام العارفین حضرت خلیفہ غلام محمد صاحب دین پوری قدس سرہما کی صحبتِ بابرکت  
میسر آئی، جس نے "مس خاتم کو کندن" بنا دیا۔

حضرت سندھی، آپ کو اپنے ساتھ دیوبند بھی لے گئے۔ ان دنوں "تحریک ریشمی  
رومال" پرورش پارہی تھی۔ حضرت شیخ الہند مولانا محمود حسن دیوبندی قدس سرہ کے قلب  
آتشِ نفس سے بھی آپ نے حرارت حاصل کی، سرفروشی و نجان سپاری کا درس لیا، اور  
استخلاصِ وطن و استقرارِ دولتِ اسلامیہ کے لئے سرگرم عمل ہوئے۔

حضرت مولانا کی ذاتِ ستودہ صفاتِ شریعت و طریقت کا مجمع البحرین تھی۔ ایک  
طرف آپ نے درسِ قرآن حکیم کا سلسلہ جاری کر کے نعلق کثیر کے عقائد و اعمال کی اصلاح  
کی تو دوسری طرف حلقہ ہائے ذکر و فکر قائم کر کے ہزاروں لاکھوں بندگانِ خدا کے  
قلوب و اذنان کو نورِ معرفت و یقین سے منور کر دیا۔

الغرض حضرت مولانا کی جامع الحسنات شخصیت اللہ تعالیٰ کی ایک نعمتِ عظیم تھی آپ  
کے دلاویز حالات پر چند ایک کتابیں بھی شائع ہو چکی ہیں، لیکن ان سب کے باوجود  
بہت کچھ لکھنے کی ضرورت ابھی باقی ہے۔

محبِ مخلص جناب ڈاکٹر لال دین اختر صاحب کو اللہ تعالیٰ جزا بخیر سے نوازے کہ  
انہوں نے حضرت مولانا کی حیاتِ مبارکہ کو اپنے مو قلم کا شاہکار بنایا۔ وہ کئی وجوہ سے اسکا  
استحقاق بھی رکھتے ہیں۔ انہیں حضرت مولانا کی بیٹی کے داماد ہونے کا شرف بھی حاصل ہے۔  
اور حضرت کو بہت قریب سے دیکھنے کا انہیں موقع ملا ہے۔ حضرت کے حلقہٴ درس اور  
مجلسِ ذکر و فکر کی کیفیتوں کے بھی وہ لذت آشنا ہیں۔

پیش نظر کتاب دراصل ڈاکٹر صاحب کا پی ایچ ڈی کا تحقیقی مقالہ ہے۔ جس پر پنجاب  
یونیورسٹی نے انہیں ڈاکٹریٹ کی ڈگری عطا کی ہے۔ ڈاکٹر صاحب نے اپنے اس مقالے  
میں تحقیق و تدوین کی خوب داد دی ہے۔ حضرت مولانا کے حالات و کمالات، آپ کی

حق گوئی و بیباکی، سادہ مزاجی، و صاف باطنی، تزکیہ و احسان، اتباع شریعت و اشاعت سنت نبوی، جہاد فی سبیل اللہ، درس قرآن حکیم، مجالس ذکر و فکر، تعلق مع اللہ اور خدمت مخلوق خدا غرض آپ کی زندگی کے گونا گوں پہلوؤں پر فاضل مؤلف نے سیر حاصل روشنی ڈالی ہے۔ اللہ تعالیٰ اس کتاب کو قبول عام بخشے اور خلق خدا کے لئے ذریعہ رشد و ہدایت بنائے۔ آمین!

احقر نفیس حسینی  
۳ ذوالحجہ ۱۴۰۵ھ

۱۶۶  
۳  
کریم پارک  
لاہور

## تقریظ

ڈاکٹر محمد مہاء الحق رانا۔ سابق صدر شعبہ عربی و اسلامیات۔ گورنمنٹ کالج لاہور۔  
نحمدہ و نصلی علی رسولہ الکریم۔

زیر نظر مقالہ ”حضرت مولانا احمد علی لاہوری علیہ الرحمہ کی زندگی اور آپ کی دینی اور  
علمی خدمات“ ڈاکٹر لال دین انگری نے علامہ علاؤ الدین صدیقی مرحوم صدر شعبہ اسلامیات  
و سابق وائس چانسلر پنجاب یونیورسٹی کی سرپرستی میں مرتب کیا ہے۔

مقالہ نگار کو مولانا مرحوم کے نواسہ داماد ہونے کا بھی شرف حاصل ہے۔ لہذا  
مولانا کی زندگی کے تمام واقعات بلا شک و شبہ پایہ ثقاہت کے حامل ہیں۔  
مصنف موصوف نے مولانا کے صاحبزادگان مولانا حافظ حبیب اللہ مرحوم مہاجر ملی  
قاری مولانا عبید اللہ انور اور مولانا حافظ حمید اللہ مرحوم، اور ان کے باقی اعزہ و اقربا  
خصوصاً ان کی بڑی صاحبزادی (جو کہ مقالہ نگار کی ساس ہیں) سے بالمشافہ آپ کی  
ہر نوع مبارک حیات کے تمام پہلوؤں پر واقفیت نامہ حاصل کر کے قلم اٹھایا ہے۔

علاوہ ازیں طالب علمی کے زمانے سے ڈاکٹر صاحب کو مولانا لاہوری کی عارفانہ  
صحبت میں تقریباً چودہ سال علمی اور روحانی کسب فیضان کے سنہری مواقع میسر آئے ہیں۔  
حضرت مولانا لاہوری اپنے وقت کے مسلمہ شیخ التفسیر تھے۔ آپ کی زندگی کے  
تمام لیل و نہار اشاعت دین کے لیے وقف تھے۔ جہاں تک آپ کی دینی خدمات  
کا تعلق ہے آپ نے ام القریٰ لاہور میں بیٹھ کر نصف صدی تک دورہ تفسیر کا  
انتظام کر کے کم و بیش پانچ ہزار علماء کرام کو سندت مرحمت فرمائی ہیں۔ جو دنیا کے  
تمام ممالک میں اپنی اپنی جگہ قرآن حکیم کی خدمت میں مہیا ہیں۔

درس عمومی نماز فجر کے بعد بالاتزام ہوتا، جس سے لاکھوں افراد امت مستفیض  
ہوتے رہے۔ مستورات کے لیے علیحدہ باپردہ درس قرآن کا انتظام ہوتا، جو بعد



میں مدرسہ البنات میں تبدیل ہو گیا اور وہ اب تک جاری ہے۔ حجۃ اللہ البالغہ کا خصوصی درس بھی دیتے رہے۔ قرآن حکیم کا با محاورہ ترجمہ، حاشیہ پر ربط آیات اور پھر کوع کا خلاصہ اور تمام قرآن پاک کے تمام مضامین کی فہرست جو باقی قرآن حکیم کے لسنوں کے ساتھ شاید و باید۔ یہ صورت آپ نے جہاں طبقہ ذکر کو قرآن فہمی کی دعوت دی وہاں طبقہ نسواں کو بھی اس ابدی سعادت میں شامل کرنے کی بھرپور کوشش کی۔ گریجویٹ حضرات کے لیے نماز مغرب کے بعد درس کا انتظام کیا۔ جس کے نتیجے میں بڑے بڑے سکالر پیدا ہوئے۔

آخری عمر میں ایک موقر جریدہ ”ہفت روزہ خدام الدین“ کے نام پر جاری کیا۔ جس کو دینی افادیت کے لحاظ سے باقیات الصالحات کی ایک نادر مثال کہا جاسکتا ہے۔

مقالہ نگار نے مولانا کی ہمہ گیر شخصیت پر مورخانہ سیر حاصل تبصرہ کیا ہے ہم اس کتاب کے مطالعہ سے ایک ہی وقت میں مولانا علیہ الرحمہ کو مفسر قرآن، بلند پایہ محدث، ممتاز فقیہ، تجدیدی کارناموں کا ایک مستحضر عالم، الحاد و زندقہ کے خلاف ایک سرگرم مجاہد اور تزکیہ و تصفیہ کے میدان کا ایک عاشق رسول اور روشن ضمیر پر طرفیت دیکھ سکتے ہیں۔

ڈاکٹر صاحب نے اپنی سابقہ تصانیف ”انوار ولایت مقامات ولایت اور محولہ بالا“ سے استفادہ کر کے ”کتاب الحسنات“ کو ترتیب دیا ہے۔ اس میں تالیفی ضرورتوں کے پیش نظر اہم تراجم اور مناسب اضافات کو شامل کیا ہے۔ گویا کتاب الحسنات پنجاب یونیورسٹی میں پیش کردہ مقالہ سے معنوی اور صورتی حیثیت سے ایک بالکل مختلف شاہکار ہے۔

مصنف مذکور کو اللہ تعالیٰ نے بزرگان دین کے سوانحی خاکے، ان کے علی کمالات اور روحانی مقامات کے تعارف کی بصیرت مرحمت فرمائی ہے۔ یہ تصنیف قدرے عالمانہ اور ناقدانہ انداز میں لکھی گئی ہے۔ کیونکہ ڈاکٹر صاحب

کا مقالہ ہونے کی حیثیت سے ایسے ہی اسلوب نگارش کا اقتضام تھا اور پھر  
عصر حاضر کی ایک بلند پایہ شخصیت کا تشخص اسی انداز تحریر کا مقتضی تھا۔ تاہم  
صاحب ذوق حضرات اس کے مطالعہ سے ہر طرح محفوظ ہوں گے۔ کیونکہ اس  
میں علماء نیر اور اولیاء امت سے عقیدت رکھنے والوں کے لیے نجات دارین کا  
گرانمایہ سرمایہ ہے۔

المختصر! میں اس کتاب کی تصنیف پر ڈاکٹر صاحب موصوف کو بدیہ  
تبریک پیش کرتا ہوں۔ کیونکہ انہوں نے پیرائے سالی میں محض للہیت کے  
پیش نظر علمی دنیا میں ایک قابل قدر اضافہ فرمایا ہے اور عہد حاضر کے  
قرآنی دور کی نشاندھی فرما کر نوجوان علماء کو کتاب و سنت کی خدمت کی  
دعوت دی ہے۔

محمد بہار الحق رانا

## تقریظ

از مولانا قاضی نور الحق صاحب ندوی - ڈیپارٹمنٹ  
آف اسلامک سٹڈیز یونیورسٹی آف پشاور

حضرت مولانا احمد علی علیہ الرحمۃ کی زندگی اور آپ کی دینی اور علمی خدمات پر جو  
مقالہ ترتیب دیا گیا ہے اس کو حرف بحرف میں نے پڑھا۔ اس میں شک نہیں  
کہ یہ علمی مقالہ بڑی محنت و جانفشانی اور کاوش سے لکھا گیا ہے۔ مقالہ میں بعض  
عنوانات کے تحت نہایت نفیس اور علمی نکتہ نگاہ سے نہایت قیمتی معلومات جمع  
کیے گئے ہیں۔ مثلاً علم و فضل کی فضیلت، مولانا بحیثیت مفسر قرآن وغیرہ مباحث۔  
مولانا احمد علی رحمۃ اللہ علیہ کی تمام زندگی، ان کی علمی خدمات، دینی اور سیاسی  
تحریکوں میں جدوجہد، عبارت و تقویٰ کا حال اس مقالہ میں نہایت محققانہ  
پیرایہ میں بیان کیا گیا ہے۔

اس مقالہ کی بابت اظہار رائے سے قبل میں نے مولانا صاحب کی زندگی اور  
ان کی علمی، مذہبی اور سیاسی سرگرمیوں کے بارے میں جو کچھ لکھا گیا ہے، وہ میری نظر سے  
گزر رہا ہے۔ یقین سے کہہ سکتا ہوں کہ اس مقالہ کا مقام ان سب میں اوشچا ہے۔  
مقالہ میں جو علمی و دینی مباحث زیر بحث آئے ہیں، ان کی وضاحت میں کافی وقت نظر  
سے کام لیا گیا ہے اور فاضل مقالہ نگار کی رائے و افکار میں وہ اعتدال توازن دکھائی دیتا  
ہے جو ہر ایک سنجیدہ مقالہ نگار میں ہونا چاہیے۔ مقالہ کی عبارت سلیس اور انداز بیان بڑی  
حد تک شگفتہ ہے۔

میری رائے میں مقالہ کا مرتب و مصنف پی۔ ایچ۔ ڈی کا اصل حقدار ہے۔

(قاضی نور الحق ندوی)



## تقدیر

ڈاکٹر ظہور احمد اظہر صدر شعبہ عربی پنجاب یونیورسٹی

ڈاکٹر لال دین اختر صاحب کی تحقیقی کاوش "حضرت مولانا احمد علی علیہ الرحمۃ کی زندگی اور آپ کی دینی و علمی خدمات" بلاشبہ ایک اہم علمی خدمت منصور ہوگی۔ میں نے اس کے بعض ابواب و فصول پر نظر ڈالی ہے اور یہ اندازہ ہوا ہے کہ مؤلف کی یہ کاوش علمی حلقوں میں ضرور قدر کی نظر سے دیکھی جائے گی۔

اقوام کی تاریخ میں ان کے افراد کی کوششوں کو بنیادی حیثیت حاصل ہوتی ہے۔ اس لیے افراد کی کوششوں اور خدمات کو محفوظ کرنا، دراصل اقوام کی تاریخ کے لیے ایک مواد کو ریکارڈ کرنے کی حیثیت رکھتا ہے۔ عظیم افراد کی محنت عملی کارنامے اور قربانیاں نہ صرف یہ کہ اقوام کے لیے قابل تقلید نمونے ہوتے ہیں، بلکہ قابل فخر سرمایہ بھی۔ اس لحاظ سے جناب ڈاکٹر اختر نے ایک جید و مستند عالم دین کے سوانح حیات، دینی خدمات اور علمی کارناموں کو محفوظ کر کے ایک قومی خدمت انجام دی ہے۔

مولانا احمد علی علیہ الرحمہ ایک نو مسلم گھرانے کے چشم و چراغ اور ہمارے مجاہد آزادی مولانا عبید اللہ سندھی سے قریبی نسبت رکھتے تھے۔ قرآن فہمی نہیں مولانا سندھی سے ورثے میں ملی اور دین اسلام کی بے لوث خدمت کا جذبہ بھی انھیں ان سے ملا تھا۔ اس لحاظ سے قرآن فہمی اور خدمت دین کی جو تحریک مولانا سندھی کے مقدر میں تھی، اسے آگے بڑھانے والوں میں مولانا احمد علی لاہوری کو قیادت کا رتبہ حاصل ہے۔

ہمارے استاذ گرامی پروفیسر علاؤ الدین صدیقی سابق صدر و بانی شعبہ اسلامیات پنجاب یونیورسٹی اور سابق وائس چانسلر پنجاب یونیورسٹی مولانا احمد علی

لاہوری کے شاگردوں میں شامل ہیں۔ وہ اپنے لیکچروں میں اکثر مولانا لاہوری کا ذکر بڑے فخر سے کیا کرتے تھے۔ اپنی نگرانی میں یہ علمی و تحقیقی کام مکمل کر اکر انہوں نے اپنے استاد کا حق ادا کر دیا ہے اور ڈاکٹر لال دین اختر اہل علم کی طرف سے قدرتی اور بوجہ انفرادی کے مستحق ہیں۔ کیونکہ انہوں نے بڑی محنت و اخلاص کے ساتھ اس کام کو پایہ تکمیل تک پہنچایا ہے اور ہماری علمی و دینی تاریخ کے ایک پہلو کو اجاگر اور ہمیشہ کے لیے محفوظ کر دیا ہے۔

ڈاکٹر ظہور احمد انظر

۱۵ مئی ۱۹۸۵ء

### اقبالیات

موتی سمجھ کے شانِ کریمی نے چمن لیے  
 قطرے جوتھے مرے عرقِ انصال کے  
 میں نے پایا ہے اسے آہِ سحر گاہی میں  
 جس درّ تاب سے خالی ہے، صدف کی آغوش

بِسْمِ اللّٰهِ الرَّحْمٰنِ الرَّحِیْمِ

## اظهارِ تشکر

حضرت میاں محمد جمیل مدظلہ العالی نبیرۃ حضرت لاہوری اور جانشین امام لہدی حضرت مولانا عبید اللہ انور قدس سرہ

نحمدہ و نصلی علی رسولہ الکریم۔

خداوند عالم کا لاکھ لاکھ شکر و امتنان ہے کہ اس نے ہمارے خاندان کے مخلص قریبی عزیز اور بزرگ جناب لال دین اچکڑ ایم۔ اے۔ پی۔ ایچ ڈی کو الطافِ کریمانہ سے یہ توفیق بخشی کہ انہوں نے ہمارے دادا جان سلطان العارفتین حضرت لاہوری رحمۃ اللہ علیہ کے سوانح حیات، علمی کمالات، دینی خدمات اور مجاہدانہ کارناموں پر ایسے اسلوب نگارش سے مقالہ لکھا ہے، کہ ان کو پنجاب یونیورسٹی کی طرف سے ڈاکٹریٹ کی ڈگری کا مستحق سمجھا گیا۔

حضرت دادا جان مرحوم دورِ حاضرہ کے نوابخ میں سے ایک ممتاز علمی اور روحانی حیثیت کے حامل تھے۔ آپ برصغیر بلکہ بیرونی ممالک میں بھی شرح تفسیر کے لقب سے مشہور تھے۔ کیونکہ پروردگار عالم نے تقریباً نصف صدی تک ان کو اپنے دین کی خدمت کا موقع مرحمت فرمایا۔ ان کے تبحر علمی، تجدید و احیائے دین کے سلسلے میں مجتہدانہ کاوشیں اور اشاعتِ اسلام کے میدان میں مساعی جمیلہ پر لحاظ سے صد ہزار حسین و آفرین کے قابل ہیں۔ ان کی شبانہ روز زندگی اسلافِ کرام کے محیر العقول کارناموں کی یاد کو تازہ کرنے کیلئے کافی ہے۔ ہزاروں نہیں بلکہ لاکھوں نفوس قدسیہ نے علم و عرفان کے اس بحرِ بیکراں سے اپنی پیاس بجھائی اور ان کی ملکوتی صحبت سے بے شمار فیوض و برکات حاصل کئے۔ جناب ڈاکٹر موصوف کو حضرت لاہوری کی عارفانہ صحبت میں چودہ سال تک ساکن رہنے کا موقع ملا اور یہی ان کی سعادت کا ایک قابلِ فخر اور تاریخ



سازیاب ہے۔ ڈاکٹر صاحب ایک کمنڈ مشفق مضمون نگار اور ہمارے ہفت روزہ  
 خادم الدین کے دادا جان مرحوم کے وقت سے نہایت مخلص معاون ہیں۔ حضرت  
 ابا جان مرحوم کی زبان مبارک پر ان کی علمی بصیرت کا اکثر تذکرہ ہوتا تھا۔ اس مقالہ کے  
 علاوہ ان کی چند اور تصانیف بھی ہیں، جو علمی حلقوں میں ہر طرح مقبولیت حاصل کر چکی ہیں۔  
 سب سے زیادہ قابل ستائش یہ امر ہے کہ فاضل مصنف نے اس تصنیف کا نام

”کتاب الحسانت“ رکھا ہے، جو معنوی لحاظ سے حضرت دادا جان مرحوم کی پاکیزہ  
 زندگی کے تمام مصلحانہ پہلوؤں پر روشنی ڈالتا ہے اور یہ حقیقت روز روشن کی طرح  
 واضح اور مسلم ہے کہ حضرت لاہوری علیہ الرحمۃ کی زندگی حسانت کا ایک حسین مجموعہ  
 تھی۔ اسوۂ حسنہ کی متابعت قرآن پاک کی اشاعت کا والہانہ جذبہ اور خلق خدا  
 کی فلاح و مہبود کا ولولہ ان کی بلند شخصیت کا تشخص بن کر رہ گیا تھا۔

فاضل مصنف نے ثقہ اور واضح دلائل سے حضرت شیخ المشائخ کی  
 زندگی کے مندرجہ ذیل پانچ ابواب کو پورے محققانہ انداز میں نہایت محنت پر وہی  
 سے پیش کیا ہے۔ بحیثیت مفسر قرآن، بحیثیت محث، بحیثیت خطیب، بحیثیت  
 پیر طریقت، بحیثیت مجاہد ملت۔

میں اپنے بزرگ ڈاکٹر صاحب کی اس سعی مشکورہ کا تہ دل سے ممنون ہوں کہ انہوں نے  
 ہمارے خاندان کی ایک زندہ جاوید تاریخ لکھ کر ہمارے لیے ایک علمی اور  
 روحانی دستاویز مہیا کر دی ہے جو اس حقیقت کا ایک بین ثبوت ہے کہ  
 اس خاندان کے افسر اکو علم و عرفان اور آزادی و حریت کے انوار ولی تللی خانوادہ  
 سے ورثہ میں ملے ہیں۔

المختصر! میں ڈاکٹر صاحب اور ان کے اہل و عیال کی خیر و برکت کی دعا کرتا ہوں  
 اور حضرت دادا جان مرحوم کے تمام متوسلین اور روحانی لواحقین کی طرف سے ان  
 کا شکر یہ ادا کرتا ہوں۔ دعا ہے۔ اللہ تعالیٰ ان کی اس دینی خدمت کو شرف قبولیت  
 سے نوازے۔

## ہندوستان کا مذہبی، سیاسی اور معاشرتی ماحول

سولہویں اور سترہویں صدی میں یورپین اقوام، پرتگیزی، فرانسیسی، ڈچ اور انگریزی تجارت کی غرض سے ہندوستان میں آئیں۔ ان میں رقبیانہ کشمکش کا ہونا ایک فطری اور نفسیاتی امر تھا۔ پہلے یہ لوگ آپس میں نبرد آزما رہے اور ایک دوسرے پر برتری حاصل کرنے میں رات دن کوشاں رہے۔ آخر کار برٹش انڈیا کمپنی کو ان سب پر بالادستی حاصل ہو گئی۔ اس نے اب ہندوستانی حکمرانوں کے داخلی اور خارجی افتراق و انتشار سے فائدہ اٹھا کر آہستہ آہستہ ان کے داخلی امور میں مداخلت شروع کر دی اور بعد ازاں جب مغلیہ خاندان، ہندو اور مرہٹوں کی طاقت میں انحطاط کے آثار پیدا ہونے لگے تو انہوں نے اپنی ریشہ دوانیوں سے ملکی اقتدار پر قبضہ کر لیا۔ ۷

۱۸۵۷ء جنگ آزادی، میں ہندوستانیوں نے باہمی اتحاد کر کے بدیشی ظالم حکمرانوں سے نجات حاصل کرنے کی آخری کوشش کی۔ لیکن شومئی قسمت اور اپنی شامت اعمال سے ناکام رہے اور تقریباً پوری ایک صدی (۱۹۴۷ء) تک غلامی اور ذلت کے جہنم زار میں جا پڑے۔ ۱۸۸۵ء کو انڈین نیشنل کانگریس ایک آئینی انقلاب پیدا کرنے کے لیے معرض وجود میں آئی اور انہی ایام میں حضرت شیخ التفسیر مولانا احمد علی نور اللہ مرقدہ کی ولادت باسعادت ہوئی۔

فرنگی غلبہ و استیلا کا آفتاب اس وقت نصف النہار پر تھا۔ وہ اپنی سطوت و جبروت کے نشے میں بدمست ہو کر کہتا تھا کہ میں سمندروں کا خدا ہوں۔ میری حدود مملکت میں کبھی سورج غروب نہیں ہوتا۔ مجھ پر اگر آسمان ٹوٹ پڑے گا تو میں سنگینوں پر اٹھا لوں گا۔

ہندوستانیوں کی مذہبی، سیاسی اور معاشرتی زبوں حالی کا اندازہ درج ذیل

عبارت سے بخوبی ہو سکتا ہے۔

سر میکم ٹو تیس جج عدالت عالیہ (ہائی کورٹ) مدراس اور ممبر کونسل نے اپنے ایک رسالے میں لندن سے لکھا:-

”ہم نے ہندوستانیوں کی ذاتوں کو ذلیل کیا۔ ان کے قانونِ وراثت کو منسوخ کیا۔ بیاہ شادی کے قاعدوں کو بدلا۔ مذہبی رسم و رواج کی توہین کی۔ عبادت خانوں کی جاگیریں ضبط کر لیں۔ لوٹ گھسوٹ سے ملک تباہ کیا انہیں تکلیف اور زلت میں مبتلا کر کے مانگڈاری وصول کی۔ سب سے اونچے خاندانوں کو برباد کرنے کے لیے انہیں آوارہ بنانے والے بندوبست کیے۔“

علاوہ ازیں تقسیمِ بنگال، اٹری کی پر نظام، جنگِ طرابلس اور بلقان میں انگریزوں کی سفاکیاں، عالمیانِ اسلام کے دینی وقار پر ضرب لگانے اور ان کے قلوب کو مجروح کرنے کے لیے کافی تھیں۔

اندریں حالات حضرت شیخ الہند مولانا محمود حسن نور اللہ روحہ اور آپ کے جانباز سپاہی امام انقلاب حضرت مولانا عبید اللہ سندھی بن سلام علیہ الرحمۃ پر ان اندوہناک ساختوں نے دن کا چین اور رات کی نیند حرام کر رکھی تھی۔ وہ مسلم ممالک کی مدد کرتا اور ہندوستان کو فرنگی لعنت سے آزاد کرانا اپنا فرض سمجھتے تھے۔ لہذا وہ نتائج و عواقب کی سنگینی سے بے نیاز ہو کر میدانِ جہاد میں کود پڑے۔

بے خطر کود پڑا آتشِ نمرود میں عشق  
عقل ہے، مجھ تماشا سائے لبِ بامِ ابھی



بِسْمِ اللّٰهِ الرَّحْمٰنِ الرَّحِیْمِ  
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

## ولادت باسعادت

ضلع گوجرانوالہ کے قصبہ جلال نامی میں ۲ رمضان المبارک ۱۳۰۲ھ جمعہ الاولیٰ کے دن ایک خوش نصیب گھرانے میں ایک بچے کی ولادت باسعادت کا ظہور ہوا۔ جس کے والدین ماجدین تھے اس کا نام احمد علی رکھا۔ ریلوے اسٹیشن گکھڑ سے یہ قصبہ چار میل مشرق میں واقع ہے۔ خداوند عالم ہی جانتا ہے کہ اس غیر معروف قریہ میں پیدا ہونے والا بچہ اس کے فضل و کرم سے ایک دن علوم قرآنیہ اور معارف قدسیہ کا مفسر بنے گا۔ اس کے فیوض و سعادت کی سوتیں زمزم و کوثر کی آئینہ دار ہوں گی۔ اور مشرق سے

۱۔ بابو منظور سعید صاحب حضرت مولانا احمد علی مرحوم کے مخلص خادم ہیں۔ اللہ تعالیٰ نے ان کو یہ شرف و مجد عطا فرمایا کہ وہ حضرت شیخ التفسیر نور اللہ مرقدہ کے سوانح حیات خود حضرت موصوف کی زبان مبارک سے سن کر ضبط تحریر میں لائیں۔ وہ اپنے الفاظ میں یوں رقمطراز ہیں: "میں نے مولانا کی زندگی کے مبارک حالات قلمبند کرنے کا مصمم ارادہ کر لیا اور خدا تعالیٰ سے اس امر مہتمہ کی تکمیل اور اس فریضہ مقدسہ کی حسن ادائیگی کی توفیق طلب کرنے کے لیے سر بسجود ہو کر دعا مانگی۔ چنانچہ مورخہ ۱۵ مئی ۱۹۴۷ء کو اس کا رخیر کی ابتداء مولانا کے حجرے میں بیٹھ کر صبح کے آٹھ بجے کی گئی۔ مختلف نشستوں میں کام جاری رہا۔ ایک دن مولانا نے فرمایا کہ اس سے پیشتر بھی بعض احباب نے میرے سوانح حیات لکھنے کا ارادہ کیا ہے، مگر وہ کامیاب نہ ہو سکے۔ یاد رہے کہ مولانا کے سوانح حیات مستحق بانوار ولایت مصنفہ ماسٹر لال دین اور سردھرمین مصنفہ عبدالحمید خاں صاحب فیروز سنز کا ماتخذ بھی مصدقہ تحریر ہے جو بابو منظور سعید صاحب نے مولانا موصوف کی زبان مبارک سے سماعت کی اور احاطہ تحریر میں لائی گئی۔

دکاپی بابو منظور سعید خادم خاص حضرت مولانا احمد علی مرحوم،

طلوع ہونے والا یہ نیر علم و عرفان مغرب کی وادیوں میں بھی ضیا پاشیاں کرے گا۔

## مولانا کے والدین

حضرت مولانا کے والدین حسن سیرت سے مزین اور بفضل ایزد تعالیٰ شریعت طاہرہ کے پابند تھے۔ والد مکرم کا اسم گرامی شیخ حبیب اللہ صاحب تھا۔ آپ طریقت میں چشتیہ خاندان کے متوسل تھے۔ یہ حقیقۃ الحقائق ہے کہ نیک ماہیں اور نیکو فطرت باپ جن بچوں کی پرورش اپنی عارفانہ نگاہوں میں کرتے ہیں، ان کی زندگی اپنے گرد و پیش میں ایک روحانی انقلاب پیدا کر سکتی ہے۔ ان کے حسن عمل میں قوموں کے لیے درس حیات

۱۔ محترم المقام پروفیسر علاؤ الدین صدیقی سابق وائس چانسلر پنجاب یونیورسٹی لاہور کی شہادت ہے کہ ”میں نے مغربی ممالک کی سیر و سیاحت کے دوران اس حقیقت کا مشاہدہ کر کے انتہائی مسرت محسوس کی کہ عالم ربانی حضرت مولانا احمد علی علیہ الرحمہ کے ارجند شاگردوں میں سے کسی نہ کسی مردِ حق نے قرآن پاک کی درس و تدریس اور نشر و اشاعت کو اپنا لائحہ عمل بنا رکھا ہے۔

(انوارِ ولایت مصنفہ سطر لال دین مطبوعہ پنجاب پریس لاہور)

۲۔ اللہ تعالیٰ نے پنجاب جیسے انگریز پرست صوبے کے دو ملحقہ اضلاع (گوجرانوالہ اور سیالکوٹ) کے ایک ہی خاندان کے دو غیر مسلم رکھ گھرانوں کو دولتِ اسلام سے نواز کر اپنے دین کی خدمت ان کی اولاد سے لی۔ میری مراد امام الاولیاء حضرت مولانا احمد علی ندس سرۃ العزیز کے والد ماجد شیخ حبیب اللہ ساکن قصبہ جلال ضلع گوجرانوالہ اور حضرت مولانا عبید اللہ سندھی ساکن قصبہ چیانوالی رحمۃ اللہ علیہم سے ہے۔

(عبد الحمید خاں فیروز سنٹر لاہور مؤلف مرد مومن ص ۷۵)

مولانا احمد دین صاحب ٹھٹھہ میاں علی ضلع شیخوپورہ راوی ہیں کہ میں تید عطار اللہ بخاری مرحوم کی خدمت آدس میں ملتان حاضر ہوا۔ حضرت لاہندی کا ذکر خیر آیا تو میں نے عرض کیا کہ مولانا بابدو فالج اور وجع المفاصل شہاز روڈ اپنے مشاغل میں نہایت تندھی سے تنہم کہتے ہیں یہ سن کر شاہ جی مرحوم رو پڑے اور اپنے مخصوص انداز میں فرسائے لگے ”واہ اوئے سکھ دیا پتا بخاری جیسے لکھاں تید تیر سکھ ماں توں وار دیاں“۔ (مقام ولایت ص ۲۳۲ مصنفہ سطر لال دین)

ہوتا ہے۔ اور ماورگیتی بجا طور پر ان کی عظمت کو دار پر فخر کرتی ہے۔

۱۰ آگ اُس کی بھونک دیتی ہے برناو پیر کو

لاکھوں میں ایک بھی ہو اگر صاحب یقین

ہوتا ہے کوہ و دشت میں پیدا کبھی کبھی

وہ مرد جس کا فقر خرف کو کرے نکس

حضرت لاہوری کے والدین کی للبت اور حق تعالیٰ کی رضا جوئی کا جذبہ آپ کی پیدائش سے پہلے اس امر کا مقتضی ہوا کہ انہوں نے حضرت مریم علیہا السلام کے والدین کی طرح آپ کو دین اسلام کی خدمت کے لیے وقف (مخرم) کرنے کی نذر مانی ہوئی تھی۔ ان کی دلی تمناؤں نے جب بچے کی صورت میں ظہور کیا تو انہوں نے اپنے نو مولود کی دینی تربیت کے کام کو نہایت صدق و اخلاص سے سرانجام دیا۔ شبانہ روز تسبیح و تہلیل کا استغراق اور رزق حلال کی مساعی جمیلہ بچے کی پرورش کے ایام میں خصوصیت سے ایک دوسرے سے ہم کنار رہیں، تب کہیں جا کر سید العارفین حضرت لاہوری کے والدین اپنے ربیانہ مقدس فریضہ کی ادائیگی سے عمدہ برآہوتے۔

حضرت مولانا احمد علی کے علاوہ اللہ تعالیٰ نے شیخ حبیب اللہ کو تین اور بچوں کی ولادت سے نوازا۔ حافظ محمد علی مرحوم مولانا احمد علی سے چھوٹے تھے اور یاغستان میں قیام پذیر رہے۔ عزیز احمد مرحوم ہمیشہ کراچی میں رہے اور کچھ عرصہ ہوا کہ وہیں فوت ہوئے۔ سب سے چھوٹے زبداۃ الحکام حکیم عبدالرشید ہیں اور لاہور میں رہتے ہیں اور کافی عرصہ تک طبیہ کالج لاہور میں پروفیسری کے فرائض انجام دیتے رہے ہیں۔

۱۰۔ ضرب کلیم ص ۱۴۹ لاہور علامہ اقبال علیہ الرحمۃ مطبوعہ کپور تھلک پرنٹنگ ورکس ایبٹ روڈ لاہور

۱۱۔ کاپی بابو منظور سعید صاحب ص ۱۰۰ اذقالت امرات عمران ربانی نذرت

لک صافی بطنی محرر استقبال متی، اَنْتَ اَنْتَ السَّمِيعُ الْعَلِيمُ سورہ آل عمران ۳ آیت ۲۵

۱۲۔ مائتر لال دین مصنف انوار دلایت، ص ۱۶ مطبوعہ پنجاب پریس لاہور



## ابتدائی حالاتِ زندگی

مولانا احمد علیؒ کے والدین کے خلوص میں ایک الہامی جھک اور ایک قدسِ اصل ولولہ موجود تھا۔ وہ آپ کی پرورش میں مصروفِ عمل رہے۔ لیکن ان کو کیا خبر تھی کہ ہمارا یہ نونہال ایک دن مخدوم جہانیاں بنے گا۔ یہ امر مسلمہ ہے کہ صالحین کی پیدائش و رحلت عام انسانوں سے جداگانہ ہوتی ہے اور باکمال حضرات کی زندگی کا ہر لمحہ حیاتِ سعادت سے معمور ہوتا ہے۔ شیرخوارگی کے نکلوتی ایام ہوں یا جوانی کی مبارک ساعتیں ہوں یہ لوگ دنیا میں سعادتوں کے ساتھ آتے ہیں اور سعادتوں کے جلو میں ہی عالمِ جاودانی کی راہ لیتے ہیں۔ قرآن حکیم نے سیدنا عیسیٰ علیہ السلام کی زبان مبارک سے مرعہ صدیقہ کی آغوشِ عاطفت میں پہلے دن ہی کہلویا تھا۔ وَالسَّلَامُ عَلٰی یَوْمِوَالِدَتْ یَوْمِ اَمُوّتٍ وَّ یَوْمِ اُبْعَثَتْ حَیّٰہ

المختصر! جب آپ پانچ برس کے ہوئے تو آپ کی والدہ محترمہ نے گھر پر ہی آپ کو قرآن حکیم پڑھانا شروع کر دیا۔ فی الواقع ماہیں ہی انبیاء اور اولیاء کو جنم دیتی ہیں اور ان کی دینی تربیت کا ابتدائی دور بھی ماؤں کی ہی پاکیزہ قطرتِ کامرہ ہو جاتا ہے۔ کسی نے سچ کہا ہے کہ اگر فاطمہ الزہراء رضی اللہ عنہا کی گود نہ ہوتی تو حضرت حسینؑ حسین نہ ہوتے۔ بابا فرید الدین کی والدہ ماجدہ کا بیان ہے کہ میں نے اپنے فرید کو دو سال دودھ پلایا لیکن باوجود ضررہ کر پلایا۔ اللہ تعالیٰ نے بچے کو بلوغت کے بعد ولیٰ زماں بنا دیا۔

علامہ اقبال مرحوم خطاب بہ جاویدؒ نظم کے ابتدائی اشعار میں اس حقیقت کو اجاگر کرتے ہیں:

مادرت درسِ نخستیں با تو داد - غنچہ تو از نسیم او کشاد  
از نسیم او ترا میں رنگِ دبو - اے متاعِ ما بہائے تو ازو  
دولتِ جاوید ازو اندوختی - از لبِ اولالہ آموختی

۱۔ سورہ مریم آیات ۲۲ ۲۳ جاوید نامہ فارسی لاہور ص ۲۳۳ علامہ اقبال علیہ الرحمہ

آپ کو اب سکول میں داخل کرایا گیا۔ یہ مدرسہ کوٹ سعد اللہ میں تھا جو کہ قصبہ جلال سے ایک میل دور ہے۔ تیسری جماعت تک آپ وہاں تعلیم حاصل کرتے رہے۔ آپ کے والد محترم کا کاروبار چاک بابو میں تھا لہذا وہ بھی قصبہ جلال کو چھوڑ کر چاک بابو میں رہائش پذیر ہو گئے۔ پھر مولانا کو قریب کے ایک قصبہ تلونڈی کھجور والی کے ایک سکول میں داخل کرایا گیا۔ آپ نے اس مدرسے میں پانچویں جماعت تک تعلیم حاصل کی۔ بعد ازاں آپ کے والد بکر م نے آپ کو شہر گوجرانوالہ کی ایک جامع مسجد میں مولانا عبدالحق مرحوم کے پاس فارسی پڑھنے کے لیے بھیج دیا۔

### مولانا عبدالحق مرحوم کی پدرانہ شفقت

مولانا عبدالحق مرحوم مولانا احمد علیؒ کے والد محترم کے مخلص ترین احباب میں سے تھے۔ مولانا احمد علیؒ صغیر سنی کے باوجود خداداد فرزندانہ تسلیم و انقیاد کے ایک حسین پیکر تھے۔ آپ کو اپنے استاد سے بڑی محبت اور عقیدت تھی اور ادھر مولانا عبدالحقؒ بھی آپ کو اپنے صاحبزادوں مولوی محمد اسماعیل اور مولوی محمد ابراہیم کی طرح عزیز خیال فرماتے تھے۔ مولانا لاہوریؒ کا اپنا بیان ہے: ”میرے شفیع استاد مجھ کو اپنے بچوں کی طرح اپنے گھر پر رکھا کرتے تھے“ آپ اپنے والدین کو ملنے کے لیے آٹھ دن کے بعد اپنے گاؤں واپس جاتے تھے۔ یہ مولانا احمد علی مرحوم کے عہد طفولیت کا ایک معصوم باب ہے۔ آپ ایک عالم ربانی کی درسگاہ میں شاگردانہ حاضر ہوتے تھے۔ ان دنوں آپ کے دل و دماغ کی وہی قوتوں کو دینی تربیت کی جلادی جا رہی تھی۔

۱۔ مرد مومن ص ۱۰۰ مولف عبدالحق خاں۔ فیروز سنٹر لمیٹڈ۔ لاہور

۲۔ ماخوذ از کاپی بابو منظور سعید صاحب۔ ”انوار ولایت“ ص ۱۹ مصنفہ ماٹر صاحب

۳۔ کاپی بابو منظور سعید صاحب۔ ”مرد مومن“ ص ۱۰۰ ابتدائی تعلیم۔ مولف عبدالحق خاں

## دش سالہ مولانا احمد علی امام انقلاب حضرت مولانا عبید اللہ سندھی کے حضور میں

حضرت مولانا احمد علی نے ابھی چند ماہ ہی مولانا عبدالحق کی شاگردی میں گزارے تھے کہ حضرت مولانا عبید اللہ سندھی مرحوم آپ کے والد محترم شیخ حبیب اللہ (آپ کے قریبی رشتہ دار) کو بلنے کے لیے تشریف لائے۔ آپ کے والد مرحوم نے آپ کو مولانا عبید اللہ سندھی کے حضور میں پیش کرتے ہوئے فرمایا: "ہم نے یہ بچہ دین اسلام کی خدمت کے لیے وقف کر رکھا ہے۔"

چنانچہ حضرت سندھی نے نہایت پدرانہ شفقت سے آپ کو اپنی معیت میں رکھنا قبول فرمایا۔ یوں سمجھئے کہ پروردگار عالم کی مشیت کا یہ اقتضا تھا کہ حضرت لاہوری

۱۔ مرد مومن ۵۔ مؤلف عبد الحمید خاں صاحب۔ فیروز سنز لاہور

۲۔ حضرت مولانا عبید اللہ سندھی مرحوم ضلع سیالکوٹ کے ایک گاؤں چیانوالی میں پیدا ہوئے والدین کا پیشہ زرگری اور بعض افراد کنبہ ملازم اور بعض ساہوکارہ بھی کرتے تھے۔ آپ کی خود نوشت داستان حیات سے پتہ چلتا ہے کہ آپ برشب جمعہ قبل صبح ۱۲ محرم ۱۲۸۹ھ ۱۰ مارچ ۱۸۷۲ء میں پیدا ہوئے۔ آپ کے آباؤ اجداد سکھ تھے۔ ۱۸۸۷ء میں آپ تیسری جماعت میں پڑھتے تھے کہ آپ نے اظہار اسلام کے لیے گھر چھوڑ دیا۔ کتاب تحفۃ الابد کے مطالعہ سے بالتدریج اسلام کی صداقت پر آپ کا یقین بڑھتا گیا۔ "تقویۃ الایمان" کے مطالعہ سے اسلامی توحید اور پرانک شرک اچھی طرح سمجھ میں آ گیا۔ ۹ ذی الحجہ ۱۳۰۲ھ میں آپ مشرف باسلام ہوئے۔ اس کے بعد آپ حضرت

حافظ محمد صدیق صاحب (بھر چوڑھی) جو اپنے وقت کے سید العارین تھے اکی صحبت میں پہنچ گئے۔ خود حضرت سندھی کا ارشاد ہے کہ میں نے قادری راشدی طریقہ میں حضرت حافظ سے بیعت کی اس کا نتیجہ محسوس ہوا کہ بڑے سے بڑے انسان سے میں بہت کم مرعوب ہوتا تھا۔ مولانا سندھی کی مذہبی سیاسی زندگی کے اشارات مولانا احمد علی مرحوم کے سوانح حیات میں مختلف مقامات پر نظر آئیں گے کیونکہ مولانا احمد علی مرحوم کی زندگی کا ہر پہلو مولانا سندھی کی تعلیم و تربیت کا مرہون منت ہے۔ "دیس بڑے مسلمان" کا مکتبہ رشیدیہ شاہ عالم پور (پٹی)



زمانے کے امام انقلاب کی صحبت میں رہ کر ضربِ یَضْرِبُ ضَرْباً کے ساتھ ساتھ درسِ حریت بھی حاصل کریں۔ لہذا ایسا ہی ہوا کیونکہ حضرت لاہوریؒ کی سیرت حریت نوازی - بے باک صداقت اور لامیت کا ایک حسین مرقع تھی اور ہمیں اس اعترافِ حقیقت میں فخر محسوس کرنا چاہیے کہ مولانا کے کردار میں مجاہدانہ صفات حضرت سندھی کی خطر پسند فطرت کا عکس لیے ہوئے تھے۔

صحبت از علم کتابی خوشتر است - صحبت مردانِ حرّ آدم گراست  
مردِ حرود پائے ژوف و بیکراں - آب گیر از بحر و نئے از ناوداں  
مولانا سندھی کی انگریز دشمنی نے مولانا لاہوریؒ کو ایامِ تربیت سے لے کر تادمِ واپس فرنگی تہذیب سے اس قدر نفور کر دیا تھا کہ جس کی مثال ڈھونڈنے سے بھی نہیں ملتی۔ آپ مستدرشد و ہدایت پر بیٹھے ہوئے عین پیرانہ سالی میں جب برطانوی انسانیت سوز تمدن کے خلاف زبان کھولتے تھے تو یوں معلوم ہوتا تھا کہ کوئی خالدِ وقت یا فاروقِ دوراں تمام دنیا کی ابلسی طاقتوں کو لٹکار رہا ہے۔ الغرض! حضرت امام انقلاب کے مکتب کا درسِ حریت مولانا لاہوریؒ کی زندگی کا ایک ہمہ گیر جذبہ بن چکا تھا۔

مولانا لاہوریؒ حضرت مولانا غلام محمد دینپوریؒ کی خدمتِ اقدس میں

اس سعادت بزورِ بازو نیست - تا نبخشند خدائے بخشندہ

۱۔ مثنوی دس چہ باید کرداے اقوامِ مشرق، ص ۲۲ علامہ اقبال علیہ الرحمہ۔  
۲۔ حضرت مولانا غلام محمد رحمۃ اللہ علیہ سید العارفين بنید دوراں حافظ محمد صدیق نور اللہ روحہ کے خلیفہ معجاز تھے۔  
آپ ستر پانچ سال تھے حضرت شیخ الہند مولانا محمود حسن اور محدثِ اعظم مولانا سید انور شاہ کاشمیری فرمایا کرتے تھے کہ حضرت دینپوریؒ کے چہرے پر صرف نظر ڈالنے سے کئی مقامات طے ہو جاتے ہیں۔ شیخ الاسلام حضرت سید حسین احمد مدنی مرحوم تو آپ پر جی جان قدا تھے یہی وہ ولی زمانا و عارفِ اکمل تھے جن کی عارفانہ نگاہوں نے حضرت شیخ التفسیر مولانا احمد علیؒ کی تقریباً چالیس سال تک تربیت فرمائی ہم اور مناسب مواقع پر حضرت دینپوریؒ کا ذکر خیر کرتے رہیں گے۔  
”مرد مومن“ صفحہ ۱۵۔ عبد الحمید خاں صاحب فیروز نگر لاہور

مولانا سندھی ان دنوں امرٹ شریف ضلع سکھر میں قیام پذیر تھے۔ وہ حضرت لاہوری کو لے کر سندھ روانہ ہو گئے۔ راستے میں بہاول پور سے گزرنا ضروری تھا۔ ریلو اسٹیشن خان پور سے تقریباً دو میل کے فاصلے پر دین پور شریف ایک چھوٹی سی بستی تھی اسی بستی میں حضرت سندھی کے خضر طریقت حضرت اعلیٰ مولانا غلام محمد مرحوم رہائش پذیر تھے، جن کے متعلق ان کے ہم عصر علمائے ربانی اور صوفیان پاک باطن بڑی عقیقہ مندانہ آواز رکھتے تھے، مولانا سندھی ان کی قدم بوسی کے لیے دین پور شریف حاضر ہوئے۔ وودن وہاں ٹھہرے۔ حضرت لاہوری خود فرمایا کرتے تھے کہ مولانا سندھی نے مجھ کو حضرت دین پوری نور اللہ مرقدہ کے حضور میں بیعت کے لیے پیش کیا۔ لیکن میں اس وقت بیعت کی حقیقت سے بالکل نا بلد تھا۔ زبۃ الصالحین حضرت دین پوری نے مجھ کو نہایت پدرانہ عاطفت سے اپنے حلقہ رشد میں شامل فرمایا۔ مجھ کو ان کی آقا کی اور اپنی غلامی پر اب تک ناز ہے۔ یہ واقعہ تقریباً ۱۸۹۵ء کا ہے جب حضرت موصوف نے

۱۰۔ مولانا سندھی پہلے حافظ محمد صدیق علیہ الرحمۃ کے ہاتھ پر بیعت تھے۔ ان کی وفات کے بعد آپ کے خلیفہ مجاز حضرت مولانا غلام محمد مرحوم کے حلقہ ارشاد میں شامل ہو گئے۔ اب حضرت سندھی کی روحانی تربیت حضرت دین پوری کے حصہ میں آئی۔  
”مرد مومن“ ص ۱۱۰ مطبوعہ فیروز سنر لاہور مؤلفہ عبد الحمید خان

۱۱۔ حکیم الامت حضرت مولانا اشرف علی تھانوی مرحوم مولانا سندھی کے ہمراہ دین پور شریف لگئے۔ آپ خان پور اسٹیشن سے اتر کر گھوڑے پر سوار ہوئے۔ دین پور شریف کے قریب شیخ المشائخ حضرت دین پوری پیشوائی کے لیے آئے ہوئے تھے حضرت تھانوی مرحوم بھی کئی سوگز کے فاصلے پر تھے کہ آپ نے انوار تجلیات کا مشاہدہ کیا۔ فوراً گھوڑے پر سے چھلانگ لگائی اور فرمایا ارے عبید اللہ! تو نے مجھے مار ڈالا، ارے عبید اللہ! تو نے مجھے ہلاک کر دیا۔ یہ نہ بتایا کہ یہاں اس درجہ کا ولی رہتا ہے اور مجھے گھوڑے پر سوار کر دیا۔ اس طرح آپ کے ہم عصر اولیاء کرام جن میں شیر نیر دانی حضرت میاں شیر محمد شرق پوری نور اللہ مرقدہ بھی شامل تھے۔ وہ حضرت دین پوری کا بے حد احترام کرتے تھے۔ ”مرد مومن“ مطبوعہ لاہور۔ مؤلف عبد الحمید خان فیروز سنر رادی مولانا عبید اللہ در خواستی مرحوم۔ در سراجہ شمارہ خدام الدین ۱۲ جون ۱۹۰۲ء اور مولانا جمیل احمد صاحب بعنوان ”کچھ باتیں عشق و عرفان کی“

مجھ کو اللہ تعالیٰ کے ذکر کی تلقین کی“

## تربی غلامی کے صدقے ہزار آزادی

د امریٹ شریف میں حضرت سندھی کا قیام،

امریٹ شریف ضلع سکھر صوبہ سندھ میں ان دنوں عالم اجل عارفِ اکمل، مجاہد کبریٰ والد عوات  
حضرت مولانا ابوالحسن سید تاج محمود المعروف حضرت امریٹ جلوه افروز تھے۔ آپ ہر وقت  
جذبہ جہاد سے سرشار رہتے تھے۔ آپ امام الاولیاء بھی تھے اور غازی جانناز بھی۔ آپ کا  
تعارف گویا کہ علامہ اقبال کے ان اشعار میں موجود ہے۔

آنکہ بخشد بے یقیناں را یقین - آنکہ لرزد از سجود او زمین  
آنکہ زیر تیغ گوید لا الہ - آنکہ از خوش بردید لا الہ  
خاکی و از نوریاں پاکیزہ تر - از مقام فقر و شاہی باخبر  
بندۂ حق وارث پیغمبراں - او نگنجد در جہان دیگران

۱۔ حضرت مولانا سید تاج محمود قدس سرہ امریٹ ضلع سکھر کے باشندے تھے۔  
اور سید العارفین حافظ محمد صدیق بھرچوٹھی کے دوسرے خلیفہ تھے۔ مولانا عبید اللہ سندھی  
کو ان سے بڑی وابستگی تھی۔ انہوں نے ہی مولانا سندھی کا نکاح ماٹر محمد عظیم خاں یوسف زئی  
کی رطکی سے کرایا تھا۔ موصوف نہایت جوشیلے، خدارسیدہ اور متقی بزرگ تھے۔ لاکھوں  
مرید تھے۔ ان کی کرامات کا ان اطراف میں بڑا چرچا تھا۔ مولانا سندھی نے ان کا تعارف حضرت  
شیخ المثنیٰ سے کرایا۔ متعدد دفعہ دیوبند تشریف لائے اور حضرت شیخ بھی ان کی ملاقات کیلئے  
امریٹ شریف جاتے۔ ان کا مقام سندھ کے اس علاقے میں حریت کے مشن کا مرکز تھا۔ گزشتہ  
ہوئے اور چند دن بعد رہا کر دیے گئے۔ ایام تحریکِ خلافت میں انتقال فرمایا۔

د ”بیس بڑے مسلمان“ مطبوعہ مکتبہ رشیدیہ ص ۲۲۶۔ عبدالرشید ارشد

۲۔ مثنوی پس چہ باید کرد اسے اقوام شرق ص ۴۸-۴۹-۱۳ علامہ اقبال علیہ الرحمہ۔

حضرت امروٹی علیہ الرحمۃ کے شیخ طریقت حضرت حافظ محمد صدیق مرحوم و مغفور تھے۔ جو بمبھڑو ٹنڈی دکن لائن ریلوے اسٹیشن خیر پور دھڑکی سے تقریباً دو میل سے متعلق تھے۔ حضرت سندھی نے بچپن میں ان کے دستِ اقدس پر بیعت کی تھی اور انہی کے ہاتھوں پر اسلام قبول کیا تھا۔

مولانا سندھی دین پور شریف میں مختصر قیام کے بعد مولانا احمد علی کو لے کر امرٹ شریف چلے گئے اور یہاں آکر انہیں عربی فارسی کی ابتدائی (صرف و نحو) کتابیں پڑھانا شروع کر دیں۔ سید تاج محمود مرحوم نے مولانا سندھی کی علمی قابلیت کا تقار اور خدمتِ اسلام کے مخلصانہ جذبہ کو دیکھا تو آپ کو امرٹ میں ہی رہنے کی دعوت دی۔ آپ نے اس پیش کش کو بسر و چشم قبول کیا اور وہاں مستقل رہائش اختیار کر لی۔

مولانا تاج محمود علیہ الرحمۃ کی مربیانہ توجہات نے مولانا سندھی کو اپنی دانائی کا شرف عطا فرمایا اور آپ کی زندگی کے تمام مصارف کی کفالت بھی اپنے ذمہ لے لی اور ادھر حضرت امروٹی کے لنگر کے منتظم اور حرم سرا کی خادمہ کو تاکیداً فرمایا کہ ہمارے عزیز احمد علی کو جس چیز کی ضرورت ہو مطالبہ پر فوراً پیش کی جائے۔

شاہ نظر کرم کی جس ذرہ پر ذری ہو

وہ آسماں پہ جا کر خورد شید خاوری ہو (ذوق)

حضرت مولانا سید امروٹی بڑے مستوکل اور مدرسہ دارالارشاد کا اجراء | فنا فی اللہ بزرگ تھے۔ اگر رزق کا کوئی سبب خود

۱۔ امام الاولیاء پیشوائے مشائخ حافظ محمد صدیق مرحوم اپنے وقت کے قطب الاقطاب تھے آپ کے محبوب ترین خلقاء حضرت دین پوری اور حضرت امروٹی تھے۔ اپنے ان دونوں خلقاء کی موجودگی میں حافظ مرحوم نے فرمایا ”عبید اللہ نے چونکہ خدا کے لیے والدین کو چھوڑا ہے۔ اب اس کے والدین کے تمام قبائض میں ادا کروں گا“ (مرد مومن مولف عبدالحمید خاں۔ فیروز سنٹر) ۲۔ مرد مومن ص ۱۔ مطبوعہ لاہور۔ فیروز سنٹر۔ مولف عبدالحمید خاں۔



ہی بن جاتا تو بہتر ورنہ دو دو وقت فاقہ کی نوبت آجاتی۔ آپ کی خانقاہ صفحہ کا نمونہ تھی۔ روحانی فیض کے متلاشیوں کے لیے تو یہ ایک بہت بڑا ادارہ العلوم تھا مگر ظاہری علوم کی تدریس و تکمیل کے لیے جن اسباب کی ضرورت تھی وہ وہاں موجود نہ تھے۔ کیونکہ ان کا مسکب استغناء اس کی اجازت نہیں دیتا تھا کہ لوگوں سے چندہ مانگیں۔ حضرت سندھی ایک انقلابی فطرت کے حامل تھے۔ ان کے قلب اطہر میں سیما بی انوار تھے، جوان کونٹ نئے نئے حسن عمل پر مستعد کرتے رہتے تھے۔ ان کے ذہن کی برآقی اور عزیمت کی بلندی دیکھ کر بڑے سے بڑا شخص بھی محو حیرت ہو جاتا تھا۔ اب آپ ایک مدرسہ کے قیام کے لیے بے قرار تھے۔ لہذا آپ ضلع نواب شاہ واقع گوٹھ پیر چھنڈا تشریف لائے۔ وہاں کے سجادہ نشین پیر بگاڑو کے چچا زاد بھائی تھے۔ ان کا اسم گرامی پیر رشد اللہ تھا۔ حضرت سندھی نے اپنی تجویز پیر صاحب کے سامنے پیش کی۔ انہوں نے اس تجویز کو نہ صرف منظور کیا بلکہ ہر طرح کے تعاون کا یقین بھی دلایا۔ چنانچہ ۱۳۱۹ھ گوٹھ پیر چھنڈا میں مولانا سندھی نے مدرسہ دارالارشاد کی بنیاد رکھی اور کچھ عرصے کے بعد مولانا احمد علی کو بھی امرت شریف سے وہاں ہی بلا لیا۔ مولانا احمد علی نے اس مدرسے میں چھ سال کے اندر علوم متداولہ اور فنون مروجہ کی تکمیل کر لی۔

۱۔ اس امر پر ساری امت متفق ہے کہ رسول اللہ صلی اللہ علیہ وسلم کے صحابہ میں سے ایک جماعت ایسی تھی جو ہمیشہ مسجد نبوی میں رہ کر عبادت کیا کرتی تھی۔ اللہ تعالیٰ نے پیغمبر صلعم سے ان کے حق میں مخاطب ہو کر فرمایا لَا تَطْرُقُ وَالَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ۔ بہت آیات اور احادیث ان کی فضیلتوں میں ہیں۔ حضرت ابن عباس رضی اللہ عنہما سے روایت کرتے ہیں وَقَفَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى أَصْحَابِ الصَّفَةِ فَرَأَى فَقْرَهُمْ وَجَهْدَهُمْ وَطَيْبَ قُلُوبَهُمْ فَقَالَ الْبَشَرُ وَإِيَّا أَصْحَابِ الصَّفَةِ فَمَنْ لَقِيَ مِنْ أُمَّتِي عَلَى النَّعْتِ الَّذِي أَنْتُمْ عَلَيْهِ رَاضِيًا بِمَا فِيهِ فَاتَّكُمُ مِنْ رِفْقَاتِي فِي الْجَنَّةِ، صفحہ ایک چوتھرہ تھا جو کہ مسجد نبوی میں تھا اور اب بھی اس کا نشان موجود ہے۔ رکشفت المحبوب ص ۱۰۰ داتا گنج بخش ہجویریؒ

۲۔ چونکہ نظر قرار گیر دینگار خوب روئے۔ تپداں زماں دل من پئے خوبتر نگار سے۔ اقبالؒ پیام مشرق عنوان شاعر ص ۱۲۸

## مولانا لاہوری کے والد محترم کا انتقال

حضرت مولانا ابھی مدرسہ دارالارشاد میں زیر تعلیم ہی تھے، جب آپ کے والد محترم شیخ حبیب اللہ کا انتقال ہو گیا جناب شیخ علیہ الرحمۃ جیسا کہ سابقہ حالات سے پتہ چلتا ہے کہ ان دنوں چک بابو ضلع گوجرانوالہ میں قیام پذیر تھے۔ شیخ مرحوم نے اپنے انتقال سے پہلے حضرت مولانا احمد علی کے چھوٹے بھائی مولانا محمد علی کو بھی گوٹھ پیر جھنڈا مدرسہ دارالارشاد میں پڑھنے کے لیے بھیج دیا تھا۔ مولانا سندھی نے اپنی چھوٹی لڑکی کی نسبت مولانا محمد علی سے کر دی۔ مولانا محمد علی کو مولانا سندھی نے پہلے قرآن مجید حفظ کرایا اور پھر دینی تعلیم کا سلسلہ شروع کر دیا۔ مولانا کے والد محترم کے انتقال کے بعد آپ کے دو اور چھوٹے بھائی عزیز احمد اور رشید احمد اور آپ کی والدہ محترمہ چک بابو میں رہ گئے تھے اب مولانا سندھی نے ان سب کو سندھ میں اپنے پاس بلا لیا۔ اس وقت عزیز احمد کی عمر تقریباً چار سال اور رشید احمد کی عمر دوڑھائی سال تھی۔

## دستار بندی کا عظیم الشان جلسہ

مدرسہ دارالارشاد سے فارغ ہونے والی پہلی جماعت میں صرف پانچ علما شامل تھے

سے (حاشیہ گذشتہ صفحہ) امرٹ واپس آ کر میں نے مطبع قائم کیا اور دو سال تک چلایا بعض عربی اور سندھی نایاب کتب کو طبع کرایا اور ایک ماہوار رسالہ الاخوان چھپتا رہا۔ اس کے بعد مدرسہ بنانے کی کوشش جاری کی مگر اس میں کامیابی نہ ہوئی بہار کام مدرسہ کے بغیر نہیں چل سکتا تھا! اسلئے میں دوسری جگہ کی تلاش میں تھا کہ حضرت مولانا رشید اللہ صاحب العلم الرابع نے ۱۳۱۹ھ میری تجویز کے موافق مدرسہ بنانے کا ارادہ کیا نام بھی میری تجویز سے مقرر ہوا میں اس میں شریک ہو گیا ہر سال تک علمی اور انتظامی کام اختیارات کے ساتھ کام کرتا رہا۔ اکابر علماء میں سے حضرت مولانا شیخ اللہ اور حضرت شیخ حسین بن عمن بیانی امتحان کیلئے تشریف لائے اس مدرسہ میں بھی میں نے رسول اللہ صلی اللہ علیہ وسلم کی زیارت کی اور امام مالک رحمۃ اللہ علیہ کو بھی خواب میں دیکھا۔ (خودنوشت حالات زندگی مولانا سندھی۔ ٹیس بڑے مسلمان ص ۴۰ مطبوعہ مکتبہ رشیدیہ مؤلف عید رشید ارشد) لہ۔ انوار ولایت ص ۴۰ مطبوعہ پنجاب پریس لاہور، ماٹرالال دین (بیاض بابو منظور سعید صاحب)

اور ان میں ایک کھدرپوش، جلال و جمال کا جامع بلکہ بقول سید عطاء اللہ شاہ بخاری علیہ الرحمۃ صحابہ کرامؓ کے قافلے میں سے ایک پیچھے رہ جانے والا اسوۂ نبویؐ کا علمبردار بھی موجود تھا جس کو مستقبل تربیت میں شیخ التفسیر ہونے کے علاوہ قطبیت کے فرائض بھی انجام دینے تھے۔ دوسرے حضرت مولانا ضیاء الدین تھے، جو کہ اپنے والد محترم کے بعد گوٹھ پیر چھٹا میں مندر رشد پر جلوہ فرما ہوئے۔ ان کے علاوہ تین اور خوش نصیب علماء کرام تھے۔ کیونکہ یہ پانچوں علماء کرام نے امام انقلاب حضرت سندھیؒ جیسے یکتائے روزگار مجاہد کی نگرانی میں تعلیم و تربیت حاصل کی تھی۔

چونکہ حضرت پیر رشد اللہ اس وقت گوٹھ پیر چھٹا میں گدی نشین تھے اور ان کے صاحبزادہ مولانا ضیاء الدین اس فارغ ہونے والی جماعت میں شامل تھے۔ لہذا ایک عظیم الشان جلسے کا انتظام کیا گیا۔ مقصد یہ تھا کہ اصحاب خیر و مین کی شمولیت اور باقی سعید روحوں کے ورود و اجتماع سے دستار بندی کی تقریب کو ہر لحاظ سے بابرکت بنایا جائے۔ لہذا جلسے کی صدارت کے لیے ریاست بھوپال سے حضرت شیخ المشائخ حسین ابن محسن انصاری بمبئی مرحوم کو بلا یا گیا۔ آپ نہایت عمر رسیدہ تھے۔ اس لیے آپ کو پاکی میں سٹھلا کر گوٹھ پیر چھٹا میں لایا گیا۔ حضرت لاہوریؒ کی مبارک یادداشت کے مطابق یہ تقریب سعید ۱۳۲۷ھ کے آخر یا اس سن کے شروع میں وقوع پذیر ہوئی۔

## معلمی کے فرائض

حضرت لاہوریؒ کی زندگی کے واقعات پر اگر بتدریج نظر ڈالی جائے تو یہ حقیقت روز روشن کی طرح واضح ہو جاتی ہے کہ قدرت کا دست کرم آپ کے فرق اقدس پر ہر موقع سایہ فگن رہا۔ اب مولانا، حضرت سندھیؒ کے ارشاد کے مطابق مدرسہ دارالارشاد میں معلمی کے منصب جلیلہ پر فائز ہوئے۔ آپ نے جس انہماک اور قلبی طمانیت سے طالب علمی کے ایام و شہور بسر کئے تھے۔ اسی استغراق و محنت پڑوہی سے معلمی کے اوقات گزارنے شروع کر دیے۔ کیونکہ آپ کے قلب و نظر پر امام انقلابؒ کی

حریت نوازی کی چھاپ، حضرت مولانا غلام محمد رحمۃ اللہ علیہ ایسے ملک سیرت مقتدار کی صحبت کے انوار اور مجاہد اکبر مولانا سید امروٹی<sup>طری</sup> کی صادقانہ حیات طیبہ کے اثرات و نقوش موجود تھے۔ ہم ان طالب علموں کو پختہ تہذیب پیش کرتے ہیں، جن کو عنایت الہی سے حضرت شیخ التفسیر جیسے فرض شناس، خدا پرست، محبت رسول اور تہذیب نوی کے مصلح معلم ملیں اور اپنی صحبت میں رکھ کر متعلمین کو آداب زندگی سکھائیں۔

۱۰ ہے وہی تیرے زمانے کا امام برحق۔ جو تجھے حاضر و موجود سے بیزار کرے  
۱۱ کے احساس زیاں تیرا ہو کر مارے۔ فقر کی سان چڑھا کر تجھے تلوار کرے  
۱۲ دراصل اب مشائخ و اساتذہ کرام سے حاصل کردہ فیوض و برکات قدسیہ کو خلق خدا  
۱۳ میں تقسیم کرنے کے دن شروع ہو گئے تھے۔ آپ وہاں تین سال تک درس نظامیہ  
۱۴ کے مطابق پڑھاتے رہے۔

۱۵ حقائق ابدی پر اساس ہے اس کی۔ یہ زندگی ہے نہیں ہے طلسم افلاطون  
۱۶ عناصر اس کے ہیں، روح القدس کا ذوقِ جمال۔ عجم کا حسنِ طبیعت، عرب کا سوزِ دہول

## ۱۷ حضرت سندھی کی دامادی کا شرف

جب آپ مدرسہ میں معلمی کے فرائض سرانجام دے رہے تو حضرت سندھی نے آپ کو شرفِ دامادی بخشا، گویا اپنی صاحبزادی مریم بی بی کا عقد آپ سے کر دیا۔ سال کے بعد پروردگار عالم نے آپ کو ایک بچہ عطا فرمایا، اس کا نام حسن رکھا گیا۔ اس بچے کے نام کی وجہ سے آپ کی کنیت ابو الحسن ہے۔ مگر مشیت ایزدی کا یہی فیصلہ تھا کہ نومولود حسن صرف سات دن آغوشِ مادر میں جئے اور پھر اپنی ناشگفتگی کے

۱۸۔ علامہ اقبالؒ، ضربِ کلیم ص ۴۶، مطبوعہ لاہور۔

۱۹۔ علامہ اقبالؒ، ضربِ کلیم ص ۴۵، مطبوعہ لاہور۔

۲۰۔ بیاض بابو منظور سعید صاحب۔ مرد مومن ص ۱۸۰ اخیر۔ عبدالحمید خاں۔ فیروز سنز لمیٹڈ لاہور۔



دامن میں زندگی کی تمام محسوسات بہاروں کو لپیٹے ہوئے رہی ملک عدم ہو گئے اور اگلے دن ننھے حسن کی مغمومہ مہجورہ والدہ اپنے لختِ جگر کی تلاش میں وادیِ قندوس جا پہنچیں

إِنَّا لِلّٰهِ وَإِنَّا إِلَيْهِ رَاجِعُونَ

ننھے حسن اور اس کی والدہ کو حضرت لاہوری کی والدہ ماجدہ کی قبر کی آغوش میں دفن

کے کیا گیا۔

## جمعیتۃ الانصار کا قیام

مولانا سندھی گوٹھ پر جھنڈا سے دوبارہ دارالعلوم دیوبند تشریف لے گئے۔ وہاں پہنچ کر آپ نے جمعیتۃ الانصار کی بنیاد ڈالی۔ مقصد یہ تھا کہ دارالعلوم کے فارغ التحصیل علمائے ہمدانیہ کی تنظیم کی جائے اور ان میں ”جہاد ناموس و صحت فکری“ پیدا کی جائے۔ وہ جہاں بھی ہوں مرکز کی آواز کے مطابق اپنی زندگی کا رخ بدلتے رہیں۔ علما و خیر کا یہ سوادِ اعظم کتاب و سنت کی اشاعت کے ساتھ ساتھ مغربی سامراج کی بیخ کنی میں ہمہ وقت کوشاں رہے۔ اس عالمگیر تحریک کی وسعت سر زمین ہند سے آگے کشمیر، افغانستان، ایران، ترکستان، بخارا، عرب اور قسطنطنیہ کی حدود تک پہنچی ہوئی تھی۔

ایک ہوں مسلم حرم کی پاسبانی کے لیے  
نیل کے ساحل سے لے کر تاجخاک کا شغف

(بانگِ دراطۃ ۳ نظم دنیائے اسلام علامہ اقبال رحمۃ اللہ علیہ)

یہی وہ مہتمم بالشان اور عہد آفریں اسکیم تھی جس کی تکمیل کے لیے حضرت سندھی ہر وقت بے قرار رہتے تھے۔ آپ نے مدرسہ دیوبند میں قدم رکھتے ہی اس تجویز کو

۷۔ امام انقلاب حضرت سندھی اپنے وقت کے منصور علاج تھے۔ جن کی زبان پر عین تختہ دار پر بھی انا الحق کی پکار تادیم واپسین گونجتی رہی۔ ان کی فکر میں انقلاب تھا (باتی اگلا صفر)

بروئے کار لانے کی سعی جمیلہ شروع کر دی۔ مگر مدرسہ مذکور کے بعض ذمہ دار حضرات کو آپ کی تجویز کے بعض پہلوؤں سے اختلاف تھا۔ اس لیے آخر کار آپ کو دیوبند کو خیر پاؤگنا پڑا۔ اس موقع پر یہ حقیقت ناقابل فراموش ہے کہ انوار جامعیت کے منظر آتم مولانا محمود حسنؒ، حضرت سندھی کے ہر طرح سمجھتے تھے۔ حضرت سندھی کے اپنے الفاظ ملاحظہ ہوں۔ "۱۳۲۷ھ میں حضرت شیخ الہندؒ نے مجھ کو دیوبند طلب فرمایا اور مفصل حالات سن کر دیوبند رہ کر کام کرنے کا حکم دیا اور فرمایا کہ اس کے ساتھ سندھ کا بھی تعلق قائم رہے گا۔ میں چار سال تک جمعیتہ الانصار میں کام کرتا رہا۔ اس جمعیتہ کی

دبقیہ سابقہ صفحہ ۱۷) ان کی زندگی لاکھوں انقلاب کی آئینہ دار تھی۔ وہ انقلاب آفرین فطرت کی جولانیوں کے لیے چنداں سازگار ماحول کے محتاج نہ تھے۔ وہ ہر میدان عمل میں واہ شجاعت دیتے رہتے تھے۔

مرد کی تخلیق ہے، زور آ زمانے کیلئے۔ گردنیں سرکش حوادث کی جھکاتے کیلئے  
مرد ہے، سلاب کے اندر اکٹرنے کیلئے بھر کی بھری ہوئی مویوں سے لڑنے کیلئے  
دوڑتا ہوا، شعلہ نوبلی کا دامن تھامنے مسکراتا ہوا، گر جتے بادلوں کے سامنے

(انوارِ ولایت ص ۸۲، پنجاب پریس لاہور (ماہر لال مین)

۱۷۔ بیس بڑے مسلمان ص ۱۷۱۔ مطبوعہ مکتبہ رشیدیہ لاہور

۱۸۔ شیخ الہند مولانا محمود حسنؒ مرحوم دارالعلوم دیوبند کے پہلے طالب علم تھے مولانا محمد قاسم نانوتویؒ کی شاگردی میں صحاح ششہ اور دیگر کتب پڑھیں۔ ۱۲۹۰ھ میں دستار بندی کا شرف حاصل ہوا پھر دارالعلوم میں بطور مدرس کام کرنے لگے۔ ۱۲۹۴ھ میں اکابر کی معیت میں حج کیا شاہ عبد الغنی دہلوی سے اجازت حدیث اور سید الاولیاء حاجی امداد اللہ مرحوم سے بیعت ہوئے۔ ۱۲۹۵ھ سے لیکر ۱۳۲۹ھ تک صدر مدرس کے فرائض ادا کئے۔ آزادی ہند تحریک میں پیشوائی کے اقدامات، مصائب، ریشمی خطوط کی سازش اگر قاریاں عام مقبولیت، شیخ الہند کا لقب (بیس بڑے مسلمان ص ۲۲۸۔ مطبوعہ مکتبہ رشیدیہ لاہور)

کی تاسیس رکھنے میں مولانا محمد صادق سندھی، مولانا ابو محمد احمد لاہوری اور عزیز علی احمد علی میرے ساتھ شریک تھے۔

## نظارۃ المعارف القرآنیہ دہلی

چہ شور است این کہ در آب و گل افتاد  
زیک دل عشق راضد مشکل افتاد  
قراریک نفس بر من احرام است  
بہ من رجمے۔ کہ کارم بادل افتاد

حضرت سندھی کی زندگی ہزاروں انقلابات کی حامل تھی۔ ہجرت کرنا آپ کا مشغلہ بن چکا تھا۔ خود فرماتے ہیں "حضرت شیخ المنیر رحمۃ اللہ علیہ کے ارشاد سے میرا کام دیوبند سے دہلی منتقل ہوا وہاں جا کر میں نے مسجد فتح پوری کے شمالی کمرے میں سے شمالی دروازے کے متصل بالائی منزل کا پہلا کمرہ کرایہ پر لیا اور نظارۃ المعارف القرآنیہ دہلی کی بنیاد رکھی۔" اب مولانا سندھی نے پانچ عربی داں نوجوانوں و علماء کرام، اور پانچ گریجویٹ ملا کر ایک مشترکہ جماعت بنائی اور اس جماعت کو درحاضرہ کے تقاضوں

۱۴۔ حضرت مولانا ابو محمد احمد لاہوری مرحوم چکوال ضلع جہلم کے باشندے تھے۔ دیوبند کے فارغ التحصیل فاضل اور حضرت گنگوہی مرحوم اور حضرت شیخ الہند کے شاگرد اور جمند تھے۔ حضرت سندھی کی جمعیت الانصار کے سرگرم رکن تھے اور حضرت مولانا احمد علی مرحوم کے مسرتھے (انوار ولایت ص ۵۲، مطبوعہ پنجاب پریس لاہور) ۱۵۔ مدرسہ نظارۃ المعارف القرآنیہ دہلی انگریزی کی نظر میں کھٹکتا تھا۔ ایسے رولٹ ایکٹ کیٹیگی کی رپورٹ کے مطابق اس مدرسے کے قیام کا مقصد ہندوستانی مسلمانوں میں مذہبی ولولہ اور جنگی جوش پیدا کرنا تھا اس رپورٹ کے مطابق حضرت محمود حسن علیہ الرحمہ کا اصلی پروگرام یہ تھا کہ اسلامی طاقتوں کا ہندوستان پر زبردست حملہ ہو اور ہندوستانی مسلمان اندرونی بغاوت سے اسے تقویت دیں۔ (مرد مومن ص ۲۱، مطبوعہ فیروز سنز عبد الحمید خاں)

۱۶۔ علامہ اقبال مرحوم۔ ارمغان حجاز ص ۵۔ پاکستان ٹائمز پریس لاہور۔

کے مطابق تبلیغی مشن چلانے کی تربیت دی جانے لگی۔ اس وقت مولانا سندھی نے حضرت لاہوریؒ کو بھی مدرسہ دارالارشاد سے دہلی میں بلا لیا اور اس نادریہ روزگار جماعت میں شامل کر لیا۔ درحقیقت حضرت لاہوریؒ کی زندگی کو مصائب و توائب کی کٹھالی میں رکھ کر کندن بنایا جا رہا تھا اور یہ ساری تیاریاں لاہور کے ام القریٰ میں بیٹھ کر نصف صدی تک رشد و ہدایت کی مسند آرائی کے لیے ہو رہی تھی۔

غافل مرو کہ تادیر بیت الحرام عشق  
صد منزل است منزل اول قیامت است

حضرت مولانا سندھیؒ کے ارشاد کے مطابق ”نظارۃ المعارف القرآنیہ دہلی کی سرپرستی میں حضرت مولانا محمود حسن، شیخ الہند مرحوم کے ساتھ حکیم اجمل خاں اور نواب وقار الملک ایک ہی طرح شریک تھے۔ حضرت شیخ الہند نے جس طرح چار سال دیوبند میں رکھ کر میرا تعارف اپنی جماعت سے کرایا۔ اسی طرح دہلی پہنچ کر مجھے نوجوان طاقت سے ملانا چاہتے تھے لہذا اس غرض کی تکمیل کے لیے دہلی تشریف لائے۔ ڈاکٹر انصاری سے میرا

۱۔ حکیم اجمل خاں مرحوم حکمت یونانی کے محی اور نامور علمبردار تھے۔ آزادی ہند کے مجاہدوں میں ان کا ممتاز مقام تھا۔

۲۔ نواب وقار الملک نے ہماری زندگیوں میں انقلاب پیدا کیا۔ ان کی زندگی نے اسلامی عظمت کا سکھ ہمارے دلوں میں بٹھا دیا (موج کوثر ص ۱۳۸) شیخ محمد اکرام۔ مولانا شوکت علی کے خط کا اقتباس، نواب وقار الملک مرحوم نواب محسن الملک اور نواب وقار الملک مرید کے ہم نوا تھے۔ انہوں نے نواب سلیم اللہ (نواب آف ڈھاکہ) سے مسلم لیگ کے سلسلے میں پورا پورا تعاون کیا۔ ان لوگوں کی کوششوں سے لارڈ نٹو کے عہد میں مسلمانوں کو جداگانہ انتخاب کا حق ملا۔

۳۔ ڈاکٹر انصاری مرحوم: آپ کو حضرت شیخ الہند سے گہرا تعلق تھا۔ آپ حضرت شیخ الہند مرحوم کی شریک آزادی کے مالی معاون اور سرپرست رہے۔ آپ تحریک خلافت اور کانگریس کے ممبر تھے۔ ۱۹۲۷ء میں کانگریس صدر بنائے گئے کئی دفعہ جیل گئے۔ ۱۹۳۶ء میں انتقال ہوا۔ دہلی میں مدفون ہوئے۔

(بیس بڑے مسلمان ص ۲۴۸ - عبدالرشید ارشد)



تعارف کرایا۔ ڈاکٹر انصاری نے مجھے مولانا ابوالکلام آزاد اور مولانا محمد علی جوہر سے ملا یا۔ اس طرح میں تخمیناً دو سال مسلمانان ہند کی اعلیٰ سیاسی طاقت سے واقف رہا۔

## حضرت لاہوری کی دوسری شادی

پہلی اہلیہ محترمہ کی وفات کے بعد حضرت مولانا احمد علی مرحوم نواب شاہ تشریف لے

۱۹۰۲ء میں مولانا ابوالکلام آزاد مرحوم۔ ۱۱ نومبر ۱۸۸۸ء میں مکہ معظمہ میں پیدا ہوئے۔ اوائل عمر ہی میں تعلیم سے فارغ ہوئے۔ ۱۹۰۲ء میں رسالہ لسان الصدق "۱۹۱۲ء میں اخبار السلال" ۱۹۱۵ء میں بنگال سبلاوطن تحریک عدم تعاون میں حصہ گرفتاری۔ ۱۹۲۳ء میں نیشنل کانگریس کے خصوصی اجلاس کے صدر، ۱۹۲۰ء میں کانگریس کے صدر، کئی سال قید و بند، ملک کی آزادی کے بعد حکومت ہند کے وزیر تعلیم، اپنے وقت کے عظیم الممال ادیب، بے بدل علامہ، عظیم مصلح، سرفروش مجاہد، سحرالبیان، خضیب، امام السنہ، علم و ادب (عربی، فارسی، اردو) کے شہنشاہ، مفسر اعظم، دبیر بڑے مسلمان، عبدالرشید ارشد، مکتبہ رشیدیہ لاہور)۔ حضرت مولانا محمد علی جوہر نور اللہ مرقدہ۔ حضرت مولانا محسوکت علی بیگم کے چھو بھائی تھے آتش میاں خطیب اور تحریک خلافت کے جہاں فروش سپاہی تھے۔ کامریڈ کے ایڈیٹر کے لیے دنیوی ترقی کے بہتر سے بہتر مواقع تھے۔ ہندوستان کا ذکر نہیں، انگلستان صحافت میں عزت، ثروت، اقتدار و جاہت کے اضماع کبیرہ نے قدم قدم پر اسے لہجایا۔ لیکن اس کشتہ عشق نے ماسوائی کی طرف نظر اٹھانا بھی گناہ سمجھا اور سارے رشتے چھوڑ کر ایک کاہور ہا (قبول مولانا عبدالماجد دریا آبادی منقول از دبیر بڑے مسلمان)۔ عبدالرشید ارشد) نے مصنف کتاب "مرد مومن" کی ایک تاریخی غلطی۔ حضرت مولانا احمد علی مرحوم کی زندگی پر پہلی کتاب الوار ولایت لکھی گئی! اس کے ایک ہفتہ بعد عبدالحمید صاحب فیروز سنر نے مرد مومن کے نام سے حضرت مولانا احمد علی مرحوم کے سوانح حیات لکھے انہوں نے اپنی کتاب کسی اور پر حضرت مولانا کی پہلی اور دوسری شادی کا ذکر کیے بعد دیکرے کیا ہے حالانکہ مولانا کی پہلی اہلیہ کی وفات کے بعد مولانا سندھی نے جمعیت الانصار کی تحریک دیوبند میں شروع کی۔ بعد ازاں نظارۃ المعارف القرآنیہ دہلی کا انتظام فرمایا اور پھر مولانا احمد علی مرحوم کا نواب شاہ میں رہنا واقعات سے ثابت ہے۔ مرد مومن کے مولف کی بے اعتنائی کی تصدیق باہر منظور سعید صاحب کی بیاض کی روشنی میں بھی کی گئی اور اسی طرت الوار ولایت میں بھی باہر منظور سعید صاحب کی تحریر کی ہی نقل ہے جو ہر لحاظ سے درجہ تقابہت تک پہنچی ہوئی ہے۔ کیونکہ وہ حضرت مولانا احمد علی مرحوم کی اپنی زبان سے لکھوائی ہے۔

گئے تھے اور مولانا سندھی دارالعلوم دیوبند میں جمعیت الانصار کی تشکیل میں مصروف عمل تھے لیکن حضرت سندھی کو اپنے شاگرد دارجند کے نکاح ثانی کی فکر ہر وقت دامن گیر رہتی تھی۔ بالآخر تین سال کے عرصے کے بعد حضرت مولانا ابو محمد احمد علیہ الرحمۃ نے حضرت سندھی کو تحریر فرمایا "آپ اگر پسند فرمائیں تو میں مولوی احمد علی صاحب سے اپنی لڑکی کا نکاح کرنا چاہتا ہوں" یہ پیشکش حضرت سندھی نے یہ ہزار مہجت و مسرت قبول فرمائی۔ کیونکہ اس میں علمی اور روحانی مناسبت کا پہلو مہبت نمایاں تھا۔ لہذا محرم الحرام ۱۳۳۰ھ کو دارالعلوم دیوبند کی مسجد میں حضرت شیخ المنجد نے حضرت لاہوری کا خطبہ نکاح پڑھا اور یہ تاریخی سعادت ایزد متعال کا خصوصی عطیہ تھا۔

آپ کی تمام اولاد و اناث و ذکور، آپ کی دوسری اہلیہ محترمہ (صفیہ بی بی) کے بطن مبارک سے ہے۔

## علی گڑھ کا قیام

نظارۃ المعارف القرآنیہ دہلی کی جماعت میں ایک مولوی انیس احمد بی۔ اے بھی تھے۔ وہ باقی اسباق کے علاوہ حضرت لاہوری سے صرف و نحو بھی پڑھا کرتے تھے مولوی انیس احمد صاحب کے والد علی گڑھ کالج میں ایک ممتاز عمدہ پروفائزر تھے۔ حضرت سندھی سے مولوی انیس احمد صاحب نے خواہش ظاہر کی کہ وہ مولانا احمد علی صاحب کو ان کے ہمراہ علی گڑھ بھیج دیں۔ لہذا حضرت سندھی نے آپ کو مع اہل و عیال علی گڑھ بھیج دیا۔ آپ ایک ماہ علی گڑھ رہ کر دہلی واپس آ گئے۔ دہلی میں مولانا مدرسہ کی بجائے ایک علیحدہ مکان میں رہتے تھے۔

۱۷۔ "مرد مومن" ص ۱۹۔ عبد الحمید خاں صاحب۔ فیروز سنز۔

۱۸۔ کاپی بابو منظور سعید صاحب۔

## تحدیثِ نعمت

نظارۃ المعارف القرآنیہ دہلی کی جماعت میں حضرت لاہوری بھی شامل تھے۔ باقی گریجویٹ اور علماء کرام سے علاوہ آپ میں دو خصوصی امتیازات پائے جاتے تھے۔ ابتداء میں حضرت سندھی کی خدمت اقدس میں عرض کیا تھا کہ وہ ان کو درس قرآن کے تفسیری نکات و رموز نقل کرنے کی اجازت دیں، لہذا حضرت لاہوری درس قرآن کے موقع پر نہایت بیدار فہمی اور سرعت سے روزانہ تیس تیس اور بعض اوقات چالیس چالیس صفحات احاطہ تحریر میں لاتے جن کی تصحیح بعد میں حضرت سندھی کے حضور میں بیٹھ کر کی جاتی تھی اس وقت حضرت سندھی فرمایا کرتے تھے کہ آپ میری تقریر کا اٹھانوںے فیصد حصہ نقل کرنے میں کامیاب ہیں۔ یہ کاپیاں تعداد میں سولہ تھیں۔ مولانا عبید اللہ سندھی جب ہندوستان سے ہجرت کر کے دہلی کا ذکر آئندہ اوراق میں کیا جائے گا، افغانستان جانے لگے تو آپ نے ارادہ فرمایا کہ مذکورہ مسودات تفسیر کو اپنے ہمراہ لے جائیں۔ اب حضرت مولانا لاہوری نے نہایت فرزندانہ حُسن طلب اور مشکرانہ تواضع سے عرض کیا کہ حضور! یہ تحریرات آپ کے دل و دماغ کا حاصل ہیں۔ آپ جب چاہیں گے، بفضلِ خدا تعالیٰ اس سے بہتر عبارات تیار کر لیں گے۔ مگر مجھ بے بصاعت کے پاس تو ان کے سوا کوئی بھی علمی اور تفسیری سرمایہ نہیں ہے۔ یہ سن کر حضرت سندھی نے ازراہ تَلَطُّف ان کاپیوں کو حضرت لاہوری کے پاس ہی رہنے دیا۔

یہ قرآن حکیم کے تیرہ پاروں کے تفسیری و توضیحی نکات کا مجموعہ تھا۔ ان دنوں مولانا لاہوری کا معمول تھا کہ آپ نمازِ عصر کے بعد حضرت باقی باللہ والے قبرستان میں تشریف لے جاتے، جبکہ باقی طلبہ شہر میں گھومتے چلے جاتے تھے۔ آپ کسی غیر آباد مسجد کے ممبر پر بیٹھ جاتے اور حضرت سندھی سے حاصل کردہ اسباق کو اس طرح ازیر

کرتے تھے۔ گویا حاضرین آپ کے ارشادات کی سماعت کر رہے ہیں زمانہ تعلیم میں یہ سلسلہ متواتر جاری رہا۔

”امام الاتقیاء کو فطرت کے پُر ذوق رجحانات ایک نئی راہ پر لے جا رہے تھے۔ خداوند عالم کو منظور تھا کہ جس شخص کو لاہور جیسے تہذیبِ نوہی کے مرکز میں بیٹھ کر دینِ مصطفیٰ کی اشاعت کا کام کرنا تھا۔ وہ اپنی زندگی کے لمحات کسی تنہا گوشے میں جا کر ذکر و فکر سے آراستہ کرے تاکہ جب وہ روحانیت کا علمبردار بن کر مسندِ ارشاد پر جلوہ گری کرے تو اس کی چہرہ میں ہادیانہ انوار کی تابانی ہو۔ اس کی زبان کے الفاظ دلوں میں راہ پائیں۔ اس کی صحبت کے فیوض و برکات کا دائرہ عرب و عجم تک وسیع ہو۔ الغرض! اس مبارک زندگی میں دماغی کاوش، محنت پڑوہی، ذکر و فکر کی ہمیشگی، تقویٰ و ورع کی تمام صورتوں کی پاسداری اور ضبطِ نفس کے مجاہدانہ اصول و آئین کی حفاظت رات دن کا معمول بن چکا تھا۔ بارک اللہ! ایک روح بھی جو قرآن مجید کی الہامی اقدار سے مالا مال ہو رہی تھی۔ ایک دل تھا جو کلامِ الہی کے قدسی انوار سے کسبِ ضیا کر رہا تھا۔ ایک دماغ تھا جو محققانہ تدبیر و فکر کے ابواب میں محو تھا یقیناً مصلحانہ زندگی کی تعمیرِ فطرت کے اصولوں کے مطابق ہو رہی تھی۔ ”اِنَّا سَنُلْقِيْكَ عَلَيْكَ قَوْلًا ثَقِيْلًا“ تحقیق ہم مستقبلِ قریب میں آپ پر اشاعتِ قرآن اور تزکیہٴ قلوب کا اہم فریضہ نازل کرنے والے ہیں“ (سورۃ نزل شروع ۵: ۲۷)

اب نظارۃ المعارف القرآنیہ کی جماعت کے امتحان کا وقت آیا۔ لہذا حضرت سندھی مرحوم نے اپنی مدد کے لیے قاضی ضیاء الدین ایم۔ اے کو بلایا۔ امتحان کا نتیجہ نکلا تو حضرت

۱۔ ”انوارِ ولایت“ ص ۵۶، ۵۵ مطبوعہ پنجاب پریس لاہور۔ واقعاتِ زندگی مولانا احمد علی مرحوم۔  
 ۲۔ قاضی ضیاء الدین ایم اے نظارۃ المعارف القرآنیہ دہلی کے طلبہ کو ہر روز انگریزی پڑھاتے تھے۔ لہذا ان کو معاشرت کے لیے امتحان کے موقع پر بھی حضرت سندھی نے طلب فرمایا۔  
 ۳۔ ”انوارِ ولایت“ ص ۵۸۔ پنجاب پریس لاہور۔ کاپی بالو منظور سعید صاحب



شیخ التفسیر مولانا احمد علی نور اللہ روضہ تمام سبقوں میں اول نمبر پر آئے۔

## اگرہ کا تبلیغی دورہ

فیصلہ کیا گیا، کہ نظارۃ المعارف القرآنیہ کے طلباء باہر دیہاتوں میں تبلیغی مشن پر جایا کریں۔ حضرت لاہوری علیہ الرحمۃ کے علاوہ مولانا علی اسد اللہ مرحوم اور حکیم مولانا فضل الرحمان صاحب کو مولانا سندھی ساتھ لے کر اگرہ تشریف لے گئے اور وہاں ان حضرات کے علاقوں کا تعین فرما کر خود دہلی واپس آ گئے۔

حضرت شیخ التفسیر مولانا احمد علی مرحوم نے اپنے متعینہ علاقہ کے ۲۵ دیہاتوں کا دورہ کیا۔ اس سفر میں آپ کو صرف ایک بستی میں ایک مسجد نظر آئی۔ دراصل ان دیہاتوں کے باشندے اسلامی حکومت کے وقت مسلمان تو ہو گئے۔ لیکن اسلام کے نظریات، عقائد اور نبوی اعمال سے بالکل نا بلدر ہے۔ ان کے نام محمد سنگھ اور

۱۔ ”مرد مومن“ کے مصنف کی چند غلطیاں :- مؤلف عبد الحمید خاں فیروز سنتر نے اگرہ کے تبلیغی دورے کو علیگڑھ کے قیام پر مقدم کر دیا ہے۔ حالانکہ آثار و قرائن سے علیگڑھ کے قیام کی تقدیم ثابت ہے۔ بابو منظور سعید صاحب کی تحریر جو حضرت لاہوری کی اپنی زبان مبارک کی لکھوائی ہوئی ہے اس میں بھی اگرہ کے تبلیغی دورہ کو مؤخر کیا گیا ہے۔ ۲۔ مؤلف مذکور بالا اپنی تالیف کے ۲ پر رقمطراز ہیں ”نظارۃ المعارف القرآنیہ دہلی میں حضرت کے ایام قیام میں مولانا سندھی کو ان کے چند احباب نے مشورہ دیا کہ علماء کی جماعت کو تبلیغی دورے پر بھی بھیجا جائے تاکہ وہ دیہات میں پیدل سفر کرنے اور آریہ کی شدھی اور سنگھٹن تحریکات کی مدد کرنے اور دوسری صعوبتیں اٹھانے کی عادی ہو جائیں۔ آریہ کی شدھی تحریک اور سنگھٹن تحریکات کی مدد کرنے میں غلطی ہے اور بالکل اضعاف ہے اگر ہم غلطی کو کا تیر، یا پریس کی طرف منسوب کریں تب بھی مؤلف کا فرض ہے کہ اس کا مناسب طریق سے ازالہ کریں۔

۳۔ سابقہ عنوان میں جہاں قاضی زادہ کا جواب نقل کرتے ہیں وہاں عبارت ہے ”تو قاضی زادہ نے فیصلہ کن جواب دیتے ہوئے کہا کہ وہ خطوط پڑھنے کے سوا کچھ نہیں جانتا“۔ بابو منظور سعید صاحب کی مصدقہ بیاض اور حضرت کے درج حیات انوار ولایت میں یہ الفاظ ہیں ”آخر اس نے جواب دیا کہ سوا حفظ کے میں کچھ نہیں جانتا“ (تبصرہ رقم ۱۲۰)

محمد رام تھے۔ وہ اسلامی تہواروں سے نا آشنا اور ہندووانہ رسومات میں بڑی شدت و مد سے شریک ہوتے تھے۔ جب مولانا نے دریافت کیا کہ آپ کے نکاح اور جنازہ وغیرہ کون پڑھاتا ہے تو جواب ملا کہ "اچھنیر" ریلوے اسٹیشن سے ایک قاضی صاحب اس کام کے لیے بلائے جاتے ہیں۔

مولانا ایک دن قاضی صاحب سے ملنے کی غرض سے ان کے گاؤں میں تشریف لے گئے۔ قاضی صاحب ضعیف و ناتواں شخص تھے۔ انہوں نے اپنے صاحبزادے کو مولانا کی ملاقات کے لیے بھیجا۔ آپ نے قاضی زادہ سے عربی، فارسی، اردو کی تعلیم کے متعلق پوچھا۔ لیکن اس نے بڑی صاف دلی سے ہر سوال کا جواب نفی میں دیتے ہوئے کہا کہ میں سوائے حفظ کے کچھ بھی نہیں جانتا۔

## مولانا نظارۃ المعارف القرآنیہ میں بطور صدر مدرس

مدرسہ مذکورہ میں ابھی تیرہ پارے ہی ختم ہوئے تھے، جبکہ مدرسہ کو حالات کی ناسازگاری سے دوچار ہونا پڑا۔ یہ واقعہ ۱۹۱۴ء کا ہے جبکہ تمام دنیا کے بسنے والے پہلی جنگ عظیم کے شعلوں کی لپیٹ میں آرہے تھے۔ اس جنگ میں ترک بھی شامل تھے اور برطانیہ ترکی کے خلاف برسر پیکار تھا۔ مولانا سندھی پران واقعات نے دن کا

۱۰۔ مولانا سندھی کی زندگی پر سرسری نظر بھی ڈالی جاتے تو یقین آجاتا ہے کہ یہ مردِ حق عصرِ حاضر کے تمام تقاضوں سے بے نیاز ہے۔ اس کا کردار توکل علی اللہ کی جیتی جاگتی تصویر ہے۔ اس کو طاعونِ خطراتِ خوفزدہ کرنے سے عاجز نہیں حضرت سندھی اس ماحول میں سانس لینا پسند کرتے ہیں جس میں جہی سے جہی جو امر و کا زہرہ بھی گداز ہو جائے۔

خطر پسند طبیعت کو سازگار نہیں۔ وہ گلستان کہ جہاں گھات میں نہ ہر صیاد و علامہ اقبال علیہ الرحمہ جب ہم ان کو گر جتے ہوئے طوفانوں کی طرف نہایت برق رفتاری سے بڑھتے ہوئے دیکھتے ہیں تو بے ساختہ یہ شعر یاد آتا ہے۔ اے ذوقِ ازیت مجھے منجد ہار میں لے چل بسا حل پہ کچھ اندازہ طوفان نہیں ہوتا

چین اور رات کی نیند حرام کر دی تھی۔ آپ حضرت مولانا محمود حسن علیہ الرحمۃ کے مشورہ سے ہجرت کر کے کابل جاتے ہوئے مدرسہ مذکور کے تمام انتظامات کی ذمہ داری حضرت لاہوری کے کندھوں پر ڈال گئے۔ آپ نے تقریباً دو سال تک درس و تدریس کا کام نہایت دل جمعی سے نبھایا۔

## سیکیم صاحبہ والی بھوپال کا وظیفہ

محترمہ سیکیم صاحبہ والی بھوپال نے مولانا سندھی کا دوسروں پرے ماہوار وظیفہ مقرر کر رکھا تھا۔ ان کی ہجرت کے بعد سیکیم موصوف نے مولانا مفتی انوار الحق اور حضرت مولانا عبداللہ ٹونکی کو دہلی بھیجا تاکہ وہ حضرت سندھی کے قائم مقام کی علمی حیثیت اور عملی قوت کا پورا پورا جائزہ لیں۔ یہ دونوں حضرات عین درس کے موقع پر تشریف لائے۔ درس سنتے رہے۔ لہذا ان کو حضرت لاہوری کی علمی استعداد اور انتظامی قابلیت کا ہر طرح سے اعتراف کرنا پڑا۔ اور اب وہ دوسروں پرے ماہانہ وظیفہ حضرت لاہوری کے نام منتقل ہو گیا۔

رہیقہ پچھلا صفحہ) مولانا سندھی اب انگریزوں کے خلاف ترکوں کی مدد کرنا چاہتے تھے۔ اس سلسلہ میں مجاہد کبیر حضرت شیخ الہند نے آپ کو حکماً فرمایا: "آپ کابل میں ہجرت کر کے چلے جائیں" چنانچہ آپ بھیس بدل کر صوبہ سندھ سے ہوتے ہوئے کوئٹہ پہنچے۔ مولانا نے تمام سفر ریل کے ذریعے طے کیا۔ سی۔ سی۔ آئی۔ ٹی سائیکل کی طرح آپ کے نقاب میں تھی۔ لیکن اہل اللہ کی عقل دنیا داروں سے تیز ہوتی ہے۔ قصہ مولانا افضل خدا کو کوئٹہ سے کابل پہنچ ہی گئے۔

عشق کامل ہو، تو ناکامی نہ ہو، اسے دل تجھے

ڈھونڈ لے ساحل تجھے، آواز دے منزل تجھے

"انوارِ ولایت" ص ۶۶۶ مطبوعہ پنجاب پریس بحالات زندگی مولانا احمد علی مرحوم

لے۔ کاپی بابو منظور سید صاحب۔

## روحانی خلافت کا خلعت

ایک طرف مولانا احمد علی مرحوم کے سامنے امام انقلاب حضرت سندھی اور شیخ الہند علیہ الرحمۃ کے شبانہ روز سرفروشانہ کارنامے تھے، جن میں وہ برابر کے شریک تھے۔ تو دوسری طرف حضرت امروٹی اور حضرت دین پوری جیسے نادرہ روزگار حضرات کی عارفانہ حیات کے انوار تھے جو کہ آپ کے قلب سلیم و منیب کو تزکیہ و تصفیہ کے فیوض سے مالا مال کرتے رہتے تھے کیونکہ آپ ہر قسم کے علمی اور سیاسی مشاغل کے باوجود روحانیت کے مذکورہ بالا ہر دو چشموں پر اپنی سالکانہ پیاس بجھانے کے لیے وقتاً فوقتاً حاضری دیتے رہتے تھے۔ آپ کئی دفعہ درس رومی میں فرمایا کرتے تھے "میں حضرت امروٹی کی خدمت اقدس میں حاضر ہوتا تو میرے کاسے گدائی میں کچھ ڈال دیتے اور جب مجھ کو اپنے آقا دین پوری کی ٹلکوتی صحبت میں جانے کا سنہری موقعہ میسر آتا تو وہ بھی میری سالکانہ احتیاج و اشتہار کا خیال کر کے اپنی مرتبانہ داود و ہش سے محروم نہیں رکھتے تھے۔ آپ مسند ارشاد پر بیٹھ کر نہایت عقیدت بھرے الفاظ میں جھوم جھوم کر اپنے روحانی شیوخ کا ذکر فرمایا کرتے تھے۔ ع

ذکر جنیب کم نہیں وصل جنیب سے

القصد! آپ کو اپنے ہر دو خضرانِ طریقت کی بارگاہِ ولایت سے یکے بعد دیگرے خرقہ خلافت عطا ہوا۔ حضرت دین پوری قدس سرہ کی خلافت اس اعتبار سے بہت اونچا مقام رکھتی ہے کہ حضرت دین پوری نے حضرت لاہوری کے سوا کسی کو بھی اپنا خلیفہ مجاز نہیں بنایا۔

صحبت پیر روم سے مجھ پہ ہوا یہ راتِ نفاش  
لاکھ حکیم سبز جنیب ایک کلیم سرکبفت  
(علامہ قبائل - بال جبریل ص ۶۰ - کپور تھلک پرنٹنگ ورس ایسٹ روڈ - لاہور)

۵۷۔ مردوس من ص ۲۲۰ عبد الحمید خاں فیروز سنٹر۔ راوی مولانا عبد الہادی صاحبزادہ حضرت دین پوری۔



## سیاسی زندگی کی ایک جھلک

جمعیتہ الانصار دیوبند، نظارۃ المعارف القرآنیہ دہلی اور ریشمی خطوط کی تجویز دراصل اس عظیم انقلابی پروگرام کی تین اہم کڑیاں تھیں جسے حضرت شیخ الہند نے اتحاد عالم اسلامی اور آزادی ہند کے لیے تجویز فرمایا تھا۔

اگست ۱۹۱۲ء کو اس تجویز کا انکشاف ہوا جو گورنمنٹ کے کاغذات میں "ریشمی خطوط والی سازش کہلاتی ہے۔ اس کو رولٹ ایکٹ کے الفاظ میں اس جگہ درج کرنا ضروری ہے تاکہ ہندوستان کی آزادی کے حقیقی علمبرداروں کی سرفروشیوں اور جاں سپاریاں تاریخ عالم کا مطالعہ کرنے والوں پر واضح ہو سکیں اور یہ بھی معلوم ہو جائے کہ وہ دشمن جو اپنی سطوت و طاقت کے نشے میں بدمست ہو کر کہتا تھا کہ میں سمندروں کا خدا ہوں، میری حدود مملکت میں کبھی آفتاب غروب نہیں ہوتا۔ مجھ پر اگر آسمان ٹوٹ پڑے تو میں سنگینوں پر اٹھالوں گا۔ اس مغرور اور جاہر طاقت نے اس تحریک سے کیا اثر لیا۔ اس

۱۔ "مرد مومن" ص ۲۶۔ مطبوعہ لاہور۔ عبد الحمید خاں۔ فیروز سنٹر لاہور۔

۲۔ رولٹ ایکٹ کی رپورٹ کے پیرا ۱۶۲ میں درج ہے۔ اگست ۱۹۱۲ء میں ریشمی خطوط کے واقعات کا انکشاف ہوا اور حکومت کو اس سازش کا پتہ چلا۔ یہ ایک منصوبہ تھا جو اس خیال سے ہندوستان میں تجویز کیا گیا تھا کہ ایک طرف شمال مغربی سرحدات پر گڑ بڑ پیدا کی جائے اور دوسری طرف ہندوستانی مسلمانوں کی شورش سے اسے تقویت دے کہ برطانوی راج کو ختم کر دیا جائے۔

اس منصوبہ کو مضبوط کرنے اور عمل میں لانے کے لیے مولوی عبید اللہ نامی ایک شخص نے اپنے ساتھیوں عبداللہ، فتح محمد اور محمد علی کے ساتھ اگست ۱۹۱۵ء میں شمال مغربی سرحد کو پار کیا عبید اللہ پہلے سکھ تھا، بعد میں مسلمان ہوا اور دیوبند ضلع سہارنپور کے مذہبی مدرسہ میں تعلیم حاصل کر کے مولوی بنا۔ وہاں اس نے اپنے باغیانہ اور برطانیہ کے خلاف خیالات کا زہر چند مدرسین اور طلبہ میں پھیلا دیا۔ جن لوگوں پر اس نے اثر ڈالا، ان میں سب سے بڑی شخصیت مولانا محمود حسن صاحب کی تھی

کی نظر میں اس تحریک کی کیا حیثیت تھی؟ اس کی بنیادیں کتنی مضبوط تھیں؟ اور اس تحریک نے ملک کی کیا خدمت سہرا انجام دی؟ اور اس کے کارکنوں نے کس طرح جان

(حاشیہ صفحہ گذشتہ) بومد توں تک درسگاہ دیوبند کے صدر مدرس رہے عبید اللہ چاہتا تھا کہ دیوبند کے مشہور و معروف فارغ التحصیل مولویوں کے ذریعے ہندوستان میں برطانیہ کے خلاف ایک عالمگیر اسلامی دہان اسلامک تحریک چلائے۔ مگر مہتمم صاحب اور اربابِ شوریٰ نے اس کو اور اس کے چند وابستگان کو نکال کر اس تجویز کو درمیان میں ہی ختم کر دیا۔ مولانا محمود حسن ہر حال میں دیوبند میں رہے اور عبید اللہ سے ان کی ملاقاتیں ہوتی رہیں۔ مولانا کے مکان پر خفیہ مجالس قائم ہوئیں اور کہا جاتا ہے کہ سرحد کے کچھ آدمی بھی ان میں شریک ہوا کرتے۔ ۱۸ ستمبر ۱۹۱۵ء کو مولانا محمود حسن نے بھی ایک شخص محمد میاں اور دوسرے دوستوں کے ساتھ عبید اللہ کی مثال کی پیروی کی اور شمال کی طرف جانے کے لیے نہیں بلکہ عرب کے صوبہ حجاز میں مقیم ہونے کیلئے ہندوستان چھوڑ دیا۔

روانہ ہونے سے پہلے عبید اللہ نے دہلی میں ایک دوسرے مدرسہ قائم کیا اور ویسی کتابیں معرضِ اشاعت میں لایا جن میں ہندوستانی مسلمانوں کو جنگی اور مذہبی جوش کی ترغیب دی گئی اور ان کو جہاد کے فرضِ اولیٰ کے ادا کرنے پر آمادہ کیا گیا تھا۔ اس شخص کا اور اس کے دوستوں کا جن میں مولانا محمود حسن صاحب بھی شامل ہیں عام مقصد یہ تھا کہ مسلمانوں کا ایک بہت بڑا حملہ ہندوستان پر ہو اور ہندی مسلمانوں کی بغاوت سے اس کو تقویت پہنچے۔ اب ہم ذیل میں ان کوششوں کا ذکر کریں گے جو ان لوگوں نے اپنے مقاصد میں کامیاب ہونے کے لیے کیے۔

عبید اللہ اور اس کے دوست پہلے ہندوستانی مجتہدان مذہبی کے پاس گئے اور اس کے بعد کابل پہنچے۔ وہاں وہ ترکی، جرمنی کے ممبروں سے ملے اور ان سے تیار لہ خیالات کیا اور تھوڑے عرصے کے بعد ان کا دیوبندی دوست مولوی محمد میاں انصاری بھی ان سے آن ملا۔ یہ آدمی مولانا محمود حسن کے ساتھ عرب گیا تھا اور ۱۹۱۶ء میں وہ اعلانِ جہاد و ساتھ لے کر آیا تھا جو حجاز کے ترکی فوجی حاکم غالب پاشا نے محمود حسن کو دیا تھا۔ اثنائے راہ میں محمد میاں اس تحریر (غالب نامہ) کی نقلیں ہندوستان اور سرحدی قوموں میں تقسیم کرتا ہوا آیا۔ (باقی اگلے صفحہ پر)

سختی پر رکھ کر کام کیا۔ الفضل ما شهدت به الاعداء۔

(بقیہ) عبید اللہ اور اس کے ساتھی ساتھیوں نے ایک تجویز تیار کی تھی کہ جب سلطنت کو مٹایا جائے تو ہندوستان میں ایک عارضی حکومت قائم کی جائے۔

ایک شخص ہندو راپنٹاپ اس کا پریذیڈنٹ ہونے والا تھا۔ یہ شخص ایک اچھے خاندان کا ہندو اور خود رائے دہی میرت کا آدمی ہے۔ ۱۹۱۴ء میں اسے سوئٹزرلینڈ اور فرانس میں سفر کرنے کا پروانہ راپنٹاپ دیا گیا۔ وہ میدھا جینو گیا۔ وہاں ہریال سے ملا اور ہریال نے اس کا جرمن کونسل سے تعارف کرایا اس کے بعد وہ جرمن چلا گیا۔

ایک شخص عبید اللہ کو اچھی طرح جانتا ہے۔ اس کی نسبت لکھتا ہے: ”وہ شخص تجویزیں تیار کرنے میں بہت عجیب و غریب اور غیر معمولی آدمی تھا اور ایسا معلوم ہوتا تھا کہ وہ کسی بڑی سلطنت کا حکمران ہے۔ وہ وہاں سے کسی خاص مشن کے لیے بھیج دیا گیا۔ کیونکہ اس نے جرمنوں پر اپنی اہمیت کا اثر مبالغہ آمیز طریقے سے ڈالا۔“

خود عبید اللہ ہندوستان کا وزیر ہونے والا تھا اور کرشنا اور ما کا دوست اور امریکن غدر پارٹی کا ممبر برکت اللہ جس نے برلن کے راستے کابل کا سفر کیا تھا، وزیر اعظم ہونے والا تھا۔ یہ شخص ریاست بھوپال کے ایک ملازم کا بیٹا تھا اور الگستان۔ امریکہ اور جاپان ہو آیا تھا۔ یہ شخص تو کیو ہندوستانی کا پرونیسٹر مقرر ہوا تھا اور اس نے برطانیہ کی خلاف ایک اخبار (Islamic Fraternity) کے نام سے جاری کیا تھا۔ اس اخبار کو بعد میں جاپانی حکام نے بند کر دیا اس کے بعد وہ اپنے عہدے سے مستعفی کر دیا گیا اور پھر وہ امریکہ جا کر اپنے غدری دوستوں سے مل گیا۔

وہ جرمن جو اپنے مقاصد کے لیے افغانستان میں آئے تھے، جب ناکام رہے تو ۱۹۱۶ء میں واپس چلے گئے مگر ہندوستانی وہیں رہے اور (Provisional Government) عارضی حکومت والوں نے روسی ترکستان کے حاکم اور زار روس کو اس مضمون کے خط لکھے کہ روس کو چاہیے کہ برطانیہ کلال کے اتحاد کو خیر باد کہہ کر ہندوستان سے سلطنت برطانیہ کے مٹا دینے کی کوشش میں مدد دے۔ ان خطوط پر ہندو راپنٹاپ کے دستخط تھے۔ آخر وہ برطانیہ کے ہاتھ آ گئے۔ شہنشاہ روس کے نام جو خط تھا۔

(جاری۔ اگلا صفحہ)

وہ سونے کے پتھر پر لکھا گیا تھا جس کی عکسی تصویر ہم کو دکھائی گئی۔ حکومتِ عارضی نے ترکی گورنمنٹ کے ساتھ اتحاد پیدا کرنے کی تجویز بھی کی اور اس مقصد کے حصول کیلئے عبید اللہ نے اپنے پرانے دوست محمود حسن کو خط لکھا۔ یہ خط اور ایک اور خط مورخہ ۸ رمضان مطابق ۹ جولائی ۱۹۱۶ء کے ساتھ جو محمد میاں انصاری نے لکھا تھا، بند کر کے اس نے حیدرآباد سندھ کے شیخ عبدالرحیم کے نام ایک نوٹ لکھ کر بھیج دیا۔ یہ شخص اس وقت مفتقد الخیر تھا۔ شیخ عبدالرحیم نے اس نوٹ میں التجا کی تھی کہ وہ کسی معتبر حاجی کے ہاتھ وہ خطوط مکہ میں محمود حسن کو پہنچا دے۔ وہ خط زرد ریشمی کپڑے پر بہت صاف اور خوشخط لکھے ہوئے ہیں۔

محمد میاں کے خط میں یہ باتیں لکھی ہوئی تھیں

”جرمن اور ترک و فود کا آنا۔ جرمنوں کا واپس جانا۔ ترکوں کا بغیر کسی کام کے رہ جانا۔ غالب نامہ کی اشاعت، حکومت کی تجویز، خدائی فوج کی مجوزہ ساخت۔ اس فوج کے لیے یہ تجویز تھی کہ اس کیلئے ہندوستان سے زنگر وٹ بھرتی کئے جائیں اور مسلمان حکمرانوں کے درمیان اتحاد پیدا کیا جائے۔ محمود حسن ان تمام معاملات کو حکومتِ ترکیہ عثمانیہ تک پہنچانے پر مقرر کیا گیا تھا۔ عبید اللہ کے خط میں خدائی فوج کا ایک نقشہ تھا اس فوج کا ہیڈ کوارٹر مدینہ اور اس کا جنرل انجیف محمود حسن ہونے والا تھا۔ دوسرے ہیڈ کوارٹر مقامی جرنیلوں کے ماتحت قسطنطنیہ، تہران اور کابل میں قائم ہونے والے تھے۔ کابل میں خود عبید اللہ جرنیل مقرر ہونے والا تھا۔ اس نقشہ میں تین سرپرستوں، ۱۲ فیلڈ مارشلوں اور بہت اعلیٰ فوجی افسروں کے نام تھے۔ لاہور کے بھاگے ہوئے طالب علموں میں سے ایک میجر جرنیل اور کرنل اور چھ لفٹیننٹ کرنل ہونے والے تھے۔ جو اشخاص ان اعلیٰ عہدوں کے لیے منتخب کیے گئے ان میں اکثر ایسے تھے جن سے ان کے تقرر کے متعلق مشورہ نہیں لیا گیا تھا۔ لیکن ریشمی خطوط سے جو اطلاعات ملیں ان میں بعض مدارک ضروری تھے، وہ کتنے کتنے دسمبر ۱۹۱۶ء میں مولانا محمود حسن اور ان کے چار رفقاء برطانیہ کے ہاتھ آ گئے۔ وہ اس وقت جنگی قیدی ہیں اور برطانیہ کی سلطنت کے ایک حصے میں نظر بند ہیں۔

غالب نامہ کی تشریح

غالب پاشا جس نے غالب نامہ پر دستخط کئے تھے، وہ آجکل جنگی قیدی ہے اور وہ اس امر کا اقبال کرتا ہے کہ اس نے اس کا غدنہ دستخط کئے تھے، جو محمود حسن پارٹی نے اس کے رد پر وپیش کیا تھا اس کے ضروری حصہ کا ترجمہ حسب ذیل ہے۔

(جاری ہے۔ اگلا صفحہ)



محولہ بالا اقتباسات کا مقصد یہ ہے کہ حضرت شیخ التفسیر مولانا اچھو علی مرحوم کی حیات ولایت آثار کا مطالعہ کرنے والوں پر یہ حقیقت تاریخی شواہد سے واضح ہو جائے کہ آپ مجاہدین کی جماعت سے تعلق رکھتے تھے۔ رولٹ ایکٹ کمیٹی کی رپورٹ میں مولانا سندھی کی سرفروشانہ کوششوں کا تذکرہ پڑھ کر انسان ان کو مافوق الفطرت شخصیت تسلیم کرنے پر مجبور ہو جاتا ہے۔ ایک درویش صفت انسان میں عالمگیر انقلاب کے ولولے موجود ہوں۔ برطانیہ جیسے فرعون وقت، ظالم اور جابر حکومت کا تختہ الٹنے کے منصوبے رات دن تیار کئے جاتے ہیں۔ تمام اسلامی سلطنتوں اور غیر مسلم طاقتوں کو ہندوستان کی آزادی کے لیے مدد کرنے کی دعوت دی جائے۔ اگر یہ سماعی جمیلہ کلمہ الہی تائیدات کی حامل نہیں ہیں تو اور

(بقیہ حاشیہ) ایشیا، یورپ اور افریقہ کے مسلمان ہر قسم کے اسلحہ سے آراستہ ہو کر خدا کی راہ میں جہاد کے لیے اٹھ کھڑے ہوتے ہیں۔ خدائے قادر و قیوم کا شکر ہے کہ ترکی فوج اور مجاہدین دشمنان اسلام پر غالب آگئے ہیں۔ اس لیے اے مسلمانو! اس ظالم عیسائی حکومت پر حملہ کرو جس کی قید میں تم پڑے ہو۔ بہت جلد عزم صمیم سے اپنی تمام کوششوں کو دشمن کو مار ڈالنے کے لیے وقف کرو اور ان سے نفرت اور دشمنی ظاہر کرو۔

تمہیں یہ بھی معلوم ہونا چاہیے کہ مولوی محمود حسن آفندی جو پہلے ہندوستان کے مدرسہ دیوبند میں تھے، ہمارے پاس تشریف لائے اور ہم سے مشورہ لیا۔ ہم نے اس میں ان کی تائید کی اور انہیں ضروری ہدایات دے دی ہیں۔ اگر وہ تمہارے پاس آئیں تو تم ان پر اعتماد کرو اور آدمیوں، روپوں اور ہر چیز سے جو وہ طلب کریں، ان کی امداد کرو۔

رولٹ ایکٹ کمیٹی کے ارکان کو اگرچہ واقعات کا صحیح علم نہ ہو سکا لیکن گزشتہ تحریر سے حضرت شیخ الحدیث مرحوم کی غازیانہ عزیمت اور آپ کی تجویز کی عظمت کا کافی اندازہ کیا جاسکتا ہے۔ حضرت شیخ کی تجویز بلاشبہ کامیاب تھی۔ مگر افسوس عربوں کی بغاوت اور جرمنی کی اچانک شکست نے اس کو ناکام کر دیا۔

لے۔ ذاتی ڈائری از صفحہ ۶۰ تا ۶۱ رولٹ ایکٹ کمیٹی کی رپورٹ۔ منقول از بیس پڑے مسلمان صفحہ ۲۸ مصنف عبدالرشید ارشد

کیا ہیں؟

شیخ التفسیر مولانا لاہوری اسی سازش کے سلسلے میں گرفتار ہوئے۔

## مولانا احمد علی کی گرفتاری

سابقہ اوراق میں جن ریشمی خطوط کا ذکر آیا ہے وہ خطوط مولانا کو دہلی پہنچانے گئے۔ آپ نے حضرت سندھی کی ہدایت کے مطابق مکتوب الیہم کو پہنچانے کا خفیہ انتظام فرمایا۔ اب ان خطوط کی تقسیم کے چھ ماہ بعد اس نوعیت کے اور خطوط حضرت سندھی کی طرف سے تقسیم کی غرض سے آئے۔ سوء اتفاق سے وہ خطوط پکڑے گئے اور ساتھ ہی خطوط کا راز بھی افشاء ہو گیا اور کچھ اس طرح سے معلوم ہوتا ہے کہ ان نئے فرستادہ خطوط میں مولانا سندھی کے خاص متعلقین کا ذکر تھا۔ خطوط کے پکڑے جانے کے بعد گورنمنٹ آف انڈیا نے ایک ہی دن اور ایک ہی وقت پر مولانا موصوف کے تمام احباب کو گرفتار کر لیا۔

ایک دن حضرت مولانا احمد علی نور اللہ مزقہ مدرسہ نظارۃ المعارف القرآنیہ دہلی میں درس قرآن مجید میں مصروف تھے۔ جبکہ آپ کو ایک سپرنٹنڈنٹ پولیس اور دو آئری مجسٹریٹوں نے وارنٹ گرفتاری دکھا کر حراست میں لے لیا۔

اس سعادت ہمرہ شہباز و شاہین کردہ اند

اب انہوں نے درس گاہ کے کمرے کو منقل کر دیا۔ آپ کا مکان کٹرہ بیڑیاں میں تھا۔ یہ فتح پوری مسجد سے قاضی حوض جانے والی سڑک پر واقع تھا۔ مکان پر جا کر آپ کے اہل و عیال کو خانہ تلاشی سے پہلے کمرے کی چھت پر جانے کا حکم دیا گیا۔ مولانا کی قلمی تحریرات و تفسیری نکات کا مجموعہ اور باقی کتب کو ان لوگوں نے ٹرینک میں بھریا اس موقع پر سی۔ آئی۔ ڈی کے ایک ملازم کے اشارے سے چھت کی کانس میں ٹین کی

لے۔ بیاض بابو منظور سعید صاحب! مصدقہ حالات حضرت لاہوری۔

ایک چمکتی ہوئی نلکی پکڑی گئی۔ دیکھنے پر معلوم ہوا کہ اس میں مولانا کی علمی سعادت تھیں۔ ان کو بھی ٹرنک میں رکھ لیا گیا۔

اب گھر کی تلاشی کے بعد آپ کو دوبارہ مدرسہ نظارۃ المعارف میں لائے اور سگاہ کی تلاشی لی گئی اور کتابوں کا ٹرنک بھر کر سیل مہر لگا دی۔

بطور جملہ معترضہ ہم مذکورہ سندت کی نقل درج ذیل کرتے ہیں۔ کیونکہ حضرت لاہوری نے اپنے حضرات سے یہ سندت دوبارہ حاصل کر لی تھیں۔

## نقول سندت

الحمد لله الذي ارفع اعلام العلم و اعلى آثاره و اعززه في كل قرن حتى شرق و غرب و اضاء ما حوله و نور انواره و جعل ادم و بنيه خليفة به في بساط الارض حاكما على الطول و العرض و دار الزمان ادواره - و الصلوة و السلام على النبي الامتي العربي الهاشمي الذي كشف عنه استاره و ابان اسراره و اقصع عن كل حق و حقيقة بما يبهر افكار العالم و يعد و اطواره -

اما بعد فان علم الحديث انفاس النبوة و نقات الرسالة و هو ذخيرة الدنيا و الدين و هو حي الله خفيا ان لم يكن جليا و هو اشرف ما توصل به العبد الى حضرة النبي الامين و هو اوثق ما وجد على البسطة و استده و اشرف ما يختيه الطالب و يخفيه في الدنيا و في الآخرة افوده - قصي الحافظ فيه اعمارهم و ليسوا اثاره و لمقد قدر الله له خدمة في كل حين يضربون اكباده ابل و لو الى صبي - فمنهم اخونا في الله الوالي المولى العلامة احمد علي ادام الله بركاته هو المحدث المفسر ممن هدى الله به

جماعات من الناس وخلقته على الاخلاص والبنية قر الحدیث  
 والتفسیر والفقہ اولا علی العلامة الشہیر مولانا عبید اللہ  
 ادام اللہ فیضہ ثم حضر درس مسند الوقت ومحدث ذالك  
 الزمن شیخنا و مولانا محمود حسن الديو بندي رحمه الله  
 فاجازہ الادل وكتب له بها غیر ان غیر الزمان دارت وفقدت  
 اشياءه وبقی زمانا مهاجرا مهجورا فاستعاد منی ما است له  
 باهل ورا من ذلك فی وعروه سهل لكنی اردت التبرک به لکبر  
 دینه فاجزت بكل ما يجوز لی اجازته من المکتب الستة وغيرها  
 ما هو فی الاثبات مذکور فی الاجازات مسطور بالاسناد المذكور  
 فی کتاب السبالح الحسينی فی اسانید الشیخ عبد الغنی کما  
 اجازنی به شیوخی اجل هو الشیخ محمود حسن رحمه الله  
 شیخ الهند ورحلة الافاق - واللہ تعالی اسأل ان یوفقه لهما یحب  
 ویرضی وان یجعل اخرته خیرا من الاولى - امین -

وَأَنَا الْعَبْدُ الْآخِضُ مُحَمَّدُ النُّورِ الْكَشْمِيرِيُّ عَفَا اللَّهُ عَنْهُ

۲۲ صفحہ ۱۳۲۶ھ بیلدہ لاہور

اسی طرح حضرت مولانا سندھی نے جو سند آپ کو عنایت فرمائی وہ نہ صرف علمی  
 سند ہے۔ بلکہ حضرت سندھی کے اس گہرے قلبی تعلق کی آئینہ دار ہے، جو مولانا سندھی  
 کو آپ سے تھا۔ ذیل کی سند ہم اردو ترجمہ درج کی جاتی ہے۔

بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ رَبِّ الْعَالَمِينَ وَالْعَاقِبَةِ  
 لِلْمُتَّقِينَ وَصَلَّى اللَّهُ عَلَى سَيِّدِنَا  
 مُحَمَّدٍ وَآلِهِ وَصَحْبِهِ وَسَلَّمَ  
 أَمَا بَعْدُ فَيَقُولُ الْعَبْدُ عَبِيدُ اللَّهِ  
 تَمَامُ تَعْرِيفِيكَ كَمَا سَمِعْتُ وَهِيَ اللَّهُ تَعَالَى هِيَ جَوْ  
 تَمَامُ جَبَانِي كَمَا بِرُؤْيَاكَ هِيَ أَوْلَى اللَّهُ تَعَالَى بِنِي  
 رَحْمَتِي وَأَوْسَلَامِي هَارِي سِرْدَارِ مُحَمَّدٍ صَلَّى اللَّهُ عَلَيْهِ  
 وَسَلَّمَ بِرَبِّ نَزَلِ فَرَمَاتِي - أَمَا بَعْدُ سَعِيدٌ وَصَالِحٌ  
 مَوْلَايَ أَحْمَدُ عَلِيٌّ لَاهُورِي جُو مِيرِي بِيَانِي

۱۶ - مردہ من ۳۲-۳۶ . عبد الحمید خاں - فیروز سنز لیکچر - لاہور -



بن الاسلام ان الصالح السعيد  
المولوی احمد علی اللاهوری  
هو ابن اخی حبیب اللہ بزا اسلام  
کفلته لندرنذریہ ابواہ فکان  
عندی منذ کان ابن ثمانیہ  
سنین بمثولة اعز اولادی  
فاخذ عنی علوم الالیه والعالیه  
وقربى بمدامنی وسمع حتی اجزله  
له وایة القرآن العظیم والحديث  
وغيرهما من العلوم سنة ۱۳۲۶ھ  
اذکنت بدارالرشاد واستجرت  
له عن شیخی شیخ حسین بن محسن  
الانصاری فاشتغل بالتعلیم  
والتدریس ثم مکدر اخذہ  
القران العظیم عنی وحجة الله  
المبالغة وما یناسب ذلك اذ  
کنت بدہلی واشتغل بتعلیم  
الکتاب والسنۃ ونشرهما فی  
شیان المسلمین وشیوخہم  
فاناد ببارک اللہ فیہ واجادفما  
کانت له حاجة الی تجدید  
الاجازت لکن امد ما سألنی بعد  
ما لقینی بمکة سنة ۱۳۲۶ھ

حبیب اللہ بن اسلام کے بیٹے ہیں۔  
جو میری تربیت میں اس نذر کی وجہ  
سے رہے جو ان کے والدین نے  
مانی تھی۔ یہ میرے پاس اس  
وقت سے قیام پذیر رہے جب کہ  
آپ کی عمر صرف آٹھ سال کی تھی۔  
یہ میرے نزدیک میری عزیز ترین اولاد  
جیسے ہیں۔ انہوں نے مجھ سے علوم الیہ  
(صرف و نحو وغیرہ سجا) اور علوم عالیہ و حدیث  
تفسیر و فقہ حاصل کیے اور یہ میری  
زیر تربیت رہے۔ درس کی تکمیل پر ان کو  
میں نے قرآن عظیم اور حدیث وغیرہ علوم کی  
روایت کی اجازت دی۔ ۱۳۲۶ھ میں جبکہ  
میں دارالارشاد میں تھا اور ان کے لیے میں نے  
اپنے شیخ حسین بن محسن بن انصاری سے بھی اجازت  
لے لی۔ جس کے بعد مولانا تعلیم اور تدریس  
میں مشغول ہو گئے۔ مگر پھر دوسری بار  
ترجمہ قرآن عظیم اور حجۃ اللہ المبالغہ  
اور اس کے مناسبات مجھ سے  
حاصل کر لئے، جبکہ میں وہاں چلا  
آیا۔ جس کے بعد مولانا احمد علی صاحب  
پوری محنت کے ساتھ مسلم  
نوجوانوں اور بوڑھوں میں اشاعت

قرآن مجید اور احادیث نبی کریم صلی اللہ علیہ وسلم میں سرگرم عمل رہے جس کو اللہ تعالیٰ نے بڑی برکت اور اثر سے مشرف فرمایا مگر کچھ عرصہ کے بعد کسی وجہ سے (اصناف سندت) مکہ مکرمہ کی ملاقات ۱۳۲۶ھ پر انہوں نے مجھ سے دوبارہ اجازت طلب کی پچنانچہ میں اب بھی مولوی احمد علی صاحب بن حبیب اللہ بن اسلام کو اجازت دیتا ہوں کہ موصوف کو میری طرف سے اجازت ہے کہ تمام علوم شرعیہ ادبیہ، عقلیہ، خصوصاً قرآن عزیز، مؤطا صحیحین سنن ابی داؤد، ترمذی، نسائی حافظ کی فتح الباری، حکیم الامتہ شیخ اعظم ولی اللہ دہلوی مثلاً فتح الرحمن، الفوز الکبیر المصنفی، حجة اللہ البالغة وغیرہ اور آپ کے تلامذہ اور پیروان یا دقار شیخ اجل عبدالعزیز دہلوی، شیخ محمد اسمعیل دہلوی شیخ اعظم نانوتوی کی تصانیف کی اجازت دیتا ہوں تاکہ آپ بوقت ضرورت ان بزرگوں کے مسلک سے باہر قدم نہ رکھیں میری اپنی اجازت شیخ اعظم ہند کے مرجع العلماء شیخ محمود حسن دیوبندی سے ہے۔ حضرت موصوف کو شیخ محمد قاسم نانوتوی سے، ان کو حضرت شیخ عبدالغنی دہلوی سے ان کو شیخ محمد اسحاق دہلوی سے

ان اکتب له الاجازة واثاقه بها  
 فاقول اني اجذت للمولوي احمد علي  
 بن حبيب الله بن الاسلام ان  
 يدوي عنى جميع ما اجازني  
 به مشائخي العظام عليهم من  
 الله تحية والسلام من العلوم  
 الشرعية والادينية والعقلية  
 عموماً والكتاب العزيز وادين  
 السنة المستند المؤطا والصححين  
 وسنن ابى داؤد والترمذى  
 والنسائى وفتح البارى للحافظ  
 ومصنفات حكيه الامتة الشيخ  
 الاجل ولى الله الدهلوى مثل  
 فتح الرحمن والفوز الكبير والمصنفى  
 وحجة الله البالغة وغيرها ومصنفات  
 اثباته مثل الشيخ الاجل عبدالعزیز  
 الدهلوى والشيخ الشهيد  
 محمد اسمعیل الدهلوى والشيخ  
 الاجل محمد قاسم نانوتوى  
 خصوصاً لتجاوزنى التاريل  
 عند الحاجة عن مسلك هؤلاء  
 الاحبار وليعلوانى ارونى الشيخ  
 الاجل الذى انتهت اليه رياسة

(تحويل) اور اسی طرح حضرت شیخ الہند کو  
 بلا واسطہ شیخ عبد الغنی سے بھی اجازت حاصل  
 ہے اور ہمارے شیخ حافظ الحدیث شیخ  
 احمد علی سہارنپوری سے بھی روایت  
 کرتے ہیں جو کہ حضرت شیخ محمد اسحاق  
 سے روایت فرماتے ہیں (تحويل) اور اسی  
 طرح شیخ عبدالرحمن پانی پتی سے بھی  
 روایت کرتے ہیں جو کہ شیخ محمد اسحاق  
 سے روایت فرماتے ہیں (تحويل) اسی  
 طرح مجموعے شیخ حسین بن عمن  
 انصاری نے اجازت فرمائی جن  
 کو شیخ محمد بن ناصر حازمی سے اور ان  
 کو شیخ محمد اسحاق سے حاصل ہے  
 علی ہذا القیاس میں چند دوسرے اصحاب  
 سے بھی روایت کرتا ہوں جن کی سند  
 شیخ محمد اسحاق دہلوی تک پہنچتی ہے  
 حضرت شیخ محمد اسحاق، حضرت شیخ  
 عبدالعزیز دہلوی سے روایت کرتے  
 ہیں، جس کی تفصیل کتاب الارشاد  
 اور یانع الجسنی وغیرہا میں موجود  
 ہے۔ پس میں مولوی احمد علی صاحب  
 کو ایسی عام اجازت دیتا ہوں جو میری  
 تمام روایات کو شامل ہے اور میں ان کو

الدین بالہند، الشیخ محمود حسن  
 الدیوبندی عن الشیخ محمد قاسم  
 النانوتوی عن الشیخ محمد اسحق  
 الدہلوی ح و شیخنا شیخ الہند  
 برومی عن الشیخ عبد الغنی  
 بلا واسطہ ایضاً و شیخنا یروی  
 عن حافظ الحدیث الشیخ احمد علی  
 السہارنپوری عن الشیخ محمد  
 اسحق و شیخنا یروی عن الشیخ  
 عبدالرحمن البانی بتی عن الشیخ  
 محمد اسحق ح و اجازتی  
 الشیخ حسین بن محسن  
 الانصاری الیہمانی عن الشیخ  
 محمد بن ناصر الحازمی  
 عن الشیخ محمد اسحق و  
 اخذت عن جماعت من الشیوخ  
 اسانیدہم و تنتہی الی الشیخ  
 محمد اسحاق الدہلوی عن  
 الشیخ عبد العزیز الدہلوی  
 عن ولی اللہ الدہلوی و التفصیل  
 موقوف الی الارشاد و یانع الجسنی  
 وغیرہما من الاثبات فانی اجزت  
 المولوی احمد علی اجازة عامتہ

اپنا وکیل مقرر کرتا ہوں کہ وہ جس کو  
اہل سمجھیں اس کو اجازت دیں جن لوگوں  
نے میرا زمانہ پایا ہو میں اپنے آپ کو  
اور ان کو وصیت کرتا ہوں کہ تقویٰ  
کو اپنا شعار بنائیں اور کتاب اللہ میں  
تدبیر، سنت نبویؐ سے اعتصام، خلفاء  
راشدین کے طریق کو مشعلِ راہ بنائیں  
اور افسراط و تفریط سے محتنب  
رہیں اور میں امید کرتا ہوں کہ مجھے  
بھی اور میرے معزز اساتذہ کو اپنی  
دعاؤں میں یاد فرماویں۔

عبید اللہ بن اسلام  
آخر ایام تشریق  
مکہ معظمہ ۱۳۲۶ھ

شاملة لجميع ما ارويہ وجملة  
وكيلا ان يجيز عني من راه اهلا  
لذلك ممن ادرك جياتي وادعيه  
ويفضي بتقني الله والله بر في  
كتاب الله والاعتصام بسنة سيد  
المرسلين صلى الله عليه وآله وسلم  
وسنة الشيخين من خلقه المرشدين  
والاجتناب عن الافراط والتفريط  
وارجو منه ان يتركني ومشائخي  
الكوام في صالح دعواته واخر دعواتنا  
ان الحمد لله رب العلمين  
المجيز

عبید اللہ بن اسلام نزیل مکہ  
کتبہ فی آخر ایام تشریق۔ بمکہ سنہ ۱۳۲۶ھ

بعد ازاں آپ کو دہلی کو توالی میں لے گئے۔ وہاں آپ کی جامعہ تلاشی ہوئی۔ لہذا  
اس باطنی انوار کے یوسف پر وَهُوَ مِنَ الصَّادِقِينَ کی آسمانی محبت قائم ہوئی  
اور حکومت برطانیہ پر فکذبت کا لفظ صادق آیا۔ حضرت مولانا کا کوٹ اتار لیا  
گیا اور اس کو مختلف جگہوں سے ادھیڑ کر دیکھا گیا۔ تاکہ اس کی تہوں میں گرسارشی  
خطوط ہوں اتونکا لے جاسکیں۔ یہ کوٹ راہوں ضلع جالندھر میں تقریباً ڈیڑھ ماہ  
بعد آپ کو واپس دیا گیا۔ آپ کو پہلے کچھ دنوں شہر دہلی میں نظر بند رکھا گیا۔



بعد میں باہر ایک اور جیل میں بھیجا گیا۔

بہت دن چاہیں یوسفؑ کو تاپنے زینچا تک  
نکل کر چاہ کنگاں سے ابھی رہنا ہے زندان میں (ذوق)

## دہلی سے شملہ کو روانگی

چند دن کے بعد دوبارہ آپ کو دہلی لایا گیا اور پھر وہاں سے شملہ لے گئے شملہ  
پہنچ کر آپ کو ہتھکڑی لگا کر ایک افسر کے سامنے پیش کیا۔ اس کے حکم سے آپ  
کو شملہ حوالات میں بھیجا گیا۔

## صیانت و تائید ایزدی کا ظہور

شملہ حوالات کانگریس اعلیٰ انسپکٹر آف پولیس، نہایت شریف النفس اور  
قطر تائیک نوالسان تھا۔ اس نے حضرت لاہوریؒ کی بزرگانہ وضع قطع سے متاثر  
ہو کر اپنے ماتحت عملہ کو حکم دیا اکرچی مشواہہؒ اس کو عزت و آبرو سے رکھے  
لہذا آپ کو ہر طرح کی خصوصی مراعات حاصل تھیں۔ آپ ہتھکڑی کے بغیر وضو کرنے  
کے لیے جاسکتے تھے۔ انسپکٹر موصوفؒ آپ کو اپنے پاس سے کھانے کی اچھی اچھی  
چیزیں پیش کرتا تھا۔ تھیدیوں کے کمبلوں کی بجائے انسپکٹر صاحب نے آپ کو اپنے  
گھر سے کمبل بھجوا دئے اور پھر نہایت عقیدت مندی سے آپ کو ایک دن اپنے  
گھر لے گیا۔ نہایت تعظیم و تکریم سے پیش آیا اور آپ کی پرتکلف ضیافت کی۔ یہ  
انسپکٹر نقیشی افسر نہیں تھا کہ حضرت مولانا کے دل کو بہلا کر کچھ راز کی باتیں معلوم  
کرنا چاہتا ہو بلکہ یہ کاروائی خداوند عالم کی رحمت و اسعہ کا ظہور تھا اور اس میں  
وَالْقِيَتُ عَلَيْكَ حُبَّةٌ مِّنِّي وَتُصْعَعُ عَلَيَّ عَيْنِي كِي شَان پائی جاتی تھی۔

## ۱۔ شملہ سے لاہور

کچھ دنوں تک شملہ جیل میں رکھ کر آپ کو ہتھکڑی لگا کر لاہور لے آئے۔ آپ کو ریلوے اسٹیشن سے امرت دہارا روڈ تک پیدل میاں عبدالعزیز پولیس آفیسر کے مکان پر لائے۔ اب حکم دیا گیا کہ آپ کو نو لکھا کی حوالات میں رکھا جائے۔

## لاہور سے چالندھر

لاہور سے اب ہتھکڑی لگا کر آپ کو چالندھر لے گئے۔ وہاں ریلوے اسٹیشن کی جیل میں آپ کو بند کر دیا گیا۔ پچیس دن کے بعد آپ کو چالندھر شہر کی جیل میں منتقل کر دیا گیا۔ نماز عصر کے وقت جب آپ اپنی کوٹھڑی سے باہر آتے۔ تو آپ کی نظر آپ کے والد روحانی حضرت مولانا غلام محمد دین پوری نور اللہ مرقدہ پر پڑی۔ اس وقت آپ پر منکشف ہوا کہ حضرت دین پوری بھی اس مقدمے میں گرفتار ہیں۔ فرزند روحانی نے اپنے مرتبی و محسن کو دور سے بہ ہزار حسرت دیکھا۔ کیونکہ اس ماحول میں قدم بوسی کی توقع کب ہو سکتی تھی؟

بلبل ہوں۔ صحنِ باغ سے دور اور شکستہ پر

پروانہ ہوں چراغ سے دور اور شکستہ پر (ذوق)

حضرت دین پوری کے بعد آپ نے مولانا عبدالحق لاہوری رفاہ عام سٹیم پریس کے مالک کو دیکھا۔ معلوم ہوا کہ وہ بھی اس سلسلے میں مانوڈ ہیں۔

## راہوں ضلع چالندھر میں اسیری کے ایام

اب آپ کو پہلے کی طرح ہتھکڑی لگا کر راہوں ضلع چالندھر کی جیل میں لے گئے۔

۱۔ بیاض بابو منظور سعید: یہ واقعات مولانا مرحوم نے بابو منظور سعید کو خود نقل کروائے اور اس بیاض کی نقل مرد مومن اور انوارِ ولایت کے صفحات پر ثبت ہے۔ راقم الحروف انگریز

وہاں تقریباً چوبیس گھنٹے کے بعد ڈپٹی کمشنر آیا۔ آپ کو اس کے سامنے پیش کیا گیا۔ اس نے حکم سنایا کہ گورنمنٹ آپ کو راہوں کے قصبے میں نظر بند کرتی ہے۔ آپ اس کے حدود سے باہر نہیں جاسکتے۔ یہ کہہ کر آپ کو حوالات سے باہر نکال دیا۔ راہوں کے پولیس اسٹیشن کے پاس شاہی زمانے کی ایک مسجد تھی، آپ سارا دن وہاں رہتے۔

خلوت کی خاموشی نے آپ کے دل و دماغ میں ایک روحانی جلا پیدا کر دیا۔ آپ کا دل عبادت الہی کے جذبہ سے ہمیشہ سرشار و بیدار رہتا تھا۔

۱۶۔ جلوت اور روشن از نور صفات۔ خلوت اور مستیز از نور ذات ۱۶

عشق در خلوت کلیم اللہی است۔ چوں بجلوت سے نرا شاہی است

۱۷۔ خلوت و جلوت کمال اسوز و ساز۔ ہر دو حالات و مقامات نیاز ۱۷

آپ تمام دن پورے سال کا نہ انہماک سے اس مسجد میں اشغال و اوراد مسنونہ میں مشغول رہتے۔ آپ کو قرآن حکیم میں تدبیر و تفکر اور فرائض کے علاوہ نقلی عبادت میں استغراق کا ایک سنہری موقعہ مل گیا۔ ایک دنیا پرست انسان کے لیے ایسا ماحول ہزار گونہ یاس انگیز ہوتا ہے۔ مگر ایک عارف باللہ کے لیے یہ تنہائیاں راہ معرفت میں غارِ حرا کی عزلت نشینی کے فیوض و برکات کی جلوہ گاہ بن جاتی ہیں۔ ع

طے شود جادۂ صد سالہ با ہے گاہے (اقبال)

۱۸۔ رات کے وقت آپ تھانے میں چلے جاتے۔ آپ کو پندرہ روپے ماہوار راشن ملتا۔ سب انسپکٹر پولیس سکھتے تھے۔ مولانا کے کھانے کا انتظام مسلمان سپاہیوں کے ساتھ تھا۔ مگر جب آپ نے دیکھا کہ سپاہی دیہاتی چوکیداروں سے اُوپے اور باقی قسم کا ایتدھن حکماً منگواتے ہیں، تو آپ نے ان کے ساتھ کھانے کا

۱۹۔ جاوید نامہ ص ۱۶، ۵۲، علامہ اقبال مرحوم۔ لاہور

۲۰۔ بیاض بابو منظور سعید صاحب، مردیوں میں ص ۱۶۔ مطبوعہ فیروز سنز۔ عبدالحمید خاں۔

سلسلہ منقطع کر دیا۔ آپ نے پولیس انسپکٹر کو اطلاع دے دی۔ لیکن اس نے کوئی متبادل انتظام نہ کیا۔ ۵

اسے طائر لاہوتی اس رزق سے موت اچھی

جس رزق سے آتی ہو پرواز میں کوتاہی (اقبال)

جب آپ کے کھانے کا کوئی انتظام نہ رہا تو آپ اللہ تعالیٰ پر توکل کر کے

فاؤکشی کے لیے تیار ہو گئے۔ اب کارساز عالم کے ذمہ انتظام تھا۔ وَمَنْ

يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ

عَلَى اللَّهِ فَهُوَ حَسْبُهُ - إِنَّ اللَّهَ بَالِغُ أَمْرِهِ - قَدْ جَعَلَ اللَّهُ لِكُلِّ شَيْءٍ قَدْرًا

اس نے اپنی رحمت عظیمہ سے ایک اجنبی ضعیفہ کے دل میں احساس پیدا کر دیا

وہ ہر روز نماز عصر کے بعد مکتی کے بھنے ہوئے دانے اور کچھ گڑ مسجد سے باہر کھڑی

ہو کر دے جاتی۔ آپ ان دانوں پر ہی شام و سحر گزارہ کرتے۔ ۵

۶ خودی کے نگہباں کو ہے زہر ناب

وہ ناں جس سے جاتی رہے اس کی آب

وہی ناں ہے، اس کے لیے ارجمند

رہے۔ جس سے دنیا میں گردن بلند

راہوں میں آپ نے نومبر اور دسمبر کے دن گزارے۔ اس وقت آپ کے

بدن پر لمبل کا ایک کرتہ اور اوپر ایک عربی عبا تھی۔ سردی شدت کی تھی۔ ایک

شخص نے متعدد دفعہ سوال کیا کہ اگر آپ فرمائیں تو میں آپ کے لیے بستر لے آؤں

مگر آپ نے ہر بار انکار فرمایا۔ کیونکہ آپ فرمایا کرتے تھے کہ اگر میں اس کے

سوال پر ہاں کہہ دیتا، تو یہ بھی ایک طرح کا سوال ہوتا اور اس سے تعلق باللہ

میں فتور واقع ہوتا۔

۵۔ سورہ طلاق ۶۵ آیت ۲ پارہ ۲۸

۶۔ علامہ اقبال۔



لے توحید تو یہ ہے، کہ خدا حشر میں کہہ دے

یہ بندہ دو عالم سے خفا میرے لئے ہے

آخر کار رحم الرحیم کو اپنے غیور و صبور بندے پر رحم آیا اور اس نے اپنے ایک مخلص بندے کے دل میں مولانا کی ضرورت کا احساس پیدا فرمایا۔ آدھی رات کے وقت ایک معمر اور متقی بزرگ جس کو اس سے پہلے آپ نے کبھی نہیں دیکھا تھا۔ ایک بنا لحاف اور توشک لے کر حاضر ہوا اور کہا ”حضرت! یہ بستر صرف آپ کے لیے بنوایا گیا ہے، ازراہ کرم قبول فرمائیے“ یہ کہہ کر وہ بزرگ چلتے بنے۔ مولانا نے یہ بستر عطیۃ الہی سمجھ کر قبول فرمایا۔ ذالک فضل اللہ علینا۔ اللہ یرزق من یشاء بغید حساب“

اسی طرح ایک دن کوئی بزرگ مسجد میں تشریف لائے۔ انہوں نے اپنا نام سلطان الاذکار بتایا اور حضرت مولانا کو ایک وظیفہ تلقین کرتے ہوئے فرمایا۔ ”اسے سات دن تک مسلسل بعد از نماز عشاء باقاعدگی سے پڑھتے۔ انشاء اللہ آپ رہا ہو جائیں گے۔ چنانچہ ساتویں دن آپ نے وظیفہ ختم کیا، تورات آپ کو رہائی کی خبر مل گئی اور دوسرے دن آپ کو راہوں سے لاہور لایا گیا۔

یہ سب کچھ اللہ تعالیٰ کے احسانِ عظیم کا کرشمہ ہے۔ ورنہ یہ مقدمہ اپنی نوعیت کے اعتبار سے بڑا سنگین تھا۔ حکومتِ برطانیہ کے خلاف ایک کھلی سازش تھی۔ جس کا انجام تختہ واریا کالے پانی کی سزا ہو سکتی تھی۔ مگر خداوند قدوس کو اپنے جان نثاروں کی حفاظت و بقا منظور تھی، جس میں کوئی اڑے نہیں آسکتا۔

لَهُ مَا يَفْتَحُ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا۔ وَمَا يَمْلِكُ فَلَا مَرْسَلٍ لَهُ مِنْ بَعْدِهِ وَهُوَ الْعَزِيزُ الْحَكِيمُ۔

۱۔ مولانا محمد علی جوہر ”بیس بڑے مسلمان“ ص ۸۳، عبدالرشید ارشد۔ مکتبہ رشیدیہ۔ لاہور

۲۔ بیاض بابو منظور سعید۔ ”مردِ مومن“ ص ۱۱۱۔ عبد الحمید خاں۔ مطبوعہ فیروز سنز۔ لاہور

۳۔ مردِ مومن ص ۱۱۱۔ عبد الحمید خاں۔ مطبوعہ فیروز سنز لاہور۔ سورہ ۳۵ آیت ۲

مشیت ایزدی نے ہر عہد کے خلیلوں اور کلیموں کو اپنی رحمت کے سایہ میں پناہ دی ہے۔ لہذا تمام حضرات جو اس مقدمے میں گرفتار تھے، رہا کر دئے گئے۔

نورِ خدا ہے کفر کی حرکت پر خندہ زن  
پھونکوں سے یہ چراغ بجھایا نہ جائے گا  
مولانا ظفر علی مرحوم

## راہوں سے لاہور

لاہور میں آپ کو ایک انگریز افسر کے سامنے پیش کیا گیا اور آپ کو حکم سنایا گیا کہ آپ سندھ اور دہلی میں واپس نہیں جا سکتے۔ آپ کو اب لاہور میں رہنا ہوگا۔ مزید برآں آپ کو دو ضامن پیش کرنے کی ہدایت کی گئی۔ جو کہ صوبہ پنجاب سے تعلق رکھتے ہوں۔ لہذا آپ حافظ ضیاء الدین صاحب ایم۔ اے فاضل دیوبند کے پاس پہنچے۔ وہ بڑے شوق سے ضمانت کے لئے آمادہ ہو گئے اور قاضی صاحب نے دوسرے ضامن کا خود ہی انتظام کر لیا۔

حضرت مولانا احمد علی علیہ الرحمۃ خود فرمایا کرتے تھے ؎

”عدو شر سے برائے گنہگار کہ خیر ماوراں باشد“

مولانا کو پابند کیا گیا۔ وہ لاہور میں رہیں۔ لیکن کون کہہ سکتا تھا کہ دریا راوی کی پاکیزہ گہرائیوں سے لے کر شاہی مسجد کے بلند میناروں تک کی تمام فضاؤں نے یہ ہزار سرت و عقیدت نہیں کہا ہوگا؟ ؎

آمد آں یار سے کہ مائے خواستیم!

۱۔ سورہ ۶۱ آیت ۸۔ ۲۔ قاضی ضیاء الدین صاحب حضرت مولانا احمد علی مرحوم کی اہلیہ محترمہ کے چچا زاد بھائی تھے اور ان دنوں گورنمنٹ ہائی سکول گوجرانوالہ میں بطور ہیڈ ماسٹر کام کرتے تھے۔ مدرسہ نظارۃ المعارف میں بھی انگریزی پڑھاتے رہے۔ انوارِ ولایت ط ۱۔ عبد الحمید فیروز سنز۔ ۳۔ دوسرے ضامن ملک لال خاں صاحب سینئر انجمن اسلامیہ گوجرانوالہ۔ ”مردِ مومن“ ص ۲۲۲

## روحِ لاہور استقبال کرتی ہے

میری باتوں کو سن کر اک ندا اٹھی فضاؤں سے  
 صدائے جہذا و مرجبا گونجی ہواؤں سے  
 صدا آئی کہ جان و دل سے استقبال کرتی ہوں  
 میں ان کی راہ میں اپنے چمن پامال کرتی ہوں  
 میرے دامن میں لاکھوں گریہ ناپنجار بستے ہیں  
 بہت قزاق بستے ہیں، بہت میخوار بستے ہیں  
 فحاشی کے مراکز ہیں، عینیاؤں کی بستی ہے  
 مری قسمت! کہ برسوں سے یہاں لعنت برتی ہے  
 شیاطین کا تسلط ہے، یہاں کی درسگاہوں پر  
 متاع دین بھی قربان ہے فرنگی پیشواؤں پر  
 کتاب اللہ پر طعنے زنی کی یاں اجازت ہے  
 تماشا کھیل ان کے دین میں عین عبادت ہے  
 مگر فضلِ خداوندی سے اب صورت بدلتی ہے  
 شبِ تاریک جاتی ہے مری قسمت چمکتی ہے  
 بحمد اللہ مری بستی میں فخر اولیاء آئے  
 مشیل بائزید آئے امام الاقبا آئے  
 مجھے تمہیل کے نعمات کا سننا مبارک ہو  
 کتاب اللہ کی آیات کا سننا مبارک ہو

ہزاروں اس جگہ حسن عبادت آکے سیکھیں گے  
 ہزاروں اس جگہ درس صداقت آکے سیکھیں گے  
 یہ مرکز زیر گردوں عظمتِ قرآن کا ضامن  
 بفضلِ حق تعالیٰ دولتِ ایمان کا ضامن  
 مکرر شکر ہے وہ حامی دین مبین آئے  
 میرے ظلمت کدے میں مرشدِ روشن جبین آئے  
 یہ بہمانِ معظم صاحبِ اسرار ہے گویا  
 مرادِ دل جویشِ استقبال سے سرشار ہے گویا  
 مری آواز سن لو دل کے کانوں سے جہاں والو  
 مرا پیغام پہنچا دو، فلک والو، زماں والو

درِ فیضِ محمدؐ وا ہے، آئے جس کا جی چاہے  
 خدائے دو جہاں سے لو لگائے جس کا جی چاہے

میر کا روان

نگہ بلیند۔ سخنِ دل نواز، جاں پر سوز  
 یہی ہے، رنختِ سفرِ میرِ کارواں کے لیے

۱۰ اقبالؒ



سبحان اللہ! ہم تو پورے وثوق سے کہہ سکتے ہیں کہ لاہور کی سرزمین میں یقیناً کسی مقرب الہی، مستجاب الدعوات ولی زمان نے بارگاہِ احدیت میں نہایت الحاج و زاری سے یہ دعا مانگی ہوگی۔ جس کو شرف قبولیت عطا کیا گیا۔

نصیبِ خطہ ہو۔ یارب وہ بندہ درویش  
کہ جس کے فقر میں انداز ہوں کلیمانہ

علامہ اقبال مرحوم

## لاہور میں مستقل قیام اور دینی مشاغل

حضرت مولانا احمد علی شیخ التفسیر رحمۃ اللہ علیہ کے لاہور میں ورودِ مسعود کے متعلق انوارِ ولایت کے مصنف سوانح حیات مولانا احمد علی مرحوم، یوں رقمطراز ہیں۔  
”حضرت شیخ التفسیر رحمۃ اللہ علیہ برطانوی حکومت کے نزدیک باغی تھے، مجرم تھے۔ مگر آپ کا ہر قدم صراطِ مستقیم پر پڑتا تھا۔ لہذا مشیت ایزدی کا اقتضار تھا کہ لاہور جلسے تہذیبِ حاضرہ کے مرکز میں آپ کو دینِ اسلام کی خدمت کا موقعہ دیا جائے۔ اور جب صوبہ پنجاب کا اُمّ القریٰ (لاہور) سرچشمہ ہدایت بن جائے تو اس زمزم قرآنی سے سرزمینِ پاک و ہند بیرونی ممالک، جزائر حتیٰ کہ عرب و عجم بھی تشنگی بھائیں۔ علماء خیر کے گروہ درگروہ آئیں اور علوم و معارفِ قدسیہ سے اپنے دل و دماغ کو منور کریں۔ سالکانِ طریقت حاضر ہوں۔ تو لائن سبحان خاں شیرانوالہ کی جامع مسجد کے حجرہوں اور چٹائیوں پر بیٹھ کر اپنے شام و سحر عبادات خداوندی میں گزاریں۔ بلکہ مغربی تہذیب کے دلدادگان چند دنوں میں اسلامی تمدن کے گرویدہ بن جائیں اور فرشتگانِ قضا و قدر قلوب و ارواح کے دروازہ پر دستک دے کر پکاریں“

۱۔ انوارِ ولایت مطبوعہ پنجاب پریس لاہور ص ۱۱۔ سوانح حیات حضرت لاہوری

در فیض محمد واسی، آئے جس کا جی چاہے

خدا تے دو جہاں سے لوگائے جس کا جی چاہے

مولانا نے لاہور میں تشریف لاتے ہی اپنے اہل و عیال کو لاہور بلا لیا۔ کیونکہ وہ اس سے پیشتر نواب شاہ ضلع سندھ میں رہتے تھے۔ حضرت سندھئی سے کئے ہوئے وعدوں کے مطابق آپ نے لاہور میں قدم رکھتے ہی دو آدمیوں مولوی عبدالعزیز و کاندھار سر یا نوالہ بازار لاہور اور میاں عبدالرحمن صاحب امام مسجد بازار سر یا نوالہ لاہور کو قرآن حکیم کا ترجمہ پڑھانا شروع کر دیا۔

سب سے پہلے آپ نے مستری المدوتہ کے کٹہرہ کے متصل ایک چھوٹی سی مسجد میں درس قرآن مجید کے سلسلے کا آغاز فرمایا۔ جب مسجد میں سامعین کی کثرت نظر آئی اور وہاں ان کے بیٹھنے کی گنجائش نہ رہی تو آپ ملحقہ دکانوں کی چھت پر درس دینے لگے۔ اس کے بعد مولانا عبدالحق صاحب کی بیٹھک میں درس کا کام ہوتا رہا۔

بعد ازاں رب العزیز نے اپنے فضل عمیم سے دروازہ شیرانوالہ مسجد لائن سبحان خاں میں حضرت مولانا کے درس قرآن کا انتظام کروا دیا۔ ابتداء میں آپ کو کچھ مشکلات کا سامنا کرنا پڑا۔ مگر آہستہ آہستہ قرآن مجید کی قدسی تاثیر اور الہامی آواز کی برکت سے دین کی خدمت کا کام آسان ہو گیا۔ اب یہ ویران جگہ مسلمانان ہندوپاک

لے۔ بیاض بابو منظور سعید صاحب۔ مردیہ من مطبوعہ فیروز سنز لاہور ۲۵۱۲۲ عبد الحمید خاں۔  
 لے۔ راقم الحروف نے حضرت مولانا کی زبان مبارک سے سنا "ایک دن میں درس قرآن سے فارغ ہوا تو چند مخالفین محلہ سے آگئے انہوں نے کہا کہ آپ وہابی ہیں۔ ہم آپ کو درس کی اجازت نہیں دیں گے۔ ان کو نہایت احسن طریقہ سے سمجھایا گیا۔ مگر وہ نہ مانے۔ آخر میں نے کہا کہ میں قرآن کریم کو سینے سے لگا لیتا ہوں۔ تم دھکے دے کر مجھ کو مسجد سے باہر نکال دو۔ لیکن دیکھنا دروازے تک پہنچنے سے پہلے کیا ہوتا ہے! الحمد للہ تعالیٰ کسی کو جرأت نہ ہوتی اور اس کے بعد آج تک کوئی مخالف نہیں آیا۔

بلکہ بیرون ہند تمام نوش اختر افراد کے لیے نصف صدی تک بلجا و ماویٰ بنی رہی یہاں الفاظ دیگر حضرت مولانا کی زندگی میں یہ مسجد محبت، عقیدت، اخوت، مساوات، صداقت اور درویشی و شہری کے آداب سیکھنے کا ایک بے بدل مرکز بن گئی۔ مولانا نور اللہ مرقدہ تہذیبِ نعمت کے طور پر فرمایا کرتے تھے ”میں نے لاہور میں رہ کر بڑا شکر کیا ہے۔ آپ کی مسجد میں اہل سنت والجماعت (دیوبندی، بریلوی) اہل حدیث، شیعہ اور مغربی تہذیب کے متوالے آتے رہے اور روحانی اور علمی بہاروں سے متمتع ہو کر جاتے رہے۔“

ہجوم کیوں ہے۔ زیادہ شراب خانے میں

فقط یہ بات کہ پیرمغاں ہے مردِ خلیق (اقبال مرحوم)

مسجد میں درس عمومی، درس خصوصی کے دوران اور جمعہ کے دن خلقِ خدا کی گرویدگی کا منظر دیکھنے کے قابل ہوتا تھا۔ یارک اللہ مسجد لائن سجاں خاں عہد نبویؐ کے ظہورات کا عکس لئے ہوئے معلوم ہوتی تھی۔ مولانا کو قطرت کی عطاؤں نے صاحبِ یقین بنا رکھا تھا اور اس یقین کی برکت سے سعید روحیں کشاں کشاں آپ کے دروازے پر چلی آتی تھیں۔

یقین پیدا کرانے ناداں یقین سے ہاتھ آتی ہے

وہ درویشی کہ جس کے سامنے جھکتی ہے فقہوری (اقبال۔ بال جبریلؑ)

جہاں تک ذریعہ معاش کا تعلق ہے۔ آپ نے ابتداء میں طبع ہونے والی کاپیوں کی تصحیح کا کام شروع کیا۔ چونکہ آپ کے نمبر حضرت مولانا ابو محمد احمد لاہور میں اکثر ناشرانِ کتب سے اس سلسلے میں بڑے اچھے تعلقات رکھتے تھے، لہذا آپ نے بھی اسی کام کو ذریعہ معیشت بنایا۔ بعد ازاں قرآن حکیم کی اشاعت اور باقی دینی مشاغل کی مصروفیت کی بنا پر تصحیح کا کام چھوڑ دیا۔ اب اللہ تعالیٰ نے فتوحاتِ غیبیہ سے رزق پہنچانا شروع کر دیا۔

خیر! مولانا روزانہ مختلف جگہ درس قرآن مجید دیتے تھے۔ مگر ان اجرائی  
 اَلَا عَلَى الَّذِي فَطَرَنِي۔ پر بڑی سختگی سے عمل پیرا رہے۔ ہم نے اپنے کانوں سے  
 بار بار یہ مصرعہ آپ کو پڑھتے ہوتے سنا۔ ع۔  
 خدا خود میرا ساماں است ارباب توکل را

## رہائش گاہ

حضرت مولانا کا اپنا بیان ملاحظہ فرمائیے!  
 ”مولوی امام الدین صاحب پرائمری سکول کے مدرس تھے! کبریٰ منڈی  
 کے قریب ان کے تین مکان تھے۔ ایک دن میرے پاس آئے اور کہنے  
 لگے کہ مجھے خواب میں حکم ہوا ہے کہ ایک مکان آپ کو دے دوں۔ میں  
 نے بہت اچھا کہا اور وہ چلے گئے۔ کچھ عرصے بعد پھر آئے اور کہنے لگے کہ  
 مجھے حکم ہوا ہے کہ مکان آپ کو دے دوں۔ میں نے بہت اچھا کہا اور معاملہ  
 ختم ہو گیا۔ کچھ مدت کے بعد پھر آئے کہ آج تو مجھ کو ڈانٹا گیا ہے کہ تمہیں  
 اپنی زندگی پر بھروسہ ہے، جو حکم کی تعمیل نہیں کرتے ہو؟ اب چلتے اور  
 مکان چل کر پسند کر لیجئے۔ چنانچہ ان کے اصرار پر میں نے جا کر ایک  
 مکان پسند کر لیا۔ مولوی صاحب نے اس کی رحبٹری میرے نام  
 کروادی اور میں نے اس مکان میں رہائش اختیار کر لی۔ میں عام طور پر  
 وقت دیکھ کر نماز کے لیے آیا کرتا تھا۔ جب گھر سے نکلتا تو راستے میں

۱۔ بیاض بابو منظور سعید صاحب۔

۲۔ سورہ ۱۲- آیت ۵۱۔

۳۔ قوموں کی تقدیر وہ مردِ درویش جس نے نہ دیکھی سلطان کی درگاہ اقبال مرحوم  
 ۴۔ بیاض بابو منظور سعید صاحب۔



کبھی کوئی مل جاتا اور کبھی کوئی۔ اس طرح میری کبھی ایک اور کبھی دو رکعتیں چھوٹ جاتیں۔ میں نے مولوی صاحب کو بلا کر کہا کہ آپ نے اشاعت دین کے لیے مکان دیا ہے، مگر میرے دینی پروگرام میں خلل پیدا ہو رہا ہے۔ آپ یا تو مجھے مکان بیچ کر لائن سماں خاں میں دوسرا مکان خریدنے کی اجازت دیں یا اپنا مکان واپس لے لیں۔ مولوی صاحب نے بڑی خوشی سے مکان فروخت کرنے کی اجازت دے دی، لہذا میں نے وہ مکان فروخت کر کے اپنے موجودہ مکان کا ایک حصہ بنا لیا۔“

## حرمین الشریفین کی طرف ہجرت کا ارادہ اور پہلا حج

۱۹۱۷ء تک جب آپ لاہور میں مستقل قیام پذیر ہو گئے تو اسی سال کے اخیر کے شروع میں آپ نے حجاز مقدس کو ہجرت کر کے چلے جانے کا مصمم ارادہ کر لیا۔ یہ دن حج کی تیاری کے تھے۔ پاسپورٹ میں آپ نے اپنے تمام اہل و عیال کا نام بھی درج کر دیا۔ آپ کے مخلص دوست خواجہ محمد رشید صاحب بھی آپ کے ہمسفر بننے والے تھے۔ آپ نے خواجہ صاحب کو تاکید فرمادی کہ وہ ان کے ہجرت کے ارادے کو کسی پرافشار نہ کریں۔

## تائید غیبی

بدھ کے دن آپ نے حج کی درخواست دی۔ آپ کے بیان کے مطابق اس دن آپ کے گھر میں صرف دس روپے تھے۔ لیکن ایک ہفتے کے اندر انڈیا پروردگار عالم نے آپ کے پاس انیس صد روپیہ پہنچا دیا۔ بعض آدمی آتے۔ دروازہ پر دستک دیتے دوسوا اور کوئی چار سو روپیہ دے کر چلے جاتے۔

۱۔ انوارِ ولایت ص ۱۱۱ مطبوعہ پنجاب پریس۔ لاہور۔ مصنفہ ماسٹر لال دین۔

۲۔ مردومن۔ ص ۱۲۔ عبد الحمید خاں، بیاض بابو منظور سعید صاحب۔

## استخارہ

مولانا نے سنت نبویؐ کی متابعت میں ہجرت سے پہلے استخارہ کیا۔ گویا اللہ تعالیٰ سے التجا کی

”اے اللہ! اگر میرا ہجرت کر کے ملک حجاز میں جانا دین و دنیا کے لحاظ سے میرے حق میں مفید ہے تو مجھ عبد ضعیف کی مدد فرما اور اگر یہ مفید نہیں ہے، تو اپنے ارشاد سے مجھے منع فرما دے۔“

ادھر آپ کو پاسپورٹ ملا۔ ادھر آپ نے تیاری شروع کر دی۔ مناسب اور ضروری سامان بوری میں بھر لیا۔ غیر ضروری سامان کچھ فروخت کر دیا اور کچھ غراب میں تقسیم کر دیا۔ لیکن اللہ تعالیٰ کے مخفی فیصلے کو کون سمجھ سکتا ہے؟ اسی دن آپ کی اہلیہ محترمہ بیمار پڑ گئیں۔ ان کی بیماری کی شدت کی وجہ سے تمام خویش و اقارب جمع ہو گئے۔ حضرت مولانا کے خسر مولانا ابو محمد احمد بھی تشریف لائے۔ اپنی صاحبزادی کی حالت دیکھ کر فرمانے لگے کہ ان کا اس حالت میں سفر حج پر جانا ٹھیک نہیں۔ لہذا مولانا احمد علیؒ اپنے بال بچوں کو اللہ تعالیٰ کی حفاظت میں چھوڑ کر خود حج کے لیے تشریف لے گئے۔ اور ہجرت کا ارادہ ترک کر دیا۔ جس کی تکمیل کارساز عالم نے اپنے فضل و کرم سے ایک عجیب اور احسن طریقہ سے فرمادی۔ آپ کے فرزند اکبر حافظ حبیب اللہ فاضل دیوبند ۱۹۴۷ء کے شروع میں ہجرت کر کے حجاز پاک میں جا بسے اور تقریباً چھبیس سال تک وہیں رہے اور ایک دفعہ بھی واپس لاہور نہ آئے۔ حج کی اپنی آخری تمنا کے مطابق وہیں مدفون ہوئے۔ ان کے حالات نہایت اختصار کے ساتھ کسی مناسب موقع پر شامل مقالہ کئے جائیں گے۔

حضرت شاکر انہ انداز میں فرمایا کرتے تھے ”کہ اللہ تعالیٰ نے مجھے چودہ مرتبہ زیارت حرمین شریفین سے مشرف فرمایا۔“

## تحریکِ خلافت اور ہجرتِ کابل

مولانا جب حج بیت اللہ سے کراچی واپس آئے تو آپ کو معلوم ہوا کہ تحریکِ خلافت کا پورے زور سے آغاز ہو چکا ہے۔ تمام شہروں میں خلافت کمیٹیاں بن چکی ہیں خلافتِ اسلامیہ (ترکیہ عثمانیہ) کے حق میں انگریزوں کے خلاف ہندی مسلمانوں میں ایک بے پناہ جوش تھا۔

اس اثناء میں امیرِ امان اللہ خاں نے انگریزوں کے خلاف اعلانِ جہاد کر دیا۔ ادھر قسطنطنیہ پر فرانسیسی اور انگریزی افواج کا قبضہ ہو چکا تھا اور خلیفۃ المسلمین کو انگریزوں نے قید کر لیا تھا۔ ان واقعات نے ہندوستان کے مسلمانوں کو حکومتِ برطانیہ کے خلاف بہت غضب ناک کر دیا تھا۔ اب امیرِ امان اللہ خاں نے مسلمانانِ ہند کو دعوت دی کہ وہ ہندوستان سے ہجرت کر کے افغانستان میں آجائیں۔ لہذا مسلمان نہایت تیزی سے عالم میں ہجرت کر کے قافلوں کی صورت میں کابل جانے لگے۔

مولانا احمد علی نور اللہ مرقدہ نے دیکھا کہ ہندوستان کے مختلف صوبوں سے مہاجرین جوق در جوق کابل کی طرف جانا شروع ہو گئے۔ تو آپ بھی ہجرت کے لیے تیار ہو گئے۔ مولانا ہندوستان سے ہجرت دہلی کی طرف، کرنے کا فیصلہ تو پہلے ہی کر چکے تھے۔ اب تمام مسلمانانِ ہند کو کابل کی طرف ہجرت کرنا آپ کی دیرینہ تمنا کے برآئے کا باعث ہوا۔ علاوہ ازیں آپ کے دو بھائی حافظ محمد علی صاحب اور مولوی عزیز احمد صاحب حضرت سندھی کی معیت میں، پیشوازیں کابل میں رہائش پذیر تھے۔ ہجرت کے لیے مولانا کے اعتراف کی ملاقات کی کشش بھی ترغیب و تشویق کا سبب بنی۔ پنجاب سے ہجرت کرنے والے مسلمانوں نے لاہور میں آپ کو امیرِ قافلہ منتخب کر لیا۔ پنجاب کے چند بڑے شہروں سے پانچ ہزار روپیہ فراہم

کیا گیا۔ اس کا مقصد یہ تھا کہ مہاجرین کی طرف سے امیر امان اللہ خاں کے حضور میں یہ رقم بطور پیش کی جائے، لہذا یہ رقم بھی مولانا کو دی گئی۔ آپ نے پشاور جا کر اس رقم کا سونا خریدا اور عام اجلاس میں امیر امان اللہ خاں صاحب کے حضور میں پیش کر دیا۔

## ۱۰ مہاجرین پنجاب کا پشاور میں ورود

مہاجرین کے ریلوے اسٹیشن پشاور پہنچنے سے پہلے ہی اہالیان پشاور نے اطلاع پا کر ان کے استقبال، رہائش اور خورد و نوش کا مکمل انتظام کیا ہوا تھا۔ حضرت مولانا کی گاڑی جب اسٹیشن پر پہنچی تو حسب انتظام آپ کو اور آپ کے ساتھیوں کو ٹانگوں میں بٹھلا کر مجوزہ قیام گاہ پر لے گئے اور ساتھ ہی رضا کاروں نے مہاجرین کا سامان بھی وہاں پہنچا دیا۔ رضا کارانہ خدمت کی یہ مثال ہر لحاظ سے قابل تحسین تھی۔ اس وقت پچارے مہاجر اپنے مخلص انصار کو دل سے دعائیں دے رہے تھے۔

## ۱۱ کابل میں داخلہ

دو تین روز پشاور میں قیام کیا۔ اس کے بعد اہل پشاور نے مہاجرین کو بیل گاڑیوں میں سوار کر کے کابل کی طرف روانہ ہونے میں پوری پوری اعانت کی۔ اہل قافلہ سفر کی

دلچسپی (کچھلا صفحہ) پر اس واقعہ کو پیش کرتے ہوئے پانچ ہزار کی بجائے دس ہزار کا ذکر کیا ہے اور دوسری غلطی یہ کی ہے کہ حضرت مولانا نے اس رقم کا سونا پشاور میں جا کر خریدا تھا۔ اور انہوں نے لکھا ہے کہ مولانا نے فراہم شدہ رقم کا سونا لاہور ہی میں خرید کر لیا تھا۔ حالانکہ بابو منظور سعید صاحب کی بیاض جو حضرت مولانا نے خود مرتب کروائی تھی۔ اس میں رقم کی تعداد پانچ ہزار اور سونے کی خرید پشاور میں ثابت ہے (راقم الحروف انگہ)

۱۲۔ کاپی بابو منظور سعید صاحب۔ مرد مومن ص ۵۲ مطبوعہ فیروز سنٹر لاہور۔ عبد الحمید خاں۔

۱۳۔ یہ واقعات آپ کے سوانح نگار بابو منظور سعید اور عبد الحمید خاں مصنف مرد مومن نے بھی لکھے ہیں لیکن علاوہ ان میں نے اپنی ساس حضرت مولانا احمد علی کی بڑی صاحبزادی سے ان واقعات کی تصدیق بھی کروائی ہے۔ کیونکہ وہ اپنے والدین کے ہمراہ موجود تھیں (راقم الحروف انگہ)



صعوتوں کو برداشت کرتے ہوئے "لساؤل" پہنچے۔ بعد ازاں "بھٹی کوٹ" کی منزل آئی۔  
 اسی طرح مختلف درمیانی منازل اور مقامات پر شب بھری کرتے ہوئے تیسرے دن  
 جلال آباد اور وہاں سے پوتھے روز کابل میں جا کر دم لیا۔  
 جیسا کہ ہم پہلے ذکر کر چکے ہیں کہ مولانا سندھی کی وجہ سے مولانا احمد علی کے دو  
 سگے بھائی حافظ محمد علی اور مولوی عزیز احمد صاحب، پہلے ہی سے کابل میں موجود تھے۔  
 یہ مولانا سندھی کے ساتھ امیر امان اللہ خاں صاحب کی کوٹھی "عین الامارہ" میں قلم نڈیر  
 تھے۔ مولانا کے کابل تشریف لے جانے سے پہلے آپ کے بھائیوں کو آپ کی آمد کا علم  
 ہو چکا تھا۔ لہذا انہوں نے آپ کی رہائش کے لیے ایک مکان کرایہ پر لے رکھا تھا۔  
 مکان میں بڑی گنجائش تھی۔ آپ نے مکان کی بالائی منزل میں خود رہنا شروع کر دیا اور  
 نچلی منزل میں شیخ میراں بخش اور میاں عبداللہ صاحب کو مع اپنے اہل و عیال رہنے  
 کی اجازت مرحمت فرمائی۔ وہ لوگ جو آپ سے پہلے کابل پہنچے تھے۔ انہوں نے آپ کو  
 بتایا کہ افغانستان کے حکام مہاجرین کے معاملے میں بڑی بے اعتنائی سے کام لے  
 رہے ہیں اور تمام لوگوں کی حالت ناگفتہ بہ ہے۔ مہاجرین جو نان و نفقہ اپنے ہمراہ  
 لاتے تھے وہ ختم ہو چکا ہے اور اب ان کے پاس واپس جانے کا کرایہ بھی نہیں ہے۔  
 یہ لوگ اب مولانا لاہوری سے واپس جانے کی اجازت مانگنے لگے۔ مگر آپ ان کو  
 سمجھا بچھا کر باز رکھنے کی کوشش کرتے رہے۔

## حکومت افغانستان کا فیصلہ

حکومت افغانستان نے مہاجرین کو ملک کے مختلف صوبوں میں آباد کرنے کا فیصلہ کر لیا۔ اس فیصلے پر فوری طور پر عمل درآمد ہوا اور کاشتکاری کے لیے قطعات اراضی مہاجرین کے سپرد کر دیے گئے۔ لیکن یہ بیچارے ایسی محنت شاقہ کے کب عادی تھے اور ادھر سردی کی شدت نے ان کے عزائم کو بالکل شل کر دیا۔ کپڑوں کی نایابی کی وجہ سے لوگ ٹھٹھہ ٹھٹھہ کر گئے۔ مصیبت نے اس قدر خوفناک صورت اختیار کر لی کہ مردے چھ چھ دن تک بے گور و کفن پڑے رہتے۔

ڈاک اور باقی رسل و رسائل کا انتظام بالکل غیر یقینی تھا جس سے مشکلات میں اور بھی اضافہ ہوتا گیا اور آخر کار لوگ ماتمی قافلے کی صورت میں واپسی پر مجبور ہو گئے۔ ان دنوں حکومت افغانستان اور حکومت برطانیہ کے درمیان معاہدہ ہو گیا۔ جس کی شرط اول یہ تھی کہ مہاجرین کو واپس ہندوستان بھیجا جائے۔ مہاجرین نے اس مژدہ جانفزا پر ہزار مسرت سے اپنے وطن مالوف واپس جانا منظور کر لیا۔

مولانا احمد علی اگرچہ اس موقع پر کابل میں ہی رہ سکتے تھے لیکن مولانا سندھی نے افغانستان کی حکومت کے رویہ کا جائزہ لے کر مولانا کو واپس چلے جانے کا مشورہ دیا۔

یہ حکومت افغانستان نے اگرچہ مہاجرین کے درمیان اراضی کی تقسیم برائے کاشت کا فیصلہ حسن نیت سے کیا۔ ان کا مقصد یہ تھا کہ یہ لوگ خود کفیل ہو کر زندگی بسر کریں اور حکومت افغانستان پر بوجھ نہ بنیں۔ لیکن ماحول کی چیرہ دستیوں کی وجہ سے مہاجرین کو یہ فیصلہ اس نہ آیا۔ وہ لوگ جو کاشتکاری کے پیشے سے نا آشنا تھے وہ بیچارے چلاٹھے اور وہ مہاجرین جو کھیتی باڑی کے عادی تھے ان کو بھی افغانستان کی بر فانی آب و ہوا نے محنت کرنے سے عاجز کر دیا۔ علاوہ انہیں حکام بھی مہاجرین کے کام کو چنداں دیانت اور بھدوی سے نبھانے کیلئے تیار نہ تھے (انوار ولایت ص ۲۳)

بلکہ صاف لفظوں میں فرمادیا کہ حکومتِ افغانیہ چاہتی ہے کہ افغانستان میں کوئی مہاجر بھی نہ رہے۔ کیونکہ یہ عمل بھی حکومتوں کے باہمی فیصلے کی خلاف ورزی سمجھا جائے گا۔ لہذا مولانا یہ اشارہ پاتے ہی ہندوستان واپس آنے پر آمادہ ہو گئے۔ اب مولانا سندھی نے حافظ محمد علی صاحب کو یاغستان بھیج دیا اور مولوی عزیز احمد کو ساتھ لے کر خود روس چلے گئے۔

## ایک اعتراض کا جواب

اس موقع پر ایک معترض کے ذہن میں یہ سوال پیدا ہو سکتا ہے کہ مولانا احمد علی صاحب بایں ہمہ عقل و بصیرت ہجرتِ کابل پر کیوں آمادہ ہو گئے۔ ان کی دور رس نگاہوں نے اس آزمائش و ابتلا کے نتائج کو پیش از وقت کیوں نہ بھانپا۔ ہم اس جگہ نہایت اختصار سے ایسے اعتراضات کا نہایت مسکت جواب دیتے ہیں۔

حضرت مولانا کا ہجرت کرنا اور آپ کے ہمراہ پنجاب کے کچھ لوگوں کا جانا کسی لحاظ

۱۔ بعض اوقات قومی انقلاب کا منظر اچانک ہماری نگاہوں کے سامنے آجاتا ہے اور یہ منظر ہم کو حیرت و استعجاب میں ڈال دیتا ہے۔ لیکن بات یہ ہے کہ انقلاب کا ظہور گو ہماری آنکھوں کے سامنے اچانک ہوا ہے مگر اس کی تیاری مدت دراز سے عمل میں آرہی ہے اور مختلف عوامل اپنا فعل و اثر کر رہے تھے۔ جو ہم کو دکھائی نہیں دیتے تھے۔ لیکن عواملِ بعیدہ کی کارگزاری جب ختم ہو جاتی ہے تو اس وقت عواملِ قریبہ کی تاثیر کا وقت آتا ہے اور یہ عوامل اس کام کو جو عواملِ بعیدہ ادھورا چھوڑ گئے ہیں انجام تک پہنچاتے ہیں اور اس استعداد کو جو عواملِ بعیدہ ذہنِ جماعت میں پیدا کر گئے ہیں انکو فعلیت کا جامہ پہناتے ہیں یعنی وہ معتقدات و خیالات جو مدت سے ذہنِ جماعت میں مؤثراتِ بعیدہ کے زیر اثر استحکام و رسوخ حاصل کر رہے تھے اب مؤثراتِ قریبہ کے زیر اثر ذہنی جامہ تار کر میدانِ عمل میں آتے ہیں بے نقاب کر دیتے ہیں اور انقلابِ عالم سوز کی چنگاریاں جو مدتوں سے دبی چلی آرہی تھیں اب ان میں ان مؤثراتِ قریبہ کی بدولت یکدم اشتعال پیدا ہو جاتا ہے اور آخر کار جماعتِ آہنی ہتھیاروں سے مسلح ہو کر میدانِ کارزار میں یکبارگی کود پڑتی ہے شور و شین برپا ہوتی ہیں۔ قیامت کے فتنے نمودار ہوتے ہیں اور آدمیوں کا ایک جم غفیر اپنے قائد کے گرد جمع ہو کر حکومتوں کو بلٹ دیتا ہے۔

د روح الاجتماع ص ۹۱۔ ڈاکٹر لیبیاں فرانسیسی

سے بھی مولانا کے فکر و تدبیر کا نتیجہ نہ تھا۔ مولانا تو حج بیت اللہ شریف سے جب کراچی واپس آئے تو آپ کو معلوم ہوا کہ تحریک خلافت اور ہجرت کابل کا آغاز ہو چکا ہے حکومت افغانستان اور برٹش انڈیا کے درمیان تنازعات پیدا ہو چکے ہیں اور ادھر قسطنطنیہ پر انگریزوں اور فرانسیسیوں نے قبضہ کر لیا ہے اور مسلمانان ہند حکومت برطانیہ کے خلاف مذہبی لحاظ سے مشتعل ہو چکے ہیں۔ لہذا ثابت ہوا کہ ہجرت کے عوامل بعیدہ اور موثرات قریبہ کا عملی طور پر ظہور ہو چکا تھا۔

۲۔ ہندوستان کی تمام پیپک اور خصوصاً مسلمانان ہند کی زندگی میں مخدوش حالات پیدا ہو چکے تھے۔ حکومتوں کے انقلابی عزائم کے سامنے رعایا بے بس ہوتی ہے۔ لہذا جب حکومت برطانیہ اور حکومت افغانیہ میں آویزش پیدا ہو گئی اور باقی بین الممالکتی سیاسی فضا میں بھی تکدر پیدا ہو گیا تو ہندوستان سے ہجرت کر کے مسلمانان ہند کا ایک مسلمان ملک افغانستان میں جانا کچھ خلافت مصلحت نہ تھا بلکہ اپنی حفاظت و بقا کی تلاش میں نکلنے اور اپنے دین کے تحفظ کے مترادف تھا۔ یہی وہ مواقع ہیں۔ جب اسلام مسلمانوں کو ترک وطن کرنے اور خدائے قدیر کی وسیع سرزمین کی پستائیوں میں برکات حاصل کرنے اور پناہ لینے کی اجازت بلکہ حکم صادر فرماتا ہے۔

لے لِعِبَادِىَ الَّذِىْنَ اٰمَنُوْا اَنْ اَرْضِىْ وَاَسْعَدَ فَاٰىاِىْ فَاَعْبُدُوْنَ - كُلِّ لِنَفْسٍ ذَا لِقَاتِ الْمَوْتِ - ثُمَّ اَلَيْنَا تَرْجَعُوْنَ تَا اللّٰهُ يَرْزُقُهٗا وَاٰىا كُوْهُوَ السَّمِىْعُ الْعَلِیْمُ - سورہ عنکبوت آیت ۶۵ تا ۶۷۔ حضرت شاہ صاحب لکھتے ہیں، جب کافروں نے مکہ میں بہت زور باندھا تو مسلمانوں کو ہجرت کا حکم ہوا چنانچہ اسی نزاسی گھر حبشہ چلے گئے۔ اس کو فرمایا کہ کوئی دن کی زندگی ہے، جہاں بن پڑے وہاں کاٹ دو، پھر ہمارے پاس آکھٹھے آؤ گے اس میں مہاجرین کی تسلی کر دی تاکہ وطن چھوڑنا نہ اور حضرت سے جدا ہونا دل پر بھاری نہ گذرے گو یا جتلا دیا کہ وطن، خویش و اقارب، زلفا اور چھوٹے بڑے آج نہیں کل چھوٹیں گے۔ فرض کرو اس وقت مکہ سے ہجرت نہ کی تو ایک روز دنیا سے ہجرت کرنا ضروری ہے، مگر وہ بے اختیار ہوگا۔ بندگی اسی کا نام ہے کہ اپنی خوشی اور اختیار سے ان چیزوں کو چھوڑ دے جو پروردگار حقیقی کی بندگی میں مزاحم اور خلل انداز ہوتی ہیں و باقی اکمل صفا



۲۔ مولانا سندھی جو سیاسیات عالم کے نباض تھے، ان کی رائے بھی یہی تھی کہ ان حالات میں مسلمانان ہندوستان کو ہجرت کرنا اولیٰ ہے۔

۳۔ مولانا کے دو بھائیوں اور مولانا سندھی کا ہجرت کی تحریک سے پیشتر افغانستان کے دارالامارہ میں نہایت عزت و احترام سے رہائش پذیر ہونا غیر شعوری طور پر ایک دعوت تھی جس پر لبیک کہنا، ایک طبعی تقاضا کی ہم نوائی تھی۔

۵۔ مولانا کا اپنے علاقے کے باشندوں کے ہمراہ ہجرت کرنا، سفر سے پہلے انتخاب امیر پر عمل کرنا اسلامی شعائر کا احساس اور اس کا عملی نمونہ تھا۔

۶۔ ابتداء ہجرت سے لے کر واپسی کے لمحات تک اپنے فرائض کی ادائیگی۔ رفقہ سفر کی دیکھ بھال اور امداد کا مسئلہ یقیناً آپ کے حق میں دنیوی اور دنیوی حیات و ثمرات کا موجب تھا۔

۷۔ دارالحدیب سے دارالسلام کی ہجرت کا جذبہ برسوں سے مولانا کو بے قرار کر رہا تھا۔ یہی وہ حالات تھے، جن میں ہجرت کرنے کی سعادت حاصل ہو سکتی تھی۔ لہذا آپ نے نبوی سنت کی روشنی میں مناسب اقدام فرمایا، جو ہر لحاظ سے قابل ستائش تھا۔

رقیقہ پھیلا صفحہ) اکثر جانوروں کے گھر میں اگلے دن کا قوت نہیں ہوتا۔ نیا دن اونٹنی روزی وہ خدا جو جانوروں کو روزی دیتا ہے کیا وہ اپنے وفادار عاشقوں کو نہ پہچانیگا (موضح القرآن مترجم قرآن مجید حاشیہ مولوی شبیر احمد عثمانی ص ۵۲۲ مطبوعہ انجمن اشاعت قرآن صدر کراچی)

عقدہ قومیت مسلم کشود۔ از وطن آقائے ما ہجرت نمود

تاز بخش شہائے آن سلطان دین۔ مسجد ماشد ہمہ لوئے زمین

ہجرت آئین حیات مسلم است۔ این ز اسباب ثبات مسلم است

معنی اواز تنک آبی رم است۔ ترک شبنم بجر تسخیر ہم است

ہر کہ از قید جہات آزاد شد۔ چوں فلک در شش جہت آباد شد

بونے گل از ترک گل بولانگر است۔ در فراخاتے چمن خود گستر است

”اسرار دیروز۔ پاکستان ٹائمز پریس لاہور ص ۱۳۱۔ علامہ اقبال مرحوم“ در معنی میں کہ چوں ملت محمدیہ بوس

بزد توجید و رسالت است۔ پس نہایت مکانی ندارد“

۸۔ کابل سے واپسی کا پروگرام متعلقہ حکومتوں کے معاہدے کے مطابق عمل میں لایا گیا۔ جس میں رعایا کے کسی آدمی کو مداخلت کی کب اجازت تھی۔ ہجرت کی دعوت بھی حکومتِ اقدانیہ کی طرف سے دی گئی اور واپسی کا حکم بھی انہی کی طرف سے صادر ہوا، جس پر عمل کرنا سرلابدی تھا۔

۹۔ قیاس چاہتا ہے کہ مشیتِ ایزدی کے سربستہ مقتضیات کو یہی منظور تھا، کہ وہ شخصیت جس کو مسندِ ارشاد پر بیٹھ کر برسوں مصطفوی حیات کی ترجمانی کرنا تھا ہجرت کے ثمرات سے بھی مالا مال ہو جائے اور جامعیت کا تاجدار بن کر خلقِ خدا کی رہنمائی کے فرائض ادا کرے۔ لہذا ہم آپ کی ہجرت اور واپسی کو آپ کی زندگی کا ایک سبق آموز اور عمدہ آفریں واقعہ سمجھنے پر مجبور ہیں۔

### واپسی پر مولانا کا پشاور میں داخلہ

پشاور سے دو تین میل کے فاصلے پر گورنمنٹ برطانیہ نے ایک فوجی افسر مقرر کیا ہوا تھا۔ یہ افسر ہر واپس آنے والے کی سرسری دیکھ بھال کر کے پشاور پہنچنے کی اجازت دیتا تھا۔ جب مولانا ہندوستان کی حدود میں داخل ہوئے تو حکم ملا کہ مرد نیچے اتریں اور عورتیں تانگوں پر بیٹھی رہیں۔ تمام کے نام باری باری پوچھے گئے۔ جب مولانا کی باری آئی تو آپ سے مزید یہ بھی سوال ہوا کیا آپ مولانا سندھی کے رشتہ دار ہیں؟ آپ نے اثبات میں جواب دیا اور آپ کو پشاور بھیج دیا۔ آپ وہاں باقی مہاجرین کے ہمراہ ایک سرائے میں ٹھہرے۔ اگلے دن صبح ایک انگریز کے سامنے حضرت مولانا کو پیش کیا گیا۔ اس نے بغور آپ کو دیکھا اور پوچھا: "آپ مولانا سندھی کے عزیز ہیں؟" آپ نے جواب میں فرمایا: "ہاں میں مولانا سندھی کا عزیز ہوں۔" اب آپ سرائے میں دو تین دن رہے اور پھر باقی مہاجرین کے ساتھ آپ کو بھی لاہور کاٹکٹ دیا گیا۔ آپ تقریباً ۱۹۲۰ء کی ابتداء میں لاہور مح اہل و عیال تشریف لے آئے۔ آتے ہی درسِ قرآن مجید شروع کر دیا اور انجمن خدام الدین کی بنیاد ڈالی۔

## حکومتِ برطانیہ کی حکمتِ عملی پر ایک نظر

پیشتر اس کے کہ ہم انجمن خدام الدین ددوازہ شیرانوالہ کا تعارف کرائیں۔ ہم کو حکومتِ برطانیہ کی شاطرانہ حکمتِ عملی پر روشنی ڈالنا ضروری معلوم ہوتا ہے۔

مہاجرین، افغانستان میں جا کر آباد ہونے کا عزم کر چکے تھے۔ ان کو اپنے عمل میں سنتِ نبویؐ کا پرتو نظر آتا تھا۔ وہ دارالْحَرْب سے نکل کر افغانستان کی اسلامی سلطنت میں پناہ و تحفظ کی تلاش میں گئے تھے۔ ان بیچاروں نے اپنے وطن عزیز کو ترک کیا۔ اپنی منقولہ و غیر منقولہ جائداد کو خدا کے نام پر چھوڑا۔ لیکن افغانستان پہنچ کر ان کو معلوم ہوا کہ اس حکومت کے حکام ان کے معاملے میں بے اعتنائی سے کام لے رہے تھے۔ لہذا ان کی امیدوں پر پانی پھر گیا۔ وہ مختلف طرح کی بیماریوں کا شکار ہوئے۔ وہ برفانی علاقے کی شدت کا مقابلہ نہ کر سکے۔ کسبِ معاش کے لیے ان کو کھیتی باڑی کا کام سپرد کیا گیا جس سے وہ مایوسی کی حد تک دل برداشتہ ہو گئے۔ ہندوستان میں برطانیہ کی حکومت تھی۔ ان کی رعایا کا اپنے وطن کو چھوڑنا۔ حکومت کے ظلم و جور اور اسلام دشمنی کا بہت بڑا ثبوت تھا۔ ان باتوں سے عالمی سیاست میں ان کی ناک کٹتی تھی۔ ادھر حکومتِ افغانیہ مہاجرین کو واپس بھیج کر شرائطِ صلح میں اپنی من مانی کارروائی پر عمل کرانا چاہتی تھی۔ جب حکومتِ افغانیہ اور حکومتِ ہند کی صلح ہو گئی۔ تو مہاجرین کی واپسی ضروری شرط قرار پائی۔ اب حکومتِ انگلشیہ کو موقع ہاتھ آیا۔ کہ وہ مسلمانوں کو اپنے ظاہری حسن سلوک سے مرعوب اور زیرِ احسان کریں۔

انہوں نے مہاجرین کو واپسی پر پشاور کی سڑوں میں مفت جگہ دی۔ ان کے لیے خورد و نوش کا خاطر خواہ انتظام کیا۔ ان کی واپسی کے سارے اخراجات اپنے ذمہ لیے۔ ان میں ریلوے ٹکٹ مفت تقسیم کئے اور باقی ہر قسم کی مراعات کو ملحوظ خاطر رکھا۔ حکومت کی یہ پالیسی مسلمانانِ ہند کے دلوں سے جذبہٴ حریت کو کچلنے اور غلامی میں احساسِ عاقبت پیدا کرنے میں بڑی حد تک

کامیاب رہی۔ نامساعد حالات اور انقلابات دہرنے ان کو سرا سیمہ کر دیا اور حکومت کی اس ساہرا تہ تھکی نے ان کو برسوں تک شہستان غلامی میں سلاستے رکھا۔ علامہ اقبال مرحوم جن کو اللہ نے اقوام عالم کا نباض پیدا کیا ہے وہ مسولین کی زبان سے اس شاطرانہ سیاست کو بے نقاب کرتے ہیں۔

میرے سودا سے ملکیت کو ٹھکراتے ہو تم  
تم نے کیا توڑے نہیں، کمزور قوموں کے زجاج  
تم نے ٹوٹے بے نوا صحرائے شینوں کے خیم  
تم نے لوٹی کشت و ہمال تم نے ٹوٹے تخت و تاج  
پردہ تہذیب میں غارت گری۔ آدم کشی  
کل روارکھی تھی تم نے، میں روارکھتا ہوں آج

دونوں حکومتوں نے اپنے مفاد کے پیش نظر اپنے متنازعہ مسائل حل کرنے اور بچا رہے ہندی مسلمان ان کی شطرنج کے مظلوم مہرے بنے رہے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

اگر تحریک ہجرت کامیاب ہو جاتی تو اس کے نتائج انگریزوں کے حق میں بڑے مہلک ثابت ہوتے۔ مگر معلوم ہوتا ہے کہ امیر امان اللہ خاں کی یہ ایک سیاسی چال تھی۔ انہوں نے ہجرت کا حربہ شائد اس لیے استعمال کیا تھا کہ انگریز اس کے نتائج سے خوفزدہ ہو کر ان کی شرائط مان لیں۔

۱۔ شیطا طین ملکیت کی آنکھوں میں ہے۔ وہ جاو

کہ خود نچھیر کے دل میں ہو پیدا ذوق نچھیری

۲۔ ضرب کلیم ص ۲۶۲۔ مطبوعہ پاکستان ٹائمز پریس۔ لاہور۔ علامہ اقبال مرحوم،

۳۔ مرد ہومن ص ۵۸۔ مطبوعہ فیروز سنز۔ عبدالحمید خاں۔ لاہور۔

۴۔ ضرب کلیم ص ۱۵۱۔ مسولینی اپنے مشرقی اور مغربی حریفوں سے۔ علامہ اقبال مرحوم



## انجمن خدام الدین کا قیام

ایک صبح درس عمومی کے بعد حکیم فیروز الدین مرحوم نے حاضرین مجلس سے کھڑے ہو کر فرمایا کہ حضرت مولانا ہمیشہ ارشاد فرماتے رہتے ہیں کہ اشاعت دین کا کام باقاعدہ کسی ضابطہ کے ماتحت ہونا چاہیے۔ لہذا آپ تمام حضرات اتفاق رائے سے ایک انجمن کو تشکیل دیں، تاکہ اس کے اغراض و مقاصد کے پیش نظر قواعد و ضوابط تجویز کر کے منظم طریق سے کام شروع کیا جائے۔ تمام سامعین نے اس مبارک رائے کی تائید فرمائی۔ مولانا احمد علی علیہ الرحمۃ کی زبان سے اس انجمن کا نام خدام الدین رکھا گیا۔ اس پر بھی سب اجاب نے صاد کیا۔ اس کے تقریباً چھ دن بعد مولانا نے ان تمام حضرات کو بلایا جنہوں نے انجمن کا کام کرنے کے لیے اپنی خدمات پیش کی تھیں۔ علاوہ ازیں چند اکابر کو اس اجلاس میں مدعو کیا گیا۔ چنانچہ حضرت مولانا ابو محمد احمد چکوالی مرحوم، مولانا نجم الدین مرحوم، جو حضرت مولانا احمد علی مرحوم کے استاد مکرم تھے اور مولانا فضل حق علیہ الرحمہ جو کہ مولانا نذیر حسین دھلوی کے شاگرد تھے۔ ان سب حضرات نے اس اجلاس کو اپنی شمولیت میں منت لازم سے سعادت بخشی۔ اس موقع پر مولانا لاہوری نے فرمایا کہ انجمن کے عمدہ داراں کا انتخاب نہایت ضروری ہے اور پھر آپ نے امیر اور صدر کے اختیارات کے بارے میں امتیاز کی وضاحت فرمائی۔ سب نے آپ کی صائب رائے کی تائید کی۔ امیر انجمن کا مسئلہ چھڑا، تو سب کی نظر انتخاب آپ پر پڑی۔ آپ نے انکار فرمایا لیکن حاضرین یہ اصرار اس تجویز کو پیش کرتے رہے اور اکابر نے مجبوراً آپ کو اس امارت کے لیے

۱۔ حضرت مولانا ابو محمد احمد چکوالی جو مولانا احمد علی مرحوم کے خسر تھے ان کا تعارف سابقہ اوراق میں کرایا گیا۔  
 ۲۔ حضرت مولانا نجم الدین صاحب کا تعارف یہی کافی ہے کہ آپ حضرت شیخ التفسیر مولانا احمد علی کے استاد مکرم تھے اور اورنٹیل کالج کے پروفیسر تھے۔ دینی ذوق آپ کی زندگی کا لائحہ عمل تھا۔  
 ۳۔ مولانا فضل حق صاحب مولانا نذیر حسین دھلوی کے ارشد تلامذہ میں شمار ہیں اور فارغ التحصیل عالم دین ہیں

آبادہ کیا۔ لہذا آپ نے امتثالِ امر کے لحاظ سے اس عہدہ کو قبول فرمایا۔ حضرت مولانا فضل حق ناظم، خواجہ محمد رشید صاحب (روائیں) اسٹریلیا والے خزانچی مقرر ہوئے۔ انجمن کا نصب العین اشاعتِ قرآن حکیم اور احیائے سنت نبوی قرار پایا۔ اور اجلاس بہ ہزارین وسعادت برخواست ہوا۔

## حسین انتخاب پر ایک نظر

خالقِ انفس و آفاق کی مشیت اگر انسانی گروہوں پر راضی ہو۔ تو ان کو حسین انتخاب کی توفیق عطا فرماتی ہے۔ حسین انتخاب اقوام کی تمام فکری اور عملی کاوشوں کو بار آور کرنے کا ضامن ہے۔ قوموں کے ارتقا و بقا کی تاریخ میں یہی عمل بنیادی حیثیت رکھتا ہے۔ اَلْحَمْدُ لِلّٰہِ کہ لاہور کی بستی میں چند مخلص نفوس کے اجتماع میں ایک ایسی جامع الصفات شخصیت کا ایک دینی انجمن کی امارت کے سلسلے میں انتخاب ہوا۔ جس کی زندگی کے تمام تر لمحات دینِ مصطفویٰ کی خدمت کیلئے وقف تھے۔ جس کو ایک آنکھ نے نہیں، بلکہ نصف صدی کے طویل عرصے میں لاکھوں آنکھوں نے سفر میں، حضر میں، بیماری میں، تندرستی میں، مسجد میں، بھیل میں، جوانی میں اور عالمِ کھولت کی نقابہتوں میں غرضیکہ ہر وقت خدمتِ اسلام میں منہمک دیکھا۔ وہ داعیِ اجل کو لبیک کہنے والے دن بھی اصلاحِ قوم کا تحریری پروگرام (خطبہ جمعہ) اپنے ضعیف ہاتھوں میں لے کر گھر سے مسجد میں تشریف لایا اور اسی دن نمازِ عشا کے بعد جنتِ فردوس کی راہ لی۔ اطاب اللہ ثراہ و جعل الفردوس مثواہ۔

خوشا وہ قافلہ جس کے امیر کی ہے بتناع

تخیلِ ننگوتی و جذبہ ہاتے بلند



ایک ماہ کے لیے حضرت واہ تشریف لے گئے اور وہاں آپ نے ترجمہ القرآن کا کام شروع کر دیا۔ اس طرح ۱۹۲۷ء میں یہ مترجم اور محشی قرآن حکیم شائع ہو گیا۔

## مدرسہ قاسم العلوم کا اجراء

انجمن خدام الدین کے ایک اجلاس منعقدہ ۱۹۲۲ء میں مولانا نے تجویز پیش کی کہ ایک عمرنی مدرسے کا اجراء کیا جائے۔ حاضرین نے متفقہ طور پر آپ کی تائید کی۔ مدرسے کا نام بھی آپ کے ارشاد پر قاسم العلوم رکھا گیا۔ پہلے طلبہ اور علماء کرام کی رہائش کے لیے ایک مکان کرایہ پر لیا جاتا تھا۔ اب اندرون شیرانوالہ دروازہ ایک قطعہ اراضی خرید کر مدرسہ کی تعمیر کی گئی جو کہ ۵ اکروں پر مشتمل ہے۔ ہال ان کے علاوہ ہے۔ مدرسہ قاسم العلوم میں دورہ تفسیر میں شامل ہونے والے علماء کی رہائش کا انتظام کیا جاتا ہے۔ آپ کے اعلان کے مطابق صرف فارغ التحصیل علماء اس درس میں شامل ہو سکتے ہیں۔ انجمن ان کے تمام مصارف کی کفالت کی ذمہ دار ہوتی ہے۔ قرآن پاک تین ماہ میں ختم کیا جاتا ہے۔ ہر سال رمضان المبارک میں داخلہ ہوتا ہے۔

لہذا دارالعلوم دیوبند، مظاہر العلوم سہارنپور، دارالعلوم ڈابھیل، مدرسہ شاہی مراد آباد اور مدرسہ عربیہ دہلی کے سنیافتہ علماء کرام شریک درس ہوتے رہے۔ قیام پاکستان سے پہلے علماء کی تعداد دو سو اور اڑھائی سو کے درمیان ہوتی۔ بعد ازاں جن طلبہ کو پاسپورٹ مل جاتا وہ شریک ہوتے۔ مشرقی پاکستان، خیر المدارس ملتان، جامعہ اشرفیہ لاہور، دارالعلوم حقانیہ کوٹہ نٹک کے علماء بھی شامل ہوتے رہے۔ اس کے علاوہ ملایا، انڈونیشیا، ایران، افغانستان، روسی ترکستان اور دیگر اسلامی ممالک کے علماء بھی شرکت کرتے رہے۔

سندات جو فارغ التحصیل علماء کو دورہ تفسیر کے اختتام پر دی جاتی ہیں،

لے۔ کاپی بابو منظور سعید صاحب، انوار ولایت ضلع، مطبوعہ پنجاب پریس۔ لاہور



ان پر حضرت مولانا حسین احمد مدنی، حضرت انور شاہ کاشمیری مرحوم اور مولانا شبیر احمد عثمانی کے دستخط ثبت ہوتے ہیں۔

۱۔ حضرت مولانا حسین احمد مدنی نور اللہ روحہ۔ حضرت مولانا حسین احمد مدنی کی ولادت ۱۹ شوال ۱۲۹۶ھ مطابق ۱۶ اکتوبر ۱۸۷۹ء دو شنبہ اور سہ شنبہ کی درمیانی شب بوقت اربع بجے بمقام بانگر مشوعل اناؤ میں ہوئی۔ آپ نسبتاً حسینی سید تھے۔ آپ کے والد ماجد صاحب کشف و کرامت عالم ربانی تھے اور والدہ محترمہ پابند شریعت، صابرہ۔ ذاکرہ شاغلہ گویا کہ راجہ وقت تھیں۔ آپ بلا کے ذہین تھے۔ ۱۳۱۶ھ میں والد محترم کی معیت میں دیار رسول اللہ میں چلے گئے۔ وہاں رہ کر تمام علوم ظاہری و باطنی کی تکمیل کی۔ مولانا رشید احمد گنگوہی نے آپ کو سلاسل اربعہ میں بیعت فرمایا۔ سترہ سال مسجد نبوی میں رہے۔ درس حدیث دیتے رہے۔ حضرت شیخ المنذ کے ساتھ مالٹا کی اسارت میں رہے۔ قید و بند میں قرآن مجید حفظ کیا۔ ۳۱ سال تک دارالعلوم میں درس حدیث دیا۔ آپ جنگ آزادی کے مجاہد کبیر تھے! یہ سیکر حریّت مرقع علم و عرفان، ۳۱ھ مطابق ۱۹۵۰ء منہاج نبوت پر چلتا چلتا عالم بقا کی منزل رحمت فرسوس، پر نہایت کامیابی سے جا پہنچا۔ ”بیس بڑے مسلمان“ مکتبہ رشیدیہ۔ عبدالرشید ارشد لے حضرت مولانا سید انور شاہ کاشمیری قدس سرہ۔ ۲۴ شوال المکرم برفد شنبہ بوقت صبح بمقام دودھوا علاقہ لولاب کشمیر پیدا ہوئے۔ والدہ سے قرآن پاک اور فارسی کی چند کتب چھ سال کی عمر میں ختم کر لیں۔ ایک صاحب فراست نے آپ کو دیکھ کر فرمایا ”یہ بچہ اپنے وقت کا رازی اور اپنے زمانے کا غزالی بنے گا“ آپ نے خود فرمایا کہ میں بارہ سال کی عمر میں فتویٰ دینے لگا تھا۔ آپ کے اساتذہ شیخ المنذ، مولانا خلیل احمد اور مولانا محمد اسحاق رحمہ اللہ اجمعین ہیں۔ حضرت شاہ جی مرحوم اور حضرت تھانوی نے فرمایا ”حقانیت اسلام کی دلیلوں میں ایک دلیل حضرت مولانا انور شاہ صاحب کا اہمیت مسلمہ میں وجود ہے۔“ تمام عالم اسلام کے علماء، فضلاء، حکماء، محدثین، مفسرین، فقہاء اور محققین آپ کی مدد سرتی میں رطب اللسان ہیں۔ دہیس بڑے مسلمان۔ (۲۴)

۲۔ رئیس المفسرین حضرت مولانا شبیر احمد عثمانی مرحوم۔ شیخ الاسلام علامہ عثمانی عشرہ محرم ۱۳۰۵ھ میں پیدا ہوئے۔ حضرت شیخ المنذ کے شاگرد ۱۳۲۴ھ میں شاہ حجاز کی دعوت پر گئے۔ وہاں عربی میں تقریریں کیں۔ تفسیری نکات میں آپ کا مثیل شاید وہاں نہ ہو۔ آپ کا مرتب کردہ حاشیہ قرآن حکیم قرون اولیٰ سے لیکر اب تک تمام ثقہ تفاسیر کا جامع مجموعہ دہیس بڑے مسلمان ۵۲۳۔ عبدالرشید ارشد

## تاریخی سعادت

اس موقع پر ایک تاریخی سعادت کا ذکر بھی ضروری ہے۔ مدرسہ قاسم العلوم کی عمارت کی تعمیر و تکمیل کے بعد حضرت مولانا احمد علی علیہ الرحمۃ نے حضرت مولانا شبیر احمد عثمانی رئیس المفسرین کو مدرسہ کے افتتاح کے لیے دعوت دی۔ مولانا محمود تشریف لائے۔ مدرسہ کی تمام منزلوں میں قرآن مجید کے نسخے رکھے گئے۔ تمام حضرات نے مل کر قرآن پاک کی تلاوت کی۔ حضرت عثمانیؒ بھی بڑی دیر تک تلاوت فرماتے رہے۔ اس طرح سے اس اسلامی جامعہ کا آغاز ہوا۔

## نقل سند

جو علماء کرام کو قرآن مجید میں کامیاب ہونے پر دی جاتی ہے اور یہ اعلیٰ حضرت سید انور شاہ رحمۃ اللہ نے اپنے مبارک ہاتھوں سے لکھی

یا علم  
سند تفسیر القرآن عزیز من مدرسہ قاسم العلوم المتعلقة بجمیۃ خدام الدین  
بِسْمِ اللّٰهِ الرَّحْمٰنِ الرَّحِیْمِ

الحمد لله الذي خلق الانسان وعلمه البيان - ثم جعله خليفتا في الارض - حاكماً على الطول والعرض - والذي وضع الميزان وانزل الفرقان - ليحيى من حتى عن بينته ويهلك من هلك عن بينة - واليفرق بين الاولياء والرحمة واولياء الخذلان - الذين عدلوا عن سنة الله وتكبروا عن القرض - والصلوة والسلام على خير خلقه و خيرة خلقه - عبده ورسوله الهادي لطريقته - نبي الانبياء

سے۔ از دفتر: انجمن خدام الدین۔ شیر نوالہ لاہور

خطيبه ونخاتمه وعاقيهم وحاشرهم - الذي بيده  
 لواء الحمد ومقامه المحمود كان اول النبيين وبعث في  
 اخرهم متمما لمكارم الاخلاق ومحاسن الافعال - ومختتما  
 لمظاهر الجمال والكمال - وعلى اله واصحابه كلما ذكره الذاكرون  
 صلوة دائمة الى اليوم الموعود - اما بعد - فان من ايات الله  
 البينات في بساط الارض كتابه المنير - ووجهه البشير النذير -  
 وهو قرانه المجيد - وفرقانه الحميد - الذي لا تنقض عجايبه  
 ولا تنفد رغائبه - الا وهو واسطه بينه وبين مخلوقه - ورابطه  
 الى حضراته وحظيره قدسه - وهو الفاسد الرحمانيه من  
 غيبه وانسه وكان خيرا للناس بنص خيرا للناس من علمه  
 وتعلمه وخدمته - وكان من منن الله ان وفق اخانا في دين  
 الله المولوي . . . . . لاخذ ترجمته وتفسره - في

جمعيته خدام الدين التي نشاة في بلدة لاهور لخدمته و  
 ظهرت بركاته ورحمات ثمراته - وقع العزم الان على اعطا  
 السند والاسناد لمن وفق بتحصيل تفسير القرآن من خيار  
 العباد - وجدناه اهلا لذلك وخليقا له - نشرا للمعارف  
 وبساطا للعوارف - ونوحيه بتقوى الله في السر والعلانية  
 وان ينصح له وللدین ولعامّة المسلمين وللأمة والملة السنية  
 وان يدعو لنا في اوقاته الصالحة - والله الموفق وبه نستعين -

امضات العلماء	مدرسه قاسم العلوم	امضات العلماء
محمد انور شاه عفا الله عنه	متعلقه	ننگ اسلان حسين احمد غفر له
شيخ الحديث جامع اسلاميه طابيل	انجن خدام الدين	شيخ الحديث جامع الاسلاميه دار العلوم ديوبند
شبير احمد عثمانى عفا الله عنه	دروازه شير النواله لاهور	احقر الانام احمد على عفى عنه
شيخ التفسير جامع اسلاميه طابيل		امير انجن خدام الدين لاهور

## مدرسہ قائم العلوم کے دیگر شعبہ جات

درس عمومی اور درس خصوصی کا ذکر تو سابقہ صفحات میں آچکا ہے۔ اب ہم باقی شعبہ ہائے مدرسہ کا مختصر ذکر کرتے ہیں۔

**حفظ و ناظرہ** | بچوں کے لیے حفظ و ناظرہ قرآن مجید پڑھانے کا انتظام بطریق احسن موجود ہے۔ ۱۳۵۴ھ سے یہ سلسلہ نہایت اہتمام سے جاری ہے۔ حفاظ اور قرا کا تقرر کیا جاتا ہے۔ بچے مدرسہ اور مسجد میں تعلیم حاصل کرتے ہیں۔ اور آج تک سینکڑوں اس شعبہ میں کامیاب ہو چکے ہیں۔

**فنی تعلیم و تربیت** | ابتداء میں فنی تعلیم و تربیت کا انتظام کیا گیا تھا۔ مگر چند وجوہات کی بنا پر اس کو بند کرنا پڑا۔

**مدرسۃ البنات** | ۱۳۶۵ھ بمطابق ۱۹۴۵ء میں انجمن نے طالبات کے لیے ایک مدرسہ قائم کیا۔ یہ ۱۶ کمروں پر مشتمل ہے۔ مدرسہ میں دینی تعلیم کا ہشت سالہ نصاب رائج ہے۔ جس میں اسلامی عقائد و ارکان کلام اللہ مع ترجمہ و کس حدیث، سیرۃ النبی اور سیرۃ خلفائے راشدین شامل ہیں۔ مزید برآں تعلیم خانہ داری اور کشیدہ کاری بھی نصاب میں شامل ہیں۔ مدرسہ البنات کے دو شعبہ جات ہیں۔

۱۔ ایک شعبہ ان طالبات کے لیے ہے جو کسی اور مدرسہ میں تعلیم نہیں پاتیں۔  
ب۔ دوسرا شعبہ جزو وقتی طالبات کے لیے ہے، جو سرکاری مدارس میں زیر تعلیم ہیں اور دوپہر کے بعد مغرب تک اس مدرسہ میں دینی تعلیم حاصل کرتی ہیں طالبات سے فیس نہیں لی جاتی۔

مدرسہ البنات میں قریباً پانچ سو طالبات زیر تعلیم ہیں اور تیرہ استانی کام

۱۔ از دفتر انجمن خدام الدین۔ شیرانوالہ۔ لاہور۔



کر رہی ہیں۔ جن میں چند ایک حضرت مولانا کی شاگرد ہیں۔ یہ استانیوں دس روپے ماہانہ سے بیس روپے ماہانہ پر رضا کارانہ کام کرتی ہیں۔ صرف خفیاطی کی انچارج مہتممہ کا مشاہرہ چالیس روپے ہے۔ مدرسہ البنات پر کل تہتر ہزار روپیہ خرچ آیا تھا اور اس سلسلے میں کبھی کوئی چندہ نہیں مانگا گیا۔ مدرسہ کا خرچ انجمن کی غیر منقولہ جائداد کے کرایہ سے پورا ہو جاتا ہے۔ الحمد للہ۔

۱۰۔ **میزانیہ اور جائداد** | مدرسہ کا نہ کوئی سفیر ہے اور نہ اس کے لیے چندہ کی اپیل کی جاتی ہے۔ حضرت کے حلقہ ارادت کے مخیر

حضرات از خود اعانت کرتے ہیں۔ حضرت خود انجمن سے تنخواہ یا سفر خرچ وغیرہ وصول نہیں کرتے تھے۔ مدرسہ پر کل پچاس ہزار روپیہ خرچ ہوا تھا۔

ریاست بہاول پور کے ایک متمول آدمی میجر الٹو دتہ صاحب نے اپنی نو تعمیر کوٹھی زینا منزل، انجمن خدام الدین کے نام وقف کر دی تھی جس کی قیمت ایک لاکھ بیس ہزار روپیہ ہے۔ اس کی صرف نچلی منزل کا کرایہ عموماً سو روپے ماہوار ہے۔ اس سے مدرسہ البنات کا خرچ پورا ہو جاتا ہے۔ کل غیر منقولہ جائداد دو لاکھ پچاس ہزار روپیہ سے زائد ہے۔

۱۱۔ **کتب خانہ** | مدرسہ قاسم العلوم کے ایک وسیع و عریض کمرے کو کتب خانہ کی حیثیت دے رکھی ہے۔ یہ کتب خانہ تمام متداولہ علوم و فنون درسیہ کی کتابوں سے بھر پڑا ہے۔ یہ حضرت کی تبحر علمی کا ایک بین ثبوت ہے۔ نہایت حفاظتی انتظامات سے شیشہ دار الماریوں کا استہمام کیا گیا ہے۔ چونکہ کتب متنوعہ شعبہ ہائے علم سے متعلق ہیں، لہذا الماریاں بھی اسی لحاظ سے تقسیم کی گئی ہیں اور ہر شعبہ کا جلی قلم سے نام لکھا گیا ہے۔ ہم کتب کی تعداد شعبہ دار

۱۲۔ "مردمومن" ۶۵۔ مؤلفہ عبدالحمید خان۔ فیروز سنز۔ لاہور۔

۱۳۔ از مدرسہ قاسم العلوم دلا بیری۔ دفتر لا بیری،

درج کرتے ہیں۔ کتابیں چرمی جلدوں میں محفوظ ہیں۔ راقم الحروف نے خود کتب خانہ میں حاضر ہو کر درج ذیل فرست تیار کی ہے۔

نمبر شمار	شعبہ	تعداد کتب	نمبر شمار	شعبہ	تعداد کتب
۱	تصوف	۱۶۳	۸	فن تاریخ	۱۸۵
۲	حدیث	۳۰۵	۹	اصول حدیث	۷
۳	تفاسیر، فن تفسیر	۳۷۱	۱۰	فن طب و ریاضی	۲۰
۴	کتب فرق باطلہ و تردید الیشاں	۲۹۸	۱۱	فن اصول فقہ	۲۹
۵	فن ادب و لغت	۵۳	۱۲	منطق، معقول فلسفہ	۵۷
۶	سوانح حیات	۵۴	۱۳	دیگر کتب	
۷	فقہ	۱۱۶			

## شعبہ اشاعت

حضرت مولانا احمد علی علیہ الرحمہ اپنے مترجم اور محشی قرآن کے پہلے صفحہ پر تحریر فرماتے ہیں: "انجمن خدام الدین بفضلہ تعالیٰ مسلمانوں کی ایک چھوٹی سی جماعت ہے ۱۳۴۰ھ میں یہ قائم ہوئی۔ اس کا مقصد اشاعت کتاب و سنت ہے۔" رسائل کے متعلق حسب ذیل عبارت ہے: "رسالوں اور کتابوں کے ذریعے تبلیغ کرنے کا شعبہ الگ ہے۔ ایسے رسالہ جات بفضلہ تعالیٰ ۱۳۴۰ھ سے ۱۳۶۹ھ تک ۳۳ کی تعداد میں شائع ہو چکے ہیں۔ جن کی مجموعی تعداد اس وقت آٹھ لاکھ دس ہزار تک پہنچ چکی ہے۔ یہ رسالہ جات مفت تقسیم ہوتے ہیں۔ پاکستان اور بیرون پاکستان ان کی افادیت کی وسعت کے علاوہ ازیں پانچ چھوٹی سورتوں کی تفسیر ۲۵۰۰۰ (پچیس ہزار) کی تعداد تک شائع ہو چکی ہے۔ عمومی دروس کے اہم مضامین

کو بھی یکجا کر کے شائع کرنے کا اہتمام کیا گیا ہے۔ جن میں ہر سورۃ کا عنوان، ہر رکوع کا خلاصہ، اس کا ماخذ، آیات کا ربط، واقعاتِ جزئیہ سے قواعد کلیہ کا استنباط وغیرہ وغیرہ۔

رسائل کی فہرست حسب ذیل ہے۔

- ۱۔ تذکرۃ الرسوم الاسلامیہ۔
- ۲۔ اسلام میں نکاح بیوگان۔
- ۳۔ ضرورۃ القرآن۔
- ۴۔ خلق محمدیؐ۔
- ۵۔ خلاصۃ اسلام۔
- ۶۔ توحید مقبول۔
- ۷۔ پیغام رسولؐ۔
- ۸۔ فلسفہ عید قربان۔
- ۹۔ اسلام ہند خطہ میں۔
- ۱۰۔ فلسفہ روزہ۔
- ۱۱۔ اسلام کا فوجی نظام۔
- ۱۲۔ خدا کی نیک بندیاں۔
- ۱۳۔ پیرو مرید کے فرائض۔
- ۱۴۔ فلسفہ زکوٰۃ۔
- ۱۵۔ علماء اسلام اور علماء مشرقی۔
- ۱۶۔ شہادۃ الخازیر علی حرمتہ المزامیر۔
- ۱۷۔ خدا کی مرضی۔
- ۱۸۔ احکام شبِ برات۔
- ۱۹۔ اصلی حقیقت۔
- ۲۰۔ وظیفے۔
- ۲۱۔ مالِ میراث میں حکمِ شریعت۔
- ۲۲۔ فوٹو کا شرعی فیصلہ۔
- ۲۳۔ تحفہ میلاد النبیؐ۔
- ۲۴۔ معراج النبیؐ۔
- ۲۵۔ شرح اسماء اللہ الحسنىٰ
- ۲۶۔ بہشتی اور دوزخی کی پہچان۔
- ۲۷۔ فلسفہ تہاڑ۔
- ۲۸۔ مسلمان عورت کے فرائض۔
- ۲۹۔ گلدستہ صد احادیث۔
- ۳۰۔ اسلام اور ہتھیار۔
- ۳۱۔ مقصد قرآن۔
- ۳۲۔ نجاتِ دارین کا پروگرام۔
- ۳۳۔ مرزائیت سے نفرت کے اسباب۔
- ۳۴۔ استحکامِ پاکستان۔
- ان رسائل کے علاوہ مندرجہ ذیل کتب بھی شائع ہو چکی ہیں۔
- ۱۔ خلاصہ مشکوٰۃ شریف از مولانا احمد علیؒ۔

۲۔ خطباتِ جمعہ (۸۔جلدیں)۔

۳۔ مجلسِ ذکرِ موعظ (۸۔جلدیں)

۴۔ مجموعہ تفاسیرِ سورہ معوذتین، کوثر، قریش، عصر، علق

۵۔ ترجمہ قرآن مجید مصدقہ (دیوبندی۔ بریلوی۔ اہل حدیث اور شیعہ حضرات)

۶۔ قرآن مجید مع حاشیہ۔

انگریزی رسائل حسب ذیل شائع ہو چکے ہیں۔

1. Islam and Ahmadism.
2. Wisdom of the Quran.
3. Wisdom of the Quran. (II)
4. Quranic conceptions of National Solidarity & International Peace.
5. Quran and Science.
6. Preaching of Islam.
7. Reforms of Muslim Society.
8. Spirit of Islamic Culture.
9. The Quranic origin of the Islamic Polity.
10. The Secrete of inviolable of the five prayers.
11. Islam's solution of the Basis Economic Problems.

مذکورہ بالا ہر نوع کی اشاعت کے متعلق ہم انشمار اللہ کسی مناسب موقع پر سیر حاصل تبصرہ کریں گے تاکہ ان کے افادات عام نظروں کے سامنے آسکیں۔

### عربی پڑھنے والے طلبہ

دورہ تفسیر میں شامل ہونے والے علماء کرام کے علاوہ مدرسہ قاسم العلوم میں عربی پڑھنے والے طلبہ کو بھی داخل کیا جاتا تھا۔ ۱۹۲۶ء میں مولانا جب دوسرے حج پر

۷۔ ریکارڈرز دفتر خدام الدین شیرانوالہ دروازہ۔ لاہور



تشریف لے گئے تو صوفی محمد یوسف ایم۔ اے۔ پروفیسر اسلامیہ کالج لاہور کو اپنا قائم مقام بنا گئے۔ مولانا کی عدم موجودگی میں طلبہ نے چند بے ضابطگیاں کیں اور صوفی صاحب کی انتہائی کوشش کے باوجود طلبہ اپنی ہیٹ دھرمی پر قائم رہے۔ حضرت مولانا جب بخیر و خوبی حج سے واپس آئے تو آپ نے جو فیصلہ کیا۔ یہ لوگ اس پر بھی مطمئن نہ ہوتے لہذا طلبہ کی اس بے راہروی سے اراکین انجمن سخت دل برداشتہ ہوئے اور آخر کار اس شعبہ کو بند کرنا پڑا۔

”انجمن کے اراکین نے ایک نئی تجویز پر عمل کرنے کا حسب ذیل فیصلہ کیا:

”مقامی حضرات کے پرائمری پاس بچوں کو داخل کیا جائے اور ان کو چھ سال کے اندر قرآن حکیم کا مکمل ترجمہ مشکوٰۃ شریف۔ کنز الدقائق اور منطق میں قطبی وغیرہ تک تعلیم دی جائے۔ اس دینی تعلیم کے علاوہ لکڑی، لوہا، کتابت اور تجارت کے فنون سیکھنے کا بھی انتظام کیا جائے“

اب اس تجویز پر عمل شروع ہو گیا، دو تین سال کے بعد جب بچے دو تین روپے یومیہ کمانے کے قابل ہو جاتے تو والدین بچوں کو مدرسے سے ہٹا کر کاروبار پر لگا لیتے اور باوجود سمجھانے بچھانے کے اپنی روش پر قائم رہتے۔ والدین کے اس دنیاوی رویہ کو دیکھ کر انجمن کے ارباب حل و عقد کو نہایت مجبوری کے عالم میں یہ شعبہ بھی بند کرنا پڑا۔

## مولانا کا تیسرا حج

۱۹۲۸ء کو مولانا بفضلِ رب کریم تیسرے حج کو تیار ہو گئے۔ آپ کے رفیق سفر مٹری رحیم بخش مرحوم تھے مٹری مرحوم آپ کے یارِ غارتھے۔ لہذا یہ مبارک سفر بھی بڑی طمانیت خاطر سے گزرا۔

## حضرت سندھی سے ملاقات

حضرت سندھی اپنی ہجرت اور جلاوطنی کے دوران یورپ کے مختلف ممالک

درہنوں، ٹرکی وغیرہ) کی سیاحت کے بعد مکہ معظمہ پہنچ گئے تھے۔ اس موقع پر ہندوستان کی چند مقتدر شخصیتیں حج بیت اللہ کے لیے مکہ مکرمہ میں حاضر تھیں۔ ان میں خواجہ عبدالغنی صاحب دہلوی اور مولانا نطف علی مرحوم بھی شامل تھے۔ یہ حضرات ضروری عبادات کے بعد آپس میں بیٹھ کر تبادلہ خیالات فرماتے اور حضرت لاہوری علیہ الرحمۃ بھی ان کے حریت نواز مباحث اور پاکیزہ خیالات سے مستفیض ہوتے۔ چونکہ آپ ایام حج سے پہلے ہی مدینہ منورہ کی زیارت سے فارغ ہو چکے تھے۔ لہذا آپ کو حج کے بعد مکہ معظمہ رہنے کا صرف چند دن ہی موقع ملا۔ اس قلیل مدت میں حضرت اپنے دیرینہ مرئی و محسن کی صحبت سے پوری طرح سیری حاصل نہ کر سکے۔

حیف در چشم زدن صحبت یار آخر شد  
روئے گل سیر ندیم و بہار آخر شد

## میدان عمل

یعنی

### مذہبی اور سیاسی تحریکات

زمانہ باتو نسا زد تو بازمانہ ستیز

آج ہمارے سامنے حضرت مولانا احمد علی رحمۃ اللہ کی اس مثالی زندگی کا بے نظیر مرقع ہے۔ جس کی وسعتوں میں عالمانہ تجرہ، فقیہانہ تفکر، مفسرانہ تدبیر، خطیبانہ حسن تکلم

لے۔ پیشتر ازیں بابو منظور سعید صاحب کی بیاض کا تعارف کرایا جا چکا ہے۔ حضرت مولانا احمد علی نور اللہ مرقدہ کی پیدائش سے لے کر آپ کے تیسرے حج تک کے تمام واقعات زندگی حضرت نے خود اپنی فرصت میں بابو منظور سعید صاحب کو نقل کروائے۔ لہذا سابقہ حالات کی ثقاہت میں شک و شبہ کی گنجائش نہیں ہے۔ اس کے بعد تا وفات تمام واقعات کے مختلف ماخذ میں بہر صورت ہر واقعہ کو مقالہ میں شامل کرتے ہوئے پوری خرم و احتیاط سے کام لیا جائیگا (رقم الخواص)

قلندرانہ فقیر غیور، مرسلانہ متانت، عارفانہ رنگ عجدیت اور مجاہدانہ ولولے موجود ہیں۔ ایسی جامع صفات ہستیاں صدیوں کے بعد منصفہ شہود پر جلوہ گری کرتی ہیں یقیناً آپ کی حیات مبارکہ کا خمیر جلال و جمال، علم و عرفان اور خسرویی و درویشی کا ایک حسین امتزاج رکھتا ہے۔

ز فسق تا بقدم ہر کجا کہ مے نگرم  
کر شمع دامن دل مے کشد کہ جا این جا ست

ہم مولانا کی ملکی۔ ملی اور مذہبی خدمات کے سلسلے میں گفتگو کرنے سے پہلے ایک شجرہ حریت پیش کرتے ہیں تاکہ اس پر سرسری نظر ڈالنے والا حضرت لاہوری کی زندگی کے زندہ و تابندہ نقوش کو ظاہر و باہر دیکھ سکے اور پھر آپ کی حیات ولایت آثار کا الحاق تاریخی شواہد سے اس جماعت سے ثابت ہو سکے، جس کے ہر فرد کی روح جذبہ حریت، بیباک صداقت، سرفروشی و جان سپاری، اولوالعزمی، للہیت اور قدائیت سے بے تاب رہتی تھی۔ یایوں کہتے اُمّتِ مسلمہ کا وہ منتخبہ روزگاہ قدسی گروہ جس کے متعلق زبانِ مصطفیٰ صلی اللہ علیہ وسلم نے احیائے دین کے سلسلے میں ارشاد فرمایا تھا: "عُلَمَاءُ اُمَّتِي كَالانبياءِ بنى اسرائيل"


ہر ایک صداقت کا پتلا اور امامتِ دوران کا سزاوار۔ ع

ایں خانہ ہمہ آفتاب است

ہندوستان کی تاریک فضاؤں میں مجددیت کا آفتاب اپنے ہمیں نصف النہار پر چمکا اور عالمِ اسلام میں بسنے والوں کے قلوبِ ارواح کو حسبِ توفیق ایزوی منور کر گیا۔

# نسب نامہ علم و حریت

## مجدد ملت حضرت شاہ ولی اللہ دہلوی





## دین و سیاست

وہ لوگ جو اپنی کوتاہ بینی، غلط فہمی اور سفاہت سے علماءِ حق کو میدانِ سیاست میں سست کام اور ناکام سمجھنے کے توہمات میں پھنسے ہوئے ہیں۔ واقعات کی روشنی میں یقین کر لیں کہ تمام ادوارِ حیات میں علماءِ خیر نے مذہب و سیاست کو ایک ہی چستے کے دو دھارے اور ایک ہی تنے کی دو شاخیں سمجھا ہے۔

سید المرسلین صلی اللہ علیہ وسلم ایک ایسی جامع شریعت لے کر دنیا میں جلوہ افروز ہوئے جس میں خاکِ دہلی سے لے کر خلافتِ راشدہ تک کے تمام شعبے اسلام ہی اسلام ہیں۔ حضرت عائشہ صدیقہ کے حجرے کا تصور اسلام کی تمام حقیقتوں کی عکاسی پیش کر رہا ہے۔ اس رشکِ عرشِ حجرے کے فرش پر جہاں عبودیت و نیاز مندی کے اظہار کے لیے مصلیٰ بچھا رہتا تھا وہاں اس کی مبارک دیواروں پر ہر طرف شمشیر و سناں، تیر و تفتنگ اور زرہیں لٹکی ہوئی نظر آتی تھیں۔ مدینۃ الرسول وہ مقدس مرکز تھا۔ جہاں سے دنیا بھر کے فقہاء، محدثین، مفسرین، متکلمین، مروانِ پاکباز، اقیانے اُمت، مجاہدین اسلام اور اور فاروق اعظم رضی اللہ تعالیٰ عنہ اور امیر معاویہ رضی اللہ عنہ جیسے سیاست دان پیغامِ ہدیٰ لے کر جاتے تھے اور ناقائم قیامت کائناتِ ارضی کے باشندوں کی فلاح و اصلاح کا نظام ہی حجرہ نشین صلی اللہ علیہ وسلم کے مبارک پاپوش کے تسے سے بندھا ہوا ہے۔ یہ

یونیسفینوں سے حل نہ ہوا اور عقدہ دروں سے کھل نہ سکا

وہ رازِ اک کملی والے نے بتلا دیا چند اشاروں میں

ہم اس مقام پر غیر مسلم دانشوروں کے ایک دو اقوال پیش کرتے ہیں جن سے

سید ولدِ آدم صلی اللہ علیہ وسلم کے دین کے اوصاف منظرِ عام نظر آتے ہیں

"Secondly, there is Muhammad's wisdom as a statesman. The conceptual structure found in the Quran was merely a framework. The framework had to support a building of Concrete policies and Concrete institutions in the course of this book much has been said about.

Muhammad's farsighted political strategy and his social reforms. His wisdom in these matters is shown by the rapid expansion of his small state to a world empire and by the adaptation of his social institutions to many different environments and their continuance for thirteen centuries."

اسی کتاب کے اسی صفحہ کے آخری پیرا کی چند سطور ملاحظہ ہوں۔ مشک آنت کر خوب ہوئید۔

The more one reflects on the history of Muhammad and of early Islam, the more one is amazed at the vastness of his achievements. Circumstances Presented him with an opportunity such as few men have had, but the man was fully matched with the hour. Had it not been for his gifts as seer, statesman, and administrator and behind these, his trust in God and firm belief that God has sent him, a notable chapter in the history of mankind would have remained unwritten. It is my hope that this study of his life may contribute to a fresh appraisal and appreciation of one of the greatest of the sons of Adam."

Muhammad is a moral exemplar:334.

---

"Muhammad at media" P 335 by W. Montgomery Watt. Oxford at the clarendon press 1956.



## جمعیتہ علماء ہند کا قیام

۱۹۱۹ء پہلا سال ہے جس میں پرامن جدوجہد کا آغاز ہوا۔ انقلاب و حریت کے مشورے جو خفیہ ہو کر تھے اب ان کے اجلاس منعقد ہونے لگے۔ وطنی مطالبات کے لیے انڈین نیشنل کانگریس تھی، جس میں جملہ علماء ہند نے شرکت کی۔ خلافتِ اسلامیہ سے متعلق اس سال خلافت کمیٹی قائم کی گئی۔ تحفظ اور سیاسیات میں مذہبی حیثیت سے مسلمانوں کی رہنمائی کے لیے جمعیتہ علماء ہند قائم کی گئی جس کا پہلا اجلاس ۲۸ دسمبر ۱۹۱۹ء زیر صدارت مولانا عبدالباری صاحب فرنگی محلہ امرتسر میں ہوا۔

ہندوستان کی سیاست محض چا پلو سی، اظہار و فواداری تک محدود ہو چکی تھی۔ ۱۸۵۷ء میں علماء برحق کے ساتھ جو بیہمانہ سلوک کیا گیا اور جس بے دردی کے ساتھ علماء ہند کو پھانسی اور جلا وطنی کی وحشیانہ سزائیں دی گئی تھیں اس کا قدرتاً ہی اقتضار تھا کہ اکثر علماء مجبوراً گوشہ نشینی کی زندگی بسر کرنے لگے۔ چونکہ مسلمانوں کی سیاست نے ۱۹۱۹ء میں پھر پٹیا کھلایا۔ خوشامد و تملق کی پالیسی تبدیل ہوئی۔ علماء ملت نے دوبارہ سیاسی میدان میں قدم رکھا اور جمعیتہ علماء ہند کا قیام کیا گیا۔

حضرت لاہوری مولانا احمد علی نور اللہ روجہ، جمعیتہ علماء ہند کی درکنگ کمیٹی کے ازابتدار تقسیم ملک ممبر رہے۔ اور سابق صوبہ پنجاب کی جمعیتہ علماء ہند کے ہمیشہ ہی صدر رہے۔ المختصر! آپ ہمیشہ وقت کے آئمہ حریت کی آغوش میں پرورش پاتے رہے۔

۱۔ کتاب علماء برحق، عبارت نقل از انوارِ ولایت ص ۱۳۷، ۱۳۸، سوانح حیات مولانا احمد علی مرحوم۔

۲۔ کتاب "روشن مستقبل" ص ۲۸۵۔ عبارت نقل از انوارِ ولایت ص ۱۳۹، ۱۴۰



## خاکسار تحریک

حق و صداقت کی تائید مسلمانوں کا فرض ہے۔ ان کی زندگی قَوَّامِينَ بِالْقِسْطِ  
شَهِدَاءَ لِلَّهِ کی عملی تصویر ہونا چاہیے۔ صداقت کی جھلکیں خواہ مخالف لوگوں کے  
کردار میں نظر آئیں۔ عدل و انصاف کا اقتضایہ یہ ہے کہ ان کی تائید کی جائے  
اور تعصب بے جا اور فرقہ پرستی کے جذبات کو منصفانہ روش میں حیات میں حائل  
نہ ہونے دیں۔

مندرجہ ذیل واقعہ مولانا لاہوری کی حق نوازی اور قائم بالقسط رہنے کی ایک  
زندہ مثال ہے اور آپ کے کردار کی عظمت کا بہت بڑا شاہکار ہے۔

خاکسار تحریک کے بانی علامہ عنایت اللہ مشرقی دماغی قوتوں کے اعتبار سے  
ایک غیر معمولی ذہانت کے حامل تھے۔ ان کی طالب علمی کا عہد بڑی ناموری اور جاؤ بیت  
رکھتا ہے۔ انہوں نے چند اصلاحی کتب (تذکرہ، اشارات وغیرہ) لکھیں۔ علامہ حق  
نے علامہ کے نظریات و توجیہات کو اسلامی روایات کی روشنی میں پرکھا۔ اخبارات،  
رسائل اور عام جلسوں میں علامہ موصوف کی قابل اعتراض عبارتوں پر تنقیدیں ہوئیں۔  
حضرت مولانا نے بھی اس قیادت کی کوتاہیوں سے عوام کو آگاہ کیا اور ایک چھوٹا  
سار سالہ اس سلسلے میں چھپوایا۔

۱۷ حضرت مولانا عبید اللہ انور مدظلہ العالی، حضرت مولانا احمد علی مرحوم کے منجھلے ہا جزاہ میں فیاض  
دیوبند، جمعیتہ العلماء اسلام پنجاب کے صدر اور مولانا کے جانشین ہیں جبکہ اس واقعہ کے راوی ہیں۔

۱۸ كَايَاتِهَآ الَّذِيْنَ اٰمَنُوْا كُوْنُوْا قَوَّامِيْنَ بِالْقِسْطِ شَهِدَاۗءَ لِلّٰهِ وَاُوۡسَعٰلَىٰ اَنْفُسِكُمْ  
اَوِ الْوَالِدِيْنَ وَالْاَقْرَبِيْنَ ۚ

پارہ ۴ سورہ ۴ آیت ۱۳۵

۱۹ وَلَا تَجِدْ مِّنْكُمْ شَنَآءَ قَوْمٍ اَنْ صَدُّوْكُمْ عَنِ الْمَسْجِدِ الْحَرَامِ  
اَنْ تَحْتَدُوْا

پارہ ۶ سورہ مائدہ ۵ آیت ۲

خاکسار تحریک نے پنجاب کے تمام شہروں میں زور پکڑا تو گورنمنٹ نے اس کی سرکوبی کے لیے قدم اٹھایا۔ ان کے جلسوں اور جلوسوں پر پابندیاں عائد کی گئیں خاکساروں نے حکومت کی خلاف ورزی میں جیل لاہور میں جلوس نکالا تو حکومت نے ان کو روکا۔ (نوگڑے) کی قبر کے پاس خاکسار رضا کاروں اور پولیس کے درمیان تصادم ہوا۔ لاہور سٹی کا انگریز سپرنٹنڈنٹ پولیس اس حادثے میں زخمی ہوا۔ خاکساروں پر گولی چلائی گئی اور کئی ایک خاکسار شہید ہوئے۔

حکومت کے رویہ میں تشدد پیدا ہوا۔ عام گرفتاریاں شروع ہوئیں۔ خاکساروں نے گرفتاری سے بچنے کے لیے شہر کی مساجد میں پناہ لی۔ حضرت لاہوری کی مسجد لائن سبحان خاں میں بھی خاکسار جاگھے۔

وزیر اعظم پنجاب سر سکندر حیات خاں نے شہر کے علماء کو بلا یا۔ یہ وفد حضرت مولانا کی قیادت میں وزیر اعظم کو ملا۔ سر سکندر حیات خاں نے مولانا کو حاکمانہ انداز میں کہا کہ آپ نے ہماری سرکار کے باغیوں کو اپنی مسجد میں پناہ دے رکھی ہے۔ حضرت نے نہایت بے باکی سے فرمایا: "خاکسار آپ کی سرکار کے باغی ہوں گے۔ میری سرکار مدینہ کے باغی تو نہیں ہیں؛ آپ ناراضگی کی صورت میں وہاں سے اٹھ کھڑے ہوئے۔ وزیر اعظم کی چائے کی دعوت میں شرکت نہ فرمائی۔ آخر کار واپسی پر وزیر اعظم کی طرف سے سواری کے لیے کار کی پیش کش کی گئی تو آپ نے اسلامی غیرت سے فرمایا: "آپ کی کار میں پاؤں رکھنا میرے جوتے کی توہین ہے؛ حکومت نے اگلے دن آپ کو نظر بند کر کے یوپی اسی پی کی طرف بھیج دیا۔ لیکن علی الصبح لاہور سے شائع ہونے والی تمام اخبارات میں مولانا کا فتویٰ جلی حروف میں پڑھا گیا: "مسلمان مصیبت کے وقت مساجد کو بطور قلعے کے استعمال کر سکتے ہیں۔"

۱۵۔ خاکسار تحریک کے راوی حضرت مولانا عبید اللہ صاحب انور ہیں۔ انہوں نے تمام حالات اپنے والد محترم کی ربانی سننے اور اکثر واقعات میں خود شریک رہے۔

علامہ مشرقی کی عبارات سے اختلاف کے باوجود مولانا کی یہ غیر متعصبانہ روش اسلام دوستی اور صداقت نوازی کی بہت بڑی دلیل ہے۔ اس ضمن میں ایک واقعہ بھی یقیناً قابل ذکر ہے کہ مولانا غلام غوث ہزاروی نے ان دنوں سرحد میں ایک جلسے کا انتظام کروایا۔ علامہ مشرقی کی مخالفانہ روش کی تردید کا مسئلہ درپیش تھا۔ علماء کی مجلس مشاورت نے فیصلہ کیا کہ حضرت مولانا اضر علیؒ کے بغیر اس جرأت مندانہ کام کو سرانجام نہیں دیا جاسکتا۔ لہذا آپ نے اسٹیج پر آکر دائیں ہاتھ میں قرآن مجید اور بائیں ہاتھ میں ”تذکرہ“ پکڑ کر حاضرین سے مخاطب ہو کر فرمایا کہ ”آپ ان دونوں میں سے کس کی پیروی کریں گے؟“ حاضرین نے بیک زباں پکار کر کہا کہ ہم قرآن پاک کی پیروی کریں گے۔ اب آپ نے تذکرہ کی چند عبارات پڑھ کر ان کی تردید کی۔ حاضرین پس ایمان افروز تقریر کا یہ اثر ہوا کہ اکثر لوگ خاکسار تحریک سے نکل گئے۔ حضرت مولانا کے صاحبزادہ حضرت قاری عبید اللہ انور صاحب کا بیان ہے کہ ”علامہ مشرقی کئی دفعہ مجھے اچھرہ کی مسجد میں ملے ہیں۔ فرمایا کرتے تھے کہ مولانا میں آپ کے والد محترم کا مخالف نہیں ہوں۔“

### ناموسِ مصطفویٰ کا تحفظ

ہم حضرت حسان بن ثابت رضی اللہ تعالیٰ عنہ کی ایک رباعی اس واقعہ کی تمہیدی سطور پیش کرتے ہیں۔ یہ اشعار عہد رسالت کے محبوب ترین شاعر کی روح کی گہرائیوں سے نکلے۔ انہوں نے آفتاب نبوت کو فدائیت کی نگاہوں سے ساری زندگی دیکھا تو یہ اشعار لکھے۔ اب قیامت تک یہ رباعی نور ایمان بن کر مسلمانان عالم کے سینے میں چمکتی رہے گی۔

۱۔ قصائد حضرت حسان بن ثابت رضی اللہ تعالیٰ عنہ۔ حضرت حسان بن ثابت رضی اللہ عنہما  
رسالت صلی اللہ علیہ وسلم کے شاعر تھے جنہوں نے ان کے اشعار سن کر خوش ہوئے اور دعائیں دیتے تھے۔

وَإِحْسَنُ مِنْكَ - لَوْ تَرَ قَطُّ عَيْنِي  
وَأَجَلُ مِنْكَ - لَوْ تَلَدِ النَّسَاءُ  
خُلِقْتَ مُبْرَأً مِّنْ كُلِّ عَيْبٍ  
كَأَنَّكَ قَدْ خُلِقْتَ كَمَا تَشَاءُ

اب ہماری صدی کے حکیم الامت کا الہامی کلام سنئے!

وہ دانائے سبیل، نغمہ الرسل - مولائے کل جس نے

غیب راہ کو بخشا - فرورخ وادی سینا

نگاہ عشق و مستی میں وہی اول وہی آخر

وہی قرآن وہی فرقان - وہی یسین وہی طہ

لہذا یہ کیسے ممکن ہے کہ کوئی شقی الازل ناموس مصطفیٰ صلی اللہ علیہ وسلم پر

ہاتھ ڈالے اور توڑے کر ڈر شمشیر برہمنہ اس کے پرچھے اڑانے کے لیے فضائے عالم

میں نہ لہرائیں اور کوئی زبان آپ کی شان رسالت کے خلاف کھلے، تو اس کو حلق سے

کاٹ کر باہر نہ پھینکا جائے۔

۱۹۳۱ء کے شروع میں میکلیگن انجینئرنگ کالج لاہور کے انگریز پرنسپل نے

رسول پاک صلی اللہ علیہ وسلم کی شان اقدس میں گستاخانہ اظہار خیال کیا۔ مسلمان

طلباء نے اس نازیبا حرکت پر فوری طور پر سخت احتجاج کیا۔ مگر ان کے احتجاج کا

خاطر خواہ جواب نہ ملا۔ انہوں نے ہڑتال کر دی۔ لیکن ہندو اسکھ اور عیسائی باشندگان

ہندوستان نے پرنسپل کی حمایت کی۔

اس واقعہ کی خبر جب حضرت لاہوری نے سنی اتو آب فوراً میدان میں نکل پڑے

اور طلبہ کی اعلانیہ پشت پناہی کی۔ علامہ اقبال بھی اس مبارک تحریک میں پوری

نے بال جبریل صلا۔ علامہ اقبال

۹۹۔ عبد الحمید خاں۔ فیروز سنز لمیٹڈ۔ لاہور۔



شد و مد سے شامل ہو گئے۔

آپ کی قائدانہ صلاحیتوں اور بے پناہ قوتِ عمل نے اس واقعہ کو جسے حکومت درخورد اعتنا نہیں سمجھتی تھی، ایک تحریک کی صورت میں تبدیل کر دیا۔ آپ نے جون جولائی اور اگست میں متعدد بار تقاریر فرمائیں جس سے مسلمانان پنجاب میں جوش و خروش پھیل گیا۔ حکومت نے مولانا کو گرفتار کر لیا لیکن عوام کا بے پناہ سیل تھم نہ سکا۔ بالآخر حکومت کو جھکنا پڑا اور ۲۶ ستمبر ۱۹۳۱ء میں ایک تحقیقاتی کمیٹی مقرر کر دی گئی۔ طلباء کو باعزت واپس بلا لیا گیا اور حضرت مولانا اور دیگر اسیران قید فرنگ سے رہا کر دیئے گئے۔

## انجمن حمایتِ اسلام کی سرپرستی

مغربی تہذیب و تمدن نے ہندوستان کے باشندوں پر اثر ڈالا۔ ۱۸۵۷ء کے غدر کے بعد سرسید نے مسلمانوں کو غلامی سے نجات دلانے کا ذریعہ فقط کالجوں کی تعلیم کو قرار دیا۔ اور انہوں نے علیگڑھ یونیورسٹی کی تاسیس و اجراء کے لیے تن من دھن کی بازی لگادی۔ وہ اپنی تقاریر و تحریرات میں مسلمانوں کو ہندوؤں کے دوش بدوش کھڑا ہونے کی ترغیب دلاتے رہتے تھے۔ لہذا بڑی حد تک عصرِ جدید کا یہ تقاضا مسلمانوں کی اکثریت کو بھی تسلیم کرنا پڑا۔ انجمن حمایتِ اسلام کا مقصد بھی مسلم نوجوانوں کو جدید تعلیم سے آراستہ کرنا تھا۔ حضرت مولانا مرحوم بھی حکومت کے تمام اداروں میں ہندوؤں کی بالادستی کو شدت سے محسوس کر رہے تھے۔ آپ فرنگی تہذیب کے کلیتہً مخالف تھے۔ لیکن حالات کے پیش نظر فرمایا کرتے تھے: ہم چاہتے ہیں۔ جہاں ہندو، سکھ، عیسائی، ڈاکٹر، وکیل اور مجسٹریٹ موجود ہیں۔ وہاں

۱۔ انوارِ ولایت ص ۱۵۷۔ مصنفہ ماسٹر لال دین۔ پنجاب پریس۔ لاہور۔

۲۔ انوارِ ولایت۔ پنجاب پریس لاہور۔ سوانح حیات مولانا مرحوم

ہمارے مسلمان نوجوان بھی تمام اداروں میں دکلیدی اسامیوں پر صاحب اختیار ہوں۔ آپ عرصے سے انجمن حمایت اسلام کے رکن تھے۔ مگر ۲۲/۲۳ کو بحیثیت عالم دین انجمن کی جنرل کونسل کے رکن مقرر ہوئے اور ۱۰/۱۱ کو مذکورہ انجمن کے وائس پریزیڈنٹ منتخب ہوئے۔ آپ اپنے مفوضہ فرائض کو احسن طریق سے سرانجام دیتے تھے۔ دینی مشاغل کی کثرت کی بنا پر آپ نے چند دفعہ استعفا بھی پیش کیا لیکن آپ کے رفقا، کار آپ کے وجود مسعود اور حکیمانہ مشوروں سے محروم ہونا نہیں چاہتے تھے۔ الحمد للہ! مسلمان بڑی حد تک بیدار ہوئے۔ علامہ اقبالؒ بھی انجمن کے اجلاس میں اپنا کلام پیش کرتے تھے۔ آپ نے عصر نو کے تقاضوں کو ملحوظ خاطر رکھتے ہوئے فرمایا تھا۔

۱۰ نہ تھا اگر تو شریک محفل قصور تیرا تھا یا کہ میرا  
میرا طریقہ نہیں، کہ رکھ لوں کسی کی خاطر متے شانہ

مولانا کی وفات پر سیکرٹری انجمن حمایت اسلام یوں اظہارِ تضریت کرتے ہیں۔  
مولانا مرحوم و مغفور ضعیف العمری اور ناتوانی کے باوجود انجمن کے اجلاسوں میں شرکت فرما کر اپنے قیمتی مشوروں سے انجمن کو مستفید فرماتے تھے۔ بالخصوص ان مشاورتوں میں جو ردِ عیسائیت کے سلسلے میں منعقد ہوئیں۔ مرحوم نہایت ہی انہماک کے ساتھ دیگر علماء کرام کے ساتھ صلاح مشوروں میں حصہ لیتے۔ آپ انجمن کے سالانہ جلسوں میں بھی شریک ہوتے اور اپنے مواعظِ حسنة سے سامعین کو فیضیاب کرتے تھے۔

جمعیتہ علماء اسلام پاکستان کا قیام،

تقسیم ملک کے بعد جمعیتہ علماء ہند نے فیصلہ کیا کہ جمعیتہ کے جو ارکان پاکستان

۱۰۔ علامہ اقبالؒ۔ بال جبریل۔ نظم بعنوان "زمانہ" ص ۱۴۵۔

۱۱۔ "مرد مومن" ص ۹۹۔ مطبوعہ فیروز سنٹر۔ لاہور۔ از عبد الحمید خاں

میں رہتے ہیں۔ وہ اپنی الگ جماعت بنائیں۔ ان کا اب جمعیتہ علماء ہند سے کوئی تعلق نہیں۔ اس وقت حضرت مولانا لاہوری رحمۃ اللہ علیہ نے حضرت مدنی نور اللہ مرقدہ کی خدمت عالیہ میں ایک مکتوب بھیجا کہ جن حضرات کے دامن سے وابستہ ہو کر ہمیں قیامت کے دن نجات کا بھروسہ تھا۔ انہوں نے ہی ہمیں الگ کر دیا۔ یہ عرضیہ "مکتوبات شیخ الاسلام" میں چھپ چکا ہے اور حضرت مدنی مرحوم کا مندرجہ ذیل اس کا جواب بھی شائع ہو چکا ہے۔ آپ نے یہ مکتوب گرامی شیشے کے فریم میں نہایت حفاظت سے اپنے حجرے کی سامنے والی الماری میں رکھا ہوا تھا اور ایک دفعہ ازراہ شفقت مجھ احقر الانام کو دکھایا تھا۔ اس وقت حضرت مولانا فرط عفتیت سے جھوم رہے تھے اور مکتوب کے لفظ "متاثر" کی تشریح فرما رہے تھے۔

۵۔ سیدنا المحترم زید مجدکم!

السلام علیکم ورحمۃ اللہ وبرکاتہ۔ والا نامہ باعث سرفرازی ہوا۔ مندرجہ مضامین سے سخت متاثر ہوا۔ محترم! کیا آپ سے علاقہ کسی انجن کے وجود و عدم اور اس کی ممبری پر موقوف ہے۔ جس پر آپ متاثر ہوتے ہیں۔ کلاً واللہ ہم اور آپ حضرت شیخ الحدیث سہرہ العزیز کے دربار کے درپوزہ گر اور اس بنا پر خواجہ تاش ہیں۔ یہ روحانی تعلق کسی طرح ٹوٹ نہیں سکتا۔ اگر مادی اسباب حائل بھی ہو جائیں تو یہ کیا ہے۔ ہماری ارواح ایک ہی دربار دربار کی حاضر باش ہیں۔ گھر کے لوگوں، صاحبزادوں اور دیگر اجباب پرسان حال سے سلام مستنون عرض کر دیں۔ دعوات صالحہ سے فراموش نہ فرمائیں۔ والسلام

ننگ اسلاف حسین احمد غفرلہ

از دارالعلوم دیوبند۔ ۳۔ ربیع الثانی ۱۳۶۶ھ

مولانا احمد علی مرحوم فرماتے تھے جب میں نے عرضیہ لکھا تو اس وقت مجھ پر رقت طاری تھی جس کا نتیجہ یہ ہوا کہ میرے دل کی کیفیت نے جب الفاظ کا جامہ پہنا تو حضرت مدنی اپنی بصیرت سے میری قلبی کیفیت سے مطلع ہو گئے۔ (انوار ولایت ص ۱۴۱۔ مطبوعہ پنجاب پریس لاہور۔ ماسٹر لال دین)

پاکستانی علماء برحق کی تنظیم کے لیے ۱۹۵۸ء اکتوبر ۱۹۵۶ء کو سندھ، ماسرحد، بلوچستان، کراچی، پنجاب، بہاولپور وغیرہ اطراف ملک سے ۱۰۰ جلیل القدر علماء کی مجلس مشاورت منعقد ہوئی۔ جس میں اتفاق رائے سے حضرت مولانا لاہوری مرکزی جمعیتہ العلماء اسلام مغربی پاکستان کے صدر منتخب ہوئے اور آخر تک اس عہدے پر فائز رہے۔ مجددہ تعالیٰ حضرت کی رہنمائی میں صرف ایک سال کے قلیل عرصے میں مغربی پاکستان میں تقریباً تین سو شاخیں جمعیت کی قائم ہو گئیں اور علماء اسلام نے جون ۱۹۵۷ء سے اپنا ترجمان اسلام رسالہ شائع کرنا شروع کیا جو آج تک جاری ہے۔ جمعیتہ علماء اسلام نے حضرت کی سرپرستی میں جو منشور مرتب کیا تھا، اس کا خلاصہ درج ذیل ہے۔

پاکستان میں عادلانہ اسلامی نظام کا قیام | (ا) پاکستان میں اسلامی عادلانہ باشندگان ملک ایک طرف انسانیت کش سرمایہ داری اور دوسری طرف الحاد آفرین اشتراکیت کے مضر اثرات سے محفوظ رہ کر فطری معاشرتی نظام کی برکتوں سے مستفید ہو سکیں۔ (ب) صوبائی اور قومی اسمبلیوں کو خالص اسلامی اسمبلیاں بنانے کی جدوجہد کرنا۔

موجودہ منظور شدہ ملکی دستور کو صحیح معنوں میں اسلامی دستور بنانا اور اس سے مخالف اسلام اصول و دفعات کو خارج کر کے قوانین اسلام کے مطابق کرانا۔ مثلاً اس دستور میں غیر مسلم و مرتد کو تمام کلیدی اسمیوں حتیٰ کہ وزارت عظمیٰ تک کے لئے فائز ہونے کا حق دیا گیا ہے۔ محکمہ عدلیہ میں سب جج سے لے کر چیف جج تک کے اہم اور ذمہ دار عہدوں پر غیر مسلم اور مرتد کو فائز ہونے کا حق تسلیم کر لیا گیا ہے اور ہر پاکستانی کو کافر و مرتد بننے اور بنانے کی اجازت دی گئی ہے۔

۱۰۵-۱۰۰۔ عبدالحمید خاں۔ فیروز سنٹر لاہور۔



صدر جمہوریہ کے مرزائی نہ ہونے کی تصریح نہیں کی گئی۔ اس  
**صدر جمہوریہ** | طرح تمام غلط اور غیر اسلامی دفعات کو بدل کر دستور کو  
قرآن و سنت کے مطابق بنانا۔

پاکستان کی خارجہ پالیسی | ۱۔ پاکستان کی خارجہ پالیسی کو مکمل طور  
پر آزاد رکھنا۔

ب۔ مسلم ممالک کے ساتھ اسلامی دوستانہ تعلقات کو مستحکم بنانا۔  
ج۔ غیر مسلم ممالک کے ساتھ سیاسی و اقتصادی اور دیگر تعلقات کو اس حد تک  
قائم کرنا جس سے پاکستان کی آزاد خارجہ پالیسی قطعاً متاثر نہ ہو۔

د۔ دنیا کے دو مختار بلاکوں کی جنگ سے پاکستان کو علیحدہ رکھنا۔ اور ملکی  
دفاع، استحکام اور سالمیت کے لیے زیادہ سے زیادہ ملک کو تیار کرنا۔

۱۔ عدالتِ انک میں اسلام کا عادلانہ نظام قائم کرنا۔  
**امور داخلہ** | ب۔ عدلیہ کو انتظامیہ سے الگ رکھنا۔

ج۔ انصاف بلا معاوضہ کو عمل میں لانا اور کورٹ فیس کو ختم کرنا۔  
د۔ کم سے کم وقت میں مقدمات کا فیصلہ کرنا۔

ذ۔ انصاف کی راہ کی تمام رکاوٹوں (مثلاً رشوت ستانی، سفارش وغیرہ) کو دور کرنا۔  
ہ۔ تحفظ ختم نبوت اور حفاظتِ سنت، نیز فتنہ مرزائیہ کیلئے قانون بنانا۔

ز۔ تحفظ ناموس صحابہؓ کے لیے قانون وضع کرنا اور شیعوہ سنی مسئلہ حل  
کرنے کے لیے مؤثر اقدامات۔

ح۔ بزرگانِ دین اور مسلمہ مذہبی جماعتوں اور فرقوں کے اکابر کی توہین کے  
انسداد کی کوشش کرنا۔

۱۔ ایسا نصابِ تعلیم مرتب کرنا جو کہ ہماری دینی اور دنیوی  
**تعلیم اور زبان** | ضروریات کا کفیل ہو اور قوم میں غلامانہ ذہنیت کی  
بجائے خودداری کا جوہر پیدا کرے۔

ب۔ تعلیم مفت اور عام کرنا۔

ج۔ طلباء کی صلاحیتوں کے مطابق بلا تخصیص ان کے لیے ترقی کے مواقع مہیا کرنا۔

د۔ طلباء کی اخلاقی تربیت اور ان میں صحیح اسلامی روح پیدا کرنے کا خاص اہتمام کرنا۔

ہ۔ ابتدائی اور ثانوی تعلیم پر علاقہ کے عوام کی پسندیدہ زبانوں میں اور باقی تعلیم ملک کی مشترکہ زبان دارو میں دینا۔

و۔ دورِ خلافت کی یادگار۔ انگریزی زبان کی سرکاری حیثیت کو عدالتوں اور اسمبلیوں

وغیرہ سے ختم کرنا اور اس کی جگہ پاکستان کی قومی زبان کو نافذ کرنا۔

ز۔ علومِ مشرقی کی ترویج۔

د۔ ملک کے مختلف حصوں میں وسیع پیمانہ پر شفاخانے قائم کرنا اور

ان میں دواؤں کی فراہمی کا انتظام کرنا۔

ب۔ ایسی یونانی طریقِ علاج کی حوصلہ افزائی کرنا۔

ج۔ علاج و دوا سازی میں ملک کو اپنی ضروریات میں خود کفیل بنانا۔

قیامِ امن، حفظِ جان و مال اور حفاظتِ ننگ و ناموس کے لیے

ایسی تدابیر عمل میں لانا جس سے ملک کا ہر باشندہ باطمینان زندگی

بسر کر سکے اور آئے دن کے حوادث و واقعات کا خاتمہ ہو سکے۔

د۔ ایسی تدابیر کو عمل میں لانا جن سے ہر پاکستانی ضروریات

حیات کو کم از کم قیمت پر خرید سکے اور ہر شخص کے لیے کتاب

رزق کے مواقع فراہم کرنا۔

ب۔ ملک میں جہاں کہیں کسان اور مزارع پر خلافتِ انسانیت منظم ہو رہے

ہوں۔ ان کا مکمل سدِّ باب کرنا اور مالک و مزارع، مزدور اور کارخانہ دار کے نزاعات

کو شرعی روشنی میں ختم کرنا۔ نیز برطانوی عہد کی جاگیرداری کا خاتمہ کرنا۔

ج۔ تمام بے جا سرکاری مصارف کو ختم کرنا اور آمدنی کا زیادہ سے زیادہ حصہ

ملک کے غریبوں پر صرف کرنا۔

- ۲۔ ملک کے وسائل معاش، زراعت، صنعت و حرفت، تجارت کو ترقی دینا۔  
 ۳۔ پس ماندہ علاقوں کی آبادی کی طرف خصوصی توجہ مبذول کرنا۔  
 ۴۔ شرعی احکام کے مطابق ان لوگوں کی ضروریات زندگی کو سرکاری خزانہ سے مفت مہیا کرنا، جو اکتسابِ رزق پر قادر نہ ہوں۔  
 ۵۔ محنت پیشہ طبقہ کے حقوق کا تحفظ کرنا۔

۶۔ ملازموں کی تنخواہوں میں ایسا صحیح تناسب قائم کرنا، جس سے تیسرے درجہ کے ملازمین کی تنخواہ ان کی ضروریات زندگی کی کفیل ہو سکے۔

۷۔ ملک میں بے حیائی، عریانی، فحاشی، رقص و سرود اور فحش لطیفیہ، معاشرت، شراب نوشی اور زنا کاری وغیرہ مجرب اخلاق، امور کو خلاف قانون قرار دیتا اور ملک کے نوجوانوں میں مردانہ صفات، بہادرانہ جذبات اور اعلیٰ اسلامی اخلاق پیدا کرنے کے لیے تمام تدابیر کو عمل میں لانا۔

ب۔ مسکرات کے تمام اقسام کے استعمال کو جرم قرار دینا۔

ج۔ قمار بازی اور سود کی تمام صورتوں کو جرم قرار دینا۔

د۔ پاکستان کی مسلم رعایا کو مسلح کرنا۔ کشمیر اور نہری پانی کے مسائل حل کرنے کے لیے قوم کی مختلف سیاسی اور غیر سیاسی پارٹیوں کے مشورے سے پروگرام طے کرنا۔

سلسلہ مواصلات مثلاً ریلوے، بسوں، ڈاک، ٹیلیفون، تار مواصلات میں تمام موجودہ مشکلات اور تکالیف کو حل کرنا۔ دیہاتی اور قصباتی باشندگان ملک کے لیے نقل و حرکت کی ہر طرح سہولت بہم پہنچانا۔

صوبائی اور نسلی تعصب کو ختم کرنا۔  
 ۸۔ علاقائی حقوق اور علاقائی جماعتی و علاقائی حقوق کا تحفظ اور مہاجرین

کی بحالی اور متروکہ جائیداد کے معاوضہ کا استہمام اور ان کی جملہ تکالیف کا ازالہ۔

پاکستان میں ہر شہری کو تقریر و تحریر اور اجتماعات و دیگر شہری آزادی حقوق شہریت کی شرعی حدود کے اندر ضمانت دینا۔

پاکستان میں شرعی روشنی کے ماتحت غیر مسلم اقلیت کی جان و مال، عزت و  
**اقلیت** | ابرو کی حفاظت اور ان کی مذہبی رسوم کی آزادی اور معابد کا تحفظ۔ تاوقتیکہ  
 ان کی سرگرمیوں سے مملکت اور مسلم حقوق کو خطرہ لاحق نہ ہو۔

**انسداد ارتداد** | فتنہ ارتداد کا مکمل انسداد۔

یہ چودہ نکاتی انتخابی منشور بالفاق آرائے ارکان مجلس عاملہ مرکزی جمعیتہ علماء  
 اسلام مغربی پاکستان منظور ہوا۔  
 نوٹ :- بنظر اختصار منشور کی تفصیل سے گزیر کیا گیا ہے۔

## جہاد کشمیر میں مولانا کی شرکت

قیام پاکستان کے فوراً بعد بعض وجوہات کی بنا پر کشمیر میں جنگ چھڑ گئی۔  
 تمام مکاتیب فکر کے رہنماؤں نے اس جنگ کو جہاد کا نام دیا اور حضرت مولانا  
 احمد علی نور اللہ مرقدہ نے نہایت مجاہدانہ مستعدی سے اس میں حصہ لیا۔  
 حضرت اس جہاد میں حصہ لینے کی خاطر ہزاروں روپے کی وہ رقم جو شیرانوالہ  
 مرکز میں جمع ہوتی خود لے کر کشمیر روانہ ہوئے اور اس وقت کی ذمہ دار شخصیت کے  
 سپرد کرتے اور اس کا واپسی پر باقاعدہ اعلان کر دیتے۔ شب و روز اہمیت جہاد  
 کا ذکر ہوتا۔

آپ بار بار فرماتے ”میرے دل کی تمنا یہی ہے کہ ڈوگروں کے مقابلے میں  
 فرنٹ پر پہنچ کر صف اول میں شریک ہو جاؤں۔ سینے میں گولی لگے اور شہادت  
 نصیب ہو جائے“

کئی دفعہ روپے، پکڑے اور باقی ضروریات کی فراہمی ہوئی اور حضرت خود

۱۔ مرد مومن ص ۱۱۱۔ عبدالحمید خاں۔ فیروز سنز۔ لاہور۔

۲۔ انوار ولایت ص ۱۵۳۔ مطبوعہ پنجاب پریس لاہور۔ مولانا عبید اللہ انور صاحب



راولپنڈی تشریف لے گئے۔ دس ہزار روپے کی رقم خطیر صدر سردار محمد ابراہیم صاحب کے سپرد کی گئی۔ اس سفر میں آپ کے ہمراہ آپ کے جانشین حضرت قاری مولانا عبداللہ انور صاحب بھی تھے۔

کشمیر میں جب جنگ زوروں پر تھی۔ مسلمان قبائل ہندو ڈوگروں سے برسرِ پیکار تھے اور قریب تھا کہ مسلمان مجاہدین سرینگر اور جموں پر قابض ہو جائیں۔ اس وقت پنڈت منرونے مونٹ بیٹن اور باقی مدبرین برطانیہ کی وساطت سے یو۔ این۔ او سے پاکستان پر زور ڈلوایا۔ پنڈت جی نے یقین دلایا کہ حالات کے پرسکون ہونے کے بعد کشمیر میں استصواب رائے کرایا جائے گا۔ لہذا ہمارے محبوب وزیر اعظم لیاقت علی شہیدان کی پرفریب سیاست کے جھانسنے میں آگئے۔

آزاد کشمیر میں میر واعظ محمد یوسف اور کرنل سید علی احمد شاہ کی کوششوں سے افتاء کا کام جاری ہوا تاکہ ہر تحصیل میں مفتی اور ضلع میں مفتی اور اوپر صوبائی مفتی ہو۔ اس طرح موجودہ نظام کو اسلامی نظام کے قریب تر لایا جاسکے۔ حضرت کو علمائے اور مفتیوں کی فلاح و بہبود کے لیے منظر آباد دعوت دی گئی۔ حضرت پہنچے تو وہاں آپ حکومت آزاد کشمیر کے مہمان تھے۔ لیکن اپنے دیرینہ عقیدت مند غازی خدائ بخش صاحب کے ہیڈ کوارٹر پر بھی تشریف لائے جو وہاں اس وقت آنریری کیپٹن بطور آفیسر کام کر رہے تھے۔

آزاد کشمیر میں مفتیوں کے تقرر کے طریق کو حکومت کشمیر نے آپ کی صوابدید پر چھوڑا۔ آپ نے امیدواروں کا تحریری امتحان لیا اور ان کا انتخاب فرمایا۔ ان کو گزٹڈ آفیسر کی حیثیت دی۔ اس میں آپ کے ساتھ کرنل علی احمد شاہ صاحب بھی شریک تھے۔

صدر آزاد کشمیر جناب علی احمد شاہ صاحب کی مولانا کو دعوت

محترم مولانا محمد صابر صاحب جو حضرت شیخ التفسیر کے ساتھ سفر و حضر میں حاضر رہتے تھے، فرماتے ہیں کہ "آزاد کشمیر کے صدر جناب علی احمد شاہ صاحب نے حضرت مولانا کو کشمیر آنے کی دعوت دی۔ حضرت نے مجھ کو احقر الانام کو ساتھ لیا اور کشمیر پہنچ گئے۔ صدر موصوف نہایت اعزاز و اکرام سے پیش آئے اور حضرت کی خدمت اقدس میں یوں عرض پر داز ہوئے کہ آپ قرآن پاک کا ایسا ترجمہ کریں جو چند مشہور اسلامی جماعتوں (فرقوں) کے نزدیک مصدقہ ہو۔ تاکہ ان کے اختلافی مسائل کی شدت کو دور کیا جاسکے۔ حضرت رحمۃ اللہ علیہ نے اس کارنامے کی تکمیل کا وعدہ فرمایا اور قادر مطلق کی عطا کردہ توفیق سے پوری محنت پڑوہی اور عزم سے اس نہایت مشکل کام کو بطریق احسن پورا کر دکھایا۔ اب یہ مترجم قرآن مجید دیوبند، ابریلوہی، اہل حدیث اور شیعوں حضرات کا مصدقہ و انجمن خدام الدین سے مل سکتا ہے۔

## صدر محترم کی دینی خواہش اور مولانا کا گراں قدر شاہکار

حضرت شیخ التفسیر رحمۃ اللہ علیہ کی خدمت عالیہ میں صدر آزاد کشمیر کی طرف سے حسب ذیل عہد آفرین اور تاریخ ساز استدعا کی گئی: "میرا ارادہ ہے کہ میں اپنی ریاست میں علماء کرام کو مجسٹریٹوں کے اختیارات سونپ دوں" حضرت نے صدر محترم کی تجویز کو بڑا سراہا۔ مگر ساتھ ہی یہ بھی فرمایا کہ ہر فارغ التحصیل عالم دین میں یہ استعداد نہیں ہوتی کہ مقدمات کی جزئیات پر ناقدانہ غور و نحوض کر سکے، اور پھر فقہی نقطہ نگاہ سے صحیح فیصلہ پر پہنچ سکے۔ اگر تمام علماء کو ججی کے فرائض تفویض کئے جائیں تو یہ موجودہ ٹرینڈ ججوں کے مقابلے میں ممکن ہے، مانا کام ثابت ہوں کیونکہ مدارس عربیہ میں درس و تدریس کے علاوہ ان بیچاروں کو کلیات سے

۱۔ حضرت مولانا محمد صابر صاحب حضرت لاہوری کی خدمت میں برسوں رہے۔ حضرت ان کی خدمت مخلصانہ پر دل و جان سے خوش تھے۔ ہر وقت اپنے ساتھ رکھتے بلکہ اپنا چوتھا بیٹا شمار کرتے۔ ان کی تعلیم، شادی اور باقی مصارف حضرت کے ذمہ ہوتے تھے۔

مسائل مہمہ کے استخراج اور استنباط کی مشق نہیں کرائی جاتی۔ لیکن اگر آپ چند مخصوص علماء کرام کو میرے پاس بھیجنے کا انتظام فرمائیں تو میں انشاء اللہ تعالیٰ آپ کے منشاء کی تکمیل کے لیے پوری پوری کوشش کروں گا۔ لہذا صدر موصوف نے علماء کی ایک منتخبہ جماعت حضرت کے پاس لاہور بھیج دی۔ آپ نے ان کی تربیت میں بڑے انہماک اور کیسوئی سے سعی فرمائی اور ان علماء کرام کو مطلوبہ علمی معیار تک پہنچایا اور فارغ ہونے پر سندات بھی دیں۔ الحمد للہ علی ذالک۔

### مرزا ایت اور حضرت لاہوری

انگریز محکوم ہندوستانیوں کو ظاہر مراعات دے رہے تھے لیکن حقیقت میں ان کے رگ و پے سے جذبہ حمیت اور احساس حریت نکال رہے تھے۔ ہندوؤں کو تعلیم اور اعلیٰ ملازمتوں کی تھپکیوں سے سلا کر مسلمانوں کی تاک میں بیٹھے ہوئے تھے۔ ان میں انتشار و افتراق پیدا کرنے کے لیے ہر قسم کے حربے استعمال کئے جا رہے تھے۔ ان فریب کاریوں میں مسلمانان ہند کی جمعیت میں بگاڑ پیدا کرنے کے لیے مرزا غلام احمد قادیانی کے ذریعے نبوت کا دروازہ کھول دیا گیا۔ ختم نبوت کا عقیدہ اسلامیان عالم کی مرکزیت کا ضامن ہے اور چودہ سو برس سے تمام کلمہ گو افراد اس پر متفق ہیں۔ مرزا غلام احمد کی زبان سے اجراتے نبوت کا اعلان کروا کر ملت مسلمہ کو پارہ پارہ کرنے کی ناپاک کوشش کی گئی۔ مرزا غلام احمد نے جہاں اپنے نبی، مجدد، مسیح موعود، کرشن اور اوتار ہونے کا دعویٰ کیا، وہاں غیر احمدیوں کو سوتوں اور کتوں کی اولاد بھی کہا۔

مرزا صاحب نے غیر احمدیوں پر زبان تبرا کھولنے کے علاوہ حکومت انگلشیہ و نادری

۱۔ انوارِ ولایت ص ۱۶۲۔ سوانح حیات مولانا احمد علی مرحوم مطبوعہ پنجاب پریس لاہور

۲۔ پس میں دعویٰ کر سکتا ہوں کہ میں ان خدمات میں یکتا ہوں و جاری۔ اگلا صفحہ

ان کو اپنی جماعت کے حق میں آیہ رحمت اور اپنے آپ کو ان کے حق میں پناہ کی بشارت دینا شروع کر دیں۔ خاندانی قدیم وفاداری کے حوالے دئے گئے اور اس مصنوعی نبوت نے غیر مسلم حکام سے نظر عنایت و حفاظت کی خوب درپوزہ گری کی جہاد

(بقیہ پچھلا صفحہ) اور میں کہہ سکتا ہوں کہ میں ان تائیدات میں یگانہ ہوں اور میں کہہ سکتا ہوں کہ میں اس گورنمنٹ کے لیے ایک تعویذ ہوں اور بطور پناہ (قلعہ) کے ہوں۔ جو آفتوں سے بچا سکتا ہوں اور خدا نے مجھ کو بشارت دی کہ خدا ایسا نہیں ہے کہ ان کو دکھ پہنچا دے اور تو ان میں ہو۔ پس اس گورنمنٹ کی خیر خواہی اور مدد میں کوئی دوسرا شخص میری نظیر اور مثیل نہیں اور عنقریب یہ گورنمنٹ جان لے گی۔ اگر مردم شناسی کا اس میں مادہ ہوا۔

(نور الحق - حصہ اول - صفحات ۳۳، ۳۴ مصنفہ مرزا غلام احمد قادیانی)

۱۔ ”میری اور میری جماعت کی پناہ خدا تعالیٰ نے اپنے خاص فضل سے اس سلطنت (برطانیہ) کو بنایا ہے۔ یہ امن جو اس سلطنت کے زیر سایہ ہمیں حاصل ہے۔ نہ یہ امن مکہ معظمہ میں مل سکتا ہے اور نہ مدینہ میں اور نہ سلطان روم کے پایہ تخت قسطنطنیہ میں“ (ترتیب القلوب ۲ - مرزا غلام احمد ۱۷۷)۔ یہ التماس ہے کہ سرکار دولت مدارا ایسے خاندان کی نسبت جس کو پچاس سال کے متواتر تجربے سے ایک وفادار جاں نثار ثابت کر چکی ہے اور جس کی نسبت گورنمنٹ عالیہ کے معزز حکام نے ہمیشہ مستحکم رائے اپنی چٹھیات میں گواہی دی ہے کہ وہ قدیم سے سرکار انگریزی کا خیر خواہ خدمت گزار ہے۔ اس خود کاشتہ پودا کی نسبت خرم و احتیاط سے اور تحقیق و توجہ سے کام لے اور اپنے ماتحت حکام کو اشارہ فرمائے اور وہ بھی اس خاندان کے ثابت شدہ وفاداری اور اخلاص کا لحاظ رکھ کر مجھے اور میری جماعت کو عنایت و مہربانی کی نظر سے دیکھیں (تبلیغ رسالت ص ۱۹ جلد ۱ مرزا صاحب)

۲۔ اب چھوڑ دو جہاد کا اے دوستو خیال۔ دین کیلئے حرام ہے، اب جنگ اور قتال۔

اب آسماں سے نور خدا کا نزول ہے۔ اب جنگ اور جہاد کا فتویٰ فضول ہے

دشمن ہے وہ خدا کا کرتا ہے اب جہاد۔ منکر نبی کا ہے، جو یہ رکھتا ہے اعتقاد

(ضمیمہ تحفہ گولڑویہ - ص ۲۹ - مرزا صاحب)



کو حرام قرار دیا اور مخالفوں کو بدکار، حرامی، شریر اور بد ذات کے القاب دئے۔  
 الخضر! مسلمانوں نے اس فرقہ باطلہ کے عقائد فاسدہ کی روک تھام کے لیے  
 روزِ اول ہی سے جدوجہد شروع کر دی۔ منتظم تحریکیں چلائیں۔ متعدد دفعہ ہزاروں رضا کار  
 اور علماء کرام جیل خانوں میں گئے۔ لیکن کچھ اتر کویتی ہے کہ اس ناسور سے اسلام کے  
 پاکیزہ وجود کو نجات نہ ملی۔ مجلس احرار اسلام، مجلس تحفظ ختم نبوت کے زعماء نے مزاحمت  
 کی لحدت کے خلاف سب مسلمانوں کو بیدار کیا اور برسوں تک قرآن حکیم اور احادیث نبویہ  
 کے ذریعے اس سرکاری نبوت کی ملمع سازی لوگوں پر واضح کرتے رہے۔ حضرت مولانا  
 احمد علی مرحوم باقی علماء جمہور کے ساتھ اس سلسلے میں صفتِ اول میں کام کرتے رہے  
 بلکہ دینِ مصطفویٰ کی حفاظت کے لیے جس قدر تحریکات چلائی گئیں، ان کا سرچشمہ  
 حضرت لاہوری کا مبارک حجرہ ہی ہوتا تھا۔ ۱۹۵۳ء میں تحفظ ختم نبوت کی پاکستان گیر  
 تحریک کے وقت آپ گرفتار ہوئے۔ کسی صاحبِ دل نے لاہور کے ریلوے اسٹیشن  
 پر آپ کو سمجھکڑھی لگے ہوئے دیکھا تو بے ساختہ پکارا تھا۔

”یہ پیرانہ سالی میں اپنے ہاتھوں میں عصا سنبھالے ہوئے مولانا احمد علی  
 تو نہیں ہیں، بلکہ عصر حاضر کے امام احمد بن حنبل ہیں“

۱۷۔ میں سچ کہتا ہوں کہ محسنِ دگورمنٹ برطانیہ (حکومت کی بدخواہی کرنا ایک حرامی اور  
 بدکار آدمی کا کام ہے۔ (مرزا غلام احمد - شہادۃ القرآن ص ۸۷)

۱۸۔ مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ  
 النَّبِيِّينَ وَكَانَ اللَّهُ بِكُلِّ شَيْءٍ عَلِيمًا - سورہ ۳۳ آیت ۴۰

۱۹۔ احادیث نبویہ لا تقوم الساعة حتی یبعث دجالون کذابون  
 قریباً من ثلاثین۔ کلہم میزعو آتہ رسول اللہ وانا خاتم النبیین لا ینبی  
 بعدی وتری شریف ابواب الفتن، انا اخر الانبیاء وانتوا اخر الامم را بن ماجہ

باب لا تقوم الساعة حتی یخرج کذابون ط ۲۶۹ مطبوعہ منشی نوکثوریہ توکان نجدی  
 نبی ککان عمدا بن الخطاب دترمذی شریف۔ ابواب المناقب ص ۲۵۶

مرزا صاحب کی مخالفت میں آپ کا اندازہ خطابت نہایت مہذبانہ اور متین ہوتا تھا۔  
مرزا صاحب کے متضاد اقوال، پمفلٹ شائع کروایا اور اس میں آپ نے مرزا صاحب  
کی کتب کے حوالے پیش کر کے اتمام حجت پر اکتفا فرمایا۔

## جماعت اسلامی اور حضرت مولانا

جماعت اسلامی کے بانی مولانا ابوالاعلیٰ مودودی صاحب کثیر التصانیف اہل  
قلم ہیں اور ان کا تمام لٹریچر اسلامی تعلیمات کی تعبیرات اور توضیحات کے متعلق  
ہے۔ ان کی بعض تحریرات کے سلسلے میں بعض علماء کو مجتہدانہ اختلاف ہے۔ اسی  
طرح حضرت لاہوری علیہ الرحمۃ کو بھی ان کے نظریات سے اختلاف تھا۔ خصوصیت  
سے ان کی کتاب "تجدید و احیائے دین" کی بعض عبارتوں اور خطبات "میں" عالمگیر

۱۔ از "مرزا کے متضاد اقوال" مصنفہ حضرت مولانا احمد علی مرحوم۔

مستند دیکھنے ہوں جس نے اکل۔ غلام احمد کو دیکھے قادیان میں

اخبار بدر ص ۳۳ جلد ۲ ۲۵۔ اکتوبر ۱۹۰۶ء

"میں نے خواب میں دیکھا کہ میں خدا ہوں اور یقین کیا کہ میں ہی ہوں" کتاب البریہ ص ۷۹  
مرزا غلام احمد

"ان تمام کتابوں کو ہر مسلمان محبت کی آنکھ سے دیکھتا ہے اور ان کے معارف  
سے فائدہ اٹھاتا ہے اور مجھے قبول کرتا ہے۔ مگر زندگیوں کی اولاد جن کے دلوں پر  
خدائے مہر لگا دی۔ وہ مجھے قبول نہیں کرتے" وائینہ کمالات اسلام۔ مرزا غلام احمد  
ص ۷۔ "میرا اندازہ یہ ہے کہ آنے والا دمجد و کمال۔ الامام المہدی، اپنے زمانہ میں بالکل  
جدید ترین طرز کا لیڈر ہوگا۔ وقت کے تمام علوم جدیدہ پر اس کو مجتہدانہ بصیرت  
حاصل ہوگی۔ زندگی کے سارے مسائل مہم کو وہ خوب سمجھتا ہوگا۔

(تجدید و احیائے دین ص ۲۲ مصنفہ مولانا مودودی صاحب)

(جاری۔ اگلا صفحہ)

اجتماع کے عنوان کے بعض حصوں پر مولانا لاہوری کے اعتراضات تھے۔ آپ نے اس حقیقت کا اظہار تحریری طور پر کیا۔ آپ کا مقصد نمودوی صاحب کی تنقیص نہ تھی۔ بلکہ آپ کے دل و دماغ میں اصلاحی پروگرام تھا۔

## پرویزیت

نص قرآنی سے ثابت ہے کہ ابلیس رحیم لاغویٰ جمعین کے دعویٰ پر طمانہوا ہے اور انسانی گروہ میں وہ افسر اور بھی موجود ہیں، جو داسخون فی العلو سے ملقب ہیں اور وہ کچھ فہم بھی پائے جاتے ہیں جو مفسدہ پروازی

(بقیہ حاشیہ) جزوی مجددین کی فہرست۔ عمر بن عبدالعزیز، آئمہ اربعہ، امام غزالی، ابن تیمیہ، شیخ احمد سرہندی تجدید و اچائے دین ص ۱۰۰، فہرست مضامین۔ مصنفہ مولانا نمودوی صاحب

”اب تجدید کا کام نئی اجتہادی قوت کا طالب ہے محض وہ اجتہادی بصیرت جو شاہ ولی صاحب یا ان سے پہلے کے مجتہدین و مجددین کے کارناموں میں پائی جاتی ہے۔ اس وقت کے کام سے عہدہ برآ ہونے کیلئے کافی نہیں۔“ (تجدید و اچائے دین ص ۱۰۰)

”اس وقت کے حالات میں شاہ راہ عمل تعمیر کرنے کیلئے ایسی قوت اجتہاد و یرد کار ہے جو مجتہدین سلف میں سے کسی ایک کے علوم اور منہاج کی پابند نہ ہو۔ اگرچہ استفادہ ہر ایک سے کرے اور پرہیز کسی سے بھی نہ کرے۔“ (تجدید و اچائے دین ص ۱۰۰)

”قرآن کے لیے کسی تفسیر کی حاجت نہیں۔ ایک اعلیٰ درجہ کا پروفیسر کافی ہے جس نے قرآن یہ نظر غائر مطالعہ کیا ہو۔ تنقیحات ص ۳۱۲۔ بحوالہ ارشد القادری سیکرٹری جنرل وی ورلڈ اسلامک مشن انگلینڈ۔ کتاب رجاعت اسلامی، ص ۲۲

۱۰۔ سورہ ص ۳۸۔ آیت ۸۲۔

۱۱۔ هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَاللَّهُ

(جاری اگلا صفحہ)

کے ارادے سے احکام دین کا "ثنباط محکمت کی بجائے متشابہات سے کرتے ہیں۔ اسلام جیسے پاکیزہ اور خاتم الادیان مذہب میں بھی بہت سے فرق باطلہ نے جنم لیا ہے۔ کل حزب بہالدیہم فرعون کی حقیقت کے پیش نظر ہر فرقہ اپنے آپ کو ناجی اور مقرب الہی سمجھتا ہے۔ ہمارے اس عہد میں انکار حدیث کے حامیوں کا ایک نیا فرقہ وجود میں آیا ہے، جس کے بانی عبداللہ چکڑالوی تھے۔

حضرت لاہوریؒ کو ہم نے بارہا یہ ارشاد فرماتے ہوئے سنا تھا کہ مولوی عبداللہ چکڑالوی میرے درس قرآن مجید میں آتا تھا۔ میں اس کو اپنے قریب جگہ دیتا تھا تاکہ وہ قیامت کے دن خدا تعالیٰ کے حضور میں اپنی لاعلمی کا عذر پیش نہ کر سکے۔ میں نے مولوی عبداللہ صاحب کو احادیث نبویؐ کی روشنی میں قرآن حکیم کے مفہم و مطالب سمجھانے کی مکمل کوشش کی مگر وہ راہ راست پر نہ آئے۔ ان کے عقائد باطلہ کا دار و مدار اس چیز پر ہے کہ قرآن پاک چونکہ دین اسلام کے تمام کلیات و جزئیات کو اجمالاً اور تفصیلاً بیان کرنے کے لیے کافی ہے۔ لہذا دینی امور کی افہام و تفہیم کے لیے احادیث کی ضرورت نہیں۔

اس کے ایک چیلے نے جس کا نام غلام احمد پرویز عہد نبویؐ سے عتاب الہی کا نشاۃ بنا ہوا ہے، مذکورہ فتنے کو اس قدر مواد دے رکھی ہے کہ مسلمانان پاک و ہند کی جان کے لالے پڑ گئے ہیں۔ ڈاکٹر غلام جیلانی برقی نے جو پرویز کا ہم نوا ہے۔ دو سلام کے نام سے ایک کتاب لکھی ہے، جس میں اس نے احادیث مقدسہ، سلسلہ روایت اصول و روایت اور ثقہ رواۃ پر نہایت بے باکی سے حملے کئے ہیں۔ امام بخاریؒ جیسے امام فن پر پھبتیاں کسنے سے بھی باز نہیں رہا۔ (الحیاء باللہ)

رِئِیۃً - بِحَمَلِ صَفْحَةٍ وَالرَّاسِخُونَ فِي الْعِلْمِ يَقُولُونَ الْمَثَابَةُ كُلُّ مَنٍ عِنْدَ رَبِّنَا  
وَمَا يَذْكُرُ إِلَّا أَدْوَابُ الْأَلْبَابِ - سورہ ۳ آیت ۷

۷۔ انوارِ ولایت ۱۶۵۔ مطبوعہ پنجاب پریس لاہور۔ مصنفہ۔ مارٹر لال دین۔



حضرت مولانا لاہوری باقی علماءِ حق کی طرح اس فتنے کے انسداد میں تازلیت کو شاہاں رہے۔ آپ کی وفات سے ۲۵ دن پہلے ۲۹ جنوری ۱۹۶۲ء کو ریال سنگھ کالج لاہور میں ایک جلسہ منعقد ہوا، جس میں اکابرِ ملت کو تقاریر کے لیے مدعو کیا گیا۔ انہوں نے دلائل و براہین سے منکرینِ حدیث کی معاندانہ اور خلافِ اسلام روش کی مذمت کی۔ اس جلسے کی صدارت کے فرائض حضرت مولانا سرانجام دے رہے تھے۔ آپ جلسے کے اختتام پر اپنی جگہ سے اٹھے اور فرمایا ”یہاں بہت سی تقریریں ہوئی ہیں۔ لیکن کسی مقرر نے وہ بات نہیں کہی، جو میں کہتا ہوں کہ منکر حدیث منکر قرآن ہے۔ منکر قرآن خارج از اسلام“۔ یہ وہ پہلی ضرب تھی جو پرویزیت کے قلعہ تزویر پر لگی۔ اس کے بعد تمام علمی اور دینی حلقوں نے اس فیصلے پر صا و کرتے ہوئے پرویزیت کی مخالفت کی۔

۱۔ کرسی صدارت پر مولانا احمد علی رونق افروز تھے۔ کراچی رنگ کاروئی کالمبا کوٹ زیب تن تھا۔ سر پر سفید بگھی فلائین کی پٹی بگڑی کی طرح بندھی ہوئی تھی۔ لمبی سفید ڈارھی سینے کو ڈھانپنے ہوئے تھی۔ ہاتھ میں عصا اور آنکھوں میں خاص قسم کی چمک تھی۔ اسٹیج کے دائیں بائیں علماء کرام تشریف فرما تھے۔ طلباء اور مختلف خیال اور مختلف عادتوں کے اس کثیر انبوہ میں سے اڑھائی تین گھنٹے کسی کو سگریٹ سلگانے کی جرأت نہیں ہوئی۔ کوئی مجلس میں سے اٹھ کر باہر نہیں گیا۔ سب پوری توجہ اور انہماک کے ساتھ علماء کے ارشادات سنتے رہے۔ نماز عصر کے لیے جلسہ ملتوی کر دیا گیا۔ کالج کے لان میں درمی بچھا کر نماز کا انتظام کیا گیا۔ اذان دی گئی۔ کالج کے دوسرے کمروں میں بھی نمازیوں کا بہت بڑا ہجوم جمع ہو گیا تھا۔ طلباء نوجوان جوق درجوق بڑے خضوع و خشوع کے ساتھ نماز میں شامل ہوئے۔ کوئی نہیں کہہ سکتا تھا کہ اس قوم نے اپنے شعائر کو ترک کر دیا“

(۲۹ جنوری ۱۹۶۲ء۔ روزنامہ ”کوہستان“ احسان بی اے)

۲۔ محترم المقام پروفیسر علاؤ الدین صدیقی سابق وائس چانسلر پنجاب یونیورسٹی لاہور کا اپنا بیان ہے کیونکہ وہ اس جلسے کی کاروائی کے مشاہدِ عینی ہیں۔

ہوا ہے۔ گو تند و تیز لیکن چراغ اپنا جلا رہا ہے  
وہ مرد درویش جس کو حق نے دئے ہیں اندازِ خسروانہ (اقبال موعوم)

## ہفت روزہ خدام الدین

حضرت لاہوری نور اللہ مرقدہ نے شعبۂ نشر و اشاعت کے اجراء کے بعد لاکھوں  
دینی رسالہ جات شائع کرا کر ہندوپاک کے شہروں، قصبوں اور دیہاتوں میں مفت  
تقسیم کرائے تھے۔ صرف چند ایک قلیل قیمت پر فروخت ہوتے تھے۔ آپ کے  
پیش نظر ہمیشہ اشاعتِ دین کا پہلو رہتا تھا۔ نفع اندوزی کا خیال آپ کے دماغ  
میں کبھی بھی پیدا نہ ہوا۔

ہفت روزہ "خدام الدین" کے نام سے آپ کی سرپرستی میں ایک رسالہ جاری  
ہوا۔ تو آپ بے حد مسرور ہو کر فرمایا کرتے تھے "پروردگارِ عالم نے انجمن خدام الدین  
سے یہ رسالہ جاری کرا کر دین کا وہ مہتمم بالشان کام لیا ہے، جو پیشتر ازیں نہیں لیا تھا"  
آپ کی یہ دیرینہ خواہش تھی جو خدائے ذوالمنن نے پوری فرمائی۔ لہذا آپ کے تمام  
اوقات اس رسالہ کی تیاری میں صرف ہوتے رہتے تھے۔

آمدہ مضامین کی تصحیح کا کام بڑا کٹھن تھا۔ لیکن آپ درسِ عمومی کے بعد نہایت  
دل جمعی سے بیٹھ جاتے۔ قلم برداشتہ حکم و اصلاح فرماتے جاتے۔ پہلے صفحے پر احادیث  
نبوی کے عنوان سے چند ایک احادیثِ مقدسہ کا انتخاب اور ان کی تشریح کبھی آپ  
کے ذمہ ہوتی تھی۔ خطبہ جمعہ کی تحریر تیاری کی جاتی اور ہر جمعہ آپ کے ارشاداتِ حسنہ  
نہایت آب و تاب سے خطبہ جمعہ کے عنوان سے زیب قرطاس ہوتے۔ ہر جمعرات  
کو نمازِ مغرب کے بعد مجلسِ ذکرِ جہر کا انعقاد ہوتا۔ عقیدت مندوں کا ایک ہجوم  
ہوتا۔ ذکر کے اختتام پر ایک مختصر سی تقریر فرماتے جس میں روحانی امراض کی  
تشخیص، علاج اور پرمہیز بتایا جاتا۔ تزکیہ و تصفیہ کا یہ عارفانہ نظام طالبانِ حق کے  
لیے بڑی جاذبیت رکھتا تھا۔ مجلسِ ذکر کے فضائل و فوائد انشاء اللہ آئندہ کسی موقع پر

بیان کئے جائیں گے، یہ تقریر و لپڈیر بھی خدام الدین کے صفحات کی زینت بنتی۔ علاوہ ازیں اصلاحی، معاشرتی، تاریخی، ملکی، ملی، مجلسی اور سماجی اقدار پر مشتمل مضامین سبقت روزہ خدام الدین میں چھپتے تھے۔ بچوں کا صفحہ، مستورات کی اصلاح احوال کے موضوعات اور ہنگامی منظوم کلام کو بھی بڑی اہمیت دی جاتی تھی۔

اگرچہ یہ موقر جریدہ اپنی صوری حیثیت سے پاکستان کے باقی رسائل و جرائد سے چنداں امتیازی شان کا حامل نہیں تھا۔ لیکن اپنی معنوی افادیت و عظمت کے لحاظ سے ہلک بھلکا کوئی رسالہ بھی اس کا لگا نہیں کھا سکتا تھا۔

اس کو امر تکوینی سے تعبیر کیجئے یا دورِ حاضرہ کی شقاوت کہتے مسلمانوں میں اختلافی مسائل پر آئے دن سر پھول ہوتی رہتی ہے۔ علماء و سوجب تک اہل محلہ میں جوتی پیراز نہیں کروا لیتے، اپنی پارٹی کو ناکام سمجھتے ہیں۔ ع۔

دین ملاً فی سبیل اللہ فساد

لیکن حضرت کے رسالہ میں کسی اختلافی مسئلہ کی اشاعت کی ہرگز اجازت نہیں تھی۔ شیعہ، سنّی، اہل حدیث حضرات اور جدید طبقہ کے دل دادگان بڑے شوق سے اس اصلاحی مجلہ کے خریدار بنتے تھے۔ یہی وجہ تھی کہ اس کی اشاعت چار سو سے پندرہ ہزار تک پہنچ گئی تھی۔ پاکستان کے بڑے بڑے شہروں، قصبوں، دیہاتوں، سکولوں اور کالجوں کے علاوہ بیرون ملک مثلاً لندن، مغربی جرمنی، امریکہ، الجزائر، کویت، مکہ معظمہ، مدینہ منورہ میں بھی اس آواز حق پرست پر لبیک کہنے والے موجود تھے۔ حقیقت یہ تھی کہ شجر طیبہ اپنی وسعتوں اور رفعتوں میں مثلاً کلبہ طیبہ، کسجدہ طیبہ، اصلہا ثابت و قرعہ فی السماء کا مصداق بنا ہوا تھا۔ ہم تو یہ کہتے ہوئے بھی باک محسوس

۱۔ "فریڈومین" ص ۶۹، عبد الحمید خاں، فیروز سنٹر۔ لاہور

۲۔ سورہ ابراہیم ۱۴، آیت ۲۲۔

نہیں کرتے کہ خالق اکبر نے مولانا کی حیاتِ مرضیتہ کے انوار کو چار دانگ عالم میں چمکنے کا ایک سنہری موقعہ ارزاں فرمایا ہوا تھا۔ یہ سلامت روی اور اس دورِ فتن میں دینِ حنیف کی یہ لازوال خدمت خداوندِ عالم کی غائبانہ تائید سے منوط تھی۔ ورنہ اس رسالے میں نہ فوٹو گرافی کا جاذبِ نظر طلسم تھا۔ نہ ملک کے بڑے بڑے ادبا و شعرا کا کلام ہوتا تھا۔ ہاں! اس کی قبولیتِ عامہ کی دلیل درج ذیل شعرین سکتا ہے۔

نہ بادہ ہے، نہ صراحی، نہ دورِ پیمانہ

فقط نگاہ سے رنگین ہے، بزمِ جانانہ

ہم انشاء اللہ مولانا کی تبلیغی سرگرمیوں کے ضمن میں زیرِ بحث رسالہ کی اصلاحی اور روحانی افادیت کو واقعات کی روشنی میں پیش کریں گے۔

الحمد للہ۔ حضرت مولانا کا یہ لگایا ہوا شجرِ طییبہ اس وقت سے سرسبز و شاداب ہے اور اس کے پاکیزہ ثمرات اب بھی خوش نصیب انسانِ علمی اور روحانی برکات حاصل کر رہے ہیں۔

## حضرت مولانا کی رحلت اور چند پیشگوئیاں

حضرت مولانا نماز تہجد کے لیے تقریباً تین بجے ہر شب کو بیدار ہوتے اور پھر دن بھر کے دینی مشاغل کے انہماک کے بعد نمازِ عشاء پڑھ کر قریباً دس بجے گھر تشریف لے جاتے۔ ساری زندگی درس و تدریس، تدبر فی القرآن عباداتِ مسنونہ، تبلیغ و اشاعت، تزکیہ و اصلاح اور خالقِ دو جہاں کی رضا جوئی اور خلقِ خدا کی خدمت میں گذری۔ آپ کے جسمِ نحیف میں پیراوسالی کے ایام میں تھکن کا بڑا اثر ہوتا تھا، جو کہ آہستہ آہستہ فالج کی صورت اختیار کر گیا۔ عین گرمیوں میں گاہے آپ کو گرم جواب کی ضرورت محسوس ہوتی۔ فالج کا اثر کبھی آدھے سر مبارک پر، کبھی کان اور رخسار پر اور کندھے اور پاؤں پر ہوتا لیکن ان تمام



جسمانی عوارض کے باوجود دینی معمولات میں ہرگز کوئی فرق نہ آتا۔ چہرہ ولایت اثار پر کبھی زردی چھا جاتی۔ بعض اوقات درس عمومی کے لیے صبح تا ننگے پر مسجد میں تشریف لاتے۔ سہارا دینے کے لیے خدام ہمراہ ہوتے۔ آخری ایام میں عصا کا استعمال عام ہو گیا تھا۔ زندگی کی پچھتر بہاریں ختم ہو رہی تھیں۔ درس قرآن میں گاہے گاہے فرماتے "اے میرے اللہ! میں تجھ سے راضی ہوں۔ جب تیری مرضی ہو، مجھ کو اپنے پاس بلا لے۔ اللہ! مجھے کسی کا محتاج نہ کرنا" پھر فرمایا کرتے "میں اللہ تعالیٰ سے دعا کرتا ہوں کہ مجھ کو اولاد کا محتاج نہ کرنا، بلکہ میری اولاد میری محتاج رہے۔ یا اللہ! مجھ کو موت اس حالت میں آئے کہ میری کوئی نماز نہ چھوٹے"

۱۹۵۸ء میں ہمارے گاؤں ننھو والا چک ۸۰ کی جامع مسجد کے خطیب مفتی ابوالسٹفا کنڈیاں شریف سے واپس آئے تو فرمایا۔ وہاں ایک مجذوب عالم جذب و محویت میں کچھ باتیں کر رہا تھا، جو کہ ہر لحاظ سے صحیح تھیں۔ اسی استعراق کی حالت میں پکارا مٹھا لوگو! تمہارا خیال ہے کہ لاہور میں صرف ایک حضرت علی ہجویری ہیں۔ او۔ اگر زندہ علی ہجویری دیکھنا ہو، تو شیرانوالہ دروازہ میں حضرت مولانا احمد علی صاحب کو دیکھو لیکن ان کا وقت بہت تھوڑا ہے بہت تھوڑا ہے"

ایک دن نماز عشاء کے بعد ہم کچھ خدام آپ کی صحبت میں آپ کے دروازے تک گئے۔ وہاں جا کر لوگوں سے مصافحہ کیا اور میرے بچے امین الدین کے سر پر شفقت سے ہاتھ پھیر کر فرمایا "بیٹا! ہم نہیں ہوں گے، مگر تجھ کو یاد رہے گا، کہ میں یہاں آیا کرتا تھا۔ اس وقت میں بچہ کی سعادت پر مسرور ہو رہا تھا، مگر مجھ کو تاہم میں کو کیا خبر تھی کہ ہمارے مربی تقیریباً چھ ماہ کے بعد فردوس بریں میں جالیس گے۔"

۱۔ "انوارِ ولایت" ص ۲۰۴ مطبوعہ پنجاب پریس۔ لاہور۔ "مرد مومن" ص ۲۱۵ پر اس واقعہ کو ننھو والہ کی بجائے بہالیکے گاؤں کی طرف منسوب کیا گیا ہے، جو سراسر غلط ہے کیونکہ اس واقعہ کا خود میں راوی ہوں۔ دراقم الحروف لال دین آخگر

میری اہلیہ کا بیان ہے کہ حضرت باباجی مرحوم اپنی وفات سے چند دن پہلے اپنے پوتوں کا نام لے کر فرماتے لگے کہ اجمل ہم کو یاد رکھے گا، مگر اکمل ہم کو بھول جائے گا۔ اس وقت صاحبزادوں کی عمر تقریباً چھ سال اور چار سال تھی۔

ہر کہ از سر نبی گیر و نصیب

ہم بہ جبریل امیں گرد قریب

مولانا محمد صابر صاحب کا بیان ہے کہ حضرت قطب الاقطاب حاجی دین محمد صاحب کے کارخانے میں خطبہ جمعہ کی تحریر و ترتیب کے لیے تشریف لے جاتے تھے۔ حاجی صاحب کو وفات سے دو تین دن پہلے فرمایا: "اب میں اس جمعہ کے بعد یہاں نہیں آیا کروں گا۔"

مولانا محمد صابر صاحب فرماتے ہیں کہ میں نے وفات والے جمعہ کی چھٹی مانگی کیونکہ میں اپنے سسرال کے گاؤں جانا چاہتا تھا۔ آپ صحیح سلامت تھے لیکن آپ نے اپنی عادتِ غریفہ مستمرہ کے خلاف مجھے جانے کی اجازت نہ دی۔ مولانا محمد صابر آبدیدہ ہو کر فرمانے لگے، "مگر مجھ کو کیا خبر تھی کہ اس انکار میں بھی میرے آقا، میرے مرتبی کی شفقتیں پنہاں تھیں۔"

کئی سالوں سے کھڑے کا کفن سلوار کھا تھا۔ اس پر لکھا ہوا ہوتا تھا "احمد علی کا کفن"۔ میانی شریف میں جا کر صاحبزادہ حمید اللہ مرحوم اور حاجی دین محمد صاحب کو اپنی قبر کی جگہ بتادی تھی۔

۱۔ میری موجودہ اہلیہ کی زندگی کا شعوری وقت اکثر حضرت مولانا احمد علی نور اللہ مرقدہ کی صحبت میں گذرا کیونکہ وہ آپ کی حقیقی نواسی ہیں۔

۲۔ مشنوی "پس چہ باید کرواے اقوام شرقی ضا"۔ علامہ اقبال۔

۳۔ "انوار ولایت" ص ۲۰۵۔ حالات وفات حضرت مولانا احمد علی مرحوم۔ راوی حضرت مولانا محمد صابر صاحب۔

## سراپائے حضرت شیخ التفسیر علیہ الرحمۃ

قد مبارک متوسط، کشادہ پیشانی پر سیمیں انوار کی جھلکیں (من اثر السجود) فرق  
 اقدس موزوں، نازک بھوس، خوبصورت آنکھوں میں عارفانہ چمک مناسب بینی،  
 مردانہ پروجاہت رخسار، سپید گندی رنگت، لب مبارک نہایت موزوں، دندان مبارک  
 لبوں میں پوشیدہ آبدار موتیوں کے مشابہ، ریش مبارک دراز اور مقشیشی، پھرۃ انور کی کیفیت  
 نضرة نعیم کی آئینہ دار گردن نہایت متوسط، شانے کشادہ، چھاتی مبارک پر بالوں کی  
 لکیر بازو اور کلائیوں پر نہ سالی میں قدرے کمزور، ہاتھوں کی ہتھیلیاں اور انگلیاں نہایت  
 نرم و نازک، پاؤں مبارک قد و قامت کے عین مطابق، آواز میں حسن متانت، اکثر چہرۃ  
 مبارک پر متفکرانہ و مدبرانہ سنجیدگی اور گاہے ملکوئی مشفقانہ تبسم، پورے چہرہ پر سر میں نے  
 آپ کو آواز دے کر کسی کو بلائے نہیں دیکھا۔ نشست و برخاست پر وقار بقول علامہ اقبالؒ

بہیبت مرد خدا از لایالہ

گرمیوں اور سردیوں میں کھدر کی ٹخنوں سے اوپر شلوار، کھدر کا کرتہ، کھدر کی ٹوپی  
 اور اس پر کھدر کی چارپینچ والی دستار فضیلت، سردیوں میں نسواری رنگ اور کبھی سیاہ  
 رنگ کا چفہ، منعلیں جو ابیں، سرخ چمڑے کے پاپوش مبارک، آخری سالوں میں عصا مبارک  
 زقار میں منکرانہ وقار، معصوم بچے ابا جی کہہ کر راستے میں سلام کرتے، آپ مسکرا کر جواب  
 دیتے، بعض کے سروں پر دست شفقیت پھیرتے، ہمیشہ سلام کرنے میں تقدیم کرتے۔  
 در ولایت پر پہنچ کر تمام متوسلین کو مصافحہ کا موقع مرحمت فرماتے۔ ہر سائل کے لیے  
 دعا کرنے کے لیے ہاتھ اٹھا لیتے، خلق خدا کی دلجوئی کا جذبہ جنوں کی حد تک موجود  
 تھا۔ اسوۂ حسنہ کی متابعت کا رنگ ہر عمل پر غالب تھا۔

## یومِ وفاتِ حضرتِ آیات

حضرت مولانا عبید اللہ انور صاحب فرماتے تھے کہ، ۱۱ رمضان المبارک بروز جمعہ محترم آبا جان مرحوم گھر سے جمعہ کا تحریری خطبہ لے کر مسجد میں تشریف لے گئے۔ میں نے حجرے میں حاضر ہو کر عرض کیا کہ میں آپ کے غسل کے لیے پانی گرم کر دوں مگر آپ نے فرمایا۔ میں آج تندرست ہوں، خود ہی گرم کر لوں گا، لہذا آپ نے غسل کا خود ہی انتظام فرمایا۔ گیارہ بجے کے بعد طبیعت خراب ہو گئی۔ اب حافظ حمید اللہ صاحب لباس تبدیل کرانے کے لیے حاضر ہوئے تو آپ کی طبیعت ناساز تھی، پیٹ میں درد تھا اور متلی کی بڑی شدت تھی۔ لہذا حافظ حمید اللہ مرحوم نے خطبہ جمعہ پڑھا۔ ڈاکٹر کیپٹن چودھری صاحب کو بلایا گیا۔ انہوں نے شام تک اپنی پوری کوشش سے علاج جاری رکھا۔ ڈاکٹر محمد یوسف صاحب بھی تشریف لائے۔ لیکن کوئی افاقہ نہ ہوا۔ مغرب تک کی تمام نمازیں اسی حالت میں پڑھیں۔

نمازِ عشاء کے وقت آپ پر سکرات طاری ہو گئے۔ جب ہوش آتا تو فرماتا "مولوی انور میں نے نماز نہیں پڑھی" مولانا فرماتے ہیں کہ میں تیمم کے لیے مٹی کا ٹھیلہ پیش کرتا۔ تیمم فرماتے۔ نماز کی نیت باندھ لیتے، پھر غش طاری ہو جاتا اور چار پائی پر گر جاتے۔ پھر ہوش آتا تو فرماتے۔ مولوی انور! میں نے نماز نہیں پڑھی! میں پھر تیمم کرواتا، تو نماز کی نیت باندھ لیتے۔ کبھی آگے ہاتھ بڑھاتے۔ جیسے کسی سے مصافحہ کر رہے ہیں۔ چنانچہ اسی محویت کے عالم میں جان عزیز جانِ آفریں کے سپرد کر دی۔ اِنَّا لِلّٰہِ وَاِنَّا اِلَيْہِ رَاجِعُوْنَ۔

حضرت مولانا مرحوم کے صاحبزادگان نے رات کے بارہ بجے آپ کو

۱۔ حضرت مولانا عبید اللہ انور مدظلہ العالی حضرت مولانا لاہوری کے موجودہ جانشین راوی ہیں۔  
۲۔ حضرت کے جانشین قاری عبید اللہ صاحب انور راوی ہیں۔



آخری غسل دیا۔ کفن پہنایا اور مکاں (حضری محلہ اندرون شیرانوالہ گیٹ) کی پھلی منزل کے صحن میں حضرت کے وجودِ اقدس کو زیارت کے لیے رکھ دیا۔

حضرت کی وصیت کے مطابق ۸ رمضان المبارک کی صبح کو قرآن پاک کا درس عمومی باقاعدہ جامع مسجد میں مولانا عبید اللہ صاحب نے دیا۔ حالانکہ گھر میں قطبِ دوراں والد کا جنازہ پڑا تھا۔

صبح تک حضرت کی وفاتِ حسرت آیات کی خبر تمام شہر اور بیرون لاہور بذریعہ اخبارات پہنچ گئی۔ ٹرانسین حضرات ہوائی جہازوں، ریل گاڑیوں اور موٹروں کے ذریعے شیرانوالہ پہنچ گئے۔ لوگ باری باری اپنے محبوب روحانی باپ کی زیارت کر کے گذرتے جاتے تھے۔ آپ کے چہرہ انور پر نضوۃ نعیمہ کی جھلکیں تھیں۔ ہجوم کی کثرت کی وجہ سے ڈپٹی سپرنٹنڈنٹ پولیس ابرار احمد صاحب نے آپ کے صاحبزادوں کی اجازت سے آپ کی چارپائی کو باہر گلی میں رکھوا دیا اور اوپر شامیانے کا انتظام کیا گیا۔

نمازِ ظہر کے بعد آپ کا جنازہ اٹھا۔ ہجوم کی کثرت کے باعث لمبے لمبے بانس منگوائے گئے اور آپ کی چارپائی سے باندھے گئے اور اسی طرح بانسوں کا اضافہ ہوتا رہا۔ آپ کا چہرہ مبارک کھلا ہوا تھا، تاکہ کوئی نگاہ محروم زیارت نہ رہے جنازہ سرکلر روڈ سے براستہ دہلی گیٹ، اکبری منڈی، شاہ عالمی گیٹ اور انارکلی سے ہوتا ہوا یونیورسٹی گراؤنڈ کی طرف جا رہا تھا۔ ہم اس موقع پر شیخ ابرار احمد ڈپٹی سپرنٹنڈنٹ پولیس کی حسن کارکردگی کی داد دے بغیر نہیں رہ سکتے۔ ان کے حکم سے پولیس کی جیب جنازے کے آگے چلا دی گئی، تاکہ جنازہ کو آگے بڑھنے میں وقت نہ ہو۔ مکانوں کی چھتوں پر دورو یہ مردوزن اپنے اُمّ القریٰ کے ہادی کے آخری دیدار کے لیے جمع ہو گئے۔ اور آپ کی چارپائی پر پھول برسارے تھے۔ بازار سوگواروں کے سروں

۱۴۔ راقم الحروف داسٹر لال دین اختر، جنازہ کی تقریب میں خود شریک رہا۔

سے سیل رواں بنے ہوئے تھے۔ اللہ۔ اللہ انسانی نفوس کے اس تلاطم کی غمگساری میں مؤکلین ارض و سما کی شرکت بھی معلوم ہوتی تھی۔ شیرانوالہ گیٹ سے لے کر میانی صاحب کے قبرستان تک فضاؤں میں لَا یَرُونَ فِیْهَا شَمْسًا وَلَا زَمْهَرِيرًا کا مقدس سماں نظر آتا تھا۔ چند دفعہ ہوانے سرد آہیں بھریں اور اسی طرح بادل نے بھی عقیدت کے آنسو بہائے۔ گویا جنازے کے اہتمام میں قدرت کے مامور خدام ممد و معاون ثابت ہوئے۔ دیکھو کہ بادل کا سایہ جنازہ کو تمازت سے بچا رہا تھا اور گاہے گاہے یوندا بانڈی ہوتی۔ لیکن آپ کا جنازہ بھگینے سے محفوظ ہی رہا، یونیورسٹی گراؤنڈ کی پٹیائیوں اس وقت تنگ نظر آنے لگیں۔ جب اسلامیان پاکستان نے اپنے روحانی باپ کے وجود مسعود کو وہاں لاکر رکھا۔ لاکھوں انسانوں کا جہم غفیر تھا۔ صفیں سیدھی ہوئیں لاؤڈ سپیکر پر آواز دخطیب پاکستان حضرت قاضی احسان احمد شجاع آبادی مرحوم، بلند ہوئی۔ کہ مغربی پاکستان کے تمام علماء کرام حاضر ہو چکے ہیں اور ان کا متفقہ فیصلہ ہے کہ حضرت مولانا عبید اللہ انور صاحب نماز جنازہ کی امامت کر انہیں۔ نماز جنازہ پڑھی گئی۔ عشاق نے اپنے محبوب مرشد روشن ضمیر کے جسد اطہر کو سر شام میانی صاحب کے قبرستان تک پہنچا دیا۔ افطاری کے وقت مولانا عبداللہ در خواستی صاحب مولانا عبید اللہ انور صاحب، حافظ حمید اللہ صاحب اور دیگر معتقدین نے مسلمانان ہندوپاک کی یہ مشترکہ دینی متاع گراں مایہ لحد خاک میں رکھ دی۔ گویا آفتاب دنیا کے ساتھ مہر ولایت بھی جنت کی خلوتوں میں روپوش ہو گیا۔ یقیناً فرشتگانِ قضا و قدر نے باواز بلند حضرت لاہوری کی روح پاک کو یہ دعوتِ خداوندی دی ہوگی۔

يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً  
فَادْخُلِي فِي عِبَادِي وَادْخُلِي جَنَّتِي فَمَا مِنْ سَائِلٍ تُسْأَلُ فِيهَا مِنْ دُونِهَا  
مَنْ يَأْتِيهَا مِنْ دُونِهَا فَاصْبِرْ عَلَىٰ مَا يَخْتَارُ فَأُولَٰئِكَ فِي الْعَذَابِ مُتَوَاظِعُونَ

میں آتائے روحانی کی دائمی فرقت پر زہرہ گداز حزن و اندوہ کا ایک تلاطم موجزن تھا۔

حضرت والاکئی وفات کے ضمن میں آپ کے فرزند اکبر مہاجر مدنی و مکی حافظ  
حبیب اللہ نور اللہ مرقدہ کا خواب درج مقالہ کیا جاتا ہے۔ حافظ مرحوم کا مکتوب  
گرامی سہفت روزہ خدام الدین میں چھپا اور انوار ولایت کے صفحات (۱۸۰-۱۸۳)  
پر بھی بعد میں شائع ہوا۔

## مکتوب گرامی حضرت حافظ حبیب اللہ مہاجر مکی و مدنی نور اللہ مرقدہ

۲۲ رمضان المبارک ۱۳۸۱ھ

از حبیب اللہ المدینۃ المنورہ

بمطابق ۲۶ فروری ۱۹۶۲ء یوم الاثنین

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى۔ اما بعد

یہ پیش گاہ علیا حضرتہ محدومۃ المکرہ والدہ ماجدہ صاحبہ صدظلہا

ویرادر عزیز مولوی عبید اللہ انور سلمہ ویرادر عزیز مولوی حمید اللہ سلمہ

سلام مستون۔ دفتر خدام الدین لاہور سے فرستادہ برقیہ موصول ہوا۔ اپنی

ناقص استعداد کے مطابق صرف آدھا پڑھ سکا ہوں۔ آدھا نہیں سمجھ سکا۔ بہت

تلاش کیا کہ کوئی انگریزی خواں مل جائے تو پورا برقیہ سمجھ سکوں۔ لیکن تا دم تحریر نہیں

ملا۔ جو سمجھ سکا ہوں۔ اس کا مفہوم یہ ہے کہ حضرت مولانا احمد علی صاحب کی حرکت

قلب بند ہونے سے وفات ہو گئی ہے۔ اِنَّا لِلّٰهِ وَاِنَّا اِلَيْهِ رَاجِعُونَ۔

اللّٰهُمَّ اجِرْنِي فِي مَصِيبَتِي ! العین تد مع والقلب یحزن۔

وَمَا نَقُولُ اِلَّا مَا يَرْضٰى بِهِ رَبِّنَا۔ صدق اللّٰهُ العلی العظیْم۔ ما

اصاب من مصیبة فی الارض ولا فی انفسکم الا فی کتاب من قبل۔

کیلا تا سوم علی ما فاتکم ما شاء اللّٰهُ کائن

انما اشکو بیتی و حزنی الح اللّٰهُ

اللّٰهُ تعالیٰ اپنے فضل و کرم سے ہم سب کو اپنے مقبول بندوں میں بنائے۔

اللہ تعالیٰ نے اپنے مقبول بندوں کی یہ علامت ذکر فرمائی ہے۔ ولما دآئی المؤمنون  
 الا حزاب قالوا هذا ما وعدنا الله ورسوله وصدق الله ورسوله وما  
 زادهم الا ايمانا وتسليماً۔ اللہ تعالیٰ کا وعدہ ہے کہ اعزہ و اقارب کی  
 وفات کی مصیبت کا صدمہ تم کو دنیا میں ضرور پہنچے گا۔ جو اس پر صبر کرے گا اللہ تعالیٰ  
 کی خصوصی اور عمومی رحمتیں ان پر نازل ہوں گی۔ اگر صبر کرے گا تو اللہ تبارک و تعالیٰ  
 سے اجر پائے گا۔ اگر بندہ عاجز صبر نہ کرے تو تقدیر الہی کے آگے انساں کر بھی  
 کیا سکتا ہے؟ اگر صبر کرے تو انہما یو فی الصابرون اجرہم لغير حساب  
 بہت سی بڑی مصیبت پیش آتی لیکن شریعت کی طرف سے بشارتِ عظمیٰ ہے  
 ان عظموا الجزاء مع عظیموا البلاء۔ جتنی بڑی مصیبت ہوگی اجر بھی اتنا  
 بڑا ملے گا۔ اللہ تعالیٰ اپنے فضل سے ہم سب کو اجرِ عظیم عطا فرمائے۔ فی  
 الدنيا والاخرۃ۔ آمین۔

میں نے خواب میں دیکھا کہ میں لاہور مسجد لائن سبحان خاں میں گیا ہوں۔ نماز  
 عصر کا وقت ہے۔ لوگ جمع ہو رہے ہیں۔ دن خوب سفید ہے۔ سورج اپنی پوری  
 تابانی پر ہے کہ یکا یک سورج کو گرہن لگا اور سیکنڈوں میں تمام عالم سیاہ و تاریک  
 ہو گیا۔ اندھیرا گھپ اندھیرا۔ سورج غروب ہوتا ہے تو آہستہ آہستہ دن کا نور کم  
 ہوتا ہے۔ لیکن یہ تو یکا یک عالم تاریک ہو گیا۔ مجھے خواب میں بھی سخت گھبراہٹ  
 ہوئی۔ نہایت قلق و اضطراب میں اٹھا۔ خواب کی تعبیر اسی وقت میں نے یہ سمجھی  
 کہ اشارہ ہے۔ اعلیٰ حضرت ابا جان کے وصال کی طرف۔ اِنَّ اللّٰهَ مَا اخذ  
 وَلَهُ مَا اعطى وَكُلِّ شَيْءٍ عِنْدَهُ اجلٌ مُّسْمًى۔

۱۔ سورہ احزاب ۳۳ آیت ۲۲

۲۔ وَلَنبَلُوْكُمْ بِشَيْءٍ مِّنَ الْغَنُوْفِ وَالْجُوْعِ وَنَقْصٍ مِّنَ الْاَمْوَالِ وَاِنَّ نَفْسِ  
 وَالشَّمْرَاتِ ط ولبشر الصابرين الذين اذا اصابهم مصيبة قالوا ان الله  
 وانا اليه راجعون۔ اولئك عليهم صلوات من ربهم ورحمه۔ واولئك هم  
 المهتدون۔ پارہ ۲۔ سورہ ۲ آیت ۱۵۵۔



آخر میں پھر یہ عرض کرتا ہوں۔ اِنَّمَا اشْكُو اِشْيَ وَحَزَنِي اِلَى اللّٰهِ !  
 رَبَّنَا اِنَّكَ تَعْلَمُ مَا نَخْفِي وَمَا تَعْلَمُنَّ وَمَا يَخْفَى عَلَى اللّٰهِ مِنْ شَيْءٍ فِي  
 الْاَرْضِ وَلَا فِي السَّمَاءِ۔ ہمیشہ صاحبہ کو سلام سنون کے بعد خط بھی سنا دیتا۔ اس  
 مصیبت میں ہم سب برابر کے شریک ہیں۔ سب کو سلام سنون۔ والسلام مع الاکرام

## محترم حافظ عبدالغنی صاحب کا خواب

جمعہ کے دن نمازِ عشاء کے ساتھ تراویح پڑھی گئیں۔ بعد ازاں میں تلاوت  
 قرآن مجید میں مشغول رہا۔ خلافت معمول قدرے دیر سے سویا۔ بھری سے پیشتر  
 بفضلِ ایزد متعال بیدار ہوا۔ تو مندرجہ ذیل خواب اپنی نمایاں اور روشن کیفیات  
 کے ساتھ میرے قلب و روح کو فرحت و انبساط بخش رہا تھا۔

”میں نے مولانا والا جاہ کی وفات کی رات لاکھوں انسانوں کا ایک مجمع دیکھا  
 میں نے ایک بزرگ سے پوچھا کہ اس مجمع کے بیچ میں جو بزرگ صورت انسان کھڑے  
 ہیں، ان کی تعریف کیا ہے؟ ابھی اس شخص نے جواب نہیں دیا تھا، تو وہ  
 بزرگ خود میرے پاس آکر فرمانے لگے کہ آپ مجھ کو جانتے نہیں ہیں؟ میں نے  
 عرض کیا ”حضور! میں آپ کو نہیں جانتا ہوں“ تب انہوں نے فرمایا کہ میں  
 اللہ تعالیٰ کا پیغمبر ابراہیم ہوں“ میں نے حضرت ابراہیم علیہ السلام سے نہایت  
 ادب سے مصافحہ کیا اور پھر معانقہ بھی کیا۔ بعد ازاں سیدنا ابراہیم علیہ السلام نے  
 فرمایا۔ آئیے۔ آپ کو ایک اور پیغمبر کی زیارت بھی کروا دیتے ہیں۔ آگے گئے تو  
 ایک سفید ریش، سفید پوش فرشتہ شامل بزرگ نظر آئے۔ اس وقت حضرت  
 ابراہیم علیہ السلام نے فرمایا کہ یہ حضرت موسیٰ کلیم اللہ ہیں۔ میں نے فرط عقیدت

سے۔ جناب حافظ عبدالغنی صاحب نو جوان آدمی ہیں۔ رزقِ حلال کے لیے بڑھی کا کام  
 کرتے ہیں۔ ان کی طبیعت میں خاموشی اور شرافت کا جوہر فطری طور پر موجود ہے۔ قصبہ شاہ کوٹ  
 ضلع شیخوپورہ میں عرصے سے رہائش پذیر ہیں۔ راقم الحروف نے ان کی زبانی سن کر یہ خواب نقل کیا۔  
 (لال دین انگریز)

سے ان کے ساتھ بھی مصافحہ کیا اور پھر معافقہ کیا۔ اس کے بعد خلیل الرحمن حضرت  
ابراہیم علیہ السلام نے فرمایا کہ آج ہمارے ایک دوست کی مجلس ہے۔ لہذا ہم  
آج ہزاروں کی تعداد میں آئے ہوئے ہیں۔“

خواب بیان کرنے کے بعد حافظ صاحب فرماتے لگے کہ میں نماز فجر کے بعد  
جب لاری کے اڈہ پر گیا، تو اخبار میں حضرت مولانا احمد علی مرحوم کی وفات کے  
متعلق پڑھا تو اس وقت مجھ کو یقین ہو گیا کہ میرے خواب کی تعبیر کیا ہے! احقر  
راقم الحروف نے یہ خواب سن کر حافظ صاحب سے پوچھا کہ کیا آپ حضرت مولانا  
کے مریدوں میں سے ہیں، تو حافظ صاحب نے فرمایا۔ نہیں! لیکن میرے  
دل میں یہ عقیدت ضرور ہے کہ وہ اتنے عظیم المرتبت بزرگ ہیں کہ اولیاء کرام  
ان کی صحبت میں پرورش پاتے تھے۔ سنا ہے کہ امام بخاریؒ کی وفات پر کسی  
نے رسول اکرم صلی اللہ علیہ وسلم کو خواب میں دیکھا کہ آپ جلدی جلدی کسی طرف  
تشریف لے جا رہے ہیں۔ عرض کیا گیا کہ حضور! آپ کدھر تشریف لے جا  
رہے ہیں، تو فرمایا کہ ”امام زماں فوت ہو گئے ہیں، ان کے جنازے کے لیے  
جا رہا ہوں۔“

# اخبارات کے چند اقتباسات

## دو عظیم قومی اکابر کا سفرِ آخرت

احسان بی اے نے ”دو عظیم قومی اکابر کا سفرِ آخرت“ کے عنوان سے روزنامہ ”کوہستان“ ۳ مارچ ۱۹۶۲ء حضرت شیخ التفسیر رحمۃ اللہ علیہ اور حمید نظامی علیہ الرحمہ کے جنازوں کے متعلق فرمایا: ”ہزاروں افراد نے اشکبار آنکھوں اور دھڑکتے ہوئے دلوں کے ساتھ دو جلیل القدر میتیں سپردِ خاک کیں“۔

حضرت شیخ التفسیرؒ کے جنازے کی مکمل تفصیل کے بعد رقمطراز ہیں: ”اب چارپائی ہمارے قریب آئی، اور قریب.... آگے کھڑے ہوتے لوگوں کو بٹھا دیا گیا اور میں نے دیکھا۔ سرخ گلاب کے پھولوں کی چادر میں سے نکلا ہوا سر جس کے دودھ جیسے سفید لمبے بال کنگھی کر کے پچھے کی طرف سنوار دیے گئے تھے۔ مولانا احمد علیؒ کا جسدِ خاکی ارادت گزاروں کے کندھوں پر ہلکے ہلکورے لیتا ہوا میری نگاہوں سے قریب تر ہوتا گیا اور پھر مجھ کو پیشانی نظر آئی۔ کشادہ خوبصورت پیشانی جس پر ستر سال کے سجدوں کے نشان مرتسم تھے۔ میرے دل نے بڑی ہی بلند آواز میں پکارا۔ کون کہتا ہے کہ دنیا چھوڑنے کے بعد آدمی سب کچھ ہمیں چھوڑ کر چلا جاتا ہے۔ سکندر یا دشاہ جب دنیا سے چلا تو ۷

ہاتھ خالی کفن سے باہر تھا

لیکن فقیر احمد علی اپنی زندگی بھر کی تمام کمائی اپنے ساتھ لے کر جا رہے تھے۔ یہ دنیا ان سے اس کمائی کا ایک جتہ تک چھیننے میں ناکام رہی تھی۔

میانی صاحب کے قبرستان میں داخل ہو کر حضرت کی قبر مبارک کے بالکل قریب جا کر احسان صاحب بیان کرتے ہیں: ”مجھے ایک دفعہ پھر مولانا کے دیدار

نصیب ہوئے۔ اس دفعہ میں بہت قریب تھا۔ چار پائی بچھی ہوتی تھی۔ پرانی میلی دہی اور گھڑے کا معمولی روٹی دار گدا نعش کے نیچے بچھا ہوا تھا۔ مولانا کی فقیرانہ زندگی کے سادہ ساتھی قبر تک ساتھ آئے تھے۔ جنازہ ہاتھوں ہاتھ اٹھا کر لایا گیا اور میں سوچتا رہ گیا یہ فقیر جو نہ افسر تھا، نہ کسی ملک کا والی جس کے گھر والے اسے کسی شان و شوکت کے ساتھ وداع نہ کر سکے تھے۔ لاکھوں دلوں میں اتنی محبت اور عقیدت کس طرح پیدا کر سکا تھا؟ کیا محمد مصطفیٰ صلی اللہ علیہ وسلم کی غلامی اتنی ہی معجز اثر ہے کہ اس پر ناز کرنے والا بغیر کسی ظاہری طنطنے کے لاکھوں بلکہ کروڑوں دلوں کو چپکے ہی چپکے مسخر کر لیتا ہے؟

## مولانا نصر اللہ خاں عزیز

عنوان ”میں مولانا احمد علی مرحوم کو کیوں بڑا آدمی سمجھتا ہوں“ میں نے مولانا احمد علی کو سب سے پہلے خواجہ عبداللہ صاحب فاروقی کے یہاں دیکھا۔ اس وقت وہ کوئی تیس اکتیس برس کے نوجوان آدمی تھے۔ مجھ سے کوئی گیدہ برس بڑے۔ ان کا حلیہ جہاں تک مجھے یاد ہے، یہ تھا سر پر سفید پگڑی بدن پر سفید کرتہ، شرعی پاجامہ اور دیسی جوتا۔ اب یہ یاد نہیں کہ کندھوں پر چادر بھی تھی یا نہیں اور بالکل یہی لباس ان کی زندگی بھر کا لباس رہا۔ گرمی یا سردی کے اعتبار سے صرف سوتی یا ادنیٰ کپڑے کا فرق واقع ہوتا۔ ورنہ وضع قطع میں کوئی تغیر واقع نہ ہوتا اور ایہ وضع داری ہی ان کی سیرت کا سب سے بڑا جوہر تھا، ان کی عظمت کردار کا موجب، ان کے اکابر کی بھی یہی وضع تھی اور اسی وضع کو انہوں نے اپنی زندگی کا عنوان بنا لیا تھا اور یہ پابندی وضع تھی۔ لباس اور ظاہری وضع قطع میں ہی نہیں، بلکہ عقائد، اعمال، مشاغل، طرز فکر، اسلوب تقریر، انداز تحریر اور دوستی و دشمنی کے تعلقات میں بھی میں ان لوگوں میں سے تھا، جن پر حضرت مولانا بے حد مہربان تھے۔



”ایک مجاہد، ایک عالم اور ایک مفسر“ کے عنوان سے مولانا منظور حسن صاحب نے حضرت رحمۃ اللہ علیہ کے متعلق ۱۹ اپریل ۱۹۶۲ء روزنامہ کوہستان میں ایک مفصل مضمون لکھا ہے۔

## ایک اور اختیاری اقتباس

مولانا احمد علی مرحوم کی وفات پر شہر کے کونے کونے میں رنج و غم کا اظہار کیا گیا۔ اس سلسلے میں شعبہ علوم اسلامیہ پنجاب یونیورسٹی لاہور کے اساتذہ کرام اور طلباء کا ایک تعزیتی اجلاس زیر صدارت علامہ علاؤ الدین صدیقی صدر شعبہ منعقد ہوا جس میں مولانا مرحوم کی وفات پر گہرے افسوس اور رنج و الم کا اظہار کیا گیا۔ اجلاس میں کہا گیا کہ مولانا مرحوم کی وفات سے علم و روحانیت کی دنیا میں جو خلا پیدا ہوا ہے وہ پورا نہیں ہو سکتا۔ اس سانحہ سے پاکستان ایک عظیم روحانی شخصیت اور کتاب و سنت کے ایک جاں فروش خادم سے محروم ہو گیا ہے۔ اجلاس میں مرحوم کے لیے دعائے مغفرت بھی کی گئی۔“

## حکیم شمس الحق خاں

پاکستان یونانی طبیہ کالج لاہور کے پرنسپل حکیم شمس الحق خاں نے مولانا مرحوم کی رحلت پر بیان دیتے ہوئے فرمایا ”آپ کی موت ایک جہاں کی موت ہے۔ آپ بلاشبہ ایک چشمہ فیض تھے۔ آپ نے اپنی تمام زندگی دین متین کی خدمت و اشاعت میں صرف کی مخالفین اسلام کے سامنے آپ آہنی دیوار تھے۔ مرحوم صحیح معنوں میں بطل حریت اور ایک باعمل مجاہد تھے“

مولانا داؤد غزنوی صدر جمعیت اہل حدیث مغربی پاکستان

مولانا احمد علی کی وفات میرے لیے انتہائی صدمہ کا باعث ہے۔ مرحوم ملک

کے ممتاز علماء میں سے تھے۔ ان کے سانچہ ارتحال سے ملت اسلامیہ کو ناقابل تلافی نقصان پہنچا ہے۔ مولانا نے توحید و سنت کی اشاعت اور بدعات کو مٹانے کے لیے جو تکالیف برداشت کی ہیں، آج کے نوجوان علماء ان کا تصور بھی نہیں کر سکتے جب تک انگریز رہا، مرحوم نے انگریزی استعمار کے خلاف جہاد جاری رکھا اور اس کی راہ میں تمام مصائب کو خندہ پیشانی سے برداشت کیا۔ میں نے انہیں ہر مرحلے پر مخلص و بہادر رفیق پایا۔ آج ملت اسلامیہ ایک عالم باعمل، مجاہد فی سبیل اللہ عابد و زاہد اور علوم قرآن کے معلم و مبلغ سے محروم ہو گئی ہے۔ دعا ہے کہ حق سبحانہ و تعالیٰ مرحوم کو اپنے جوار رحمت میں جگہ دے۔

۲۵ فروری ۱۹۶۲ء روزنامہ ”کوہستان“ کے ایڈیٹوریل کے اختتام پر

## ایک عالم باعمل کی موت

انجمن خدام الدین کے امیر شیخ التفسیر مولانا احمد علیؒ کا انتقال ملت اسلامیہ کے لیے ایک عظیم سانحہ ہے۔ مرحوم ایک جید عالم، انتھک مجاہد اور عظیم المرتبت مبلغ تھے۔ آپ کی زندگی فقر و درویشی، تبلیغ و اشاعت دین اور ملت اسلامیہ کی خدمت کے مختلف دائروں میں گزری۔ یہ شرف انہی کو حاصل ہے کہ پاکستان اور دوسرے اسلامی ممالک کے ساڑھے چار ہزار مستند علماء نے آپ سے قرآن پاک کی تفسیر پڑھی۔ تیرہ مرتبہ جرمن شریفین کی زیارت کی اور سات مرتبہ جنگ آزادی کے سلسلہ میں قید و بند کی صعوبتیں برداشت کیں۔ ان کی ذات سے بلاشبہ اشاعت و تبلیغ دین کا ایک طویل دور عبارت ہے اور ان کی موت سے ملک کے دینی اور تبلیغی حلقوں میں ایک ایسا خلا پیدا ہو گیا ہے، جو کبھی پُر نہیں ہو سکے گا۔

روزنامہ ”نوائے وقت“ ۲۴ فروری ۱۹۶۲ء نے حضرت کی علالت، جہاز کی سوکوا کیفیت اور باقی حالات نقل فرمائے۔

روزنامہ ”زمیندار“ ۶ اپریل ۱۹۶۲ء عنوان ”علماء کرام اگر شیخ المشائخ

مولانا احمد علی مرحوم کی کتاب زندگی پڑھیں، تو قوم کی بگڑی ہو سکتی ہے۔“  
رسالہ ”اقدام“ ۲ ماسح ۱۹۶۲ء اور روزنامہ ”آفاق“ ۲۴ فروری ۱۹۶۲ء نے  
حضرت لاہوریؒ کے دینی کارنامے اور پاکیزہ زندگی پر تبصرہ اور آپ کو ولی زمان  
علامہ اور جنگ آزادی کا مجاہد کہا۔

۱۵ اپریل ۱۹۶۲ء رشوکت بیٹ ریپورٹس، قطب الاقطاب شیخ المشائخ  
حضرت مولانا احمد علیؒ کے نقش قدم پر چل کر علماء قوم کی بگڑی بنا سکتے ہیں۔ وہ  
نیک نیت، فیاض، صابر، متحمل، بردبار، راستباز، خلق سے محبت کرنے والے  
صلح جو اور رضائے الہی پر توکل رکھنے والے تھے۔ مخالفوں سے صلح جوئی اور  
دوستوں سے مہربانی کا سبق دیتے رہے۔ مسجد کو انہوں نے دینی، ثقافتی اور معاشرتی  
مرکز بنایا۔

ملک عبدالحمید وارثی صاحب۔ آپ ان مشائخ میں سے تھے جس  
کے متعلق رسول خداؐ نے فرمایا ہے جس شخص نے میری سنت کو زندہ کیا۔ اس  
نے مجھے زندہ کیا۔ آپ بیک وقت عالم بھی تھے، فقیہ بھی تھے، مفسر بھی تھے۔  
محدث بھی تھے۔ امام بھی تھے، مجاہد بھی تھے، درویش بھی تھے، صوفی بھی تھے اور  
ایک سیاسی راہنما بھی۔ انہوں نے جس استقامت سے دین کی خدمت کی اس  
کی نظیر صحابہ کرامؓ کے بعد خال خال ملتی ہے۔

”بسیوس صدی کی ایک مثالی شخصیت“ کے موضوع پر شیخ عبدالغفار  
روزنامہ ”زیندار“ لاہور ۶۔ اپریل ۱۹۶۲ء اور اسی اخبار کے دوسرے صفحے  
پر آغا شورش کاشمیری نے ”سرد درویش کا جنازہ“ حضرت کی خدمت میں  
خراج تحسین پیش کیا۔

# ایک تعزیتی جلسے کی کارروائی

## کے چند اشارات

لاہور کے تمام مکاتیب فکر سے تعلق رکھنے والے علماء کرام نے ۱۹۶۲ء مارچ ۶ بیرون موچی دروازہ بانع میں دس بجے صبح زیر صدارت حضرت مولانا عبید اللہ انور صاحب ایک تعزیتی جلسہ منعقد کیا۔ چونکہ راقم الحروف اس جلسے میں حاضر تھا۔ لہذا چند اکابر کا عقیدہ تھا کہ انہیں خراج تحسین جو انہوں نے حضرت لاہوریؒ کی روح پر فتوح کو پیش کیا عرض کیا جاتا ہے۔

حضرت مولانا عبدالحنان صاحب خطیب جامع مسجد راو پنڈی | <sup>مقام</sup> <sup>اس</sup>

پر حضرت شیخ التفسیر رحمۃ اللہ علیہ کے کارناموں کو اجاگر کرنے کے لیے اکٹھے ہوئے ہیں، مگر افسوس ہے کہ ہم اپنے بڑوں کے مناقب تو بیان کرتے ہیں مگر عبرت حاصل نہیں کرتے۔ حضرت رحمۃ اللہ علیہ کا وجود مسعود حسین حیات میں بھی عبرت تھا اور ان کی رخصت بھی ہمارے لیے دعوتِ عمل ہے۔ یہ خدائے قدوس کی طرف سے نقیب بن کر آئے تھے۔ اللہ! اللہ! لاہور کے سارے قیام میں قرآن حکیم کا نسخہ پیش نظر رہا۔ مشرہ روزے رکھے۔ علماء کرام کی جماعت کو درس دیتے رہے۔ اس جماعت کو بھی درس دیا، جب دنیائے قافی کو الوداع کہا۔ ہماری عقیدت ان کی بارگاہ میں بالکل ناچیز ہے۔ حضرت کے فراق میں یقیناً درس قرآن کی جگہ بھی روتی ہے۔ اللہ والے کسی قبرستان میں دفن ہوتے ہیں تو مرد بھی خوش ہوتے ہیں۔ سیدنا شاہ عبدالقادر دہلوی رحمۃ اللہ علیہ نے چالیس سال میں ایک جگہ بیٹھ



کہ قرآن مجید کا ترجمہ مکمل کیا۔ جب انتقال ہوا تو شاہ عبدالعزیز رحمۃ اللہ علیہ نے فرمایا کہ "شاہ عبدالقادر مرحوم کعبین قبرستان میں دفن کیا گیا ہے۔ اس کے ارد گرد بارہ بارہ میل کے مردوں سے اللہ تعالیٰ نے عذاب اٹھالیا ہے" لہذا ہمارے شیخ التفسیر کا وجود مسعود میانی صاحب میں انشاء اللہ تعالیٰ آرام کرنے والوں کے لیے رحمت کا باعث ہے۔ مولانا عبدالحنان نے دعا کے بعد فرمایا کہ اگر آج ہم میں شاہ جی مرحوم، حضرت مدنی مرحوم یا امام الاولیاء حضرت امروٹی مرحوم ہوتے تو وہ حضرت شیخ التفسیر رحمۃ اللہ علیہ کے کمالات بیان فرماتے"۔

حضرت قاضی احسان احمد صاحب شجاع آبادی | فیوض و برکات کلیمانہ

حسنِ تکلم سے بیان فرماتے ہوئے ارشاد فرمایا کہ حضرت کے فرزند جلیل حافظ جلیب اللہ مسجد نبویؐ کے باب صدیقؐ میں بیٹھ کر اسلامی ممالک کے علماء و فضلاء کو درس قرآن مجید دیتے ہیں، مجھے تو ان کو وہاں دیکھ کر اس مصرعہ کا مفہوم سمجھ میں آیا ہے

پاسبانِ مل کئے کعبے کو صنم خانے سے!

۱۹۵۳ء میں نے حضرت کو جیل کی کوٹھڑی میں دیکھا۔ ساری ساری رات عبادات میں کھڑے ہیں۔ پھر قاضی صاحب نے آہیں بھرتے ہوئے کہا۔ میں نے اپنی آنکھوں سے دیکھا کہ حضرت زمین پر لیٹے ہوئے تھے اور آپ کی ڈاڑھی مبارک کو مٹی لگی ہوئی تھی۔ حضرت کو قرآن کا عشق تھا۔ مگر تم کبھی کسی غلام کے پیچھے اور کبھی کسی غلام کے پیچھے (مرزا غلام احمد اور غلام احمد پرویز) پھر فرمایا اور خطیبانہ عظمت سے فرمایا کہ لوگ مرتے ہیں، تو لوگ روتے ہیں۔ عمر تو مرے گا، تو تجھ کو اسلام روئے گا!

حضرت تمامِ حجت کے طور پر سامعین سے اپنے

ماسٹر تاج الدین انصاری | وعظ کا اقرار کرتے تھے۔ ہم نے بزرگوں سے سنا ہے کہ لاہور پر کئی دفعہ عذاب الہی آیا مگر حضرت مولانا احمد علی رحمۃ اللہ علیہ نے ہاتھ پھیلا دیے تو عذاب ٹل گیا۔

اللہ تعالیٰ نے اپنے بندوں سے اپنے دین  
مولانا عبدالحکیم صاحب راولپنڈی کی حفاظت کے لیے ایک صاحب تقویٰ  
 صاحب علم و فضل کو ظاہری اور باطنی کمالات سے مزین کر کے ایک مثالی زندگی  
 عطا فرمائی۔ ایک موقع پر حضرت نے حکومت کو مخاطب کر کے فرمایا کہ تم علماء میں  
 سے کسی پر ہاتھ اٹھاؤ۔ پھر دیکھو کیا ہوتا ہے؟

حضرت عبدالقادر راستے پوری مرحوم نے اپنے مریدوں سے فرمایا کہ آپ  
 کو میرے پاس آنے کی ضرورت نہیں۔ آپ کے پاس حضرت مولانا احمد علی صاحب  
 موجود ہیں۔

حضرت مدنی مرحوم نے اپنے لواحقین کو کئی بار فرمایا۔ اگر تم کو میرے پاس  
 آنے کا موقع نہ ہو، تو شیرانوالہ کا رخ کرو۔

اللہ تعالیٰ اپنے بندوں کو چن چن کر بلا رہا ہے۔ ڈرنگٹا  
شیخ حسام الدین مرحوم ہے کہ اب ہم عذاب کی لپیٹ میں نہ آجائیں۔ کیونکہ،  
 ”تم بھی آجاؤ۔ تم بھی آجاؤ“ کا پروگرام شروع ہو چکا ہے۔

انگریزوں کی قہرمانی طاقت کو نفوس قدسیہ  
مولانا عبدالستار نیازی صاحب چیلنج دیتے رہے۔ ان میں حضرت فرد محترم  
 تھے۔ حضرت نے ہر تحریک میں اپنی قوم کی قلندرانہ ترجمانی کی۔ وہ ایک فرد نہ  
 تھے۔ ان کی ذات کام کرنے والوں کے لیے پناہ تھی۔ ان کے اشاروں میں سہارا ہوتا  
 تھا۔ آپ کا طریقہ ہمارے لیے مشعلِ راہ ہے۔ آپ کی زندگی میں تسلسل تھا۔ وہ  
 آج سے پچاس سال پہلے جس منہاج صداقت پر تھے، آخر دم تک اسی پر قائم رہے  
 میری رہائی کے بعد میرے غریب خانہ پر اطلاع دے کر تشریف لائے۔ آپ کی  
 نشست کا نیچے انتظام کیا ہوا تھا۔ جب واپس جانے لگے تو فرمایا۔ مولانا اوپر  
 کے کمرے میں مجھ کو اپنی چارپائی تک بھی لے چلو۔ تاکہ مجھے قدم قدم کا ثواب ملے۔  
 میں ایک مجاہد کو ملنے کے لیے آیا ہوں۔ مولانا نیازی صاحب یہ کہہ کر حاضرین

کو مخاطب ہو کر فرمانے لگے، حضرات! آپ بھی اپنے آپ کو اس تلوار کی دھار پر لائیے اور دل سے کہتے۔ اِنَّ صَلَاتِي وَنَسْكَي وَحَيَاتِي وَمَمَاتِي لِلّٰهِ رَبِّ الْعَالَمِينَ۔

مولانا کی وفات صدیوں کے دین و عمل  
علامہ انور صابری صاحب دیوبندی کی تاریخ کی موت ہے۔ حضرت اقدسؒ

اس دور کے شاہ ولی اللہ، مجاہدین میں سید احمد شہید اور تصوف میں امام ربانی  
 مجدد الف ثانی تھے۔

## تربتِ اقدس سے فردوسی خوشبو

امام بخاری رحمۃ اللہ علیہ کی مرقد انور و قصبہ خارتنگ علاقہ سمرقند سے  
 خوشبو کا آنا متواتر ہے۔ بارہ سو سال سے وہاں کی معطر فضائیں زائرین کے  
 ایمان کو تازہ کر رہی ہیں۔

لاہور کے باشندوں نے بیگ زبان ہو کر پکارنا شروع کر دیا کہ حضرت  
 مولانا سید البرار والاخیار کی تربت پاک سے فردوسی خوشبو تیں آنے لگی ہیں۔  
 نہایت معتمد افراد نے وہاں جا کر پتہ لگایا۔ حضرت کی مرقد کی مٹی کا معائنہ اور  
 تجزیہ کیا گیا۔ لیکن یہ معلوم نہ ہوا کہ اس شمیم جانفرا کو کس چیز کی طرف منسوب  
 کیا جائے۔ لہذا یہ بات زبان زد خاص و عام ہو گئی کہ حضرت مولانا احمد علی علیہ  
 الرحمہ کی لحد پاک روضۃ من الرياض الجنۃ میں گئی ہے۔ جس طرح آپ کی  
 زندگی آیت من آیات اللہ تھی۔ خدائے قدوس کی عنایات ازلیہ وابدیہ سے کچھ  
 بعید نہیں ہے۔ حضرت شیخ الحدیث امام زماں امام بخاریؒ کی رفیع المنصبی ہیں  
 عالم ربانی حضرت شیخ التفسیر مولانا احمد علی نور اللہ روحہ کو مشارکت معنوی کا  
 سنہری موقع مرحمت فرماوے۔

ارشادِ ربانی اس سلسلے میں ملاحظہ ہو: <sup>۱</sup>فَأَمَّا إِنْ كَانَ مِنَ الْمُقْرَبِينَ فَسَوْحٌ وَ  
 دِيحَانٌ وَجَنَّتْ لِحْيَتُهُ وَأَمَّا إِنْ كَانَ مِنَ الْمَكَذِبِينَ - فَنَزَلَ مِنْ حَيْبِهِ .  
 رسول انس جان صلی اللہ علیہ وسلم کا قرآن سننے: القبر روضة من رياض  
 الجنة أو حفرة من حفرة النيران (مشکوٰۃ شریف)

دراصل حضرت مولانا بندہ مولانا صفات بزرگ تھے اور قبر سے فرود سی خوشبو  
 کا ظاہر ہونا خدائے رحیم کی شانِ کریمی کا ظہور تھا۔ اللہ پاک مولانا کی روح پاک کو  
 وَلَهُ خَيْرٌ مِّنْ الْأُولَىٰ کا ثرود بنائے اور اس نعمت نبوی میں آپ  
 کو سہیم و شریک بنائے۔

### حضرت مولانا کے ایک خلیفہ مجاز کا مراقبہ

حضرت مولانا کی وفات کے تیسرے دن بعد آپ کے ایک خلیفہ مجاز آپ  
 کی قبر مبارک کے پاس مراقبہ کی حالت میں بیٹھے۔ سبحان اللہ۔ اللہ والوں کی صحبت  
 میں طالبانِ حق کو کتنے مقامات رفیع عطا کئے جاتے ہیں۔ یہی وہ عطائے رحمانی ہے  
 جس کو فضل ایزد تعالیٰ سے تعبیر کیا جاسکتا ہے۔

قوتِ جبریل از مطبخِ نبود

بود از درگاہِ خلاقِ ودود

صاحبِ مراقبہ کا ارشاد ہے: "میں حضرت آقائی و سیدی کے ارشاد کردہ  
 طریقہ کے مطابق آپ کی قبر اقدس کے پاس مراقبہ کی حالت میں بیٹھا ہوا  
 تھا۔ حضرت والا مقام کی زیارت نصیب ہوئی۔ آپ کے چہرہ انور پر سرت و

۱۔ سورہ واقعہ ۵۶ آیہ ۸۸      ۲۔ حدیث شریف (مشکوٰۃ شریف)

۳۔ سورہ الضحیٰ ۹۳۔ پارہ ۳۰۔ آیت ۷۔

۴۔ انوارِ ولایت ص ۲۔ سوانح حیات حضرت مولانا احمد علیؒ مطبوعہ پنجاب پریس۔ لاہور



بھوت کے انوار تھے۔ میں نے سلام کے بعد عرض کیا کہ آپ کی پروردگارِ عالم سے کیسے ملاقات ہوئی؟

حضرت مولانا مرحوم: مولانا! میں نے پروردگارِ عالم کو بہت شفیق و رحیم پایا۔ خدائے تعالیٰ نے مجھ پر سوال کیا کہ تم ہمارے لیے اس قدر مجاہدہ و ریاضت کیوں کرتے تھے؟ مولانا مرحوم: اے اللہ! مجھ کو آپ سے خوف آتا تھا۔ اللہ تعالیٰ: اگر ہم نے تم کو بخشنا نہ ہوتا۔ تو تم پر ظاہری و باطنی اس قدر زیادہ ذمہ داریاں نہ ڈالتے۔

صاحبِ مراقبہ: میرے آقا! اور کوئی قابلِ ذکر ارشاد؟  
حضرت مولانا: اللہ تعالیٰ کی یہ مخصوص عنایت ہوئی۔ مجھ کو کہا گیا کہ ہم نے تمہاری مہمانی کے طور پر میانی صاحب کے تمام گناہگار و صاحبِ ایمان، اہل قبور سے اپنا عذاب اٹھا لیا ہے۔

وَمَا تَقْدُمُوا إِيَّاهُ تَفْسِكُمْ مِّنْ خَيْرٍ تَجِدُوهُ عِنْدَ اللَّهِ هُوَ خَيْرٌ وَأَعْظَمُ  
أَجْرًا وَاسْتَغْفِرُوا لِلَّذِينَ طِئْتِ الْأَرْضَ غَفُورٌ رَّحِيمٌ ۝

وگفتہ اند کہ ابو الحسن نوری رحمۃ اللہ علیہ از ایشان بارہا نور دیدہ باشد و بسیار خواص و عوام از مقابر صلحاء و شہداء نور مرتفع بینند و این نور نفس زکیۃ ایشانست کہ چون کار نفس عالی سے بود۔ نور او در بدن سرایت می کند و طبع مزاج بدن سے گردد و باز اگر نفس از بدن مفارق ہم می شود۔ تا ہم آں جسد منبع انوار و منفذ آن می باشد چنانچہ در حالت حیات و بقا نفس بود۔

۱۔ منزل ۳۴۔ پارہ ۲۹۔ آیت ۲۰

۲۔ "اداد السلوک مؤلفہ مولانا رشید احمد گنگوہی قدس سرہ ۸۶۔ از نقل مروجہ ص ۲۲۲

## حضرت مولانا عبید اللہ انور مدظلہ العالی کی دستار بندی

قدوة السالکین زبدة العارفين حضرت مولانا عبید اللہ انور صاحب سجادہ نشین دین پور شریف و خلف اکبر حضرت حجتہ اللہ فی الارض شیخ المشائخ حضرت خلیفہ غلام محمد مرحوم دین پوری، نے سلطان الاولیاء شیخ التفسیر حضرت مولانا احمد علی قدس سرہ کی وصیت اور سلسلہ قادریہ راشدیہ کی روایت کے مطابق شیخ التفسیر علیہ الرحمۃ کے فرزند ارجمند مولانا عبید اللہ انور صاحب کو ۱۹ مارچ ۱۹۶۲ء بعد از نماز فجر باقاعدہ پگڑھی بندھوائی اور حضرت اقدس علیہ الرحمہ کے متوسلین کو جملہ معاملات اور معاملات سلوک میں رہنمائی حاصل کرنے کے لیے آپ سے رجوع کرنے کی ہدایت فرمائی۔ سلسلہ قادریہ راشدیہ میں دستار بندی کا طریق شیخ المشائخ غوث زمان حضرت مولانا محمد راشد نور اللہ مرقدہ کے وقت سے چلا آتا ہے۔

## حضرت مولانا کا مبارک کنبہ

حضرت لاہوری جہاں خلق خدا کے لیے ہادی و معلم تھے۔ وہاں اپنی اولاد کے لیے مبارک باپ تھے۔ آپ نے دورِ حاضرہ کی مسموم فضا میں اپنے بچوں کی پرورش کتاب و سنت کے طریق پر کی اور ان کو محراب الاخلاق روش پر قدم تک رکھنے کی اجازت نہ دی اور یہ چیز آپ کو ورثہ میں ملی تھی۔ اگر حضرت مولانا کے والدین

۱۔ "مرد مومن" ص ۲۲۳۔ شیخ عبدالحمید خاں۔ قیروز سنز لمیٹڈ۔ لاہور

۲۔ "عصر ماہ" مارچ ۱۹۶۵ء۔ انوارِ ولایت ص ۲۱۱ مطبوعہ پنجاب پریس لاہور

۳۔ عصر ماہ۔ مارچ ۱۹۶۵ء۔ بیگانہ کرو۔ از جمال مصطفیٰ بیگانہ کرو۔ مثنوی پس چہ باید کردہ۔ ۲۹۔ علامہ اقبالؒ



عنایت فرمائی۔ اس کا نام عائشہ بی بی رکھا گیا۔ اس خوش اختر ننھی بچی نے اپنی مریم صفت والدہ محترمہ کا دودھ پیا اور اپنے جنید دوران باپ کی شفقت بھری نگاہوں میں تکرپرویش پائی۔ وہ اب تک زندہ ہیں چونکہ وہ مجھ احقر الانام کی نسبتی والدہ (مماس) ہیں۔ لہذا جب میں ان کی ماورائے خدمت میں حاضر ہوتا ہوں تو مجھ کو اس بتول ولایت کی سیرت میں اس کے باپ رسید الاولیا حضرت لاہوریؒ کے فردوسی کردار کے نقوش نظر آتے ہیں۔ گویا کہ یہ جیوا پاکدامنی کا مرقع اور نسوانیت کے شرف و مجد کی جیتی جاگتی تصویر ظاہری خدو خال اور مضموی اعتبارات سے اپنے ملک سیرت باپ سے بڑی حد تک مشابہ ہیں۔ حضرت مولانا نے اپنی اس بیٹی کی رسم مناکحت کی ادائیگی میں بھی اجیائے سنت نبویؐ کا ایک نمایاں ثبوت پیش کیا۔ مولانا نور اللہ جو اس وقت ایک درویش صفت طالب علم تھے۔ آپ نے ان سے حسب و نسب، ذریعہ معاش اور رہائشی مکان تک کا سوال کئے بغیر اپنی بیٹی کا عقد ان سے رضامندی لے کر دیا۔ یہ سنت نبویؐ کا زریں نقشہ ہے، جو آپ کے عمل میں نظر آتا ہے۔

### حافظ حبیب اللہ جہا جرمکی ومدنی

مخدومہ عائشہ بی بی کے بعد حضرت کے گھر میں وہ بچہ پیدا ہوا۔ جس کو کسی حد تک عصر حاضر میں دَرَجَةُ الْاَيْتَةِ لِلنَّاسِ وَرَجْمَةُ مِثْنًا كَامِصِدَاقٍ مانا جائے، تو مبالغہ نہ ہوگا۔ یہ اس ماں کی گود میں پرورش پاتا رہا۔ جس ذاکرہ و شاعرہ کو رب العزّة نے فرائض کی ادائیگی میں حُسنِ عبودیت اور نوافل میں مقام احسان کی نعمتوں سے نوازا ہوا تھا۔ وہ شب بیدار ہونے کے علاوہ روزانہ قرآن حکیم کی ایک منزل تلاوت فرماتیں۔ اس گھر کا ماحول قرآنی نعمات اور تمہیل و تسلیح کی صداؤں سے معمور رہتا تھا۔ کنبے کے سر پرست کا شیوہ رزقِ حلال اور صدقِ مقال تھا۔ بچہ اپنی پاک دامن

۱۶۔ مردوموں ۲۲۵۔ شیخ عبدالحمید خاں۔ فیروز سنز لمیٹڈ۔ لاہور۔



عابدہ وزابدہ والدہ کے سینے سے چمپٹ کر معصومانہ غذا حاصل کرتا تھا۔ اب بڑا ہو کر اس کا اسلافِ کرام کا مثیل بننا یقینی تھا اور اس کا وجود مسعودِ دینِ حق کے لیے حجت و برہان بننے والا تھا۔ لہذا وہ اپنے وقت میں الہامی سعادتوں کا نقیبِ اسلامی اقدار کا محافظ بن کر زندگی بسر کرنے والا تھا۔ صابرانہ توکل و غنا کی جھکیں اس کی جبینِ نیاز کو تابندہ و درخشندہ رکھنے کی ضمانت دیتی تھیں۔ لے

ہواں مردے کہ خود را فاش بیند - جهان کمنہ را باز آفریند  
ہزاراں انجمن اندر طوافش - کہ او با خویشتن، خلوت گریند  
صاحبزادہ حبیب اللہ کو سب سے پہلے قرآن پاک حفظ کروایا گیا۔ پھر ابتدائی کتب ختم کر کر دارالعلوم دیوبند بھیجا۔ اس وقت اس مرجعِ اخبار مدرسہ میں سید انور شاہ کاشمیری جیسے بکیتائے روزگار علامہ - حضرت مدنی جیسے مجاہد کبیر اور شارح حدیث مردِ حق آگاہ اور حضرت شبیر احمد عثمانی ایسے دانائے رموز قرآنیہ موجود تھے۔ حافظ حبیب اللہ نے مذکورہ ہادیانِ دین متین کی صحبت میں دل کھول کر کسبِ ضیاء کیا۔ آخر جامعیت کا خلعتِ فاخرہ دربر کئے لاہور واپس آئے۔ اپنے والد بزرگوار کی سنت کے مطابق خدمتِ قرآن کا کام نہایت تندرہی سے شروع کر دیا۔ ۱۹۲۷ء کوچ بیت اللہ کے لیے مکہ معظمہ تشریف لے گئے۔ تقریباً ۲۶ سال مدینہ منورہ اور مکہ معظمہ کی قدسی فضاؤں میں رہے۔ حضرت مولانا لاہوری نے بھی بلایا اور حافظ حبیب اللہ مرحوم کی والدہ محسنہ و صدیقہ نے بھی واپسی کے لیے لکھا۔ لیکن ان سب کو قیامت کی ملاقات پر راضی کر لیا اور خدائے تعالیٰ کی مشیت کے مطابق مدینۃ الرسول کو نہ چھوڑا۔

لے - علامہ اقبال مرحوم - ارمنانِ حجاز علیہ السلام - مطبوعہ پاکستان ٹائمز پریس - لاہور  
لے - حضرت مولانا احمد علی علیہ الرحمۃ کی وفات کے بعد راقم الحروف نے حافظ حبیب اللہ نور اللہ مرقدہ کو ایک طویل عریضہ لکھا تھا، جس میں پر زور استدعا کی گئی تھی کہ آپ پاکستان واپس آجائیں تاکہ لاہور کا مرکز اپنی سابقہ دینی روایات کو زندہ و تابندہ رکھ

ادب گاہنیت زیر آسمان از عرش نازک تر  
نفس گم کردہ مے آید جنید و بایزید اس جا

(یقینہ حاشیہ پچھلا صفحہ) سکے جس کے جواب میں آپ نے مجھ احقر الانام کو مندرجہ ذیل گرامی نام تحریر فرمایا تھا۔ تازین کو پڑھ کر بہرہ و جوہ لعتین ہو جائے گا کہ ان پاکیزہ ہستیوں کا قیام و سفر شیت الہی کے تابع ہوتا ہے۔

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى ومسلم على عباده الذين اصطفى - اما بعد

محترم المقام جناب ماسٹر لال دین صاحب انگریزید مجدکم

سلام مسنون - مزاج اقدس - حبیب اللہ ازلمدینہ المنورہ

مکرمت نامہ باعث سرفرازی ہوا۔ اس یاد آوری و کرم فرمائی کا بسیار بسیار شکریہ! محترم! جو تحریک آپ نے فرمائی ہے۔ اس سے قبل دو مرتبہ یہی تحریک حضرت مرحوم و مغفور قبلہ اباجان رحمۃ اللہ علیہ رحمۃ واسعہ نے اپنی حیات طیبہ میں فرمائی تھی۔ پہلی مرتبہ اپنی وفات سے غالباً دس برس پیشتر اور دوسری مرتبہ اپنی وفات سے ٹھیک دو برس پیشتر۔ جو جواب ان کی خدمت عالیہ میں نے تحریر کیا تھا وہی جواب آپ کی خدمت مبارک میں عرض کرتا ہوں۔ رحمت الہی سے یقیناً توقع ہے کہ جس طرح وہ میرے جواب سے مطمئن ہو گئے تھے۔ جناب والا بھی اسی طرح مطمئن ہو جائیں گے۔

شرعیات مطہرہ کا حکم ہے کہ ہر مہتمم کام کرنے سے پہلے استخارہ کر لینا چاہیے۔ استخارہ میں اللہ علیہم خیر کی طرف سے جو بندہ کو رہنمائی ہو، اس کے مطابق عمل کرنا چاہیے۔ میں نے ہر دو مرتبہ استخارہ کیا۔ ہر مرتبہ اللہ تبارک و تعالیٰ سے صریح طور پر سفر پاکستان کی ممانعت ظاہر ہوتی رہی۔ دوسری مرتبہ چونکہ حضرت قبلہ اباجان رحمۃ اللہ علیہ کا اصرار بہت شدید تھا اور بار بار یہی فرماتے رہے کہ تمہارے تمام مصارف سفر کی کفالت میرے ذمے ہے۔ اور بذریعہ ہوائی جہاز آ جاؤ۔ تو میں نے نہایت ہی ادب سے عرض کیا کہ مجھ کو تو و جاری۔ اگلا صفحہ

تین ماہ مکہ معظمہ میں ایام حج میں رہتے۔ حرم پاک میں درس قرآن پاک دیتے۔ سینکڑوں حجاج

دعاشیہ پھپھلا صفحہ سفر پاکستان کی استخارہ میں نفی معلوم ہوتی ہے۔ حضور پر نور مجھ کو استخارہ فرما کر ارشاد فرمائیں۔ ان کا جواب بھی یہی تھا کہ میرا استخارہ بھی ٹھیک تمہارے استخارہ کے مطابق ہے۔ وہیں رہنے میں خیر ہے۔

آپ کا خط موصول ہونے کے بعد میں نے پھر اللہ تعالیٰ سے استخارہ کیا۔ تو جوابات دو مرتبہ پہلے منکشف ہوئی تھی، اب بھی وہی منکشف ہوئی ہے۔ اللہ عالم الغیب کے اسرار مکتومہ کو کوئی اپنی عقل ناقص سے نہیں دریافت کر سکتا۔ اسرار الہی انسان کی فہم و ادراک کی حد سے ماوری ہیں۔ ع۔

کہ کس نہ کشور و کشاید حکمت این معجزہ را

لاکن شریعت کا حکم ہے۔ استخارہ کرنا چاہیے بندہ کی سعادت تعمیل حکم میں ہے اور شقاوت کئی عصیان و نافرمانی میں ہے۔

آپ کی فرستادہ کتاب "عقد کائنات" وصول ہو گئی تھی۔ جزاکم اللہ خیر و الاحسان۔

اپنی والدہ ماجدہ صاحبہ کو میرا سلام مستون عرض کر دیں اور عزیزہ جمیلہ بی بی کو بھی سلام مستون اور عزیز بی بی امین الدین سلمہ و عزیز بی بی عبداللہ یوسف سلمہ کو پیار۔ والسلام مع الاکرام

۱۱۔ ذیقعدہ ۱۳۸۱ھ، ۱۰ اپریل ۱۹۶۲ء۔ یوم الاحد۔

۱۲۔ مندرجہ ذیل خط حافظ جلیب صاحب نے ۲۴ رمضان المبارک ۱۳۸۱ھ، ۲۲ مارچ ۱۹۵۸ء

مدینہ منورہ سے اپنے والد محترم مولانا احمد علی مرحوم کو لکھا۔ خط قدرے طویل ہے۔ ہم اس کے مخصوص حصص نقل کرتے ہیں، جن سے آپ کی ہیئت و کردار پر روشنی پڑتی ہے۔

"اس بندہ ناچیز و ضعیف کو عمر میں ما شاء اللہ لا قوت الا باللہ پہلا رمضان المبارک مدینہ منورہ

میں نصیب ہوا۔ دونوں ہی خرمین الشریفین کی برکات ایسی دل کش، روح افزا، جاذبِ قلب و روح ہیں، جن کو الفاظ ادا کرنے سے عاجز ہیں۔ عرفی۔ لذت بادہ ندانی بخدا تانچستی

پورا حرم الشریف النبوی نمازیوں سے کچھ کچھ بھرا ہوا ہوتا ہے۔ جب امام صاحب اپنی نماز تراویح ختم کرتے ہیں تو لوگ اپنی اپنی جماعتیں کرانے لگتے ہیں۔ خدا معلوم قرآن کے

(جاری)

گرام آپ کے درس سے مستفیض ہوتے۔ ۱۹۵۲ء میں راقم الحروف نے آپ کو بیت الحرام میں درس دیتے سنا۔ آپ کا حجرہ بیت اللہ کی باہر کی چار دیواری کے اندر تھا۔ آپ کے ساتھ عقیدت مندوں کا ہجوم تھا۔ باقی نو ماہ مسجد نبویؐ میں قرآن حکیم کا درس دیتے۔ گویا کہ اس عرصے میں آپ کو اسلامی ممالک کے اس عظیم الشان مقدس مرکز میں بیٹھ کر خدمتِ اسلام کا خوب موقع ملا۔ بالفاظِ دیگر یہ حضرت لاہوری کے

حافظ آسمان سے فرشتے اترتے ہیں، یا عالم غیب کی کوئی مخلوق ہوتی ہے۔ ان عابدین سے رات پھر حرم الشریف معمور رہتا ہے۔ ہر جنس اور ہر عمر کے حافظ۔ ترکی، اشامی، مصری، مدنی، بخاری، افغانی، ہندی۔ ماشاء اللہ لا قوۃ الا باللہ۔ عجیب رونق ہوتی ہے۔

الحمد للہ! میرا نمازِ فجر والا درس رمضان المبارک میں بھی جاری ہے۔ بعد نمازِ مغرب رمضان کی وجہ سے موقوف ہے۔ انشاء اللہ بعد رمضان جاری ہو جائے گا۔ جب میں درس دیتا ہوں اور مشتاق سامعین کے منور چہرے چاروں طرف دیکھتا ہوں اور رحمتِ الہی جو حلقاتِ ذکر پر نازل ہوتی ہے۔ جس کے نزول کا ذکر احادیثِ صحیحہ میں بکثرت ہے۔ جب روحانی طور پر سب محظوظ ہوتے ہیں تو میرے دل سے آپ حضرات والدین ماجدین دامت برکاتکم کے لیے اتنی بے شمار بے ساختہ دعائیں نکلتی ہیں، جنہوں نے اس نیک راہ کی رہنمائی فرمائی۔

مسجد النبوی الشریف جہاں پر حضرت نبی اکرم صلی اللہ علیہ وسلم بحیثیت امام الانبیاء سید المرسلین نے درس دیا ہے اور آپ کے بعد سے تیر القرون سے آج تک ہر عہد میں صلحاء و امت میں علماء ربانیین کو یہ شرف حاصل ہوا۔ اللہ تبارک و تعالیٰ نے محض آپ حضرات والدین ماجدین کی نیت ضالچہ کی برکت سے مجھ عاجز و ضعیف کو لاکر بٹھا دیا ہے۔ قرآن پاک اور احادیث میرے سامنے کھلی ہوتی ہیں۔ لوگوں میں اللہ تعالیٰ نے قبولیت وہ عطا فرمائی ہے جو اپنے وطن میں بھی نہیں تھی۔ الحمد للہ الذی ہدانا لهذا وما كنا لنهتدی لولا ان هدانا اللہ۔



باقیات الصالحات کا فیض عام تھا، جس سے ساری اسلامی دنیا متمتع ہوتی رہی۔ اٹھائیس دفعہ حج بیت اللہ کی سعادت حاصل کی۔ اتنی ہی دفعہ میدانِ عرفات، مزدلفہ اور منیٰ میں مناسک حج کی ادائیگی میں لاکھوں منتخبہ روزگار نفوس قدسیہ و حجاج کرام کے ملکوتی اجتماع میں کھڑے ہو کر خدائے ذوالجلال کے حضور میں عجز و نیاز کے آنسو بہاتے۔ کعبۃ اللہ اور حرم نبویؐ میں لاکھوں دفعہ تسبیح و تہلیل کے پرسوز لغزات بلند کئے۔ کتنے قرآن مجید ختم کئے۔ کتنے طواف کئے اور آخر کرڈوں سجدوں کے نشاں جبین نیاز پر لے کر ۱۹۷۲ء احکم الحاکمین کے دربار میں جا پہنچے۔ ہم اس سعادت دارین پر حافظ مرحوم کے والدین ماجدین کو بدیہ تیریک پیش کرتے ہیں۔ حافظ حبیب اللہ رحمۃ اللہ علیہ کے بعد حضرت مولانا کے گھر صاحبزادہ حفیظ اللہ اور پھر عبید اللہ پیدا ہوئے۔ لیکن یہ دونوں پھول ابتدائے بہار میں ہی مرجھا گئے۔ دو بچیاں فاطمہ اور رقیۃ بلوغت کے قریب پہنچ کر وفات پا گئیں۔ ایک بچی مریم بی بی سن بلوغت تک پہنچی۔ اس کا عقد مولانا عبید اللہ مرحوم سوہدروی سے کیا۔ وہ بھی دو بچیاں اور ایک بچہ عبید اللہ کو یتیم چھوڑ کر ملکِ عدم کو چلتی بنیں۔ اِنَّا لِلّٰہِ وَاِنَّا اِلَیْہِ راجعون۔ یہ وہ صدقات ہیں جو آپ کو مرورِ ایام میں پہنچے اور آپ نے نہایت صبر جمیل سے برداشت کیے۔

## جانشین حضرت شیخ التفسیر قاری عبید اللہ انور مدظلہ العالی

آپ اپنے چھوٹے بھائی حافظ حمید اللہ صاحب سے بڑے ہیں۔ کتب متداولہ کی تحصیل کے لیے آپ کو دارالعلوم دیوبند بھیجا گیا۔ ناظرہ قرآن مجید گھر پر اماں جان مرحومہ سے پڑھا اور کم سنی میں ہی دیوبند بھیجے گئے۔ سند فراغت حاصل کر کے لاہور اور پھر کراچی میں خدمتِ دین کرتے رہے۔ للہیت اس خاندان کا فطری جوہر ہے۔ اِن اجوی اِلَّا عَلٰی اللّٰہِ اِن کا آبائی ورثہ ہے۔ والد مرحوم کی تمام ذمہ داریاں اب آپ کے کندھوں پر ہیں۔ آپ کی سیرت تمام اخلاقِ حمیدہ کی

آئینہ دار ہے۔ شباب کے باوجود بزرگانہ شیریں مقالی، سر بیاناہ مروّت، بشری پڑھانت کے انوار، آنکھوں میں پاکیزگی فطرت کی جھلکیں، حلم و حیا میں عثمان صفت، اقربا و اعزہ میں ہر دلعزیز، انھیاریں ممدوح و موصوف اور اس پر طرہ یہ کہ لاکھوں مجوروں (حضرت لاہوری کے متوسلین) کے روحانی مشفق حضرت شیخ التفسیر مرحوم کی جلتی جاگتی نشانی۔

اے گل بتو خور سندم، تو بونے کسے داری!

آپ کے دو صاحبزادے اور ایک صاحبزادی ہیں۔ اللہ تعالیٰ ان کو مسلمانوں کا مقتدار ہادی بنائے تاکہ ”اس خانہ ہمہ آفتاب است“ کی روایت تا ابد قائم رہے۔

## حافظ حمید اللہ مرحوم

حضرت مولانا کے سب سے چھوٹے صاحبزادے تھے۔ فارغ التحصیل عالم دین ہونے کے علاوہ حافظ قرآن مجید بھی تھے۔ صوم و صلوٰۃ کے بڑی سختی سے پابند تھے۔ حضرت ان پر بڑے شفیق تھے۔ متعدد دفعہ حج بیت اللہ سے سرفراز ہوئے۔ خدمت دین میں سارا وقت صرف کرتے تھے۔ اپنے والد مکرم کی وفات کے چند سال بعد چند دن بیمار رہ کر فوت ہو گئے۔ مقام عبرت ہے کہ حافظ مرحوم کی فوتیگی کے تقریباً چھ ماہ بعد آپ کی اہلیہ زاہدہ بی بی بھی اللہ تعالیٰ کو پیاری ہو گئیں۔ یہ بارونق اور آباد گھر دو بچوں اور تین بچوں کے یتیم خانہ میں تبدیل ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ ہ

واعتبرو یا اولوالالباب

## حضرت شیخ التفسیر کی اہلیہ محترمہ

ہم حسن خاتمہ کے طور پر رابعہ وقت حضرت صفیہ بی بی اہلیہ محترمہ حضرت شیخ التفسیر کے مختصر حالات زندگی قلمبند کرتے ہیں۔

آپ کے والد بزرگوار حضرت مولانا ابو محمد احمد مرحوم، کا تعارف کہیں ابتداء مقالہ میں کرایا گیا ہے۔

حضرت مخدومہ المکرمہ اماں جان نے بچپن میں قرآن پاک ایک ایسے حافظ و قاری سے  
**بچپن** پڑھا جنہوں نے دارالعلوم صولیتہ مکہ معظمہ (زادۃ اللہ شرفاً و تعظیماً) سے فن  
 تجوید و قرأت میں باقاعدہ سند حاصل کی تھی۔ یہ تاریخی سعادت تھی جو آپ کے  
 حصہ میں آئی۔

اماں جان مرحومہ و مغفورہ کو فارسی زبان میں خاص دسترس حاصل تھی۔  
**علمی ذوق** شیخ سعدی علیہ الرحمۃ کا اکثر کلام حفظ تھا۔ زیب النساء کا دیوان محضی  
 ہمیشہ زیر مطالعہ رہتا تھا۔ آپ نے فارسی زبان میں ایک کتاب بھی تالیف فرمائی، جس کی  
 طباعت نہ کرائی جاسکی۔ یہ کتاب علم الاخلاق سے متعلق تھی۔

حضرت امام غزالی علیہ الرحمۃ کی کتاب کیمیائے سعادت سے قلبی شغف تھا۔  
 موسم سرما میں پوری ضخیم کتاب (دربان فارسی) تین چار دفعہ ختم کی جاتی تھی۔ مولانا  
 الطاف حسین حالی مرحوم کی پوری مسدس یاد تھی اور اکبر الہ آبادی کے اکثر اشعار اذہر  
 تھے۔ آپ نے حضرت مولانا سید اعرف علی تھانوی مرحوم کی اکثر تصانیف اور خصوصاً  
 ”بہشتی زیور“ بارہا بچپنوں کو پڑھایا۔ فقہی مسائل اکثر نوک زبان ہوتے تھے۔ ڈپٹی ڈاکٹر  
 نذیر احمد مرحوم کی تصانیف کا مطالعہ بھی لازمی سمجھا جاتا تھا۔

حضرت شیخ الہند مولانا محمود حسن علیہ الرحمۃ اور حضرت مدنی مرحوم سے بڑی  
**عقیدت** عقیدت تھی۔ حضرت تھانوی اور سید عطاء اللہ شاہ بخاری نور اللہ  
 مرقدہ کی پاکدامن ازواج کے ساتھ باہمی میل جول اور ایک دوسرے کے گھروں میں  
 کبھی کبھار تشریف لانا بھی ثابت ہے۔ دعا ہے، اللہ تعالیٰ آپ کو صالحات امت  
 کے زمرہ میں شامل فرمائے۔

آپ نے ساری زندگی نماز تہجد کو بالالتزام پڑھا۔ آپ کے فرزند اکبر  
**عبادات** حافظ حبیب اللہ مہاجر کی روایت ہے کہ مرحومہ فجر کی سنتوں اور  
 فرضوں کے درمیان ہمیشہ گیارہ دفعہ سورۃ منزل اور گیارہ سو دفعہ ”یا معنی“ اور بعد  
 نماز فجر قرآن مجید کی ایک منزل (چھ یا سات پارے) کی تلاوت اور روزانہ بارہ ہزار

مرتبہ یا بدیع العجائب یا الخیر یا بدیع کا ورد کیا کرتی تھیں۔  
 تمام نمازوں کے بعد تسبیحات، ذکر قلبی اور باقی بہت سے معمولات پوتے تھے۔  
 مرحومہ مخدومہ سورۃ الصحیٰ کی بہت بلند پایہ عاملہ تھیں اور اس مبارک عمل کی اجازت  
 آپ کو حضرت حکیم الامت مولانا تھانویؒ نے دی تھی۔ آپ کو نوافل کی کثرت کی وجہ  
 سے قلب مطمئنہ حاصل تھا۔ آپ نے حضرت مولانا کی معیت میں متعدد دفعہ حج  
 بیت اللہ اور زیارت روضہ اقدس بھی کی اور ساتھ ہی اپنے فرزند جلیل حافظ مرحوم  
 کی ملاقات سے اپنے دل کو ٹھنڈا کرتی تھیں۔ حضرت کے ہمراہ آپ سندھ اور  
 دیوبند بھی تشریف لے جاتیں۔

اپنے دو صاحبزادوں (جلیب اللہ، حمید اللہ) اور ایک نواسہ عبدالوہید صاحب  
 کو قرآن پاک حفظ کرانے کی سعادت بھی آپ کی حیات مبارکہ کا حصہ بنی بیٹیوں، نواسیوں  
 اور بہو بیٹیوں کو دینی تعلیم اور عمل صالح کی تاکید کرتی رہتی تھیں۔ گھر کا کام، کھانا پکانا  
 وغیرہ اپنے ہاتھ سے کرتیں۔ آپ کی پاکیزہ اور مثالی زندگی باقی مستورات کے لیے  
 قابل عمل اسوۂ کا کام دیتی تھی۔ عفت، رحم دلی، ذوق عبادت، فرمانبرداری، مدارت  
 شفقت، للہیت اور خشیت الہی آپ کی حیات طاہرہ کے روشن ابواب تھے۔  
 ہم انشاء اللہ آپ کے باقی خصائل حسنہ اور صفات ستودہ حقوق زوجین کے عنوان  
 میں درج کریں گے۔

## تاریخ ہائے رحلت

ملک کے چند نامور ادیبوں نے حضرت کی تاریخ ہائے وفات لکھیں، ان میں  
 سے چند ایک پیش کی جاتی ہیں۔

بانع ارباب کشف سے آخر۔ مکیل قدس اڑ گیا ہیہات

وفات مفسر قرآن احمد علی۔ امیر انجمن خدام الدین بمرد۔ ۱۳۸۱ھ - ۱۶۰۹ھ

وصف کی صورت سے تاریخ وصال۔ رہبر راہ خدا احمد علی۔ ۱۳۸۱ھ - ۱۳۸۱ھ

۱۔ مرومومن ص ۲۳۵۔ شیخ عبدالحمید خاں۔ فیروز سنز۔ میٹڈ۔ لاہور۔ ۱۳۸۱ھ



## مرثیہ لرحلہ مولانا احمد علی

حضرت مفتی جمیل احمد صاحب تھانوی

كَانَ فِي لَاهُورِ شَيْخٌ مَّاجِدٌ      فَاضِلٌ فِي الْعِلْمِ عَالٍ فِي الْعَمَلِ  
 لَاهُورِ فِيهِ اِيكٌ شَيْخٌ سَيِّدٌ      عُلُومِ دِينٍ فِي قَاضِلٍ اَعْمَالٍ فِي بَلَدٍ بَارِيهِ  
 الْمَعِيَّ كُوذَعِيٌّ بَارِعٌ      مُتَّقٍ تَقْوَاهُ فِي ذُرُوعِي الْقُلُوبِ  
 زِيرِكٌ ، ذُهَيْنٌ - فَاتِقٌ      وَهُ مَتَّقِيٌّ كَرَامٌ كَالْقَوِيِّ بَلَدِي فِي مِهَارُونَ كِي طُوبَى لِي بِهَا  
 مَهْتَدِي هَادٍ عَزِيْزٌ فَضْلُهُ      اَخَذَ الْاَيْدِيَّ لِاصْحَابِ الزَّلِّ  
 رَاهِ شَنَاسٌ - رَاهِنَا بِطَرَفِ فَضْلٍ      لَغْرَشِ وَالْوَلِ كِي خَاصِ رِسْتِ كِيْمِ  
 مِفْضَلٌ اَحْمَدُ عَلِيُّ الْمَرْتَضِيُّ      قَدْ كَسَى الْاِخْتَابَ بِالْتَقْوَى الْحَلَلِ  
 بِطَرَفِ فَاضِلِ مَوْلَانَا اَحْمَدُ عَلِيُّ قَدْرَتِ كِي مَتَّحِبِ      جَنُّهُنَّ لِي تَلْعُقُ وَالْوَلِ كُو تَقْوَى كِي حَلِي مِهْتَا  
 شَابٌ سِنًا صَوْرَةٌ لِكَيْتُهُ      عِنْدَ اِبْطَالِ الْخُتِي كَهْلٍ بَطَلِ  
 عَمْرِي فِي صَوْرَتِ فِيهِ تُو بُو طَرَفِ تَهْتِي لِي كِنِ      بِرِيئِي كُو بَاطِلِ كَرْتِي كِي وَتِ مِهَارِ مِهْلَوَانِ تَهْتِي  
 هَاتِكُ الْاَسْتَارِ عَنِ كَيْدِ الْعَدِي      قَامِعِ الْبِدْعَاتِ قَلَاعِ الدَّجَلِ  
 مَخَالِفِيْنِ كِي مَكَارِيُوِي كِي بِرِدِ كِي چَاكِ كَرِيُوِي لِي      بَدْعِيُوِي كُو قَلْعِ مَعِ كَرِيُوِي اَوْرِدِ جِلِ وَفَرِيْبِ كِي جِيْنِ اَكْهَارِ نُوِي لِي  
 كَانَ مِنْ خُدَامِ دِيْنِ اَللّٰهِ اِذَا      مَا لِنَاسٍ نَحْوِ لَاتٍ اَوْ هَبِلِ  
 اَبِ اِيْسِي وَتِ دِيْنِ كِي خَاوَمُوِي فِي سِي كِي تَهْتِي      لُو كِ لَاتِ وَهَبِلِ رَشْرِكِ كِي طَرَفِ مَانِلِ تَهْتِي  
 مَنْ اَتَى فِي دَرْسِيهِ نَالَ الْعَدِي      وَابْجَلِي الْوَسُوَاسِ وَالسَّنَدِ الْخَلَلِ  
 جُو اَكِي دَرَسِ فِي شَامِلِ مِهْتَا، بِرِيْتِ پَالِيْتَا      بِشَهَاتِ قَدْرِ مِهْتَا تِي اَوْرِي مِرْ خَلَلِ نَحْمِ مِهْتَا تَا  
 عَوْشَانَا وَشِيَا فَيُضُّهُ      كَلِّ اِشْكَالِ لَهْمِنْدِهِ اَضْمَكِ  
 اَبِ كَافِيْضِ بُو طَرَفِ اَوْرِي جُوَانُوِي كُو عَامِ تَهْتَا      اِنِ كَا بِرِ اِشْكَالِ وَرَسِ سِي مِرْطِ جَاتَا تَهْتَا

لَيْلَهُ فِي الشَّعْلِ بِاللَّهِ اشْتَعَلَ  
 اور رات اللہ تعالیٰ کے ساتھ مشغولی میں مشغول  
 كَانَتْ الْاَلْفَاظُ مِنْهَا كَالشَّعْلِ  
 اسی وجہ سے آپ کے الفاظ شعلوں کی طرح اُترتے  
 جَوَزِيَّ الْاَبْرَادِ فِي اَعْلَى الْمَحَلِّ  
 جو نیک لوگوں کو اعلیٰ مرتبوں میں لے جاتی ہیں  
 وَالْحَى رَجِيَّ تَعَالَى الْمُدَّتْ جَلُّ  
 اور میرے پروردگار ہی کی طرف سب کا سفر ہے  
 قَلَّتْ بِالرُّوحِ وَبِالْوُضُوْانِ حَلُّ  
 میں نے عرض کیا کہ وہ تو رحمت اور رضا الہی میں نازل ہو گئے  
 اَهْ شَيْخٌ زَاهِدٌ جَبْدٌ رَحَلُ  
 آہ ایک بزرگ زاہد فاضل سفر کر گیا

يَوْمَهُ عَلَيْهِ وَذِكْرًا دَائِمًا  
 آپ کا دن تو علم اور مسلسل ذکر تھا  
 قَلْبُهُ التَّنُورُ مِنْ نَّارِ الْجَوْوِي  
 آپ کا دل عشق الہی کی آگ سے تندور تھا  
 جَادُّهُ يَادِبُ عَتَا خَيْرَمَا  
 پروردگار انکو ہماری طرف سے بہترین جزا میں دیکھتے  
 رَاحَ فِي رَوْحٍ وَدَيْحَانٍ لَّهُ  
 آپ تو اللہ کی رحمت اور رحمن میں پہنچ گئے  
 قَالَتْ الْاَجَابُ فَيْضٌ فَايْتُ  
 دوستوں نے کہا کہ بڑا فیض فوت ہو رہا ہے  
 اَبْ جَاءَ بَادَ زُهْدٌ كَامِلُ  
 آنے والے واپس ہو گئے، زہد کامل نصبت ہو گیا

وہ مرغزار کہ بیہم خزاں نہیں جس میں  
 غمیں نہ ہو، کہ ترے اشیاء سے دور نہیں

(اقبال)

مردہ من ۲۳۳۱-۲۳۳۲ شیخ عبد الحمید خاں - فیروز سنز لمیٹڈ - لاہور

# حضرت شیخ التفسیر رحمۃ اللہ علیہ کے حضور میں

لال دین انگرام کے پتی ایچ۔ ڈی۔ ہائی سکول بہالیکے

اے شہیدِ درسِ قرآنِ مبین ڈھونڈتی ہیں تجھ کو آنکھیں ہر کہیں  
آج ہے تیرا مکانِ خلدِ برین ہائے تجھ سا مہرباں ملتا نہیں  
تیری صورت یاد آتی ہے ہمیں

تیری فرقتِ خوں رلاتی ہے ہمیں  
سب کی آنکھیں تیرے غم میں اشکبار سب کے دل تیری جدائی میں فگار  
تو نہیں تو کس طرح آتے قرار جس کو دیکھیں پھر رہا ہے سوگوار  
آہ و زاری میں اثر کوئی نہیں

اس شبِ غم کی سحر کوئی نہیں  
تیری مرقدِ مطلعِ انوار ہے تیری تربتِ مرجعِ اختیار ہے  
تیری منزلِ منزلِ احسار ہے تیری خلوتِ مخزنِ اسرار ہے  
وارثِ پیغمبرِ تھی تیری ذات  
اللہ اللہ بندۂ مولیٰ صفات

اے انامِ القیامتے ایں زماں اے امیرِ شکرِ روحانیاں  
قلبِ تو کشرعِ مبینِ رازِ ذواں جانِ تو باقدسیاں است ہم زباں  
ہم نشینِ انبیاءِ قدسی نہاد  
منزلتِ درجہٴ جنتِ فردوسِ باد

ذوقِ قرآنِ تیری الفت کا ثمر علم و عرفاں تیری صحبت کا ثمر  
اے نوشا تیری زیارت کا ثمر مل گیا دنیا میں جنت کا ثمر

تیری صورت عارفوں میں لاجواب  
 تیری ہستی رہنمائے شیخ و شباب  
 اتنے کہ سب میں وسعت تجھ سے تھی      اے کہ سب حسنِ مروت تجھ سے تھی  
 لاکھ انسانوں میں الفت تجھ سے تھی      سب کے ایماں میں حرارت تجھ سے تھی

ہم! یتیموں سے بھی ابتر حال ہیں  
 ہائے ہم پامال ہیں، پامال ہیں  
 حریت تھی تیری فطرت کا خمیر      سرِ دحق، درویشِ رو، روشن ضمیر  
 پدرِ مشفق، نرم خو، مثلِ حریر      سر تا پا شفقت، محبت کا سفیر  
 بایزیدِ عصر حاضر بالیقین  
 قطبِ دوراں، ہادیِ روشن جبین

درسِ قرآنِ رحمتِ حق کا نشان      چہرہ تاباں اور الہامی زبان  
 روحِ قرآن اور ترا حسنِ بیاں      سن رہے ہیں شوق سے کرو بیاں

آج یزدانی نوا خاموش ہے  
 آج نورانی فضا مدہوش ہے  
 الوداع اے سیدِ والا گھر      رو رہے ہیں گوتھے دیوار و در  
 متفق ہیں اس پر سارے ہم عصر      مدنی و شاہِ جی تھے تیرے ہم سفر

اس لیے رضواں سے دعوت آگئی  
 اپنے حق میں اک قیامت آگئی



## حضرت مولانا کے ملفوظات

- ہم مولانا کے ملفوظات میں سے چند ایک کا انتخاب درج کرتے ہیں۔
- ۱۔ اللہ والوں کی جوتیوں میں وہ موتی ملتے ہیں، جو بادشاہوں کے تاجوں میں نہیں ہوتے۔ نہیں ہوتے۔
  - ۲۔ اللہ ولے کمیاب ضرور ہیں، لیکن تابیاب نہیں۔
  - ۳۔ لاہوریو! میں اتمام حجت کر رہا ہوں۔ میں اپنے خدا اور اس کے رسول صلی اللہ علیہ وسلم کو بری الذمہ کر رہا ہوں، تاکہ آپ لوگ قیامت کو یہ کہیں کہ ہمیں کوئی ڈرانے والا اور شانے والا نہیں آیا۔
  - ۴۔ میں آپ کو بیدار کر رہا ہوں۔ پٹواری سے لے کر گورز تک آپ کا کوئی خیر خواہ نہیں ہے۔ اگر آپ کا کوئی خیر خواہ ہے، تو وہ اللہ والا ہے، جو آپ سے کھانے کو نہ مانگے۔ دروازہ محمدی کا غلام ہو۔ اس کے ایک ہاتھ میں قرآن حکیم ہو اور دوسرے ہاتھ میں مشعل خیر الانام ہو۔ وہ ان دونوں نوروں کی روشنی میں آپ کی رہنمائی کرے۔
  - ۵۔ قرآن حکیم اور تمام احادیث نبوی کی تشریح دو جملوں میں کی جاسکتی ہے کہ خدا کو عبادت اور خلق خدا کو بخدمت راضی رکھو۔
  - ۶۔ عالم دین ہو، حافظ قرآن ہو، حج بھی کر آیا ہو۔ زکوٰۃ کی پائی پائی ادا کرے۔ اور مرجائے اور ضعیف والدین ہاتھ اٹھا کر بددعا کریں کہ یا الہی ہم تو اس پر راضی نہیں ہیں، تو میں فتویٰ دیتا ہوں کہ ایک دفعہ سیدھا جہنم میں جائے گا۔
  - ۷۔ عقیدت۔ ادب اور اطاعت سے فیض آتا ہے۔ ان میں سے ایک تار بھی ٹوٹ جائے، تو کنکشن ٹوٹ جاتا ہے۔

۸- میرا اپنا سلسلہ قادری ہے، مگر میں سلاسلِ اربعہ کے بزرگوں کا ادب کرتا ہوں۔

۹- لوگ کہتے ہیں۔ بیٹا سارے اور اندھا کوئی کوئی۔ میں کہتا ہوں۔ اندھے سارے، بیٹا کوئی کوئی۔

۱۰- نعم الامیر علی باب الفقراء۔ وبتیس الفقیر علی باب الامرا

۱۱- اگر کوئی ہو میں اڑتا آستے اور لاکھوں مرید پیچھے لائے۔ مگر سنت نبوی کا مخالفت ہو تو اس کی طرف نگاہ اٹھا کر دیکھنا ناجائز۔ اس کی بیعت حرام اور اگر پہلے کر چکا ہے تو بیعت توڑنا فرض عین۔

## مولانا مرحوم کے معمولات

حصہ اول کے اختتام پر حضرت لاہوریؒ کے معمولات درج کرنا ضروری ہیں تاکہ قارئین کرام کو اس ربانی شخصیت کی عملی زندگی سمجھنے میں آسانی ہو۔ یہ حالات آپ کے جانشین حضرت مولانا عبید اللہ انور مدظلہ العالی، آپ کی بڑی صاحبزادی عائشہ بی بی اور آپ کے نواسہ حافظ عبدالوجید صاحب اور آپ کی نواسی جمیلہ کوثر سے بالمشافہ بات چیت کر کے حاصل کئے گئے ہیں۔

ہم نے اپنی والدہ مرحومہ سے متعدد دفعہ سنا تھا کہ جب ہم ابھی کم سن بچے تھے تو حضرت ابا جان مرحوم بازار سے سودا سلف خود خرید کر لایا کرتے تھے۔ والدہ مرحومہ کے بیمار ہونے کی صورت میں اپنے ہاتھوں سے آٹا گوندھتے، سالن تیار کرتے۔ بیمار کے خاص کھانے کی تیاری بھی خود ہی کرتے۔ ساری زندگی گھر میں کوئی خادم یا خادمہ رکھنے کی نوبت نہیں آئی۔ کیونکہ تندرستی کی حالت میں والدہ محترمہ اپنے ہاتھوں سے گھر کا تمام کام کاج کر لیتی تھیں اور ہماری بہنیں ان کا ہاتھ بٹاتی تھیں۔ جب ہم قدرے بڑے ہو گئے تو سودا سلف کی خرید کی ذمہ داری ہم پر ڈالی گئی۔

۱۲- مولانا عبید اللہ انور صاحب درویشی، گھر جا کر گھر کے دھند میں مشغول رہتے۔ پٹے کپڑوں کو سینے جوٹا ٹوٹ جاتا تو اپنے ہاتھ سے گانٹھ لیتے، دورہ دروہتے۔ صبح بخاری، منداجر بن جنبل، مستدعاۃ ماخوذ از سیرۃ النبی حصہ دوم ص ۲۱۲ مصنف مولانا سید سلیمان ندوی مرحوم۔

ہمارے بچپن کے زمانے میں حضرت ایاجی مرحوم مکان کے نچلے حصے سے تیسری منزل تک پانی خود لے جایا کرتے تھے اور قیام سندھ کے ایام میں حضرت رحمۃ اللہ علیہ دونو وقت باہر کنوئیں سے پانی اٹھا کر لاتے تھے۔ اور کنواں گھر سے ڈیڑھ فرلانگ کے فاصلہ پر تھا۔ ہفتے میں دو تین دفعہ نمازِ عصر کے بعد جنگل سے لکڑیاں کاٹ کر لاتے اور جب آپ امرٹ شریف اور پیر جھنڈا میں حضرت سندھی کے پاس رہتے تھے تو حضرت سندھی کے گھر کے لیے پانی بھرنا، جنگل سے لکڑیاں کاٹ کر لانا حضرت سندھی اور اپنے چھوٹے بھائیوں محمد علی مرحوم، عزیز احمد مرحوم اور رشید احمد مرحوم کے کپڑے دھونا آپ کا معمول تھا۔

حضرت عائشہ بی بی کا بیان ہے کہ ایاجان باہر کا دروازہ بند کر لیتے اور جمعہ کے دن اپنے کپڑے اپنے ہاتھوں سے صاف کرتے تھے۔ آپ ہمیشہ فرمایا کرتے تھے کہ دھوبی کپڑے صاف کرتے ہیں لیکن پاک نہیں کرتے۔ اپنی چامت بھی خود ہی بنایا کرتے تھے۔

تمام زندگی نماز تہجد <sup>کے</sup> (آٹھ رکعت) کی پابندی فرماتے رہے۔  
**معمولاتِ عبادت** | علاوہ ازیں باقی نوافل کا اہتمام بھی کیا جاتا۔ نماز تہجد کے بعد حفظ کردہ سورتوں کی تلاوت قدرے بالبحر فرماتے۔ پھر اذان کے بعد گھر پر سنتیں پڑھتے اور مسجد میں تشریف لے جاتے۔ صبح <sup>کے</sup> اول میں دائیں طرف جا کر بیٹھ جاتے آپ ہمیشہ اقامت سے پہلے مسجد میں پہنچ جاتے۔ نماز باجماعت کے پڑھی سخی سے <sup>کے</sup> حضرت مولانا عبدالمٹھ انور صاحب۔

۱۷۔ اماں جان مرحومہ زوجہ مولانا احمد علیؒ۔ "انوار ولایت" سوانح حیات مولانا احمد علیؒ ط ۲۲۶  
 ۱۸۔ حضرت مولانا احمد علی مرحوم کی صاحبزادی صاحبہ۔ ۱۹۔ جمید کوثر حضرت مرحوم کی نواسی۔  
 ۲۰۔ منشی سلطان احمد راوی ہے کہ ایک دفعہ جناب مولانا بخش سمرو وزیر اعظم سندھ حضرت کی ملاقات کیلئے حاضر خدمت ہوئے۔ نماز کا وقت تھا۔ آپ نے رستے میں چلتے چلتے ان سے بات چیت کی اور پھر سید مسجد میں تشریف لے گئے۔ راتنا شیر جنگ جیسے معزز مہمان آتے لیکن باجماعت نماز کی پابندی میں کبھی فرق نہ پڑتا۔

پابند تھے۔ نماز فجر کے بعد اپنے خاص حجرے میں تشریف لے جاتے۔ تفسیر خازن یا اور ضروری تفاسیر اور احادیث کی کتب پر سرسری نظر ڈالتے۔ آخری عمر میں درس قرآن وغیرہ کے آگے بچھے چار پائی پر قدرے استراحت فرماتے۔ اپنی گھڑی خدام میں سے کسی کے حوالے کر دیتے تھے، تاکہ وہ زیادہ سے زیادہ دس یا پندرہ منٹ کے بعد آپ کو بیدار کر دے۔ اب دوبارہ وضو فرماتے اور سیدھے درس گاہ کی مسند پر تشریف لے جاتے تھے۔ ایک رکوع کی تلاوت فرماتے۔ اس کا سلیس ترجمہ کیا جاتا۔ پھر عبد نبویؓ ہیں ان آیات کا کیا مطلب سمجھا گیا۔ اس کو بیان فرماتے ہیں۔ بعد ازاں الاعتبار والتاویل کے طور پر ان آیات کی تشریح و توضیح کی جاتی۔ درس کے اختتام پر سامعین کرام آپ سے مصافحہ کرتے اور حضرت نہایت متانت اور شفقت سے لوگوں کے چہروں پر نظر ڈالتے۔ اب حجرے میں تشریف لے جاتے۔ اہل حاجت مرد و زن حضرات کا تائب بندھ جاتا۔ آپ تمام لوگوں کو باری باری ملاقات کا موقع مرحمت فرماتے۔ ظہر، عصر اور مغرب کی نمازوں میں بھی ہمیشہ اکثر نمازیوں سے پہلے تشریف لے آتے۔ ان نمازوں کے بعد کچھ دیر کے لیے مسجد میں تشریف رکھتے اور پھر گھر یا حجرے میں تشریف لے جاتے۔ رستے میں سلام اور مصافحہ کا سلسلہ جاری رہتا۔ چھوٹے بچے ایچی کہہ کر آپ کو سلام کرتے اور آپ نہایت شفقت بھرے الفاظ میں ان کو جواب دیتے۔

نمازِ عشاء کے بعد گھر تشریف لاتے۔ چند خدام آپ کے ہمراہ در ولایت پر حاضر ہوتے۔ ان کو رخصت کرنے کے بعد دروازہ کے اندر قدم رکھتے۔ گھر کے بعض افراد آپ کے استقبال کے لیے دروازہ کے اندر موجود ہوتے۔ چھوٹے بچوں میں سے کوئی ہوتا، تو اس کو اپنا چھوٹا تھیلہ پکڑوا دیتے۔ اگر حافظ حمید اللہ مرحوم یا قاری عبید اللہ انور صاحب کے گھروں میں کوئی بیمار ہوتا تو پہلے اس کی عیادت فرماتے۔ پھر بالائی منزل پر تشریف لے جاتے۔ کھانے میں اپنے دونوں صاحبزادگان اور دونوں پوتوں (اجمل، اکمل) کو شریک کرتے۔ اگر کوئی تحفہ موجود ہوتا، تو



اس کو تین برابر حصوں میں تقسیم کیا جاتا تھا۔ کھانے کے بعد ہاتھ صاف کرنے کا وقت آتا، تو سب کی یہی کوشش ہوتی تھی کہ حضرت اقدس کی خدمت کا موقع ملے۔ جمعہ کے دن گھر کے تمام افراد چھوٹے بڑے، کو پیسے دیتے تھے۔ جمعہ کے دن روپوں کی رینرگاری بازار سے منگوائی جاتی اور ماں جان کے حوالے کی جاتی تاکہ کوئی سائل محروم نہ جائے۔ اسی طرح سفر کے معمولات بھی ہوتے۔ آپ سفر میں اپنے رفقا و سفر کی سہولت کا ہمیشہ خیال رکھتے تھے اور خود ضبط نفس سے کام لیتے تھے۔ علاوہ ازیں چند معمولات اور بھی وقتاً فوقتاً مناسب مقامات پر شامل مقالہ کئے جائیں گے۔

الحمد لله! کہ مولانا کی سیرت کا پہلا حصہ بخیر و خوبی ختم ہوا۔  
وَمَا تَوْفِيقِي إِلَّا بِاللَّهِ

۱۔ مَنْ تَمَسَّكَ بِسُنَّتِي عِنْدَ  
فَسَادِ أُمَّتِي فَلَهُ أَجْرٌ  
مِائَةَ شَهِيدٍ (شکوۃ)

جو شخص میری امت کے فساد ترک سنت  
اور اعتادات کے زمانے میں میرے طریقہ پر  
مضبوطی سے قائم رہے گا اس کو شہید کے برابر ثواب ملے گا

۲۔ مَنْ صَمَّتْ نَجَارَتْرَمْدِي  
بِخَيْرٍ

جو خاموش رہا۔ نجات حاصل کر گیا۔

۳۔ نَوْمٌ أَعْلَىٰ خَيْرٌ مِنْ عِبَادَةٍ  
الْجَاهِلِ (شکوۃ)

حالم کا سونا، جاہل کی عبادت سے  
بہتر ہے۔

إِنَّ اللَّهَ وَمَلَائِكَتَهُ عَلَيْهِمُ السَّلَامُ وَأَهْلَ السَّمَوَاتِ  
وَأَهْلَ السُّبُوتِ وَأَهْلَ الْأَرْضِ حَتَّى الثَّمَلَةَ فِي جُبْرِهَا -  
وَالْحَيْتَانُ فِي الْبَحْرِ يُصَلُّونَ عَلَىٰ مَعْلَى النَّاسِ الْخَيْرِ (متفق عليه)

ترجمہ بے شک خدا تعالیٰ اور اس کے فرشتے اور آسمانوں کے رہنے والے اور زمین میں  
رجز انسان، تمام رہنے والے یہاں تک کہ چوٹی اپنے بل میں اور مچھلیاں سمندر  
میں لوگوں کو نیکی کی تعلیم دینے والے پر رحمت بھیجتے ہیں۔

## دوسرا حصہ

# مولانا کی دینی و علمی خدمات

بِسْمِ اللّٰهِ الرَّحْمٰنِ الرَّحِیْمِ

## علم و فضل کی فضیلت

الحمد لله وكفى وسلام على عباده الذين اصطفى  
 قد سبّان ارض و سما کی محفل میں اللہ تعالیٰ کی طرف سے حضرت آدم علیہ السلام  
 کی خلافت ارضی کا اعلان اس امر کی بین شہادت ہے کہ یہ خاک کا پتلا (اللہ تعالیٰ  
 کی تخلیقات کا احسن شاہکار) ان دماغی اور روحانی قوتوں سے نوازا گیا ہے۔ جن کی  
 برکت سے وہ تمام ادوار حیات میں اسرار و رموز فطرت کی نقاب کشائی کرتا رہے گا۔  
 قرآن عزیز شاہد ہے کہ قبام ازل نے خاکی، نوری اور تاری مخلوق میں علم کو وہیہ فضیلت  
 قرار دیا اور سیدنا آدم علیہ السلام کو علم الاسما سے سرفراز فرمایا اور خلافت الہیہ کا  
 مزین تاج آپ کے سر پر رکھا۔

۱۔ وَاِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ خَلِیْفَةً ۗ وَ سُوْرَةُ بَقَرَهٗ ۲۰ آیت ۲۰  
 ۲۔ لَقَدْ خَلَقْنَا الْاِنْسَانَ فِیْ اَحْسَنِ تَقْوِیْمٍ ۗ وَ پَارَهٗ ۳۰ آیت ۳۰ سُوْرَةُ التِّیْنِ ۹۵  
 ۳۔ وَ پَارَهٗ ۳۱-۳۳ آیت ۲ سُوْرَةُ ۲۰ آیت ۳۳-۳۳ وَ عَلَّمْنَا اٰدَمَ الْاَسْمَاءَ كُلَّهَا ۗ وَ مَا  
 كُنْتُمْ تَكْتُمُوْنَ۔

۴۔ اِنِّیْ جَاعِلٌ فِی الْاَرْضِ خَلِیْفَةً ۗ سُوْرَةُ بَقَرَهٗ آیت ۳۰ تفسیر یعنی من گرداننده ام در زمین  
 خلیفہ را کہ خلافت من نماید و در اشیا بر زمین تصرف کند و چوں تصرف در اشیا بر زمین بدون تصرف در  
 اسباب آن اشیا کہ مربوط با سماں است متصور نیست۔ پس ہر چند آن خلیفہ از عناصر زمین پیدا شود و در محل  
 کون و فساد ساکن و متفرگردد اما در وے روح آسمانی نیز خواہم و مید کہ بسبب آن روح بر مکان آسمان و در کلا  
 کو ایک نیز حکمرانی نماید۔ و آنہا را بکار خود مصروف سازد و

گدائے مصطفیٰ ام لیک وقت مستی میں  
 کہ ناز بر فلک و حکم بر ستارہ کنم

ابتدائے آفرینش سے لے کر تا قیام قیامت علم کے فیوض و برکات سے کسی یا شعور کو مجال انکار نہیں۔ محمد مصطفیٰ اصلی اللہ علیہ وسلم کی زبان مبارک پر رب زد فی علمیا کا ورد تادم واپس جاری رہا۔ علامہ اقبال علیہ الرحمۃ کی زبان سے سینے۔

گرچہ عین ذات را بے پردہ دید

رب زدنی از زبان او چکید

علم ایک نور ہے۔ جس کی روشنی میں دل و دماغ بڑی حد تک صحیح عمل کرتے ہیں۔ اگرچہ موجودہ تمام حیرت انگیز ایجادات و انکشافات علم انسانی کی رفعت پیمائیاں پر وال ہیں۔ لیکن مابعد الطبیعیات کے مسائل کی عقدہ کشائی علم ظاہر سے مشکل ہے۔ اس جگہ وہ علم جو پروردگار عالم نے انبیاء کرام کو عطا فرمایا ہے دستگیری کر سکتا ہے لہذا ہم حضرت مولانا احمد علی شیخ التفسیر نور اللہ مرقدہ کی علمی خدمات کی تمہیدی سطور میں ایسی علم کی تائید میں قرآن و حدیث کے چند ایک شواہد پیش کر کے اپنے مدعا کی طرف رجوع کریں گے۔

سیدنا یوسف علیہ السلام کے متعلق ارشاد باری تعالیٰ ہے: <sup>۱۴</sup> وَكَلَّمْنَا بَلْعًا مُتَشَدِّدًا  
اٰتَيْنَاهُ حُكْمًا وَعِلْمًا ط وَكَذٰلِكَ نَجْزِي الْمُحْسِنِيْنَ ۝

دوسری جگہ: <sup>۱۵</sup> وَكَلَّمْنَا دَاوُدَ وَسُلَيْمٰنَ عِلْمًا ج۔ حضرت موسیٰ علیہ السلام کو جب خداوند عالم نے مطلع فرمایا کہ مجمع البحرین میں ہمارا ایک بندہ ہے جس کو ہمارا شرعی کے علاوہ جزئیات تکوینیہ و علم لدنی، کا علم بھی دیا گیا ہے تو آپ اس بزرگ کی تلاش

(حاشیہ کچھلا صفحہ) و طریق داؤنِ خلافت آں خلیفہ را آں بود۔ کہ روح اور انمولہ صفات خود عطا فرمودند۔ از علم و حکمت عبارت از دریافت کلیات و قواعد است۔ و ارادہ و اختیار کہ بسبب آرا کلیتہ منبعت سے شود و قصد نظامات کلیتہ و اظہار ان نظامات در عالم و البقاء۔ آں نظامات تا قرون و دھورے نماید دفع العزیز فارسی ص ۱۵۵ عمدۃ المفسرین مولانا شاہ عبدالعزیز دہلوی در مطبع مجتہاتی واقع دہلی ۱۲۱۱ھ) ۱۴۔ علامہ اقبال مرحوم۔ پیام مشرق ص ۶

۱۵۔ سورہ یوسف ۱۲ آیت ۲۲۔ ۱۶۔ سورہ نمل ۲۴ آیت ۱۵ شروع۔



میں جب نکلے تو آپ نے اپنے ہمراہی کے سامنے اپنے عزم بالجزم کا اظہار ان الفاظ میں کیا۔ لَا اَبْرَحُ حَتَّىٰ اَبْلُغَ مَجْمَعِ الْبَحْرَيْنِ اَوْ اَمْضِيَ حَقْبًا۔ قرآن حکیم نے آصف بن برخیا (حضرت سلیمان علیہ السلام کا صحابی) کی ولایت کو بایں الفاظ پیش فرمایا ہے۔ قَالَ الَّذِي عِنْدَهُ عِلْمٌ مِّنَ الْكِتَابِ اَنَا اَتِيكَ بِهِ قَبْلَ اَنْ يَّزِدَكَ اِيكَ طَرَفًا ط

علم و فضل کے شرف و مجد کا مسئلہ زیر غور ہے۔ اللہ تعالیٰ توحید کے اثبات کی شہادت میں ملائکہ عظام کے ساتھ علماء خیر کو شامل فرماتے ہیں۔ شَهِدَ اللّٰهُ اَنَّهُ لَا اِلٰهَ اِلَّا هُوَ وَالْمَلٰٓئِكَةُ وَاُولُو الْعِلْمِ قَائِمًا بِالْقِسْطِ وَاللّٰهُ تَعَالٰی اس کے فرشتے اور علماء حق شاہد ہیں کہ اللہ تعالیٰ کے سوا کوئی معبود نہیں۔ حکمت دین کا سرمایہ تمام جہاں کی نعمتوں سے بہتر ہے۔ يٰٓاَيُّهَا الْحٰكِمَةُ مَن يَّشَآءْ ط وَ مَن يُّوْتِ الْحٰكِمَةَ فَقَدْ اُوْتِيَ خَيْرًا كَثِيْرًا ط۔ ہم علوم انبیاء کا ذکر کر رہے ہیں۔ ان کے مفوضہ امور دین میں تعلیم کتاب و حکمت کے ساتھ توحید نفوس کو سب سے زیادہ اہمیت ہے۔ تمام شرائع و ادیان نے اِنَّا اَكْرَمُكُمْ عِنْدَ اللّٰهِ اَتَقَلُّوْط کی حقیقت کو اپنے مخاطبین پر واضح کیا ہے اور قرآن عزیز نے تقویٰ اور خشیت الہی کا حامل بھی علماء کرام کو ہی گردانا ہے۔ اِنَّمَا يَخْشَى اللّٰهَ مِنْ عِبَادِهِ الْعُلَمَآءُ ط ر بندوں میں علماء کرام پر خشیت الہی کا غلبہ ہوتا ہے دوسری جگہ ارشاد ربّانی ہے۔ بَلْ هُوَ الْاَيْتُ الْبَيِّنَاتُ فِیْ صُدُوْرِ الَّذِيْنَ اُوْتُوْا الْعِلْمَ ط ر بلکہ وہ آیات بینات علماء کے سینوں میں محفوظ ہیں۔

۴۷ نمل ۲۷ - آیت ۲۰

۴۸ سورہ بقرہ ۷۱ آیت ۲۶۹

۴۹ سورہ فاطر پارہ ۲۲ آیت ۲۸

۵۰

۵۱ سورہ ۳ آیت ۱۸ اخیر

۵۲ حجرات ۲۹ آیت ۱۳

۵۳ عنکبوت ۲۹ آیت ۲۹

بارک اللہ آیات بیّنات جو سرایا انوار الہی ہیں۔ ان کا نشیمن علماء امت کے سینوں کو بنایا ہے۔

ارشاد نبوی ملاحظہ ہو: ”جس نے قرآن حاصل کر لیا۔ اس نے گویا علوم نبوت کو اپنی پیشانی میں جمع کر لیا۔ یقول الرب تبارک تعالیٰ من مشغلہ القرآن عن ذکری ومسالتی اعطیته افضل ما اعطی السالمین۔ وفضل کلام اللہ علی سائر الکلام کفضل اللہ علی خلقہ۔ (ماخوذ از اخبار العلوم مصنفہ امام غزالی)

ہم اس تمہید کو سید ولد آدم کے فرمان پر ختم کرتے ہیں۔ العلماء ورتہ الانبیاء

اب مذکورہ الصدر حقائق کی روشنی میں حضرت مولانا لاہوری کی علمی اور دینی خدمات کا جائزہ لیا جاسکے گا۔

علمی دنیا میں مولانا کا تبحر و تفوق مسلم تھا۔ ہم اس موقع پر آپ کی تصنیفات پر اپنی استعداد کے مطابق تبصرہ کریں گے۔ اگرچہ علماء ہمعصر نے آپ کی تصانیف پر تقریبات تحریر فرمائی ہیں اور ہم کو ان کی علمی ثقاہت کا پورا پورا اعتراف ہے تاہم ہمارا موقف حقیقی و تنقیدی ہی رہے گا۔ تاکہ پیراں نئے پرند و مریداں نے پر اُتارنے والا قصہ نہ رہے۔ ہم اس ضمن میں آپ کی مفسرانہ حیثیت پر نظر ڈالتے ہیں۔ کیونکہ ہندو پاک اور بیرون ہند آپ کی یہی ممتاز حیثیت آپ کے علمی کمالات کے تعارف کا باعث ہوئی ہے۔

اب ایک مفسر قرآن کی حیثیت کے تعین کے لیے ارباب علم و فضل کی آرا پر بھی ابتداء غور کرنا ضروری ہے تاکہ حضرت لاہوری کی تفسیری تخلیقات پر ان کا انطباق ہو سکے۔

ارشاد نبوی سے علم دین کے حدود متعین ہو جاتے ہیں اور اس کے

شعبہ واضح ہو جاتے ہیں۔ فرمایا، انما العلم آية محكمة او سنة قائمة  
او فرضة عادلة۔

تشریح کے لیے ملاحظہ ہو۔ علم کے تین شعبے ہیں جن پر وہ مشتمل ہے۔

۱۔ حکمت کی قسم سے کوئی آیت قرآنی۔

۲۔ سنت قائمہ۔

۳۔ فرض عاقلہ۔

اس کے بغیر سب لٹو باتیں ہیں۔

مذکورہ بالا حدیث میں علم کی اس مقدار کو ضبط کیا ہے۔ بالفاظ دیگر

اس کو معین کیا ہے۔ جن کا حاصل کرنا فرض کفایہ ہے۔ چنانچہ آدمی کا فرض ہے کہ

قرآن مجید کے لفظ اور محاورہ کو جانتا ہو۔ کہ اس کی کونسی آیات حکمت ہیں اور کونسی

متشابه؟ وہ اس کے شرح غریب، اسباب نزول، توجیہ مصطلحات و قرآن کریم

کی وہ جگہیں جن کا سمجھنا عمومی علم والے کے لیے دشوار ہو مصطلحات کہلاتی ہیں، اور

ناسخ و منسوخ سے واقفیت تامل رکھتا ہو جو متشابه آیات ہیں۔ ان کا حکم یہ ہے

کہ یا تو ان کی تاویل اور توجیہ میں توقف کیا جائے یا آیات حکمت کی روشنی میں

ان کے ساتھ تطبیق دے کر ان کے معنی کے جائیں۔ سنت سے مراد وہ احادیث

قولی و فعلی ہیں جو آنحضرت سے عبادات و اتفاقات کے بارے میں ثابت ہیں

جن کو شرائع اور سنن کہا جاتا ہے۔

سنت قائمہ سے مراد یہ ہے کہ نہ تو وہ منسوخ ہو اور نہ ہی متروک العمل ہو۔

اس کی روایت میں شد و ذمہ ہو اور عامہ صحابہ اور تابعین نے اس پر عمل کیا ہو۔

۱۔ ابن البربریت حضرت ابو ہریرہؓ منقول انما حیاہ العلوم معتقہ امام غزالیؒ مطبوعہ بنو لکشور۔ لاہور۔

۲۔ حجۃ اللہ البالغہ حصہ دوم ص ۶۲ معتقہ حضرت شاہ ولی اللہ دہلوی مرحوم۔

۳۔ ص ۶۲-۶۵

سب سے اعلیٰ قسم وہ ہے جس پر فقہاءِ مدینہ و کوفہ کا اتفاق ہو۔

فریضۃ عادلہ: اس کا اطلاق ان مقررہ حصوں پر ہوتا ہے، جو اللہ تعالیٰ نے میثت کے وارثوں کے لیے مقرر فرمائے ہیں اور ان میں دیگر ابواب قضا بھی شامل ہیں کیونکہ دین حق کا نظام اسی فریضۃ عادلہ کی بدولت قائم رہ سکتا ہے۔

آنحضرت صلی اللہ علیہ وسلم فرماتے ہیں: "جس نے اپنی رائے سے قرآن مجید کے متعلق کچھ کہا۔ وہ جہنم کی بھڑکتی آگ میں اپنا ٹھکانا بنائے۔" تفسیر قرآن میں اس شخص کے لیے خوض کرنا قطعاً حرام ہے۔ جو اس زبان کا ماہر نہ ہو جس میں قرآن مجید نازل ہوا۔ اسی طرح اگر وہ تفسیر آیات کے متعلق آنحضرت صلی اللہ علیہ وسلم کے کلامِ ماثورہ کا علم نہ رکھتا ہو اور صحابہ اور تابعین کے اقوال جن کا تعلق شرح غریب اسباب نزول اور نسخ و منسوخ سے ہے، نہ جانتا ہو تو اس کو حق حاصل نہیں کہ وہ قرآن پاک کے معانی اور مطالب کے متعلق لب کشائی کرے۔

حضرت شاہ ولی اللہ دہلوی مرحوم نے فوز البکیر فی اصول التفسیر میں بھی اس پر یہ حاصل تبصرہ فرمایا ہے۔ جہاں تک شرائط تفسیر قرآن کا تعلق تمام مفسرین نے چند

۱۔ حجتہ اللہ البالغہ ص ۶۶ حصہ دوم حضرت شاہ ولی اللہ دہلوی مرحوم۔

۲۔ اصول تفسیر مصنفہ شیخ الاسلام احمد بن عبد الحلیم ابن تیمیہ قدس سرہ روحہ ص ۶۶۱-۶۶۸

ب۔ ترجمان القرآن از ابوالکلام احمد آزاد مرحوم جلد اول دیباچہ اصول ترجمہ و تفسیر ص ۹

ج۔ متی تکلہ فی القرآن من غیڈان یكون متجرفا فی اصول وفی علو اللغت والنحو کان

فی غایۃ البعد عن اللہ ولہذا قال النبی صل اللہ علیہ وسلم من نسر القرآن برائہ

فلیتبوء مقعدہ من النار (تفسیر کبیر جلد ۲ ص ۴۲۲ امام فخر الدین رازی)

ترجمہ۔ وجب کوئی شخص بغیر پوری واقفیت حاصل کرنے۔ علم اصول۔ علم لغت اور علم نحو

وغیرہ کے تفسیر قرآن میں کلام کرتا ہے تو وہ خدا سے نہایت دور ہو جاتا ہے۔ اس لیے

حضور اکرم صلی اللہ علیہ وسلم نے فرمایا ہے جو کوئی قرآن شریف کی تفسیر اپنی رائے سے کرے

وہ جہنم میں اپنا مکان بناوے۔



مقرر کردہ حدود کو پیش نظر رکھا ہے۔

## بہشتیت مفسر قرآن حکیم

ہندو پاک کی سر زمین میں سید العارفین حضرت شاہ ولی اللہ محدث دہلوی علیہ الرحمۃ اور آپ کے ارشاد اخلاف نے قرآن حکیم کے علوم و معارف کو نہایت صحیح اور مسند صورت میں پیش کیا۔ قرآن پاک کے فارسی اور اردو میں تراجم کئے اور موضح القرآن اور فتح العزیر جیسی تفاسیر لکھیں۔ دنیا بھر میں کوئی مسلمان بھی ایسا نہیں ہے جس نے قرآن عزیز کو اردو زبان میں سمجھا ہو۔ اور پھر وہ حضرت شاہ رفیع الدین مرحوم، شاہ عبدالعزیز مرحوم، شاہ عبدالقادر قدس سرہ اور حضرت شاہ عبدالغنی، شاہ اسماعیل شہید، شاہ محمد اسحاق مرحوم اور شاہ محمد یعقوب کی قرآنی خدمات سے واقف نہ ہو۔ اس ولی اللہی خاندان کی مخلصانہ دینی خدمات کو بقائے دوام

۱۔ حضرت شاہ ولی اللہ دہلوی ابن شاہ عبدالرحیم دہلوی امام وقت تھے۔ کثیر التصانیف، فتح الرحمن ان کا ترجمہ اور فتح الخیران کی فارسی میں تفسیر ہے۔ اپنے وقت کے مجدد دین۔ عارف اکمل۔ حجۃ اللہ البالغہ، ازالۃ الخفا، فیوض الحرمین جیسی کتب تحریر فرمائیں۔ ۱۱۷۶ھ میں وفات پائی۔

تاریخ التفسیر ص ۲۲۔ قاضی عبدالصمد صادم۔ لاہور

۲۔ ولادت دہلی ۱۱۶۳ھ مطابق ۱۷۵۰ء وفات ۱۲۳۳ھ مطابق ۱۸۱۸ء مشہور محدث، حدیث اصول علم کلام میں طبری مہارت۔ ۲۰ سال کی عمر میں مفتی کے فرائض سر انجام دینے لگے۔ اردو، فارسی اور عربی میں تصانیف کی تعداد بیس۔ رسالہ نگار۔ بنوری۔ فروری ۱۹۵۵ء ص ۱۵۱ مصنفہ نیاز فتح پوری، ۳۔ شاہ ولی اللہ مرحوم کے بیٹے تھے۔

امام وقت تھے۔ ان کی تفسیر کا نام فتح العزیر اور مستند تفسیر ہے۔ ۱۲۳۹ھ میں وفات پائی تاریخ التفسیر ص ۲۳ مصنفہ صادم لاہور

۳۔ شاہ ولی اللہ دہلوی مرحوم کے بیٹے۔ اردو ترجمہ مع فوائد موضح القرآن نہایت مستند۔ ۱۲۳۰ھ میں وفات پائی تاریخ التفسیر ص ۲۲

۴۔ یہ تمام حضرات خاندان ولی اللہی کے مایہ ناز سپوت، مفسر محدث، عارف باللہ اور مجاہدین

فی سبیل تھے۔ رحمہم اللہ علیم اجمعین۔

حاصل ہے۔

ثبت است بر جریدة عالم دوام ما  
حضرت مولانا عبید اللہ سندھی ولی الہی خاندان کے فلسفہ قرآن کے دل جان  
سے گریہ تھے۔ اور آپ نے ساری زندگی اسی مسک کی ترویج و اشاعت میں صرف  
کر دی۔

مولانا عبید اللہ سندھی مرحوم کے ہندوستان میں دو مائے ناز شاگرد تھے۔  
اور ان کے طرز تعلیم اور مسک تفسیر کے حامل و امین اور اس میں ان کے صحیح جانشین  
مولانا احمد علی صاحب لاہوری اور خواجہ عبداللہ فاروقی تھے۔

اس درس کا اصل مقصد و موضوع تو قرآن مجید کے علم و فہم میں بصیرت  
پیدا کرنا تھا۔ اور مولانا احمد علی اس سلسلے میں اپنے محبوب استاذ مولانا سندھی  
کے متبع اور پیرو تھے۔

حضرت مولانا احمد علی مرحوم نے مولانا سندھی سے سند فراغت حاصل کرتے

ئے۔ مولانا سندھی غیر معمولی طور پر ذہین و ذکی تھے۔ نہایت درجہ حساس اور غیور طبیعت  
رکھتے تھے۔ شیخ الحدیث کی صحبت نے سونے پر سہاگہ کا کام دیا۔ پر لے درجے کے انگریز دشمن۔ ان  
سب لشکرات نے مولانا سندھی کو ایک شعلہ جوالہ بنا دیا تھا اور ان کے ذہن کو جہاد و حریت  
ایمانے خلافت و حکومت الہی، حصول آزادی اور انگریز دشمنی کی طرف ایسا موڑ دیا کہ ان کو سارا  
قرآن مجید جو شروع سے ان کی دلچسپی اور مطالعہ کا مرکز تھا، اسی کی تفسیر اور اسی کی دعوت و تبلیغ  
نظر آنے لگا۔ ان کی ذہانت اور نکتہ آفرینی نے اس کی آیات و اشارات سے وہ کام لیا کہ ان کو  
اپنے ہر دعویٰ کی تائید قرآن مجید ہی میں نظر آنے لگی! اجتماعی و سیاسی زندگی کے اصول و کلیات تفسیری  
مطالعات بتصوناً و نکات کے اخذ کا طریقہ الاعتبار و التاویل کا عجیب منظر تھا۔

دورانے پراغ ص ۱۳۸۔ مصنف مولانا ابوالحسن ندوی۔ مکتبہ فردوس لکھنؤ

۱۳۷  
۱۵۱

ہوتے وعدہ کیا تھا کہ وہ تادم واپس خدمتِ قرآن حکیم میں منہمک رہیں گے لہذا  
آپ نے اس عہد کو بطریق احسن نبھایا۔ ع

ہر کسے را بہر کارے ساختند!

## مترجم و محشی قرآن مجید

پروردگارِ عالم نے مولانا کو قرآنِ فہمی کے ملکہ سے نوازا تھا۔ آپ کا مترجم اور محشی  
قرآن مجید ۱۹۳۷ء میں پہلی بار مطبوع ہو کر منظرِ عام پر آیا۔ ہندوستان کے تمام  
مکاتیب فکر نے اس کے ترجمہ کی صحت اور ربطِ آیات کے حسن و خوبی کی تصدیق کی۔  
اس میں اگرچہ مولانا کی تبحرِ علمی، سلامتِ روی اور محتاط و پتی روش کی تعریف و توصیف  
کا پہلو نکلتا ہے۔ لیکن ہم علماءِ معاصر کی صداقت کیشی کو بھی تسلیم کرتے ہیں، کہ  
انہوں نے اپنے فروعی اختلافات کو بالائے طاق رکھ کر مولانا لاہوری کے ترجمہ کی  
مرکزیت کو ترویج سے تسلیم کیا ہے۔ مولانا کا یہ شاہکار علمی دنیا میں کس قدر  
مؤثر و معتد علیہ ہے۔ ہم اس سلسلے میں جید علماءِ برہانی کی چند تقاریر پیش کرتے  
ہیں جو آپ کے محشی قرآنِ عزیز کے شروع میں مندرج ہیں۔

## تقاریر از علماءِ برہانی

قرآن حکیم کے متعلق چند حقائق و نظائر پیش کرنے کے بعد حضرت علامہ مرحوم  
مولانا لاہوری کے متعلق رقمطراز ہیں۔ اب چونکہ زمانے کا اور دور ہے اور تحریر و تقریر  
کا نیا طریقہ۔ مقاصد قرآن کریم کی خدمت مناسب وقت شروع ہوئی۔ جناب  
مستطاب مولانا احمد علی صاحب لاہوری دام ظلہ کی خدمت ظہور میں آئی جو  
عاجز نے متفرق مقامات پر دیکھی۔ یہ تو نہیں کہا جاسکتا کہ ماضی و مستقبل میں اس

لے۔ تقریباً ازا م العہ حضرت علامہ نور شاہ کشمیری بر مترجم قرآن حضرت مولانا احمد علی

کی نظیر ناممکن ہے۔ مگر یہ کہنا بے جا نہیں کہ حق تعالیٰ نے ایک بہت بڑی خدمت جناب ممدوح سے لی اور اب عوام و خواص دونوں طبقے اس تفسیر سے اپنی تشفی کر سکیں گے۔ میرے نزدیک خدمتِ قرآن کریم کا یہ ایک نیا دور ہوگا اور ربطِ آیات و مقاصد رکوعات کا ایک نیا باب۔ حق تعالیٰ جناب موصوف کے صحیفہ اعمال میں اس ذخیرہ حسنہ کو ولایت رکھے۔

### تقریظ از حضرت مولانا حسین احمد مدنی علیہ الرحمۃ

ہر چند کہ متقدمین اصحابِ معارف و یقین نے اپنی قوت تک قرآن مجید کی خدمات میں صرف کر دی۔ مگر موفق متاخرین نے آکر دکھلا دیا کہ لاکھوں درجہ گرا نمایاں اس بحرِ ناپیدا کنار کے قعر میں پھیلے ہوئے اب تک موجود ہیں۔ جن پر کسی خواص کے ہاتھوں کا گزرتا تک نہیں ہوا۔ ہزار ہزار تیریک کے مستحق وہ نفوس ہیں۔ جو اپنی عمر گرا نمایاں کو اس خدمت میں صرف کرنے میں دریغ نہیں فرماتے۔ حضرت مولانا احمد علی لاہوری صاحب روفقہ اللہ لما یرجئہ و یرضاه و اصعدہ علی قتل المرقات المرصیۃ و رقاہ کو عنایاتِ ازلیہ کی نظر انتخاب نے ازل سے ہی چن کر اس عظیم الشان امر کے لیے مسیوق بالحق قرار دے دیا تھا۔ جن کی جدوجہد اور جانفشانیوں بفضلہ تعالیٰ اس چمنستان میں بار آور ہو رہی ہیں۔ میں نے مولانا موصوف کی یہ تحریر دربارہ ربطِ آیاتِ قرآنیہ و ایضاح معانی فرقانیہ مختلف مقامات سے دیکھی ہے۔ بحمد اللہ نہایت مفید، کارآمد و دلچسپ اور صحیح مضامین کا خلاصہ ہے اور مسلکِ اہلسنت و الجماعت کے عین مطابق ہے۔

### تقریظ از مفتی کفایت اللہ صاحب دہلوی

۱۔ مترجم قرآن مجید مولانا حضرت لاہوری صاحب تقریظ از حضرت مدنی مرحوم۔



حضرت فاضل علامہ مولانا احمد علی صاحب نے جس صورت سے کتاب اللہ کی خدمت کی ہے۔ یہ انشاء اللہ تعالیٰ مسلمانوں کے لیے بہت مفید ہوگی اور ان کے قلوب میں قرآن مجید کی تلاوت اور مضامین قرآنیہ پر غور کرنے اور سمجھنے کی صلاحیت پیدا کرنے کا قوی ترین وسیلہ ثابت ہوگی۔ میری نظر میں کوئی بات مسدک اہل سنت والجماعت کے خلاف نہیں آئی۔

## تقریظ رئیس المورخین حضرت سید سلیمان ندوی مرحوم

سید سلیمان ندوی نور اللہ مرقدہ نے اپنی تقریظ کے شروع میں قرآن کی تفاسیر کے تاریخی ادوار کا ذکر فرمایا ہے۔ چوتھی صدی میں سامانی سلاطین کے عہد میں تفسیر کی نشاندہی کی۔ قرون وسطیٰ میں ہندوستان کی سرزمین میں امام زاہدی کی فارسی تفسیر کا حوالہ دیا۔ نویں صدی میں ملا حسین واعظ کاشفی کی تفسیر حینی کی ہرولہ نری پیش کی۔ بعد ازاں حضرت شاہ ولی اللہ محدث دہلوی رحمۃ اللہ علیہ کی تفسیری سرگرمیوں اور مجددانہ کارناموں کو سراہا اور ساتھ ہی شاہ رفیع الدین اور شاہ عبدالقادر مرحوم

۱۔ ترجمہ قرآن مجید ص ۱ (مصنف مولانا احمد علی مرحوم)

۲۔ تفسیر زاہدی مصنفہ شیخ محمد زاہد بخاری ۸۲۲ھ میں وفات پائی۔

۳۔ ہرات میں رہنے والے۔ ۹۰۰ھ میں اخلاق محسنی تصنیف کی۔ بڑے ادیب تھے تفسیر

میں متعدد کتب۔ جو اہل تفسیر تحفۃ الامیر ایک تفسیر کا نام رکھا۔ تفسیر زہراوی دوجلدیں ہیں جس میں

۲۲ فنون درج کیے۔ ایک کا نام تفسیر حینی رکھا۔ فارسی میں ہے۔ اس کا اصلی نام ہواہب علیہ

ہے۔ ۹۰۶ھ میں وفات پائی (اکسیر فی اصول تفسیر ص ۴۲ مصنفہ نواب صدیق حسن خاں)

۴۔ سابقہ اوراق میں تعارف موجود ہے۔

۵۔ " " " " " "

۶۔ " " " " " "

کی قرآنی خدمات کا ذکر فرما کر ان کی تفاسیر کے خصائص و محاسن بیان کر کے ارشاد فرماتے ہیں: "قرآن پاک کے علوم میں سب سے زیادہ دقیق اور نازک علم آیات و سورتوں کے باہم ربط و تعلق ہے۔ امام رازی اور امام بقاعیؒ نے اس پر بہت کچھ محنت کی ہے اور دوسرے علماء نے بھی اس میں کافی غور و خوض کیا ہے۔ ہمارے زمانے میں مولانا حمید الدین فراہی صاحب نظام القرآن اور مولانا عبید اللہ سندھی خاص کر قابل ذکر ہیں۔ دونوں مدت تک اتحاد مذاق کے باعث کراچی میں ملتے جلتے رہتے تھے مولانا عبید اللہ سندھی کے درس نے متعدد باکمال پیدا کیے۔ جن میں سب سے پہلی جگہ مولانا احمد علی امیر انجمن خدام الدین کو حاصل ہے۔ موصوف نے اس درس میں جو کچھ پایا وقف عام کر دیا۔ حضرت شاہ عبدالقادر قدس سرہ کے حواشی پر جس نے وقت کی نظر ڈالی ہے۔ اس کو معلوم ہے کہ انہوں نے بھی آیات کے ربط و تسلسل کا خاص لحاظ رکھا ہے۔ لیکن افسوس ہے کہ ان پر حواشی بہت مختصر ہیں۔ مولانا احمد علی صاحب نے اس کمی کو پورا کیا ہے اور سارے قرآن پر التزام کے ساتھ ایسے حواشی لکھے ہیں۔ جن میں ربط و تسلسل کے رموز و اسرار منکشف ہو جاتے ہیں اور مختصر لفظوں میں آیات کے وہ حقیقت پرور مطالب سامنے آجاتے ہیں۔ جن

۱۔ امام رازی کا نام محمد بن عمر رازی ہے۔ فخر الدین لقب ہے۔ ان کی تفسیر کا نام مفاتیح الغیب المعروف تفسیر کبیر ہے۔ سورۃ انبیاء کی تفسیر تک پہنچے تھے کہ اجل آگئی۔ یقیناً امام نجم الدین احمد بن محمد قمری متوفی ۷۷۷ھ نے مکمل کیا۔ اس کا تکرار قاضی شہاب الدین بن خلیل انغوی دمشقی متوفی ۷۳۶ھ نے لکھا اور شیخ محمد بن محمد نسفی متوفی ۷۸۶ھ نے اس کی تلخیص کی۔ امام رازی علاقہ رے کے رہنے والے تھے ۵۵۲ھ میں پیدا ہوئے۔ ۶۰۶ھ میں وفات پائی۔ اپنی تفسیر بالخصوص علم حکمت کا بحر بیکراں ہے (تاریخ التفسیر ۵ مصنف عبدالصمد دارم لاہور) ۲۔ امام بقاعیؒ پورا نام برہان الدین ابراہیم بن عمر بقاعی ہے۔ ان کی تفسیر کا نام نظم الدرر فی تناسب الآی و السورہ ۸۶۱ھ میں شروع کی ۸۸۵ھ میں ختم کی۔ علماء نے لکھا ہے کہ اس سے پہلے اس موضوع پر اس جامعیت کے ساتھ کوئی کتاب نہیں لکھی گئی۔ ۸۸۵ھ میں وفات پائی۔ اس تفسیر کا ایک نسخہ مکہ مکرمہ اور ایک برلن کے کتب خانوں میں موجود ہے۔ کبیر فی اصول تفسیر نواب صدیق حسن خان، ۳۔ ماضی قریب کے مفسر قرآن مجید آپ نے اقلام القرآن کے متعلق بھی لکھا ہے اور اس کی تکمیل آپ کے شاگرد رشید مولانا اصلاحی نے کیا ہے۔

سے تفسیر کی بڑی بڑی کتابیں خالی ہیں۔ ان حواشی کی خاص خصوصیات یہ ہیں کہ ان میں مسلمانوں کی موجودہ بیماریوں کے علاج کی طرف خاص طور سے اشارے کئے گئے ہیں اور ان کے قواعد عمل کو بیدار کرنے کی کوشش کی گئی ہے۔

علاوہ ازیں مولانا احمد علی مرحوم کے مترجم قرآن پاک پر خیا ایک جید علمائے تفریطات موجود ہیں۔ جن کے مطالعہ سے معلوم ہوتا ہے کہ مولانا کے سمعہ علمائے ربانی آپ کی دینی خدمات کو نہایت پسندیدہ نگاہ سے دیکھتے ہیں اور ان کے محامد و محاسن کو اپنی تفریطات میں بیان کرتے ہیں۔ ایک دو تفریطوں کو نہایت اختصار سے پیش کرنے کے بعد ہم مولانا کے مترجم قرآن مجید کے باقی پہلوؤں پر نظر ڈالتے ہیں۔

### تفریط حضرت مولانا عبد العزیز فاضل دیوبند خطیب جامع مسجد گوہر الہ

قدیم سے بعض اہل علم کا یہ خیال ہے کہ قرآن کریم کی ہر ایک آیت مستقل باب ہے اور ہر ایک صورت مستقل کتاب ہے۔ اس خیال سے بہت سے مفسرین نے اس

نہ۔ کلام اللہ بالکل مربوط ہے۔ گو اس کا نزول حسب حال ہوا ہے۔ تاہم حضور اکرم صلی اللہ علیہ وسلم کی ہدایت کے مطابق مناسب مقام پر آیات کو مرتب کیا جاتا تھا۔ اس لیے یہ ممکن ہی نہیں کہ ان میں ربط نہ ہو یا ترتیب میں کوئی معنویت نہ ہو۔

ربط کی کئی شکلیں ہیں۔ عام اور خاص۔ حسی یا عقلی۔ بطور بدل یا تاکید۔ تنظیراً اور تضاداً۔ تبیین الاشیاء یا استطراداً وغیرہ۔

آئمہ نے لکھا ہے کہ اس سلسلے میں قاعدہ کلیہ یہ ہے کہ پہلے سورۃ کا مرکزی نقطہ متعین کریں۔ اس کے بعد اس سلسلے کے مفدمات کو سامنے رکھیں۔ پھر آپ محسوس کریں گے کہ قریب یا بعید ایک آیت کی دوسری آیت سے اور ایک سورت کی دوسری سورت سے ترتیب اور ربط ضرور نکل آئے گا۔ حضرت امام محمد بن رازی آیات کے اس باہمی ربط اور ترتیب پر جان ہی چھڑکتے ہیں۔ کیونکہ اس میں بڑی معنویت ہوتی ہے اس موضوع پر البرہان شیخ ابی حیان اور نظم الدر فی تناسب الالی والسور شیخ البقاعی اور سر التبریل للسیوطی بالخصوص قابل ذکر تصانیف ہیں۔

(الاتقان فی تفسیر القرآن مصنفہ امام سیوطی)

طرف کم توجہ کی کہ سور اور آیات کے روابط اور مضامین کے تراجم کو بھی واضح کریں اللہ تعالیٰ جزائے خیر دے۔ ہمارے براہِ مکرم مولانا احمد علی صاحب کو جنہوں نے اس ضرورت کو محسوس فرما کر وہی چیز پیش کی جس کی حاجت تھی اور اس میں کامیاب ہوئے۔

## ”تقریظ مولانا نجم الدین مدظلہ، پروفیسر اور عنایتی کالج لاہور“

اتنی تفسیریں لکھنے کے باوجود قرآن کے چند ایسے پہلو معروض ظہور میں کما۔ یعنی جلوہ افروز نہیں ہوئے۔ ان میں چار اہم یہ ہیں۔ جن کی طرف علماء کرام کی توجہ کی شد ضرورت ہے۔

اول۔ ربط آیات	دوم۔ اقسام القرآن
سوم۔ قصص القرآن	چہارم۔ امثال القرآن

۱۔ ربط آیات کے متعلق سابقہ اوراق کے حاشیہ میں قدرے لکھا گیا ہے۔

۲۔ اقسام القرآن۔ اس سے غرض خبر کا تثبت اور تاکید ہوتی ہے۔ اللہ تعالیٰ نے اپنی ذات کی قسم سات مقام پر کھائی ہے۔ علماء نے لکھا ہے کہ قسمیں تین طرح پڑائی ہیں۔ اپنی ذات کی، اپنے فعل کی یا اپنی صنعتوں کی۔ بہر حال تینوں کا تعلق ذاتِ حق سے ہے۔ قسمیں یا تو صراحت آئی ہیں یا اسلوب بیان کی شکل میں

دالاتقان ص ۱۲۲ مصنفہ امام سیوطی

اس موضوع پر سب سے جامع کتاب امام ابن القیم کی التبیان ہے جو علم و حکمت کا بحرِ خوار ہے۔ ماضی قریب میں مولانا حمید الدین قراسی رحمۃ اللہ علیہ نے بھی لکھا ہے جس کا ترجمہ مولانا اصلاحی نے کیا ہے۔

”قرآن کی قسموں کی فلاسفی“۔ قرآن مجید نے اس غرض سے قسمیں کھائی ہیں تاکہ اپنے افعال بدیہ کو نظری امور کے لیے پیش کرے۔ یہ کہنا لغو ہے کہ خدا تعالیٰ نے غیر اللہ کی قسمیں کھائی ہیں۔ خدا تعالیٰ اپنے افعال ہی کی قسمیں کھا رہا ہے۔ اس کے افعال اس کے غیر نہیں ہیں۔ دنیا کی ہدایت کے لیے اللہ تعالیٰ کی دو کتب ہیں۔ ایک فعلی کتاب (کائنات)، دوسری قولی کتاب (قرآن شریف) قسم میں اللہ تعالیٰ اپنی فعلی کتاب کو قولی کتاب پر شاہد ٹھہراتا ہے۔ اس قول اور فعل میں مطابقتِ حق کے لیے معرفت اور یقین کامل کا موجب بنتی ہے۔ قرآن مجید کی قسمیں نبوت کے لیے ایک نشان ہیں۔ ۳۔ ہر زبان میں تاکید کے لیے مختلف قسم کے الفاظ اور کلمات ہوتے ہیں۔ لگائیے ایسی زبانوں میں قسم سے بڑھ



ان چاروں کی تکمیل مسلمانوں کا فرض ہے۔ ربط آیات کے متعلق تفاسیر میں اگرچہ ہر سری طوڑ پر موجود ہے۔ میرے دوست مولانا احمد علی صاحب نے اس سلسلے میں حتی الامکان کوشش کی ہے۔ آپ کی تحریر نہایت مفید اور کارآمد ہے۔ ربط آیات سے بہت مسائل پیچیدہ کا انحلال ہو جاتا ہے۔

دقیقہ پھیلا صفحہ ۱۰ کوئی تاکیدی لفظ نہیں۔ یہ امر یاد رکھنا چاہیے کہ قرآن مجید میں اللہ تعالیٰ کے لیے وہی الفاظ استعمال ہوتے ہیں جو انسان کے لیے۔ لیکن استعمال میں فرق ہے۔ جب اللہ تعالیٰ کے لیے وہ لفظ استعمال ہوگا تو اس سے مراد فعل کی آخری غرض ہوگی۔ جب انسان کے لیے استعمال ہوگا تو غرض میں آلا اور اسباب بھی شامل ہوتے ہیں۔ مثلاً دیکھنا کا فعل ہے جب اللہ تعالیٰ کی طرف منسوب ہوگا تو اس دیکھنے میں آنکھ اور روشنی جو دیکھنے کے ذرائع ہیں شامل نہیں ہوں گے۔ اسی طرح جب قسم کھانے کا فعل اللہ تعالیٰ کی طرف منسوب ہوگا تو اس سے مراد صرف تاکید اور شہادت بزرگ دلیل مراد ہوگی (قرآن۔ حدیث۔ فقہ مباحث پر تفصیلی بحث ص ۲۳۱ پر و غیرہ)

سلام رسول ایم۔ اے)

۵۳۔ امثال القرآن دو قسم ہیں۔ ظاہر اور پوشیدہ۔ ان سے غرض تذکیر و وعظا حث (دراگیکھتہ کرنا) علی العمل الصالح و زجر عن الاعمال السیئہ۔ عبرت پذیری۔ احقاق حق۔ عقل خطاب۔ معقول کو محسوس کی شکل میں پیش کرنا۔ خفی کی جلی سے۔ غائب کی شاہد سے تشبیہ ہوتی ہے۔

دالاتقان ص ۱۳۱۔ امام سیوطی

اس موضوع پر مستند بزرگوں نے کتابیں لکھی ہیں۔ امام ابو عبد الرحمن محمد بن حسین سلمی نیشاپوری متوفی ۴۰۶ھ امام ابو الحسن علی بن محمد بن حلیب ماوردی شافعی وفات ۴۵۰ھ اور امام حافظ شمس الدین محمد بن ابی بکر بن القیم الجوزی متوفی ۵۴۵ھ کی کتابیں زیادہ مشہور ہیں (الاکیر فی اصول التفسیر ص ۳۹ مصنفہ نواب صدیق خاں مرحوم)

امام شافعی فرماتے ہیں مجتہد کیلئے علوم قرآن سے واقفیت ضروری ہے۔ اس میں امثال ہیں جو طاعت کا جذبہ پیدا کرتی ہیں اور نوابی سے روکتی ہیں۔ امام ماوردی فرماتے ہیں۔ امثال قرآن کا عظیم تر علم ہے۔

دالاتقان ص ۱۳۱ مصنفہ امام سیوطی

## حضرت مولانا کے ترجمہ اور تفسیر کی خصوصیات

د۔ حضرت نے بنیادی طور پر شاہ رفیع الدین اور شاہ عبدالقادر مرحوم کے تراجم کا رخ رکھا ہے۔

ب۔ حاشیہ پر ربط آیات کو اس طرح واضح فرمایا ہے کہ معمولی اردو خواں طلبیاں بھی فائدہ اٹھا سکتے ہیں۔

ج۔ ضمناً مختصر اور جامع الفاظ میں پوری سورت یا اس کے کچھ حصے خلاصے کے طور پر بیان کئے ہیں، تاکہ طالب علم کے ذہن میں سورت کا مضمون مستحضر رہے۔

د۔ تائیدی طور پر تفسیر موضح القرآن بھی نکل فرمادی ہے۔ ترجمہ میں شاہ رفیع الدین کی اقتداء اور تفسیر میں شاہ عبدالقادر کی اتباع اس امر کی روشن دلیل ہے کہ حضرت مولانا نے تفسیر میں وہ اسلوب اختیار نہیں کیا جو کہ اسلاف اور اکابر کے خلاف ہو۔

ہم اس موقع پر ترجمہ اور تفسیر کا ایک صفحہ نمونہ کے طور پر پیش کرتے ہیں۔

بِسْمِ اللّٰهِ الرَّحْمٰنِ الرَّحِیْمِ ۝

اللہ کے نام سے شروع کرتا ہوں جو بڑا مہربان نہایت رحم والا ہے

وَالسَّمَاءِ وَالطَّارِقِ ۝۱ وَمَا أَدْرَاكَ مَا الطَّارِقُ ۝۲ النَّجْمُ

آسمان کی قسم ہے اور رات کو آنے والی اور آپ کو کیا معلوم کہ رات کو آیا کیا ہے۔ وہ چمکتا ہوا

النَّاقِبُ ۝۳ اِنْ كُلُّ نَفْسٍ لَّمَّا عَلَيْهَا حَافِظٌ ۝۴ فَلْيَنْظُرِ الْاِنْسَانُ

تارہ ہے۔ ایسی کوئی بھی جان نہیں کہ جس پر ایک محافظ مقرر نہ ہو۔ پس انسان کو دیکھنا چاہیے

مِمَّنْ خُلِقَ ۝۵ خُلِقَ مِنْ مَّاءٍ دَافِقٍ ۝۶ يُخْرَجُ مِنْ اَبْوَانٍ

کہ وہ کس چیز سے پیدا کیا گیا ہے۔ ایک اچھلتے ہوئے پانی سے پیدا کیا گیا ہے جو پیٹھ اور سینے کی ٹہریوں

الصُّلْبِ وَالتَّرَائِبِ ④ إِنَّهُ عَلَىٰ رَجْعِهِ لَقَادِرٌ ⑤ يَوْمَ تَبْيَضُّ  
 کے درمیان میں سے نکلتا ہے۔ بیشک وہ اس کو لوٹانے پر قادر ہے۔ جس دن بھید  
 السَّرَائِرِ ⑥ فَمَالَهُ مِنْ قُوَّةٍ وَلَا نَاصِرٍ ⑦ وَالسَّمَاءِ  
 ظاہر کئے جائیں گے تو اس کے لیے نہ کوئی طاقت ہوگی اور نہ کوئی مددگار۔ پھر مارنے  
 ذَاتِ الرَّجْحِ ⑧ وَالْأَرْضِ ذَاتِ الصَّدْعِ ⑨ إِنَّهُ لَقَوْلُ  
 والے کی قسم ہے اور زمین کی جو پھیٹ جاتی ہے۔ بیشک قرآن قطعی  
 قَوْلٌ ⑩ وَمَا هُوَ إِلَّا نَزْلٌ ⑪ أَنَّهُمْ يَكِيدُونَ كَيْدًا ⑫  
 بات ہے۔ اور وہ ہنسی کی بات نہیں ہے۔ بے شک وہ ایک تدبیر کر رہے ہیں اور  
 كَيْدٌ كِيدًا ⑬ فَهَلْ الْكَافِرِينَ آمَهُلُهُمْ ذُوَيْدًا ⑭  
 میں بھی ایک تدبیر کر رہے ہیں پس کافروں کو تھوڑے دنوں کی مدت دے دو۔

إِنَّ اللَّهَ لَا يَقْبِضُ الْعِلْمَ إِلَّا أَنْتَرَاعًا يَنْتَزِعُهُ مِنَ النَّاسِ  
 وَلَكِنْ يَقْبِضُ الْعِلْمَ بِقَبْضِ الْعُلَمَاءِ حَتَّىٰ إِذَا لُويَبِقَ عَالِمًا  
 اتَّخَذَ النَّاسُ دُوسًا جُهًا لَا فَسَلُوا عَنْهُمْ فَاغْتَوِ الْغَيْرِ  
 عَلَيْهِمْ فَضَلُّوا وَأَضَلُّوا (صحیحین وترمذی)

ترجمہ

یقیناً اللہ تعالیٰ (قریب قیامت) علم کو اس طرح قبض نہیں کریگا کہ اس کو  
 لوگوں سے بالکل کھینچ لے۔ بلکہ علم کو علماء کرام کی وفات کی وجہ سے قبض کرے  
 گا۔ یہاں تک کہ جب کوئی عالم باقی نہ رہے گا تو لوگ جاہلوں کو اپنا سردار اور  
 پیشوا بنا لیں گے۔ اور ان سے مسائل پوچھیں گے۔ وہ اپنی جہالت سے فتویٰ  
 دیں گے۔ پس خود بھی گمراہ ہوں گے اور دوسروں کو بھی گمراہ کریں گے۔

مذکورہ بالا تقریبات ان علماء و فضلاء کرام کی حقیقی آراء کی آئینہ دار ہیں۔ جن میں بعض کو تمام اسلامی ممالک میں تبحر علمی کے لحاظ سے ایک ممتاز اور مسلمہ حیثیت حاصل ہے۔ مفتی کفایت اللہ دہلوی، حضرت انور شاہ کاشمیری اور حضرت مدنی جیسی نادرہ روزگار ہستیاں مولانا احمد علی مرحوم کو علامہ اور "فاضل" کے القاب سے یاد کرتی ہیں اور "ربط آیات" کے سلسلے میں آپ کو غیر مسلوک رستہ کا کامیاب راہی یقین کرتی ہیں اور آپ کے انداز بیان کو مضامین قرآنیہ پر غور و خوض کرنے اور سمجھنے کا ایک قوی ترین وسیلہ یقین کرتی ہیں اور آپ کے وقت کو رحمت الہیہ کا ایک نیا دور فرماتی ہیں۔ یہ لوگ سطحی اور رسمی نظریات کے حامل نہیں ہوتے۔ ان کی زبان قلم پر مسلمات ہوتے ہیں۔ ان کی تفحص و تلاش میں للہیت ہوتی ہے۔ ان کی فکر اجتہادی انوار کے جلو میں چلتی ہے۔ وہ اپنی خداوار صلاحیتوں کی بدولت ہر چیز کے حسن و قبح کو پرکھنے میں بڑی حد تک کامیاب رہتے ہیں۔

القصد! مولانا لاہوری کے مترجم قرآن کے محاسن و خصائص اکابر ملت کی نگاہوں میں جیسے کچھ ہیں۔ آپ کے سامنے بالترتیب پیش کئے گئے ہیں۔ ہمیں بلا تامل اعتراف کرنا ہوگا کہ مولانا احمد علی مرحوم نے جس نہج سے قرآن حکیم کی خدمت کی ہے وہ معاصرین کے نزدیک قابل تحسین ہے۔ اب ہم مذکورہ بالا مترجم قرآن عزیز کے باقی پہلوؤں پر غور کرتے ہیں۔

اس قرآن عزیز کی ابتداء میں قرآن حکیم کے مضامین کی ایک طویل فہرست دی گئی ہے۔ جس کی افادیت حد بیان سے باہر ہے۔ فہرست کا مختصر خاکہ حسب ذیل ہے۔

توحید کے ابواب سے فہرست مضامین کی ابتداء ہوتی ہے۔ اللہ تعالیٰ کتاب العقائد خالق ہے۔ اللہ تعالیٰ مالک ہے۔ ہر چیز کا نفع و نقصان اللہ تعالیٰ کے سوا کسی کے اختیار میں نہیں۔ علیٰ هذا القیاس۔ بارہ ابواب کی ایک طویل فہرست ہے۔ ہر مضمون کے حوالے کے لیے پارہ۔ سورۃ کا نام آیت کا نمبر اور اس آیت کے



ابتدائی الفاظ درج کئے گئے ہیں۔

اسی طرح ابواب الرسالہ کی تعداد سولہ ورج کی ہے۔ پھر تقدیر الہی کا ذکر آتا ہے۔ اللہ تعالیٰ نے قرآن مجید کو نازل فرمایا۔ اس کے نازل ہونے کی غرض و غایت، معجزات و خوارق کا بیان۔ فرشتے اور ان کے کارنامے۔ الغرض سورہ فاتحہ سے لے کر والناس تک کا ایک کامل و اکمل سلسلہ چلا جاتا ہے۔

ابواب القیامہ میں قرب قیامت کے حالات۔ قیامت کی ضرورت۔ بعثت بعد موت کے دلائل۔ نفع و ضرر۔ حساب و کتاب، میزان، نامہ اعمال کا ذکر جزا و سزا۔ یہ سب قرآن پاک میں تدبیر و تفکر کا ایک قابل اختیار نمونہ ہے۔

کتاب الطہارت مسائل شامل فرست کئے گئے ہیں۔ کتاب الصلوٰۃ۔ کتاب الزکوٰۃ، کتاب الصیام، کتاب الحج، کتاب النکاح، کتاب الرضاع۔ کتاب الطلاق کتاب الرقہ، کتاب البیوع، کتاب الجہاد اور تمام قصص القرآن کی اکثر جزئیات کا ایک بے بدل نقشہ مرتب کیا گیا ہے۔ مذکورہ بالا تمام مسائل نصوص قرآنیہ سے مستنبط کئے گئے ہیں۔

والدین، رشتہ دار، یتیم، میاں بیوی، غلام، یتیم، مسکین، مسائل حقوق العباد، مہمان، مسافر اور دشمن کے حقوق کی آیات قرآنی سے نشاندہی کی گئی ہے۔ قرآن حکیم کی دعائیں، امثال القرآن، باب الآداب، آداب قرآن حکیم، آداب مجلس نبی کریم علیہ الصلوٰۃ والسلام، آداب صحبت شیخ، آداب والدین، آداب معاشرت اہل اسلام اور باقی مسائل مہم کی آیات کو اکٹھا کیا گیا ہے۔ یہ فرست مروجہ اور اکثر شائع شدہ قرآن حکیم کے نسخہ جات میں شاید و باید! اس کی افادیت اظہر من الشمس ہے۔ ایک مضمون نگار۔ خطیب۔ مقرر، مفسر اور فقیہ کے لیے یہ فرست حفظ قرآن مجید کے قائم مقام ہے۔ وہ آیات جو ایک دوسرے کی وضاحت کرتی ہیں۔ وہ قصص جن کے اجمالی حصص کی تشریح کے لیے ان کے تفصیلی

پہلوؤں پر نظر ڈالنا ضروری ہوتا ہے۔ قصص کے بعض جزئیات کا موقعہ و محل کے لحاظ سے بلیغانہ اختصار اور بعض مقامات پر ان کا مفصل و مشرح اسلوب بیان یا سانی میسر آ سکتا ہے۔ ایک آیت کے مترادفات اور مؤیدات کا سارے قرآن حکیم میں متنوع نقشہ ایک ہی نشست میں آنکھوں کے سامنے آجاتا ہے۔ گویا اس سداک مروارید کا ہر موتی اپنی فردوسی آب و تاب سے قاری کو قرآن مجید کے اسرارِ غوامض کا غواص بننے کا صفت بے پناہ جذبہ ہی عطا نہیں کرتا بلکہ ہر اشکال کی تحلیل و تفہیم میں دستگیری بھی فرماتا ہے۔ ستائیس صفحات کی یہ مختصر مگر جامع قرآنی مضامین کی فرست اور جلی عنوانات کا خاکہ ایک ہی نظر میں تمام اوامرو نواہی۔ امثال و قصص۔ مسائل مستنبطہ اور نصوص قطعہ، محکمات و تشابہات بالفاظ دیگر دیدہ ہستیات و مخفیات، مجملات و مفصلات کا مکمل مشاہدہ کرنے کے لیے ایک مصدقہ دستاویز کا حکم رکھتا ہے۔

اللہ! اللہ! تنزیلِ قرآن کی آیات کو تیس پاروں اور اٹھائیس سورتوں سے تلاش کر کے مختلف عنوانات کے تحت جمع کر دیا ہے اور اسی طرح معجزات و حوارق کو بائیس پاروں اور انیس سورتوں کی ورق گردانی کے بعد پیش کیا گیا ہے۔ غرضیکہ تمام موضوعات قرآنیہ کی ایک حسین و جمیل اور مستحکم و منظم تصویر ملت اسلامیہ کی نئی پود کے دلوں میں قرآن فہمی کا ذوق پیدا کرنے کے لیے ایک کامیاب کوشش ہے۔

اس فرست پر طائرانہ نظر ڈالنے والا انسان فوری طور پر اس نتیجے تک یا سانی پہنچ جاتا ہے کہ دین اسلام کے تمام احکام کا ماخذ اول قرآن حکیم اور فقط قرآن حکیم ہے۔ احادیث مقدسہ کے تمام مجموعات اور آئمہ اربعہ کے اجتہادات کا تمام ماخذ اور صوفیائے پاکباز کے عارفانہ نظریات کا الہامی سرچشمہ قرآن عزیز ہی ہے۔ کیونکہ اس کے حقائق ابدی ہیں۔ جو حکم شریعت اس کی روشنی میں صحیح ہے وہ قابل عمل ہے اور جو اس سے مختلف و متبائن ہے۔ مردود و مطرود ہے۔ ارشاد نبویؐ نے تمام

۱۔ ان اللہ یرفع بہذا الكتاب اقواما ویضع بہ آخرین۔ مشکوٰۃ شریف کتاب

فضائل القرآن ص ۲ مطبوعہ آفتاب عالم پریس۔ لاہور

ادوار حیات میں اقوام عالم کے ارتقا و زوال کا موجب قرآن حکیم ہی کو قرار دیا ہے۔  
 شاعر اسلام علامہ اقبال علیہ الرحمہ کی زبان سے نیچے :  
 خوار از مجور می قرآن شدی      شکوہ سنج گردش دوران شدی  
 اے پوں شبنم بر زمین افتندہ      در بغل داری کتاب زندہ  
 یہ چند سطور بطور جملہ معترضہ تحریر میں لائی گئی ہیں۔ مقصود بالذات تو حضرت لاہوری  
 کے مترجم قرآن حکیم کی فرست مضامین کا تعارف ہے۔  
 مولانا مرحوم نے چند چھوٹی چھوٹی سورتوں کی تفسیر بھی رسالوں کی صورت میں  
 چھپوائی تھی۔ ہم ان پر مختصر سا تبصرہ کرتے ہیں۔

### سورۃ قریش کی تفسیر

مولانا کی سورۃ قریش کی تفسیر پر نظر ڈالنے سے پہلے ہم مولانا کے چند فقرات نقل  
 کرنا ضروری سمجھتے ہیں۔ آپ نے یہ سطور ابتدائے تفسیر میں بطور مقدمہ درج کی ہیں۔  
 جن کا تعلق آپ کی ہمہ جہت مفسرانہ حیثیت سے ثابت ہے اور حقیقت میں آپ کے  
 موقف کی ترجمانی انہی سطور میں محدود ہے۔

### قرآن حکیم کا حق

- ۱۔ ہمارا ایمان ہے کہ سید المرسلین خاتم النبیین علیہ الصلوٰۃ والسلام اپنے زمانے  
 سے لے کر آنے والی نسل کے لیے رسول ہیں۔
- ۲۔ یہ بھی ہمارا عقیدہ ہے کہ قرآن حکیم کے بعد آسمان سے کوئی کتاب نازل  
 نہیں ہوگی۔ اس لیے قیامت تک یہی کتاب دین و دنیا کی مہلانی کارستہ دکھائے گی۔

۱۔ علامہ اقبال علیہ الرحمہ۔ فارسی کلام

۲۔ تشریح مضامین سورۃ قریش مہ مصنفہ حضرت مولانا احمد علی مرحوم مطبوعہ انجمن خدام الدین لاہور

## نتیجہ

مذکورہ الصدر دونو عقیدوں کے بعد ہر مسلمان کا فرض ہے کہ سب سے پہلے قرآن حکیم کا وہ مطلب سمجھنے کی کوشش کرے جو حضور اکرم صلی اللہ علیہ وسلم کے زمانہ میں سمجھا گیا۔ اس کے بعد اپنی حالت پر منطبق کر کے دیکھے کہ ہمارے لیے قرآن حکیم کے اس مضمون سے کونسا سبق حاصل ہوتا ہے۔ جب تک یہ دونو درجے طے نہ کئے جائیں اس وقت تک گویا کہ ہم نے قرآن حکیم کا حق ادا نہ کیا۔ قرآن حکیم کے مطالب ادا کرنے میں بندہ نے انہیں اصول کو مدنظر رکھا ہے کہ سب سے پہلے یہ کوشش کی ہے کہ وہ مطلب واضح ہو جائے جو نبی کریم علیہ الصلوٰۃ والسلام کے زمانہ میں لیا گیا۔ بعد ازاں اپنی حالت پر انطباق کیا گیا ہے کہ ہمارے لیے اس میں کیا ہدایات ہیں۔ واللہ الموفق والمعین آیۃ نعید و بہ نستعین۔

پہلے مولانا سورۃ قریش کا یا محاورہ ترجمہ نہایت عمدہ اسلوب سے لکھتے ہیں اور پہلے صفحے پر ارشاد فرماتے ہیں "در ربط آیات سورۃ قریش" قریش کو تذکیر بالاراللہ و خدا تعالیٰ کی

سے۔ جاننا چاہیے کہ معانی جو قرآن مجید سے مفہوم ہوتے ہیں وہ پانچ علوم سے باہر نہیں۔ اول علم احکام از قسم واجب، مستحب، مکروہ، حرام یہ احکام خواہ عبادت سے ہوں یا معاملات میں سے۔ تدبیر منزل سے متعلق ہوں یا سیاست مدن سے اس علم کی تفصیل فقہائے کبار کے ذمہ ہے۔ دوم علم مناظرہ، چاروں گمراہ فرقوں کے ساتھ مثلاً یہود و نصاریٰ، مشرکین اور متنافقین اس علم کی تفریح متکلمین کا کام ہے سوم علم تذکیر بالاراللہ مثلاً زمین و آسمان کے پیدا کرنے اور بندوں کو ان کی ضروریات کا الہام کرنے اور نیز خدا تعالیٰ کی صفات کا بیان۔ چہارم علم تذکیر بایام اللہ ان واقعات کا بیان جن کو خدا نے ایجاد فرمایا الاماعت کرنے والوں کو انعام مجرموں کے لیے سزا و تعذیب۔ پنجم علم تذکیر بموت۔ موت کے بعد کے واقعات کا بیان مثلاً حشر و نشر، حساب میزان، اور زخ بہشت، ان علوم کی تفصیل کو محفوظ رکھنا اور ان کے مطابق احادیث اور آثار ملحق کرنا و غفلوں اور نگرانیوں کا کام ہے۔ دوزخ الکبیرہ فی اصول تفسیر مصنف حضرت شاہ ولی اللہ دہلوی، قولہ تعالیٰ امنہ من خوفہم کا تو ایسا فریاد امنین لا یتعرض لہم احد ولا یخید علیہم احد فی سفر ہو ولا فی حضر ہو۔ وکان غیرہم لا یامنون من الغارۃ فی السفر والحضر (تفسیر کبیرہ جلد ہفتم)



نعمتوں کو یاد دلانا، سے عبادتِ الہی کی طرف متوجہ کیا گیا۔ ہم بار بار گزارش کر چکے ہیں مولانا حضرت مولانا عبید اللہ سندھی کے شاگردِ ارجمند ہیں اور مولانا سندھی ولی اللہی فلسفہ الہیات پر جان و دل سے قربان ہیں۔ گویا مولانا احمد علی مرحوم کا قرآن فہمی کا ملکہ بالواسطہ اسوۃ المحققین شیخ الحدیث حضرت شاہ ولی قدس سرہ کے تعلقہ فی الدین کا مرہونِ منت اور پروردہ ہے۔ یہی وجہ ہے کہ مولانا لاہوری اپنے مترجم قرآن مجید کے تقریباً ہر صفحے پر موضح القرآن کے اقتباسات پیش کرتے ہیں۔

مولانا سورۃ قریش کی تشریح سے پہلے چند احادیث متعلقہ سورۃ قریش نقل فرماتے ہیں۔ اب مولانا۔ قریش کا بیت اللہ شریف کا متولی ہونا ثابت کرتے ہیں۔ اور ان کا موسم گراما و سرمایہ میں و شام کی طرف تجارت کی غرض سے سفر کرتا بیان فرماتے ہیں۔ اس جگہ بھی آپ نے اپنے بیان کی تصدیق و توثیق کے لیے روح المعانی اور خازن جیسی تفاسیر کے شواہد حاشیہ پر مع عربی عبارات نقل فرمائے ہیں۔

اب مولانا نے فلیعبد و ادب هذا البیت کی تشریح بیان فرمائی ہے۔ اللہ تعالیٰ فرماتا ہے کہ اے گروہِ قریش! جب جاوید کشتی بیت الحرام کے باعث تم پر اس قدر خصوصی انعامات ہوتے ہیں تو تمہارا فرض اولین ہے کہ تم رب کعبہ کی عبادت کرو اور اس کی نعمتوں کا شکر ادا کرو اور اس کے آخری رسول محمد مصطفیٰ صلی اللہ علیہ وسلم کی صدائے توحید پر سب سے پہلے بیٹیک کہو۔

## الاعتبار والتاویل

جس طرح قریش شعائر اللہ میں سے بیت الحرام کے محافظ اور مجاور تھے۔

۱۔ تفسیر سورۃ قریش ص ۶ مصنف مولانا احمد علی مرحوم۔ لاہور۔

۲۔ تفسیر سورۃ قریش ص ۶

۳۔ مولانا شبیر احمد عثمانی نور اللہ مرقدہ سورہ مائدہ یا ایہا الذین امنوا لا تجھلوا

رجاری۔ اگلا صفحہ



کی حفاظت فقط ان کا جا روبر کش ہونے کے صلہ میں کی جاتی تھی۔ اور خدا تعالیٰ نے عبادتِ الہی اور تائیدِ رسول اللہ ان کا فرض منضی قرار دیا۔ اسی طرح علماء کرام اور صوفیائے عظام جو کہ کتاب اللہ اور سنتِ رسول اللہ کے محافظ ہیں۔ ان کی قدر و منزلت اکثر مسلمان کرتے ہیں اور درجے، قدمے، سخنے ان کی مدد کرتے رہتے ہیں۔ لہذا ان حضرات کا اولین فرض یہ ہے کہ خدمتِ الہی کو اپنی زندگی کا نصب العین بنائیں۔ ان کے دل و دماغ دینِ الہی کی نشر و اشاعت میں مصروف رہیں۔ ان کی قوتِ گویائی اعلیٰ کلمۃ اللہ میں صرف ہو۔

مولانا نے علماء ربانی اور صوفیاء متوکلین کی خدمت اور مالی امداد کو سعادت سے تعبیر فرمایا ہے اور مسلمانوں کو ہدایت کی ہے کہ وہ اس فرض کو پورا کریں اور اگر مسلمان ان لوگوں کی طرف توجہ نہیں تو پھر علماء خیر اپنے کام کو متوکلاً جاری رکھیں کیونکہ اللہ تعالیٰ سب کا روزی رسال ہے۔

اب مولانا صاحب کرام رضوان اللہ علیہم اجمعین پر قرآن مجید کا اثر بیان فرماتے ہیں۔

”محبودان ما سوائی اللہ سے متہ موڑا۔ ایک خدائے قدوس وحدہ لا شریک سے تعلق جوڑا۔ اتباعِ ہوا کو چھوڑا۔ اتباعِ نبی کریم کو مقصدِ زندگی بنایا۔ انا نیت و تکبر سے توبہ کی۔ بے نفسی، مشکہ المزاجی مساوات کو اپنا شعار بنایا۔ حسد، کینہ، بغض سے متنفر ہوئے۔ ایثار اور صاف دلی کو تمغہ امتیاز بنایا۔ لعنتِ اختلاف کے جوئے کو اتار پھینکا۔ رشتہ براتحاد میں پروئے گئے۔ دوسرے مسلمانوں کے عیوب سے نظر سہٹ گئی۔ اپنے عیب و ثواب پر نظر پڑ گئی۔ تعیشِ دنیاوی نظر سے گر گیا۔ عزتِ آخرت نظر میں چھ گئی۔ ریادل سے نکل گیا۔ اخلاص سے دل بھر گیا۔ بد اخلاقی سے سہٹ کر پیکرِ اخلاق حمیدہ بن گئے۔“

۱۳۔ تفسیر سورۃ قریش ص ۱۳۔ مولانا احمد علی مرحوم لاہوری۔

۱۴۔ تفسیر سورۃ قریش ص ۱۴۔ مصنف احمد علی مرحوم لاہوری۔

۱۵۔ تفسیر سورۃ قریش ص ۱۵۔ مصنف احمد علی مرحوم لاہوری۔

# تشریح مضامین سورہ کوثر

## اصول ہزیمت اعدائے اسلام

حضرت مولانا نے سورہ کوثر کی تفسیر بیان فرمائی جس میں چند تفسیری رموز و نکات نمایاں طور پر قابل ذکر ہیں۔ حوض کوثر کا تعارف کرانے کے لیے آپ نے احادیث نبویؐ دہے شک میرا حوض ایلہ سے عدن کے قافلے سے بھی زیادہ دور رہا ہے۔ یقیناً وہ برف سے زیادہ سفید اور دودھ ملے شہد سے زیادہ میٹھا ہے۔ اس کے برتن ستاروں کی تعداد سے بھی زیادہ ہیں اور بے شک لوگوں کو میں اس سے ہٹاؤں گا، جس طرح آدمی اپنے حوض سے اونٹوں کو ہٹاتا ہے۔ صحابہ کرام نے عرض کیا۔ یا رسول اللہ! کیا آپ اس دن ہم کو پہچانیں گے۔ آپ نے فرمایا۔ ہاں! تمہاری ایک علامت ہوگی۔ جو دوسری امتوں میں نہیں ہوگی۔ تم میرے ہاں آؤ گے۔ تمہارے ہاتھ اور پاؤں اور منہ وضو کے باعث روشن ہوں گے۔ (رواہ مسلم راوی حضرت ابو ہریرہ رضی اللہ تعالیٰ عنہ) کا حوالہ دیا ہے اور کوثر کے لفظ کی معنوی حیثیت پر تبصرہ کرتے ہوئے، آپ نے سابقہ مفسرین کے حوالہ جات سے ثابت کیا ہے (قیل هو حوض للعلیہ الصلوٰۃ والسلام فی المعشر روح المعانی ص ۲۴۵) کہ کوثر سے مراد حوض کوثر ہے۔ "خیر کثیر" بھی ہے اور قرآن حکیم میں بھی ہے۔ قوله تعالیٰ: اِنَّا اعطیناک الکوثر ای الخیر الکثیر وعن الحسن انہ القرآن (روح المعانی ص ۲۴۵ ج ۲۰)

”میرے خیال میں ہر دو معنوں سے مراد ایک ہی چیز ہے حضرت شاہ ولی اللہ صاحب محدث دہلوی رحمۃ اللہ علیہ نے حجۃ اللہ البالغہ میں اس پر تفصیل سے بحث کی ہے کہ جو چیز دنیا میں پائی جاتی ہے اس کی اصل ایک دوسرے جہاں میں موجود ہے۔ جس کا نام عالم مثال ہے اور وہاں کی چیزوں کو اس جہاں کے مناسب اجسام دیے جاتے ہیں۔ اس بنا پر وہ قرآن حکیم جو یہاں صفحہ قرطاس پر منقوش ہے اور مومنین کے دل و دماغ







فرماتے ہیں۔ گویا سرورِ کونین صلی اللہ علیہ وسلم ملتِ ابراہیمی ہی کی تجدید کے لیے مبعوث ہوئے ہیں۔ قربانی کی اصلی روح تقویٰ ہے۔ اس ضمن میں ارشاد فرماتے ہیں۔

عباداتِ نالیہ میں سب سے بڑی عبادت قربانی ہے۔ عبادتِ بدنیہ میں سب سے بڑی عبادت نماز ہے۔ اللہ تعالیٰ کے زندہ دل بندوں کو جو لطف نماز میں نصیب ہوتا ہے۔ وہ دوسری کسی عبادت میں نصیب نہیں ہوتا۔ علیٰ ہذا القیاس قربانی میں جو ایتیار و اعتماد علی اللہ کا جذبہ پیدا ہوتا ہے۔ وہ بھی ایک عجیب چیز ہے۔ لہذا ہر کلمہ گو کا فرض ہے کہ حصولِ رضا الہی کے لیے ہر بدنی، مالی اور وطنی قربانی کے لیے ہر وقت آمادہ اور تیار رہے۔

ان شاتک ہوا لا یترا اللہ تعالیٰ رسول اللہ علیہ وسلم کے دشمن کو ہر ایک خیر سے محروم کر دے گا۔ مال اور اہل عیال کے نفع خیر سے محروم ہو جائے گا۔ زندگی کو حصولِ رضا الہی کا ذریعہ نہیں بنا سکے گا۔ خدا تعالیٰ اس کے دل کو خیالاتِ پاکیزہ سے محروم کر دے گا۔ اپنی معرفت و محبت اور اپنے رسولوں پر ایمان لانے کی توفیق عطا نہیں کرے گا۔

## سورۃ فلق

### مصائب میں جائے پناہ

سورۃ فلق کا ربطِ آیات ملاحظہ ہو۔ یہ قاعدہ ہے کہ انسان پہلے سچا پناہ میں لے کر دشمن کے مقابلے میں آتا ہے۔ اسی طرح پہلے پناہ الہی (اعوذ برب الفلق) کا

۱۔ کن ینال اللہ لحوماً واولاداً وماءاً واما واکن ینالہ التقویٰ منک و سورۃ الحج ۲۲ آیت ۲۴

۲۔ رسالہ تفسیر سورہ کوثر ص ۱۲ مصنفہ حضرت مولانا احمد علی مرحوم لاہور

۳۔ ص ۱۳

۴۔ تفسیر سورۃ فلق ص ۱۱ مصنفہ حضرت مولانا احمد علی مرحوم۔ فیروز سنٹر لمیٹڈ لاہور

ہتھیار دیا گیا۔ پھر دشمنوں کا ذکر کیا گیا۔

من شئ ما خلق الخ پھر دشمنوں میں خاص ترتیب رکھی گئی ہے پہلے ان دشمنوں کا ذکر ہے جن کا خود وجود وہی ہمارے لئے مضر ہے (من شئ ما خلق الخ) اس کے بعد ان دشمنوں کا ذکر ہے۔ جن کا نفس وجود تو مضر نہیں ہے لیکن ان کے کارنامے ہمارے حق میں مہلک ہیں (ومن شئ ما خلق اذا وقب ام) واللہ اعلم بمرادہ  
واسرار کتابہ“

مولانا اس سورۃ کے شان نزول سے متعلقہ احادیث نقل کرتے ہیں۔

## الاعتبار والتاویل

انسان دو چیزوں سے مرکب ہے۔ دونوں کے اسباب راحت ورنج علیہ علیہ ہیں۔ روح ذکری الہی سے مسرور ہوتی ہے۔ اَلَا بِذِكْرِ اللَّهِ تَطْمَئِنُّ الْقُلُوبُ جسم کو چوٹ لگنے سے اور زخمی ہونے سے صدمہ ہوتا ہے تو روح کو کسی عزیز کے انتقال کی خبر وحشت اثر سے رنج پہنچتا ہے۔ حالانکہ جسم صحیح و سالم ہوتا ہے۔ مگر دلی صدمہ سے روح پارہ پارہ ہو رہی ہے۔

## مخلصہ مضمون معوذتین

سورہ نلق میں جسم انسانی کو ضرر پہنچانے والی چیزوں سے بچنے کے لیے پناہ الہی میں آنے

لے زید بن ارقم سے روایت ہے ایک یہودی نے رسول اکرم صلی اللہ علیہ وسلم پر جارو کیا۔ یہ تکلیف آپ کو ایک عرصہ تک رہی پھر آپ کے ہاں جبریل علیہ السلام آئے۔ فرمایا کہ ایک یہودی نے آپ پر جارو کیا ہے اور فلاں کنوئیں میں آپ کے لیے گرہیں باندھ کر ڈالی ہیں تب رسول خدا نے حضرت علیؑ کو بھیجا پھر آپ ان گرہوں کو نکال کر لائے اور انہیں آکر کھولا۔ جب ایک گرہ کھولتے تھے۔ رسول خدا اپنی تکلیف میں تخفیف محسوس فرماتے پھر حضور صلی اللہ علیہ وسلم اس طرح کھڑے ہوئے جس طرح زہی سے بندھے ہوئے کو چھوڑا جائے۔ یہودی کو نہ تو یہ بات بتلائی گئی نہ اس نے کبھی کسی چہرہ پر اس بات کو محسوس کیا (آخر جبر العسائی) ۲۰  
۲۱۔ تفسیر سورہ نلق ص ۱۰۔ مصنف مولانا احمد علی صاحب مرحوم۔



کی تلقین ہے۔ اور سورۃ الناس میں روح انسانی کو ضرر پہنچانے والی چیزوں کے شر سے بچنے کے لیے پناہ خداوندی میں آنے کی تعلیم ہے۔

## مضمون سورۃ الفلق

### تمثیل

انسان کی جنس الجنس جسم نامی ہے۔ اس لحاظ سے انسان میں تمام نباتی خصائص دمع شے زائد موجود ہیں۔ لہذا اگر انسان کو نبات کے ساتھ تشبیہ دے کر لوازمات نباتیہ اس کے لیے ثابت کیے جائیں تو عقلاً اس میں کوئی استحالہ نہیں ہے۔

سورۃ فلق میں جو چار آفات کا ذکر ہے۔ ان کی تطبیق میں چار آفات کا شمار اور پھر ان کی توضیح کرتے ہیں۔

(۱) **مِن شَرِّ مَا خَلَقَ** - وہ چیزیں جن کا وجود ہی انسان کا دشمن ہے۔ مثلاً سانپ، بچھو، چیتا، شیر، بھیڑیا وغیرہ

۲ - **دوسری آفت** : **وَمِن شَرِّ غَاسِقٍ إِذَا وَقَبَ** داندھیری چیز کی برائی سے جب وہ چھا جائے۔ اب فرماتے ہیں یہ کہ تاریکی کی دو قسمیں ہیں۔ ظاہری اور باطنی۔ ظاہری تاریکی میں شیاطین اور درندے، موذی جانور، چوہ اور ڈاکو آزادی سے چلتے پھرتے ہیں اور انسانوں میں غارتگری کرتے ہیں۔

۳ - نباتات کے لیے پہلی آفت **وَمِن شَرِّ وَّهَّاجٍ** جن کا وجود ہی سبزی کے لیے عداوت ہے مثلاً سبزہ خور جانور (مِن شَرِّ مَا خَلَقَ) ب نباتات کا ان چیزوں سے محروم رہنا جو اپنی تاثیر سے نباتات کی نشوونما میں موید ہیں۔ جن کا ذکر **مِن شَرِّ غَاسِقٍ إِذَا وَقَبَ** میں ہے۔ ج۔ تیسری آفت مثلاً ناگہانی بلائیں۔ مثلاً شدید گرمی، سردی یا اولے وغیرہ۔ ۴ - چوتھی آفت **حَسَدٍ حَاسِدٍ** جس کا ذکر **مِن شَرِّ حَاسِدٍ إِذَا حَسَدَ** میں ہے۔ (تفسیر سورۃ فلق ص ۱۰۰ مصنفہ حضرت لاہوری فیروز سنٹر لاہور) ۵ - تفسیر سورۃ فلق ص ۱۰۰ - مصنفہ مولانا احمد علی مرحوم۔ فیروز سنٹر۔ لاہور

باطنی تاریکی بھی کئی طرح کے مصائب کا موجب بنتی ہے۔ مثلاً کورِ باطن نہ حسن و قبح کو دیکھتا ہے۔ نہ کسی ہادی کی ضرورت محسوس کرتا ہے۔ لہذا نہ اس کا سینہ نورِ ایمان سے منور ہوگا۔ نہ ہادی کا متلاشی۔ نہ محسنِ حقیقی کا فرمانبردار۔ نہ اخلاقِ انسانی سے آشنا۔ نہ اصولِ معاشرت سے واقف۔

تیسری آفت: **وَمِنْ شَرِّ النَّفَّاثَاتِ فِي الْعُقَدِ** سے اعتباراً وہ ناگہانی بلائیں ہو سکتی ہیں۔ جو انسان کے قوائے فہم و ادراک کو عضوِ معطل بنا دیں۔ مثلاً جادو کا اثر یہ چوتھی آفت۔ **وَمِنْ شَرِّ حَاسِدٍ إِذَا حَسَدَ**۔ کی تشریح میں نصِ قرآنی سے استدلال کرتے ہیں۔

قولہ تعالیٰ **وَلَا تَسْتَوُوا مَا فَضَّلَ اللَّهُ بَعْضَكُمْ عَلَىٰ بَعْضٍ** اب حاسد کی تعریف پیش کرنے کے لیے حاشیہ میں تفسیر خازن کی عبارت نقل فرماتے ہیں: **”الحاسد الذی یتسبی ذوال نعمۃ الغیر۔ انجام کار صفت حسد کی شرعی حیثیت اور اس مرضِ روحانی کی شناخت میں تاریخی شواہد پیش کرتے ہیں۔“**

دراصل حاسد تقدیرِ الہی پر معترض ہے کہ فلاں نعمت سے فلاں شخص کو تقدیر نے کیوں ممتاز فرمایا۔ اب اس شخص سے عداوت کا اظہار کرتا ہے اور اپنے حسد و کینہ اور بغض کے باعث اسے چین نہیں لینے دیتا۔

اس چوتھی آفت سے بچنے کے لیے بھی پناہِ الہی میں آنے کی تلقین کی گئی ہے **وَمِنْ شَرِّ حَاسِدٍ إِذَا حَسَدَ** سے معلوم ہوتا ہے کہ حسد بدترین شر ہے۔ واقعہ بھی یہی معلوم ہوتا ہے کہ حسد سے بڑھ کر کوئی شر نہیں ہے۔ کیونکہ جس قدر تکالیف ایک انسان کو

۱۔ تفسیر سورہ فلق ص ۹۔ مصنفہ مولانا احمد علی مرحوم۔ فیروز سنز لمیٹڈ۔ لاہور۔

۲۔ سورہ نساء ۴ آیت نمبر ۳۲۔

۳۔ تفسیر خازن نقل از حاشیہ تفسیر سورہ فلق ص ۹۔ مصنفہ مولانا احمد علی مرحوم

۴۔ تفسیر سورہ فلق ص ۹۔ مولانا احمد علی مرحوم مطبوعہ فیروز سنز لمیٹڈ۔ لاہور۔



اس پر اسے بدترین دشمن شیطان لعین سے اسے بچائے گا۔ ”فنعلم المولى ونعم النصير“

## تشریح مضامین سورہ عصر

### عروج اقوام کے اسباب

رابطہ آیات سورہ عصر: قوم کو زندہ کرنے کے لیے یہ بہترین طریقہ ہے۔ پہلے ان کے اندر جذباتِ صادقہ پیدا کئے جائیں، جن کو ایمان کہا جاتا ہے۔ پھر عملی قدم اٹھایا جائے، جس کو عملِ صالح سے تعبیر کیا جاتا ہے۔ بعد ازاں اپنے خیالات ہر فرد انسانی تک پہنچائے جائیں۔ جس کو تو اوصیٰ بالحق کہا جاتا ہے اور شرکار کار کو ہر مصیبت میں استقامت کی تلقین کی جائے، جسے تو اوصیٰ بالصبر کہتے ہیں۔

اب احادیث متعلقہ سورہ عصر تحریر فرماتے ہیں۔

پھر سورہ کے موضوع کی طرف متوجہ ہوتے ہیں اور ”عروج اقوام کے اسباب“ کا موضوع تجویز فرماتے ہیں۔ والعصر کی تشریح و توضیح میں مختلف تفاسیر کے حوالے پیش کرتے ہیں۔

اب علوم کی دو قسمیں بیان فرماتے ہیں۔ ”منزلہ و مختزعة“۔ دنیا کے علوم مروجہ میں دو قسم کے علوم ہیں۔ ایک منزلہ۔ جو احکم الحاکمین کی جانب سے نازل شدہ ہیں۔ اس قسم کے علوم کی تمام قومیں دیود، نصاریٰ، مجوسی، ہندو، سکھ اور مسلمان، قائل

۱۔ تفسیر سورہ عصر ص ۱ مصنفہ حضرت مولانا احمد علی مرحوم  
 ۲۔ واقسم عزوجل لوقت تک الصلوة (روح المعانی ص ۲۲۸) عن الشافعی علیہ الرحمة  
 انہ قال لو لو یینزل غیر حدہ السورہ لکفت الناس لانہما شملت جمیع علوم  
 القرآن (روح المعانی ص ۲۲۶) ان الانسان لفی خسو۔ ای جنس الانسان لفی خسو  
 (مدارک التنزیل ص ۲۰۵) ۳۔ تفسیر سورہ عصر ص ۱ مصنفہ مولانا احمد علی مرحوم مطبوعہ فیروز سنٹر لاہور



ہیں۔ دوسرے علوم مختصر علم ہیں جو عقل انسانی اپنے غور و فکر سے تجویز کرتی ہے پہلی قسم کے علوم قطعی ہوتے ہیں اور دوسری قسم کے ظنی کہلاتے ہیں۔ تصادم اور تعارض اقوام میں وہی قوم غالب آئے گی، جو علوم النبیہ کی حامل ہو۔ لیکن فقط علوم صحیحہ اور سنزلہ کا حامل ہونا کامیابی کا کفیل نہیں۔ بلکہ ان اصول کو عملی جامہ پہنانا بھی لازمی ہے۔ اسلام اور یہودیت کی ٹنگری میں یہودیت پاش پاش ہو گئی۔ کیونکہ یہودی قوم ہدایات آسمانی پر عمل کرنے سے قاصر تھی۔ لہذا اسلام کے تمام دنیا کے قلوب پر قبضہ جمایا۔

مولانا امنوا و عملوا الصالحات کی تشریح کے بعد تو اصوا بالحق کی روشنی میں تحریر فرماتے ہیں: وہی تحریک زندہ، بامراد اور کامیاب رہے گی جس کے اغراض و مقاصد کی اپنے حلقہ اثر میں نشر و اشاعت کی جائے۔

تو اصوا بالصبر کے سلسلے میں روح المعانی اور مدارک کے حوالے سے اس نتیجے پر پہنچتے ہیں کہ وہی تحریک سر بلندی و سرفرازی کے نتائج پیدا کرتی ہے۔ جس کے معاونین اپنے مقصد کی تکمیل کے لیے ہر مصیبت میں سینہ سپر ہو جاتے ہیں۔

## الاعتبار والتاویل

اصول اربعہ علوم صحیحہ کا حامل ہونا۔ علوم صحیحہ پر عامل ہونا۔ حلقہ اثر کو نہ ممکن ذریعے سے وسیع کرنا۔ تکمیل مقصد کے لیے ہر قربانی کے لیے آمادہ رہنا، کی جامعیت بیان فرما کر مولانا الاعتبار والتاویل کی طرف التفات فرماتے ہیں۔

مبارک اور ان اسلام! انسوس صدانسوس۔ مسلمانوں کی ذلت کا باعث اپنے اصول

۱۔ تفسیر سورہ عمر ۹۔ مصنف مولانا احمد علی مرحوم برطوبہ فیروز سنز لمیٹڈ۔ لاہور۔

۲۔ تو اصوا بالصبر علی الطاعات التي لیثق علیہا اداءها و علی بیتلی اللہ

تعالیٰ بہ عبادہ من المصابیہ روح المعانی ص ۲۲۹، عن المعاصی و علی الطاعات و علی

یلویہ اللہ عبادہ (مدارک ص ۲۰۶) ۳۔ تفسیر سورہ عمر ۹ مصنف مولانا احمد علی مرحوم

صیحو کی گم کردگی ہے۔ وہ قوم جو مردہ قوموں میں زندگی کی روح پھونکنے کے لیے دنیا میں آئی تھی۔ آج نیم سہل ہو کر دم توڑ رہی ہے جس کے اسلاف کے سینے نور الہی سے بھر پور تھے۔ آج جہالت کا شکار ہو رہی ہے۔ وہ قوم جس کی غلامی پر غیر مسلم فخر کرتے تھے۔ آج وہ غیر مسلموں کی غلامی کو فخر سمجھتی ہے۔ ۴

تقوٰی بر تو اسے چرخ گرداں تقوٰ!

بعد ازاں مسلمانوں کو ایمان عمل صالح۔ تو اسی بالحق اور تو اسی بالصبر کی پرورد  
تلقین فرماتے ہیں۔ مسلمان اگر دنیا میں سرفرازی چاہتے ہیں تو دوسری اقوام سے  
بڑھ کر پیکر عمل بن جائیں۔ تو خدا تعالیٰ ان کو آگے بڑھا دے گا۔ مَا يَفْعَلُ اللَّهُ  
بِعِبَادِكُمْ اِنْ شَكَرْتُمْ وَاٰمَنْتُمْ وَاَنْتُمْ شَاكِرٌ اَعْلِيْمًا۔ ۵

تانسوزی در تنورے چوں خلیل

کے بیابی نصرتِ ربّ جلیل

## درسِ عام

ہم مولانا احمد علی مرحوم کی مفسرۃ چشیت پر تبصرہ کر رہے ہیں۔ سابقہ صفحات  
میں آپ کے مترجم قرآن حکیم کے پہلوؤں پر تحقیقی نظر ڈالی گئی۔ آپ کے با محاورہ ترجمہ  
حاشیہ پر ربط آیات اور رکوعات کے خلاصہ کا جائزہ لیا گیا۔ بعد ازاں چند سورتوں کی  
تفسیر پر غور کیا گیا۔ الغرض مولانا کا انداز بیان، طریقی استدلال اور اسلوب استنباط  
استخراج، ہم عصر علماء کی نظروں میں ہر لحاظ سے قابلِ تحسین پایا گیا۔ جہاں تک ہماری  
رائے کا تعلق ہے۔ مولانا ہر طبقہ کے افراد کے لیے مصلحانہ طرز بیان پر قادر الکلام تھے۔

درسِ عام جو روزانہ نماز فجر کے ایک گھنٹہ بعد ہوتا تھا۔ اس میں علماء، طلبہ  
عوام اور گریجویٹ حضرات شمولیت کرتے تھے۔ شائقین لبوں، سائیکلوں، موٹروں

۵۔ تفسیر سورۃ عصر ص ۱۰ مصنفہ مولانا احمد علی مرحوم۔

پر سوار ہو کر اور لاہور کے دور دراز محلوں سے پیدل چل کر آپ کا درسِ قرآن حکیم سننے کے لیے آتے تھے۔ عورتوں کی حاضری کا باپردہ انتظام ہوتا تھا۔ درسِ عام میں حضرت کا معمول تھا کہ قرآن حکیم کا ایک رکوع تلاوت فرماتے۔ با محاورہ ترجمہ کرتے اور پھر فرماتے کہ "اب ان آیات کا وہ مفہوم پیش کیا جائے گا، جو عہد رسالت اور عہد صحابہ کرام میں سمجھا گیا۔ بعد ازاں الاعتبار والتاویل کا درجہ ہوتا تھا۔ آپ کو اپنے مخاطبین کے علم و فضل اور ان پڑھ حضرات کی استعداد کا پورا پورا خیال ہوتا تھا۔ آپ اپنے مواعظِ حسنہ میں نہایت سادہ اور خطیبانہ زبان استعمال فرماتے تھے۔

صبح کا درسِ عمومی و عظیم پر مشتمل ہوتا تھا۔ اس میں زیادہ تر تہذیبی ارشادات ہوتے تھے۔ آپ نہایت آسان اور سادہ الفاظ میں درس دیتے تھے۔ جس سے ولقد یسرنا القرآن لذکر فضل من مدکس کی عملی تفسیر ظاہر ہوتی۔ اگرچہ درس میں علماء اور منتهی طلبہ بھی بیٹھتے تھے۔ مگر آپ کا روئے سخن عام تذکیر کا ہوا کرتا تھا۔

راقم السطور کو مولانا کے درسِ عمومی میں تقریباً چودہ برس تک حاضر ہونے کا موقع ملا۔ ہم نے جس جگہ بھی درسِ قرآن کا انتظام دیکھا ہے وہاں یہی دیکھا گیا ہے کہ نمازِ فجر کے بعد بیچارے مولوی صاحب فوری طور پر حاضرین کو درسِ قرآن سننے میں مشغول کر دیتے ہیں۔ بلکہ بعض جگہ تو فرضوں کے بعد دعائے مسنونہ بھی درس کے بعد ہی مانگی جاتی ہے تاکہ نمازی غائب نہ ہو جائیں۔ مگر شیرانوالہ دروازے کا درسِ عام اپنی نوعیت میں بالکل ہی انوکھا تھا۔ نمازِ فجر کے ایک گھنٹہ بعد درسِ قرآن حکیم شروع ہوتا۔ نمازی پہلے نماز پڑھ کر اپنے اپنے گھروں کو چلے جاتے اور درس کے شروع ہونے سے چند منٹ پہلے دوبارہ درس گاہ میں موجود ہوتے۔ درس کے موقع پر حاضرین پر ایک سکوت اور محویت کا عالم ہوتا تھا۔ بعض آنکھیں اشکبار دیکھی جاتی تھیں۔ بعض حضرات مولانا کے تفسیری رموز و نکات کو نقل کرنے میں محو ہوتے تھے۔ درس کے اختتام تک حاضرین کا اضافہ ہوتا رہتا۔ ہم نے چودہ سال کے طویل عرصے میں مجلسِ قرآن سے کسی کو اٹھ کر جاتے نہیں دیکھا۔





تھے۔ خواجہ نذیر احمد مرحوم راوی ہیں کہ ایک صبح آپ حسب معمول درس میں مشغول تھے کہ آپ کے بڑے صاحبزادہ حافظ حبیب اللہ صاحب آئے۔ آپ کے کان میں کچھ کہہ کر چلے گئے۔ دوسری دفعہ اسی طرح ہوا اور تیسری دفعہ بھی آئے اور سابقہ عمل کو دہرا کر چلے گئے۔ مگر درس بدستور اسی انہماک سے جاری رہا۔ درس کے اختتام پر آپ نے اپنی بیٹی کی فوتیگی کے متعلق اظہار خیال فرمایا۔

آپ کی بیٹی رقیہ جس کی عمر تقریباً پندرہ سال تھی۔ قریباً دو بجے رات فوت ہو گئی۔ مگر آپ نے اس کی وفات کی خبر صبح کے پراٹھینان درس قرآن حکیم کے بعد دی۔ ۱۹۲۶ء میں جب آپ حج بیت اللہ شریف کے لیے جہاز میں سفر کر رہے تھے تو پھر بھی آپ نے اس قدسی الاصل و طیفہ کو پورے ذوق و شوق سے نبھایا۔ سندھی حضرات (ہم سفر حجاج) نے سندھی میں درس کی استدعا کی، تو ان کے لیے ایک وقت سندھی میں اور دوسرے وقت فارسی داں حضرات کے لیے فارسی میں اس مقدس فریضہ کو ادا کرتے رہے۔ آپ نے سات دن تک جہاز میں سفر کرتے ہوئے جہاز میں تیار کردہ کھانا نہ کھایا۔ کیونکہ جہاز میں ملازمین کا عملہ بے نماز تھا۔

کشمیر ایچیٹیشن کے دوران آپ نے جہاد کشمیر میں قائم ادارہ شرکت فرمائی۔ آپ کو ملتان ڈسٹرکٹ جیل میں نظر بند کیا گیا۔ آپ وہاں درس قرآن مجید کے لیے بے تاب تھے مگر اس وارڈ میں کوئی مسلمان نہ تھا۔ لہذا ایک ہندو گریجویٹ کو ہی آپ نے قرآن مجید کا درس دینا شروع کر دیا۔ جس وقت اس کے سامنے یا ایہا اناس اعبدا کی تفسیر بیان فرمائی تو وہ وجد میں آگیا اور صداقت قرآنی کا ستروں بن گیا۔

۱۔ خواجہ نذیر احمد مرحوم راوی۔ مردہومن ص ۱۱۰۔ عبد الحمید خاں صاحب۔ فیروز سنٹر لمیٹڈ۔ لاہور۔  
۲۔ جمیلہ کوثر۔ نو اسی حضرت مولانا احمد علی مرحوم۔

۳۔ راوی حضرت مولانا عبید اللہ انور صاحب! مولانا احمد علی مرحوم کے منجھلے صاحبزادہ اور بچائشیں  
۴۔ راوی مولانا محمد صابر صاحب۔ خادم خاص مولانا احمد علی مرحوم۔

بارہا ایسا ہوا کہ شدید علالت کے باوجود درسِ قرآن حکیم کا ناغہ نہ فرمایا۔ ایک دفعہ ۱۹۶۰ء میں رمضان المبارک کے ایام میں اس قدر شدید علیل ہو گئے کہ رات بھر حجرے میں قیام فرمایا۔ اسہال ہوتے رہے۔ سینہ اور کمر پر پٹیاں باندھ رکھی تھیں۔ ڈاکٹروں نے بات سمک کرنے سے منع کر دیا۔ مگر جب سحری کا وقت آیا تو حضرت نے بڑی مشکل سے اتباعِ سنت میں سحری کی نیت سے چائے کی ادھی پیالی نوش فرمائی۔ صبح کی نماز کے لیے خدام پکڑ کر لائے۔ مگر نماز کھڑے ہو کر ادا کی اور پھر درسِ عمومی حسبِ معمول دے کر علمائے کرام کے درسِ خصوصی کو اسی طرح جاری رکھا۔ گویا کہ حضرت علیل ہی نہیں رو ذاک فضل اللہ یوقیہ من یشاء) اور درس کے بعد پھر بیمار ہو گئے۔

”راقم السطور کو مولانا کی خدمت میں ۱۹۲۹ء سے نیاز حاصل تھے اور مجھے آپ سے علمی تلمذ اور باطنی تعلم دونوں کا شرف حاصل تھا۔ مولانا نے تقریباً نصف صدی قرآن مجید کی خدمت و اشاعت اور دینی دعوت و اصلاح کا کام کیا۔ اس بارے میں ایسے انہماک، شغف، محویت، ثبات و استقامت کا ثبوت دیا، جو بغیر اعلیٰ درجہ کی عزیمت، یقین و لامیت اور روحانی قوت کے مشکل ہے۔ جب آپ کو سندھ سے لاہور پہنچایا گیا تو آپ نے ایک درخت کے نیچے بیٹھ کر درسِ قرآن کا آغاز کیا۔ رفتہ رفتہ آپ کے درس نے شہر میں عام مقبولیت حاصل کرنی شروع کی اور پھر وہ پنجاب کا سب سے بڑا درسِ قرآن بن گیا۔ جہاں تک ہم کو معلوم ہے۔ آپ ہی کی وجہ سے پنجاب میں درسِ قرآن کا ذوق عام ہوا۔ اور جگہ جگہ اس کی بنیاد پڑی۔ جہاں تک کہ کسی بڑی مسجد اور پڑھے لکھے مسلمان محلے کے لیے درسِ قرآن ایسا ضروری کام ہو گیا۔ جس کے بغیر مسجد آباد، خطیب کامیاب اور مفید نہیں سمجھا جاتا“

۱۔ راوی مولانا عبید اللہ انور صاحب۔ مردہ مہینہ ۱۱۹۔ مصنف عبد الحمید خاں صاحب فیروز سنہ لاہور۔

۲۔ مہتمم دارالعلوم ندوۃ العلماء اور رکن موتمر عالم اسلام مکہ مکرمہ علامہ ابوالحسن علی ندوی لکھتے راوی (نقل از مردہ مہینہ ۱۲۰ مصنف عبد الحمید خاں)

الحاصل! ہم نے آپ کی زندگی کے واقعات اور معاصر شواہد سے یہ معلوم کر لیا ہے کہ مولانا لاہوری نے قرآن حکیم کی تبلیغ و اشاعت کو اپنی زندگی کا مقدس فریضہ سمجھ کر نبھایا۔ آپ دورِ حاضرہ کے تمام فتنوں سے دامن بچا کر اور فروعی اختلافات کو بالائے طاق رکھ کر محض رضائے الہی کے حصول کے لیے دین اسلام کی خدمت کرتے رہے۔ یہی وجہ ہے کہ آپ کے حلقہ اثر میں ہر قسم کے آدمی کو عاقبت کی فکر دامن گیر ہوتی تھی۔ ہم اس بحث کو آپ کے ہی ارشادِ گرامی پر ختم کرتے ہیں۔

میں بفضلِ ایزد متعال ایک جمعہ اور ایک درس قرآن مجید میں جو کچھ معروضات پیش کروں۔ اگر کوئی شخص ان کو لوح دل پر لکھ کر لے جائے اور پھر اس پر کما حقہ عمل کرتا رہے اور پھر ساری زندگی اس کو قرآن حکیم سننے کا خواہ موقعہ نہ ملے۔ اللہ تعالیٰ کے فضل سے اس کی نجات ہو جائے گی۔ راقم الحروف نے جب بار بار آپ کے ان فرمودات کا جائزہ لیا۔ تو فی الواقع آپ کے خطبہ جمعہ اور درس کے مواعظِ حسنہ میں کتاب و سنت کی مکمل ترجمانی نظر آتی تھی۔ آپ فرمایا کرتے تھے کہ اگر میں تمام قرآن حکیم اور صحاح ستہ کا خلاصہ پیش کروں تو صرف ایک فقرے میں سما سکتا ہے۔

«خالق کو عبادت سے اور مخلوق کو خدمت سے راضی رکھو»

آخر کار گزارش ہے کہ درسِ عمومی ۱۹۱۷ء سے شروع ہوا اور تقریباً آٹھ سال میں اس کا پہلا دور پایہ تکمیل کو پہنچا۔ دوسرا دور پندرہ سال کی مدت میں اختتام پذیر ہوا اور تیسرا دور حضرت کی وفات تک جاری رہا۔

۱۔ مصطفیٰ داد از رضائے او خبر۔ نیت در احکام دین چیز۔ دگر  
تختِ جم پوشیدہ زیر بوریاست۔ فقرو شاہی از مقامات رضاست  
دشنوی مسافر ص ۳۹۔ علامہ اقبال علیہ الرحمہ

۲۔ راقم الحروف۔ راوی۔

۳۔ راوی۔ حضرت مولانا محمد صابر صاحب خادم خاص حضرت مولانا احمد علی مرحوم

یقیناً حضرت مولانا احمد علی مرحوم ان مردانِ حق آگاہ میں سے تھے۔ جن کی شبانہ روز مساعی جلیلہ اور بے لوث دینی خدمات سے دینِ اسلام کا نام روشن ہے۔ زمانہ خواہ کتابی پر آشوب ہو لیکن اللہ والے آفات و حوادث سے بے نیاز ہو کر صراطِ مستقیم پر گامزن رہتے ہیں اور بالآخر ساحلِ مراد تک پہنچ ہی جاتے ہیں۔

ہوا ہے گو تند و تیز۔ لیکن چراغ اپنا جلا رہا ہے  
وہ مردِ درویش جس کو حق نے دیے ہیں اندازِ خسروانہ

### دورہ تفسیر یا درس خصوصی

درس عام کے علاوہ آپ کی زندگی میں دورہ تفسیر کا آغاز ہوا۔ آپ نے اس درس کو جس محنت و پروہی، لہجیت اور اخلاص سے نبھاتے رہے۔ اس کی مثال اس دور میں پوری مشکل ہے۔ اس کے شرائط و ضوابط حسبِ ذیل تھے۔

- ۱- داخلیتے والے طلبہ کسی نہ کسی دینی مدرسہ کے فارغ التحصیل ہوں۔
- ۲- تین ماہ کے اختتام پر تمام قرآن حکیم کی تفسیر پڑھا دی جائے گی۔
- ۳- درس و تدریس میں مندرجہ ذیل پہلوؤں پر ضرور روشنی ڈالی جائے گی۔ اعتقادات اعمال، اخلاق، اصول، تدبیر منزل، قانون معاملات، تمدنِ اسلام، اسلامی معاشرت اور سیاسیات وغیرہ۔ تمام ضروریات کا حل کتاب اللہ سے سمجھ میں آئے اور رسول اللہ صلی اللہ علیہ وآلہ وسلم کی سنت اور صحابہ کرام رضوان اللہ علیہم اجمعین کے مسدک سے آدمی باہر بھی نہ جائے۔
- ۴- دورہ تفسیر رمضان۔ شوال، ذی قعدہ کے تین مہینوں میں ختم کیا جاتا ہے۔ اس کے بعد اہل علم کو شاہ ولی اللہ محدث دہلوی رحمۃ اللہ علیہ کا تدوین کردہ فلسفہ

۱۔ بال جبریل ص ۱۶۶۔ علامہ اقبال علیہ الرحمۃ۔

۲۔ مترجم قرآن از مولانا احمد علی مرحوم۔ عنوان۔ ایک ضروری گذارش ص ۱۔



- شرعیات جو حجۃ اللہ الیالقمہ میں مذکور ہے، پڑھایا جاتا ہے۔
- ۵۔ یہ درس دن میں تین چار گھنٹے تک بھی جاری رہتا ہے۔ روزانہ سبق سے امتحان ہوتا ہے اور سبق کے بعد تکرار کرنا بھی ضروری ہے۔ دورانِ تدریس طالب علم ضروری مسائل قلمبند کرے۔
- ۶۔ انجمن خدام الدین اس درس کے طلبہ کے نوشت و خواند، طعام و رہائش کے اخراجات برداشت کرنے کی ذمہ دار ہے۔

حضرت مولانا لاہوریؒ کی وفات سے چند سال پہلے مولانا لال حسین اختر مناظر اسلام کو بھی دعوت دی جاتی تھی۔ وہ چند دنوں میں طلبہ زیر تعلیم کو غیر مذاہب کے اعتراضات کے جوابات اور ہر فرقہ ضالہ کے عقائد باطلہ کی تردید میں کتاب و سنت کے حتمی مسائل تحریر کروادیتے تھے تاکہ ہر طالب علم جہاں قرآن حکیم کی صحیح تفسیر سے واقف ہو جائے وہاں روز افزوں بڑھتی ہوئی ملحدانہ اور معاندانہ لادینی کا نہایت برأت سے مدلل، مسکت اور دندان شکن جواب دے سکے۔

قیامِ پاکستان سے پہلے اس جماعت میں ہندوستان کے تمام صوبہ جات اور بیرون ہند کے طلبہ شامل ہوتے تھے۔ ہم تو مولانا کو بدیہ تبریک پیش کرتے ہیں کہ اس کارِ خیر کے لیے خدائے کبیر المتعال نے آپ کی ذات کو مختص فرمایا اور پھر آپ کو ایسا والہانہ جذبہ اور ایسی مجاہدانہ قوتِ عمل سے نوازا کہ اکابر ملت، جید خدامِ شریعت اور مقربِ ائمہ طریقت آپ کی صادقانہ روشِ حیات کے گن گانے لگے۔

امامِ پاکستان، فخرِ دوراں حضرت مولانا میاں شیر محمد نور اللہ مرقدہ کے متعلق حضرت لاہوریؒ فرمایا کرتے ہیں: ”کیا پنجاب میں ان کا کوئی مثیل ہے؟“ پھر اس کے بعد یہ واقعہ بیان فرمایا کرتے تھے: ”کہ میں مولانا شیر محمد مرحوم کی خدمتِ اقدس میں شرفِ چور

۱۔ راوی: منشی سلطان احمد صاحب دفتر انجمن خدام الدین دفتر دروازہ شیرانوالہ۔ لاہور

۲۔ راوی: مولانا محمد صابر صاحب۔ خادم خاص حضرت مولانا لاہوری علیہ الرحمہ۔

حاضر ہوا۔ جمعہ کا دن تھا غالباً اسی دن ایک اور مولوی صاحب نے میاں صاحب سے ان کی مسجد میں جمعہ کا خطبہ پڑھنے کی اجازت طلب کی۔ تو حضرت میاں صاحب قدس سرہ نے فرمایا۔ کہ جمعہ پڑھانے والا آ رہا ہے۔

میں چار رکعت نماز پڑھ کر مسجد میں بیٹھ گیا۔ ایک آدمی نے آ کر کہا کہ میاں صاحب فرماتے ہیں کہ آپ جمعہ پڑھائیں۔ میں نے جواب میں عرض کیا کہ میں جمعہ پڑھنے کے لیے حاضر ہوا ہوں۔ یہ جواب سن کر حضرت میاں صاحب خود تشریف لائے اور مجھ کو جمعہ پڑھانے کے متعلق نہایت شفقت بھرے الفاظ میں ارشاد فرمایا۔ میں امتثال امر کے طور پر کھڑا ہو گیا۔ مسائل کے بیان کے بعد خطبہ کی باری آئی لیکن مجھ کو ان دنوں مروجہ عربی خطبہ زبانی یاد نہیں تھا۔ لہذا میں نے خطبے کے دونوں حصوں میں قرآن حکیم کے رکوعات پڑھے۔ نماز کے بعد ایک کار کا انتظام کیا گیا۔ مجھ کو نہایت مرتبہ طریق پر رخصت فرمایا۔ ڈرائیور کو سات روپے دے کر فرمانے لگے کہ مولانا صاحب کو جامع مسجد شیرانوالہ کے دروازے پر جا کر اتارنا ہوگا۔ کیونکہ انہیں قرآن مجید کا درس دینا ہے۔

حضرت میاں صاحب نور اللہ مرقدہ اپنے عارفانہ لمحات میں فرمایا کرتے تھے۔  
 دو مولانا احمد علی صاحب اللہ کا نور ہیں۔ میں شیرانوالہ کی طرف جب نگاہ کرتا ہوں تو یوں محسوس ہوتا ہے، جیسے فرشِ زمین سے عرشِ بریں تک نور کی قندیں روشن ہیں اور دنیا کو منور کر رہی ہیں۔

اللہ! اللہ! ع قلندر ہرچہ گوید دیدہ گوید!  
 ہم مولانا لاہوری کے شیخ التفسیر ہونے کے سلسلے میں شواہد پیش کر رہے ہیں۔  
 ”میر یقین محکم ہے کہ اس زمانے میں درس قرآن کا رواج نہ تھا۔ یقیناً“

۱۔ ”مرد مومن“ ص ۲۳۴۔ مؤلف عبد الحمید خاں۔ فیروز سنز لمیٹڈ۔ لاہور۔

۲۔ ”ایک مفسر قرآن“ ص ۳۷۔ مصنفہ چودھری محمد یوسف ایم۔ ای۔ مکتبہ یوسفی۔ کراچی۔ محلہ

لاہور چھاپڈلی دپریسل اسلامیہ کالج۔ لاہور کینٹ، بی۔ ای۔ ڈی۔ پنجاب۔

اس کا رنجیر کا سنگ بنیاد حضرت ہی کے ہاتھوں رکھا گیا۔ پھر حضرت کے خلوص و  
 متانت اور ذہانت و ذکاوت نے اس بنیاد پر طہارت و پاکیزگی کا وہ تاج محل  
 تعمیر کیا، جسے وقت اور باد مخالف کے بے رحم جھونکے بھی مضمحل کرنے میں  
 کامیاب نہ ہو سکے۔ حضرت کی زبان میں ایک فطری لوج، حسین و جمیل کلاموں  
 کا بانگین اور دل کشا طرحداری تھی۔ پشتگی و رعنائی آپ کی تقریر کا حقیقی جوہر تھا۔  
 دوسری جگہ بھی مصنف رقمطراز ہے:

”حق تو یہ ہے کہ حضرت لاہوری نے درس قرآن کو زندگی اور بائیدگی  
 عطا کی اور اس درس قرآن نے آپ کو زندہ رکھا۔ چنانچہ آج جس طرح  
 قرآن زندہ ہے اور زندہ رہے گا۔ اسی طرح مفسر قرآن بھی زندہ ہے  
 اور زندہ رہے گا۔“

حضرت مولانا مرحوم کے سوانح حیات ”انوارِ ولایت“ ۹ پر مندرجہ ذیل عبارت  
 نقل ہے: ”کس کو خبر تھی کہ یہ بچہ جو آج ایک گمنام قصبے کے ایک غریب گھرانے میں جنم  
 لے رہا ہے، کسی دن آسمانِ ولایت پر آفتابِ عالم تاب بن کر چمکے گا۔ اس کے علوم و معارف  
 کے بحور بے کنار ہوں گے۔ اس کے فیوض و برکات کی سوتیں زمزم و کوثر کی آئینہ دار بنے  
 گیں اور یہ مشرق سے طلوع کرنے والا نیرِ ولایت مغرب کی وادیوں میں بھی عیاں باریاں  
 کرے گا۔ جیسا کہ جناب علاؤ الدین صدیقی سابق صدر شعبہ معارف اسلامیہ جامعہ پنجاب  
 لاہور کی شہادت ہے: ”میں نے مغربی ممالک کی سیر و سیاحت کے دوران حضرت  
 شیخ التفسیر مولانا احمد علی مرحوم کے شاگردوں اور عقیدتمندوں میں سے کسی نہ کسی  
 مردِ حق آگاہ کو قرآن پاک کی درس و تدریس اور نشر و اشاعت کی خدمات سرانجام دیتے  
 ہوئے پایا۔ گویا کہ حضرت شیخ المشائخ کے فیوض کا دائرہ بہت وسعت رکھتا ہے۔“  
 ”چنانچہ میرا اپنا واقعہ ہے کہ اپریل ۱۹۴۲ء میں جب میں دہلی ریلوے اسٹیشن سے

۱۔ انوارِ ولایت ۹۔ سوانح حیات مولانا احمد علی مرحوم از ماسٹر لال دین اختر ایم۔ اے۔ مطبوعہ پنجاب پریس لاہور۔  
 ۲۔ بابو منظور سعید صاحب راوی ہیں جنہوں نے مولانا کے حالات ان کی زبانی سن کر اپنی بیاض تیار کی۔





## فہرست علماء کرام

- ۱۔ علامہ سید ابوالحسن ندوی صاحب مہتمم دارالعلوم ندوۃ العلماء لکھنؤ۔
- ۲۔ مولانا محمد طاہر مرحوم قاسمی نائب مہتمم دارالعلوم دیوبند۔
- ۳۔ مولانا الحاج عبدالرحمن صاحب خطیب و مہتمم دارالعلوم عثمانیہ۔ راولپنڈی۔
- ۴۔ مولانا کفیل احمد بجنوری۔ استاذ مدرسہ انصاریہ کلکتہ۔
- ۵۔ حضرت مولانا ابوالبلیان حماد صاحب۔

## جدید تعلیم یافتہ حضرات کی فہرست

- ۱۔ خواجہ محمد الوجد صاحب ایڈیٹر الاسلام ڈانگلش، کراچی
- ۲۔ پروفیسر علاؤ الدین صاحب صدیقی۔ وائس چانسلر پنجاب یونیورسٹی۔ لاہور
- ۳۔ ڈاکٹر سید عبداللہ شاہ صاحب پرنسپل اور نیشنل کالج۔ لاہور
- ۴۔ ڈاکٹر محمد فاروق صاحب ایم۔ اے۔ پروفیسر ویال سنگھ کالج۔ لاہور
- ۵۔ چوہدری عبدالرحمن مرحوم ایم اے ایل ایل بی۔ ریٹائرڈ اسٹنٹ سیکرٹری سابقہ حکومت پنجاب
- ۶۔ شیخ محمد عظیم اللہ صاحب ایڈووکیٹ۔ لاہور۔
- ۷۔ پروفیسر سعادت علی خاں ایم۔ اے۔ پرنسپل ریٹائرڈ
- ۸۔ مولوی بشیر احمد صاحب بی۔ اے۔ لدھیانوی۔

پروفیسر محمد سرور صاحب کے مضمون کی چند سطور ہمارے موضوع کی تائید و تصدیق کا پہلو لئے ہوئے ہیں۔ قرآتے ہیں۔

لاہور کی حبیب کبھی تاریخ لکھی جائے گی تو جہاں اس کے بہت سے ایسے کارناموں کا ذکر ہوگا۔ بیٹھوں نے نہ صرف اس شہر بلکہ اس یورے برصغیر کی قسمت بدل دی تھی۔ وہاں آئندہ کا مورخ ایک ایسے بزرگ کے ذکر سے کبھی پہلوئی نہیں کر سکے گا جس نے اس شہر کے مسلمانوں کی زندگی میں ایک لازوال اثر چھوڑا ہے۔ یہ بزرگ بیک وقت عالم

دین تھے، معلم تھے، صوفی تھے، مصلح تھے اور اس کے ساتھ ساتھ قوم و ملت کی ہر پکار جو جاہر حکومتوں کے خلاف اٹھی۔ اس میں لیک کمنے والوں میں پیش پیش تھے۔ ان کے فیض صحبت سے لاکھوں خاندان بنے۔ انہوں نے قرآن حکیم کی نشر و اشاعت میں اپنی ساری زندگی صرف کر دی۔

قرآن مجید کا درس ہر عالم دیتا ہے۔ لیکن مولانا مرحوم کے درس قرآن حکیم کے عملی معجزات کچھ اور تھے۔ چنانچہ اس کی وجہ سے جہاں ایک طرف انگریز انہیں اپنا دشمن سمجھتا رہا۔ وہاں دوسری طرف ابتدار میں ان عوام نے بھی آپ کی مخالفت کی، جو بے سمجھی سے مسرفانہ رسوم کو جزو مذہب مانتے تھے۔ مولانا مرحوم نے ایک دفعہ فرمایا:

”اب تو محلے والے ٹھیک ہو گئے ہیں، لیکن ابتدار میں انہوں نے مجھے بڑا استایا۔ ایک دفعہ تنگ آکر میں نے ان کو کہا میں قرآن مجید ہاتھ میں لیتا ہوں، تم مجھے دھکے دے کر مسجد سے نکال دو۔ پھر دیکھو کیا ہوتا ہے۔“

لیکن ایسا کرنے کی کسی کو جرات نہ ہوئی۔“

اب ہم مولانا کی وفات پر پاکستان ٹائمز کے چند اقتباسات پیش کر کے اس موضوع کو ختم کرتے ہیں۔

۱۷

"The Akhbar Farosh union held an emergency meeting and condoled the death of Maulana Ahmad Ali which was described as a serious blow not only to Pakistan but to the entire Muslim world."

۱۷۔ ہفت روزہ جہاں نما ۱۵-۱۶۔ ۲۴ مئی ۱۹۶۷ء لاہور۔ عنوان ”عظیم مفتر، مصلح، معلم، مجاہد حضرت مولانا احمد علی“۔ وہ جابر حکمران سے ٹکرا گئے۔ تعلیمات قرآنی کو انہوں نے عام کیا۔ وہ ایک شخصیت نہیں۔ ادارہ اور تاریخ تھے۔“

۱۸۔ دی پاکستان ٹائمز۔ ۲۵ فروری ۱۹۶۲ء ص ۱۲۔



اب ہم پاکستان کے مایہ ناز علمی ادارے کے ریمارکس پیش کر کے اس عنوان کو  
خیر باد کہتے ہیں۔

لے  
The Islamic Studies society department of  
Islamic studies at a meeting under the  
chairmanship of Prof; Ala-ud-din Siddique  
said in a resolution.

"The death of this great religious  
scholar creates a gulf in the realm  
of knowledge and spiritualism that  
cannot be bridged. This sad incident  
has deprived Pakistan of a pious &  
holy personality, who rendered great  
services to the cause of Islam, The  
Holy Quran and Sunna. His Scholastic  
and missionary services can never  
be forgotten.

ہم محولہ بالا حقائق کی روشنی میں یہ نتیجہ اخذ کرنے میں کوئی باک محسوس نہیں کرتے کہ  
عصر حاضرہ کے ملحدانہ اور لابیائیہ اثرات کے باوجود دین اسلام کی صداقت اسلامیان عالم  
کے قلوب میں اب بھی ضیا پاریاں کر رہی ہے۔ یہی وجہ ہے کہ جدید تعلیم یافتہ طبقہ بھی مولانا  
لاہوری کی دینی خدمات کے سلسلہ میں رطب اللسان ہے۔

دورہ تفسیر کے اختتام پر کامیاب ہونے والے علماء کو سندت مرحمت کی جاتی تھیں  
سند تفسیر القرآن کی نقل ابتدائی صفحات میں مناسب مقام پر درج کی گئی ہے۔

حضرت شیخ التفسیر علیہ الرحمۃ کے ہر دورس (عمومی اور خصوصی) کا سلسلہ اب بھی بدستور  
جاری ہے۔ آپ کے منجملے صاحبزادے قاری مولانا عبید اللہ مدظلہ العالی ہر دورسوں کی  
سرپرستی کرتے ہیں۔

لے۔ پاکستان ٹائمز۔ ۲۵ دسمبر ۱۹۶۲ء ص ۱۲۔



## حجۃ اللہ البالغہ کا درس

حضرت شاہ ولی اللہ دہلوی مرحوم مجددِ اعظم کا تعارف

ہر کہ از سر نبی گیرد نصیب

ہم بہ جبریل امیں گرد قریب

امام الائمہ حضرت شاہ ولی اللہ محدث دہلوی رحمۃ اللہ علیہ ان مقدس ہستیوں میں ممتاز ترین حیثیت کے حامل ہیں۔ جن کو پروردگار کائنات اچھائے دین کی وہی استعداد دے کر بھیجتا ہے۔ آپ نے اُمت مسلمہ کی ہرزوش حیات کو نہایت قریب سے دیکھا۔ ان کے حسن و قبح پر غور فرمایا۔ دینِ حقہ کے لوہوں کی روشنی میں ان کا جائزہ لیا اور پھر اپنی خداوار مجددانہ و مصلحانہ صلاحیتوں سے کام لے کر دینِ مصطفویٰ کے روشن چہرے سے تمام حجابات کو دور کیا۔ آپ کی تصانیف اسلامیانِ عالم کے ہاتھوں میں ہیں۔ آپ ایک ہی وقت میں محدث بھی تھے، مفسر بھی تھے اور اپنے عہد کے مصلحِ اعظم اور اسلام کے عظیم مفکر بھی تھے۔ آپ نے اسرارِ شریعت کے سلسلے میں حجۃ اللہ البالغہ لکھی۔ اسرارِ دین کے علم کی ابتداء صحابہ کرام رضوان اللہ علیہم اجمعین کے عہدِ بہایوں سے ہو چکی تھی۔ آپ نے اس نبوی علم کی تدوین کو پاپیہ تکمیل تک پہنچایا۔ آپ کے عارفانہ مشاہدات کا اندازہ آپ کی تصنیف ”فیوض الحرمین“ کے مطالعہ سے بخوبی لگ سکتا ہے۔

”اس کے علاوہ امام البند شاہ ولی اللہ کی تعلیمات کا فیض جاری تھا۔ انہوں نے مصلح یا مجدد ہونے کا کوئی بلند بانگ دعویٰ نہ کیا تھا۔ لیکن تجدید و اصلاح کا پورا سامان میا کر دیا تھا۔ قوم کی اخلاقی اور روحانی قباحتوں کو اپنی تصانیف میں بے نقاب کیا۔

۱۔ مشنوی مسافر ص ۴۱ - اسرارِ شریعت - علامہ اقبال مرحوم۔

۲۔ موج کوثر ص ۹ - از محمد کرام - ایم - اے۔

ملک میں قرآن فہمی اور درس حدیث کے چشے جاری کر دیئے۔ جن کی وجہ سے غیر اسلامی عناصر سب کی آنکھوں میں کھٹکنے لگے۔ اس سے بڑھ کر وہ ایک ایسی صالح جماعت کی بنیاد ڈال گئے تھے، جو ان کی اصلاحی تجاویز کو پایہ تکمیل تک پہنچا سکتی تھی۔

آپ کا شمار اسلام کے جلیل القدر علماء اور عبقری بین و نوابغ میں ہوتا ہے اور آپ جیسی عالی پایہ شخصیتیں اور یگانہ روزگار ہستیاں بہت کم وجود میں آتی ہیں۔ آپ اس صدی کے مجددین میں سے ہیں۔

”اگر آپ پہلے زمانے میں پیدا ہوتے تو آپ کو اماموں کا امام اور مجتہدین میں باعث فخر سمجھا جاتا۔“

الغرض! اسلامیانِ عالم کے صحیح العقیدہ مسلمانوں نے حضرت شاہ ولی اللہ دہلوی مرحوم کو اپنی صدی کے مجدد اور حکیم الامت تسلیم کیا ہے۔ حضرت لاہوری نے اپنی تمام زندگی میں فلسفہ ولی لئی کو سمجھا اور اس کی ترویج و اشاعت کو اپنا لائحہ عمل بنایا۔ مجلس ذکر کی تقاریر میں آپ ہمیشہ شاہ ولی اللہ مرحوم کے روحانی مسک کی وضاحت فرماتے تھے۔ دورہ تفسیر سے فارغ ہونے والے علماء جو مزید دینی تعلیم کا ذوق رکھتے تھے۔ ان کو فلسفہ شریعت اور اسرار دین کے سلسلے میں حجۃ اللہ البالغہ سبقا پڑھائی جاتی تھی۔ یہ درس ۱۹۴۰ء سے شروع ہوا۔

۱۔ مقدمہ فیوض الحرمین ص ۷۔ از خواجہ عبدالوہید صاحب۔

۲۔ نواب صدیق حسن خاں۔ مقدمہ فیوض الحرمین ص ۷۔

۳۔ آپ کے علمی اور ذہنی کمالات واقعی اس تعریف و توصیف کے لائق ہیں کہ آج بھی امت مسلمہ آپ کو حکیم الامت اور مجدد ملت تسلیم کرتی ہے۔

حضرت شاہ عبدالعزیز محدث دہلوی کے استاد مکرم حضرت شاہ محمد عاشق صاحب درمقدمہ نیز کثیر میں فرماتے ہیں: ”برسا لکان طریقت و طالبان حقیقت پوشیدہ نہ ماندہ کہ چون حق سبحانہ و تعالیٰ فردے کامل برائے منظریت و اسرار کامنہ خویش اصطفایے فرماید۔ و آنرا بمنزلہ جارحہ خود ساختہ بر زبان و

جاری۔ اگلا صفحہ۔

- ہم اس درس میں شامل ہونے والے ارشد تلامذہ کے اسمائے گرامی نقل کرتے ہیں۔
- ۱- حضرت مولانا حافظ حبیب اللہ مرحوم فاضل دیوبند۔ فرزند اکبر حضرت لائبریری بہار حجاز
  - ۲- پروفیسر علاؤ الدین صاحب صدیقی۔ وائس چانسلر۔ پنجاب یونیورسٹی۔ لاہور۔
  - ۳- چوہدری عبدالرحمن مرحوم۔ ایم اے۔ ایل ایل۔ بی اسٹنٹ سیکرٹری سابق پنجاب سیکرٹریٹ
  - ۴- مولانا بشیر احمد صاحب بی۔ اے۔
  - ۵- چوہدری عطا اللہ خاں صاحب بی۔ اے۔
  - ۶- حافظ فضل الہی صاحب ایم۔ اے۔
  - ۷- مولانا غازی خدابخش مرحوم پٹنشی فاضل
  - ۸- مولانا عبدالعزیز مرحوم۔ مالک الملک بک ایجنسی۔
  - ۹- مولانا سیف الدین مرحوم بہاری فاضل امر وہ۔

(حاشیہ گذشتہ صفحہ) تکلم سے نمایاں دریں زماں بایں مقام آسٹی ذات مجمع آیات مطلع فیض و انوار منبج علوم و اسرار مخزن کنوز و کمالات وراثتِ محمدیہ ہمدن نقودِ موز و صایتِ احمدیہ ہجد و قواعد شریعت ہمتن تو انہیں طریقت اسبب غوامض معرفت محقق دقائق حقیقت، عظم المحدثین ولی العصر سان اللہ قطب الدین احمد ابوالفیاض شیخ ولی اللہ است۔ بد ظلال ارشادہ علی العالمین الی یوم الدین گما حق ثابت عند اہل المعرفۃ والیقین۔

”مولانا قاسم نانوتوی نور اللہ مرقدہ کا جہاز سفر حج کے دوران مین کی کسی بندرگاہ پر رک گیا۔ مولانا کو معلوم ہوا کہ اس شہر میں ایک معزز بزرگ رہتے ہیں جو ان سے ملاقات ہوئی تو آپ ان کے علم سے بڑے متاثر ہوئے اور در خواست کی کہ سند اجازت عطا ہو۔ اس پر اس محدث صاحب نے دریافت کیا کہ آپ کس کے شاگرد ہیں۔ مولانا نے اپنا سلسلہ تلمذ شاہ عبدالعزیز (فرزند اکبر شاہ ولی اللہ دہلوی) تک بیان کیا۔ وہ بزرگ بولے۔ ہاں میں انہیں جانتا ہوں میرے نزدیک شاہ ولی اللہ بمنزلہ شجرہ طوبی کے ہیں کہ جہاں جہاں تک طوبی کی شاخیں ہیں۔ وہاں جنت ہے، اور جہاں اس کی شاخیں نہیں۔ وہاں جنت نہیں۔ اس طرح جہاں شاہ ولی اللہ کا سلسلہ ہے وہاں جنت ہے اور جہاں نہیں، وہاں جنت نہیں۔“

(واقعہ مولانا قاسم نانوتوی مرحوم از مقدمہ فیوض الحرمین ص ۹)

۷۷۔ ”مرد مومن“ ص ۱۷۔ عبد الحمید خاں۔ فیروز سنٹر۔ لاہور۔ (درس خاص الخاص)

۱۰۔ ڈاکٹر عبداللطیف صاحب۔ ایم بی بی ایس۔ بی۔ ڈی ایس۔

۱۱۔ محمد مقبول عالم صاحب بی۔ اے منشی فاضل۔

حضرت علی ہجویری علیہ الرحمۃ مولانا لاہوری کو خواب میں ملے تو فرمانے لگے مولانا! اگر ہم زندہ ہوتے، تو آپ کے درس میں شامل ہوتے۔

## خواتین میں درس قرآن مجید

عہد نبوت سے لے کر عورت کے دینی مقام کا لحاظ رکھا گیا ہے۔ صحابیات خصوصاً اہمات المؤمنین رضی اللہ عنہن نے تفقہ فی الدین کے انوار صحبت نبوی میں حاصل کئے۔ حضرت خدیجہ الکبریٰ اور عائشہ صدیقہ کے ارفع و اعلیٰ مقامات کو کون نہیں جانتا۔ لہذا عہد رسالت سے لے کر اب تک علماء ربانی اور مصلحین امت نے کتاب و سنت کی نشر و اشاعت کے تمام مواقع میں خواتین کو مردوں کے دوش بدوش شامل رہنے کی اہمیت کو بلا تامل تسلیم کیا ہے۔ عورت بالعموم تمام مذہب سوسائٹیوں میں بالخصوص اسلامی معاشرے میں تہذیب اطفال اور تربیت اولاد کے لحاظ سے صدر معلمہ کی حیثیت رکھتی ہے۔ طبقہ نسواں کی اصلاح تمام معاشرے کی اصلاح کے مترادف ہے۔ خواتین کا زیور علم و تہذیب سے آراستہ ہونا، کسی قوم کے ترقی پذیر ہونے کی بین دلیل ہے۔ مفکر اسلام علامہ اقبال مرحوم "خطاب بہ جاوید" میں فرماتے ہیں:

مادرت درس نخیس با توداد - غنچہ تو از نسیم او کشاد  
از نسیم او ترا این رنگ و بو - اے متابع ماہائے تواروست  
دولت جاوید ازو اندوختی - از لب او لاله آموختی  
حضرت شیخ التفسیر نے ابتداءً ایسے ہی اس مسئلہ کی اہمیت کا احساس فرمایا

۱۔ پروفیسر علاؤ الدین صدیقی صاحب سابق وائس چانسلر پنجاب یونیورسٹی۔ لاہور  
۲۔ جاوید نامہ ص ۲۲۳ "خطاب بہ جاوید"۔ علامہ محمد اقبال مرحوم۔



اور میاں غلام حسین مرحوم کے مکان واقعہ قلعہ گوجراننگہ لاہور میں ہوا تین کے درس قرآن حکیم کا سلسلہ شروع کیا۔ یہ درس تقریباً دو سال تک اسی جگہ نہایت پابندی کے ساتھ جاری رہا۔ ازاں بعد اس کو مدرسہ البنات کی شکل دی گئی، جس کا تفصیلاً ذکر ہم انشاء اللہ تعالیٰ مولانا کے تجدیدی کارناموں میں کریں گے۔

## مولانا بحیثیت محدث

مولانا کی زندگی جہاں قرآن حکیم کی خدمت کے لیے وقف تھی۔ وہاں احادیث نبوی کی نشر و ترویج کا ولولہ بھی آپ کے دل میں ہر وقت موجزن رہتا تھا۔ درس عمومی میں قرآن عزیز کے ساتھ روزانہ مشکوٰۃ شریف یا دوسری کتب احادیث موجود ہوتی تھیں اور آیات قرآنیہ کی تشریح و تفصیل کے لیے احادیث مقدمہ پیش کی جاتی تھیں۔ آپ کی تمام تصانیف کی ورق گردانی کیجئے۔ شاید ہی کوئی صفحہ ایسا ملے گا۔ جہاں آپ نے رسول انس و جان صلی اللہ علیہ وسلم کی احادیث کو عربی رسم الخط میں نقل فرما کر اس کا باخداورہ ترجمہ تحریر نہ فرمایا ہو۔ آپ کے دینی مضامین ہوں یا تقریری فرمودات ہوں، ان کی ملکوتی اور فردوسی چاشنی کا انحصار صرف احادیث کے مضمرات پر ہوتا تھا۔ آپ کے خطبات جمعہ یا مجالس ذکر کے مواعظ حسنہ پر نظر ڈالیے تو آپ پر واضح ہو جائے گا کہ قرآن پاک کی توضیحات و تشریحات کا ہر پہلو فرامین نبوی سے متضمن ہوگا۔

آپ کی تمام تحریرات میں جہاں کہیں حضور پر نور شافع یوم النشور صلی اللہ علیہ وسلم کا اسم مبارک آتا ہے تو تنسیق الصفات کے طور پر محمد مصطفیٰ، احمد مجتبیٰ

۱۔ مرد مومن ص ۱۱۹۔ عبد الحمید خاں۔ فیروز سنز۔ لاہور۔

۲۔ علم بدیع کی ایک صفت جس میں ایک موصوف کے کئی اوصاف و صفات متواتر ذکر کرتے ہیں مثلاً وہ مسیحائوم ویوسف رخ و داؤد الحان۔ وہ سلیمان وش و موسیٰ کف و صالح اعمال  
رتذکرۃ البلاغہ۔ ص ۱۴۔ مصنفہ مولوی ذوالفقار علی ۱۹۲۳ء۔ ڈی پی انکسٹریڈس سہارنپور۔

فخرِ دو عالم، نیر المرسلین، خاتم النبیین، شفیع المذنبین، حضور سرِ پانورہ، ذراہ ابی و امی کے محبت بھرے القاب دلِ صافی کی گہرائیوں سے نکل کر آپ کی زبانِ قلم پر آتے۔ آپ کی تحریرات قرآنِ حکیم کی آیات اور احادیثِ خیر الانام صلی اللہ علیہ وسلم تک ہی تقریباً محدود ہیں۔ رسائلِ خدام الدین جن کی تعداد چونتیس ہے ان میں گلدستہ صد احادیثِ نبویؐ بھی موجود ہیں۔ اس کی تمہیدی سطور میں آپ نے درج ذیل عبارت تحریر فرمائی ہے جس سے آپ کی مفسرانہ اور محدثانہ حیثیت کا پورا پورا جائزہ لیا جاسکتا ہے۔ آپ کسی موقع پر بھی تفسیر بالرائے کے مرتکب نہیں ہوتے۔ بلکہ آپ ہمیشہ احادیثِ نبویؐ کے پھولوں سے اپنے مسودات کو معطر کرتے رہے۔ آپ کی زبان پر یہ ارشاد بار بار دہرایا جاتا تھا۔

”ہادی وہ ہے، جس کے دائیں ہاتھ میں قرآنِ حکیم اور بائیں ہاتھ میں مشعلِ حدیثِ خیر الانام ہو اور وہ ان دونوں نوروں کی روشنی میں خلقِ خدا کی رہنمائی کرے“

اب ہم ضرورتِ حدیث کی عبارت نقل کرتے ہیں۔

”قرآنِ حکیم چونکہ عربی میں ہے اور عربی زبان میں اس قدر وسعت ہے کہ شاید ہی دوسری زبان میں ہو۔ لہذا ایک ایک لفظ کے کئی معنی ہو سکتے ہیں۔ اب اس امر کا پتہ لگانا کہ اس آیت میں اللہ تعالیٰ کی کیا مراد ہے۔ اس کے لیے سوائے زبانِ فیض ترجمانِ محمد رسول اللہ صلی اللہ علیہ وسلم کے اور کوئی ذریعہ نہیں ہے۔ لہذا جس آیت کا جو مطلب محمد رسول اللہ صلی اللہ علیہ وسلم بیان فرمائیں وہی اللہ تعالیٰ کی مراد ہوگی۔ اس کے خلاف جو معنی بھی لیا جائے، خواہ وہ لغتِ عربی کے قواعد و ضوابط کے مطابق ہی کیوں نہ ہو وہ اللہ تعالیٰ کی مراد نہیں ہوگا بلکہ مسترد ہوگا۔ لہذا جب تک خادمِ قرآن رسول اللہ صلی اللہ علیہ وآلہ وسلم کی احادیث کو پیشِ نظر نہیں رکھے گا۔ وہ جاہلِ اعتدال پر قائم نہیں رہ سکتا۔ ممکن ہے کہ جو مطلب یہ لے رہا ہے وہ خدا تعالیٰ اور اس کے رسول صلی اللہ علیہ وآلہ وسلم کی مراد کے خلاف ہو۔ لہذا ہر مسلمان کے لیے بالعموم اور مبلغین قرآن کیلئے

۱۔ رسائلِ خدام الدین سلسلہ ۲۶۔ گلدستہ صد احادیثِ نبویؐ ص ۱۱ مصنفہ مولانا احمد علی قدس سرہ۔

بالخصوص لازم ہے کہ وہ قرآن حکیم کی تعلیم کے ساتھ ساتھ حدیث شریف کا علم بھی حاصل کریں تاکہ اللہ تعالیٰ اور اس کے رسول صلی اللہ علیہ وسلم کی مراد کو سمجھ کر اس پر عمل کر سکیں اور خلق خدا کو پیغام حق صحیح و سالم پہنچا سکیں۔

گلدستہ صد احادیث کی تمہیدی سطور میں ارشاد فرماتے ہیں۔

”گلدستہ صد احادیث نبویؐ علیٰ صاحبہا الصلوٰۃ والسلام میں سو حدیثیں مختلف مضامین کی جمع کی گئی ہیں۔ یہ گویا روحانی پھول ہیں، جن کو نمبر وار سجا کر پیش کیا جاتا ہے۔“  
مذکورہ بالا احادیث کا انتخاب ایک مسلمان کی روزمرہ زندگی کے لیے مشعلِ راہ ہے۔ ایک ایک حدیث قابلِ حفظ اور اسلام کی صداقت کی جان ہے۔ ہم تبرکاً ایک دو احادیث کو اس موقع پر نقل کرتے ہیں:

”عن عائشۃ قالت قال رسول اللہ صل اللہ علیہ وسلم من احدث فی امرنا هذا ما لیس منہ فهو رد۔“

ترجمہ: عائشہ صدیقہؓ سے روایت ہے کہ رسول اللہ صلی اللہ علیہ وآلہ وسلم نے فرمایا جو شخص ہمارے اس دین و متفق علیہ میں کوئی نئی بات داخل کرے گا، جو اس میں سے نہیں ہے تو وہ مردود ہے۔“

آقائے مدنی پیغمبر اعظم صلی اللہ علیہ وسلم کو خالق کائنات نے ایک لاکھ چوبیس ہزار انبیا کرام کے صفاتِ حسنہ اور کمالاتِ ستودہ کا مجموعی حسن و جمال عطا فرما کر مسجود فرمایا ہے۔

۱۔ گلدستہ صد احادیث نبویؐ سے مؤلف مولانا احمد علی مرحوم۔ شیرانوالہ دروازہ۔ لاہور۔

۲۔ سید و سرور محمدؐ نور جاں - بہتر و بہتر شفیع مجربان

۳۔ بہترین و بہترین انبیاء - جز محسنیت در ارض و سما

۴۔ انبیاء و اولیاء تفصیل تو - از کمال حق شدہ تکمیل تو

۵۔ اے ہزاراں جبریل اندر بشر - بہر حق سوتے غریباں یک نظر

(مولانا روم علیہ الرحمۃ)

(جاری۔ اگلا صفحہ)

حضرت مولانا نے گلدستہ صد احادیث کے انتخاب میں جس حسن تدبیر کا ثبوت دیا ہے ہم اس کے متعلق اپنی رائے کا اظہار کرتے ہیں۔

نصوص قرآنی سے یہ امر واضح شدہ ہے کہ حضرت محمد صلی اللہ علیہ وآلہ وسلم کی بعثت جہاں رحمة للعالمین کے انوار سے منور ہے۔ وہاں خاتم النبیین کے شرف و مجد سے بھی نوازی گئی ہے۔ آپ دنیا میں نبوت و رسالت کے لحاظ سے اکملیت کے علم بردار بن کر جلوہ گر ہوئے۔ آپ کا دین خیر الایمان اور آپ کی امت خیر الامم ہے۔ مشیت ایزدی نے تمام ادوار حیات کی رشد و ہدای کے الہامی انوار دین مصطفوی کی شمع رسالت میں مجتمع فرما دیے ہیں۔ اتمت علیکم نعمتی و رضیت لکم الاسلام دیناً کی قدسی تصدیق نے اس امر کو حتمی اور مسلمہ بنا دیا ہے کہ صبح قیامت تک موجودہ دین جہاں تحریف و تبدیل

(بقایا صفحہ گذشتہ) مولانا روم علیہ الرحمہ آپ کی جوامع الکلمی کی تعریف میں زمزمہ پرداز ہیں۔

صد ہزاراں طب جالینوس بود - پیش عیسے و دمش افسوس بود

صد ہزاراں دفتر اشعار بود - پیش حرف انبیا ایں عار بود

قرآن مجید - مقام نبوت و عصمت - وما یطق عن الہوی ان ھو الا وحی یوحی روحی

بتلو وغیر متلو کی ثقاہت، والاخرۃ خیراتک من الاولیٰ کا مترہ جانفزا بھی آپ ہی لیتے ہیں۔

اگر علمی دنیا میں کسی شاعر کو دوسرے کے کلام میں کسی لفظ کی تبدیلی کی اجازت ہے تو علامہ اقبال

کو شیخ عطار کے شعر سے ایک لفظ کے تبادلہ پر ہزار تحسین و آفرین کا استحقاق پہنچتا ہے۔

شیخ عطار :- حمد بے حد مر خدائے پاک را - آنکہ ایماں داد مشیت خاک را

اقبال :- حمد بے حد مر رسول پاک را - آنکہ ایماں داد مشیت خاک را

دشمنوی پس چہ باید کرد اے اقوام شرق ص ۵۳، علامہ اقبال مرحوم،

۱- وما ارسلناک الا رحمة للعالمین (سورہ انبیاء ۲۱ آیت ۱۰۷)

۲- ما کان محمد اباً احد من رجالکم و لکن رسول اللہ و خاتم النبیین - و کان

اللہ بکل شیء علیماً - (آیت ۲۰ - پارہ ۲۲)

۳- ایوم اکملت لکم دینکم و اتممت علیکم و رضیت لکم الاسلام دیناً و ما مکہ آیت

۴- انا نحن نزلنا الذکر و انا لہ لحاظون (سورہ حجر ۱۵ آیت ۱۷)

سے محفوظ رہے گا۔ وہاں افراط و تفریط کی قباحت و شناعیت بھی اس کے کسی پہلو پر اثر انداز نہیں ہو سکتی۔ لہذا محولاً بالا عائشہ صدیقہ کی حدیث دینِ حق کی تکمیل کی آئینہ دار ہے۔ چونکہ دینِ اسلام ہر لحاظ سے مکمل ہے۔ اس لیے اس کی جزئیات و کلیات میں ترمیم و تفسیح کی ہرگز گنجائش نہیں۔ اس کے اوامر و نواہی حیاتِ انسانی پر یوں مسلط ہیں کہ اگر ایک لمحہ کے لیے امیرِ الہی یا سنتِ رسولِ خدا سے روگردانی کی جائے تو اس کی جگہ بدعتِ آمو جوڑ ہوتی ہے۔ حضورِ اکرم اپنے ارشادِ گرامی قدر میں دین میں نئی چیز کے اجراء کو مردود و بدعت قرار دیتے ہیں اور بدعت کے سارے کے سارے تار و پود ضلالت کی پیداوار ہوتے ہیں۔ ضلالت انجامِ کارِ جہنم کا ایندھن ہے۔ الغرض اِ دینِ اسلام کو قیامت تک صیانتِ الہی حاصل ہے اور یہ اپنی بے بدل صداقت کے ساتھ قائم و دائم رہے گا۔

حضرت لاہوری نے اس حدیث کے انتخاب میں قوم کے روحانی مرض کی نباضی فرمائی ہے۔ کیونکہ اس پر فتن دور میں محدثات اور رسومِ باطلہ کے پرستار پیدا ہو رہے ہیں۔ اسی طرح سابقہ ادیان کے مطالعہ سے پتہ چلتا ہے کہ ان کو فروعی اختلافات و مناقشات نے صراطِ مستقیم سے بھٹکا دیا۔ حاملانِ دین، خود ستانی، حرص و آرزو، جاہ طلبی اور سہٹ و ہرچی کا شکار ہوئے۔ کُلِّ حزبٍ بَدَا لِدِيهِمْ كُفْرٌ بِرَبِّهِمْ جَلَّتْ رُءُوسُهُمْ فِي السَّمٰوٰتِ اِنَّ هٰذَا صِدْقٌ لِّرَبِّكَ اِنَّكَ لَرٰحِمٌ رَّحِيْمٌ۔ ان کے دین میں اختراعات و بدعات کی مداخلت نے حقائق کو بے اثر کر دیا۔ بڑے بڑے اجار و رہبان اس طوفانِ بے تمیزی میں بہہ گئے۔

قرآن حکیم نے مبتدعین (علماءِ سوء) اور استخون فی العلم علماء خیر کا واضح

۱۔ من لیش منکم من بعدی فسیروی اختلافاً کثیراً فلیکوبسنتی و سنتی الخلفاء  
الراشدین المہدیین تمسکوا بہا و عصوا علیہا یا التواجد و ایاکو و محدثات الامور  
قَالَ كُلُّ مُحَدِّثَةٍ بِدْعَةٌ وَ كُلُّ بِدْعَةٍ ضَلَالَةٌ۔ دَبَّ اِنَّ خَيْرَ الْحَدِيثِ كِتَابُ اللَّهِ وَ خَيْرُ الْهَدْيِ  
هُدْيُ مُحَمَّدٍ وَ شَرُّ الْأُمُورِ مُحَدَّثَاتُهَا وَ كُلُّ بِدْعَةٍ ضَلَالَةٌ (متفق علیہ، مشکوٰۃ شریف)  
۲۔ وَ مَا الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأَخْرَجَ مُشَبَّهَاتٌ  
فَمَا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَ ابْتِغَاءَ تَأْوِيلِهِ  
وَ مَا يَعْزُبُ عَنْ رَبِّكَ شَيْءٌ وَ مَا يَلْمِزُكَ اللَّهُ شَيْئاً وَ اللَّهُ سَمِيعٌ عَلِيمٌ  
يَذُكُرُ إِلَّا الْأَوْلَىٰ الْأَلْبَابَ - (سورہ ال عمران ۳ آیت)





سے خلق خدا کو خبردار کیا۔

اب رسول انس و جاں صلی اللہ علیہ وسلم کے بعد کوئی نبی مبعوث نہیں ہوگا۔ اور ارشاد نبوی کے مطابق آپ کی امت کے علماء بنی اسرائیل کے انبیاء کرام کی طرح ابلاغ ہدایت کا فریضہ ادا کرتے رہیں گے۔ لہذا حدیث مذکورہ بالا کی روشنی میں وہ انسان جو اپنی زندگی کا محبوب ترین حصہ جوانی، تحصیل علم کے لیے وقف کرے۔ اس مبارک تعلیم کے حصول کے بعد اپنی قوم کے ساتھ ہادی بن کر آئے۔ اس کے انداز خطابت نہایت باوقار ہوں۔ اس کی آواز اس کی ضمیر کی گہرائیوں کی پیداوار ہو۔ وہ منشا خداوندی کی تبلیغ کے موقع پر بہبودی خلاق سے سرشار ہو۔ اس کی زبان لہجہ کی نرمی خوش کلامی اور حسن اخلاق کی عکاسی کر رہی ہو۔ یسیراً کی روشنی میں احکام شریعت کو پیش کرنا ایسے احسن طریق سے ہو کہ سامعین ان پر عمل کرنا اپنی دسترس سے باہر نہ سمجھیں۔ ان کو اپنی غیر منہذب اور لاپرواہی زندگی کو ترک کر کے ایک منہذب اور بااخلاق روش حیات کی طرف رجوع کرنا طبعاً مرغوب ہو۔

چونکہ تبلیغ کا کام انبیاء کرام کا مشن ہے۔ لہذا مبلغ میں وہ تمام صفات ضرور پائے جائیں جن کو فضائل سے تعبیر کیا جاتا ہے۔ سیدنا موسیٰ علیہ السلام اور ہارون علیہ السلام کو خدا تعالیٰ نے جب فرعون کے پاس جانے کا حکم دیا تو ارشاد فرمایا: اذْهَبْ اَنْتَ وَاَخُوكَ بِالْبَيِّنَاتِ وَلَا تَنِيَا فِي ذِكْرِ نبي ۛ اذْهَبَا اِلَىٰ فِرْعَوْنَ اِنَّكَ طَغٰی۔ دیکھتے انبیاء کرام کو خداوند عالم اپنی یاد کی کیسے تاکید فرماتے ہیں اور پھر سرکش اور متبرّد انسان کے پاس تبلیغ دین کے لیے جانے کو کہتے ہیں۔ لیکن اس جگہ حکم ایزد تعالیٰ پر غور کیجئے۔ فرمایا: فَقَوْلًا لَّكَ قَوْلًا لِّنَّا لَعَلَّہٗ يَتَذَكَّرُ اَوْ يَخْشٰی۔ معلوم ہوا کہ نرم کلامی ابلاغ ہدایت کی جان ہے۔ تبھی تو دونوں پیغمبر جو معجزات سے لیس ہیں ان کو نرم نعتی اور نرم کلامی کی ہدایت کی گئی ہے۔

وَلَا تَحْسَبُوهُمَا كَالَّذِينَ تَرْتَابُونَ دِينَكَ سَارِئِينَ سَارِئِينَ سَارِئِينَ  
 ہو گئے، جن سے مخاطبین کو دین اسلام دین فطرت کا ترجمان نظر آنے لگے۔ تکالیفات  
 شرعی کا اختیار کرنا اسی صورت میں خاص و عام کے لیے مرغوب ہو سکتا ہے کہ ہادی  
 خود عملی تصویر بن کر قوم کے سامنے آئے اور اپنی تبلیغ میں تشدد اور تکلف کی مداخلت  
 کو برداشت نہ کرے۔ بزرگان دین کے حالات کو پیش کر کے احکام اسلام پر عمل کرنا فطری  
 اور طبعی اقتضار کے مترادف ثابت کرے۔

آگے سَکِنُوا وَلَا تَنْفَرُوا میں ان تمام بشارات، انخروی کامریوں، فریوسی  
 بہاروں اور نعمتوں الہی کا ایک حسین و جمیل نقشہ پیش کرنا ہوگا، جو اعمال صالحہ اور  
 خصال ستودہ کا حتمی نتیجہ ہوتے ہیں۔ سَکِنُوا میں رسول پاک صلی اللہ علیہ وآلہ وسلم  
 کی وہ مبلغانہ خصلت کی اتباع کا حکم موجود ہے۔ جس کی اللہ تعالیٰ نے قرآن حکیم میں بایں  
 الفاظ تعریف بیان فرمائی ہے۔ فَبِمَا رَحْمَةٍ مِنَ اللَّهِ لِنْتَ لَهُمْ وَكَذَلِكَ  
 فَظًا غَلِيظًا الْقَلْبُ لَا نُفِضُوهَا مِنْ حَوْلِكَ

حضرت مولانا لاہوری علیہ الرحمۃ نے مندرجہ بالا حدیث کے انتخاب میں تمام افراد  
 امت کو بالعموم اور علماء کرام کو بالخصوص ابلانح ہدایت کا نہایت پسندیدہ اور سنون  
 طریقہ بتایا ہے۔ احکام دین کی نشر و اشاعت مسلمانوں کا نہایت مقدس فریضہ ہے۔ جس  
 کی تاکید قرآن حکیم اور احادیث میں ہوئی اور احادیث میں بار بار وارد ہوئی۔ گویا اسلام  
 کے دائرہ میں تمام مردوزن بلیغوا عتی و فوکان آیہ کے پابند ہیں۔

ہم نے گلدستہ صد احادیث مرتبہ مولانا احمد علی مرحوم سے صرف دو حدیثوں کی  
 افادیت پر اپنی ناقص رائے کا اظہار کیا ہے ورنہ آپ کی منتخبہ تمام حدیثوں کی انفرادی  
 حیثیت شریعت قرآنی کی ایک بے بدل تفصیل ہے۔

۱۵۹۔ سورہ آل عمران ۳ آیت ۱۵۹

۱۶۰۔ وَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ  
 وَأُولَئِكَ هُمُ الْمُفْلِحُونَ ۝ (آل عمران ۲ آیت ۱۰۴)

علاوہ ازیں حضرت مولانا نے خدمتِ احادیث کے سلسلے کو تمام زندگی جاری رکھا۔ قرآن حکیم کی اشاعت سے جہاں آپ نے زندگی کے کسی حصے میں بھی تساہل نہیں برتا۔ وہاں حدیث نبویؐ کی ترویج کو بھی آپ نے ایک لمحہ کے لیے فراموش نہیں کیا۔ آپ کی سرپرستی میں ایک ہفت روزہ دخدام الدین، کی اشاعت شروع ہوئی۔ آپ نے اس کا پہلا صفحہ احادیث نبویؐ کے لیے مخصوص کیا میناسب حال حدیثوں کا انتخاب۔ ان کا ترجمہ اور تشریح وغیرہ آپ کے ذمے تھی۔

## خلاصۃ المشکوٰۃ

مشکوٰۃ المصابیح تمام صحاح ستہ کا چوڑا ہے۔ آپ نے پوری محنت پڑوہی اور دیدہ ریزی سے اس کا ایک خلاصہ ترتیب دیا اور اس کا نام خلاصۃ المشکوٰۃ رکھا۔ یہ مبارک مجموعہ جمادی الاول ۱۳۶۱ء کو طبع ہوا۔ آپ نے اس کو کتاب الرقاق سے شروع فرمایا۔ ہم اس مجموعہ احادیث کی ہر فصل کی ایک دو حدیثوں کی علمی اور روحانی افادیت پر تبصرہ کرتے ہوئے آگے بڑھتے ہیں۔

عن ابن عباسؓ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَحْمَتَانِ مَغْبُورٌ فِيهِمَا كَثِيرٌ مِنَ النَّاسِ الصَّحَّةُ وَالْفِرَاحُ رَوَاهُ النَّجَّارِيُّ فِي مَشْكُوتِهِ شَرِيفِ كِتَابِ الرَّقَاقِ ص ۲۲۹ مطبوعہ آفتاب عالم پریس لاہور

انسان اچھی طرح سے عبادت تب ہی کر سکتا ہے کہ تندرستی کے علاوہ دنیاوی

- ۱۔ مولانا احمد علی مرحوم کے اپنے تعمیر شدہ مدرسہ قاسم العلوم کی لائبریری میں حدیث اور اصول حدیث پر ۳۰۵ کتب موجود ہیں۔ راقم الحروف لال دین انگر،
- ۲۔ یہ کتاب ان باتوں کے بیان میں ہے جو دل کو نرم کرنے والی ہے۔
- ۳۔ عبداللہ بن عباس سے روایت ہے۔ انہوں نے کہا رسول اللہ صلی اللہ علیہ وسلم نے فرمایا دو نعمتیں ہیں۔ ان میں بہت لوگ نقصان اٹھاتے ہیں۔ ایک ان میں تندرستی ہے۔ دوسری فراغت۔
- ۴۔ خلاصۃ المشکوٰۃ ص ۲ حاشیہ ۱ مصنفہ مولانا احمد علی مرحوم۔

ضرورتوں کے پورا ہونے کے باعث وہ بے فکری کی زندگی بسر کرے۔ ان دونوں نعمتوں کے پیسے آنے کے بعد جو شخص عبادت نہ کرے۔ اس سے بڑھ کر اور کون گھائے میں ہو سکتا ہے۔

وَإِنْ تَعَدُّوا نِعْمَتَهُ اللَّهُ لَا تُحْصَوْنَهَا۔ النفس و آفاق کا ہر گوشہ نعمائے الہی کا ایک حسین گہوارہ ہے۔ آفتاب عالم تاب کی ایک شہری شعاع۔ نسیم صبح کا ہی کا ایک عطر بنز جھونکا۔ ماہ چہار دھم کی سکون آفرین صورت۔ کوہساروں کا سحر آگین سکوت۔ مرغانِ سحر خیز کی تسبیح خوانیاں، رنگ زاروں میں غنچوں کی مسکراہٹ اور ہواؤں اور فضاؤں۔ صحراؤں اور بجز میں نعمتوں کے خزانے پر ایک سرسری نظر بھی ڈالی جائے تو کون ہے جس کی روح قدرتِ کردگار کے اس منظم و ارفع نظامِ حیات کو دیکھ کر محو حیرت و استعجاب نہ ہو جائے۔ کسی شیدائے قطرت کی زبان کے الفاظ سنئے۔

۵ ذرہ چاہے، تو تھکا دے۔ مجھے صحرابن کر

دوسری جگہ ۵ تو جو چاہے، تو اٹھے سینہ صحرا سے جناب

اب ہم ارشادِ نبویؐ پر غور کرتے ہیں۔ آپؐ کے ارشادِ گرامی سے جن دونوں نعمتوں کا پتہ چلتا ہے۔ یہی دونوں نعمتیں سرمایہ حیات ہیں۔ یہی وہ محمل الفاظ ہیں۔ جن کی تفصیل تمام تر نعمتوں کو محیط ہے۔ صحت اور فارغ البالی حیاتِ انسانی کے دو ایسے پتے ہیں، جن کی مدد سے وہ عالمِ لاہوت تک پرواز کر سکتا ہے۔ شبِ زندہ دار سعید روحیں اگر نان و نفقہ کی پریشانیوں سے آزاد ہوں۔ تو بفضلِ خدا تعالیٰ عبادتِ گزاری میں نفس گدازی کی منزل پر پہنچ کر انقطاع عن المخلوق اور احتیاجِ الٰہی اللہ کے مقام کو حاصل کر سکتی ہیں۔

۵۔ سورہ النحل ۱۶-۱۷ آیت ۱۸۔

۵۔ صبحِ ازل کی ہے نمود چاک ہے پردہ وجود۔ دل کیئے ہزار سود۔ ایک نگاہ کا زیاں۔

(نظم ذوق و شوق۔ یال چیریل ۱۵۱۔ علامہ اقبال مہتمم)



کافر کی یہ پہچان۔ کہ آفاق میں گم ہے  
مومن کی یہ پہچان۔ کہ گم اس میں ہیں آفاق

افلاس عبادتِ الہی کے سرور کو مجروح کر دیتا ہے۔ توجہ الی اللہ حضورِ قلب،  
اور دلجمعی کی نعمت نیکو فطرت امرار کو باسہانی حاصل ہو سکتی ہے اور اسی طرح ایک  
بیمار اور اپاہج کی ہاؤٹو سے ایک صحت مند نوجوان کی شب بیداریاں اور عشقِ الہی  
میں آہ وزاریاں خداوند عالم کو زیادہ محبوب ہوتی ہیں۔ صحت اور مرقہ الحالی کا امتزاج  
اگر منہاج نبوت پر گامزن ہو جائے تو پہلی منزل فردوسِ بریں کی جاودانی بہاروں پر  
منتج ہوتی ہے اور اگر اغواہِ شیطانی کے زیر اثر زندگی بسر کرے تو قبرِ جہنم کی مہیب  
اور دردناک سنزائیں اس بد نصیب انسان کا مقدر بن جاتی ہیں۔ کیونکہ مرنے کے بعد  
منعم حقیقی اپنی ہر نعمت کے متعلق ضرور سوال کرے گا۔

نماز، روزہ، حج اور جہاد فی سبیل اللہ جیسے حقوق اللہ اور اسی طرح حقوق العباد  
کے میدان میں تمام فرائض کی حسن ادائیگی کا تمغہ تب ہی حاصل ہو سکتا ہے۔ کہ مسلمان  
جسمانی لحاظ سے بھی صحت مند ہو اور ساتھ ہی فکرِ معیشت سے آزاد بھی ہو۔ گنجی کیا  
ہنائے گی اور کیا پھوٹے گی! غریب اور بیمار لوگوں کو تو اپنی ضروریاتِ زندگی کا  
پورا کرنا دوپہر ہوتا ہے۔ وہ دوسروں کی دستگیری خاک کریں گے۔

اللہ تعالیٰ نے حکومتِ الہیہ کا تعارف بایں الفاظ فرمایا ہے۔ قَالَ إِنَّ اللَّهَ  
اصْطَفٰهُ عَلَيْكُمْ وَّزَادَهُ بَسْطَةً فِي الْعَالَمِ وَالْجَسُوْطِ

۱۔ ضربِ کلیم ص ۳۹۔ عنوان کافر و مومن۔ علامہ اقبال علیہ الرحمۃ

۲۔ در جوانی توبہ کروں شیوہ پیغمبری۔ وقت پیری گرگِ ظالم میشوید پر ہنرگارِ شیخِ سعدی

۳۔ فَالْمُهَيْمَنَاتُ لِحُجُورِهَا وَلِقَاؤِهَا قَدْ اَفْلَحَ مَنْ زَكَّهَا۔ وَقَدْ خَابَ مَنْ دَسَّهَا۔ سورہ اشمس آیت ۹۱

۴۔ لَنْ نَسْتَنْبِطَ يَوْمَئِذٍ عَنِ النَّعِيْطِ۔ سورہ العنکبوت ۱۰۲۔ آیت ۷

۵۔ سورہ بقرہ ۲ آیت ۲۲۴۔

مولانا نے اس حدیث کو خلاصۃ المشکوٰۃ کی پہلی حدیث کی حیثیت سے نقل فرما کر اپنے مصلح قوم ہونے کا ثبوت دیا ہے۔ اگر آج مسلمان قوم رسول پاک صلی اللہ علیہ وسلم کی مذکورہ بالا حدیث پر عمل پیرا ہو جائیں، تو وہ اپنی عظمتِ رفتہ کو دوبارہ حاصل کر سکتے ہیں۔ گویا بیدار قوم کی بیداری کے لیے اس سے بڑھ کر اور کوئی نسخہ کارگر نہیں ہو سکتا۔ کہ افسرِ ادم کو خدا تعالیٰ کی ان دو وصحت اور نعمت، نعمتوں کو یاد کرنا دعوتِ عمل دی جائے۔ وہ ان نعمتوں سے پوری طرح مستمع ہونے کے لیے مستعد ہو جائیں اور انجامِ کار محبوبِ فطرت بن جائیں۔

یہی آئینِ قدرت یہی اسلوبِ فطرت ہے

جو ہے راہِ عمل میں گامزن محبوبِ فطرت ہے

دوسری حدیث جو اس باب میں پانچ نمبر پر نقل کی گئی ہے۔ اس میں احکامِ دین کے اسرار و نتائج نہایت اعلیٰ بصیرت سے بیان کئے گئے ہیں۔ ارشادِ نبویؐ ہے۔

عَنْ ابُو هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَبِطَتِ النَّارُ بِالشَّهَوَاتِ وَحَبِطَتِ الْجَنَّةُ بِالْمَكَارِهِ وَتَمَّتْ عَلَيْهِ

آقائے مدنی صلی اللہ علیہ وسلم کے ارغادات و وحی غیر متلو کا حکم رکھتے ہیں۔ آپ کائنات کے آخری دین کے شارع اور مقنن ہیں۔ آیاتِ قرآنیہ کی تشریح و تبیین کا داعیاً نہ تنگہ آپ کو ودیعت کیا گیا ہے۔ رموزِ حکمتِ ربانی اور انوارِ تزکیہ و تصفیہ کی سرمدی دولت سے آپ کو نوازا گیا ہے۔ لہذا قرآنِ حکیم کے

۱۷۔ بانگِ درار علامہ اقبال مرحوم نظم "تصویرِ درد" ص ۶۶

۱۸۔ ابو ہریرہ سے روایت ہے۔ انہوں نے کہا فرمایا رسولِ خدا نے دوزخ کو خواہشاتِ نفسانی سے ڈھانک دیا گیا اور بہشت کو طبیعت کو ناپند آنے والے امور سے ڈھانک دیا گیا ترجمہ کتاب الرقاق ص ۴۳۔

۱۹۔ تَمَّتْ عَلَيْنَا بَيَانُهُ - پارہ ۲۹ - سورۃ القیامہ آیت ۱۹

۲۰۔ رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ (پارہ ۱۰ - سورہ بقرہ آیت ۱۲۹)

اسرار و غوامض اور اوامر و نواہی کے داعیانہ بیانات سے آپ کی ضمیر کو التشریح کے سر پایہ سے وہی طور پر مالا مال کیا گیا ہے۔ آپ کی مبارک زبان میں اختصار و ایجاز اور فصاحت و بلاغت کے ڈرر گر نمایاں رکھے گئے ہیں۔

مذکورہ بالا حدیث کے صوری اور معنوی محاسن کا بیان کرنا مجھ جیسے مبتدی کی دسترس سے یقیناً باہر ہے۔ مگر حسب استعداد و چند سطور کا حوالہ قلم کرنا ضروری سمجھا گیا ہے۔ ہم حدیث زیر عنوان کی تشریح و توضیح کے لیے قرآن حکیم سے شواہد پیش کرتے ہیں۔ خالق کل نے انسانی فطرت کے طبعی میلانات کا راز افشاء کرتے ہوئے فرمایا ہے:

زُيِّنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ  
مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَدِيثِ ط ذَلِكِ  
مَتَاعُ الْحَيَاةِ الدُّنْيَا ۗ وَاللَّهُ عِنْدَهُ حُسْنُ الْمَتَابِ ۝

علم نفسیات (Psychology) کے ماہرین نے بھی مذکورہ بالا آیت کے حقائق کو تسلیم کیا ہے۔ جنسی مرغوبات اور سر پایہ پرستی کے جذبات انسانی ضمیر کے اجزائے ترکیبہ ہیں۔

رسول اکرم صلی اللہ علیہ وسلم نے محولاً بالا حدیث میں انسانی فطرت کے تمام نودائل و فضائل اور ان کے نتائج کی خبر دی ہے۔ ان کو ایسے تمثیلی رنگ میں پیش کیا ہے کہ فقط اسی حدیث مقدسہ کے محاسن پر غور کر کے ہی آپ کو بلا تامل افصح العرب تسلیم کرنا پڑتا ہے۔ انسانی فکر کو ایسا معراج کمال حاصل ہونا ناممکن ہے۔ جب تک تائید ایزدی دستگیری نہ فرماتے۔ آپ کے فرمودات ملکہ نبوت اور نور نبوت کا نتیجہ ہیں۔ اغوائے شیطانی کے تمام میلانات روح حیوانی کی عارضی

۱۔ اَلْفُرْسُ تُشْرِكُ لَكَ صَدْرَكَ (سورہ ۹۲۔ آیت ۱)

۲۔ عمران ۳۔ آیت ۱۲۔

لذت کا باعث بنتے ہیں۔ یہ نظری، زنا، چوری، فریب دہی، جھوٹ، غیبت، شراب خوری، جوا بازی، رشوت خوری، خود ستائی وغیرہ بد فطرت انسانوں کی شامت اعمال کی عکاسی کرتے ہیں۔ وہ لذت عاجل جو جسم کو وقتی طور پر حاصل ہوتی ہے۔ اس کو روحانی اور دائمی مسرت و لذت پر ترجیح دیتے ہیں۔ لہذا ہمیشہ کے خسران میں جا پڑتے ہیں۔ آج کل رقص و سرود اور خصوصیت سے سنیما بتی اور ٹی۔ وی کا دور دورہ ہے۔ اس سے روح حیوانی کی پرورش ہوتی ہے اور روح ملکوتی کو ضرر پہنچتا ہے۔ سابقہ آیات میں بھی پروردگار عالم نے انسانوں کی کم فہمی، سہراہروی، کور باطنی اور ناعاقبت اندیشی کو واضح الفاظ میں بیان فرمایا ہے۔ انسان شہوانی جذبات سے مغلوب ہوتا ہے۔ انسان مال و جاہ کی حرص کا شکار ہو جاتا ہے۔ سونے چاندی کے خزانے، شاہانہ تنزک و احتشام کی سواریوں اور جاگیر داریوں پر لٹور ہتا ہے۔ حالانکہ یہ تمام چیزیں فریب نظر کے سوا کچھ بھی نہیں۔ ہاں اس دنیا میں رہ کر والدنیہ (مذلتہ الآخذہ) نیک اعمال کا گوشہ اکٹھا کرنے تو خدا تعالیٰ کے ہاں حسن المآب، مقام شرف و مجد پر فائز کیا جائے گا۔

اس مفہوم کی تعبیر رسول انس و جان صلی اللہ علیہ وآلہ وسلم نے اپنی مبارک حدیث میں بیان فرمائی ہے کہ تمام اعمال بدجن کا نتیجہ جہنم ہے۔ کوتاہ ہیں، ظاہر پرست اور بد نصیب لوگوں کو حسین و جمیل معلوم ہوتے ہیں۔ اس کی مثال آپ نے خوبصورت پردہ سے دی ہے جس کے نیچے یا دوسری طرف جہنم کے شعلے لپک رہے ہیں اور اس کے مقابلے میں جنت کو ایسے پردے میں چھپا رکھا ہے کہ ظاہر میں نگاہوں کو اس رستے کی دادی پرخار اور سنگلاخ چٹانوں سے بٹی ہوئی نظر آتی ہے۔ ذکا لیف شرعی، نماز، روزہ، حج، زکوٰۃ، جہاد، حقوق العباد، خدمت خلق اور عبادت الہی اس ظلوماً جہولاً کی طبع فریب خوردہ پرگراں گذرتی ہیں۔ یہ عارضی عیش و آرام میں اپنی قیمتی متاع حیات کو ضائع کر رہا ہے۔ حالانکہ اگر وہ چند روزہ زندگی کو حقوق اللہ اور حقوق العباد کی حسن ادائیگی میں صرف کرتا اور اپنی عارضی جسمانی لذت

لے۔ دنیا کی لذت اور الم دو قسم پر ہے۔ جسمانی اور روحانی جس چیز میں جسم کی لذت ہے۔  
(جاری۔ اگلا صفحہ)

کے پیچھے نہ پڑتا تو لازماً اپنے مالک کی خوشنودی حاصل کر لیتا۔

الدُّنْيَا سَبْعُ مِائَةِ مِائَةٍ وَجَنَّةُ الْكَافِرِ۔ کے ارشاد گرامی میں مومن و کافر کے رستوں کا بعد اور تضاد سامنے آجاتا ہے۔ کافر دنیا کا شید ہے اور اس کی فکر دنیا کے لیے ہے۔ لیکن مومن دنیا میں رہ کر توشہ آخرت جمع کرتا رہتا ہے۔ تکلیفات شرعی کو قبول کرتا ہے۔ آفات ارضی و سماوی اور معاندین کی چیرہ دستیوں اس کی دنیا کو قید خانہ سے بدل دیں تو بدل دیں۔ لیکن اس کے پائے استقلال میں لغزش پیدا کرنے میں ناکام رہتی ہیں۔ وہ جانتا ہے کہ قید خانہ میں عیش و آرام کا تصور کیا سرسراقت و سفاہت ہے۔ وہ صبر و توکل کے بازوؤں سے پرواز کرتا ہوا، خدا تعالیٰ کی معیت کا مقام رفیع حاصل کر لیتا ہے۔

ہم اگر کتاب خلاصۃ المشکوٰۃ کے باقی ابواب و فضول میں سے چند حدیثوں پر تبصرہ کریں۔ یہ عمل مضمون کی طوالت کا باعث ہوگا۔

القصد! مذکورہ بالا تالیف کو باقاعدہ اعراب کی تصحیح کے ساتھ طبع کرایا گیا ہے تاکہ ہر خواندہ مسلمان اس سے علمی اور روحانی طور پر منتفع ہو سکے۔ حاشیہ پر نہایت سلیس اور

دقیقہ صفحہ گذشتہ، اس میں روح کا رنج ہے اور جس چیز سے جسم کو رنج پہنچے۔ اس میں روح کی لذت ہے۔ پس روح اور جسم ایک دوسرے کی ضد ہیں۔ اور اس جہاں میں کہ روح جسم کے مقام میں اتر اہوا ہے اور جسم اور جسمانی میں گرفتار ہے۔ روح نے بھی جسم کا حکم پیدا کر لیا ہے اور اس کی لذت سے اس کو لذت اور اس کے رنج سے اس کو رنج ہے۔ یہ مرتبہ عوام کا لالعام کا ہے۔ ثور مدناہ اسفل سافلین۔ انہی کی شان میں صادق ہے۔ روح کی بیماری کے باعث انسان اپنے رنج کو لذت اور لذت کو رنج معلوم کرتا ہے۔ جیسے کہ صفراوی مزاج و لال شخص بیماری کے باعث شیرینی کو کڑھا محسوس کرتا ہے۔ رد دفراؤل مکتوب ۶۲ ص ۱۴۲-۱۴۳۔ حضرت امام ربانی۔ مجدد الف ثانی بنام شیخ فرید، مشکوٰۃ شریف کتاب الرقاق ص ۲۲۹ مطبوعہ آفتاب عالم پریس لاہور

۱۔ اِنَّ اللّٰهَ مَعَ الصّٰبِرِيْنَ - پارہ ۲۔ سورہ بقرہ ۲۔ آیت ۱۵۳۔



عام فہم زبان میں بعض احادیث کا مفہوم بیان کیا گیا ہے۔ تمام مندرجہ و مشمولہ احادیث کا  
 با محاورہ ترجمہ لکھا گیا ہے۔ جو ہر لحاظ سے قابل تحسین ہے۔ دراصل ہندو پاک کے مسلمانوں  
 کے دل میں حدیث نبویؐ کے مطالعہ کی رغبت اور اجبار سنت کی ایک احسن صورت ہے۔  
 مذکورہ واقعات کی روشنی میں اگر حضرت لاہوری کو شیخ الحدیث تمیم کیا جائے تو ہر لحاظ سے آپ  
 کو اس دینی لقب کا استحقاق پہنچتا ہے۔

طینت پاک مسلمان گوہر است  
 آب و تابش ازیم پیغمبر است

## مولانا لاہوری کا فقہانہ مسلک

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ کے ارشادِ ربانی نے صحابہ کرامؓ  
 کے قلوب کے تمام گوشوں کو دولتِ ایمان سے مالا مال کر دیا۔ مولانا روم علیہ الرحمہ نے  
 صحابی ہیں نہ تابعی ہیں اور نہ ہی تبع تابعی۔ رسولِ انس و جان صلی اللہ علیہ وسلم کے سامنے  
 اپنی عقیدت کا اظہار بایں الفاظ پیش کر رہے ہیں۔

اسے ہزاراں جبریل اندر بشر

بہر حق سوئے غریباں یک نظر

گفتہ او گفتہ اللہ بود

گرچہ از حلقوم عبد اللہ بود

صحابہ کرام اجمعین کی شان ہی تمام امت سے منفرد ہے۔ وہ دین کے معاملے  
 میں حضورِ اطہر صلی اللہ علیہ وسلم کی ہر چیز میں لب کو وحی الہی یقین کرتے تھے۔ ان کو  
 شریعتِ طاہرہ کے اسرار و حکم معلوم کرنے کی چنداں ضرورت پیش نہیں آتی تھی۔

۱۔ اسرارِ رموز ص ۱۵۲ علامہ اقبال علیہ الرحمہ۔

۲۔ سورہ النجم ۵۳ آیت ۳۔

کیونکہ ان کے سامنے اسوۂ حسنہ کا ایک نورانی پیکر اپنی پوری تابانیوں کے ساتھ ہر آن جلوہ گر رہتا تھا۔ وہ طنون و اوہام کی دلدل سے آزاد اور یقینیات کے فردوس میں آباد تھے۔ وہ عین یقین کے منصبِ جلیلہ پر فائز تھے۔ اللہ! اللہ ان میں اصحابِ بدر عشرہ مبشرہ اور اصحابِ صفہ موجود تھے۔

لیکن مہر رسالت صلی اللہ علیہ وسلم کی روپوشی کے بعد صحابہ کرام اور صحابیات نے احکامِ دین میں تفکر و تدبیر کرنا شروع کیا۔ کیونکہ مسائل کی نئی نئی شکلیں اور نئے نئے جزئیات بمقتضائے زمانہ نظروں کے سامنے آنے لگے۔

۱۔ لَقَدْ كَانَ لَكُمْ فِيهِمْ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ

(ممتحنہ ۶۰۔ آیت ۶)

۲۔ اِنَّهَا لَمَوْءُوْنَةٌ لِّلَّذِيْنَ اٰمَنُوْا بِاللّٰهِ وَرَسُوْلِهِ تَمَّ لَكُمْ يَرْتَابُوْا ط (حجرات آیت ۱۶)

۳۔ یہ عجیب منظر تھا کہ اتنی وسیع دنیا میں توحید کی قسمت صرف چند جانوں پر منحصر تھی صحابین میں ہے کہ آنحضرت صلی اللہ علیہ وآلہ وسلم پر سخت خشوع کی حالت طاری تھی۔ دونوں ہاتھ پھیلا کر فرماتے تھے "خدا یا تو نے مجھ سے جو وعدہ کیا ہے۔ آج پورا کر۔ محویت کے عالم میں چادر کندھے پر سے گر پڑتی ہے اور آپ کو خبر تک نہ ہوتی تھی" کبھی سجدہ میں گرتے تھے اور فرماتے تھے کہ خدا یا! اگر

یہ چند نفوس آج مٹ گئے تو پھر قیامت تک تو نہ پوجا جائے گا۔ (سیرۃ النبی جلد اول مولانا شبلی)

۴۔ ابو بکر فی الجنۃ وَعُمَرُ فِي الْجَنَّةِ وَعُثْمَانُ فِي الْجَنَّةِ وَعَلِيٌّ فِي الْجَنَّةِ وَطَلْحَةُ

فِي الْجَنَّةِ وَالزُّبَيْرُ فِي الْجَنَّةِ وَسَعْدُ بْنُ مَالِكٍ فِي الْجَنَّةِ وَعَبْدُ الرَّحْمَنِ بْنُ عَوْفٍ

فِي الْجَنَّةِ وَابُو عُبَيْدَةَ بْنُ الْجَدَّاحِ فِي الْجَنَّةِ وَسَعِيدُ بْنُ زَيْدٍ فِي الْجَنَّةِ (ترمذی)

۵۔ صفہ ساہبان کو کہتے ہیں۔ یہ ایک ساہبان تھا۔ جو مسجد نبوی کے ایک کنارہ پر مسجد سے

ملا ہوا تھا۔ صحابہ میں سے اکثر تو مشاغلِ دینی کے ساتھ ہر قسم کے کاروبار وغیرہ بھی کرتے

تھے۔ لیکن چند لوگوں نے اپنی زندگی عبادت اور آنحضرت کی تربیت پذیری پر نذر کر دی

یہ لوگ بھوکے پیاسے رات دن وہیں رہتے تھے۔ (سیرۃ النبی جلد اول ص ۲۹۲۔ شبلی نعمانی)

آنحضرتؐ کی وفات کے بعد فتوحات کو نہایت وسعت ہوئی اور تمدن کا دائرہ وسیع ہوتا گیا۔ واقعات اس کثرت سے پیدا ہوئے کہ اجتہاد و استنباط کی ضرورت پڑی اور اجمالی احکام کی تفصیل پزیر متوجہ ہونا پڑا۔ اکثر مسئلوں میں صحابہ کرامؓ کی مختلف رائیں قائم ہوئیں۔ صحابہؓ کو ان صورتوں میں استنباط، تفریح، حمل النظر علی النظر، قیاس سے کام لینا پڑا۔ غرض صحابہؓ ہی کے زمانے میں احکام و مسائل کا ایک دفتر بن گیا۔ صحابہؓ میں سے جن لوگوں نے استنباط و اجتہاد سے کام لیا۔ وہ مجتہد یا فقیہ کہلاتے۔ ان میں سے چار بزرگ نہایت ممتاز تھے۔ عمرؓ، علیؓ، عبداللہ بن مسعودؓ اور عبداللہ بن عباس رضوان اللہ علیہم اجمعین۔

دسیرۃ النعمان ص ۵۵۔ مولانا شبلی نعمانی مرحوم بحوالہ شاہ ولی اللہ

حضور اکرم صلی اللہ علیہ وسلم نے صحابہؓ کو بتلایا کہ فیصلہ کرتے وقت اللہ تعالیٰ کی کتاب، اس کے بعد سنت اور اس کے بعد باہمی مشورہ اور اپنی رائے کو پیش نظر رکھیں۔ آپ کے فیض صحبت سے حضرت عمرؓ، حضرت علیؓ، حضرت عبداللہ بن مسعودؓ، حضرت زید بن ثابت، حضرت ابو موسیٰ اشعریؓ، حضرت سلمان فارسی اور معاذ بن جبل رضی اللہ تعالیٰ عنہم جیسے نامور فقہا پیدا ہوئے۔ نواتین سے حضرت عائشہؓ، حضرت حفصہؓ، حضرت ام سلمہؓ، حضرت اسماء، حضرت زینب بنت جحش رضی اللہ عنہن نے اپنے علوم سے دنیائے اسلام کو منور کیا۔

والحدیث النصح فی تدوین الفقہ ص ۴۴ از حافظ نصیر الدین فاضل دیوبند معلم اسلامیات جامعہ پنجاب۔ لاہور

اشاعت اسلام کی ابتدائی تدوینی قبائل کے بہترے جمہوں کو صحرائے عرب سے نکالا۔ جس کے حدود عرب کے شمالی اور مشرقی حصہ سے لے کر شام اور سواحل فرات تک پھیلے ہوئے تھے۔ مال غنیمت اور فتوحات کے شوق نے ان وحشی قبائل کو اپنے افعال میں متحد الغایت بنا دیا اور زیادہ دن گزرنے نہیں پائے تھے کہ شام و بابل کی سلطنتیں خلیفہ وقت کے قبضہ اقتدار میں آگئیں۔ ان دونوں ممالک میں اس وقت ایسی قومیں آباد تھیں۔ جن کے پاس قدیم ترین زمانہ سے ایک حد تک اعلیٰ سے اعلیٰ

تمدن موجود تھا۔ اس لیے عربوں کو ان دساعی عناصر سے سابقہ پڑا، جو ان کے لیے بالکل ہی نئے تھے۔ ملک شام میں اسلام کو ایک ایسا مذہبی نظام ملا جس میں نئے اختراعی موجود تھا اور جس کی بنیاد منطقی اصول پر ایک عرصہ دراز کے منقولہ مباحث و اختلافات کے بعد پڑی تھی۔ بابل میں بہتر سے مذاہب پہلو پہلو لیے موجود تھے، جن کی باہمی رواداری قدیم جاہلیت کے نظام مذہبی کے لیے مایہ ناز تھی۔ اسلام نے ان قدیم معتقدات سے ایک سخت ٹکڑ کھائی، جس سے وافر مرکبات اور نتائج متنوع حاصل ہوئے۔

خلفائے بنو امیہ جو صرف عیش کے بندے تھے، عیسائیوں اور غیر مسلموں کے ساتھ غیر متعصبانہ پیش آتے تھے۔ عیسائی محض دربار شاہی میں آزادانہ گھس نہیں آتے تھے، بلکہ ان کو سلطنت کے نہایت معتد عمدے بھی ملتے رہتے تھے۔ سر جیس جان مشقی کا باب خلیفہ عبدالملک کے دربار میں مشیر اول کا درجہ رکھتا تھا۔

مسلمانوں نے یونانی ریٹیوں کی صحبت میں جو فن مناظرہ میں لطیف دستگاہ رکھتے تھے، فلسفیانہ مباحثے سیکھے۔ ازافادات و ان کریم متعلق تمدن اسلام حصہ دوم ازافادات مہدی ص ۱۵۳، ۱۵۵ بسنت پور۔ گورکھپور جون ۱۹۲۲ء مرتبہ دوگوار مہدی بگم۔ اور آئندہ چل کر مختلف ممالک کی فتوحات نے اسلام کے حلقے میں ایسے لوگ شامل کر دیے جو قبول اسلام سے پہلے منطق، فلسفہ اور حکمت یونانی کی مکمل واقفیت رکھتے تھے۔ ان لوگوں نے آہستہ آہستہ اسلامی درباروں میں رسائی حاصل کی۔ جس کا نتیجہ یہ ہوا کہ اب اسلام کی ہر چیز پر نگاہیں پڑنے لگیں۔ دین کے ہر معاملے میں موٹنگا قیام شروع ہو گئیں۔ اس موقع پر خدائے ذوالمنن نے خیرالائم میں وہ ارباب علم و فضل اور اقراد ہم

۱۔ امام ابوحنیفہ م ۱۵۰ھ، امام مالک م ۱۴۹ھ، امام شافعی م ۲۰۴ھ، امام احمد بن حنبل م ۲۴۱ھ، امام

ابویوسف م ۱۸۴ھ، امام زقر بن بزیل کو فی ۱۵۵ھ، امام محمد بن حسن شیبانی م ۱۸۹ھ، امام حسن بن زیاد

کو فی ۲۰۴ھ۔ یہ مقدس حضرات مع اپنے تلامذہ کے آسمان فقر پر درخشاں ستاروں کی طرح چمکتے رہے۔

والحدیث الفتح فی تدوین الفقہ ص ۵۵ مصنفہ حافظ نصیر الدین صاحب فاضل دیوبند معلم اسلامیات جامعہ پنجاب لاہور





گذرے ہیں جو قرآن و حدیث کے عمدہ مفسر یا شارح تھے۔ لیکن مقنناتہ قابلیت سے  
معمراً تھے اور اس طرح ایسے لوگ بھی گذرے ہیں جو مقنن اور واضح قانون تھے لیکن  
نصوص شرعی کے مفسر نہیں کہے جاسکتے۔ جہاں تک ہماری واقفیت کا تعلق ہے  
اسلام کے اس وسیع دور میں قدرت نے یہ دونو قابلیتیں جس اعلیٰ درجہ پر امام ابوحنیفہ  
میں جمع کر دی تھیں، کسی مجتہد یا امام میں مجتمع نہیں ہوئیں۔“

اب ہم امام اعظم حضرت ابوحنیفہؒ کی فقہ کے خصائص پر روشنی ڈالتے ہیں۔

- ۱۔ فقہ حنفی کا اصول عقلی کے موافق ہونا۔
- ۲۔ فقہ حنفی کا آسان اور سہل ہونا۔
- ۳۔ معاملات کے قواعد نہایت وسیع تمدن کے موافق ہیں۔
- ۴۔ فقہ حنفی کا نصوص شرعی کے موافق ہونا۔
- ۵۔ ذمیوں کے حقوق میں فیاضی۔

مولانا شبلی نعمانیؒ نے مؤرخانہ تحقیق سے ثابت کیا ہے کہ اکثر سلاطین  
حنفی المذہب تھے۔ سیرۃ النعمان سے بیسیوں ایسے حوالے مل سکتے ہیں، جن سے  
حنفی مسک کی افضلیت کا ثبوت ملتا ہے۔

اب ہم امام روحانیوں حضرت شاہ ولی اللہ محدث دہلوی کی معرکہ الآرا کتاب  
فیوض الحرمین میں سے چند ایک عبارات پیش کرتے ہیں تاکہ حنفی مسک کے کامل و  
اکمل ہونے کے مزید دلائل سامنے آجائیں۔

شاہ صاحب فرماتے ہیں: ”مجھے رسول اللہ صلی اللہ علیہ وآلہ وسلم نے فرمایا

۱۔ سیرۃ النعمان ص ۸۳۔ مصنف مولانا شبلی نعمانیؒ مطبوعہ مرکز کتبائیل پریس لاہور۔

۲۔ فیوض الحرمین ص ۱۳۶ مشہد آخر۔ ”عزنی رسول اللہ صلی اللہ علیہ وآلہ وسلم

أَنَّ فِي الْمَذَاهِبِ الْحَنَفِيَّةِ طَرِيقًا نَبِيَّةً هِيَ أَوْفَقُ بِالسُّنَّةِ الْمَعْرُوفَةِ الَّتِي  
جُمِعَتْ وَنُقِحَتْ فِي زَمَانِ الْبَخَارِيِّ وَأَصْحَابِهِ وَذَلِكَ أَنَّ يُؤْخَذُ مِنْ  
أَقْوَالِ الثَّلَاثَةِ قَوْلٌ أَحَدُهُمْ بِهِيَ بَهَا فِي الْمَسْئَلَةِ ثُمَّ يَجِدُ ذَلِكَ أَنَّ يُؤْ

ہے کہ مذہب حنفی میں ایک بہترین طریقہ ہے اور وہ بہت موافق ہے۔ اس طریقہ مسنونہ کے جو کچھ مدون اور منقح کیا گیا۔ بخاری اور اس کے اصحاب کے زمانے میں وہ یہ کہ مسئلہ میں اقوالِ ثلاثہ یعنی امام اعظم اور صاحبین میں سے جو قول اقرب بالسنت ہو، اسے اختیار کیا جائے۔ اس کے بعد ان فقہاء احناف کی کلیتہً اتباع کی جائے جو علماء حدیث میں سے ہیں۔ کیونکہ بہت سی ایسی چیزیں ہیں جو امام صاحب اور صاحبین نے اصول میں بیان نہیں کی ہیں اور نہ ہی ان کی نفی کی ہے۔ اور احادیث ان پر دلالت کرتی ہیں تو ان کا اثبات ضروری ہے اور یہ سب مذہب حنفی ہے۔“

ایک مشاہدہ میں آپ نے فقہ حنفی کو اکسیر اعظم اور کبریت احمد بھی فرمایا ہے۔  
مذہب اربعہ میں سے کسی کی تقلید کا ضروری ہونا بھی حضرت شاہ ولی اللہ دہلوی مرحوم کی مذکورہ بالا کتاب سے ثابت ہے۔

رحمۃ کھلا صفحہ

يَتَّبِعُ أَجْلَاءَ الْفُقَهَاءِ الْحَنْفِيِّينَ الَّذِينَ كَانُوا مِنْ عُلَمَاءِ الْحَدِيثِ فَرَبَّتْ شَيْئًا  
سَكَتَ عَنْهُ الثَّلَاثَةُ فِي الْأَصُولِ وَمَا تَعَرَّضُوا لِنَفْيِهِ وَدَلَّتِ الْإِحَادِيثُ عَلَيْهِ  
فَلَيْسَ بَدٌّ مِنْ إِثْبَاتِهِ وَالْكَلِّ مَذْهَبٌ حَنْفِيٌّ ۝

۷۔ - وَكَيْسَ فِيهِ تَأْوِيلٌ بَعِيدٌ وَلَا ضَرْبٌ لِبَعْضِ الْإِحَادِيثِ بَعْضًا وَلَا مَرْفُوضًا  
لِحَدِيثٍ صَحِيحٍ يَقُولُ أَحَدٌ مِنَ الْأُمَّةِ وَهَذِهِ الطَّرِيقَةُ إِنْ اتَّهَمَ اللَّهُ وَالْكَتَمَ  
فَهِيَ الْحَدِيثُ الْكَبِيرُ الْأَخْمَرُ وَالْأَكْسِيرُ الْأَعْظَمُ

رفیوض الحرمین ص ۱۸۲ اجمالی مشہد ص ۳۱ مصنفہ شاہ ولی اللہ دہلوی مرحوم

۷۔ - حنبلی۔ مالکی۔ شافعی۔ حنفی مذاہب؟ علاوہ ازیں فیوض الحرمین میں فرماتے ہیں کہ میری  
روح نے حضور اکرم صلی اللہ علیہ وسلم کی روح پاک سے عرض کیا کہ حنفی، شافعی، حنبلی اور مالکی مذاہب  
کے متعلق آپ کا کیا ارشاد ہے تو آپ نے فرمایا: میرا دین ان چاروں مذاہب میں دائر ہے۔“

اس گئے گذرے زمانے میں جبکہ تہذیب مغرب کی پرستاری کا جنون تمام اقوام پر مسلط ہو چکا ہے اور کتاب و سنت میں تدبیر و تفکر کرنے والے لاکھوں میں بھی نہیں ملتے۔ آئمہ اسلاف اور مجتہدین اسلام کی تقلید کے بغیر کوئی چارہ کار نہیں ہے۔ علامہ اقبال جن کو قدرت نے عالمیان اسلام کی نیماضی کی استعداد وہی طور پر عطا فرمائی ہے۔ ”در زمانہ انحطاط تقلید از اجتہاد اولیٰ تراست“ کے عنوان میں ارشاد فرماتے ہیں۔

مضمحل گرد و چو تقویم حیات - ملت از تقلید سے گیر و ثبات  
 راہ آبارو کہ اس جمعیت است - معنی تقلید ضبط ملت است  
 نقش بر دل معنی توحید کن چارہ کار خود از تقلید کن  
 ترا اجتہاد عالمان کم نظر اقتدار بر زفت گان محفوظ تر  
 عقل آباست ہوس فرسودہ نیست کار پا کاں از غرض آلودہ نیست  
 فکر شاں رسید ہے باریک تر ورع شاں با مصطفیٰ نزدیک تر

اس کے بعد علامہ موصوف ملت بیضا میں محقق اندیشوں کے قحط کا ذکر فرماتے ہیں۔

ذوق جعفر - کاوش رازی مانند

آبروئے ملت تازی مانند

تنگ بر مارا بگذار دیں شد است

ہر لیمے راز دار دیں شد است

اب علامہ قاری محمد طیب صاحب قاسمی کے چند ارشادات گرامی ملاحظہ ہوں۔

”اسی لئے عامۃً تمام اکابر ملت اور ہر قرن کے علماء فحول جو اجتہادی شان

سک رکھتے ہیں۔ تقلید معین کے دائرے سے باہر نہیں ہوتے۔ بڑے بڑے حفاظ حدیث

۱۔ اسرار و رموز ص ۱۴۳ مصنفہ علامہ محمد اقبال علیہ الرحمۃ۔

۲۔ ” ” ” ” ” ” ” ”

۳۔ الاجتہاد والتقلید ص ۶۶ مصنفہ علامہ قاری محمد طیب علیہ السلام۔

اور اکثر و بیشتر ارباب سنن و جوامع مقلد ہی ہوتے ہیں۔ ہندوستان کے عام محققین اور خصوصاً ولی اللہی خاندان اور سلسلے کے تمام وہ اکابرین کی تحقیقات اور لطائف و معارف ائمہ اجتہاد کا دور یاد دلاتی ہیں۔ خود اپنے لئے اور اپنے حلقہ اثر کے لیے تقلید معین ہی کو ضروری سمجھتے رہے اور کبھی اس حلقے سے باہر نہیں ہوئے۔ دین کے بارے میں یہی وہ اُسوہ ہے جو بطور توارث علماء دیوبند تک پہنچا اور اس راہ پر امن پر دارالعلوم دیوبند نے راہ روی اختیار کی۔

مذکورہ بالا عبارت کے بعد قاری صاحب نے تمام باتیاں دارالعلوم دیوبند کے اسماء گرامی کا ذکر فرمایا اور بعد ازاں چند سطور اسی سلسلے میں حوالہ قلم کرتے ہیں۔

بالخصوص حضرت بانی دارالعلوم رتاسم العلوم والخیرات، نے اپنے مخصوص رنگ سے امام ابو حنیفہ رحمۃ اللہ علیہ کی فقہ کی تقلید بھی کی۔ اور ساتھ ہی محققانہ انداز سے تمام فقہ اور کلام کا اصولی فلسفہ بھی اس انداز سے کھول کر دکھایا کہ تقلید ایک مستقل تحقیق نظر آنے لگی۔ جس کی بدولت دارالعلوم کے یہ ہزار ہا فضلا اور شاگرد مقلد بھی رہے۔ اور محقق فی التقلید بھی ہوئے۔ اس طرح ہندوستان کے گوشے گوشے میں ان حضرات نے اسی سلسلہ تقلید کے ذریعے سے لوگوں کے دین کی حفاظت کی۔ ورنہ ایک طرف سے ملک کا جاہل طبقہ جس کی ملک میں اکثریت تھی۔ فکر و خیال پر اس قدر قید و بند عائد کر چکا تھا کہ اپنی آبائی رسوم کو اسلام اور انہیں کی کورانہ تقلید کو پیروی اسلام سمجھ کر ہر کس و ناکس کی تقلید میں گرفتار تھا۔ جس سے ان میں طرح طرح کی بدعات و محدثات رچ گئی تھیں۔

## تقلید کا صحیح مطلب

حقیقی بھائیو! اپنے مذہب کو کھیل اور تماشہ نہ بناؤ۔ بلکہ تمہارا فرض ہے کہ

۱۔ الاجتہاد والتقلید ص ۶۶۔ مصنف علامہ قاری محمد طیب مدظلہ

۲۔ اصلی حقیقت ص ۵۱۲۔ مصنف مولانا احمد علی مرحوم



سو چو حضرت امام اعظم ابو حنیفہ رحمۃ اللہ علیہ کے مقلد ہونے کا کیا مطلب ہے؟ ہمارے تمام سلف صالحین اصناف رحمہم اللہ تعالیٰ اس امر پر متفق ہیں کہ سب سے پہلے ہمیں اللہ تعالیٰ کی پاک کتاب پر عمل پیرا ہونا لازمی ہے۔ اگر اس کا حکم صریح مل جائے تو پھر کسی اور طرف جانے کی ضرورت نہیں ہے۔ اس کے بعد نمبر دوم سید المرسلین، حاتم النبیین حضرت محمد صلی اللہ علیہ وسلم کے ارشادات مبارکہ ہیں۔ جب ان دونوں مقامات سے کوئی مسئلہ سمجھ میں نہ آئے تو پھر اجماع امت کو دیکھا جائے۔ کہ آیا پہلے مبارک زمانوں میں اس مسئلے پر بحث ہوئی؟ اور کچھ طے پایا۔ اگر وہ مل جائے تو قبہا ورنہ پھر شرعاً قیاس کرنے کی اجازت ہے۔ لیکن بجائے اس کے کہ انسان خود قیاس کرے۔ اگر کسی بڑے عالم، اعلیٰ درجہ کے متقی، عابد، زاہد اور ماہر علوم کتاب اللہ و سنت علیٰ صاحبہا الصلوٰۃ والسلام کے قیاس پر اس شرط سے عمل کرے۔ اگر میرے امام کی رائے اللہ تعالیٰ کی کتاب پاک یا رسول اللہ صلی اللہ علیہ وسلم کے ارشادات کے مخالف ہوئی تو اس کو چھوڑ دوں گا اور

اللہ تعالیٰ اور اس کے رسول صلی اللہ علیہ وسلم کے حکم کی تعمیل کروں گا۔ تو اس کا نام تقلید ہے۔ سراج الائمہ حضرت امام اعظم رحمۃ اللہ علیہ کا اپنا ارشاد ہے: **رَأَيْتُ صَاحِبَ الْحَدِيثِ فَهُوَ مَذْهَبِي** چنانچہ ہمارے فقہاء عظام کے یہاں ہی اصول اربعہ مسلمہ ہیں۔ **« اَعْلَمَ اَنَّ اَصُوْلَ الشَّرْعِ ثَلَاثَةٌ الْكِتَابُ وَالسُّنَّةُ وَالْاِجْمَاعُ الْاُمَّةِ وَالْاَصْلُ الرَّايِعُ الْقِيَاسُ رَايِيَ قَوْلَهُ »** قیاس دام کان الحکم موجوداً فی واحد من الثلاثة کہ تخرج الی القیاس۔

جہاں تک مولانا لاہوری علیہ الرحمۃ کے مسلک کا تعلق ہے، آپ حنفی المذہب ہیں۔ آپ کی تشریح کردہ کتاب **« اَصْلِي حَنْفِيَّتِي »** میں آپ نے نہایت وضاحت

۱۔ رد المختار شامی ۲۸۔ مطبوعہ مہینہ عصر۔

۲۔ قاری محمد طیب صاحب۔ نور الانوار ص ۶۶ ترجمہ۔ بے شک شریعت کے اصول تین ہیں۔ کتاب، سنت، اجماع امت اور چوتھا قیاس۔ پس جب تک کوئی حکم پہلے تین اصولوں میں ملے تو چوتھے اصول کی طرف جانے کی ضرورت نہیں۔



سے تقلید کے مفہوم کو بیان فرماتے ہوئے اپنے حنفی المذہب ہونے کا اعلان فرمایا ہے۔ آپ کے زمانے میں بعض معاندین آپ پر غیر مقلد دوہانی، ہونے کا الزام لگاتے تھے۔

القصد! کسی عالم دین یا اور بلند شخصیت کے حالات زندگی اور باقی کارہائے نمایاں کا بغور مطالعہ کرنے والے محقق و مؤرخ کا فرض ہے کہ وہ اس بزرگ ہستی کے مسلک سے پوری طرح واقفیت رکھتا ہو۔ تاکہ اس کو یقین ہو جائے کہ وہ جس فرد موصوف کے علم و عمل کا جائزہ لینے کے لیے بیٹھا ہے۔ اس کا تعلق اسلاف کرام کے مسلک سے کیا ہے؟ اور عملاً اس نے کس مسلک کی اشاعت و ترویج کو اپنا لائحہ عمل بنایا اور آگے اس کے پیروکار کس ڈگر پر گامزن ہیں۔ مسلک دراصل ایک رہنمائے دین کی زندگی کے تمام کارناموں کے لیے محور کا حکم رکھتا ہے۔ مسلک کی حفاظت و صیانت ثقہ تحریرات سے ہونا چاہیے۔ ورنہ ناخلف جانشین اپنی جہالت و سوء استعداد کی وجہ سے بدعات و محدثات کا شکار ہو کر اپنے رفعتوں کے صحیح مسلک پر الزام تراشی شروع کر دیتے ہیں۔ یہی وجہ ہے کہ ہم نے مولانا لاہوری کے مسلک کی وضاحت میں چنداں طوالت سے کام لیا ہے۔

اصلی حنفیت کی چند سطور کی نقل پر ہم اس موضوع کو ختم کرتے ہیں۔

”تو پھر غیر صحیح علیہ مسئلہ میں امام الاممہ سراج الاممہ حضرت ابو حنیفہ نعمان بن ہمام کو فی رحمۃ اللہ علیہ کے ارشاد یا ان کے مقدس شاگردوں مثلاً امام ابو یوسف، امام محمد اور امام زفر اور امام حسن، میں سے کسی کے قول پر عمل کیا جائے۔ کیونکہ ان ہی حضرات کا حلیہ بیان ہے کہ ہم قول میں امام صاحب کے پابند ہیں۔ لہذا بحیثیت حنفی ہونے کے ہم ان حضرات کے اقوال کے سامنے سر جھکانا اپنا فخر سمجھتے ہیں۔ ان کے سوا کسی شخص کا قول ہم ماننے کے لیے مجبور نہیں ہیں، کہ جو حنفی کہلاتے وہ ہمارا آقا بن جائے۔ لہذا ہمارا یہ کہنا بجا اور درست ہے کہ ہم چکے حنفی ہیں“

مدرسہ قاسم العلوم شیرانوالہ لاہور جس کی تعمیر و تکمیل رب العزت نے حضرت مولانا

احمد علی کے ہاتھوں سے کروائی۔ اس کے دروازے پر سفید سینٹ سے بنا ہوا کتبہ بحروف جلی موجود ہے جس کی عبارت سے مولانا موصوف کا حنفی المذہب و اہل سنت و الجماعت ہونا محقق ہوتا ہے۔

### عبارت مذکورہ کی نقل

نحمدہ و نصلی علی رسولہ الکریم۔ بسم اللہ الرحمن الرحیم۔  
قولہ تعالیٰ و لله میراث السموات والارض۔ و اللہ بما تعملون خبیر۔

اصول اساسی متعلقہ عمارت مدرسہ قاسم العلوم منظور کردہ مجلس شوریٰ  
انجمن خدام الدین منعقدہ ۱۲ جمادی الثانی ۱۳۵۰ھ بمطابق ۲۵ اکتوبر ۱۹۳۳ء  
یا ضابطہ رجسٹری شدہ ۶ جمادی الاول ۱۳۵۱ھ، ستمبر ۱۹۳۲ء

۱۔ یہ عمارت محض حصولِ رضائے الہی بنا بر اشاعتِ قرآن کریم اور سنت نبی کریم علیہ الصلوٰۃ والسلام بنائی گئی ہے۔

۲۔ یہ عمارت جب تیار شد وقت ہے اس کا متولی کبھی بھی ایک شخص نہ ہوگا۔ فی الحال یہ عمارت زیرِ استقامت انجمن خدام الدین لاہور ہے اور یہی انجمن اس کی متولی ہے۔

۳۔ یہ عمارت ہمیشہ اہل اسلام متبع سنت و الجماعت کی نگرانی میں رہے گی۔

۴۔ انجمن خدام الدین کا امیر یا صدر ہمیشہ دیوبندی خیال کا عالم باعمل کسی مستند عربی مدرسہ کا فارغ التحصیل ہونا لازمی ہے۔

۵۔ اگر خدا نخواستہ انجمن خدام الدین مذکورہ بالا اصول کی پابند نہ رہے تو پھر یہ عمارت دارالعلوم دیوبند کے ساتھ ملحق کر دی جائے۔ تاکہ وہ حضرات اس انجمن میں بمطابق اصولِ بالا دین متین کی خدمت اپنی نگرانی میں کرائیں۔

۶۔ اگر خدا نخواستہ ذمہ داران دیوبند اصولِ بالا کے پابند نہ رہیں۔ تو اس کا الحاق کسی اور مذہبی دارالعلوم کے ساتھ کر دیا جائے، جو اصولِ مجوزہ کا صحیح طور پر

المعلن

پابند ہو۔

احمد علی عقی عنہ امیر انجمن خدام الدین دروازہ شیر نوالہ لاہور

## تجدید و احیائے دین

”مجددِ نبی نہیں ہوتا۔ مگر اپنے مزاج میں مزاجِ نبوت سے بہت قریب ہوتا ہے۔ نہایت صاف دماغ، حقیقت رس نظر، ہر قسم کی کجی سے پاک، بالکل سیدھا ذہن، افراط و تفریط سے بچ کر توسط و اعتدال کی سیدھی راہ دکھینے اور اپنا توازن رکھنے کی خاص قابلیت، اپنے ماحول اور صدیوں کے جھے اور رچے ہوئے تعصبات سے آزاد ہو کر سوچنے کی قوت، زمانہ کی بگڑی ہوئی رفتار سے لڑنے کی طاقت و جرأت، قیادت و رہنمائی کی پیدائشی صلاحیت، اجتہاد اور تعمیر نو کی غیر معمولی اہلیت اور ان سب باتوں کے ساتھ اسلام میں مکمل شرح صدر، نقطہ نظر اور فہم و شعور میں پورا مسلمان ہونا۔ باریک سے باریک جزئیات تک میں اسلام اور جاہلیت میں تمیز کرنا اور مدت ہائے وراثت کی الجھنوں میں سے امرِ حق کو وضو نہ کرنا کمال لینا۔ یہ وہ خصوصیات ہیں، جن کے بغیر کوئی شخص مجدد نہیں ہو سکتا اور یہی وہ چیزیں ہیں جو اس سے بہت زیادہ بڑے پیمانے پر نبی میں ہوتی ہیں۔“

امرت بیضا کے علماء ربانی ارشاد مصطفوی کے مطابق بنی اسرائیل کے انبیاء کرام

۱۔ تجدید و احیائے دین ص ۲۶ مصنف سید ابوالاعلیٰ مودودی صاحب۔ ناشر ادارہ اسلام۔ پٹھانکوٹ۔

۲۔ سید المرسلین صلی اللہ علیہ وآلہ وسلم کے دین اور متابعت سے علماء ظاہر کا نصیب عقائد درست کرنے کے بعد شرائع و احکام کا علم اور اس کے موافق عمل ہے اور صوفیہ علیہ کا نصیب مع اس چیز کے جو علماء رکھتے ہیں۔ احوال و مواجہد اور علوم و معارف ہیں اور علماء راہِ سخن کا نصیب جو انبیاء کے وارث ہیں مع اس چیز کہ عالم رکھتے ہیں اور مع اس چیز کے جس کے ساتھ صوفیہ علیہ متاثر ہیں وہ اسرار و دقائق ہیں۔ جن کی نسبت متشابہات قرآنی میں رمز و اشارہ ہو چکا ہے اور تاویل کے طور پر درج ہو چکے ہیں۔ یہی لوگ متابعت میں کامل اور وراثت کے مستحق ہیں۔ یہ لوگ وراثت و تبعیت کے طور پر انبیاء علیہم الصلوٰۃ والسلام کی خاص دولت میں شریک اور بارگاہ کے محرم ہیں۔ اسی واسطے علماء امتی کا نبیابنی اسرائیل کی شرف کرامت سے مشرف ہوئے ہیں۔

دفتر دوم مکتوب ۱۳۔ مصنف عالم ربانی حضرت مجدد الف ثانی







ہم اس موقع پر دنیا کا نقشہ پیش کر رہے ہیں۔ جس پر نظر ڈالنے سے ہمارے دعویٰ کا بین ثبوت پیش ہو سکے گا۔

ہم آپ کے تجدیدی کارناموں میں آپ کے رسائل کو اولین حیثیت دیتے ہوئے ان پر ناقدانہ نگاہ ڈالتے ہیں۔ ان رسائل میں مولانا کا اندازہ بیان مفکرانہ اور مصلحانہ ہے۔ ہندو پاک کے مسلمانوں کی زبوں حالی کے اسباب بالخصوص اور اسلامیان عالم کی زوال پذیری کے وجوہات بالعموم آپ کے رسوماتِ قلم ہیں۔ آپ تشخصِ امراض کے بعد حکیمانہ کریم النفسی نسخہ ہاتے شفا بھی پیش کرتے ہیں۔ آپ کے جذبہ میں اخلاص ہے۔ آپ کی بہت میں بلندی ہے۔ آپ کی دعوت کا فقط ایک ہی مقصد ہے کہ مسلمان اپنی عظمت کو ماضی کے آئینہ میں دیکھیں۔ اپنے حال کو سنواریں اور اپنے مستقبل کو تابناک بنانے میں سر دھڑکی بازی لگا دیں۔

یہ رسائل مقتضیاتِ زمانہ کے مسائل مہمہ پر سیر حاصل تبصرہ کا کام دیتے ہیں۔ گویا کہ مولانا نے چودھویں صدی کے دور کے الحاد پر وراثت، عقائد باطلہ کی ترویج، اعمالِ قبیحہ کے طوفانِ بے تمیزی کو مجددانہ و مبصرانہ نقد و نظر سے دیکھا۔ لہذا آپ نے اپنی زندگی اصلاحِ احوال اور فلاحِ ملتِ اسلامیہ کے لیے وقف کر دی۔

## فہرست رسائل خدام الدین

- |                                    |                                      |
|------------------------------------|--------------------------------------|
| ۱۔ تذکرۃ الرسوم الاسلامیہ          | ۲۔ شہادۃ النخاریہ علی الحرمۃ المکرمہ |
| ۳۔ اسلام میں نکاح بیوگاں           | ۴۔ احکام شبِ برأت                    |
| ۵۔ ضرورت القرآن                    | ۶۔ اصلی حقیقت                        |
| ۷۔ خلقِ محمدی                      | ۸۔ وظیفہ                             |
| ۹۔ خلاصہ اسلام                     | ۱۰۔ مال میراث میں حکم شریعت          |
| ۱۱۔ توحید مقبول                    | ۱۲۔ فوٹو کا شرعی فیصلہ               |
| ۱۳۔ پیغامِ رسول صلی اللہ علیہ وسلم | ۱۴۔ میلاد النبی صلی اللہ علیہ وسلم   |

- ۱۵- فلسفہ عید قربان  
 ۱۶- تحفہ تمہاراج النبی  
 ۱۹- فلسفہ نماز  
 ۲۱- اسلام کا فوجی نظام  
 ۲۳- خدا کی نیک بندیاں  
 ۲۵- پیر اور مرید کے فرائض  
 ۲۷- فلسفہ زکوٰۃ  
 ۲۹- مقصد قرآن  
 ۳۱- نجات دارین کا پروگرام  
 ۳۲- مسلمانوں کو سزا سیت سے کیوں نفرت ہے؟
- ۱۷- اسلام ہندو خطہ میں  
 ۱۸- شرح اسماء الحسنی  
 ۲۰- فلسفہ روزہ  
 ۲۲- بہشتی اور روزخی کی پہچان  
 ۲۴- مسلمان عورت کے فرائض  
 ۲۶- گلہ ستہ صد احادیث نبوی  
 ۲۸- اسلام اور ہتھیار  
 ۳۰- خدا کی مرضی  
 ۳۲- استحکام پاکستان

## رسالہ جات کی تقسیم حسب ذیل ہے

- (۱) ایمانیات۔
- (۲) عبادات۔
- (۳) حقوق و فرائض۔
- (۴) اخلاقیات۔
- (۵) اصلاح رسوم۔
- (۶) پیغام بیداری۔

### ایمانیات

نصوص قطعہ سے ثابت ہے کہ دین اسلام تمام سابقہ ادیان و شرائع کا ناسخ ہے۔

۱۷- وَمَنْ يَلْتَمِثْ عَيْدَ الْإِسْلَامِ دِيْنَا قَلْبًا يُقْبَلْ مِنْهُ ۖ وَهُوَ فِي الْآخِرَةِ مِنَ الْخَيْرِينَ ۚ (دال عمران آیت ۱۷)

اور قرآنِ حمید میں اس کی اکملیت اور حاملِ قرآن کی خاتمیت کا اعلان کیا گیا ہے۔ لہذا نسلِ انسانی کی نجات و ارین کا پروگرام قرآنِ حکیم کے اوراق اور اسوۂ نبوی کی متابعت میں محدود ہو کر رہ گیا ہے اور اس حقیقت کا اعتراف غیر مسلم دنیا کی زبان پر بھی جاری ہے۔ دینِ اسلام کے اثرات انفس و آفاق کی تمام جزئیات پر محتوی ہیں۔ بلا شک و شبہ اولادِ آدم کے لیے اس کا تمسک و نبوی اور اتروی سرفرازی کا ضامن ہے۔

مولانا احمد علی علیہ الرحمۃ نے قرآنِ حکیم کی خدمت کے لیے اپنے تمام لمحاتِ زندگی وقف کر رکھے تھے۔ آج ہم ان کے تمام پہلوؤں پر نہایت ایجاز و اختصار سے تبصرہ کرتے ہیں۔

۱۔ اَلْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي (سورہ مائدہ ۵ آیت ۱)  
 ۲۔ مَا كَانَ مُحَمَّدٌ ابًا اَحَدٍ مِّنْ رِّجَالِكُمْ وَلٰكِنْ رَّسُوْلَ اللّٰهِ وَخَاتَمَ النَّبِيِّۦنَ وَ كَانَ اللّٰهُ بِكُلِّ شَيْءٍ عَلِيْمًا (الاحزاب ۴۳ آیت ۴)  
 ۳۔ لَقَدْ كَانَ لَكُمْ فِيْهِمْ اَسْوَةٌ حَسَنَةٌ لِّمَن كَانَ يَرْجُو اللّٰهَ وَالْيَوْمَ  
 الْاٰخِرَ وَ مَن يَتَوَلَّ فَإِنَّ اللّٰهَ هُوَ الْغَنِيُّ الْحَمِيْدُ (المتحنه ۶ آیت ۶)

The, Saints, reformers, martyrs, Pirs  
 Sheikhs and Qutubs will reap untold  
 benefit if they will send durood  
 (God's blessing) on the Holy Prophet!"  
 "The only reason why man is constantly  
 restless and goes to hell is that he  
 has no regard for the Prophet."

(Gurumanak founder of the Sikhism)  
 Muhammad and Teachings of Quran by  
 John Davenport, Page-115.

۴۔ وَ اَنْتُمْ اَلْعٰلَوْنَ اِنْ كُنْتُمْ مُّؤْمِنِيْنَ ؕ (ال عمران ۳ سورہ ۱۳۹)



ہے کہ کسی گودڑی پوش مسکین عالم کے پاس زانوئے ادب تڑکتے ہوئے عار آتی ہے یا ان کو کوئی غیر متعصب یا غیر متشدد عالم یا خدا ملتا ہی نہیں جو ان کے شوقِ قرآن کی قدر کرے اور ان کی بود و باش - وضع و قطع کا پہلے سوال نہ چھیڑے اور اسی جذبہ شوقیہ کے باعث ان کی عزت کرے اور یہ سمجھے کہ خدا کا شکر ہے کہ اللہ تعالیٰ نے انہیں اتنی توہدایت دی ہے آہستہ آہستہ آگے اور بھی ٹھیک ہو جائیں گے۔

اس کے بعد حکیم اور نبیؐ کے ماہ الامتیاز و اوصاف پر نظر ڈالتے ہیں۔ نبیؐ کی روحانی اور الہامی قوت کی وضاحت فرماتے ہیں۔ قرآن پاک کو نسلِ آدم کی فلاح و بہبود کے لیے آخری الہامی نصابِ تعلیم سے تعبیر فرماتے ہیں۔

اسلام کی رواداری کو ثابت کرنے کے لیے نصوصِ قرآنیہ سے استشہاد کرتے ہیں۔ کیونکہ اسلام تمام اہل کرام پر ایمان لانے کا حکم دیتا ہے اور اس کے ساتھ معبودانِ باطل کو سب و شتم سے بھی منع کرتا ہے۔ بلکہ ابلاغِ حکمت اور مجاہدہ بطریقِ احسن کا حکم صادر فرماتا ہے۔ کیونکہ مسلمان کسی حالت میں بھی بد خوہار شتم رو بے ہودہ گو اور منکرِ حق نہیں ہو سکتا۔

مولانا اب صحابہ کرامؓ کی موجودہ زندگی اور سابقہ زندگی کا موازنہ کرتے ہیں اور اس حیرت انگیز انقلاب کو قرآنی تعلیمات کی طرف منسوب کرتے ہیں۔

۱۷۔ قَوْلُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَيْنَا مِنْهُ مِنْهُ وَ إِنْ شِئْنَا لَنُفِرَّكَ مِنْ بَيْنِ أَيْدِيهِمْ لَوْلَا رِزْقُهُمْ لَافْتَرَقُوا

(سورہ بقرہ ۲ آیت ۱۳۶)

۱۸۔ وَلَا تَسْبِقُوا الَّذِينَ يَدْعُونَ مِنْ دُونِ اللَّهِ قَبْلَهُ عَدَا بَيْنِي

عَلَيْهِ (سورہ الانعام ۶ آیت ۱۰۸) ۱۹۔ ادْعُ إِلَى سَبِيلِ رَبِّكَ بِالْحُكْمَةِ

وَالْمَوْعِظَةِ الْحَسَنَةِ وَ جَادِلْهُمْ بِالَّتِي هِيَ أَحْسَنُ ط (سورہ النحل ۱۶ آیت ۱۲۵)



اصحابہ کرامؓ کا تعلق بالناس	اصحابہ کرامؓ کا تعلق باللہ
۱۔ خدا کے بعد والدین کی اطاعت فرض سمجھتے تھے۔	۱۔ ماسوار اللہ سے منہ موڑ کر خدائے قدوس کے غلام بن گئے۔
۲۔ والدین کے متعلقین کی عزت فرض سمجھتے تھے۔	۲۔ ماسوار اللہ کا رعب دونوں سے نکال کر ایک خدا سے ڈرتے تھے۔
۳۔ مساوات و ایثار اپنا فخر سمجھتے تھے۔	۳۔ ہر لمحہ حیات میں رضار مولا ازیمہ اولیٰ سمجھتے تھے۔
۴۔ خلق خدا پر رحمت و رافت ان کا مایہ ناز تھا۔	۴۔ شعائر اللہ کی عزت اپنی زندگی سے زیادہ ضروری سمجھتے تھے۔
۵۔ مظلوم کی اعانت ان کا شیوہ تھا۔ ۶۔ حاکم بن کر محکوم کی خدمت کو عزت خیال کرتے تھے۔	
۷۔ انسانوں پر آقا بن کر نہیں، بلکہ خدا کا غلام بن کر حکمرانی کرتے تھے۔	

یہ ایک ایسی حقیقت ہے جس کو غیر مسلم دانشوروں نے بھی بدل و جان تسلیم کیا ہے۔ "Gibbon says, "from the Atlantic to

the Ganges the Quran is acknowledged as the fundamental code, not only of theology but of civil and criminal jurisprudence and the laws which regulate the actions and the property of mankind are governed by the immutable sanctions of the will of God."

"The Quran is the general code of the Muslims. A religious, Social, Civil, Commercial, Military, Judicial criminal penal code; it regulates everything from the ceremonies of religion to those of daily life, from the salvation of the soul to the health of the body; from the rights of all those of each individual; from morality to crime, from punishment here to that in the life to come. (Muhammad and the teachings of Quran by John Davenport. P. 50.)

In the sixth century Muhammad appeared and extirpated idolatry out of a great part Asia, Africa and Egypt, in all parts of which the worship of the one true God remains to this day."

(Muhammad and teachings of the Quran by John Davenport. Page No. 50).

اس موقر جریدہ کے اختتام پر نہایت شرح و بسط سے اصحاب رسول اللہ کی طرز معاشرت پر گویہ افشانی کرتے ہیں۔ ہم بنظر اختصار اس کی تلخیص پیش کرتے ہیں۔ صحابہ کرام کی ساوگی، سپاہ گری، سخاوت، شجاعت، تواضع، غیرت، بہمت، حمیت اسلامی، تعلق باللہ کی استواری، بد اخلاقیوں سے پرہیز، تعیش سے نفرت، مخالفت امر الہی کو بلاکت کا ہم پلہ یقین کرنا، حب خدا، رحمت علی المسلمین، اتفاق

فِي مَا بَدِيَتْهُمُ، امر بالمعروف، نہی عن المنکر اور تزکیۃ باطن جیسے اوصاف حمیدہ کا  
عالمانہ تذکرہ حضرت مولانا کے مضمون کی روح رواں ہے۔

بعد میں مسلمانوں کی موجودہ زبوں حالی پر افسوس کرتے ہیں اور تمسک بالقرآن  
کو دارین کی سرفرازی کا ضامن قرار دیتے ہیں۔ پھر سید الاولین والآخرین صلی اللہ  
علیہ وسلم کی مدحت سرائی میں رطب القساں ہوتے ہیں۔ یہ بھی یقیناً یاد رکھئے اور  
لوحِ دل پر کندہ کر لیجئے کہ آج تک رسول پاک صلی اللہ علیہ وسلم کا سا جامع صفات  
حمیدہ اللہ تعالیٰ نے کوئی بھی پیدا نہیں کیا۔ جبکہ حضور پر نور جیسا زبردست روحانیت  
والا، ایسا شجاع، زیرک، دُور رس، مال اندیش، روف و رحیمہ، واصل باللہ  
شاہسوار، رزم گاہ میں اپنی جگہ سے نہ ٹپکنے والا، فرشِ زمین سے عرشِ بڑیں تک  
پہنچنے والا، اولیٰ بالمؤمنین، مجتہم علم، سر تا پا حلم، امن کا بانی، صلح کا حامی اور ایسا مؤید  
بروح القدس امدادِ الہی سے انسان کی دنیوی و اخروی کامیابی کا جو راستہ تجویز کرے گا  
اس سے بہتر اور کون رہنمائی کر سکتا ہے۔“

## رسالہ مقصدِ قرآن

قَوْلُهُ تَعَالَى: إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ مَرَّةً

شیخ التفسیر حضرت مولانا احمد علی مرحوم کا یہ رسالہ آپ کا علمی شاہکار ہے۔ کیونکہ  
اس کے مطالعہ سے آپ کے تبحر علمی، محققانہ اندازِ فکر، الفاظ میں خطیبانہ تاثیر و شگفتگی  
معلومات میں ایک دقیقہ رس مؤرخ کی بالغ النظری اور اس پر طرہ یہ ہے کہ حرم و احتیاط  
کا پہلو ہر جگہ نمایاں نظر آتا ہے۔ یہ مضمون آپ نے جامعہ ملیہ قریول باغ دہلی کے اجلاس  
میں پیش کیا تھا، لہذا آپ نے اس علمی ماحول کے اقتضار کے پیش نظر اصلاحی و  
تحقیقی رنگ میں نہایت شستہ الفاظ میں تحریر فرمایا۔

تمہید میں آپ نے دہلی کو اسلامی ثقافت کا قدیمی گہوارہ، علماء و فضلاء اور

ماہرین فنون کا مرکز تسلیم کیا ہے اور اہالیانِ دہلی کی تہذیب اور ان کی ٹکسالی زبان کا تہ دل سے اعتراف کیا ہے۔

اب موالید ثلاثہ کی محیر العقول تخلیق پر نظر ڈال کر فرماتے ہیں: "اگر پورے غور سے دیکھا جائے تو آپ پر ایک عجیب چیز منکشف ہوگی کہ افرادِ انسانی کی جس طرح مختلف صورتیں ہیں ایک صورت دوسرے سے نہیں ملتی۔ اس طرح ان افراد کی استعداد، مستکات، جذبات و اعمال میں بھی آپ ایک نمایاں رنگ پائیں گے۔ اس سے معلوم ہوا کہ ہر ایک چیز کی تخلیق کا ایک جداگانہ مقصد ہے جو دوسری سے پورا نہیں ہوتا۔"

اس کے بعد ارشاد فرماتے ہیں: "کہ احسن و اشرف وہی چیز ہے جو اپنے مقصدِ تخلیق کو پورا کرے۔ چونکہ انسان کی پیدائش کی غرض و غایت خلافتِ ارضی تھی، لہذا انسان خدا تعالیٰ کا نائب اور مخلوقات کا امام و پیشوا ٹھہرا۔"

اب خلافت اور نیابت کی تشریح کرتے ہیں۔ "اس کی پیدائش کا مقصد یہ ہے کہ اللہ تعالیٰ کا بندہ بن کر رہے۔ اپنے جذبات اور ملکات تابع فرمانِ الہی بنائے۔ اپنی نقل و حرکت، نشست و برخاست میں منصبِ عبودیت بھولنے نہ پائے۔ خوراک پوشاک تک اور تمام معاملات مثلاً بیع و شراء، نکاح و طلاق میں حدودِ عبودیت سے تجاوز نہ کرے۔ تمدن، معاشرت، اقتصادیات، سیاسیات میں ہدایاتِ الہیہ کا پابند نظر آئے۔ غرض کہ جس طرح دوسری چیزیں مقصدِ تخلیق کی تکمیل میں مصروف عمل ہیں، اسی طرح یہ بھی اپنے مقصدِ تخلیق کی تکمیل میں مصروف کار رہے۔"

مولانا انسان کی دوزندگیوں کا ذکر فرما کر ثابت کرتے ہیں کہ قرآن مجید اس کی مندرجہ ذیل شعبہ جات میں رہنمائی کرتا ہے۔

۱۔ اعتقادات  
۲۔ عباداتِ بدنیہ و مالیہ

۱۔ رسالہ مقصدِ قرآن ص ۵۱۷، مصنفہ حضرت مولانا احمد علی مرحوم۔

- ۳ - اخلاق  
 ۴ - تمدن  
 ۵ - معاشرت  
 ۶ - اقتصادیات  
 ۷ - سیاسیات

اس کے بعد اہل عرب کی حیرت انگیز ترقی و عروج کو قرآنی تعلیمات اور آقائے انس و جان صلی اللہ علیہ وسلم کی متابعت کا نتیجہ قرار دیتے ہیں اور اپنے دعویٰ کی تائید کیلئے غیر مسلم دانشوروں کی رائے سے استہاد کرتے ہیں۔ فرماتے ہیں کہ یورپ کا موجودہ دور ارتقا مسلمانوں کے علوم و فنون کا مرہونِ منت ہے۔

ہمارے موجودہ دورِ تمدن کے ہر شعبہ عمل میں اہل عرب کے اثرات صاف طور پر نمایاں ہیں۔ نویں صدی عیسوی سے پندرہویں صدی عیسوی تک اس عظیم الشان لٹریچر کی بنیاد پڑ چکی تھی، جو اب تک قائم ہے۔ قسم قسم کی پیداواریں اور بیش بہا ایجادات جو دفاع کی حیرت انگیز فعالیت نے اس زمانے میں کیں اور ان کا اثر مسیحی یورپ پر پڑا۔ اس سے ہمارے خیال کو تقویت پہنچتی ہے اور اہل عرب نے تمام دنیا میں ہماری پہچانی کی ہے۔ ایک طرف ازمنہ وسطیٰ کی تاریخ کے لیے ہم بے اندازہ مواد پاتے ہیں۔ دوسری طرف ہم بے نظیر صنعت و حرفت اور انجینئری کے اصول بالفعل و بالقوہ اور دیگر علوم و فنون میں ان کے انکشافات کو معلوم کرتے ہیں۔ کیا یہ سب باتیں ان لوگوں کے کارناموں کو واضح اور نمایاں نہیں کرتیں؟ جو بہت مدت سے حقارت اور نفرت سے دیکھے جاتے ہیں۔ عربوں کا اثر مغرب کی زمین پر بھی اتنا ہی ہوا۔ جتنا مشرق پر ہوا اور انہیں کی بدولت اہل یورپ نے تمدن حاصل کیا۔

۱۔ نقل رسالہ ہذا ص ۴۰ - پروفیسر سید یوسف فرانسسی مشرق -

۲۔ ڈاکٹر گستاوی بان



تمدن عرب مترجم ڈاکٹر سید علی بگراہی ص ۵۱۳

" I salute Muhammad as one of the world's mighty heroes. Islam has given the world a religion without priests. Islam abolished infanticide in Arabia. Islam emphasised the great qualities of faith, courage endurance and self sacrifice. Islam moved out with its message of Allah, the Rehman, the merciful and became the torch bearer of culture, civilization in Africa in India, in central Asia in Euorpe and in Persia. At a time when Euorpe was an darkness, the Muslim scholars in Spain held high the torch of science and literature. They taught medicine and mathematics, Chemistery and natural history, Philosophy and fine arts. And it is no exaggeration to say that Islam has made several contributions to the thought and life of India. Islam has enriched the arts and architecure, the poetry and Philosophy of India. The Jaj is perhaps, the most imaginative architecture in the world."

(Sadhu T.L. Vaswani).

بعد ازاں مولانا قرآن حکیم کے فیوض و برکات پر مفصل و مشرح تبصرہ کرتے ہیں۔ آیاتِ بینات سے توثیق کرتے ہیں کہ قرآن مجید نے اپنے متبعین سے ساری دنیا کی بادشاہت کا وعدہ فرمایا ہے۔

اس کے بعد اسلام کی تبلیغی سرگرمیوں اور فتوحات کا تذکرہ ہے جس کے ضمن میں یورپ، امریکہ، ایشیا، شمالی یورپیو اور دیگر ممالک میں مسلم آبادی کے اعداد و شمار پیش کرتے ہیں جو لاکھوں اور بعض جگہ پر کروڑوں تک پہنچے ہوئے ہیں۔

اگلے صفحات میں مسلمانوں کی تجارتی وسعتوں اور علمی خدمات کا نہایت شاندار تذکرہ ہے۔ قرطبہ، غرناطہ، ازہر اور بغداد کی شہرہ آفاق یونیورسٹیوں کا بیان آپ کی تحریر میں ملتا ہے اور اس سلسلے میں مستشرقین میں سے صاحبِ رائے افراد کی عبارتیں نقل کرتے ہیں اور یہ تفصیل کئی صفحات پر مشتمل ہے۔

مولانا اپنے مضمون کے اس حصے میں بار بار اس حقیقت کو تاریخی شواہد سے اجاگر کرنا اپنا فرض سمجھتے ہیں کہ مسلمان مسلمان رہ کر نظامِ مادی کے تمام کارخانوں کا موجد، منتظم اور سرپرست بن سکتا ہے۔ ان تمام ایجادات، انکشافات، ملکی فتوحات اور امامتِ دوراں کی امتیازی شان و شوکت کو فقط قرآن حکیم کے اتباع کا نتیجہ قرار دیتے ہیں۔

۱۷۔ هُوَ الَّذِي ارْسَلَ رَسُوْلًا لِّهِ بِالْهُدٰى وَبِالرِّسَالَةِ لِيُظْهِرَهُ عَلَى الدِّينِ كُلِّهِ وَ لَوْ كَرِهَ الْمُشْرِكُوْنَ ۝ (سورہ البصفت ۶۱ آیت ۹)

۱۸۔ مونیوگستا ولی بان، مارگو لیٹھ، پروفیسر رینالڈ نکسن رسالہ مقصدِ قرآن ص ۳۱

۱۹۔ تراجم اور فلسفہ یونان ہارون رشید اور ماموں رشید کی خلافت کی علمی ترقیاں ص ۳۱ رسالہ مقصدِ قرآن

”مسلمان اور تاریخ، جغرافیہ، ہیئت و نجوم، الجبر و المقابله، علم ہندسہ، فن طب، فن جراحی، علم کیمیا کی خدمت، بارود کی ایجاد، گھڑی کی ایجاد، قطب نما، کاغذ سازی، عربوں کی جہاز رانی کا بیان اور صفحہ ۳۲ تا ۴۶ رسالہ مقصدِ قرآن مصنفہ مولانا لاہوری، ان عبارتوں میں ڈاکٹر نوفل، ڈاکٹر طیبیان فریسی، ڈاکٹر ڈیر، موزخ گین، مونیو سدیو کی کتب کے حوالے پیش کرتے ہیں،

”مسلمانوں کے علمی اور عملی کارخانوں کی داستان بہت ہی طویل ہے مگر میں اب اسے ختم کرتا ہوں۔ مقصد صرف اس داستان سمرانی سے یہ ہے، کہ مسلمان محسوس کریں کہ مسلمان ہونے کی برکت سے اللہ تعالیٰ ان کی دستگیری فرمائے گا تو وہ باہم عروج کے انتہائی زینہ تک ایسی سرعت سے چڑھ جائیں گے کہ غیر مسلم اقوام میں اس کی نظیر ناممکن ہوگی۔“

”جب مسلمانوں نے احکم الحاکمین کے قانون پر عمل کیا، اللہ تعالیٰ نے ان کی دستگیری کی۔ دنیاوی علوم میں ان کی شرح صدر فرمائی۔ اقوام عالم کا امام بنایا اور آخرت میں انہیں جنت کا مستحق بنایا گویا انہیں دَبْنَا اِتِّتْنَا فِي الدُّنْيَا حَسَنَةً وَفِي الْآخِرَةِ حَسَنَةً كَاطُورًا مَصْدَاقٌ بِنَايَا۔ دراصل یہ علوم و فنون اور ترقیاں فروع تھیں۔ اصل اور جڑ اتباع قرآن تھا۔ جب بڑھ چکا ہو چکی ہے تو شاخیں کس طرح ہری بھری نظر آسکتی ہیں۔ شہنشاہی اعلان ملاحظہ ہو، اِنَّ اللّٰهَ لَا يَغَيِّرُ مِمَّا بَلَقْتُمْ حَتّٰى يَغَيِّرَ وَاَمَّا بِالْفِئْسِمْ“

اب تمسک بالقرآن کی دعوت دیتے ہیں۔ مادی ترقی اگر خشیتِ الہی اور اپنے اعمال کے محاسبہ سے خالی ہو تو اس کا کیا انجام ہوتا ہے۔ مہذب یورپ کی ۱۹۱۴ء کی جنگِ عظیم کی سفاکیوں کی روداد اور اس جنگ میں مشمولہ ممالک کی اموات کے اعداد و شمار پیش کرتے ہیں جو کہ تقریباً ایک کروڑ اموات اور چار کروڑ زخمیوں پر مشتمل ہے۔ ان وحشیانہ مظالم اور انسانی خون کی ازرانی کار رسولِ رؤف و رحیم صلی اللہ علیہ وسلم کی زندگی کی اسٹیڑائیوں سے مقابلہ کرتے ہیں۔ جن میں غزوات اور سرایا کے مقتولین کی تعداد صرف ایک ہزار اٹھارہ بنتی ہے۔

سیحی عدالت کے احکام سے ہلاک شدہ نفوس کی تعداد ایک کروڑ بیس لاکھ تک پہنچتی ہے۔

”مادی ترقی کرنے والوں میں اگر خدا تعالیٰ کا خوف ہے تو وہ ترقی سعادت

۱۔ جان ڈیون پورٹ کی کتاب ”ایپالوجی فار محمد اینڈ قرآن“

اور رحمت ہوگی۔ امن کی ذمہ دار ہوگی۔ اخلاق حمیدہ کو انتہائی کمال پر پہنچائے گی۔  
 ورنہ شقاوت و زحمت ہوگی۔ بد امنی کی علم بردار ہوگی۔ اخلاق سوزی کی حامی ہوگی۔  
 اس ناقابل تردید مضمون کی تائید و شہادت یورپ کی موجودہ ترقی میں پائی جاتی  
 ہے۔ آپ کو معلوم ہوگا کہ اٹلی نے حبشہ میں کیا کیا مظالم توڑے۔ فلسطین میں کیا  
 ہو رہا ہے۔ سب سلطنتیں ہوس ملک گیری کو پورا کرنے کے لیے کیا کچھ کر رہی  
 ہیں۔ بنی نوع انسان کو تباہی کے گھاٹ اتارنے کے لیے کس کس قسم کے آلات  
 حرب و ضرب تیار کیے جاتے ہیں۔ ذہریلی گیس، مشین گنیں، ہوٹرز تو ہیں، آب  
 روزیں، تار پیڈ و وغیرہ) در سالہ مقصد قرآن ص ۲۷۱، ۲۷۲ از مولانا احمد علی (م)  
 اب قرآن پاک کی رو سے انفرادی زندگی کا اصلاحی پروگرام پیش کرتے ہیں۔  
 پہلی اصلاح: تعلق باللہ کی درستی۔

دوسری اصلاح: قرآن حکیم نے مسلمانوں کو یہ تعلیم دی ہے کہ دنیا کی زندگی  
 کھیل تماشا ہے اور اصلی زندگی آخرت کی ہے۔ اِنَّ الدُّنْيَا اِلَّا لَهْوٌ وَ كَعِبٌ ط وَاِنَّ الدَّارَ الْاٰخِرَةَ لَهِيَ الْحَيٰوةُ  
 لَوْ كَانُوا يَعْلَمُوْنَ ۝  
 سورہ عنکبوت ۲۹ آیت ۶۳

تیسری اصلاح: مسلمانوں کو دنیا کے ہر کام میں رضائے الہی کا طالب ہونا چاہیے  
 اَفَمَنْ اَتَّبَعَ رِضْوَانَ اللّٰهِ كَمَنْ بَاعَ بِسَخَطٍ مِّنَ اللّٰهِ وَمَا وَّلَهُ  
 جَهَنَّمَ ط وَ بِئْسَ الْمَصِيْرُ ۝ (سورہ ال عمران ۲ آیت ۱۶۲)  
 چوتھی اصلاح: قرآن مجید نے مسلمان کو یہ تعلیم دی ہے کہ جان و مال تیرا نہیں  
 ہے۔ اِنَّ اللّٰهَ اشْتَرٰ مِنِ الْمُؤْمِنِيْنَ اَنْفُسَهُمْ وَاَمْوَالَهُمْ  
 بِاَنْ لَّهُمُ الْجَنَّةَ ط۔  
 (التوبہ ۹: آیت ۱۱۱)

پانچویں اصلاح: قرآن نے مسلمان کو یہ پیغام دیا ہے۔ پیری پیدائش کی  
 غرض و غایت، جلبِ زر، حصولِ جاہ، تعمیرِ مکاناتِ عالیہ، فتوحاتِ ملکیہ  
 نہیں، تو خدا کا بندہ ہے۔ بندگی کے لیے آیا ہے۔

چھٹی اصلاح: قرآن مجید نے ایک سچے مسلمان کو یہ تعلیم دی ہے کہ مسلمان کو دنیا کا کوئی کاروبار یا دوالی کے فرائض سے غافل نہیں کر سکتا اور نہ شہنشاہی دربار و مساجد کی پانچ وقتی حاضری میں مانع ہو سکتا ہے۔ (آیات از سورۃ نور) ساتھ میں اصلاح: قرآن حکیم نے اپنے متبعین کو اعلیٰ درجے کا بااخلاق بننے کی ہدایت کی ہے۔ اگرچہ جزاء سیئۃ سیئۃ مثلہا کے قاعدہ کی بنا پر ظالم سے انتقام لینے کی اجازت ہے۔ مگر اخلاق کا اعلیٰ معیار یہ ہے کہ برائی کی بجائے بھلائی کرے۔ اِدْفَعِ بِالَّتِي دَهَىٰ أَحْسَنُ (سورہ السجدہ ۴۱ آیت ۳۲)

آٹھویں اصلاح: مسلمانوں کی اجتماعی زندگی کا اصلاحی پروگرام: يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا الرَّسُولَ وَ أُولِي الْأَمْرِ مِنْكُمْ

(سورہ النسا ۴ آیت ۵۹)

نویں اصلاح: اقتصادیات اور قرآن مجید: وَ آتِ ذَا الْقُرْبَىٰ حَقَّهُ وَ الْمَسْكِينِ وَ ابْنِ السَّبِيلِ وَ لَا تَبْذُرْ تَبْدِيًّا

دسویں اصلاح: قرآن حکیم کا سیاسی نظام (میدان جنگ میں اپنے افسر کی اطاعت، میدان جنگ میں باہمی جھگڑوں سے بچنا۔ فرض منصبی کے ادا کرنے میں کسی قسم کی خیانت نہ کرنا۔ يَا أَيُّهَا الَّذِينَ آمَنُوا لَا تَخُونُوا اللَّهَ وَ الرَّسُولَ وَ لَا تَخُونُوا أَمْنَتِكُمْ الخ (سورہ الانفال ۲۷:۸)

اسلام میں ہمارے ہر دعویٰ کی صداقت کا معیار فقط رسول اللہ صلی اللہ علیہ وسلم کا طرز عمل ہے۔ عبادات، معاملات، تمدن، معاشرت، اقتصادیات اور سیاسیات میں اگر محمد رسول اللہ صلی اللہ علیہ وسلم کا سازگ ہو گا تو ہم مسلمان ہیں۔ اگر یہ نہیں تو ہمارے زبانی دعووں سے کچھ نہیں بن سکتا۔ اب اس کے بعد اجتماعی زندگی کی نشاندہی فرماتے ہیں۔ ہر روز زندگیوں کے قوانین کا اثبات قرآن حکیم کی آیات سے مستنبط کرتے ہیں۔ انجام کار مسلمانوں کی موجودہ تباہی کا باعث بیان کرتے ہیں۔



یہ عقیدہ کے امراض میں سے ایک مرض یہ بھی تھا کہ عقیدہ میں اپنی آسمانی کتاب (تورات) کو سچا مانتے تھے۔ لیکن عمل میں بے اعتنائی برتتے تھے وہی حالت آج ہماری ہے۔ عقیدہ کے لحاظ سے قرآن حکیم کے ایک ایک لفظ پر ایمان ہے۔ عمل کے لحاظ سے (باستثناء افراد عدیدہ) قرآن سے عملاً اعراض ہے۔ کیا اس پاک کتاب کے مطالب سمجھنے کے لیے اتنا دماغ صرف کیا جاتا ہے، جتنا دنیاوی علوم و فنون کے حاصل کرنے کے لیے کیا جاتا ہے۔

ماہرین فن اور تجربہ کار سائنس دانوں کی تلاش کی طرح کیوں علماء بغیر اور عاملان قرآن کی تلاش نہیں کی جاتی؟ ہم اسوۂ محمدی کو چھوڑ کر اسوۂ یورپ کو اختیار کر چکے ہیں۔ صورت، سیرت، وضع قطع، تمدن و معاشرت غرضیکہ ہر چیز میں ہم یورپ کے نقال ہیں۔“

اختتام پر جامعہ ملیہ کے ارباب حل و عقد سے مخاطب ہو کر فرماتے ہیں: ”آپ کا فرض ہے کہ طلبہ کو معتقدات اور اعمال میں سلف صالحین کے اسوۂ حسنہ کا پابند بنائیں۔ وہ قرآن حکیم کے قالب میں اپنے آپ کو ڈھالنا فخر خیال کریں اور قرآن حکیم کی طرف توجہ کرنے میں ضرورت حدیث بھی محسوس کریں۔ کیونکہ تم تک بالحدیث کے بغیر اتباع قرآن ناممکن ہے۔ اللہ تعالیٰ نے حضور انور صلی اللہ علیہ وسلم کے ارشادات پر ہر تصدیق لگادی ہے۔ وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحٰی۔“

۱۵۔ صفحہ سابقہ رسالہ مقصد قرآن ص ۶۱۶

۱۶۔ رسالہ مقصد قرآن ص ۶۲ مصنف مولانا احمد علی مرحوم

رسالہ ۳

## خلاصہ اسلام

خلاصہ اسلام رسالہ بھی مولانا لاہوری کے سلسلہ نشر و اشاعت کی ایک ضروری کڑھی ہے۔ اس میں آپ نے نہایت تحقیق و تفحص سے دین اسلام کے تمام پہلوؤں پر نظر فائر ڈالی ہے۔ ہم بنظر اختصار اس کے عنوانات کو درج ذیل کرتے ہیں۔ ہر عنوان کی تفصیل و توضیح کے لیے مولانا نے آیات قرآنیہ اور احادیث مقدسہ کا حوالہ دیا ہے۔

- |                 |                |
|-----------------|----------------|
| ۱۔ خدائے اسلام  | ۲۔ نبی اسلام   |
| ۳۔ کتاب اسلام   | ۴۔ مطیع اسلام  |
| ۵۔ محاسبہ اسلام | ۶۔ تصوف اسلام  |
| ۷۔ اوامر اسلام  | ۸۔ نواہی اسلام |
| ۹۔ اخلاق اسلام  |                |

یہ مختصر جدید اسلامی تعلیمات دکناب و سنت کا تجوڑ ہے اور حضرت کی رقیقہ رسی اور تبحر علمی کافی الواقع بہت بڑا شاہکار ہے۔

چونکہ تجدید و احیاء دین کا جذبہ مولانا کی روح پر غلبہ و استیلا رکھتا تھا۔ لہذا رسالے کے انجام پر اپنی بھگی ہوئی پلکوں اور نہایت الحاح و زاری سے نشہ عبودیت میں سرشار ہو کر حضور باری تعالیٰ سے دعا کرتے ہیں: "اے ہمارے سچے مالک اور نہ سہی تو ہم تیرے سید المرسلین، خاتم النبیین، شفیع المذنبین علیہ الصلوٰۃ والسلام کی امت تو کھلاتے ہیں۔ تو اسی لقب مبارک کے باعث ہی ہم پر اپنی رحمت نازل فرما۔ تاکہ تیری دستگیری اور حفاظت کے ذریعے سے اس دور فتنہ و فساد میں اپنی متاع ایمان چھینا نہ جائے اور اسے سلامت لے کر قبر تک پہنچ جائیں۔ آمین یا الہ العالین"

رسالہ  
توحید مقبول

اس رسالے کی ابتداء و لا تمدح مع اللہ الہما آخر فتکون من  
المعذبین سے کی گئی ہے۔ ہر انسان کے دل میں فطری طور پر تعلق باللہ کا جذبہ  
موجود ہے۔

سیرادراں عزیزین! جس انسان کے دل کو طپٹول کر رکھیں۔ خواہ وہ کوہ و درشت  
کار رہنے والا ہو یا متمدن ممالک اور مذہب شہروں میں بسنے والا ہو۔ ہر ایک کو  
آپ ایک ایسی ہستی کا ماننے والا پائیں گے جس کو نہ دیکھا جاتا ہے، نہ ہاتھ لگایا جاتا  
ہے۔ نہ اس کی آواز کے روح پرور نغموں سے کان آشنا ہیں اور نہ ہی اس وجود  
باجود کو کسی فلسفی کی جادو اثر تقریر نے منوایا ہے۔ اس سے ثابت ہے کہ اس  
منبع وجود و تقدس کے وجود باجود کی آشنائی فطرۃ انسانی کا خاصہ ہے۔ یہ الگ  
بات ہے کہ اس کے اسماء حسنیٰ ہر ملک کے باشندوں نے اپنی اپنی زبان میں  
الگ الگ مقرر کر رکھے ہوں؟

مولانا کا دعویٰ ہے کہ ”ہر سلیم الفطرت انسان رضائے الہی کا طالب ہے“  
صحت جسمانی کے لحاظ سے انسان تندرست ہوتا ہے یا مریض۔ اسی طرح  
صحت روحانی کے لحاظ سے بھی انسان تندرست ہوتا ہے، یا مریض۔ اب اگر صحت  
جسمانی یا روحانی میں بگاڑ ہو تو ان کے عوارضات موجود ہوتے ہیں۔

The creed of Muhammad is 'free' from the  
suspicions of ambiguity and the Quran is a  
glorious testing to the unity of God.

"(Gibbon) Muhammad and teachings of Quran  
P.107 by John Danepport."

”مریض وہ ہے، جس کے حواس صحیح کام نہ کریں، نیند نہ آتی ہو، دماغ خراب ہو، بھوک نہ لگتی ہو، معدہ کام نہ کرے۔ اسی طرح اگر غذائے روحانی سے نفرت ہے۔ پلانے کی کوشش کی جائے تو پیالہ کو دھکے دیتی ہے اور پلانے والے مشفق کو برا بھلا کہتی ہے تو یقیناً سمجھو کہ انسان کی روحانی صحت بگڑی ہوئی ہے“

اب دو نو قسم کی اعلیٰ غذاؤں کا ذکر کرتے ہیں :

”جس طرح جسم کو عالم جسمانی کی سب سے زیادہ لطیف اور اعلیٰ غذا میں مثلاً گیہوں، انگور، سیب، انار، ناشپاتی اور آم وغیرہ چیزیں بھاتی ہیں۔ اسی طرح روح کو عالم روحانی کی سب سے عمدہ لطیف اور اعلیٰ چیز پسند ہے۔ عالم روحانی کی سب سے اعلیٰ، افضل اور الطف چیز تجلیات الہیہ ہیں۔ اس لئے ہر سلیم الفطرت انسان کی روح کا یہ تقاضا ہے کہ مجھے تجلیات الہیہ سے مستفید کر کے ان کا منظر بنایا جائے“

اب غذائے روحانی کو افضل اور اس کے طالب کو تندرست اور عقل مند ثابت کرتے ہیں۔

اب کفار مکہ کے عقائد توحید کی فہرست پیش کرتے ہیں :-

”وہ لوگ اللہ تعالیٰ کو خالق، رازق، مالک، سارے جہاں کا بادشاہ، سارے

جہاں کا چلانے والا، مصائب میں کام آنے والا تسلیم کرتے ہیں۔ لیکن پھر بھی

اللہ تعالیٰ ان کو یا ایہا الذین کفروا اور الذین أشکروا کے القاب قبیحہ سے

یاد کرتا ہے۔ کیونکہ ان کا عقیدہ توحید مخلوط بالشک تھا۔ حضور اکرم صلی اللہ علیہ وسلم

ان کے سامنے خالص اور مقبول توحید پیش کرتے ہیں۔ اور رسول پاک کی پیش کردہ

توحید مقبول کے لیے آیات کا حوالہ دیتے ہیں :-

هُوَ الْحَقُّ لَا إِلَهَ إِلَّا هُوَ فَادْعُوهُ مُخْلِصِينَ لَهُ الدِّينَ ط

الْحَمْدُ لِلَّهِ رَبِّ الْعَالَمِينَ ۝ (سورہ مؤمن آیت ۶۵ ۰ ۰ ۶۵:۴۵)

دوسری جگہ آیاتک نعبدک آیاتک نستعین ۝

لیکن وہ لوگ اپنی سبٹ و ہرمی سے اصلاحات نبوی کو ٹھکرا دیتے ہیں اور

قرآنی تعلیمات جو توحید کے علاوہ حیاتِ انسانی کے ہر شعبہ میں رہنما ہیں۔ ان کی سماعت تک سے بھی انکار کرتے تھے۔ اسی وجہ سے قرآن حکیم کی زبان میں ان کو حزب الشیطان کہا جاتا تھا اور انجام کار سید روحانہ صلی اللہ علیہ وسلم کو حکم ملتا ہے۔

فَاقتلوا المشرکین حیث وَاَجَدْتُمُوهُم۔

اس کے بعد مولانا شرک کے معانی بیان کرتے ہیں۔

نُؤْتٌ میں شرک کے معنی حصہ داری کے ہیں اور اصلاً شرع میں یہ ہے کہ جو حق شریعت میں اللہ تعالیٰ کے لیے خاص کیا گیا ہو وہی حق اللہ تعالیٰ کے سوا کسی دوسرے کو بھی دیا جائے۔ مثلاً سجدہ عبادتِ اسلام میں فقط اللہ تعالیٰ کی ذاتِ پاک کے لیے مخصوص ہے۔ اس کے سوا کسی کے لیے جائز نہیں۔

## مذمتِ شرک

شرک ایسی بدترین چیز ہے کہ ہر قسم کے اعمال صالحہ مثلاً نماز، روزہ، حج، زکوٰۃ وغیرہ کسی کے اعمال نامہ میں موجود ہوں اور شرک بھی موجود ہو تو تمام نیکیوں کو شرک

The Quran contains a complete code of morals, as well as laws based thereon. It also lays the foundation for every institution of justice, for Military organization, for the finances, for a most careful legislation for the poor, all built upon the belief in the one God. Who holds man's destinies in His hands."

(Muhammad and Teachings of Quran by John Davenports page No.102).



کی لعنت کھا جائے گی ۱۰

اس رسالے کی غرض و غایت یہی ہے کہ مسلمان جاہل پیروں کی صحبت میں اپنے عقیدہ توحید کو ملوث بشرک نہ کریں۔ کیونکہ مشرک کے لیے نہ نجات ہے نہ شقاقت اس رسالہ پر علماء ہمعصر کی تقریبات موجود ہیں۔ ہم صرف ایک نقل پر اکتفا کرتے ہیں۔  
 " الْحَمْدُ لِلَّهِ وَكَفَى قَسْلًا عَلَى عِبَادِهِ الَّذِينَ اصْطَفَى - احقر نے اس رسالے کو اول تا آخر دیکھا۔ مؤلف دام ظلہ نے جس طرح توحید فی العبادۃ اور توحید فی الاستعانت اور ساتھ ہی توحید فی الاطاعت کو آیات بیّنات سے واضح کیا ہے اور پایہ ثبوت تک پہنچایا ہے کہ تنہا توحید فی الذات یا توحید فی بعض الصفات مشرکین عرب بھی اعتقاد رکھتے تھے لیکن پھر بھی وہ مشرک ہی رہے اور اس مضمون کو بھی قرآن مجید سے ہی ثابت کیا۔ ایسا کوئی رسالہ اب تک اردو زبان میں شائع نہیں ہوا۔ حق تعالیٰ مؤلف کو اجر عظیم عطا فرمائے۔ اس کے بعد صرف ایک مسئلہ توحید فی الاعمال باقی رہ جاتا ہے جس کو علماء کلام نے خلق افعال عباد میں ذکر کیا ہے۔ **الْاِلٰهَ اِلٰهِي اللّٰهُ** تصیر الامور ۱۱ (تقریظ از رئیس المحدثین حضرت مولانا سید انور شاہ مرحوم)

## عبادات

۱۲ **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ** مفسرین حضرات نے

مذکورہ آیت کی تشریح و توضیح میں اسلام کی سبب نوع عبادات کو شامل کیا ہے اور ثابت کیا ہے کہ جن و انسان میں خلقت یہ استعداد موجود ہے کہ اگر وہ چاہیں تو خدا تعالیٰ کی عبادت کر سکتے ہیں۔

۱۳ ان کے پیدا کرنے سے شرعاً بندگی مطلوب ہے۔ اسی لیے ان میں خلقت

۱۲ - سورہ الذاریت ۵۱ آیت ۵۶

۱۳ - حاشیہ حضرت مولانا شبیر احمد عثمانی مرحوم ص ۶۷

ایسی استعداد رکھی ہے کہ چاہیں تو اپنے اختیار سے بندگی کی راہ پر چل سکیں۔ یوں ارادہ کو نینہ قدریہ کے اعتبار سے تو ہر چیز اس کے حکم تکوینی کے سامنے عاجز اور بے بس ہے۔ لیکن ایک وقت آئے گا جب سب بندے اپنے ارادہ سے تخلیق عالم کی اس غرض شرعی کو پورا کریں گے۔ بہر حال آپ سمجھاتے رہیے کہ سمجھانے ہی سے یہ مطلوب شرعی حاصل ہو سکتا ہے۔“

مذکورہ آیت پاک میں عبادت کا وہ تنگ مفہوم نہیں، جو عام طور سے سمجھا جاتا ہے بلکہ وہ تمام نیک اعمال اور اچھے کاموں تک وسیع ہے، جن کے کرنے کا مقصد خدا کے سامنے اپنی بندگی کا اظہار، اس کی اطاعت اور اس کی خوشنودی کی طلب ہو یا اس وسعت کے اندر انسان کی پوری زندگی کے کام شامل ہیں، جن کے بحسن و خوبی انجام دینے کے لیے اس کی خلقت ہوئی۔ ہے۔ یہ روحانیت کا وہ راز ہے جو صرف محمد رسول اللہ صلی اللہ علیہ وسلم کے ذریعے سے دنیا کو معلوم ہوا۔ عام طور پر مشہور ہے کہ شریعت میں چار عبادتیں فرض ہیں۔ یعنی نماز، روزہ، حج، زکوٰۃ۔ درحقیقت یہ چاروں فرضیہ عبادت کے سینکڑوں وسیع معنوں اور ان کی جزئیات کے لیے پایاں دفتر کو چار مختلف بابوں میں تقسیم کر دیتے ہیں۔“

پیغامِ عبودیت تمام انبیاء کرام کے ذریعے سے اولادِ آدم تک پہنچا گیا۔ یہ حضرات مشیتِ ایزدی کو عملی جامہ پہناتے رہے۔ ان کے اعمال میں اسوۂ حسنہ کے انوار موجود تھے، لہذا طالبانِ رضا الہی کو پیغامِ خداوندی سن کر اور مقبولانِ الہی کی زندگیوں کا نمونہ دیکھ کر منزلِ مقصود تک پہنچنے میں آسانی پیدا ہو جاتی رہی۔ لیکن معاندین اور متکبرین ہمیشہ اپنی سبٹ دھرمی کی بنا پر سعادتِ دارین سے محروم ہی رہے۔

اب ہم حضرت مولانا لاہوری کے ان رسائل پر نظر ڈالتے ہیں، جن کے اوراق میں شرعی عبادت کے تابدار موتی دمک رہے ہیں اور جن کے مطالعہ سے ہزاروں گم گشتگان

راہ رشد و ہدای حاصل کر کے خوشنودی پروردگار کی فرودس کے وارث بنے۔

رسالہ

## فلسفہ نماز

قوله تعالى: إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ط

مولانا اس مختصر رسالے کے شروع میں اسلامی انقلاب کا نہایت جامع تعارف کراتے ہیں۔

”برادرانِ اسلام! اسلام ایک ایسا مذہب ہے، جس نے پیدا ہونے کے بعد تیس سالہ زندگی میں وہ انقلاب کر دکھایا کہ اس کی نظیر تاریخ عالم میں نہیں۔ چنانچہ جاہلوں کو عالم، ظالموں کو عادل، وحشیوں کو مہذب، بد اخلاقوں کو با اخلاق، گڈریوں کو بادشاہ، ڈاکوؤں کو پاسبان اور غیر متمدنوں کو متمدن اور مہذب بنا دیا۔ اتنا ہی نہیں بلکہ ان خوبیوں میں ان کو ساری دنیا کا امام ٹھہرایا اور خلافت کے تخت پر بٹھلادیا۔“

لَا إِلَهَ إِلَّا اللَّهُ بِأَشَدِّ صِدْقٍ غَوَّيْرَ نَمَازِ

قَلْبِ مُسْلِمٍ رَاجِحِ أَكْبَرِ نَمَازِ

وَرَكْعَتِ مُسْلِمٍ أَشْتَالِ خَنْجَرِ اسْتِ

قَاتِلِ فَحْشَا وَبِغْيِ وَمُنْكَرِ اسْتِ

اب نماز کا مطلب نہایت سادہ مگر بلیغ الفاظ میں پیش کرتے ہیں۔ نماز میں خدا تعالیٰ کی بندگی کا حق ادا کرنا مقصود ہے، تاکہ اس کی نعمتوں کا شکر سجالاتیں، ہاتھ جوڑیں، سر جھکائیں، سجدے میں گریں۔ اس کی عظمت کے

۱۔ اسرار و رموز ص ۴۱۔ از ڈاکٹر علامہ محمد اقبال علیہ الرحمۃ۔

۲۔ ”فلسفہ نماز“ ص ۱۱۔ مصنفہ حضرت مولانا احمد علی مرحوم۔

حاصل یہ نکلا کہ اس خدا پرست نماز شاہنشاہی سلام ہے۔ اس سے  
 ایک، قبلہ ایک، قول ایک، فعل  
 ایک رخصتے قدوس و جدہ لاشریف نبوی پیش کرتے ہیں اور نماز کے قیام  
 بعد ازاں مذکورہ بالا صفات سی کو پھر آنکھوں کے سامنے جلوہ گر  
 نزا تن اینر دی کے دروازے ان

۱۔ رسالہ فلسفہ نماز۔ مصنفہ ہائے۔ لاہور و پنجاب کا ام القریٰ کی  
 ۲۔ وَكَانَ حَقًّا عَلَيْنَا نَصِيبًا مِّمَّا آتَيْنَا۔ اس میں وزیر حکومت  
 أَنَّهُمْ أَقَامُوا التَّوْرَةَ وَالْ

د امام  
 پینا یو  
 کا خواہا  
 میں کھڑ

من فوقهم و من تحتهم خضوع و خشوع، انتہال و توجہ الی اللہ  
 معلوم ہوا کہ اسلام کے اور رذائل و نجاست سے اجتناب و  
 ہے اور جزو ہے جس کے جامع الکلام آزاد مرحوم،

۱۔ "میں  
 تیر دست ذرا  
 نفس کی یہ خاص  
 جاگزیں ہوتا ہے  
 صفت اس کے ا

برتر ہو گئی ہے اور وہ دولت ان اور ہاتھ پاؤں سے اپنے خالق  
 دنیا میں نازل ہونے کے بعد اس یاد اور اس کے بے انتہا احسانات  
 حضور علیہ الصلوٰۃ والسلام نے اپنے محبوب سے مجبور روح کا خطاب  
 من الرب فی الصلوٰۃ۔ اگر ہمار اندرونی احساسات کا عرض  
 کی طرف کون رہنمائی کرتا۔ نمانق و مخلوق کے درمیان تعلق کی گرہ  
 بالصلوٰۃ اسی ماجرا کی رہنم اور بایوس قلب کی آس ہے۔  
 اور علوم و معارف، مقامات، رونی پکار ہے۔ یہ زندگی کا  
 وغیرہ جو کچھ اس میں سے نملہ رنگوں ہونا۔ اس کے حضور  
 ان کا منشا ظلال و اشغال ہے کہ دل کی گہرائیوں میں  
 وقت گویا عالم دنیا سے باہر ہے۔ یہی الست میں سیکو  
 آخرت سے مخصوص ہے، ان ندوی نور اللہ مرقدہ،  
 عالم دنیا کمالاتِ ظلی پر منحہ

صلی اللہ علیہ وسلم۔  
 ازیں اذکار و بیات  
 کا طالب ہے صورت  
 کے دریائے عظیم میں غوا  
 کی بدولت اس کے سب  
 رحمة اللہ البالغہ جلا  
 یہ ایک سجدہ جسے تو گراں سمجھتے  
 ۲۔ رسالہ فلسفہ نماز

ہائیکورٹ کے جج، بیرسٹریٹ لا۔ پی۔ ایچ۔ ڈی، وکلا، تحصیلدار، قانون گو، پولیس اور فوج کے تمام مسلمان افسران موجود ہوں۔ دیہات کے نمبردار اور ذیلدار بھی اس مقدس جلسے میں شامل ہوں، تاکہ جو حکم پائین بستوں میں جا کر اسے عملی جامہ پہناتیں۔ اور امام مسجد صحیح معنوں میں سید المرسلین علیہ الصلوٰۃ والسلام کا جانشین ہو۔ جس کے خطبے میں جان ہو۔ ایک ایک لفظ میں زندگی کا پیام ہو۔ حاضرین کے دلوں کا تار اس کی پانچ انگلیوں میں ہو۔ جب دباتے جو آواز چاہے نکلوائے۔ پھر دیکھتے کیا ہوتا ہے۔ تمام طاغوتی اور مادی طاقتیں اس خدائی طاقت سے لرزہ براندام نظر آئیں گی۔

اب علامہ اقبال مرحوم کا شعر نقل فرماتے ہیں اور قرآن حکیم کی آیات اپنے دل کی ترجمانی کے لیے پیش فرماتے ہیں۔

وائے ناکامی متاعِ کارواں جاتا رہا

کارواں کے دل سے احساسِ زیار جاتا رہا

إِنَّمَا أَشْكُو بَثِّي وَحُزْنِي إِلَى اللَّهِ ر ۱۲ : ۸۶ وَ أَفِيضْ أَمْرِي إِلَى

اللَّهِ - إِنَّ اللَّهَ بِصِيْرَتِ الْعِبَادِ ر ۴۰ : ۱۲۲

بعد ازاں غیر مسلم کی شہادت پیش کرتے ہیں:

"Whoever has seen the Muslims assembled at prayer in rows, carrying out the observances with astonishing uniformity, order and dignity will not fail to recognize the educational value of this disciplinary prayer. The regular meeting of all the faithful at this common prayer warnished the spirit of solidarity, implnted the feeling of the quality of



man. All military successes of Islam were due to the qualities which were now for the first time brought forth and developed among the Arabs discipline and contempt for death."

"Joseph Hells "Arab Civilization."

درحقیقت مولانا امت مسلمہ میں عبادتِ الہیٰ دین کی روح کو دوبارہ زندہ کر کے ان میں جذبہٴ عبودیت، مساوات، ایثار، اطاعتِ امیر، ناموس و وحدتِ فکری نے جس قدر اسلافِ کرام کے تمام صفات پیدا کرنا چاہتے ہیں، تاکہ ان کو پھر سے عظمتِ رفتہ حاصل ہو سکے۔

"Islam presents a nice practicable constructive programme. The Islamic system of holding congregational prayers several times a day, at any place where some believers happen to be, is the nicest method of realizing the spiritual brotherhood of men. The ideals which the league of nations has set before us can be more conveniently realized by the Islamic institution of Hajj pilgrimage to <sup>MAKKAH</sup> Mecca. The Conception of a living personal God is the unique achievement of Islam." (Mrs. ST Clair stobart Muhammad and Teachings of Quran P.110)

## رسالہ فلسفہ روزہ

قرآن حکیم کی ساگرہ۔ لوح محفوظ سے قرآن حکیم کا نزول رمضان المبارک میں ہوا۔ یہاں  
قرآن حکیم ایک ہی مرتبہ آسمان دنیا پر نازل ہوا۔ یہود میں عاشوراء کا روزہ عیسائیوں میں  
نزول مانندہ آسمانی کا دن اور مسلمانوں کے لیے قرآن مجید ایک عظیم الشان نعمت ہے۔ اس  
لیے اس کی ساگرہ رمضان المبارک میں منائی جاتی ہے۔ چنانچہ مسلمان رات کو تراویح میں  
قرآن حکیم کا سننا اور دن کو روزہ رکھنا شکرِ نعمت کے اظہار کے طور پر سابقہ امتوں کی  
طرح ضروری سمجھتے ہیں۔

مولانا اس کے بعد کتاب و سنت کی روشنی میں روزہ کی صورت اور روح پر ایمان افروز  
تبصرہ کرتے ہیں۔ دربار رسالت کا فیصلہ نقل کرتے ہیں: من لکؤیدع قول النزود  
والعمل به فليس لله حاجة ان يذع طعامه وشرابه  
تعلیمِ مذہب کا یہ خاصہ ہے کہ انسان کے اندر اخلاقِ حسنہ پیدا ہوں صفات  
حمیدہ سے آراستہ ہو۔ بد اخلاقی سے اسے نفرت ہو۔ خواہشاتِ نفسانی پر قابو پائے

۱۔ رسالہ فلسفہ روزہ مصنفہ مولانا احمد علی مرحوم ص ۱۔

۲۔ ہم کو صاف بتا دیا گیا کہ مفروضیتِ صیامِ رمضان اس لیے ہے کہ ہم اس عطا نامہ کو  
فرقان و صدی (قرآن) پر خدا کا شکر بجا لائیں اور اس کے نام کی تصدیق کریں پس کون مسلم ہے  
خود خدا کے اس احسانِ اکبر اور نعمتِ عظیمہ کے شکر کے لیے تیار نہ ہو اور اس کی تقدیس کے لیے  
آمادہ ہو۔ اس کی تقدیس و تجید میں خود کو فراموش کرو۔ اس کے کلام کی عظمت کو یاد کرو جس  
نے تم جیسی زار و نزار قوم کو اپنی تسلی سے قوی کیا۔ جو پھر کبھی کمزور نہیں ہوگی جس نے ۱۳۴۲ برس پہلے  
توحید کی آگ تمہارے سینوں میں روشن کی جو پھر کبھی نہیں بجھے گی جس نے تمہارے سر پر تاج خیر الائمی  
و کجا بوجھی نہیں آسکتا۔ حقیقۃ الصیام ص ۱۸۔ مولانا ابوالکلام آزاد مرحوم بمطبعہ ۲۔ اگست ۱۹۴۵ء  
۳۔ رسالہ فلسفہ روزہ ص ۱۔ مصنفہ مولانا احمد علی مرحوم۔

ضبطِ نفس اور تحمل کا جو گرہ ہو۔ فقہ انگیزی سے باز آئے۔ شرارت نہ کرنے پائے۔ ان تمام خوبیوں کے پیدا کرنے کے لیے بہترین علاج یہی ہے کہ انسان کے حیوانی زہر کو نکال دیا جائے۔ اس زہر کو نکالنے کا بہترین تریاق روزہ ہے۔ اور نبی کریمؐ نے روزے کے ذریعے سے اپنی

لہ۔ چونکہ شدید بہیمیت احکامِ ملکیت کے ظہور میں آنے سے مانع ہے۔ اس کے مقہور و مغلوب کرنے پر زیادہ سے زیادہ توجہ کرنا لازم ہے۔ بہیمیت کو قوت دینے اور ظلمت بڑھانے کے لیے قوی اسباب کھانا پینا اور شہواتِ نفسانیہ میں منہمک ہونا ہے۔ بہیمیت کو مقہور و مغلوب کرنے کا یہی طریقہ ہے کہ لذائذِ اکل و شرب کے اسباب میں تقیل کی جائے اور خدا پرستوں کا یہی طریقہ ہے بغرض یہ ہے کہ آدمی کی بہیمیت اس کی ملکیت کے تابع اور منقاد ہو جائے۔ ملکیت کو اس قدر غلبہ حاصل ہو جائے کہ وہ بہیمیت کے اوانِ حیثیت کو قبول نہ کرے اور اس کے نقوشِ دنیہ ملکیت میں کندہ نہ ہونے پائیں۔ ملکیت میں انشراح و انبساط کا احساس پیدا ہو اور بہیمیت میں انقباض کا۔ ملکیت تشبہ بالملکوت و فرشتوں کی سی عادات و صفات اور تطلعِ الجبروت دسمہ حال بارگاہِ قدس کی طرف توجہ، روزہ بعینہ اس چیز کا نام ہے کہ ملکیت کی خصوصیات کو حاصل کرنا اور بہیمیت کے اقتضات کو ترک کرنا۔ (حجۃ اللہ البالغہ ص ۲۹۲ جلد دوم مصنفہ شاہ ولی اللہ محدث دہلوی مرحوم) دوسرا مشاہدہ: پیغمبرؐ تاریخ کے ان ہی اصول میں سے ایک یہ ہے کہ نبی جب اپنے کمالِ انسانیت کو پہنچ کر فیضانِ نبوت کے قبول اور استعداد کا انتظار کرتا ہے تو وہ ایک مدت تک کے لیے عالمِ انسانی سے الگ ہو کر ملکوتی خصائص میں جلوہ گر ہوتا ہے۔ اسی وقت سے اس کے دل و دماغ میں وحی الہی کا سرچشمہ موجیں مارنے لگتا ہے۔ کوہِ سینا کا پر جلال پیغمبرؐ جب توراہ لینے جاتا ہے تو چالیس شبانہ روز بھوکا اور پیاسا رہتا ہے (خروج ۳۲-۳۸) کوہِ سعیر کا مقدس آنے والا (حضرت عیسیٰؑ) اس سے پہلے کہ اس کے منہ میں انجیل کی زبان گویا ہو وہ چالیس روز و شب بھوکا اور پیاسا رہا۔ اسی طرح فاراں کا آتشیں شریعت والا نزولِ قرآن سے پہلے ایک مہینہ حیران نام مکہ کے ایک غار میں ہر قسم کی عبادتوں میں مصروف رہا اور اسی اثنا میں ناموسِ اکبر اقرار باسود ریلک اللہی خلق کا مشرکہ جاتفرائے کر نمودار ہوتا ہے۔

(سیرۃ نبوی ص ۲۹۲ مصنفہ سید سلیمان ندوی مرحوم)

اُمت کو اخلاق سے اعلیٰ بنانا اور پختہ بنانے کی سعی فرمائی ہے۔

اب۔ لانا، توجہ روزے کے سیاسی فوائد کی طرف منعطف ہوتی ہے۔ ان کے نزدیک روزے میں حیاتِ قومی کے تمام اصول و قوانین پائے جاتے ہیں۔ کیونکہ زندہ اقوام میں حفاظتی اور بلاکشی کے جوہر موجود ہوتے ہیں۔

دنیا میں ہمیشہ وہی قوم عزت سے زندہ رہ سکتی ہے، جس کے پاس حیاتِ قومی کے اعلیٰ اصول ہوں اور وہ ان کی پابندی کے لیے ہر مصیبت کو جھیلے اور مصیبت کے سامنے سینہ سپر ہو۔ روزے میں اس بات کی مشق کرائی جاتی ہے کہ بارہ یا چودہ بلکہ بعض اوقات چوبیس گھنٹے بے آب و دانہ رہے۔ خواہ شدید گرمی کا موسم ہی کیوں نہ ہو اور پھر رات کو نماز تراویح میں کھڑا رہنا۔ حاصل یہ نکلا کہ ہر مسلمان ایک فوجی سپاہی ہے۔ بسکٹ، ایک، سوڈا اور لیمونڈے تو بجائے خور ہے، بلکہ پانی پئے بغیر اور کھانا کھائے بغیر اگر ضرورت پیش آئے تو دن اور رات کے چوبیس گھنٹے مسلسل کام کر سکتا ہے اور فتوحاتِ اسلامیہ میں اس قسم کے واقعات تاریخوں میں موجود ہیں۔ جو قوم سطحِ زمین پر اپنے چالیس کروڑ افراد رکھتی ہو اور وہ ان اصولوں کی پابند ہو جائے اور پھر یہ فیصلہ کرے کہ تخت یا تختہ، وہ قوم کبھی مرٹ نہیں

۱۔ فَلَا يَرْفُثُ وَلَا يَصْحَبُ فَإِنْ سَابَهُ أَحَدٌ وَقَاتَلَهُ فَلْيَقُلْ إِنِّي صَائِمٌ  
 شاید ثانی۔ اصل شے روح کا تقویٰ، نفس کی طہارت، خواہشوں کا جس، قوتوں کا احتساب اور جذبات کا ایتبار ہے۔ اور چونکہ مخلوقات کے لیے غذا کی خواہش سب سے بڑی مجبور کن خواہش ہے۔ اس لیے درسِ صبر، تعلیمِ تحمل، تولیدِ فضائل اور نفوذِ اتقا و ایتبارِ نفس کے لیے اس خواہش کے ترک کرنے کا حکم دیا گیا اور اس کو تمام روحانی فضائل کے کسب اور تمام اخلاقی رذائل سے اجتناب کا وسیلہ قرار دیا یہی وجہ ہے کہ روزہ کا حکم دینے کے لیے اس کی علت ایک نہایت ہی جامع و مانع اصطلاحِ شریعت میں واضح کر دی گئی کہ لَعَلَّكُمْ تَتَّقُونَ (تاکہ تم برائیوں سے بچو)

حقیقۃ الصیام ص ۱۳ مولانا ابوالکلام آزاد مرحوم،

۱۔ رسالہ فلسفہ روزہ ص ۱۹ مصنفہ مولانا احمد علی مرحوم

ظاہر و باطن اور زمین و آسمان کی تمام طاقتیں اس کی خدمت کے لیے وقف ہو جائیں گی۔  
 مولانا کی نظر اب روزے کے اخروی فوائد پر پڑتی ہے۔ سابقہ گناہوں سے پروردگار  
 عالم مغفرت فرماتے ہیں۔ حدیث قدسی ہے۔ انا اجزی بہ اور آئندہ احادیث سے  
 ثابت کرتے ہیں کہ روزہ دار کے حق میں روزہ اور قرآن حکیم کی سفارش قبول کی جائیں گی  
 روزہ اور قرآن مجید مثالی وجود میں مجسم ہو کر بارگاہِ قدس میں حاضر ہو کر سفارش کریں گے۔  
 اس رسالے کے خاتمہ پر علماء کرام کی تقریبات موجود ہیں۔ جو رسالے کی اہمیت  
 اور ثقاہت پر دال ہیں۔

۱۔ علامہ ڈاکٹر محمد اقبال مرحوم ابلیس کی مجلس شوریٰ کے عنوان سے ضربِ کلیم میں ایک نظم پیش کرتے  
 ہیں۔ تمام ابلیس کی موجودگی میں باقی اقوام عالم کو گمراہ کرنے کے وسائل پر تبصرہ کیا جاتا ہے۔ اب مسلمان  
 قوم کو ذلیل و خوار بیکہ نیست و نابود کرنے کا جب مسئلہ زیر بحث آتا ہے تو متفقہ فیصلہ ہوتا ہے کہ مسلمانوں  
 سے فاقہ کشی کے جوہر کو چھین لو تو ساری قوم اپنی موت آپ مر جائے گی۔ علامہ علیہ الرحمہ نے فاقہ کشی کو  
 روحِ محسوس سے تعبیر فرمایا ہے۔

وہ فاقہ کش کہ موت سے ڈرتا نہیں ذرا۔ روحِ محسوس کے بدن سے نکال دو۔ (علامہ اقبال)  
 ۲۔ عن عبد اللہ بن عمرو ان رسول اللہ عیہ وسلم قال الصیام و القرآن یشفعان  
 للعبید یقول انصیام اے رب انی منعتہ الطعام و الشهوات بالنہار فشفعنی فیہ  
 ویقول القرآن منعتہ النوم باللیل فشفعنی فیہ فیشفعان (رواہ بیہقی فی شعب الایمان)  
 (مشکوٰۃ شریف کتاب الصوم فی فضیلة الایمان ص ۱۸۹)

۳۔ جس جہاں میں ہم بود و باش رکھتے ہیں اسے عالمِ اسوت کہتے ہیں۔ اس کے علاوہ تین جہاں اور بھی  
 ہیں۔ عالمِ ملکوت، عالمِ جبروت، عالمِ لامہوت۔ عالمِ ملکوت کو عالمِ مثال بھی کہتے ہیں۔ عالمِ مثال میں یہاں  
 کی ہر چیز کا وجود ہے بلکہ ان چیزوں کا بھی وجود جن کا یہاں نہیں ہے۔ مثلاً اعمال، روزہ، قرآن وغیرہ۔  
 لہذا قیامت کے دن روزہ اور قرآن احسن شکل میں متشکل ہو کر بارگاہِ ایزدی میں روزہ دار کی سفارش  
 کریں گے۔ (رسالہ فلسفہ روزہ ص ۱۵۔ مصنفہ مولانا احمد علی مرحوم)



## فلسفہ زکوٰۃ

قوله تعالى - اقيموا الصلوة و اتوا الزکوٰۃ و اركبوا مع التراکین -

ابتداءً رسالہ میں مصنف مدظلہ العالی نے اس رسالے کی غرض و غایت ان الفاظ میں پیش فرمائی ہے۔ اسلام کی بنیاد: پانچ چیزوں پر رکھی گئی ہے۔ توحید و رسالت کا اقرار، نماز، روزہ، حج اور زکوٰۃ۔ ان میں سے کسی ایک کا انکار سراسر کفر ہے اور اقرار کے بعد عمل میں سستی کرنا فسق و فجور کہلاتا ہے۔ چنانچہ اس چھوٹے سے رسالے میں زکوٰۃ کے متعلق احکام اور زکوٰۃ ادا نہ کرنے والوں کے لیے شرعی سزائیں نقل کی گئی ہیں۔ بعد ازاں زکوٰۃ میں مسلمانوں کے لیے اخلاقی، اقتصادی، معاشرتی اور سیاسی فوائد جو مضمون ہیں، وہ معروض ہوں گے۔“

زکوٰۃ کی ادائیگی فرمانِ شاہنشاہی ہے۔ مولانا رسول پاک صلی اللہ علیہ وسلم کی

احادیث پیش فرماتے ہیں:

عن ابن عباس أن النبي صلى الله عليه وسلم بعث معاذاً إلى اليمن - فقال ادعهم إلى شهادة أن لا إله إلا الله و اتى رسول الله فإن هم اطاعوا لذالك فاعلمهم أن الله افترض عليهم خمس صلوات في كل يوم و ليلة فإن هم اطاعوا - لذالك فاعلمهم ان الله افترض عليهم صدقة في اموالهم توخذ من اغنياءهم و ترد في فقرائهم (مشکوٰۃ شریف کتاب الزکوٰۃ ص ۱۶۹ فصل اول مطبوعہ آفتاب عالم پریس لاہور)

(بخاری شریف باب وجوب الزکوٰۃ)

۱۰ - وَالَّذِينَ يَكْنِزُونَ الذَّهَبَ وَالْفِضَّةَ وَلَا يَتَّبِعُونَ نَهَايَ سَبِيلِ اللَّهِ فَبَشِّرْهُمْ بِعَذَابٍ أَلِيمٍ يَوْمَ يُجْزَىٰ عَلَيْهَا فِي نَارِ جَهَنَّمَ فُتُكُمُ بِهَا جِبَاهُهُمْ وَجُنُوبُهُمْ وَأُخْرُوعُهُمْ وَأُخْرُوعُهُمْ هَٰذَا مَا كُنْتُمْ تَكْنِزُونَ فذوقوا ما كنتم تكذبون (سورہ توبہ ۹ آیت ۳۵)

سونے چاندی کی زکوٰۃ کے تشریحی احکام کا بیان نقل کیا جاتا ہے۔ اونٹ، گائے اور بکری، گھوڑے، گدھے، نچر، معدن، دھینے اور زمین کی پیداوار کا علیحدہ علیحدہ نصاب درج کیا جاتا ہے۔ پھر مصارفِ زکوٰۃ کو نص قرآنی سے پیش فرماتے ہیں۔ بعد ازاں فلسفہ زکوٰۃ کی دفعات کا ایک طویل سلسلہ ہو جاتا ہے جو کہ حسبِ ذیل ہے۔

**دفعہ اول :-** زکوٰۃ دینے والے کے اخلاق کی اصلاح؛ روح کی زکوٰۃ یہ ہے کہ انسان اپنے گڑھے پسینے کی کمائی جو ہر لحاظ سے اس کی جان کا عرق ہے رضامد مولیٰ کے لیے قربان کر کے یہ ثبوت دیتا ہے کہ اے میرے مولا تو مجھے اس محبوب مال سے بھی زیادہ محبوب ہے۔ اس جذبہ صادقہ کا پیدا ہونا تمام اخلاق کا سنگِ بنیاد ہے۔ زکوٰۃ ادا کرنے میں دل کو بخل کی پلیدی سے پاک کرنا مقصود ہوتا ہے۔ جس طرح ناپاک کپڑا یا بدن پانی کے سوا پاک نہیں ہوتا اور پاک کئے بغیر نماز نہیں ہوتی۔ اسی طرح جب بخل کی پلیدی سے دل پاک نہ ہو تو بارگاہِ الہی میں مقبول نہیں ہو سکتا۔ گویا زکوٰۃ اور صدقات کے پانی سے بخل کی پلیدی کو دل سے دھویا جاتا ہے۔ لہذا زکوٰۃ اور صدقات دینے والا تمام بد اخلاقیوں سے محفوظ رہے گا۔ بلکہ اخلاقِ عالیہ کا علمبردار ہوگا۔

**دفعہ دوم :-** حدیث قدسی میں ارشاد ہے کہ اللہ تعالیٰ فرماتا ہے۔ **يَا اَبْنَ اٰدَمَ اتَّقِ اَلْفِئِقَ عَلَيَّكَ**۔

**دفعہ سوم :-** زکوٰۃ دینے والوں پر آخرت کی رحمت۔ **وَلَقَدْ نَزَّلْنَا نَصْرًا مِّنَ السَّمَاءِ**۔  
**دفعہ چہارم :-** زکوٰۃ لینے والوں کی اخلاقی اصلاح :- اگر امر باقاعدہ مستحقین پر زکوٰۃ تقسیم کریں تو انشاء اللہ تعالیٰ بہت سے لوگ جو نادار ہی اور بے کاری کے باعث ہر طرح کے جرائم (چوری، ڈاکہ، قرضہ لے کر واپس نہ کرنا) کر گزرتے ہیں ان سے باز آجائیں۔  
**دفعہ پنجم :-** زکوٰۃ لینے والوں کی معاشرتی اصلاح؛ زکوٰۃ لینے کے بعد والدین کی خدمت کر سکے گا۔ بیوی بچوں کی ضروریات پوری کرے گا اور وہ اس سے راضی ہوں گے۔

دفعہ ششم: زکوٰۃ لینے والے کی اقتصادی اصلاح: تمام معاشرے میں چند سال کے بعد غریب امرابن جائیں گے۔

دفعہ ہفتم: زکوٰۃ کا سیاسی فائدہ:۔ مجاہدین اسلام کی حرارت ایمانی، حمیت اسلامی اور سرفروشی کا عشق ہی اسلام کی عزت کا محافظ اور اس کے وقار کا پاسبان ہے۔ مسلمانوں کی زکوٰۃ کا بیت المال جیب مجاہدین کی روٹی، کپڑے اور باقی ضروریات زندگی کا کفیل ہوگا تو آپ دیکھیں گے کہ مجاہدین اسلام کے جھنڈے کے جھنڈے پرندوں کی طرح قطاریں باندھ کر میدان جہاد میں امنڈ کر آئیں گے۔ ادھر سے خدا تعالیٰ اس توجید پرست محافظ اسلام فوج کی پشت پناہی کے لیے زمین و آسمان کی تمام قوتوں کو مدد کے لیے میدان میں لاتا رہیں گے تو مجاہدین کی فتح اور کفار کی شکست لازمی نتیجہ ہوگی۔ **وَلَوْ قَاتَلَكُمُ الَّذِينَ كَفَرُوا لَوَلَّوْا الْأَرْضَ بَارِئَةً لَوْلَا يَجِدُونَ وِلْيَاءً وَلَا نَصِيرًا (۲۲:۲۸)**

بعد ازاں دعوت الی السنۃ کے عنوان کے تحت یاسین الفاظ رقمطراز ہیں:

”رسول اللہ صلی اللہ علیہ وآلہ وسلم کے مبارک عہد میں زکوٰۃ کے لیے بیت المال تھا۔ اب بحیثیت مجموعی ہندوستانی مسلمانوں کو کسی ایک مرکز سے وابستگی نہیں ہے۔ ہم اپنے بیت المال متعلقہ دروازہ شیرانوالہ رانجن خدام الدین، کاتعارف کراتے ہیں۔

اس مد میں کم و بیش زکوٰۃ جمع ہوتی ہے اور اس مد سے سارا مال یتامی، بیوگان اور سسائین وغیرہ کی ضروریات پر تقسیم ہوتا رہتا ہے اور اسی رقم میں سے اکثر ان طلبہ علوم کو بھی کھانا، سامان، نوشت و خواند اور ان کی رہائش کا بھی انتظام کیا جاتا ہے، جو مختلف صوبجات ہند، مثلاً پنجاب، یوپی، بنگال، مدراس، بہار، آسام، سندھ، سرحد وغیرہ، اور ریاست ہائے ہند، بہار، پور، پور، پور، سندھ، حیدرآباد، دکن، اور بیرون ہند مثلاً افغانستان، چین، بخارا، ایران وغیرہ سے محض تفسیر قرآن حکیم پڑھنے

۱۔ مصارف زکوٰۃ: **إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَلِيلِينَ عَلَيْهَا وَالْمَوْلَافَةَ**  
**قُلُوْا بِهِمْ فِي الرِّقَابِ وَالْغَدِمِينَ وَفِي سَبِيلِ اللَّهِ وَأَبْنِ السَّبِيلِ اللَّهُ**  
**قَرِيضَةً مِّنَ اللَّهِ وَاللَّهُ عَلَيْهِ حَكِيمٌ (سورہ توبہ ۹ آیت ۶)**

کے لیے آتے ہیں۔ یہ نوبی زکوٰۃ کو ایک مرکز پر جمع کرنے کے باعث پیدا ہو گئی ہے۔  
 آخری عرضداشت: برادرانِ اسلام جب زکوٰۃ ادا کرنے کے باعث اندرون ملک بھوک  
 اور تنگدستی ختم ہو جائے تو سرحداتِ اسلامی پر بھی استحکامات کر دیے جائیں تاکہ دشمن آنکھ  
 اٹھا کر بھی دیکھنے کی جرأت نہ کرے اور مسلمانوں کے لیے وہ دن کتنا مبارک ہوگا کہ تسلط کفار  
 سے آزاد ہو جائے خدائے قدوس کے اور کسی کے غلام نہیں ہوں گے۔ اسلام آزاد، قرآن  
 آزاد، ایمان آزاد اور مسلمان آزاد ہوگا۔ وَمَا عَلَيْنَا إِلَّا الْبَلَاغُ وَعَلَى اللَّهِ فَتَوَكَّلُوا  
 ان کنتم مومنین۔

اس رسالہ پر آٹھ جید علماء کرام کی تقاریظ موجود ہیں۔

## رسالہ فلسفہ عید قربان

کَنْ يَنْتَالِ اللَّهُ لِحُورِهَا وَلَا دِمَاءُ وَهَآءِ لَكِنْ يَنْتَالُهُ التَّقْوَى مِنْكَ وَرَبِّهِ

مولانا اس رسالے کی ابتداء ایک حقیقت الحقائق کے اعلان سے کرتے ہیں اور وہ یہ  
 ہے: دنیا میں ہر عقلمند نفع پتیر کو پسند کرتا ہے۔ جب یہ ایک ایسی ہستی کا معمول ہے  
 جس کی عقل محدود ہے، فہم نارسا ہے۔ انکشافِ حالاتِ مستقبلہ سے عاجز و بیکس  
 ہے۔ جس کے فیصلے محض ظن و تخمین پر ہیں۔ تو کیا اس عالم الغیب والشہادۃ، قادرِ مطلق  
 فعال لما یرید، کا یہ دستور العمل نہیں ہونا چاہیے۔ وہ تو حکیم علی الاطلاق ہے۔ اس کا  
 کوئی کام اور کوئی حکم حکمت سے خالی نہیں ہو سکتا۔

مولانا مذکورہ بالا مقدمہ سے نتیجہ اخذ کرتے ہیں: "حکم الہی کی تعمیل کے لیے  
 حکمت و مصلحت کا سمجھنا ضروری قرار نہیں دیا گیا۔ بلکہ ایمان بالغیب پر اتفا کیا گیا ہے  
 قوله تعالیٰ: ذٰلِكَ الْكِتٰبُ لَا رَيْبَ فِيْهِ هُدًى لِّلْمُتَّقِيْنَ ۝ الَّذِيْنَ

۱۔ فلسفہ زکوٰۃ ص ۲۸ مصنف مولانا احمد علی۔

۲۔ رسالہ فلسفہ عید قربان ص ۱۸ مصنف مولانا احمد علی مرحوم۔

۳۔ رسالہ فلسفہ عید قربان ص ۲۸

يَوْمِنُونَ بِالْخَيْبِ (۱:۲) پھر فرماتے ہیں کہ وہ اپنے مخلص بندوں کو نعمتِ حکمت سے بھی سرفراز فرماتا ہے۔

وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا (۲:۲۶۹)  
 مولانا فرماتے ہیں کہ نسلِ انسانی کی ابتدا سے قربانی کا عمل اب تک جاری و ساری ہے۔ پھر سیدنا ابراہیم علیہ السلام اور حضرت اسماعیل علیہ السلام کی قربانی کا ذکر فرماتے ہیں

۴۔ وَأَتَىٰ عَلَيْهِمْ نَبَأُ ابْنَيْ آدَمَ بِالْحَقِّ إِذْ قَرَّبَا قُرْبَانًا فَالْحَمْدُ (۲۴:۵)  
 اور سب سے آخر یہ کہ جب حقیقتِ اسلامی کی آخری بگڑا اصلی آزمائش کا وقت آیا تو وہ اسلام ہی تھا، جس نے ابراہیم کے ہاتھ میں چھری دی، تاکہ فرزندِ عزیز کو ذبح کر کے ماسویٰ اللہ کی قربانی کرے اور وہ اسلام ہی تھا جس نے اسماعیل کی گردن جھکا دی تاکہ جانِ عزیز کو اس کی راہ میں قربان کر دے۔ جبکہ اس نے پوچھا۔ يَا بَتِّي إِنِّي آتِي فِي الْمَنَامِ إِنِّي إِذْ بَخَّكَ فَاظْطَرُّ مَا ذَا تَرَىٰ۔ تو یہ وجودِ ابراہیمی کی نہیں بلکہ اسلام ہی کی صدا تھی اور پھر جب اس کے جواب میں اسماعیل نے کہا: يَا أَبَتِ افْعَلْ مَا تُؤْمَرُ سَتَجِدُنِي إِنْ شَاءَ اللَّهُ مِنَ الصَّابِرِينَ۔ تو یہ بھی اسماعیل کی نہیں بلکہ اسلام ہی کی صدا تھی ہے

غانفل مرو کہ تادیر بیت الحرام عشق - صد منزل است منزل اول قیامت است  
 (جہاد اور اسلام ص ۱۵۲ - مولانا ابوالکلام آزاد)  
 دوسری جگہ: یہ دعائیں ان زبانوں سے نکل رہی تھیں، جن میں ایک راہِ الہی میں اپنے جذبات اور ارادے کی قربانی کر چکا تھا اور دوسرا اپنے جان و نفس کی۔ دونوں نے اپنی محبوب ترین متاعوں کو راہِ الہی میں لٹا دیا تھا۔ ایک نے فرزند کو اور دوسرے نے اپنی جانِ عزیز کو۔ دونوں مجاہد فی سبیل اللہ تھے اور اس وقت دونوں مسلم تھے۔ خدا نے ان دونوں کی دعاؤں کو اس طرح قبول کیا کہ دنیا کے پانچ ہزار برس کے حوادث و انقلابات بھی ان کی قبولیت کی صداقت کو دھتہ نہ لگا سکے۔ وہ چند پتھروں سے چنی ہوئی چار دیواری جس کے چاروں طرف انسانی ہستی کی کوئی علامت نہ تھی۔ کروڑوں انسانوں کی پرستش گاہ اور قبیلہ وجودِ بنی اور خدا کے جلال اور قدوسیت نے تمام عالم میں صرف اس کی چھت کو اپنا لشین بنا لیا۔

(داسوہ ابراہیمی ص ۱۴۲ - مولانا ابوالکلام آزاد)



اور اس کے نتائج پر یوں گواہی دہانی کرتے ہیں۔

۱۔ جب حصولِ رضا الہی کے لیے بیٹا ذبح کرنے کو تیار ہو گئے تو اپنی جان قربان کرنے میں انہیں بطریقِ اولیٰ کوئی دریغ نہیں تھا۔

۲۔ جب جان اور مال قربان کرنے کے لیے تیار تھے تو مال کی قربانی کا کیا عذر ہو سکتا ہے؟

۳۔ جب ان کے ہاں جان، اولاد اور مال رضا الہی کے مقابلے میں کوئی چیز نہ تھا۔ تو وہاں حُبِّ وطن و محبتِ الہی کا کب مقابلہ کر سکتی تھی؟

۴۔ جب اللہ تعالیٰ کی رضا حاصل کرنے میں جان اور اولاد کی پروا نہیں کرتے تو اعزہ و اقربا کے تعلقات انہیں دروازہ الہی سے کب بٹھا سکتے ہیں۔

۵۔ جب جان، اولاد اور اعزہ و اقربا اس درّ یتیمِ رضا الہی پر ان کے قربان ہو چکے ہیں تو حُبِّ بقیہ احباب دنیا انہیں کب یاد الہی سے غافل کر سکتی ہے؟

۶۔ جب رضائے الہی انہیں جان اور اولاد سے زیادہ عزیز ہے تو کوئی تجارت و زراعت یا صنعت و حرفت ان کا دل کب بھٹا سکتی ہے۔

سید المرسلین علیہ الصلوٰۃ والسلام دراصل ملتِ ابراہیمی کے مجدد ہیں۔ آپ نے بھی اپنی امت کو حصولِ رضا الہی کی خاطر قربانی کی یاد تازہ کرائی۔ تاکہ امتِ محمدیہ کے ہر فرد سے ابراہیمی خوشبو آئے اور ہر کلمہ گو کا نورِ ایمان ابراہیمی نور سے مشابہ ہو۔

مولانا فرماتے ہیں: کہ مسلمانوں کا فرض ہے کہ قربانی کرتے وقت جذباتِ ابراہیمی کا خیال رکھیں۔ دل کے انہی پاکیزہ جذبات کا نام تقویٰ ہے۔

۱۔ رسالہ فلسفہ عید قربان مصنف مولانا احمد علی مرحوم و مغفور۔

۲۔ وَجَاهِدُوا فِي اللَّهِ حَقَّ جِهَادِهِ - هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَدِّجٍ مِثْلَهُ ابِيكُمْ اِبْرَاهِيمَ ط هُوَ سَمَّكُمْ الْمُسْلِمِينَ - (سورہ ۲۲ آیت ۷۸)

۳۔ قربانی کی حقیقت واضح کی گئی اور بتایا گیا کہ وہ صرف ایشیا، نفس و فدویت جان و روح کے اطہار کا ایک طریقہ ہے اس کا گوشت اور خون خدا تک نہیں پہنچتا۔ کہ اس کے چھاپہ سے دیواروں کو زنگین کیا جائے۔ خدا تو صرف خالص نیتوں اور پاک و صاف دلوں کو دیکھتا ہے۔ (جاری۔ اگلا صفحہ)

لن ينال الله لحوهما فلا ديماء هاء ولكن يناله التقوى منكهم۔  
 اب مولانا فلسفہ عید قربان پر غور فرماتے ہیں۔ آپ قربانی کی یاد تازہ کرنے کو  
 امت بیضا کی سردی کا مرانی کا راز بتاتے ہیں۔ قربانی کے عمل کو خدائے ذوالجلال کی مدد  
 کا نشان گردانتے ہیں۔

مسلمانوں کو وحدت ناموس فکری کی دعوت دے کر ان کو پیغام نصرت دیتے  
 ہیں۔ کفار کی ناکامی کے ازلی سبب کا ذکر کرتے ہیں اور بعد ازاں اسلامیان عالم کی  
 موجودہ حالت و انتشار۔ تعدد و خلفاء پر اظہارِ تاثر کرتے ہیں۔ پھر عمل صالح کو  
 کامیابی کا ضامن قرار دیتے ہیں۔ اور انجام کار مسلمانوں کو مواعید الہی یاد کراتے ہیں۔ تاکہ

ولقبہ بچلا صفحہ) یہ جھلکے اتر گئے تو خالص مختصر ہی مختصر باقی رہ گیا۔ اب واہمی مکہ میں خلوص کے دو قدم  
 جدید منظر نمایاں ہو گئے۔ ایک طرف آب زمزم کی شفاقت سطح لہریں لے رہی تھی۔ دوسری طرف  
 ایک جدید النشاة قوم کا دریائے وحدت موجیں مہر بہا تھا حقیقۃً لیلج ص ۵۹۔ مولانا ابوالکلام آزاد مرحوم  
 لے۔ بعینہ اسلام اپنے متبعین کو ایک رشتہ وحدت میں پر دیتا ہے اور وہ رشتہ کلمہ طیبہ لا الہ الا اللہ محمد  
 رسول اللہ کا ہے۔ ساری دنیا کے مسلمان چینی ہوں یا روسی، ہندی ہوں یا جاپانی، امریکی ہوں یا افریقی، ترکی  
 ہوں یا عربی ان سب کا خدا ایک، رسول ایک، مذہب ایک، دستور العمل ایک، مرکز ایک حاصل یہ ہے کہ  
 اسلام نے رنگ و نسل کے امتیازات مٹا دیے ہیں۔ انما المؤمنون اخوة۔ ان اکرمکمْ عند اللہ  
 التقوا رسالہ فلسفہ عید قربان ص ۱۰۱ مصنفہ مولانا احمد علی مرحوم)

۱۰۔ اعدا اسلام میں اصولاً بجائے وحدت کے انتشار ہے۔ تَحْسِبُهُمْ جَمِيعًا وَقُلُوبُهُمْ  
 شَتَّىٰ ذٰلِكَ بِاَنَّهُمْ قَوْمٌ لَا يَعْقِلُوْنَ رسوہ الحشر ۵۹۔ آیت ۱۲)

۱۱۔ ہائے افسوس صد افسوس۔ آج دنیا میں اٹا قصہ نظر آرہا ہے۔ جن کی گھٹی میں وحدت تھی وہ انتشار  
 میں سرشار ہیں اور جن کا ناکامی و نامرادی کا اعلان لوح محفوظ سے آچکا تھا وَاَلَيْسَ اللّٰهُ  
 مُؤْتِنًا كَيِّدًا الْكٰفِرِيْنَ ۱۸:۸۵ وہ آج سریر آرائے وحدت نظر آتے ہیں رسالہ فلسفہ عید قربان ص ۱۰۱ مولانا احمد علی  
 ۱۲۔ اِنَّ اللّٰهَ لَا يَنْظُرُ اِلَى صُوْرِكُمْ وَاَلَا اِلَى اَوَانِكُمْ وَاَلَيْسَ يَنْظُرُ اِلَى قُلُوْبِكُمْ وَاَعْمَالِكُمْ

وہ اپنے مقام کو پہچانیں۔

## وظیفہ

انسان کا فطری تعلق اللہ تعالیٰ سے ہے جس کو ہر انسان خواہ مسلم ہو یا کافر اپنی عقل سے مانتا ہے۔ جب اسباب ظاہری جو اب دے دیتے ہیں تو فطرتِ سلیمہ <sup>ت</sup> مادی بنتی ہے کہ سوائے اللہ تعالیٰ کے دروازے کے اور کہیں تیری حاجت پوری نہیں ہوگی۔ جب انسان خدا کو مالک اور خالق مانتا ہے تو اس سے رشتہٴ محبت قائم رکھنا چاہتا ہے۔ اب خدا کس چیز سے خوش ہوتا ہے وہ صرف ذکرِ الہی سے خوش ہوتا ہے۔ لیکن اب شیطان لعین بندہ کو گمراہ کرنے کی کوشش کرتا ہے اور غیروں کے دروازہ پر جانے کی ترغیب دلاتا ہے اور اللہ تعالیٰ انبیاء کرام کے ذریعے بندہ کو شیطان کے فریب سے بچاتا رہتا ہے اور اب اللہ تعالیٰ نے محمد مصطفیٰ احمد مجتبیٰ صلی اللہ علیہ وسلم کو آخری نبی اور رسول بنا کر بھیجا۔ آنحضرت صلی اللہ علیہ وسلم کے آفتابِ نبوت کی ضیا باریوں نے شرک و کفر کے سیاہ بادلوں کو سطحِ قلوب سے مٹا دیا اور اس مبارک وطنِ حبیب کا ہر فرد مسلم منظر انوارِ الہی بن گیا۔ لیکن رسولِ پاک نے فسادِ امت کی پیش گوئی بھی فرمائی ہے۔ اس موقع پر علماء امت کا فرض ہے کہ گم گشتگانِ راہِ ہدیٰ کو شاہراہِ محمدی پر لائیں اور سوسو شہید کا ثواب پائیں۔

۱۔ رسالہ "وظیفہ" ص ۳ مصنفہ حضرت مولانا احمد علی مرحوم

۲۔ وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ اللَّهُ فَأَلْفَيْ لَوْ فَكُونَتْ ۝ (سورہ زخرف ۴۲ آیت)

۳۔ وَإِذَا غَشِيَهُمْ مَوَجٌ كَالظُّلُمِ دَعَوْا اللَّهَ مُخْلِصِينَ لَهُ الدِّينَ ۝ (۳۱ : ۳۲)

۴۔ رسالہ "وظیفہ" ص ۵۔ مصنفہ مولانا احمد علی مرحوم۔

۵۔ لَتَبَعَنَّ سُنَنَ مَنْ قَبْدَكَ شَبِيرًا بِشَبِيرٍ فَذَاعًا بِذَاعٍ -

۶۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَمَسَّكَ بِسُنَّتِي عِنْدَ

فَسَادِ أُمَّتِي فَلَهُ أَجْرٌ مِائَةِ شَهِيدٍ (رواه البيهقي، مشکوٰۃ شریف کتاب الایمان فی الاعتصام بالکتاب

والسنہ ص ۳۱)

اب حضرت مولانا دعا کی فضیلت اور ذکر الہی کے فضائل کی طرف رجوع فرماتے ہیں  
 لہذا اگر آپ قبولیت دعا اور رحمت الہیہ کے امیدوار ہونا چاہتے ہیں۔ تو فقط اللہ تعالیٰ کا  
 ذکر کیجئے اور اسی سے مانگیے۔ جن الفاظ میں آنحضرت صلی اللہ علیہ وسلم نے اللہ تعالیٰ کو یاد  
 فرمایا ہے لہذا انہیں اذکارِ نبویہ کو میں آپ کی خدمت میں پیش کرتا ہوں۔

اس کے بعد مولانا چند ایک اذکار نقل فرماتے ہیں جو حضور اکرم صلی اللہ علیہ وسلم  
 اصحابہ کرام کو تلقین فرماتے تھے۔ مولانا ان کے فضائل کے ساتھ مسلمانوں کو ان پر عمل  
 کرنے کی ترغیب و تشویق دلاتے ہیں۔ آپ کا منشا یہ ہے کہ موجودہ زمانے کے لوگ گمراہ  
 پیروں کے خود ساختہ وظائف سے اجتناب کریں اور رسولِ خدا صلی اللہ علیہ وسلم کے  
 بتائے ہوئے وظائف پر عمل کر کے صحابہ کرام کی طرح خدا اور رسولِ خدا کو راضی کر لیں۔  
 کیونکہ صحابہ کرام فراتس کی احسن ادائیگی کے علاوہ نفلی عبادات میں بھی نہایت والہانہ  
 ذوق و شوق سے حصہ لیتے تھے جیسا کہ قرآن حکیم کے مطالعہ سے پتہ چلتا ہے۔ یہی وہ  
 رشک ملائکہ جماعت تھی۔ جن کی حسن عبادت کو سَبَّاهُمْ فِي وَجْهِهِمْ مِّنْ  
 آثَرِ الشُّجُوذِ کی سند عطا ہوئی ہے۔

اور دوسری جگہ إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِن ثُلُثِي اللَّيْلِ وَنِصْفَهُ  
 وَثُلُثَهُ وَطَائِفَةٌ مِّنَ الَّذِينَ مَعَكَ وَاللَّهُ يُقَدِّرُ اللَّيْلَ وَالنَّهَارَ وَمَنْ  
 کی شہادتِ خداوندی موجود ہے اور وہ رضی اللہ عنہم ورضوا عنہم کا تمغہ حاصل کر چکے ہیں۔

رسالہ شرح اسماء اللہ الحسنى جل جلالہ وعلو نوالہ

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا۔ مولانا مذکورہ بالا رسالہ کی

۱۔ رسالہ وظیفہ مصنفہ مولانا احمد علی علیہ الرحمۃ۔

۲۔ سورہ فتح، پارہ ۲۶، آیت ۲۹

۳۔ سورہ نزل آیت ۲۰ شروع

ابتداء میں ارشاد فرماتے ہیں۔ ”اگر نظام عالم پر غور کر کے دیکھا جائے تو ہر چیز کی ایک غرض و غایت نظر آتی ہے۔ انسان کی پیدائش کی بھی ایک مصلحت اور حکمت ہے۔ جو اللہ تعالیٰ نے قرآن کریم میں بیان فرمائی ہے۔ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ۔ لہذا انسان کا حق و برحق شرافت و رزالت، دیانت و خیانت اسی حکمت اور مصلحت پر پرکھی جائے گی۔ اگر قرآن عیودیت ادا کرنے میں تیز گام ہے۔ سرکبٹ اور ہوشیار ہے تو حق، شریف اور دیانتدار کہلائے گا۔ ورنہ ان کے مخالف الفاظ کا مصداق بن جائے گا۔“

اب رسالہ کی تصنیف کی غرض و غایت بیان کرتے ہیں۔

”اللہ تعالیٰ کے جلالی اور جمالی اسماء الحسنیٰ کی فہرست اسے سنادی جاتی ہے تاکہ خدائے قدوس و وحدہ لا شریک لہ کو صحیح طور پر پہچان لے۔“

جہاں تک اسماء اللہ الحسنیٰ کے تعبد و تخلق کا تعلق ہے۔ آپ فرماتے ہیں کہ ”حجۃ الاسلام حضرت امام غزالیؒ کی کتاب المقصد الاُسْنٰی فی شرح اسماء اللہ الحسنیٰ اور قدوة العلماء مولانا عبدالحق محدث دہلوی کی شرح مشکوٰۃ شریف سے پورا پورا استفادہ کیا گیا ہے۔“ آگے فرماتے ہیں ”سب سے پہلے اسماء اللہ الحسنیٰ کی شرح کی گئی ہے۔ بعد ازاں بتایا گیا ہے کہ اگر انسان ان اسماء کا منظر بننا چاہیے تو کس طرح اپنے آپ کو ان خصوصیات سے متخلق بنائے اور اگر اپنے مالک عَزَّ اَسْمٰہُ وَجَلَّ مجدہ کی اس صفت کے سامنے حق عیودیت ادا کرنا چاہیے تو کس طرح ادا کرے۔“

۱۔ رسالہ شرح اسماء اللہ الحسنیٰ ۲۔ مصنفہ حضرت مولانا احمد علی مرحوم

۳۔ ” ” ” ” ” ” ” ” ” ” ” ” ”

۴۔ جاننا چاہیے کہ عالم سب کا سب حق تعالیٰ کے اسماء صفات کا منظر ہے۔ اگر ممکن میں حیات ہے تو اسی واجب تعالیٰ کی حیات کا آئینہ ہے اور اگر علم ہے تو اسی علم کا آئینہ ہے اور اگر قدرت ہے تو اسی کی قدرت کا آئینہ ہے۔ علیٰ ہذا القیاس۔ لیکن اس کی ذات کا عالم میں نہ کوئی آئینہ ہے نہ کوئی منظر ہے بلکہ حق تعالیٰ کی ذات کو عالم کے ساتھ کچھ مناسبت نہیں ہے اور کسی چیز میں شراکت نہیں۔

(جاری)



یہ رسالہ ۶۴ صفحات پر مشتمل ہے۔ اس میں حضرت مولانا نے اسلام کے ان اسرار و معارف کے چہرے سے پردہ اٹھایا ہے۔ جن کو تصوف و احساں اور تزکیہ قلوب کی روح رواں کہنا چاہیے۔ امام غزالی جیسے فلسفی اسلام اور مفکر قرآن کا تبحر علمی تمام افراد اہل امت پر روز روشن کی طرح عیاں ہے۔ مولانا لاہوری نے اس رسالے میں معرفتِ کردگار کی دعوت دی ہے۔ کیونکہ جب انسان عبدیت کی صف میں کھڑا ہو کر اپنے مالک حقیقی کی عظمت کا احساس دل میں رکھ کر اپنے سر نیاز کو جھکانا چاہتا ہے تو اس کو کسی عارفِ راہِ طریقت کی احتیاج پیدا ہوتی ہے۔

من از طریق نیرسم رفیق مے جوئم  
کہ گفتہ اندختین رفیق و باز طریق (اقبال)

اس رسالے کا مطالعہ کرنے والا ہر شخص یقیناً اسماء الحسنیٰ اور صفاتِ الہیہ کے اسرار و غوامض تک بقدر استعداد و وجدان رہنمائی حاصل کر سکے گا اور پھر جس اسمِ الہی کو روزِ زبان بنائے گا۔ بفضلِ ایزدِ متعال روحانی لذت سے نوازا جائے گا۔ اس رسالے میں طالبِ صادق کو بالیقین تقرب دربارِ احدیت اور رشتہ عبودیت کو استوار

رہا شبہ۔ پچھلا صفحہ) اگرچہ وہ اسم میں ہو یا وہ مشارکت صورت میں ہو۔ اِنَّ اللّٰهَ لَعَلِيَّ  
عَنِ الْعٰلَمِيْنَ۔ برخلاف اسماء و صفات کے کہ عالم کے ساتھ اسمی مناسبت رکھتے ہیں۔  
اور صورتی مشارکت ان کے درمیان ثابت ہے یعنی جس طرح اللہ تعالیٰ میں علم ہے۔  
ممکن الوجود میں بھی اس علم کی صورت ثابت ہے۔ جس طرح وہاں قدرت ہے یہاں بھی  
قدرت کی صورت ہے۔ برخلاف ذات کے کہ ممکن اس دولت سے بے نصیب ہے اور اس  
کو قیام بذاتِ خود حاصل نہیں ہے بلکہ ممکن چونکہ حق تعالیٰ کی صفات و اسماء کی صورتوں میں  
مخلوق ہے۔ اس لیے سب کا سب عرض ہے اور اس میں جو ہر تیت کی ہونہیں۔ اس کا  
قیام حق تعالیٰ کی ذات کے ساتھ ہے۔ تمام ممکنات کا قیوم حق تعالیٰ ہے۔

(مکتوب نمبر ۴۵ ص ۱۴۲ دفتر دوم مصنف حضرت مجدد الف ثانی مرحوم)

۱۔ زیور عجم ص ۱۶۱۔ مطبوعہ مقبول عام پریس۔ لاہور۔



قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝ وَ  
الَّذِينَ هُمْ عَنِ اللَّغْوِ مُعْرِضُونَ ۝ وَالَّذِينَ هُمْ لِلزَّكَاةِ فَاعِلُونَ ۝  
وَالَّذِينَ هُمْ لِأُضْحَافِهِمْ حَفِظُونَ ۝ وَالَّذِينَ هُمْ لِأَمْتِهِمْ وَعَبْدِهِمْ  
دُعُونَ ۝ وَالَّذِينَ هُمْ عَلَى صَلَاتِهِمْ يُحَافِظُونَ ۝

الغرض! قرآن حکیم کی بائیس آیات سے اہل جنت کی علامات نقل فرما کر بارہ  
احادیث کو بھی اسی ضمن میں بطور استشہاد پیش کیا ہے۔

بعد ازاں چودہ آیات قرآنیہ اور نو احادیث مقدّمہ سے اہل دوزخ کے نشانات کو  
نقل فرمایا ہے۔

رسالے کے آخر پر دوزخ سے بچنے کا طریقہ بیان فرماتے ہیں۔

”برادرانِ ملت! جن جرموں کی سزا آپ سن چکے ہیں کہ دوزخ ہے اگر ان گناہوں  
کے ہونے کے بعد آپ چاہیں کہ دوزخ کی سزا سے بچ جائیں تو اس کا طریقہ یہ ہے کہ گناہ  
ہونے کے بعد دل میں شرمندگی ہو اور سچے دل سے عہد کر لیں کہ آئندہ یہ گناہ نہیں کریں  
گے۔ اسی کا نام توبہ ہے۔ اس ارادہ سے دروازہ الہی پر بخشش کے لیے ہاتھ پھیلائیں  
گے، تو خالی نہیں آئیں گے۔“

حدیث: عَنْ سَلْمَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ  
رَبِّكَ حَسْبِي كَرِيهُ لِيَسْتَحْيِيَنَّ مِنْ عَبْدِهِ إِذَا رَفَعَ يَدَيْهِ إِلَيْهِ أَنْ يَرُدَّهَا  
صَفْرًا رَوَاهُ التِّرْمِذِيُّ وَابُو دَاوُدَ

دوسری حدیث: عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
إِنَّ اللَّهَ يَتَسَبَّلُ التَّوْبَةَ الْعَبْدَ مَا لَمْ يُغْرَبْ رَوَاهُ التِّرْمِذِيُّ وَابْنُ مَاجَرٍ  
اگر مذکورہ بالا طریقہ پر توبہ کرنے کے بعد پھر دوبارہ اسی گناہ میں مبتلا ہو جائے  
اور اسی طریقہ پر توبہ کرے تو پھر معافی مل جاتی ہے اور کسی شخص پر توبہ کا دروازہ بند نہیں

۱۔ رسالہ بہشتی اور دوزخی کی پہچان ص ۳۷ مصنفہ مولانا احمد علی مرحوم

ہوتا جب تک سکرابت موت کا غرغره شروع نہ ہو جائے۔“ جیسے حدیث مذکورہ بالا سے واضح ہے۔ دراصل مولانا نے نہایت تلاش و تفرص سے آیات قرآنیہ اور احادیث نبویہ سے اہل جنت اور اہل جہنم کی نشاندہی فرمائی۔ جزاء الاعمال و مکافات عمل کا عقیدہ تمام شرائح سماوی کا بنیادی عقیدہ ہے۔ اور یہی چیز انسان کو مال اندیشی پر مجبور کرتی ہے۔ زیر بحث رسالے کے چند صفحات کے مطالعہ سے قاری اپنی روشنی حیات کا محاسبہ کرے گا اور نہایت وثوق سے اپنے انجام کو بڑھی حد تک معلوم کرے گا اور یقیناً اصلاح اعمال کے درپے ہو جائے گا۔ کیونکہ فطری استعداد انسانی جذبات و خیالات کے حسن و قبح پر مشتبہ کرتی رہتی ہے۔ اگرچہ انسان عذرات لنگ سے خواہشات کی زنجیروں میں جکڑا ہوا بدی کی راہوں میں بھٹکتا پھرے۔

تقریبات علماء ہمعصر کے اقتباسات ملاحظہ ہوں  
طالبین فلاح و نجات کے لیے عربی زبان میں تو بے حد ذخیرہ ترغیب و ترسب اور اخلاق حمیدہ کی تحصیل کے لیے بے انتہا اقوال اور قرآن و حدیث کے پاکیزہ ارشادات موجود ہیں۔ مگر تکاسل و تجاہل کا پردہ تو سیح نظر کو مانع ہو رہا ہے۔ بنا بریں ضروری تھا کہ اختصار کے طور پر عام فہم زبان میں ان اعمال و علامات کو جمع کیا جاتا۔ جو انسان بالخصوص مسلمان کی دائمی نجات کے لیے قوی ترین ذریعہ ہیں۔ اللہ تعالیٰ جزائے خیر دے۔ حضرت مولانا احمد علی صاحب قبلہ کو جو اتنی مصروفیات کے باوجود اس اہم فریضہ کی سرانجام دہی میں مصروف رہے ہیں۔ اللہ تعالیٰ مسلمانوں کو اس سے سبق حاصل کرنے کی توفیق عطا فرمائے۔“

میری رائے میں جو انسان ذرا بھی عقل رکھتا ہے تو اس رسالے کے پڑھنے کے بعد وہ اپنے آپ کو فوراً معلوم کر سکتا ہے کہ میں کس زمرہ اور گروہ میں داخل ہوں۔

۱۰۔ فَأَلْهَمَهَا فُجُورَهَا وَتَقْوَاهَا رِپاہ ۳۰۔ سورۃ الشمس آیت ۵

۱۱۔ يٰۤاِنْسَانُ عَلٰی نَفْسِهٖ بَصِيْرَةٌ ۗ لَآ يَلْوُكَ اَنۡ اَلْقٰی مَعَاذِیْرَهُ (سورہ قیامہ، آیت ۱۱)

۱۲۔ تقریباً رسالہ مذکورہ بالا مولانا عبدالعزیز صاحب خطیب جامع مسجد رملیاں میر  
خطیب شاہی مسجد۔ لاہور

معلوم ہوا ہے کہ مولانا نے مسلمانوں کی حیاتِ مستعار کو سنوارنے میں آیات و احادیث پیش فرما کر ہستی اور دوزخی کو ایک دوسرے سے متمیز اور جدا کر دیا اور قرآن عزیز نے بھی اس امتیاز کو اپنے زریں الفاظ میں یوں پیش فرمایا ہے (لا یستوی اصحاب النار و اصحاب الجنة هؤ الا فاقون) مسلمانوں کو جنت کی طرف رہنمائی کرنے اور دوزخ سے بچانے میں یہ رسالہ خضر راہ ثابت ہوگا۔

## رسالہ خدا کی نیک بندیاں

قَوْلُهُ تَعَالَى: يَا أَيُّهَا الَّذِينَ آمَنُوا اقْبُوا أَلْفُسَكُمْ وَأَهْلِيكُمْ نَارًا (۶:۶۷)

اس رسالے کے شروع میں مولانا تعالیٰ الہی کا ذکر فرما کر مسلمان بہنوں کو نعم حقیقی کے شکر اور عبادت کی ترغیب دلاتے ہیں۔ پھر دلائل عقلیہ میں بھی احسان مندی اور منت پذیری کے احساسات کا ثبوت پیش کرتے ہیں۔

ہمارا خدا وہ ہے جس نے مٹی سے انسان پیدا کیا۔ آسمان سے مینہ برسایا۔ کھانے کے لیے ہزاروں قسم کے میوہ جات، ترکاریاں، اناج اور پھر ہماری خدمت کے لیے قسم قسم کے جانور پیدا فرمائے۔ غرض کہ خدا تعالیٰ کی نعمتوں کو گنتے بیٹھو، تو حساب و شمار سے باہر ہیں۔ حیوانات میں محسن کی قدر کا جذبہ پایا جاتا ہے۔ کتا سوکھے ٹکڑے کھا کر اپنے مالک کے سامنے دم ہلاتا ہے۔ بلی گھر والوں کے پاؤں میں پھرتی ہے۔

اس سے آگے مولانا مسلمان عورتوں کو اطاعتِ الہی اور اطاعتِ رسول کے

قانون کی اہمیت بایں الفاظ پیش کرتے ہیں۔

میری بہنو! رط کی کا اعلیٰ خاندان میں سے ہونا۔ سلیقہ شعار ہونا۔ فضل و کمال ظاہری میں اپنی ہم جولیوں سے افضل ہونا۔ خدا تعالیٰ کی نظر میں بھیج ہے۔ اگر تمہارے دل میں

۱۔ تقریظیں رسالہ مذکورہ بالا از مولانا عبدالرحمن امام مسجد آسٹریلیا مسجد لاہور۔

۲۔ إِنَّ اللَّهَ لَا يَنْظُرُ إِلَى صُورِكُمْ وَلَا إِلَى أَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ (حدیث شریف)



خوفِ خدا نہیں۔ تمہارے عملوں میں اس کی بندگی کا حق ادا کرنے کا ثبوت نہیں تو اللہ تعالیٰ کے ہاں تمہاری کوئی قدر و قیمت نہیں۔ جس طرح دنیا کے بادشاہ کسی خوبصورتی، ماخاندانیت اور دولت وغیرہ کا لحاظ نہیں کرتے جو ان کے قوانین کی خلاف ورزی کرے۔ اسے جیل خانہ میں ڈال دیتے ہیں۔ اسی طرح خدا کے ہاں بھی قانونِ الہی سے وفاداری کا حق ادا کرنا باعثِ عزت ہے۔“

مولانا فرماتے ہیں کہ اس مختصر رسالے میں صرف ایک آیت اور ایک حدیث شریف پیش کی جائے گی۔

قوله تعالى: إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ وَالْحَافِظِينَ فُرُوجَهُمْ وَالْحَافِظَاتِ وَالذَّاكِرِينَ اللَّهَ كَثِيرًا وَالذَّاكِرَاتِ لَا أَعَدَّ اللَّهُ لَهُمْ مَغْفِرَةً وَأَجْرًا عَظِيمًا (۲۳: ۳۵)

سابقہ آیت شریفہ سے مولانا دس شرطیں نقل فرما کر اللہ تعالیٰ کا وعدہ غفران و نجات یاد دلاتے ہیں اور ان شرائط کا نہایت اختصار سے لیکن جامع تعارف بھی پیش فرماتے ہیں۔

اسلام، اسلامی شریعت جو حکم دے۔ اس پر عمل کر کے دکھانا اسلام ہے۔ مثلاً شریعت، کلمہ توحید پڑھنا، رمضان کے روزے رکھنا۔ زکوٰۃ ادا کرنا۔ حج کرنا ضروری قرار دیتی ہے۔ لہذا ان امور پر عمل کرنا اسلام ہے۔

۱۔ شانِ نزول: ام عمارہ انصاریہؓ سے روایت ہے۔ وہ کہتی ہیں میں حضور اکرم صلی اللہ علیہ وسلم کے پاس حاضر ہوئی میں نے عرض کیا۔ مجھے تعجب ہے ہر چیز مردوں کے ہی حق میں نازل ہوتی دکھتی ہوں اور میں نہیں دیکھتی کہ عورتوں کا حکم بھی کسی میں آیا ہو اس کے بعد یہ آیت نازل ہوئی (ترمذی شریف، جلد ثانی، ابواب التفسیر تفسیر سورۃ الاحزاب ص ۳۹۲ مطبع منشی نو کلتور۔ ۱۲ رسالہ خدا کی نیک بندیاں ص ۱۲ مصنف حضرت مولانا احمد علی مرحوم۔



لیا کرو اور رات کو بال بچوں سے فراغت پا کر یا رات الی میں مصروف رہا کرو۔ اور ون کو یا رات الی کے لیے کافی زائد وقت تمہارے پاس بچ جائے گا۔ بڑوں نے تو کھانا کھانا ہی نہیں اور چھوٹے بچوں کو سحر کا بچا کھچا کھلا دو اور گیارہ ماہ میں جو یا رات الی کی کسر رہ گئی ہے۔ وہ اس رحمت کے مہینے میں پوری کر لو۔

حفظ الفروج پر۔ "خدا تعالیٰ کی نیک بندیوں کی تعریف پاکدامن ہونا ہے۔ پاکدامن عورت اپنے گھر سارے خاندان بلکہ سارے شہر کے باشندوں کی نگاہ میں عزت سے دیکھی جاتی ہے۔ خواہ وہ ہندو ہوں یا مسلمان۔ سکھ ہوں یا عیسائی اور بدچلن عورت کو

لے (د) اس مہینے میں نفل پڑھو گی تو دوسرے مہینوں کے فرض کے برابر درجہ ملے گا اور اگر فرض ادا کر دگی تو دوسرے مہینوں کے ستر فرض کے برابر ثواب ملے گا (رسالہ "خدا کی نیک بندیاں" مولانا احمد علی مراد) ب۔ من صائم رمضان ایماناً واحتساباً غفر لہ ما تقدم من ذنبہ (رواہ بخاری)

ج۔ کیا عجیب وہ جوش محویت ہے جب مسلمان دن بھر بھوک اور پیاس کے بعد رات کو خدا کی یاد کے لیے کھڑے ہو جاتے ہیں۔ اللہ! اللہ! وہ تکلیف جو راحت قلبی کا باعث ہو معتقد حرا بھی اسی طرح خدا کی یاد کے لیے رات بھر کھڑا رہتا تھا۔ یہاں تک کہ اس کے پاؤں میں ورم آجاتا تھا کہ خدا کی ہدایت کا شکر بجالائے۔ پس شب کو جب عالم سنان ہے اور دنیا کا ذرہ ذرہ خاموش اور محو خواب شہس ہے آؤ شیفتگان سنت محمدیہ! کہ ماہ مقدس آیا۔ ہم اپنے بستروں کو خالی کریں۔ خدا کی تقدیس میں مشغول ہوں اور اس کی حمد و ثنا کریں۔ جس نے اس ظلمت کدو عالم میں صرف ہم کو ایک ایسا چراغ بچھا۔ جس سے ہمارے قلوب منور ہو گئے۔ چراغ تقدیس پر۔ سُبْحٰنَ ذِي الْمَلِكِ وَالْمَلَكُوتِ سُبْحٰنَ ذِي الْعِزَّةِ وَالْعَظَمَةِ وَالْهَيْبَةِ وَالْقُدْرَةِ وَالْكِبْرِيَاءِ وَالْحَبْرَةِ وَتِ سُبْحٰنَ الْمَلِكِ الْحَمْدِ لَا يَتَأَمَّرُونَ وَلَا يَمُوتُ ط۔ سُبْحٰنَ قُدُّوسٍ رَبِّنَا وَرَبِّ الْمَلٰئِكَةِ وَالرُّوحِ ط۔

حقیقۃ الصیام۔ مولانا ابوالکلام آزاد نے ۲۲، ۲۳

لے۔ رسالہ خدا کی نیک بندیاں" ص ۱۶۔ مصنفہ مولانا احمد علی مرحوم۔

ہر شخص حقارت اور ذلت کی نگاہ سے دیکھتا ہے۔ ہر شخص اسے بے حیا، بد معاش اور کمین خیال کرتا ہے۔ یہ تو دنیا کی ذلت ہے۔ آخرت کی سزا اس کے علاوہ ہے۔

کثرتِ ذکر: اللہ تعالیٰ کی نیک بندوں کی دسویں صفت اللہ تعالیٰ کو بہت یاد کرنا ہے۔ بہت زیادہ یادِ الہی کرنے کا یہ طریقہ ہے کہ اٹھتے بیٹھتے سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ! ایسے کلمات کا ورد کرتی رہتی ہیں۔

حضرت مولانا نے ابتدائے مضمون میں فرمایا کہ اس رسالے میں ایک آیت اور ایک حدیث کی تشریح پر اکتفا کیا جائے گا۔ عن ابن عمر رضی اللہ عنہما عن النبی صلی اللہ علیہ وسلم قَالَ كَلِمَاتٌ رَاعٍ وَكَلِمَاتٌ مَسْتَوِلٌ عَنْ رَعِيَّتِهِ وَالْأَمِيرُ رَاعٍ وَالرَّجُلُ رَاعٍ عَلَى أَهْلِ بَيْتِهِ وَالْمَرْءُ رَاعِيَةٌ عَلَى بَيْتِ زَوْجَتِهَا وَقَلِيدٌ فَكَلِمَاتٌ رَاعٍ وَكَلِمَاتٌ مَسْتَوِلٌ عَنْ رَعِيَّتِهِ۔

اب نہایت اختصار سے اس کی تشریح کرتے ہیں۔ پھر حفاظتِ مال پر قلم اٹھاتے ہیں۔ مرد کا کمایا ہوا مال عورت کے پاس امانت ہے۔ بعض عورتوں کی عادت ہے کہ اگر ان کے اپنے رشتے دار آجائیں تو دودھ، ملائی، پھل، حلوہ، گوشت، سیویاں اور پلاؤ وغیرہ دل کھول کر پکاتی ہیں۔ مرد اس کو نفرت کی نگاہ سے دیکھتا ہے ایسا کرنا خیانت ہے۔ کھلانے والی گنہگار اور کھانا شرعاً حرام ہے۔ مسلمان بہنو! مرد کی مرضی کے بغیر اس کے مال سے کپڑا خرید کر اور مہین کر نماز بھی پڑھو گی تو قبول نہیں ہوگی۔

حفاظتِ اولاد: مولانا نے نہایت سادہ الفاظ میں حفاظتِ اولاد کے سلسلے میں

۱۔ رسالہ "خدا کی نیک بندیاں" ص ۱۶ مصنف مولانا احمد علی مرحوم۔

۲۔ بخاری شریف جلد دوم ص ۴۸۳

۳۔ رسالہ "خدا کی نیک بندیاں" ص ۲۔ مصنف مولانا احمد علی مرحوم۔

نہایت معنی خیز اور کارآمد ہدایات بیان فرماتی ہیں۔ لہذا ہم ان کی تلخیص کر کے پیش کرنا ضروری سمجھتے ہیں۔

” مرد فکرِ معیشت میں باہر جاتا ہے۔ اولاد گھر میں ماں کے پاس رہتی ہے۔ ماں اگر جھوٹ نہیں بولتی، گلہ نہیں کرتی، نماز کی پابند ہے، روزہ رکھتی ہے، قرآن حکیم کی تلاوت کرتی ہے، گالی گلوچ نہیں دیتی تو بچوں اور بچیوں کے اندر بھی اس قسم کے اوصاف حمیدہ پیدا ہو جاتے ہیں اور اگر ماں جھوٹی ہے، گلہ کرنے والی، بد زبان، فضول خرچ اور بے دین ہے تو بچوں کے اندر بھی وہی بری صفتیں پیدا ہوں گی اور یہ بچپن کی برائیاں آخر عمر تک جاتی ہیں۔ جس کے نتائج دنیا اور آخرت میں بھگتنے پڑیں گے اور یہ سب نالائق ماں کا بیج بویا ہوا ہے۔“

مولانا اس کے بعد شکایت کرتے ہیں کہ مائیں بچیوں کی تربیت اور دینی تعلیم کا کم خیال رکھتی ہیں۔ ان کو لپھے کپڑے پہنانا، اچھا کھلانا پلانا، بیمار ہو جانے تو حکیم یا ڈاکٹر سے علاج کروانا اور پال پوس کر جب گھر سنبھالنے کے قابل ہو جائے تو شادی کر دینے سے سمجھتی ہیں کہ ہم نے فرض ادا کر دیا۔ اس کا مطلق خیال نہیں کرتیں کہ بچیوں کو اس خدا تعالیٰ کی پہچان کرائیں جس نے انہیں پیدا کیا، اس کی بندگی کا حق ادا کرنے کی تلقین کریں۔

اس رسالے پر جید علماء کرام کی تصدیقات موجود ہیں، جو ہر لحاظ سے قابل تحسین ہیں۔ ان لوگوں نے نہایت بے لوث طریقے سے رسالے کی دینی افادیت کو اجاگر کرنے کی کوشش فرمائی ہے۔ چونکہ مولانا نے عورت کو دینی فرائض و حقوق سے آگاہی دلائی ہے۔ لہذا اس صنف کی رہنمائی کو تمام حضرات نے نہایت پسندیدگی کی نگاہ سے دیکھا ہے۔



## فصل حقوق و فرائض

تمام شرائع اور عقلی نظریات کے آئینہ میں جب انسان کی خلافت ارضی کے جزئیات پر ناقدانہ نظر ڈالی جاتی ہے تو حقوق و فرائض کے تار و پود کے سوا ان میں کوئی اور چیز نہیں ملتی۔ انسان مخلوق بھی ہے، حاکم بھی ہے، محکوم بھی ہے اور بالطبع مدنی ہے اور بین وہ ممتاز ترین اور اشرف مخلوق ہے جس کے متعلق خالق ارض و سما نے اپنی آخری کتاب صہی میں اعلان فرمایا ہے۔ خَلَقْنَا الْإِنْسَانَ فِي أَحْسَنِ تَقْوِيمٍ (۹۰: ۲) گویا تحت اثر ہی کے آخری ذرے سے لے کر فلک الافلاک کے آخری کنارے تک موابد ثلاثہ اور فلکیات کے تمام کرات کا اعلیٰ ترین حیاتی انسان سے ہے۔ سن شہور سے لے کر الحدیقہ تک انسان حقوق و فرائض کے میدان کا شہوار ہے۔ حقوق کی ادائیگی اور ہمہ وقت عمل پر آمادگی و تحرک اس کی فطرت کا اقتضا ہے۔

”جب انسان کا تعلق کائنات ارضی کی ایک ایک چیز سے ہے تو ظاہر ہے کہ اس کی ذمہ داری اس کی ہر چیز سے تعلق ہے۔ جاوات سے بھی کہ ان کو بے موقعہ نہ صرف کیا جائے نباتات سے بھی کہ ان کو نشوونما اور تربیت کا موقعہ دیا جائے۔ حیوانات سے بھی کہ ان کو بے سبب تکلیف نہ دی جائے۔ انسانوں سے بھی کہ ان کی ہر ضرورت میں مدد کی جائے اور ان کے فریضہ محبت کو ادا کیا جائے اور خود انسان کا اپنے اوپر بھی حق ہے کہ اس کا ہر عضو جس غرض کے لیے پیدا کیا گیا ہے۔ اس سے مناسب طور پر وہ کام لے“

خداوند عالم نے قرآن حکیم میں حقوق و فرائض کی بجا آوری کا جابجا حکم دیا ہے۔ اور

۱۵۔ سیرۃ النبی جلد ششم ص ۲۰۶۔ سید سلیمان ندوی مرحوم

۱۶۔ وَفِي أَمْوَالِهِمْ حَقٌّ لِّلسَّائِلِ وَالْمَحْسُورِ (۱۹: ۵۱) وَأْتِ ذَاتَ الْقُرْبَىٰ حَقَّهُ وَالْمَسْكِينِ  
وَابْنَ السَّبِيلِ (۲۴: ۱۷) وَاعْبُدُوا اللَّهَ وَلَا تُشْرِكُوا بِهِ شَيْئًا وَالَّذِينَ بِالْإِيمَانِ إِحْسَانًا قَدْ بَدَىٰ  
الْقُرْبَىٰ وَالْيَتَامَىٰ وَالْمَسْكِينِ وَالْجَارَ ذِي الْقُرْبَىٰ وَالْجَارَ الْجُنُبِ وَالصَّاحِبِ  
بِالْجُنُبِ وَالْيَتَامَىٰ وَالْمَسْكِينِ وَمَا مَلَكَتْ أَيْمَانُكُمْ (۲۴: ۲۱)

رسول انس و جہاں صلی اللہ علیہ وسلم نے اپنی زبان و حتی ترجمان سے اس کی وضاحت بیان فرمائی ہے۔ حقوق والدین، اولاد کا حق، حقوق زوجین، اہل قرابت کے حقوق، ہمسایہ کے حقوق، بیوگان کے حقوق، حاجت مندوں کے حقوق، بیمار کے حقوق، غلاموں کے حقوق، مہمان کے حقوق، مسلمانوں کے باہمی حقوق، انسانی برادری کے حقوق اور جانوروں کے حقوق۔ غرض کہ حقوق کا ایک غیر متناہی سلسلہ چلا گیا۔ دراصل اسلام کیا ہے؟ عبادات اور حقوق و فرائض کی منظم اور تشریحی صورت ہے۔

مستقدمین اور متاخرین علماء کرام نے اپنی اپنی دینی بصیرت کے لحاظ سے حقوق و فرائض کی یاد دہانی کے لیے ہزاروں بلکہ لاکھوں صفحات حوالہ رقم کئے ہیں۔ اس سلسلے میں مولانا احمد علی لاہوری علیہ الرحمۃ کی مساعی جمیلہ کا نہایت اختصار سے جائزہ لیا جاتا ہے۔

## رسالہ خدا کی مرضی

”برادران اسلام! ہمارا یہ ایمان ہے کہ ہم خدائے قدوس کے بندے اور پیغمبرین صلی اللہ علیہ وسلم کی امت ہیں۔ یہ دنیا فانی ہے۔ ہم سب کو مر کر خدا کے زور و کھڑے ہو کر اپنے عملوں کا حساب دینا ہے۔ اس لیے ہمارا فرض ہے کہ ہم دنیا میں وہ راستہ تلاش کریں جن پر چلنے سے خدائے تعالیٰ راضی ہو۔“

اب مولانا حقوق کی تفصیل پیش کر کے اس کی مختصر تشریح بیان کرتے ہیں۔

### حقوق کا اجمالی نقشہ

اللہ تعالیٰ کا حق، رسول خدا کا حق، قرآن مجید کا حق، اسلام کا حق، والدین کا حق

لَهُ يَا بَعْثُكَ عَلَيْكَ حَقَّ وَإِنَّ لِعَيْنِكَ عَلَيْكَ حَقَّ وَإِنَّ لِرُوحِكَ عَلَيْكَ حَقَّ وَإِنَّ لِرُوحِكَ

عَلَيْكَ حَقَّ رِيبَابِ صِيَامِ التَّلَوُّعِ عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا بِمَشْكُوتِ شَرِيفِ (ص ۱۹۶)

۱۷۔ رسالہ خدا کی مرضی ص ۱۷۔ مصنفہ حضرت مولانا احمد علی مرحوم

عورت کا حق، مرد کا حق، اولاد کا حق، رشتہ داروں کا حق، ہمسایہ کا حق، مال کا حق، دنیا کا حق، آخرت کا حق۔

## خدا تعالیٰ کا حق

خدا تعالیٰ ایک ہے۔ سارے جہاں کو فقط اسی نے بنایا ہے۔ سارے جہاں کا فقط وہی مالک ہے۔ سارے جہاں کا انتظام فقط اللہ تعالیٰ ہی کرتا ہے۔ رزق کا انتظام اسی کے قبضہ میں ہے۔ غیب دان فقط اللہ تعالیٰ ہے۔ اولاد دینا فقط اللہ تعالیٰ کا کام ہے۔ فقط اللہ تعالیٰ کو سجدہ کرو۔

مولانا نے پہلے اللہ تعالیٰ کا حق بندوں پر ثابت کیا۔ توحید، خالقیت، باوجود شائبہ پر طرح کے نظام کی باگ ڈور، رزاقیت، قدرت اور علم محیط میں غیر کی شرکت کا شائبہ بھی تسلیم نہ کیا جاتے اور یہی حیرت انگیز عقیدہ توحید کی روح ہے۔

## رسول خدا صلی اللہ علیہ وسلم کا حق

قوله تعالى: وَمَا أَرْسَلْنَا مِنْ رَّسُولٍ إِلَّا بِيُطَاعٍ بِإِذْنِ اللَّهِ ط

- ۱۔ وَاللَّهُ الَّذِي خَلَقَ السَّمَوَاتِ وَالْأَرْضَ بِالْحَقِّ ط (سورہ النعام ۶ آیت ۳)
- ۲۔ وَاللَّهُ مُلْكُ السَّمَوَاتِ وَالْأَرْضِ ط (سورہ آل عمران - آیت ۱۸۹)
- ۳۔ إِنْ الْحُكْمُ إِلَّا لِلَّهِ (سورہ یوسف آیت ۴۰)
- ۴۔ وَفِي السَّمَاءِ رِزْقُكُمْ وَمَا تُوعَدُونَ (سورہ الذریت ۵۱ آیت ۲۲)
- ۵۔ وَبِاللَّهِ غَيْبُ السَّمَوَاتِ وَالْأَرْضِ (سورہ النحل آیت ۸)
- ۶۔ يَهَبُ لِمَنْ يَشَاءُ إِنْ تَأْتَى يَهُبُ لِمَنْ يَشَاءُ الذُّكُورَ لَهُ أَوْثَانٌ وَجُهُهُ ذُكْرَانًا وَإِنَّا نَجْعَلُ مَنْ يَشَاءُ عَقِيمًا ط (سورہ الشوری ۲۲ آیت ۵۰)
- ۷۔ (سورہ نساء آیت ۶۷)



بسم الله الرحمن الرحيم  
الحمد لله رب العالمين

بسم الله الرحمن الرحيم

الحمد لله رب العالمين  
والصلاة والسلام على سيدنا محمد  
الذي ولد في مكة المكرمة  
في ليلة الاثنين الثاني عشر من ربيع الأول سنة خمس وعشرين  
من الهجرة النبوية

بسم الله الرحمن الرحيم

الحمد لله رب العالمين  
والصلاة والسلام على سيدنا محمد  
الذي ولد في مكة المكرمة  
في ليلة الاثنين الثاني عشر من ربيع الأول سنة خمس وعشرين  
من الهجرة النبوية

بسم الله الرحمن الرحيم

الحمد لله رب العالمين  
والصلاة والسلام على سيدنا محمد  
الذي ولد في مكة المكرمة  
في ليلة الاثنين الثاني عشر من ربيع الأول سنة خمس وعشرين  
من الهجرة النبوية

---

والصلاة والسلام على سيدنا محمد  
الذي ولد في مكة المكرمة  
في ليلة الاثنين الثاني عشر من ربيع الأول سنة خمس وعشرين  
من الهجرة النبوية





## ہمسایہ کا حق

قَوْلُهُ تَعَالَى: وَاعْبُدُوا اللَّهَ وَلَا تُشْرِكُوا بِهِ شَيْئًا بِاللَّهِ الدِّينِ  
إِحْسَانًا قَدْ بَدَى الْقُرْبَى وَالْيَتَامَى وَالْمَسْكِينِ وَالْجَارِ ذِي الْقُرْبَى وَالْجَارِ  
الْجُنُبِ وَالصَّاحِبِ بِالْجَنُبِ الخ (سورہ النساء ۴ آیت ۳۶)

پھر اس کے بعد مال کا حق، دنیا کا حق اور آخرت کا حق بیان فرماتے ہیں۔  
وہ مال کو خدا کی طرف سے امانت جانے اور نیک کاموں میں خرچ کرے دنیا  
کے عیش کو مقصود بالذات نہ بنائے۔ بلکہ اسباب دنیاوی کو آخرت کی اصلاح کے لیے  
صرف کرے۔ دنیا کھیل تماشا ہے اور آخرت بہتر ہے۔ لہذا مسلمان کا فرض ہے کہ  
بے بقافانی اور عارضی دنیا پر آخرت کو قربان نہ کرے۔ ورنہ اس سے بڑھ کر کوئی جاہل  
نعمت مال اندیش، کوتاہ نظر اور قریب خوردہ نہیں ہوگا۔

## رسالہ مسلمان عورت کے فرائض

قَوْلُهُ تَعَالَى: مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ قَلْبًا حَيَاتِهِ طَيِّبَةً  
(سورہ النحل ۱۶- آیت ۹۴)

مولانا دنیا اور آخرت کی زندگیوں کا موازنہ فرماتے ہیں۔ دو نوجواں کے اسباب  
راحت و آرام پر تبصرہ کرتے ہیں عورتوں کو مخاطب کر کے ان کی متاہلانہ زندگی کے فرائض  
سے آگاہ کرتے ہیں اور ساتھ ہی حقیقی عزت (آخرت کی کامرانی) کا دار و مدار عمل صالح پر  
قرار دیتے ہیں۔ نجات اخروی اعمال حسنہ اور خصال ستورہ کے بغیر ناممکن ہے۔  
مولانا کی زبان سے محولا بالا رسالہ کی غرض و غایت حسب ذیل ہے۔

عزیز بہ جنو! اس چھوٹے سے رسالے کا مقصد یہ ہے کہ تمہارے ذمہ جو فرائض ہیں۔ ان سے آپ کو آگاہ کیا جائے، تاکہ ان پر عمل کر کے بارگاہِ الہی میں عزت پاؤ۔ غداً الہی سے بچ جاؤ۔ دنیا میں عزت کی زندگی بسر کرو۔ قبر میں جاؤ تو وہ تمہارے لیے بہشت کا باغ بن جائے۔ میدانِ حشر میں جاؤ تو رسول اللہ صلی اللہ علیہ وسلم تمہیں حوضِ کوثر سے پانی پلائیں۔ اللہ تعالیٰ کی مغفرت تمہارے شامل حال ہو اور پلِ صراط سے صحیح و سلامت پارا تر کر بہشت میں جا پہنچو۔

فرائض کی اجمالی فہرست :- اللہ تعالیٰ کا حق، رسول اللہ کا حق، ماں باپ کا، رشتہ داروں کا حق، اولاد کا حق، خاوند کا حق، پڑوسی کا حق، باقی لوگوں کا حق۔

مولانا اللہ تعالیٰ کی خصوصی صفات بیان فرماتے ہیں۔ اس سلسلے میں ہم ”خدا کی مرضی“ رسالہ کے ضمن میں تفصیل سے تحریر کر چکے ہیں۔

مولانا نے اس ضمن میں ایک حدیث نقل فرمائی ہے: عَنْ مَعَاذِ قَالَ قُلْتُ يَا رَسُولَ اللَّهِ - اخبرني بعمل يدخلني الجنة وابتعدني من النار قال لقد سألت عن امر عظيم - انه ليسر علي من لیسرہ اللہ تعالیٰ علیہ لیعبد اللہ ولا تشرك به شیئاً تقیه الصلوۃ و اتقوا النکاح و تصوم رمضان و تحج البيت (الحدیث)

رسولِ خدا صلی اللہ علیہ وسلم کا حق بیان کرتے ہوئے بھی مولانا نے ایک حدیث بیان فرمائی ہے جس کا لب لباب یہ ہے کہ رسول اللہ صلی اللہ علیہ وسلم کو صادق و امین مان کر آپ کی مکمل متابعت کی جائے۔

## ماں باپ کا حق

عن ابی ہریرۃ قال قال رسول اللہ صل اللہ علیہ و سلو رعدہ

لے۔ رسالہ ”مسلمان عورت کے فرائض ص ۱۶۔ مصنفہ مولانا احمد علی مرحوم۔



”عزیز بہنو! غور کرو تو حدیث کی رو سے دو بیٹیاں آخرت میں وہ کام آئیں گی کہ بیٹے سو بھی کام نہیں آسکتے۔ اس سے بڑھ کر کوئی شرف نہیں ہو سکتا کہ قیامت کے دن سید المرسلین خاتم النبیین علیہ الصلوٰۃ والسلام کے ساتھ تمہیں بہشت میں جگہ ملے۔ لہذا یاد رکھو کہ بیٹیوں کی خدمت کرنا سعادت خیال کیا کرو۔ بیٹی کا حق صرف کھلانا، پلانا، پہنانا، جوان ہو جائے تو بیاہ کر دینا ہی نہیں، بلکہ تمہارا فرض ہے کہ ضروریات دین کی تعلیم دو“

اس کے بعد مولانا پدید تعلیم نسواں اور اس ماحول پر نہایت کڑی تنقید فرماتے ہیں۔

”میری بہنو! آجکل بڑے شہروں میں لڑکیوں کی تعلیم کی طرف بڑی توجہ ہے۔ لڑکیاں سکولوں، کالجوں میں تعلیم پا رہی ہیں۔ وہاں وہی تعلیم نہیں دی جاتی۔ اس تعلیم جدید کے نصاب سے خوفِ خدا، محبتِ الہی، فکرِ عاقبت، نجاتِ آخرت کے ذرائع بتلانا۔ ان پر علم کر دانا حرفِ غلط کی طرح مٹا دیا گیا ہے، بلکہ ان کو گانا بجانا سکھایا جاتا ہے۔ ڈرامہ سینما، عورتوں کی تعلیم کا جزو بنائے جا رہے ہیں۔ خود ہی اندازہ کر لو کہ اس تعلیم کے کیا نتائج نکلیں گے۔ لہذا یہ سمجھنا کہ تعلیم دل کر تم عند اللہ بری الذمہ ہو جاؤ گی“

مسلمان عورت کے فرائض ۱۵ مصنفہ مولانا احمد علی مرحوم،

## خاوند کا حق

عَنْ النَّسَبِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ. الْمَرْأَةُ إِذَا صَلَّتْ خَمْسَهَا. وَصَامَتْ شَهْرَهَا وَ أَحْصَنَتْ فَرْجَهَا وَ أَطَاعَتْ بَعْلَهَا فَلْتَدْخُلْ مِنْ أُمَّيْ ابْوَابِ الْجَنَّةِ شَاءَتْ

میری بہنو! مسلمانوں کے گھر پیدا ہونے سے تمہاری نجات نہیں ہوگی بعض عورتیں مردوں کو اپنا تابع بنانا چاہتی ہیں کہ مرد جو کماٹے ان کی ہتھیلی پر لاکر رکھ دے۔



نہ ماں کو دے، نہ باپ کی خدمت کرے، نہ کسی بہن بھائی کا حق ادا کرے۔ ایسی صورت میں اگر مرد نے بیوی کا کہا مان لیا تو دونوں ہی روزخ کا ایندھن بنیں گے۔ وَمَا عَلَيْنَا إِلَّا الْبَلَاغُ اب اس ضمن میں ارشاد نبی کریم پیش کرتے ہیں۔

عن ابُو هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ كُنْتُ أَمْرًا أَحَدًا أَنْ يُسَجَّدَ لِأَحَدٍ لَأَسْرَتُ الْمَرْءَةَ أَنْ تَسْجُدَ لِنِ وَجْهًا تَرِيدُ  
اب مولانا مروی، ناراضگی کے اسباب پر سیر حاصل تبصرہ فرماتے ہیں اور ہدایت کرتے ہیں کہ اس قسم کی غلطیوں سے مسلمان عورت کو ہر لحاظ سے بچنا چاہیے۔

## پرٹوسی کے حقوق

اب مولانا "مسلمان عورت کے فرائض" میں ہمساہ کے حقوق پر زور دیتے ہیں کیونکہ ہمساہوں کے ساتھ ہر وقت برتاؤ کا تعلق مستورات ہی سے ہوتا ہے۔ حدیث مقدّمہ سے نہایت عبرت ناک نتیجہ اخذ کر کے ہمساہوں کے ساتھ حسن سلوک کی تاکید فرماتے ہیں اور پھر ان اسباب و علل کی نشاندہی کرتے ہیں جو ہمساہ عورتوں میں خلفشایا کا باعث ہوتے ہیں۔

۱۔ عورتوں کا بد زبان ہونا۔ بعض عورتیں مرد کے ماں باپ کو برا بھلا کہہ دیتی ہیں۔ عورت کا فضول خرچ ہونا۔ مرد کی مرضی کے بغیر عورت گھر سے جائے۔ خواہ رشتہ داروں کے گھر ہی جائے۔ جن لوگوں کے سامنے مرد عورت کا کھلے منہ جانا پسند نہیں کرتا ان ہی کے سامنے جانا دریاہ مسلمان عورت کے فرائض کا،  
۲۔ عن ابی ہریرۃ قال قال رسول اللہ ان فلانۃ تذاکر بہن کثرۃ صلواتہا وصیانتہا وصدقتہا غیر انہا توذی جیرانہا بلسانہا۔ قال  
ہی فی النار۔ قال یا رسول اللہ فان فلانۃ تذاکر قلیلۃ صانہا وصدقتہا  
وصلاتہا و انہا تصدق بالاثوار من الاقسط ولا توذی بلسانہا  
جیرانہا۔ قال ہی فی الجنۃ (رواہ البیہقی)

## عام انسانوں کے حقوق

عَنْ جَرِيرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
لَا يَرْحَمُ اللَّهُ مَنْ لَا يَرْحَمُ النَّاسَ -

مولانا کے ارشادات گرامی - عزیز رہنما! اگر تم چاہتی ہو کہ اللہ تعالیٰ تم پر رحم کرے  
تو تمہیں چاہیے کہ ہر ایک انسان پر خواہ مسلمان ہو یا کافر، رحم کرو۔ پرند چرند اور  
حیوانات پر رحم کیا کرو۔ گائے، بھینس، بھیڑ، بکری وغیرہ کو وقت پر پانی نہ پلانا۔ کم  
چارہ کھلانا، ہر وقت باندھ رکھنا، ان کے بچوں کو بھوکا مارتا اور سارا دودھ لینا، اس پر ظلم  
ہے۔ اس موقر جریدہ پر علماء کرام نے تقریبات لکھی ہیں۔ ہم صرف ایک ہی نقل کرتے ہیں۔

۱۔ متفق علیہ: مشکوٰۃ شریف باب الشفقة والرحمة علی الخلق ص ۲۲۱

۲۔ "مسلمان عورت کے فرائض" ص ۲۰ مصنف مولانا احمد علی مرحوم

۳۔ مد علی امت نے صنفِ ذکور کی طرف ہی زیادہ توجہ اپنی توجہ مبذول فرمائی ہے۔ اور  
صنفِ نسواں کی طرف کما حقہ التفات نہیں فرمایا۔ اس امر کو محسوس کرتے ہوئے محی  
السنۃ قاصد البدعة اخلاص مجتہد حضرت مولانا احمد علی صاحب امیر انجمن خدام الدین نے  
اصلاح نسواں کا سلسلہ جاری فرمایا۔ یہ رسالہ اصلاح نسواں کے لیے نہایت مفید ہے۔  
اللہ تعالیٰ مولانا کو اجر جزیل اور طبقہ نسواں کو اس سے مستفید ہونے کی توفیق عنایت  
فرمائے۔ وَهوَ الْمَوْفُوقُ وَالْمُسْتَعَانُ -

حضرت مولانا محمد خلیل صاحب سابق مفتی ریاست مالیر کوٹاہ

رسالہ

## پیر اور مرید کے فرائض

مَا كَانَ لِبَشَرٍ أَنْ يُوعَىٰ تَبِيَهُ اللَّهُ الْكِتَابَ وَالْحِكْمَةَ وَالنَّبُوءَةَ ثُمَّ يَقُولَ لِلنَّاسِ كُونُوا عِبَادًا لِّي مِنْ دُونِ اللَّهِ الْخ

برادران اسلام! سید المرسلین خاتم النبیین صلی اللہ علیہ وسلم کی ذاتِ گرامی پر چار فرض عائد کئے گئے۔

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَمِنَ الضَّالِّينَ

رسورہ الحجہ ۶۲ آیت ۲

اس آیت کے نقل کرنے کے بعد مولانا فرماتے ہیں۔

”حاصل یہ نکلا کہ رسول اللہ کی محبت سرایا کسیر تھی جس کے باعث جاہل زبورِ علم سے آراستہ ہو جاتے تھے اور ان کا باطن کدورتِ بشری کے غبار سے پاک ہو جاتا تھا۔ ان کی زبان پر قال اللہ تعالیٰ وقال الرسول تھا اور دل غرور، تکبر، انانیت، جاہ طلبی، زریلبی، حسد، بغض اور کینہ سے قطعاً نا آشنا تھے۔ آجکل کی اصطلاح میں جس مسکب حق کو تصوف کے نام سے تعبیر کیا گیا ہے۔ یہ اسی تزکیہ نفس کا تبدیل شدہ نام ہے۔“

وَكَانَ السَّادَاتُ لِيَسْتَوْنَ أَهْلَ الدِّينِ وَالْعِلْمِ الْقَرَارِ قَدْ خَلَّ فِيهِمُ الْعُلَمَاءُ  
وَالشَّائِكَةُ تَوَّحُّدًا بَعْدَ ذَالِكِ اسْمِ الصُّوفِيَّةِ وَالْفُقَرَاءِ  
مولانا اس کے بعد احادیث سے ثابت کرتے ہیں کہ صوفیہ کرام کی بیعت بدعت نہیں۔

۱۔ رسالہ پیر اور مرید کے فرائض ص ۴۵ مصنفہ مولانا احمد علی مرحوم۔

۲۔ الفرقان بن اولیاء الرحمن واولیاء الشیطان - علامہ ابن تیمیہ۔

۳۔ عن جریر بن عبد اللہ قال بايعت رسول الله صلى الله عليه وسلم على

اقام الصلوة و ايتاء الزكوة و النصح لكل مسلم و متفق عليه

اب حضرت مولانا اپنے بیان کی تصدیق کے لیے مندرجہ ذیل عبارت نقل فرماتے ہیں۔

## طریقیت اور شریعت کی نسبت

شریعت کے تین جزو ہیں۔ علم، عمل اور اخلاص۔ جب تک ان تینوں کی تکمیل نہ ہو، شریعت کا حق ادا نہیں ہوتا۔ اور جب شریعت کا حق ادا ہوگا، تو اللہ تعالیٰ کی رضا حاصل ہوگی جو دنیا اور آخرت کی تمام سعادتوں سے اعلیٰ ہے۔ وَ رِضْوَانٍ مِّنَ اللّٰهِ اَکْبَرُ۔ لہذا شریعتِ مطہرہ دنیا اور آخرت کی تمام سعادتوں کی کفیل ہے۔

## طریقیت اور حقیقت

طریقیت اور حقیقت جن سے صوفیائے کرام ممتاز ہیں۔ دونوں شریعتِ غرا کے خادم ہیں۔ ان دونوں سے شریعت کے تیسرے جزو، اخلاص، کی تکمیل ہوتی ہے۔ اس لیے ان دونوں کے حاصل کرنے کا مقصد و حید شریعت کی تکمیل ہے۔ دوسرے احوال و مواجید اور علوم و معارف جو صوفیاء کرام کو راستہ میں پیش آتے ہیں۔ یہ مقاصد میں داخل نہیں۔ ان سب چیزوں سے گذر کر مقامِ رفا تک پہنچنا چاہیے۔ جو مقامات سلوک کی انتہا ہے۔ کیونکہ طریقیت اور حقیقت کی منزلیں طے کرنے سے اخلاص کے سوا کوئی اور چیز مطلوب نہیں۔ اور اخلاص رضا کو مستلزم ہے۔ تجلیاتِ سہگانہ اور مشاہداتِ عارفانہ میں سے ہزاروں گوزار کر کسی ایک کو دولتِ اخلاص اور مقامِ رضا تک پہنچاتے ہیں۔ سطحی خیال کے لوگ احوال و مواجید کو مقاصد خیال سمجھتے ہیں اور مشاہدات و تجلیات کو مطالب سمجھتے ہیں۔ ایسے آدمی اپنے وہم و خیال کی قید میں جھنس کر کمالاتِ شریعت سے محروم رہتے ہیں۔ (۱۰ الی آخر)

۲۱۱ مکتوبات حضرت مجدد الف ثانی قدس اللہ سرہ العزیز جلد اول مکتوب سی و ششم،

نقل از رسالہ پیر اور مرید کے فرائض ص ۱۶ مصنف مولانا احمد علی مرحوم۔





علماء ربانی اور صوفیاء پاکباز کے ساتھ مولانا نے علماء سحر کی بھی نشانہ دہی فرمائی ہے کہ ان کی زندگی کا نصب العین محض روٹی کمانا، تعیش سے جینا، مسلمانوں کو لڑا کر لپٹے حلوسے مانڈے کی خیر منانا ہے اور بس۔ اس جگہ ایک لطیفہ نقل کرتے ہیں۔

## جعلی صوفی

جعلی صوفی سے مراد خانہ ساز فقیر ہے۔ جسے باخدا صوفیاء کرام کے اخلاق حمیدہ سے کوئی نسبت نہیں ہے۔ ان کا سیاہ، بوگیا لباس ترک لذات کی وجہ سے نہیں۔ بلکہ یہ لوگ پرلے درجے کے حویص، طماع اور عیاش واقع ہوئے ہیں۔ دراصل کھوٹے پیر اور جعلی صوفی دین کے دشمن ہوتے ہیں۔

## سچے پیر کی پہچان

مولانا سچے پیر کے صفات حسب ذیل نقل فرماتے ہیں۔

پہلی شرط: اسے کتاب و سنت کا علم ہو۔ یہ ضروری نہیں کہ پورا عالم ہو، بلکہ کم از کم تفسیر مدارک، جلالین یا ان جیسی کوئی تفسیر کسی عالم سے پڑھنی ہو اور حدیث میں

۱۔ عزیزی شیطان لعین را دید کہ فارغ نشسته است و از تفصیل و انوار خاطر جمع ساخته۔  
آں عزیز ستر آں پرسید۔ لعین گفت کہ علماء سحر میں وقت دریں کار با من خود مدد عظیم کردند و مرا میں محم فارغ ساختند۔ والحق دریں زمان ہرستی و مدائنتہ کہ در امور شرعیہ واقع شدہ است و ہر قورے کہ ترویج ملت و دین ظاہر گشتہ است ہمہ از شومئی علماء سحر است و فسار نیات ایشان۔  
آرے علماء آخرت از دنیا بے رغبت اند و از حب جاہ و ریاست و مال و رفعت آزاد اند۔ از علماء آخرت اند و ورثہ انبیاء اند علیہم الصلوٰۃ و التسلیمات و بہترین خلایق الی شانند

(مکتوب نمبر ۳۳۔ حصہ اول مصنفہ حضرت مجدد الف ثانی مرحوم)

۲۔ رسالہ "پیر اور مرید کے فرائض" ص ۱۷۔ مصنفہ حضرت مولانا احمد علی مرحوم

۳۔ رسالہ قول الجمیل مصنفہ حضرت شاہ ولی اللہ دہلوی رحمۃ اللہ علیہ۔

کم از کم مصابیح السنۃ کی تحصیل ہو۔ اس کے مشکل الفاظ اور معضل روہ ہے کہ  
معنی مشتبه ہوں۔ ایک معنی کی تعین نہ ہو سکے، کی تاویل فقہاء دین کی رائے  
پر معلوم ہو۔

دوسری شرط: عدالت اور تقویٰ اس پر لازم ہے کہ کبائتر سے اجتناب کرے اور  
صفائے پر مصتر نہ ہو۔

شرط سوم: دنیا سے بے رغبت اور آخرت کا طالب ہو۔ ضروری عبادتوں کو ہمیشہ  
ادا کرے اور صحیح حدیثوں میں جو اذکار مروی ہیں، ان کو بالالتزام ادا کرے اس  
کا دل یاد الہی میں ہر وقت شاغل اور باطن میں ہر وقت اسی کی مہن رہے۔

چوتھی شرط: لوگوں کو نیکی کا حکم کرے۔ برائی سے روکے، صاحب سروت ہو اور  
عقل کامل سے موصوف ہوتا کہ جس چیز کا حکم کرے یا روکے اس پر اعتماد کیا جاسکے۔  
شرط پنجم: مدت مدید بڑے بڑے عالموں کی صحبت میں گذاری ہو، ان سے  
ادب سیکھا ہو۔ انوار حاصل کئے ہوں۔ کیونکہ اگر ایسے برگزیدہ انسان کی صحبت  
نہ اٹھائی ہو جس کا باطن کدورتوں سے پاک ہو۔ اس وقت تک پاکیزگی و طہارت  
باطنی کسی طرح بیسر نہیں ہو سکتی۔

اب مولانا مرید صادق کے فرائض کا ذکر کرتے ہیں: ۱۔ مرید اپنا مقصد معین کرے۔  
۲۔ بیعت سے پہلے چند روز پیر کی صحبت میں رہ کر اس کی صفات کا خود مشاہدہ کرے۔  
۳۔ اندازہ لگائے کہ اس کو پیر کی صحبت میں اطمینان حاصل ہوتا ہے یا نہیں۔  
۴۔ استخارہ بھی کرے۔ ۵۔ مرید اپنے پیر کو معصوم نہ سمجھے۔

۶۔ اگر پیر کا حکم صادق مصدوق صلی اللہ علیہ وسلم یا خالق کون و مکان کے حکم کے خلاف  
ہو تو شرک فی الرسالہ اور شرک باللہ یقین کر کے تعمیل نہ کرے۔ ورنہ پہلی صورت میں مرید  
کافر اور دوسری صورت میں مشرک ہو جائے گا۔ والعیاذ باللہ

محولاً بالا رسالہ پر علماء کرام کی تقریظات موجود ہیں جو کہ رسالے کی اعتقادی اور  
عملی افادیت کی تحسین کا پہلو لئے ہوتے ہیں۔

## اصلاح رسوم

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ  
وَالْيَوْمَ الْآخِرَ وَذَكَرَ اللَّهُ كَثِيرًا ۝

(سورہ الاحزاب ۲۱ آیت ۲۱)

قرآن حکیم نے اطاعتِ رسولِ خدا کو اطاعتِ الہی فرمایا اور مذکورہ بالا آیت کریمہ سے یہ امر بہ ہزار وضوح ثابت ہے کہ سید و ولدِ آدم صلی اللہ علیہ وسلم کی مبارک زندگی کو پروردگارِ عالم نے اسوۂ حسنہ فرمایا ہے۔ گویا کہ آپ کی زندگی تا قیام قیامت حیاتِ انسانی کے ہر دور کے لیے دنیاوی اور اخروی کامیابی کا بے بدل نمونہ ہے اور اس کی خلاف ورزی ہر اعتبار سے نامرادی و محرومی ہے۔ یہی وجہ ہے کہ آپ کے بعد کوئی نبی نہیں آئے گا۔

۱۔ حق سبحانہ و تعالیٰ فرماتا ہے: - مَنْ يَطِيعِ الرَّسُولَ فَقَدْ اطَّاعَ اللَّهَ (۴۱، ۸۱) حضرت حق

سبحانہ و تعالیٰ نے رسول کی اطاعت کو عین اپنی اطاعت فرمایا ہے۔ پس خدا تعالیٰ کی وہ اطاعت جو

رسول خدا کی اطاعت کے سوا ہو، وہ حق تعالیٰ کی اطاعت نہیں اور اس مطلب کی تاکید و تحقیق کے لیے

لفظاً قد لایا تاکہ کوئی بلوا موس ان دو نوظاعتوں کے درمیان جدائی ظاہر نہ کرے اور ایک دوسرے

پر اختیار نہ کرے۔ دوسرے مقام میں حضرت حق سبحانہ و تعالیٰ ان لوگوں کے حال سے شکایت کرتے ہیں

جو ان دو نوظاعتوں کے درمیان تفرقہ ظاہر کرتے ہیں۔ - يَرْيُدُونَ أَن يُفْرِقُوا بَيْنَ اللَّهِ وَرَسُولِهِ وَ

يَقُولُونَ نُوْمِنُ بِبَعْضٍ وَنُكْفِرُ بِبَعْضٍ وَيُرِيدُونَ أَن يَتَّخِذُوا بَيْنَ ذَٰلِكَ سَبِيلًا - أُولَٰئِكَ هُمُ

الْكَافِرُونَ حَقًّا - حضرت مجدد الف ثانی مرحوم چند سطور میں اسی سلسلے کی تائید میں ایک قصہ نقل فرما کر

رقم طراز ہیں۔ مشائخ مستقیم الاحوال شریعت، طریقت اور حقیقت کے تمام مراتب میں حق تعالیٰ کی

اطاعت کو رسول اللہ کی اطاعت جانتے ہیں اور اس اطاعت کو جو اس کے رسول علیہ الصلوٰۃ والسلام کی

اطاعت کے سوا ہے، عین گمراہی خیال کرتے ہیں (مکتوبات امام ربانی دفتر اول مکتوب ۱۵۲ ص ۲۵۸)

۲۔ - إِنَّ الرِّسَالَةَ وَالنَّبُوَّةَ قَدْ انْقَطَعَتْ فَلَا رَسُولَ بَعْدِي وَلَا نَبِيَّ (ترمذی) فَصَلِّتْ عَلَى

الْأَنْبِيَاءِ لِسَبِّتٍ - أُعْطِيَتْ جَمَاعَةُ الْكَلْبِ وَنُصِرَتْ بِالرَّمْحِ وَأُحِلَّتْ لِي الْغَنَائِمُ وَجُعِلَتْ

لِي الْأَرْضُ مَسْجِدًا وَطَهْرًا وَأُرْسِلَتْ إِلَى الْخَلْقِ كَأَقْرَبِ النَّبِيِّينَ (مسلم)

چونکہ نسل انسانی کو صراطِ مستقیم سے بھٹکانے کے لیے شیطانِ رحیم اور اس کے پیلے چاٹے یومِ الحشر تک کارگاہِ ہستی میں اپنے کام میں لگے رہیں گے اور ہر طریقے سے ایسی نظام کو کامیاب بنانے کی کوشش کرتے رہیں گے۔ لہذا دینِ مصطفویٰ میں بھی رسوماتِ باطلہ کا راہ پانا عین ممکن ہے اور اس کے تاریخی شواہد بھی موجود ہیں۔

عہدِ نبوت، عہدِ صحابہؓ اور تابعین کے مبارک زمانے کے بعد آہستہ آہستہ عرض و آرز کے پتلے مذہبی لباوہ پہن کر فحشیت اور راسخین کی صفوں میں آگھسے میدانِ سیاست

۱۔ اس تاہیدِ الہی کا نتیجہ ہے کہ گوا نحضرت صلی اللہ علیہ وسلم کی وفات کے ہی دن سے اختلافات کی بنیاد پڑ گئی اور پھر شخصی حکومتوں کے قیام۔ ملکی اغراض اور سیاسی مطامع کے فشار، عجمی اقوام اور عجمی تمدن و رسوم کے اتباع اور امر بالمعروف اور نہی عن المنکر کے ضعف سے روز بروز فتنہ و فساد میں ترقی ہوتی گئی۔ یہاں تک کہ زوالِ بغداد اور عربی حکومتوں کے خاتمے کے بعد فتنہ و فساد کا ایک ایسا تباہ کن سیلاب تھا جو بنی اسرائیل پر بختِ نصر کے تسلط کی تباہی سے کسی طرح کم نہ تھا۔ لیکن پھر بھی اسلام کی دعوت کا بیج اپنے اندر ایسی قوتِ نور رکھتا تھا کہ پامال ہوتا تھا اور پھر ابھرتا تھا۔ حوادث و مصائب کے ہاتھ جس قدر اس کی شانوں اور پتوں کو کاٹتے تھے، اتنی ہی اس کی قوتِ نمو ابلتے ہوئے چشمے کی طرح اچھل اچھل کر بلند ہوتی تھی۔ فتنہ و فساد کی بادِ صرصر اگر اس کی شانوں کو ہلا رہی تھی تو اللہ کا دستِ محکم اس کی جڑ کو مضبوط پکڑے ہوئے تھا۔

رَاتَانَحْنُ فِزَلْنَا الذِّكْرَ وَآنَالَهُ لِحَفْظُونَ، زمین کے اوپر اس کے پتے جھڑ جھڑ کر گر رہے تھے۔ یہ سچ ہے کہ اممِ قدیمہ کی تمام تبدیلیاں اور گمراہیاں ایک ایک کر کے اس امت کو بھی پیش آئیں۔ کوئی گمراہی بنی اسرائیل اور مشرکین مکہ کی ایسی نہ تھی جس سے اشد گمراہیوں میں مسلمان مبتلا نہ ہوئے ہوں۔ مگر دینِ آخری کے بقا اور قیام کا یہ معجزہ تھا کہ ان میں کوئی ضلالت بھی اصل سرچشمہٴ تعلیم کو مکدر نہ کر سکی اور تحریف و نسخ اور حذف و اضافہ سے قرآنِ کریم ہمیشہ محفوظ رہا۔

رمضانین الملل ص ۶۱ مولانا ابوالکلام آزاد مرحوم

میں ملکیت کے دلدادگان نے اسلامی جمہوری اقدار کو پائمال کرنا شروع کر دیا چونکہ پروردگار عالم کو خیر الائم کی بقا و احیاء منظور ہے لہذا قرن اول سے صالحین کی جماعت اور مہدی میں ایسی بزرگ ہستیاں منصفہ شہود پر جلوہ گری کرتی رہیں اور آئندہ بھی کرتی رہیں گی۔ جن کی مساعی جمیلہ و مشکورہ سے دین اسلام کا چہرہ روشن اور تاباں رہے گا۔ اگرچہ اس موقع پر بھی بدعات، عقائد باطلہ اور رسومات قبیحہ کا دور دورہ نظر آتا رہے گا جیسا کہ ادوار سابقہ میں حاسیان دین کی اصلاحی سرگرمیاں اور ابالیس کی چہرہ دستان منظر عام پر آتی رہی ہیں۔

”آٹھویں صدی ہجری میں جبکہ مسلمانوں میں علم دین کے تنزل و انحطاط کا بیج بار آور ہو چکا تھا، علامہ ابن تیمیہ کا پیدا ہونا اور ان کا علاوہ علوم و فنون میں درجہ رسوخ و اجتہاد پیدا کرنے کے امر بالمعروف و نہی عن المنکر کی راہ میں ہر طرح کے شدائد و مصائب کا گوارا کرنا اور اپنے تلاندہ و متبعین کی ایک بہت بڑی جماعت پیدا کرنا جس میں علامہ ابن قیم جیسے اشخاص کا پیدا ہونا کس قدر تعجب خیز ہے۔“

”اس زلزلے میں شیخ احمد سرہندی کا ظہور ہوا جو ایک غیر معروف گوشے میں بیٹھ کر لاکھوں دلوں کو اپنی صدائے رعد آسائے حق کا شیفتہ بنا لیتے ہیں اور اچانک شریعت و تجدید شعاری اسلامی اور اعلان حق و امر بالمعروف کے لیے اپنے وجود کو یکسر وقف کر دیتے ہیں۔ پھر گیارہویں صدی کے اواخر اور بارہویں کے آغاز میں حضرت شاہ ولی اللہ اور ان کے خاندان نے امر بالمعروف کی تاریخ میں جو حیرت انگیز خدمات و ینیہ انجام دی ہیں، محتاج بیان نہیں۔ علی الخصوص شاہ ولی اللہ کا وجود قدسی جو فی الحقیقت اپنے اندر الہام ربانی و فیضان الہی اور فطرت کاملہ و اقتباس انوار نبوت کی ایک مستثنیٰ

لہ لا تنزال طائفہ من امتی علی الحق ظاہرین لا یضدہم من خذلہم حتی یاتی امر اللہ (ترمذی)۔  
 - لا تنزال من امتی ظاہرین علی الحق حتی یاتہم امر اللہ و ہمد ظاہروں و متفق علیہ  
 - ان اللہ تعالیٰ یبجث لہذہ الامۃ علی رأس کل ما تہ سنۃ من یجد دلہا دینہا رابوداؤمہ  
 (بیہقی)



مثال رکھتا تھا۔ اس گیا رھویں صدی کے اواخر میں قاضی شوکانی کا یمن میں ظہور اور احیاء سنت اور رفع بدعت کے لیے سچی مشکور احادیث مذکورہ بالا کی پیشین گوئی کے لیے ایک زندہ مثال کا حکم رکھتا ہے۔

سابقہ سطور کے مطالعہ اور تفحص کی روشنی میں اب ہم حضرت شیخ التفسیر مولانا محمد احمد علی لاہوری علیہ الرحمۃ کا اصلاح رسوم اور احیاء سنت کا عمل قدرے شواہد و ادلہ سے پیش کرتے ہیں۔

رسالہ

## تذکرۃ الرسوم الاسلامیہ

اس رسالے میں مولانا نے ابتداء تحریر میں آیات قرآنیہ سے اتباع رسول خدا صلی اللہ علیہ وسلم کی اہمیت اور مخالفت کرنے والوں کے انجام بد پر روشنی ڈالی ہے اور اس کے بعد اس تحریر کو بدیہ مسلمان کرنے کی غرض و غایت پیش کی ہے۔

برادران عزیز! آپ کو اس مذکورۃ الصدر عتاب سے بچا کر عند اللہ وعند رسول سرخرو کرنے کے لیے رسول اللہ صلی اللہ علیہ وسلم اور آپ کے سچے تابع فرمانوں کی رسوم صالحہ کا نقشہ پیش کیا جاتا ہے۔ خدا تعالیٰ سے مستدعی ہوں کہ مجھے اور آپ کو ان پر عمل کرنے کی توفیق عطا فرمائے، تاکہ قیامت کے دن دربار الہی میں سرخرو ہو کر پیش ہوں۔“

### بچہ پیدا ہونے کا دن

بچہ پیدا ہونے کے بعد سب سے پہلے نہلا دھلا کر دائیں کان میں اذان اور

۱۔ وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْبُحْرَيْنِ نَبِئْ لَهُ مَا تَوَلَّىٰ وَنُصَلِّهِ جَهَنَّمَ طَوْقَ سَاعَتٍ مَّصِيْرًا ۗ (سورہ النساء: ۵۸)

(۱۱۵: ۴)

بائیں میں اقامت کہنی چاہیے۔ اس کے بعد ٹھیک مستحب ہے۔

## عقیدہ کے احکام

احادیث نبویہ سے عقیدہ کے احکام بتاتے ہیں اور پھر باقی ضروری امور کی وضاحت بھی احادیث مقدسہ سے ہی پیش کرتے ہیں۔ گویا عہد حاضرہ میں عہد نبویؐ کی یاد کو زندہ کیا جا رہا ہے۔

اب علماء احناف کے اقوال ضمناً نقل فرماتے ہیں۔

## ختنہ کے احکام

ختنہ کرنا مسلمانوں کا مذہبی شعار ہے۔ حضرت ابوہریرہؓ فرماتے ہیں :-  
 قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَمْسٌ مِنَ الْفِطْرَةِ الْإِسْتِحْدَادُ  
 وَالْحَتَّانُ وَقَصُّ الشَّارِبِ وَنَتْفُ الْإِبطِ وَتَقْلِيهِ الْإِظْفَارِ  
 اس موقع پر دعوت کرنا۔ اگر غیر مشروع کاموں دگانا، بجانا، سودی قرضہ اٹھانا،  
 نام و نمود کے لیے دعوت کرنا، سے پرہیز کیا جائے، تو کوئی مواخذہ نہیں۔

عَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يُؤْتِي بِالصَّبِيَّانِ قَيْبَرًا لَكُمْ  
 عَلَيْهِمْ وَيَحْتَكُمُهُمْ (رسالہ ہذا ص ۱۷) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْغُلَامُ  
 مَرْتَهْنٌ لِعَقِيدَةٍ يَذْبَحُ عَنْهُ يَوْمَ السَّابِعِ وَلَيْسَتْ بِي وَتُحْلَقُ عَنْ غُلَامٍ شَاتَانِ قِ  
 عَنِ الْجَارِيَةِ نَشَاءٌ (رسالہ ہذا ص ۱۷) وَعَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ  
 الْحَسَنِ بْنِ شَابَةَ وَقَالَ يَا فاطمةُ احْلِقِي داسلًا وَلَصِدِّي بِزَنْدَةٍ شَعْرَهُ فِضَّةً -

۱۷ عقیدہ مستحب ہے۔ اگر ساتویں دن نہ ہو سکے تو چودھویں دن۔ اگر اس دن بھی نہ ہو سکے تو اکیسویں دن  
 عقیدہ میں پھیڑا بکری، دنبہ خواہ تر ہو یا مادہ سب جائز ہیں۔ گوشت کی تقسیم تین حصے کر لیں۔ ایک حصہ فقراء

اور ساکین کو۔ دو حصے اپنے اور اپنے ہمسایوں اور رشتہ داروں پر خرچ کرے (رسالہ ہذا ص ۱۷)  
 ۱۷۔ رسالہ ہذا ص ۱۷۔ مصنفہ حضرت مولانا احمد علی مرحوم۔

## منگنی کے احکام

اپنے گھوڑے شب سے زیادہ دیر بندار اور خوش خلق ہونے کے نسبت کرنا چاہیے۔  
 کسی رسم و عادت کی ضرورت نہیں۔ اگر باہم اتفاقاً عذر ملے ہو جائے تو یہی منگنی ہے۔  
 ہونے اور رٹکی کی ضرورت مناسب ہے جو محفوظ رہے۔

## سنت طریقیہ کا نکاح

اب حضرت علیؑ اور حضرت فاطمہؑ کی شادی کا ذکر فرماتے ہیں اور مسلمانوں کو  
 بایں اہل تشیعہ ہدایت کرتے ہیں۔ رٹکی کی رخصتی پر کسی قسم کا تکلف نہیں ہونا چاہیے۔  
 چنانچہ رسولؐ نے حضرت فاطمہؑ کو ام المومنین کے ہمراہ حضرت علیؑ کے گھر بھیج دیا تھا۔  
 دیکھو یہ دونوں جہان کی شہزادی کی رخصتی ہے۔ جس میں نہ دھوم نہ دھام، نہ میا نہ ما نہ  
 پانکی نہ کبیر وغیرہ۔

یہ رسم قبول ثواب شریعہ ہے۔ اس رسم قبیلہ سے بچیں۔ بالخصوص جبکہ مسلمان اس  
 وقت میں پر عموماً قرصہ سووی اٹھا لیتے ہیں۔

اب رسالہ کے اختتام پر مال میراث کے متعلق شرعی احکام کا تذکرہ کرتے ہیں۔  
 ”ہر مسلم کا فرض ہے کہ ان رسوم اسلامیہ کی خود پابندی کرے اور رشتہ داروں  
 اور دوست احباب کو ان کی پابندی کی ترغیب دے اور جو ان رسوم کا لحاظ نہ رکھیں

کے۔ رسالہ ہذا ص ۱۰۰ مصنفہ حضرت مولانا احمد علی مرحوم۔

۱۰۰۔ احباب کو بلانا مسنون ہے۔ حضرت فاطمہؑ کے نکاح پر حضرت انسؓ کو حضور اکرمؐ نے فرمایا  
 کہ جاؤ اور ابوبکرؓ، عمرؓ، عثمانؓ اور طلحہؓ، زبیرؓ اور ایک جماعت انصار کو بلا لاؤ۔

رٹکی کا باپ خود نکاح کا خطبہ پڑھے تو بہتر ہے۔ اگر برات کو کھانا کھلا دے تو کوئی حرج نہیں

نہر اوسط وجہ کا ہونا چاہیے، جمیز دینا مسنون ہے۔ رضا الہی مطلوب ہو۔ نام و نمود سے پرہیز

کیا جائے۔ ولیمہ مسنون ہے۔ لیکن اس میں بھی رضا الہی پیش نظر ہو۔ رسالہ ہذا ص ۱۰۱

توان لوگوں کی خلافِ شرع رسوم میں برگزشتہ شرکت نہیں کرنا چاہیے۔  
 ائمہ اہل سنت والجماعت کے ہاں میت کے مال کے چار حصے مندرجہ ذیل ہیں

- ۱۔ سنت کے مطابق کفن و دفن کے مصارف۔
  - ب۔ انس کے بعد قرضہ ادا کرنا۔
  - ج۔ اگر میت وصیت کر گیا ہو تو تیسرے حصہ مال سے ادا کرنا۔
  - د۔ قرآن حکیم کے مقرر کردہ حصوں کے مطابق یقیہ مال وارثوں میں تقسیم کرنا۔
- (رسالہ ہذا۔ ص ۱۵)

رسالہ

## شہادۃ النبی علی حرمة المرامیر

### باجوں کی حرمت

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَ  
 تَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ط  
 (سورہ العمران آیت ۱۱۰)

یہ جریدہ از روئے شریعت باجوں کی حرمت پر مبنی ہے۔

عزیز بھائیو! غالباً کسی شخص کو اس میں شک نہیں ہوگا کہ باجہ بچوانا دین نہیں  
 بلکہ کھیل تماشا ہے۔ اور اس امر پر فخر کرنا ہے کہ ہم دوسروں سے کم نہیں ہیں۔ اور  
 باجے کے بغیر برات بے زینت ہے۔

کے۔ رسالہ ہذا ص ۱۔ مصنف حضرت مولانا احمد علی صاحب۔

۱۲۔ اِعْلَمُوا أَنَّمَا الْحَيَاةُ الدُّنْيَا لَعِبٌ وَ لَهْوٌ وَ زِينَةٌ وَ تَفَاخُرٌ بَيْنَكُمْ  
 وَ تَكَاثُرٌ فِي الْأَمْوَالِ وَالْأَوْلَادِ ط كَمَثَلِ غَيْثٍ أَعْجَبَ الْكُفَّارَ نَبَاتُهُ ثُمَّ  
 يَهْبِجُ فَتَرَاهُ مُصْفَرًّا ثُمَّ يَكُونُ حُطَامًا وَ فِي الْآخِرَةِ عَذَابٌ مُّشِيدٌ وَ  
 مَغْفِرَةٌ مِّنَ اللَّهِ وَرِضْوَانٌ ط وَمَا الْحَيَاةُ الدُّنْيَا إِلَّا لَمْتَاعٌ الْخُسُوفِ رِ الْحَزْبِ ۲۰۵

بھائیوں! باجبر جو انا لغو ہے۔ علاوہ ازیں دنیا کے نفع کی بجائے سراسر نقصان ہوتا ہے۔ کیونکہ اپنی حلال کی کمائی میراثیوں اور بھانڈوں کی نذر کرنی پڑتی ہے اور لغو اس کام کو کہتے ہیں، جس میں تہ دین کا فائدہ، نہ دنیا کا۔

اس سلسلے میں مولانا کے ارشادات ملاحظہ ہوں۔

بندہ کہلوایا ہے، تو بندہ بن کر دکھاؤ۔ حکم شہنشاہی کے آگے سر جھکاؤ۔ اور اغراض نفسانی کے پورا کرنے کے لیے جو سرکشی کر رہے ہو۔ اس سے باز آجاؤ۔ ورنہ یوم الحساب میں کیا جواب دو گے کہیں ایسا نہ ہو کہ اس دنیاوی فرحت اور سرورِ عارضی پر دائمی راحت کو قربان کر بیٹھو۔“

اب مسئلہ مذکورہ بالا کی تائید میں احادیث نبوی اور اقوال فقہاء سے استشہاد فرماتے ہیں۔ اس رسالہ کے اختتام میں علماء ہمعصر کی چودہ تصدیقات موجود ہیں۔

۱۔ صَوْتَانِ مَلْعُونَتَانِ فِي الدُّنْيَا وَالْآخِرَةِ مِنْ مَّا رُعِنْدَ رِحْمَةٍ وَرِنَّةٍ عِنْدَ مَصِيْبَةٍ

(حافظ الحدیث علامہ جلال الدین سیوطی بروایت انس بن مالک)

فی هذه الامة خسف و مسخ و قذف و میری امت میں بعض لوگ تریخ میں غرق ہوں گے اور ان کی صورتیں بھی مسخ ہوں گی۔ یہ عذاب تب ہوں گے جب گانے والی عورتیں اور آلاتِ لہو ریا جہ، ظاہر ہوں گے (ترمذی شریف)

۲۔ اِسْتِمَاعُ الْمَلَاهِي وَالتَّغْنِي كُلِّهَا حَرَامٌ (بسوط)

التَّغْنِي وَالتَّصْفِيْقُ وَالتَّطْبِيْقُ وَالتَّبْرِيْقُ وَالتَّذْفُ وَ مَا اَشْبَهَ ذَلِكَ حَرَامٌ (نہایہ)

۳۔ رسالہ ہذا ص: ۱۰۰: وَالَّذِينَ لَا يَشْهَدُونَ الزُّورَ وَإِذَا أُمِرُوا

بِاللُّغْوِ مَرُّوا كِرَامًا (سورہ آیت)

۴۔ وَأَمَّا مَنْ أَدْبَرَ كَتِبَهُ وَرَأَى ظُهُرَهُ هُوَ فَسَوْفَ يَدْعُو ثُبُورًا

وَيُصَلِّي سَعِيدًا هُوَ إِنَّهُ كَانَ فِي أَهْلِهِ مَسْرُورًا



۳۔ محمدہ و نصلی علی رسولہ الکریم بلاشبہ گانا بجانا ہو و لرب ہے اور یہ  
 حرام ہے۔ مگر ان افعال قبیحہ و حرکات شنیعہ کے لاریب قاسق و قابو مگر تکبیر  
 کبائر مود و غضب جبار و مستحق عذاب تار ہیں۔ نیز مبذر و مسرف ہونے میں شک  
 نہیں۔ لہذا بحکم قرآن حکیم اخوان الشیاطین ہیں۔ مولیٰ تعالیٰ مسلمانوں کو  
 اعمال حسنہ و اعمال محمودہ کی توفیق دے اور ارتکاب منہیات سے بچائے  
 رقیلمہ و قالہ و بضمہ العبد المذنب ابوالبرکات حضرت مولانا سید سید احمد صاحب  
 الحسنی الحنفی الرضوی الالوری المفتی القدیم فی بلدہ اکبر آباد

۴۔ مسئلہ مزامیر کے متعلق جو کچھ عجیب نے تحریر فرمایا ہے، بالکل صحیح ہے پچانچہ  
 قرآن مجید میں ہے: لَا تَقْبِضُوا يَدَيْكُمْ وَلَا تَحْسَبُوا يَدَيْكُمْ مَغْفُولَاتٍ فِيكُمْ  
 الملاہی محصیت و الجلوس علیہا فسق و التذہبہا کفر، منقول ہے۔ جس  
 سے مزامیر کی حرمت صاف معلوم ہوتی ہے۔

حضرت مولانا عبدالعزیز مدرس شاہی مسجد لاہور

۵۔ فقال رجل من المسلمين يا رسول الله وعتى ذالك قال اذا ظهرت  
 القيان و المعارف شئ بت الخسور۔ (ترمذی ۲۶۶۶۔ عن عمران بن حصین)

رسالہ

## اسلام میں نکاح بیوگان

اسلام کی ضیا پاشیوں کے باوجود بعض خاندانوں میں ہندوئی تہذیب کے اثرات  
 پائے جاتے ہیں۔ یہ لوگ اپنی بیٹی یا بہن کے راند ہونے پر اس کے عقیدتانی میں ارادہ  
 تساہل و تسامح سے کام لیتے ہیں، بکنہ اپنی غیرت اور اس بیچاری کی عنصمت کا یہ نشان سمجھتے  
 ہیں کہ اس کی دوبارہ شادی نہ کی جائے جس کے نتیجے میں ہزاروں طرح کی قباحتیں  
 پیدا ہوتی ہیں۔ لیکن اسلام دین فطرت ہے، لہذا اس کا تقاضا ہے کہ سوسائٹی کی

اس محرومہ و مظلومہ (بیوہ) کی دستگیری کی جائے اور اس دیوی کی تاریک اور اجڑی ہوئی کٹیا کو دوبارہ سہاگ کے چراغوں سے روشن کیا جائے۔

حضرت مولانا لاہوری محولہ بالا جاہلانہ ظلم و ستم دیوگان کا نکاح ثانی نہ کرنا، کے اختلاف سخت احتجاج کرتے ہیں اور مسلمانوں کو اس مسئلے کے متعلق مثبتیت ایزدی اور رسالت کے فیصلوں سے آگاہ کر کے صراطِ مستقیم پر چلنے کی ہدایت کرتے ہیں:-  
 «وَأَنْكِحُوا الْأَيَامَ مِنْكُمْ وَالصَّالِحِينَ مِنْ عِبَادِكُمْ وَ أَمَا لَكُمْ أَنْ تُكَفِّرُوا  
 فَقَرَاءَةً لِيُخَفِّفَهُ اللَّهُ مِنْ فَضْلِهِ وَاللَّهُ وَاسِعٌ عَلَيْهِ»۔

مفسرین حضرات میں سے خازن اور صاحب مدارک وغیرہ نے وَالَّذِينَ  
 يَتَّقُونَ مِنْكُمْ الْخ کی تفسیر میں صاف لکھا ہے کہ جس عورت کا خاوند مر جائے تو  
 وہ اپنی عدت گزارنے کے بعد خطبہ کرنے والوں کے لیے بیشک ایسا سنگار بناؤ کرے۔  
 اب رسول کریم صلی اللہ علیہ وسلم کا ارشاد گرامی پیش کرتے ہیں:

عن ابی ہریرہ قال قال رسول اللہ لا تنکح الایمہ حتی تسامر ولا  
 تنکح ایمرک حتی تستأذن۔ قالوا یا رسول اللہ وکیف اذ نہما۔ قال

ان تسکت۔ ۱۔ مشکوٰۃ ص ۲۶۔ بخاری۔ مسلم۔

آنحضرت صلی اللہ علیہ وسلم کے نکاح گیارہ ہیں۔ ازواجِ مطہرات کے اسماء گرامی  
 یہ ہیں:- حضرت خدیجہ رضی اللہ عنہا، حضرت زینب رضی اللہ عنہا، حضرت سودہ رضی اللہ عنہا، حضرت عائشہ رضی اللہ عنہا، حضرت حفصہ رضی اللہ عنہا، حضرت ام سلمہ رضی اللہ عنہا، حضرت زینب بنت جحش رضی اللہ عنہا، حضرت ام حبیبہ رضی اللہ عنہا، حضرت جویریہ رضی اللہ عنہا، حضرت میمونہ رضی اللہ عنہا، حضرت صفیہ رضی اللہ عنہا۔ ان گیارہ پاک بیبیوں میں سے سوائے حضرت عائشہ رضی اللہ عنہا کے باقی سب کا

۱۔ وَالَّذِينَ يَتَّقُونَ مِنْكُمْ الْخ وَ يَدْرُدْنَ أَرْبَ أَجَائِتِ لَبْنٍ بِالْفِسْهِنِ أَرْبَعَةَ  
 أَشْهُرٍ وَعَشْرًا فَإِذَا بَلَغْنَ أَجَلَهُنَّ فَأَكْ جُنَاحٌ عَلَيْكُمْ فِيمَا قَعَلْنَ فِي أَنْفُسِهِنَّ  
 بِالْمَعْرُوفِ وَاللَّهُ بِمَا تَعْمَلُونَ خَبِيرٌ ۝ (سورہ البقرہ ۲ آیت ۲۳۴)

۲۔ و متفق علیہ، ۳۔ رسالہ نکاح بیوگان ص ۱۰ مصنفہ مولانا احمد علی مرحوم،

آنحضرت صلی اللہ علیہ وسلم سے دوسرا نکاح ہوا۔ آپ کی چار صاحبزادیاں ہیں۔  
حضرت زینبؓ، حضرت رقیہؓ، حضرت ام کلثومؓ، حضرت فاطمہؓ۔ ان میں سے  
حضرت رقیہؓ اور ام کلثومؓ کا نکاح دوبارہ حضرت عثمانؓ سے ہوا ہے۔

حضور اکرمؐ کی سیرت پاک سے اپنے مضمون کی تائید میں ثبوت پیش کر کے فرماتے ہیں:  
”اے مسلمانو! کیا محبوب سے محبت کے یہی معنی ہیں کہ اس کی طرز معاشرت کو  
حقارت کی نگاہ سے دیکھے اور خود بھی اس سے متنفر رہے۔ یا محبت صادق اس کو کہا  
جاتا ہے، جو محبوب کی ہر ادھر پر قدم ہو۔ مسلمانو! خدا کے لیے ذرا آنحضرت صلی اللہ علیہ وسلم  
کے ترازوئے اسوۂ حسنہ میں اپنے ایمان اور اسلام کو ڈال کر اور پھر تول کر تو دیکھو کہ  
اس کا کیا وزن ہے اور اس ایمان کے سونے کو کسوٹی پر ذرا گھس کر تو دیکھو کہ تمہارا  
سونا کس بھاؤ کا ہے۔“

اب خصوصیت سے بیوگاں کے قرابت داروں سے مخاطب ہو کر فرماتے ہیں:  
”بھائیو! جہاں تم سے اور کاموں کی باز پرس ہوگی۔ وہاں ان بیوہ بے کس و بے  
بیس مستورات کے متعلق بھی سوال ہوگا۔ دُکُلُکُو رَاعٍ وَ کُلُکُم مَسْتَوِل  
عن رعیتہ، اب آپ بیوگاں کے ورثاء سے سات سوال پوچھتے ہیں۔

پہلا سوال: کیا تم فلاں بیوہ دبیٹی، نواسی، پوتی، بہن، بھانجی وغیرہ (کو خدا کے  
حکم کی تعمیل کی ترغیب دلائی؟

دوسرا سوال: اگر اس نے انکار کیا۔ تو کیا اس کا انکار دل سے تھا یا رسمی؟  
تیسرا سوال: کیا تم نے اس بے زباں پردہ نشین کے لیے پہلے کی طرح رشتہ تلاش کیا؟  
چوتھا سوال: اگر تم نے یہ پہلی تینوں باتیں نہیں کیں تو کیوں؟ کیا تم نکاح ثانی کو  
ذلت و عار سمجھتے تھے؟

پانچواں سوال: اگر تم میرے حکم کو ذلت اور میرے رسولؐ کے طرز عمل کو حقارت

کی نظر سے دیکھتے تھے تو تم خود ہی فیصلہ کرو کہ جب تم میرے مخالف رہے اور دنیا و مافیہا سے بڑھ کر میرے پیارے حبیب کے مخالف رہے تو اب تم سے دوستوں کا سلوک کیا جائے، یا دشمنوں کا؟

چھٹا سوال: اس بے زبان بیوہ کے اخلاق کی حفاظت کا پھر کیا طریقہ سوچا؟  
ساتواں سوال: اگر بجز درینے کے باعث اس مظلومہ سے کسی غلطی کا ارتکاب ہوا تو تم ہی اس گناہ کا باعث بنے۔ لہذا تم کو کیوں اس سزا میں شریک نہ کیا جائے جو اس گناہ کرنے والی کو ملنے والی ہے۔

بیوہ بہنوں سے درخواست کے ماتحت فرماتے ہیں۔ عزیز بہنو! جب تم نے کلمہ طیبہ لَا إِلَهَ إِلَّا اللَّهُ پڑھا ہے اور کفر کی تمام رسموں اور عاروں سے اپنے آپ کو نکال کر سید المرسلین خاتم النبیین صلی اللہ علیہ وسلم کا دامن پکڑا ہے تو کیا وجہ ہے؟ کہ جب اللہ تعالیٰ نکاح ثانی کی اجازت بلکہ حکم دے اور رسول خدا اس پر عمل کر کے دکھائیں۔ رچونکہ ہمارے پہلے ہندوانہ مذہب میں عار سمجھا جاتا تھا۔ اس لیے ہم اس سے پرہیز کریں، تو تم خود ہی انصاف کرو کہ تم نے اللہ تعالیٰ اور اس کے رسول کا ساتھ دیا یا کفر اور کافروں کا؟

مذکورہ عبارت ایک طویل اور مؤثر تصدیق کا مجموعہ ہے۔ جس میں سے ہم نے صرف چند فقرات نقل کئے ہیں۔ علماء ہمعصر نے اس رسالے کی افادیت پر اپنے خیالات کا اظہار فرمایا ہے جو بنظر اختصار نقل نہیں کیا جاتا ہے۔

”مولانا کے ایک ایک لفظ میں دعوتِ حق کا پیغام موجود ہے۔ آپ نے نہایت احسن طریقہ سے بیوگان کو نکاح ثانی کی صورت میں، خوشنودی پروردگار اور اتباعِ نبیر الانام صلی اللہ علیہ وسلم کی تاکید فرمائی ہے۔ آپ نے بشیر و نذیر کے تمام مواقع پیش کئے ہیں۔ آپ نے عزت و عصمت کی حفاظت اور خوفِ خدا کا واسطہ

دے کر تَجَرُّد کی زندگی کو محبوب، پرخطر اور مزلة الاقدام قرار دیا ہے اور نکاحِ ثانی کو محافظِ اخلاقِ حسنہ ثابت کیا ہے۔

اگر پندے ز درویشے پذیرِ پند  
ہزار اہمت بمیرد تو نمیری  
بتولے باش پنہاں شوازیں عصر  
کہ در آغوشش شیرے بگیری

رسالہ

## احکام شبِ برات

مولانا نے اس رسالے کی ابتداء میں بڑی تحقیق و تفحص سے ثابت کیا ہے، کہ لیلۃ مبارکہ کے متعلق مفسرین حضرات کے دو اقوال ہیں۔

چند آیاتِ قرآنیہ سے لیلۃ المبارکہ کا لیلۃ القدر مراد ہونا ثابت کرنے کے بعد مولانا نے رسول مقبول صلی اللہ علیہ وسلم کے ارشادات گرامی متعلقہ بشبِ برات نقل فرمائے ہیں۔

۱۔ رباعیات "ارمغانِ حجاز از علامہ طاکٹر محمد اقبال علیہ الرحمۃ۔

۲۔ اَنَا أَنْزَلْتُهُ فِي لَيْلَةِ مُبْرَكَةٍ اِنَّا كُنَّا مُنذِرِينَ (سورہ الدخان، آیت ۳) کی تفسیر میں مختلف تفاسیر مثلاً السراج المنیر، معالم التنزیل، البیضاوی، الجلالین میں سے مفسرین کے اقوال منقول ہیں۔ بعض حضرات کی رائے ہے کہ اس رات سے مراد لیلۃ القدر ہے اور بعض کی رائے ہے کہ اس رات سے مراد شبِ برات ہے۔ بہر حال تحقیق یہی ہے کہ شبِ برات کا ذکر خیر قرآن شریف میں نہیں ہے البتہ آنحضرت صلی اللہ علیہ وسلم کے ارشادات میں تفصیل سے موجود ہے۔

عَنْ عَلِيٍّ قَالَ قَالَ رَسُولُ اللَّهِ عَلَيْهِ وَسَلَّمَ كَانَتْ لَيْلَةُ النِّصْفِ مِنْ شَعْبَانَ فَقُومُوا لَيْلَهَا وَصُومُوا يَوْمَهَا فَإِنَّ اللَّهَ تَعَالَى يَنْزِلُ فِيهَا الْعَرُوبِ الشَّمْسِ فِي سَائِرِ الدُّنْيَا فَيَقُولُ الْإِنْسَانُ مَسْتَغْفِرُ فَاغْفِرْ لَهُ أَكْزَمُ مَسْتَسْرِزِقٍ فَارْزُقْهُ الْإِنْسَانُ مَسْتَسْرِزِقٌ فَاعَاوِدْ  
أَوْ اسْ كَذَا الْإِنْسَانُ كَذَا حَتَّى تَطْلُعَ الْفَجْرُ (رواه ابن ماجہ)



جن میں اس مبارک سعید رات کے فضائل، اسرارِ عظیمہ، احوال اور مسنونہ عبادات کا ذکر کیا ہے۔

احادیث کی نقل اور احادیث منقولہ کے مطالب و مفہیم کو بالترتیب درج فرماتے ہیں۔ فقہاء احناف رحمہم اللہ تعالیٰ کے اقوال متعلقہ بشبِ برآة بھی شامل مضمون کرتے ہیں۔

رسالے کے شروع میں ایک سوال ہے۔ اب اس کا جواب تحریر فرماتے ہیں۔  
اب شبِ برآت پر چراغاں اور آتش بازی کو اسراف سے تعبیر کر کے اسراف کے معنی بیان فرماتے ہیں:-

”اسراف لغت میں بے اندازہ اور لاف و گزاف کے طور پر خرچ کرنے کو کہتے ہیں یعنی جس خرچ میں نہ آخرت کی بہتری مقصود ہو اور نہ دنیا کا کوئی بھلا ہو۔ نہ رضا الہی حاصل اور نہ کسی انسانی ضرورت میں صرف ہو۔ یہ نقص شبِ برآة کے چراغاں اور آتش بازی میں پورے طور پر موجود ہے۔ خدا کے بندو! اللہ تعالیٰ قرآن شریف کی سورۃ نکاح میں فرماتے ہیں ”ثُمَّ لَتَسْعَلَنَّ يَوْمَ مَبِذِّعِنَ النَّعِيْثِ“

دراصل مولانا نے بدعت و لایعنی رسومات کے خلاف ہمیشہ ہی بہاد کیا اور اچانے سنت گویا آپ کی طبیعت تانیہ بن چکی تھی۔ اس پرفتن زمانے میں خود آپ کی زندگی سنتِ سنیہ کی ایک زندہ جاوید مثال تھی۔ آپ اپنے لواحقین اور متبعین میں اسی مبارک روشِ حیات کو اپنانے کا پرچار کرتے تھے۔

۱۔ شعبان کی پندرھویں رات جس کو مسلمان شبِ برآت کہتے ہیں۔ اس کے متعلق اسلامی احکام کیا ہیں؟ اور موجودہ وقت میں جو کچھ مسلمان کرتے ہیں۔ دن کو حلوائی، رات کو چراغاں اور آتش بازی۔ آیا ان چیزوں کا بھی ثبوت ہے؟ بیِّنَاتُ التَّوْحِيدِ -

۲۔ سوال کے پہلے حصے کا جواب گذشتہ سطور میں دیا جا چکا ہے۔

۳۔ رسالہ احکام شبِ برآة ص ۱۳۔ مصنف مولانا احمد علی مرحوم۔



حضور اکرم صلی اللہ علیہ وسلم کی روح اور جسم مبارک دونوں کو مکہ معظمہ سے بیت المقدس  
اور وہاں سے آسمانوں کے اوپر حضور الہی جل شانہ و عز برائہ میں پہنچایا گیا۔

(ک) وَالْحَقُّ الَّذِي عَلَيْهِ أَكْثَرُ النَّاسِ وَمَعْظَمُ السَّلَفِ وَعَامَّةُ الْخَلْفِ مِنَ  
الْمُتَأَخِّرِينَ مِنَ الْفُقَهَاءِ وَالْمُحَدِّثِينَ وَالْمُتَكَلِّمِينَ أَنَّهُ أُسْمِي بِرُوحِهِ وَجِسَدِهِ  
صَلَّى اللَّهُ عَلَيْهِ وَسَلَّمَ وَيُدُلُّ عَلَيْهِ قَوْلُهُ سُبْحَانَكَ يَا تَعَالَى "سُبْحَانَ الَّذِي  
أُسْمِي لِعَبْدِهِ لِيَاكَ وَ لَفِظِ الْعَبْدِ عِبَارَةٌ عَنْ مَجْمُوعِ الرُّوحِ وَالْجِسَدِ (تفسیر خازن جلد ثالث)  
(ب) نُوْمِي عَنْ عَالَمَتِهِ أَنَّهُمَا كَانَتْ تَقُولُ مَا فَقَدَ جَسَدَ النَّبِيِّ صَلَّى اللَّهُ عَلَيْهِ  
وَسَلَّمَ وَلَكِنَّ اللَّهَ أُسْمِي بِرُوحِهِ وَالْأَكْثَرُونَ عَلَى أَنَّهُ أُسْمِي بِجَسَدِهِ فِي  
الْمَقْطَعَةِ وَتَوَاتُرَاتِ الْأَخْبَارِ الصَّحِيحَةِ عَلَى ذَلِكَ (معالم التنزيل)

(ج) وَالْأَكْثَرُ عَلَى أَنَّهُ أُسْمِي بِجَسَدِهِ إِلَى بَيْتِ الْمَقْدَسِ ثُمَّ عُرِجَ  
بِهِ إِلَى السَّمَوَاتِ حَتَّى انْتَهَى إِلَى سِدْرَةِ الْمُنْتَهَى وَ لِذَلِكَ تَعَجَّبَ  
قُرَيْشٌ وَاسْتَحَالَوْهُ (بعض اہم شریف جلد اول)

(د) آپ کو ایک رات مسجد اقصیٰ کی سیر کرائی گئی جس کے بعد آپ سدرۃ المنتہیٰ تک پہنچے  
اور جہاں تک کہ اللہ تعالیٰ نے آپ کو لے جانا چاہا۔ وہاں تک آپ پہنچے۔ یہ واقعہ آپ کے  
جسم مادی کو بحالت بیداری پیش آیا لیکن اس کا ظہور ایک ایسے موطن میں ہوا۔ جس کو  
عالم مثال (عالم روحانی) اور عالم شہادت (عالم مادی) کا برزخ کہنا چاہیے۔ جہاں کہ  
دونوں کے احکام ملے جلے ہوتے ہیں۔ اس آمیزش احکام کا نتیجہ یہ ہوتا ہے کہ جسد  
ظاہری پر روح کے احکام جاری ہوتے ہیں اور روح معانی روحیہ کو اجسام مادیہ کی صورت  
میں تمثیل حاصل ہوتا ہے۔

ملکیّت کے انوار آپ پر غالب آگئے اور اسی میں یہ استعداد پیدا ہو گئی کہ  
خطیبرۃ القدس سے جو انوار اور علوم اس پر فائز ہوں وہ ان کو قبول کرنے۔ بیت المقدس  
میں آپ کو لے جانے کا راز یہ ہے کہ وہ شعائر اللہ کے ظہور کی جگہ ہے۔ انبیاء علیہم السلام  
کا وہ مطمح نظر اور مرکز توجہ رہا ہے اور ملاء اعلیٰ کے ملائکہ کو روایتیں کی توجہ ہمیشہ

اس پر مبذول رہی اور رہتی ہے۔ بالفاظ دیگر وہ اس عالم مادی میں عالم ملکوت کا دریچہ ہے حجۃ اللہ الیالہ حصہ دوم اسری کے تفصیلی واقعات ص ۳۹۵ شاہ ولی اللہ دہلوی مرحوم اس سلسلے میں بعض حضرات نے نہایت نکتہ آفرینی اور دقیقہ رسی سے کام لیا ہے اور اس کے لیے تاریخ و سیر سے شواہد پیش کئے ہیں۔

انتلاف روایات بلحاظ سنون و شہود پر حضرت مولانا تاریخی واقعات پیش کرتے ہیں اور فتح الباری اور عینی (شرح بخاری شریف) کے سولہ حوالہ جات نقل فرماتے ہیں۔ مولانا بعد ازاں خلاف شرع رسوم کی نشاندہی کرتے ہیں، جو کہ معراج النبی کے موقعہ پر جہلا میں مروج ہیں۔ حدیث متعلقہ معراج شریف بھی نقل کی گئی ہے اور

۷۔ لیکن حضور اکرم چونکہ سرور انبیاء اور سید اولاد آدم تھے۔ اس لیے اس خطیرہ القدس اور بارگاہ لامکان میں آپ کو وہاں تک رسائی حاصل ہوئی۔ جہاں تک کسی فرزند آدم کا قدم اس سے پہلے نہیں پہنچا تھا اور وہ مشاہدہ کیا، جو اب تک دوسرے مقربان بارگاہ کی حد نظر سے باہر تھا

دیسرة النبی حصہ دوم ص ۳۹۵ سید سلیمان ندوی مرحوم

خبر ملی ہے یہ معراج مصطفیٰ سے مجھے

کہ عالم بشریت کی زد میں ہے گردوں (علامہ اقبال)

دوسری جگہ علامہ اقبال نے ”یا محشر الجن والانس ان استطعتوا ان تنفذوا

من اقطار السموات والارض فانفذوا الا تنفذون الا بسلطان الخ سے حضور اکرم کے معراج جسمانی کی دلیل پکڑی ہے۔

۸۔ پنجاب میں شب معراج شریف تا نیموں رجب کو منائی جاتی ہے۔ دن کو حلوہ، لچی پکایا جاتا ہے۔ رنگین کاغذوں کی جھنڈیاں لگائی جاتی ہیں۔ رات کو آتش بازی چلائی جاتی ہے۔ مٹی کی چھوٹی پھولٹے رکابوں پر رنگین منڈھے جاتے ہیں، جن میں چراغ لکھ کر رات کو چراغاں کیا جاتا ہے۔ پنجابی میں اس رسم کو کول جانا کہتے ہیں۔ جو شخص ان رسموں کی مخالفت کرے انہیں وہابی کا لقب دیا جاتا ہے۔ حالانکہ یہ رسوم فضول ہیں اور اسراف و تبذیر کا باعث ہیں جو شرعاً حرام ہے۔ رسالہ تحفہ المعراج ہذا ص ۱۰

اس کے بعد تحفہ معراج (نماز) کے موضوع پر نہایت بلیغانہ انداز میں چند معنی خیز منظوم  
پیش کرتے ہیں۔

رسالہ

## تحفہ میلاد النبی صلی اللہ علیہ وسلم

قوله تعالى: - إِنَّ فِي هَذَا لَبَلَاغًا لِّقَوْمٍ عٰبِدِيْنَ هٗ وَمَا اَرْسَلْنَاكَ  
اِلَّا رَحْمَةً لِّلْعٰلَمِيْنَ هٗ

دسورہ النبیاء ۲۱ آیت ۱۰۶ (۱۰۷)

برادرانِ ملت! وہ کونسا کلمہ گو ہے، جسے خیر المخلوق سید البشر خاتم الانبیاء علیہ  
الصلوة والسلام کی ولادت یا سعادت پر فخر نہیں؟ ہر مسلم حضور سراپا نور کے وجود یا جود  
کو ابر رحمت خیال کرتا ہے یہی نہیں۔ بلکہ آپ رحمۃ اللعالمین ہیں!

مسلمانوں کو حضور سراپا نور کے ظہور کی خوشی اس لیے ہے کہ آپ کی برکت سے  
انہیں وہ آپ حیاتِ ملاحی سے وہ دنیا میں مردہ قوم سے زندہ قوم بن گئے۔ ذلیل سے  
عزیز قوم بن گئے۔ مفسد سے مصلح بن گئے۔ راہزن سے محافظ راہ بن گئے۔ پور سے  
پاسبان بن گئے۔ بد اخلاق سے با اخلاق بن گئے۔ بد امن سے امن پسند اور غیر متمدن  
سے متمدن اور بت پرست سے خدا پرست بن گئے!

مولانا اس کے بعد بعثتِ نبوی سے ماقبل حالات پر تبصرہ فرماتے ہوئے یوں

رقمطرا ہیں:

سے۔ روز روشن کی طرح واضح ہے کہ رسولِ خدا بارگاہِ ایزدی سے پانچ وقت کی نمازوں کا تحفہ لائے  
ہیں لہذا ہر مسلمان کا فرض ہے کہ وہ تحفہ اور تبرک جو رسولِ پاک لائے ہیں اس کو قبول کرے اور اس تحفہ معراج  
کو تادمِ لحد ہاتھ سے جانے نہ دے۔ جو شخص اس تحفہ کو قبول نہیں کرتا گویا وہ معراج شریف کی برکتِ آسمانی سے  
محروم رہنا چاہتا ہے اور حضور انور کا وہ ہاتھ جو اپنی امت کے ہر کلمہ گو کو تحفہ معراج دینے کے لیے  
بٹھا ہوا ہے اس سے تحفہ لینے سے انکار کر رہا ہے (رسالہ تحفہ معراج ۱۵ مصنفہ حضرت مولانا احمد علی مرحوم)  
۱۵۔ رسالہ تحفہ میلاد النبی صلی اللہ علیہ وسلم۔



”جب دنیا ایک ظلمت کردہ تھی اور مذہبی مقتدار خود اللہ تعالیٰ کی راہ سے روکتے تھے۔ نظامِ عالم کو جس جامع ہادی کی ضرورت تھی۔ ان تمام خوبیوں کا حامل عالمِ تقدیر میں سید المرسلین خاتم النبیین شفیع المذنبین کا وجود باجوہ تھا۔ اس لیے دستِ قدرت نے قرعہ فال بنام فخر الاولین والاخرین قداہ ابی واتی ہی نکالا“

اب فرماتے ہیں کہ مسلمانوں کا کیا فرض ہے:

”اُمّت محمدیہ علی صاحبہا الصلوٰۃ والسلام کے ہر فرد پر لازم ہے کہ ان کمالاتِ محمدیہ کا منظر و مترجم بنے۔ اسی حالِ محمدی کو سب سے پہلے اپنا حال بنائے اور بعد ازاں اس قول و فعلِ محمدی کو اپنا فرض قرار دے“

مولانا اب سردارِ دو عالم صلی اللہ علیہ وسلم کے فرائضِ اربعہ کی تشریح و توضیح بیان فرماتے ہیں، جن پر نصوصِ قرآنیہ وال ہیں:

وَهُوَ الَّذِي بَعَثَ فِي الْأُمَمِينَ رَسُولًا مِّنْهُمْ يَتْلُو عَلَيْهِمْ آيَاتِهِ  
وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي  
ضَلَالٍ مُّبِينٍ ۝

(سورہ الجمعہ ۶۲- آیت ۵)

۱- فرضِ اولِ يَتْلُو عَلَيْهِمْ آيَاتِهِ - تلاوتِ مستونہ کے دو جزو ہیں۔ الفاظ کا دہرانا اور معانی کا سمجھنا۔ حضور سر یا نور صلی اللہ علیہ وسلم کی طرح تلاوت کا حق صحیح تب ہی ادا ہو سکتا ہے کہ پڑھنے والا دونوں کا لحاظ نام کرے۔ بے شک قاعدہ شرعی ہے کہ ہر ایک حرفِ تہجی قرآن کی تلاوت پر دس نیکیاں ملتی ہیں۔ لیکن ایک پارہ تلاوت کرنے والا اپنی جہالت علمی کے باعث بازارِ یاد فتر میں جا کر عملی مخالفت کرتا ہے اور روزانہ تلاوت کے باوجود قاسق رہتا ہے۔ لہذا معنی سمجھ

۵- قَوْلُ تَعَالَى: يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْيَارِ وَالْمُرْهَبَانِ  
لَيَاكْفُرُونَ آمَوَاتِ النَّاسِ بِالْبَاطِلِ وَيَصُدُّونَ عَن سَبِيلِ اللَّهِ (التوبة ۹ آیت ۲۴)

۶- رسالہ تحفہ سیدنا ونبی صلی اللہ علیہ وسلم ۶ مصنفہ حضرت مولانا احمد علی علیہ الرحمۃ۔



ہے کہ سال کے بارہ مہینے اور ہر مہینے کے تیس دن اور ہر دن کے چوبیس گھنٹے اور ہر گھنٹے کے ساٹھ منٹوں میں حکمتِ میلادِ النبیؐ کو اپنا حال بنائے۔ اور دوسرے بنی نوع انسان کو اس نعمتِ عظمیٰ کی شرکت کے لیے دعوت دیتا رہے۔ رسالہ کے اختتام پر موجودہ مجالسِ میلاد کی چند رسومات کی نشاندہی فرما کر ان سے اجتناب کرنے کی ہدایت کرتے ہیں۔

رسالہ مالِ میراث میں

## حکمِ شریعت اور اختیارِ رواج کی سزا

سوال: ترکِ میت میں شرعِ محمدی سے انکار کر کے رواج کے مطابق مال تقسیم کرنے والوں کی شریعتِ محمدیہ علیٰ صاحبہا الصلوٰۃ والسلام میں کیا سزا ہے؟ بیٹو! توجروا۔

الجواب: مولانا نے مذکورہ بالا سوال کا جواب باصواب دینے سے پہلے مذہبِ اسلام مسلمان، کافر اور فاسق کی دینی نقطہ نگاہ سے تعریف بیان فرماتی ہے۔

۱۔ وہ مذہب جس میں تمام وہ احکامِ الہی صحیح و سالم بلا کم و کاست موجود ہیں جو کہ سید المرسلینؐ پر نازل ہوئے تھے (ب)۔ مسلمان وہ ہے جو اس بات کو تسلیم کرے کہ مذہبِ اسلام کے مجموعہ احکامِ الہی کو سچا ماننا ہوں اور انہی کو اپنی زندگی کا دستور العمل بنائے رکھوں گا۔ (ج) جو شخص مجموعہ کلامِ الہی و جنہیں قرآن مجید یا ارشاداتِ نبویہ میں ضروری قرار دیا گیا ہے، یا بعض احکامِ ربّانی کے ماننے یا ان کو اپنا دستور العمل بنانے کا منکر ہو اس کو کافر کہا جاتا ہے۔ (د) جو شخص زبان سے احکامِ الہی کی حقانیت مانے اور عملی جامہ پہنانے کا منکر نہ ہو لیکن حرصِ مال یا حبِ جاہ یا خواہشاتِ نفسانی میں غرق ہونے کے باعث احکامِ الہی کو عمل میں نہیں لاتا اس کو فاسق کہا جاتا ہے۔

رسالہ میراث ص ۱۰ مصنفہ مولانا احمد علی مرحوم

اب آپ شریعت سے انکار کر کے رواج پر فیصلہ کرنا کفر قرار دیتے ہیں۔ اور  
زبانی انکار کی بجائے عملی انکار کو عصیان سے تعبیر کرتے ہیں، جس کی سزا دوزخ ہے۔  
مولانا فرماتے ہیں :-

بمبادی ان ملت با اگر زبانی اقرار شریعت کرنے کے باعث ہم حکم کفر سے بچ بھی  
گئے۔ لیکن عملاً انکار کرنے کی وجہ سے دوزخ میں جا کرے تو ہم نے گویا حقیقت اسلام  
کو نہ پایا، بلکہ اپنی بد کرداریوں کے باعث سید المرسلین کے پاک دامن پر بد نما داغ لگا  
ہی دیا کہ محمدی کھلا کر دوزخی ہے۔

اس کے بعد مولانا ارشاد کرتے ہیں کہ اگر میت خلاف شرع تقسیم میراث کا فیصلہ  
کر گیا ہے تو وراثت کا حق ہے کہ اسے موافق بشرع کر دیں اور یہ کوئی جرم نہیں۔

اب آپ تارکین شریعت یعنی رواجی مسلمانوں کے دیگر اعمال صالحہ کے مرود ہونے  
کا خطرہ پیش کرتے ہیں۔ انسان خواہ کتنا ہی مصیبت زدہ کیوں نہ ہو۔ لیکن اگر اس کی  
خوراک و پوشاک اور تربیت مال حرام سے ہوتی ہے تو اس کی دعا بارگاہِ الہی میں قبول  
نہیں ہوتی۔ اس کی خیرات بھی نامقبول ہے۔

۱۰۔ وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فِئْتًا مِنْهُمْ وَمِنْهُمْ  
بَعْدَ ذَلِكَ مَنَظَرٌ. وَمَا أَوْلَيْكَ بِالْمُؤْمِنِينَ. وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ  
إِذَا قَرَأُوا مِنْهُمْ خُصْرًا نُونٌ ۝

(النور ۲۴ - آیت ۲۸، ۲۹)

۱۱۔ رسالہ میراث ص ۱۱ مصنفہ مولانا احمد علی مرحوم۔

۱۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ - الرَّجُلُ يُطِيلُ السَّفَرَ أَشْعَثَ  
أَغْبَنَ يَبْدُ يَكُ هَٰ إِلَى السَّمَاءِ يَارِبِّ يَارِبِّ وَمَطْعَمُهُ حَرَامٌ وَمَشْرَبُهُ حَرَامٌ  
وَمَلْبَسُهُ حَرَامٌ وَعَدِي بِالْحَرَامِ قَاتِي الْيَسْتَجَابُ لَذَائِكَ (رواه مسلم)

۱۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ - إِنَّ اللَّهَ طَلَيْبٌ لَا يُعْبَلُ إِلَّا طَيْبًا (الترمذی)

۱۴۔ رواجی مسلمان چونکہ وہ کام کرتا ہے جس سے اس کا ذاتی نفع ہو اور دوسرے افراد کو نقصان پہنچے۔

اس لیے قانون معاشرت انسانی بزبان حال اس پر نفرین و غضب کا اظہار کر رہا ہے (اگلے صفحہ پر)

اب شریعت کو ترک کر کے رواج پر عمل کرنے کے معاشرتی تقاضے گنوا تے ہیں۔ اور انجام کار رواجی مسلمان پر پانچ دفعات لگا کر مجرم ثابت کرتے ہیں۔ دینی حلقوں میں اس رسالے کو بڑی عزت اور اہمیت کی نگاہ سے دیکھا گیا اور کئی علماء کرام کی تصدیقات و تقریبات اس کے اختتام پر دلچسپی میں سب حضرات کا متفقہ فیصلہ ہے کہ مولانا نے معاشرتی تقاضے اور اس کے پورے نتائج و عواقب کو نہایت مناسب وقت اجاگر کیا۔ اگر مسلمان اس رسالے کے مضامین پر عمل پیرا ہو جائیں تو کئی قسم کے روحانی امراض اور بد اخلاقیوں سے نجات حاصل کر لیں۔

رسالہ

## فولو کا شرعی فیصلہ

حضرت مولانا علیہ الرحمۃ کی دقیقہ رس نگاہوں سے عامۃ الناس کے خلاف شریعت اعمال، رسومات، قبیحہ اور عادات شنیعہ اوجھل نہیں رہ سکتے تھے۔ آپ کو اصلاح احوال تہذیب معاشرہ، تزکیہ نفوس اور ہر لحاظ سے اچھے سنت کا بے پناہ جذبہ ہمیشہ

د بقیہ پھلا صفحہ) ب۔ بہنوں کی حق تلفی۔ بہنوں کے دلوں سے بددعا نکلتی ہے۔ رواجی مسلمانوں کو منظوم بہنوں کی دل آزاری سے ڈرنا چاہیے۔ بھانجے بھی ماموں صاحب کے ظلم کے باعث اس سے نفرت کریں گے۔

ج۔ بہنوں بھی بددعائیں دے گا۔

د۔ اس ظالم بھائی کی اس ناشائستہ حرکت پر بہنوں کا سارا خاندان بلکہ ہر منصف مزاج عقلمند اظہار نفرت کرے گا۔ علاوہ انہیں وہ اخلاق جمیدہ سے بھی محروم ہو جائے گا۔ رسالہ میراث کا

لے دوسری جگہ فرماتے ہیں: اے اللہ تعالیٰ کا مخالف ہے۔ (ب) رسول خدا کے دین کا دشمن ہے۔

ج، قرآن مجید سے عناد رکھتا ہے (د) قانون معاشرت انسانی کا بیخ کن ہے (ط) اپنی جمیث روش سے اخلاق جمیدہ کا خون کر رہا ہے۔ رسالہ میراث ص ۱۔ مصنف مولانا احمد علی مرحوم،





یہ لوگ پوجا کرتے تھے۔

سید المرسلین صلی اللہ علیہ وسلم نے پیشین گوئی فرمائی تھی، کہ جو امراض یہود و نصاریٰ میں پیدا ہوئے تھے وہی امراض مسلمانوں میں ضرور رونما ہوں گے۔ چنانچہ مرض سابق یعنی صالحین کی تصویر کشی کا مسلمانوں میں رواج ترقی کر رہا ہے۔ یہاں تک کہ ہندوستان کے بعض علاقوں میں اپنے مرشد کی تصویر قرآن حکیم میں رکھی جاتی ہے۔ قرآن مجید کھولنے کے بعد سب سے پہلے مرشد کے فوٹو کو آنکھوں سے لگایا جاتا ہے۔ بعد ازاں قوم کے لیڈروں اور بعض مخلص احباب کے فوٹو تعظیماً دیواروں پر آویزاں کئے جاتے ہیں۔

اب مولانا حضور اکرم صلی اللہ علیہ وسلم کے فرامین پیش کرتے ہیں، جو تصویر کشی کو ممنوع قرار دیتے ہیں اور انبیاء کرام علیہم السلام کی تصاویر کا ذکر کرتے ہیں بعض مستثنیات کا بھی آپ نے اندراج فرمایا ہے۔ فوٹو کے باعث اخلاقی اور اقتصادی نقصانات کا ذکر بڑی شد و مد سے کرتے ہیں اور اس رسم بد سے نجات حاصل کرنے کی ترغیب دلاتے ہیں۔

حضرت عبداللہ بن مسعود رضی سے روایت ہے۔ فرمایا:۔ کہ میں نے آنحضرت صلی اللہ علیہ وسلم سے سنا۔ آپ نے فرمایا:۔ اللہ تعالیٰ کے ہاں سب سے زیادہ مستحق

دقیقہ حاشیہ پچھلا صفحہ) اس کے جسم ہی کی پرستش کرنے لگتا ہے۔ مشاہیر و سلاط پرستی کا اصل مقصد تو اعمالِ حسنہ کی یاد تھی لیکن نتیجہ بالعموم یہ نکلا کہ اعمال کی یاد مرٹ گئی اور محض انسانوں کی شخصیتوں اور ناموں کی پوجا ہونے لگی۔ ہر شخص محض رسوم و اسماہر کی عظمت و پرستش پر ہی قانع ہو گیا۔ یہی وجہ ہے کہ مشاہیر پرستی ایسا اوقات دنیا میں بت پرستی کا ذریعہ ثابت ہوئی اور اکثر ایسا ہوا ہے کہ اعمال کی جگہ افراد و اسماہر کی پرستش محض نے دو تین نسلوں کے بعد انسان کو بت پرستی تک پہنچا دیا۔

دشادتِ حسینؑ، اجلاس عام کلکتہ۔ دسمبر ۱۹۲۱ء مولانا ابوالکلام آزادؒ

۱۔ فوٹو کا شرعی فیصلہ ص ۱۔ مولانا احمد علی مرحوم۔

عذاب کے، تصویریں کھینچنے والے ہیں (رداہ البخاری - باب عذاب المصورین یوم القیامۃ ص ۵۴۲)  
خود سید المرسلین کے حکم سے حضرت ابراہیم اور حضرت اسماعیل علیہما السلام  
کی تصویروں کو حضرت عمرؓ نے محو فرمایا۔

مستثنیات: مثلاً مروج سکے یا نوٹ پر تصویر ہے۔ فن ڈاکٹری یا انجینئرہی میں  
تعلیم پانے والے طلبہ کے لیے تصویر کشی کی قلمی مشق لازمی ہے۔ اور بھی مجبوری کی  
صورتیں ہیں۔ جیسے پاسپورٹ۔ لہذا ان مجبوریوں میں حرمت تو ان اشیاء کی ویسی  
ہی رہے گی۔ البتہ اضطراب کے باعث عفو کی امید ہے۔

رسالہ فوٹو کا شرعی فیصلہ: پر یوں فرماتے ہیں "دعا ایسا خلق ہے، جو  
فطرت انسانی کا خاصہ ہے۔ آجکل بڑے بڑے شہروں میں شارع عام، دوکانوں  
اور گھروں میں دیواروں پر ایسے گندے، فحش اور بے حیائی کے عملی پروپیگنڈا کرتے  
والے فوٹو آویزاں ہوتے ہیں۔ منگی عورتوں کی تصاویر۔ اور ادھر شہری بھائی ہیں کہ شوق  
سے دیکھتے ہیں۔"

بے حس و غافل مسلمانو! تم نے کبھی سوچا کہ تمہاری تفریح طبع سے ہندوستان  
کا کتنا روپیہ برباد ہوتا ہے۔ ہندوستانی بھوکوں کے پیٹ کاٹ کر غیر ہماک میں پہنچاتے ہو۔  
فوٹو کی مشین، رنگ، کاغذ، شیشہ، بلکہ چوکھٹے کی لکڑی بھی باہر سے آتی ہے۔ خدا کے  
لیے اپنے تنگ دست، ناقہ مست، مصیبت زدہ بھائیوں اور ان کی معصوم اور انلاس زدہ  
صورتوں سے بھی تمہاری روشن حیاتی اور بیدار مغزی میں اضافہ نہیں ہوتا ہے۔"  
المختصر۔ مولانا نے قرآنی دلائل اور حضور اکرم کے امتناہی فرامین پیش کر کے  
اپنے رسالے کو مدلل بنایا ہے اور ثابت کیا ہے کہ یہ مرض آخر شرک میں جا کر منتج  
ہوتا ہے۔

اس رسالے پر کچھ تصدیقات ہیں۔ ہم فقط دو کو ہی حوالہ تلم کرتے ہیں۔  
۱۔ تصویر کا کھچوانا، رکھنا، شائع کرنا سب ناجائز ہے۔ یہ میری سخت غلطی تھی  
کہ تصویر کھچوائی تھی اور "اسلام" کو با تصویر نکالا تھا۔ میں اب غلطی سے تائب

ہو چکا ہوں“۔ مولانا ابوالکلام آزاد مرحوم ص ۱۲۔ رسالہ فوٹو کا شرعی فیصلہ“ مصنفہ مولانا احمد علی  
 ۱۷۔ احقر نے یہ رسالہ دیکھا الحمد للہ! کہ جناب مؤلف نے ایک ضروری مسئلہ جو  
 روزمرہ پیش آتا ہے اور اس میں ہر طرح سے تباہوں ہو گیا ہے پورا صحیح اور درست  
 اور احادیث صحیحہ سے بقدر حاجت ثابت کر دیا“

داسوۃ المحققین حضرت مولانا انور شاہ کاشمیری۔ رسالہ فوٹو کا شرعی فیصلہ ص ۱۲“

## آخری عنوان، پیغام بیداری

آنحضرت صلی اللہ علیہ وسلم کا قول ہے کہ ”اللہ تعالیٰ جس کی بھلائی چاہتا ہے اس  
 کو دین کی سمجھ عنایت فرماتا ہے“۔ ایک دوسری حدیث میں ہے کہ ”علمائے امت و اشراف  
 منصب نبوت ہیں“۔

ان احادیث کا راز یہ ہے کہ جب اللہ تعالیٰ کسی شخص پر نظر عنایت خاص ہوتی  
 ہے اور وہ تدبیر الہی کے ظہور میں آنے کا آلہ کار ہوتا ہے تو اندر میں حالات صورت  
 حکمت بالغہ کا اقتضار یہ ہوتا ہے کہ وہ شخص ہر طرح سے رحمت الہی کا مورد ہو۔  
 اور ملائکہ کو اس کے ساتھ محبت رکھنے اور اس کا احترام کرنے کا حکم دیا جائے۔  
 جیسے کہ اس حدیث میں ہے۔ جس کا ملخص دو حرفوں میں یہ ہے کہ جب کسی بندے  
 پر اس کی نگاہ تعلق ہوتی ہے تو پھر وہ جبرئیل علیہ السلام کو حکم دیتا ہے کہ تم بھی  
 اس سے محبت کرو۔ اس کی تقلید میں دوسرے ملائکہ بھی اس سے محبت کرنے لگتے  
 ہیں۔ جس کے بعد اس کو زمین میں مقبولیت عام حاصل ہوتی ہے“

آگے علماء دین کے فرائض کے ضمن میں فرماتے ہیں کہ جب رسول خدا صلی اللہ  
 علیہ وسلم کا وصال ہوا تو عنایت کی وہ نظر جو آپ پر مبذول رہتی تھی، حفظ ملت  
 کی غرض سے حاملان دین متین اس کے مستحق قرار دئے گئے۔ جو آپ کی ہدایت کو

۱۷۔ حجۃ اللہ البالغہ حصہ دوم ص ۶۲ مصنفہ حضرت شاہ ولی اللہ دہلوی مرحوم۔

لوگوں تک پہنچانے کا ذریعہ ہیں۔ اس سے بڑے بڑے فائدے ظہور میں آئے۔  
آنحضرت صلی اللہ علیہ وسلم فرماتے ہیں: "اللہ تعالیٰ اس شخص کو تروتازہ رکھے جس  
نے میرا قول سنا، اس کو اچھی طرح سمجھا اور یاد رکھا اور پھر اس کو دوسروں تک بعینہ  
اسی طرح پہنچا دیا۔ جس طرح کہ اس نے سنا۔"

مذکورہ بالا عبارات اور احادیث مقدسہ کے پیش کرنے کا مقصد و جید یہی ہے  
کہ علماء ربانی متناصبِ نبوت کے تمام امور کو شام و سحر پوری تندی سے ہر جگہ اور  
ہر زبان میں سرانجام دیتے رہے ہیں اور قیامت تک یہ سلسلہ ابلاغ و دعوت اصلاح  
احوال اور تزکیہ نفوس جاری رہے گا اور اس گروہ کو ازل سے تائیدِ ایزدی حاصل ہے۔  
اب ہم حضرت مولانا احمد علی مفسرِ قرآن کے مخصوص دائرہ عمل پر نظر ڈالتے ہیں۔  
آپ اپنے عہد میں لاہور جلسے مرکز تہذیب و تمدن میں احکامِ قرآنیہ اور ارشادات  
مصطفویہ کی نشر و اشاعت کے لیے ایک منفرد ادارہ کی حیثیت رکھتے تھے اور اپنی  
تواہیدہ قوم کو پیغامِ بیداری دیتے رہتے تھے۔

درس و تدریس کی شبانہ روز مصروفیات کے باوجود آپ خلوت میں بیٹھ کر مسلمانان  
ہند کی بد حالی، افلاس، زوال پذیری و نکبت جہالت اور انگریز پرستی پر غور کر کے  
خون کے آنسو بہاتے رہتے تھے۔ آپ کی نظروں کے سامنے مسلمان گرانمایہ متاع  
نبویؐ و کتاب و سنت، کو ضابطہٴ حیات تسلیم کرنے سے عملی طور پر انکاری تھے۔  
ہر موقع پر رواجِ پرستی جو تمسک بالقرآن کے جذبہ کے سراسر خلاف ہے، مسلمانوں  
کا شعار بن چکا تھا۔ اُمتِ مسلمہ کا قرآنِ حکیم سے یہ اعراض ان کی دنیوی و آخری  
بلاکت پر منتج ہو رہا تھا اور سچے مصلحین ملتِ اسلامیہ اپنے مراکز میں اپنی تواہیدہ  
قوم کو پیغامِ بیداری دے رہے تھے۔



## رسالہ پیغام رسول صلی اللہ علیہ وسلم

مولانا آغازِ جریدہ میں ارشاد فرماتے ہیں :-

”برادرانِ اسلام! آج ہم مسلمانانِ ہندوستان جن گونا گوں مصائب و آلام کا شکار ہو رہے ہیں۔ ہمارا فرض ہے کہ مذہبِ اسلام میں ان کا علاج تلاش کریں۔ جس کے متعلق ہمارا ایمان ہے کہ وہ کامل اور مکمل ہے۔ ہر گمراہ کا رہنما، ہر مغموم کا غم خوار، ہر ملتِ مجروح کے لیے شفاءِ مرہم ہے، ہر مسموم کے لیے تریاق ہے، ہر بے کس کا فریاد رس ہے“

مسلمانوں کی بد حالی اور غیر اقوام کے حملے

کھیں شدھی کی آندھی چل رہی ہے کہیں سنگھٹن کا حربہ تیز کیا جا رہا ہے کہیں سوور سوور کے شکنجے میں پڑے ہیں اور ادھر فرنگی کی ہندو نواز حکومت ہندو سے ایک دفعہ بھی نہیں پوچھتی کہ تم نے پچاس روپے دے کر تین سو کہاں سے بنا لیے“

مولانا ہجاری بدستی کا سبب یہ بتاتے ہیں کہ باوجود مصائب و آلام کا شکار ہونے ہم باہمی مناقشت اور فرقہ بندی کو ہوا دے رہے ہیں۔ جس کا نتیجہ واضح ہے کہ ہجاری

۵۔ ان ہنگاموں اور داخلی تنازعوں میں مصروف ہو کر انہوں نے ان علوم کے کھوج نکالنے سے کوتاہی کی جو ابھی تک ان کے دائرہ تحصیل سے باہر تھے۔ نہ صرف یہ بلکہ حاصل کردہ علوم و فنون کے مدارج ترقی کو طے کرنے سے قاصر رہ کر ان کو آہستہ آہستہ بھول گئے۔ ان حالات میں غربت و افلاس کا پیدا ہونا لازمی تھا۔ افلاس و فقر کی وجہ سے مسلمانوں کی قوت میں ضعف اور ان کے نظامِ اجتماعی میں کمزوریاں پیدا ہوئیں اور اُمراء و سلاطین کے باہمی تنازعات نے مسلمانوں میں اختلاف و افتراق اور تششت و انتشار کے قابلِ نفسِ بیچ بوئے۔ وہ آپس کے جھگڑوں میں مصروف ہو گئے اور غیروں کو ان پر دست درازمی کرنے اور ان کے حقوق پامال کرنے کا موقع مل گیا۔ اتحادِ اسلامی ص ۵۶ سید جمال الدین افغانی مرحوم مترجم عبدالقدوس (پانیپت)

انفرادی، اجتماعی اور دینی شان و شوکت کلیتہً ختم ہو جائے گی۔  
 مولانا فرماتے ہیں کہ شدھی کی ترویج اس شکل میں ہوتی ہے کہ اس میں طمع زر کا حربہ استعمال کیا جاتا ہے۔ مقروض مسلمانوں کو دو چار سو روپیہ سود کا معاف کر دیا اور ان کے بال بچوں کو شدھ کر لیا۔ یا گاؤں کے بڑے چوہدری کو بڑی رقم کا لالچ دے کر شدھ کر لیا۔ ان کو سمجھایا کہ تم تو ہمارے بھائی بند تھے مسلمانوں نے بہکا کر تم کو اسلام میں داخل کر لیا ہے۔

اب مولانا شدھی کے دام تزویر سے بچنے کی نہایت موثر تجویز پیش کرتے ہیں۔  
 وہ مسلمانوں کے پاس تحریک شدھی کو صفحہ ہستی سے مٹانے کے لیے ایسا بہترین حربہ ہے جس سے باسانی ان کا قلع قمع ہو سکتا ہے اور وہ حربہ سید المرسلین صلی اللہ علیہ وسلم کے فقط ایک فرمان کی تعمیل ہے۔

آگے فرماتے ہیں: "اگر ایک ماہ مسلمانوں کا ہر پیر و جوان، جاہل و عالم، عام و خاص، شاہ و گدا اپنی اپنی استعداد کے مطابق اس فرمان مصطفوی پر ہمت سے عمل کرے تو میں سمجھتا ہوں کہ ایک مہینے کے اندر اندر شدھی کی روکے سامنے سید سکندری کھڑی کی جاسکتی ہے۔ یاد رہے قرونِ اولیٰ میں تبلیغ کی بدولت اسلام کو عالمگیری کا تمغہ امتیاز ملا تھا۔"

تحریک سنگھٹن سے ہندوؤں میں تنظیمی روح پھونکی جا رہی ہے۔ ہندوؤں نے آج اس قومی بہبود کا قدم اٹھایا ہے۔ لیکن اسلام نے آج سے تیرہ سو سال قبل دنیا میں آئے ہی مسلمانوں کو سنگھٹن کا سبق پڑھایا ہے۔ اسلامی سنگھٹن میں ہر روز

۱۔ عن حدیقا: ان النبی صل اللہ علیہ وسلم قال و الذی  
 نفسی بیدہ لتامرؤن بالمعروف و لتنہون عن المنکر اویو شکن  
 اللہ ان یبعث علیکم عذاباً من عندہ ثم لتد عنه ولا یستجاب  
 لکم و رواہ الترمذی

پانچ دفعہ حاضری پر مجبور کیا گیا ہے۔ بنیاً تو بنیائے اندھوں کو بھی اس مرکز سے غیر حاضری کی اجازت نہیں۔ مولانا نے اس موقع پر کم از کم چار احادیث نبویؐ پیش فرما کر استدلال کیا ہے کہ جو شخص مسلمانوں کی تنظیمی صدارت پر عملاً لبیک نہ کہے اور روزانہ پانچ وقت صبح و شام اس اجتماع ملی میں شریک نہ ہو وہ سچے، مخلص دیانتداروں کی جماعت میں شمار نہ ہونے کے قابل نہیں، بلکہ ایک حدیث میں اس کی تفسیری سزا قتل ہے۔

اس کے بعد آپ اسلامی سنگٹھن کی تعریف و توصیف بیان فرماتے ہیں۔ باجماعت نماز کی ہمہ گیری پر گورہ افشانی کرتے ہیں، جس کا ایک ایک فقرہ اسلام کی اجتماعی زندگی کا بے بدل فلسفہ پیش کرتا ہے۔

اس سلسلے میں مولانا کے الفاظ پر غور فرمائیے: "سودی قرضہ کا  
سودی قرضہ | اڑھائی بھی ہر صوبہ ہند میں مسلمانوں کو لیے دریغ نکل رہا ہے بعض  
مقررین نے سنا ہے کہ سات کروڑ ہندوستانی مسلمانوں پر پھینکا کروڑ روپیہ غیر اقوام کا قرضہ  
ہے جس کا سود انہیں ہر سال پندرہ کروڑ روپیہ دینا پڑتا ہے۔ جس قوم کی جیب سے اتنا  
روپیہ ہر سال بید چرمانہ نکل جاتے اور پھر پھینکا کروڑ کی مقروض ہو، بھلا ایسی مصیبت زدہ  
قوم کو کب چین و آرام نصیب ہو سکتا ہے۔ یہ قوم دوسری قوموں کی نظر سے گرجاتی  
ہے۔ فاعتبروا یا اولی الابصار۔"

اب اس مذکورہ مرض مہلک کا سبب اور علاج بیان فرماتے ہیں: "انسان کے اندر  
قوت ارادی کی اسٹیم ہے۔ انسان کی اصلاح و فساد کا دار و مدار فقط قوت ارادی پر ہے۔  
اگر انسان کی قوت ارادی سوو لینے اور دینے سے متنفر ہو جائے۔ دنیا کی ہزار ذلتیں آئیں۔  
لاکھ رسوائیاں اور بدنامیاں اس پر نازل ہوں۔ لیکن سود کی لعنت کو اپنے حق میں بدترین  
لعنت خیال کرے۔ خدا تعالیٰ اور رسول خدا کی لعنت سے اپنے آپ کو محفوظ رکھنے کا غم  
بالجزم کرے۔"

۱۰۔ عن جابر قال لعن رسول اللہ صل اللہ علیہ وسلم آکل الربوا و موكلہ  
و كاتبہ و شاهدہ یلہ و قال ہو سقاء درواہ مسلم

اب مولانا تمام مسلمانان ہند کو اسلامی اتحاد کا پیغام دیتے ہیں۔ آپ کے پیغام میں مولانا جمال الدین افغانی کی روح کا رفرمانظر آتی ہے۔  
 موجودہ رسالہ کی تائید میں آٹھ جید اہل قلم علماء کرام نے تقریبات لکھی ہیں۔ ہم بنظر اختصار ان کی نقل سے معذرت خواہ ہیں

## رسالہ اسلام ہند خطرہ میں

حضرت مولانا نے اس رسالے کا آغاز کائنات ارض و سماوی کی انواع و اقسام اشیاء ان کی متنوع صورتوں، ان کے گونا گوں خصائص اور بوقلموں فوائد کی طرف اشارت کرتے ہوئے فرمایا ہے۔ معلوم ہوتا ہے کہ انسانوں کی اقسام کا تذکرہ آپ کے پیش نظر ہے اور اس عالمانہ اور محققانہ تمہید و تطبیق سے تمثیلی طور پر ایک نہایت معنی خیز نتیجہ اخذ کرتے ہیں۔

برادران اسلام! نظام عالم کے اجزا میں مختلف اجناس نظر آتی ہیں مثلاً جمادات، نباتات، حیوانات اور ہر ایک جنس کے مختلف انواع، پودوں کے رنگ و بو، شکل، پھول

۱۔ ان کی سرحدیں ایک دوسرے سے متصل ہیں اور وہ قرآنی دستور کی ایک وحدتِ جامعہ میں منسک اور متحد العقیدہ ہیں۔ تعداد میں وہ پانچ کروڑ ہیں۔ شجاعت اور بہادری میں سب زبانوں اور ممتاز قوموں میں ممتاز ہوتے چلے آئے ہیں۔ پھر کیا یہ ان کا کام نہیں کہ وہ دیگر اقوام کی طرح یکدل، یک زبان ہو کر اعداء کی مدافعت اور ناموسِ قومی کے وقار کے لیے اقدام پر اتفاق رائے کریں۔ ان سے اس قسم کا اتفاق کا صادر ہونا کوئی انوکھا کام نہیں۔ اتفاق ان کے اصولِ دینی کا اہم رکن ہے۔ کیا ان میں ہر ایک کا یہ فرض نہیں ہے کہ وہ اپنے بھائی کو اللہ تعالیٰ کے قول انما المؤمنون اخوة کی روشنی میں دیکھے اور اتحاد و سنگٹھن کی ایک مضبوط چٹان اور سید سکندری کھڑی کر کے ان سیلابوں کا رخ پھیر لیں جو ہر طرف سے ان کو گھیرے ہوئے ہیں (مضامین جمال الدین افغانی مرحوم ص ۱۱۱ اتحاد اسلامی)

پھل، تاثیر، ذائقہ غرضیکہ تمام خصوصیات جداگانہ ہیں۔ حیوانات پر غور کیا جائے تو اور بھی حیرت بڑھ جاتی ہے۔

اسی طرح انسانوں کے اعضاء مشترک نظر آتے ہیں۔ لیکن قدر و قامت، وضع قطع، عادات و اطوار، رسم و رواج، اقتصادیات و سیاسیات، وطنیت، ذہنیت، خوراک و پوشاک وغیرہ بالکل ایک دوسرے سے مختلف۔

”ایک درخت کا پھل توڑ کر پتے جھاڑ دیے جائیں، شاخیں اور تنے کاٹ دیے جائیں، بڑا کھیلڑی جائے۔ اب اس کو کوئی درخت نہیں کہتا۔ اسی طرح اگر کسی قوم کی خصوصیات قومی فنا ہو جائیں۔ اگرچہ اس کے اجزائے منتشرہ دنیا میں موجود ہوں، لیکن اس کو زندہ قوم نہیں کہا جاسکتا۔“

مسلمانوں کے من حیث القوم نقصانات پر تبصرہ کرتے ہیں۔ ”ہندوستان میں مختلف اقوام ہندو، پارسی، عیسائی، یہودی اور مسلمان بستی ہیں۔ مسلمان ہندوستان میں آٹھویں صدی عیسوی کے ابتداء میں آئے اور انیسویں صدی کے درمیانی حصے، ۱۸۵ء تک تقریباً ساڑھے گیارہ سو سال انہوں نے اس ملک پر حکومت کی۔ اب جتنا نقصان ہوا، فقط مسلمان کا ہوا۔“

مولانا مسلمانوں کی موجودہ زبوں حالی کو دیکھ کر فرماتے ہیں۔ ”اصل ہم عذاب الہی میں گرفتار ہیں۔“

مسلمانان ہند کو چار طبقوں میں تقسیم کرتے ہیں۔ ان کے لیل و نہار اور ان کے حسن و قبح پیش کر کے ان کے افعال شیعہ پر کڑھتے ہیں۔ علماء خیر اور علماء سور کے مشاغل کا ذکر کرتے ہیں۔

۱۷۔ قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ أَوْ مِنْ تَحْتِ أَرْضِكُمْ أَوْ يَلْبَسَكُمْ شِيْعًا يَذِيقُ لِعَضِّكُمْ بَأْسَ لِحُضِّمْ ۔

۱۸۔ اطبقة علماء - ۲۔ طبقہ جدید تعلیم یافتہ - ۳۔ طبقہ اہل دولت و ثروت - ۴۔ عوام



جدید تعلیم یافتہ طبقہ کی یورپین طرز زندگی پر اظہارِ تاسف فرماتے ہیں یہ تعلیم یافتہ طبقہ میں مجاہد فی سبیل اللہ بھی ہیں۔ وہ اگرچہ قلیل بلکہ اقل ہیں۔ ان کا وجود کفر کے لیے خارِ چشم ان کی تقریر میں کفر کے حق میں پیغامِ موت، ان کی نقل و حرکت کفر کے وجود میں نشترِ جراحی۔ کثر اللہ اعیانہم و بارک فی افعالہم۔“

”مسلمانوں کی حکومت گئی، عزت گئی، مذہبی رعب بھی ختم ہوا، مسلمانوں کے مذہب کی اشاعت میں انحطاط آیا۔ اسلامی تہذیب و تمدن پر کاری ضرب لگی، انقلابِ جدید سے غیر مسلم اقوام سے اسلام کا رعب اٹھنا تو لازمی تھا۔ ہماری شامتِ اعمال سے خود مسلمان اسلام سے متنفر ہو گئے۔ مسلمانوں کی طبیعت سے خصوصیاتِ اسلامی دریاہت امانت، کفایتِ شعاری، للہیت، خوفِ خدا، فکرِ عاقبت، شرم و حیا، صورتِ اسلامی، جذباتِ اسلامی، غیرتِ اسلامی، حمیتِ اسلامی اور بڑوں کی عزت، جاتی رہیں، غرضیکہ ہر خوبی مسلمانوں سے کوسوں دور ہو رہی ہے۔“

وائے ناکامی متاعِ کارواں جاتا رہا

کارواں کے دل سے احساسِ زیاں جاتا رہا

اسراف ان کی گھٹی، ریا ان کا لباس، خوشامدان کی نوٹھی، غیبت ان کا مشغلہ، یاہمی تنازعہ ان کی عادت، مقدمہ بازی ان کی رسم، جھوٹی شہادتیں و بیاناں کی برادارہ حمایت۔ آگے تیسرے اور چوتھے طبقے کے متعلق فرماتے ہیں: ”مسلمانوں کا دولت مند طبقہ عموماً زرپرستی میں محو، تعیش کا دل دادہ اور ضروریاتِ مذہبی سے ناواقف، عوام کا طبقہ کالانعام ہے، نانِ شبیہ کا محتاج۔ جس کے ہاتھ پڑ گیا، اسی کا ہو رہا۔“

مولانا مسلمانوں کی اسلام سے اور قوانینِ اسلام سے غفلتِ شعاری اور عدم واقفیت کو آئندہ نسل کے حق میں ہلاکتِ نیر محسوس کرتے ہیں۔ فرماتے ہیں اگر یہی لیل و نہار رہے تو بھارت سبھا کی طرح (مذہب کی کوئی ضرورت نہیں) ہندوستانی مسلمانوں کی آئندہ پود کلمہ تو حید سے بھی نابلد رہ جائے گی۔

۱۲۔ رسالہ ہذا ص ۱۱۔ مصنفہ مولانا احمد علی مرحوم۔

## علاجِ خطر

- ۱۔ ہر کلمہ گو مرد ہو یا عورت، بچہ ہو یا بوڑھا، اسلامی تعلیم کا ضروری حصہ لازماً سیکھے۔
- ۲۔ اس کے بعد تاجر بنے یا ملازم یا زراعت پیشہ بنے، اپنے اقوال و افعال میں اس نورِ الہی کی مخالفت نہ کرے۔
- ۳۔ کلمہ گو مسلمان بھائی کی حمایت فرض اور اس کی مخالفت گناہِ عظیم یقین کرے۔
- ۴۔ علماء راست اور رہنمایان قوم خود بھی عامل ہوں۔

## رسالہ موسومہ اسلام اور ہتھیار

سوال :- منقول از روزنامہ انقلاب مورخہ ۳۰ ستمبر ۱۹۳۵ء

”سول ایٹڈ ملٹری گزٹ“ نے شیخ خالد لطیف گابا کے بیان پر تبصرہ کرتے ہوئے ”عالم دین“ بننے کی کوشش کی ہے اور کہا ہے کہ اسلام نے کہیں مسلمانوں کو تلوار باندھنے کا حکم نہیں دیا۔ ہمارے خیال میں ”سول“ اور دوسرے غیر مسلم اخباروں کا شریعتِ اسلامی کے متعلق اس قسم کی غلط بیانی کرنا صریح مداخلت فی الدین اور توہینِ مذہب ہے۔ علماء اسلام کو چاہیے کہ تلوار کے متعلق تمام دینی احکام مسلمانوں، غیر مسلموں اور حکومت کے خداوندوں کی اطلاع کے لیے شائع کر دیں۔“

اس ضمن میں مولانا فرماتے ہیں :- ”قرآن کی تعلیم فقط تلوار نہیں، بلکہ مسلمانوں پر فرض ہے

۱۔ رسالہ ہذا مصنفہ مولانا احمد علی مرحوم۔

۲۔ رسالہ اسلام اور ہتھیار مصنفہ مولانا احمد علی علیہ الرحمہ۔

۳۔ وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ  
بِهِ عَدُوَّ اللَّهِ وَعَدُوَّكُمْ وَآخِرِينَ مِنْ دُونِهِمْ لَا تَعْلَمُونَ لَهُمُ اللَّهُ  
يَعْلَمُ حُوطٌ وَمَا تَسْفُتُونَ مِنْ شَيْءٍ فِي سَبِيلِ اللَّهِ يُوفِّيْكُمْ أَجْرَهُمْ وَلَا تَطْلُمُونَ

(انفال ۶۰۸)

کہ اپنے وقت کے تمام ہتھیاروں سے مسلح رہیں۔ بندوق، ٹوپ، ہوائی جہاز، آبدوز کشتیاں، وغیرہ تمام سامان جنگ۔ اس لیے قوت تیار کرنے سے مراد مندرجہ بالا اسباب مہیا کرنا مسلمانوں کا فرض ہے۔

قاعدہ یہ ہے کہ امر کے صیغہ سے وجوب کے معنی نکلتے ہیں۔ نماز کیوں فرض ہے زکوٰۃ کیوں فرض ہے۔ قرآن مجید میں اَقِمُوا الصَّلَاةَ اور اَتُوا الزَّكَاةَ کا صیغہ آتا ہے۔ بَعِيْنَهُ اَعَدُّوْا لِهَمِّهِ مَا اسْتَطَعْتُمْ مِنْ قُوَّةٍ مِّنْ اَعَدُوِّ امْرَاكٍ صِغْفَرٍ ہے۔ اس کا مطلب یہی نکلتا ہے کہ اے مسلمانو! تمہارا فرض ہے، کہ دشمنوں کے لیے ہتھیار وغیرہ تیار رکھو۔

ہتھیار بند ہونے سے اسلام کا مقصد دشمنان اسلام پر رعب و داب قائم کرنا ہے۔ ہاں لڑنے والوں سے لڑنا بھی فرض ہے۔ کیونکہ اسلام اپنے فرمانبرداروں

۱۔ حق کی بلندی اور اس کی اشاعت اور حفاظت کے لیے ہر قسم کی جدوجہد، قربانی اور ایثار گوارا کرنا اور ان تمام جہانی و مالی و دماغی قوتوں کو جو اللہ تعالیٰ کی طرف سے بندوں کو ملی ہیں۔ اس میں صرف کرنا، اپنے عزیز واقارب، اہل و عیال کی، خاندان و قوم کی جان تک قربان کر دینا اور حق کے مخالفوں کی کوششوں کو توڑنا، ان کی تدبیروں کو رائیگاں کرنا، ان کے حملوں کو روکنا اور اس کے لیے جنگ کے میدان میں اگر ان سے لڑنا پڑے تو اس کے لیے پوری طرح تیار رہنا، یہی جہاد ہے اور اسلام کا ایک رکن اور بہت بڑی عبادت ہے۔“

”سیرۃ النبی“ جلد پنجم۔ مصنفہ سید سلیمان ندوی مرحوم۔“

۲۔ اللہ تعالیٰ نے مسلمانوں کو مسلح ہونے کا حکم اس لیے نہیں دیا کہ دشمن پر ٹوٹ پڑیں، بلکہ مسلح ہونے کی حکمت یہ بیان فرمائی ہے۔ ”مُرْهَبُوْنَ عَدُوِّ اللّٰهِ وَ عَدُوِّكُمْ“ جو لوگ مسلمانوں کی جان، مال، عزت اور اسلام پر حملہ آور ہوں، ان کی مدافعت کرنا مسلمانوں کا مذہبی فرض ہے۔ قرآن مجید میں ارشاد ہوتا ہے: ”قَاتِلُوْا فِيْ سَبِيْلِ اللّٰهِ الَّذِيْنَ يُقَاتِلُوْكُمْ وَ لَا تَحْتَسِبُوْا اَنَّ اللّٰهَ لَا يُحِبُّ الْمُهْتَدِيْنَ“ (رسالہ ہذا ص ۵)

کو بزدل، بے غیرت، بے حمیت بنانا نہیں چاہتا۔ بلکہ وہ اپنے پیروؤں کو غیرت، حمیت، جناسطِ نفس کی تعلیم دیتا ہے اور ساتھ ہی نہایت بلند پایہ شرافت انسانی کے آداب بھی سکھاتا ہے۔

اب رسول پاک صلی اللہ علیہ وسلم کے ارشاداتِ عالیہ پیش کرتے ہیں: عن عقبہ بن عامر سمعت رسول اللہ صلی اللہ علیہ وسلم و هو علی المنبر یقول و أعدو لہم ما استطعتہ من قوہ الا ان القوۃ الرئی - الا ان القوۃ الرئی الا ان القوۃ الرئی دروہ مسلم مشکوٰۃ شریف) عن عقبہ بن عامر قال سمعت رسول اللہ صلی اللہ علیہ وسلم یقول من علی الرئی ثلثہ مکرکہ فلیس منہا۔ او قد عصى عن ابی ہریرۃ قال قال رسول اللہ صلی اللہ علیہ وسلم من حثبسی فرساقی سبیل اللہ ایمانا باللہ و تصدیقا بوعده فان شبعہ و رییہ و روئہ و بولہ فی میزانه یوم القیامۃ مشکوٰۃ شریف باب اعداد الہجارۃ ۲۲۶) مذکورہ بالا احادیث کے بعد نتیجہ اخذ فرماتے ہیں: "کیا ان ارشادات نبویہ علی صاحبہا الصلوٰۃ والسلام کے معلوم ہونے کے بعد کوئی شخص کہہ سکتا ہے کہ رسول اللہ صلی اللہ علیہ وسلم نے اپنے متبعین کو ہتھیار رکھنے کا کوئی حکم نہیں دیا۔ ایسا کہتا سرسہرتبان اور افترا ہوگا۔"

۷۔ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ کے ضمن میں اسلام کا فیصلہ ہے: - اغزو ولا تغلوا ولا تعدوا ولا تمثلوا ولا تقتلوا وليدًا (رواہ مسلم)

خدا کی راہ میں خدا کا نام لے کر طنائ، خیانت نہ کرنا، بد عہدی نہ کرنا، دشمن کے ہاتھ پاؤں ناک، کان نہ کاٹنا، بچوں کو قتل نہ کرنا، انطلقوا باسم اللہ و علی ملۃ رسول اللہ لا تقتلوا شیخاً فانیاً ولا طفلاً ولا صغیراً ولا امراًة ولا تغلوا و ضموا اغنائکم و اصلحوا و احسنوا ان اللہ یحب المحسنین (ابوداؤد کتاب الجہاد نوٹ:۔ محولہ بالا رسالہ پر اٹھارہ علماء حق کی تصدیقات موجود ہیں۔)

انجام کار فرماتے ہیں کہ مسلمانوں کو آپس میں لڑنے اور قتل و قتال کرنے سے منع کیا گیا ہے اور دشمنوں پر تعدی سے منع فرمایا ہے۔ کیونکہ مسلمان کا جہاد کرنا اور صلح کرنا محض رضائے الہی کے لیے ہے۔

## رسالہ خُلُقِ مُحَمَّدی

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ بَعَثَنِي لِمِثَالِ مَا كَرِهَ الْإِسْلَامُ وَالْإِسْلَامُ كَمَا لَمْ يَكُنْ مِنْ قَبْلُ

مولانا آغاز مضمون میں رقمطراز ہیں: "اے نبی الثقلین سید الکونین خاتم الانبیاء ورحمۃ للعالمین صلی اللہ علیہ وسلم کی پیاری امت تمہیں خبر بھی ہے کہ تمہاری نجات کس چیز پر موقوف ہے، تمہاری نجات اتباع سید المرسلین، شفیع المذنبین محمد رسول اللہ صلی اللہ علیہ وسلم پر موقوف ہے اور اتباع سے مراد یہ ہے کہ اخلاق و عادات، معاملات دین نکاح، طلاق، شادی و غم، نشیبت و برخاست، خوراک و پوشاک غرضیکہ اپنی زندگی کے ہر کام میں ہر قدم پر رسول خدا کے مقدس نمونہ کو سامنے رکھیں"

اس کے بعد قدرے وضاحت سے رسالہ ہذا کی تحریر کا مقصد بیان فرماتے ہیں:-  
 "آج مسلمانوں کی آپس میں ناچاقی، تکفیر بازی، عیب جوئی، طعن و تشنیع تحقیر و تذلیل کو دیکھ کر سلیم الفطرت دہر دل رکھنے والے مسلمان کا دل کباب ہوتا ہے۔ خدا جانتے کہ عالم ارواح میں جس وقت یہ حالات رسول خدا کے سامنے پیش ہوتے ہوں گے تو آپ کے قلب پر موجودہ زمانہ کے مسلمانوں کی تباہی و بداخلاقی کا کتنا صدمہ ہوتا ہوگا۔ یہ ناچاقیاں اللہ تعالیٰ کی ناراضگی کا پتہ دیتی ہیں۔ رسالہ ہذا کا مقصد یہی ہے کہ مسلمانوں کے سامنے اسوۂ محمدی پیش کیا جائے۔ آپ رحمۃ للعالمین تھے دشمنان دین کے متعلق آپ کے دل کی بے تابی کا اعلان خدا تعالیٰ یوں فرماتے ہیں:  
 فَلَعَلَّكَ بَاخِعٌ نَفْسِكَ عَلَىٰ آثَارِهِمْ إِنَّ لَوْ يَوْمَئِذٍ لِيُبْهِدَ الْجَدِيتَ  
 أَسْفَاً۔ جو لوگ توحید کے دشمن، آپ کے خون کے پیاسے اور قرآن کی تعلیم کو





کا علم جہاد پیغام رحمت تھا اور مولانا اس ضمن میں دلائل و براہین سے اپنے مقصد کی توضیح فرماتے ہیں۔

غیر مسلم قومیں اپنی ہوس گیری میں بعض اوقات خون کی ندیاں بہا دیتی ہیں۔ ہر مرد و عورت، ہر بچے اور ہر بوڑھے پر تیغ بے نیام چلا دیتی ہیں۔ حال کا واقعہ دمشق اس درندگی کا بین ثبوت ہے۔ جس میں فرانسیسیوں نے بے گناہ شہری آبادی پر گولہ باری کی اور پچیس ہزار سے زائد امن پسند شہری آبادی کو مع ان کے درو دیوار پیوند زمین کر دیا۔ لیکن حضور اکرم کا علم جہاد بلند کرنا عین رحمت الہی تھا۔ آپ نے جہاد صرف میدان مقابلہ میں آنے والے کفار کے ساتھ کیا ہے اور وہ بھی سخت مجبور ہو کر۔ کیونکہ ان کفار کو بھی ٹھنڈے دل کے ساتھ تبلیغ کی جاتی تھی۔ تاکہ وہ لوگ حلقہ بگوشی اسلام ہو جائیں۔ یا اپنے ملک میں رہ کر اسلام کی عظمت کو مان لیں۔“

مولانا اب قرآن پاک اور سیرۃ نبوی کے واقعات سے ثابت کرتے ہیں کہ حضور پر نور صلی اللہ علیہ وسلم کافر غیر محارب سے کیا سلوک روارکھتے تھے۔ پھر مسلمانوں کو دعوتِ ایتلاف و اتحاد دیتے ہیں۔ عوام سے گزر کر علماء اور زہاد کو بھی یہی دعوت

دیتا تھا۔ پھر (صفحہ) واقعات ہم کو ایک عظیم الشان جنگ کی دھمکی دے رہے ہیں۔ جب تک وحشت موجود ہے۔ جب تک غیر مکمل طور پر تہذیب یافتہ قومیں سطح ارضی پر آباد ہیں۔ اتفاق و اتحاد ناممکن ہے۔ ہم کو خدا پر بھروسہ کر کے بارود کو خشک رکھنا چاہیے۔

دسر گلبرٹ پارکر از "الحرب فی القرآن ص ۱۱۱"

پانچویں شہادت: "عرب کی تمام لڑائیاں بغض و انتقام، رشک و حسد، مناقشت و مباغضت کا نتیجہ ہوتی تھیں اس بنا پر درحقیقت اسلام سے پہلے جنگ کا پیکر نہیں، روح مقصد سے خالی اور دنیا کے ہاتھ میں کشت و خون کے بعد ندامت کے سوا کچھ نہیں آتا تھا۔

والحرب فی القرآن - مصنفہ ابوالکلام آزاد،

۱۷۔ رسالہ خلق محمدی ص ۱۱۱ مصنفہ حضرت مولانا احمد علی مرحوم،

دی جاتی ہے اور خدا کے ہاں سرفرازی اور سرخروئی کا فقط ایک ہی ذریعہ بتاتے ہیں کہ جامعہ محمدی کو زیب تن کرو۔ ورنہ دیبار الہی سے ذلیل کر کے مٹانے جاؤ گے۔

اختتام پر منافقین کے ساتھ حضور سراپا رحمت صلی اللہ علیہ وسلم کا حسن مروت اور مربیانہ سلوک کا ذکر کیا گیا ہے اور بعد ازاں نہایت تاکید سے ہدایت فرماتے ہیں کہ مسلمان کا مسلمان کے متعلق بدگمانی رکھنا جرم عظیم ہے۔ مسلمان کو گالی دینا گناہ ہے مسلمان پر غصے میں آکر ہتھیار سے اشارہ کرنا حرام ہے۔

## غیر محارب کافر سے سلوک

لَا يَنْهٰكُمُ اللّٰهُ عَنِ الَّذِيْنَ لَهُ دِيْنًا لَّوْ كُوْنُوْا فِي الدِّيْنِ وَاَنْتُمْ كُوْنُوْا مِّنْ دِيْنِكُمْ اَنْ تَبَرُّوْا وَّهُمْ وَاَنْ تَقْسِبُوْا عَلَيْهِمْ اِنْ اللّٰهُ يَحِبُّ الْمُقْسِبِيْنَ (۶۰:۶۱)

اسما بنت ابوبکرؓ سے روایت ہے۔ فرماتی ہیں: ”میرے ہاں میری ماں آئی۔ وہ مشرک تھی۔ اس وقت آئی جبکہ مکہ معظمہ پر کفار قریش کا قبضہ تھا۔ میں نے عرض کیا یا رسول اللہ! میری ماں میرے ہاں آئی ہے اور وہ اسلام سے متنفر ہے۔ کیا میں اس سے صلہ رحمی کروں۔ آپ نے فرمایا۔ ہاں۔ اس سے صلہ رحمی کا حق ادا کرو۔“

## منافقوں سے حسن سلوک

- ۱۔ منافقین کو مالِ غنیمت کا حصہ دیتے۔
- ۲۔ حضور اکرمؐ کی خدمتِ اقدس میں حاضر ہونے سے ان کو روکا نہ جاتا تھا۔
- ۳۔ مسجد نبویؐ میں نماز سے نہیں روکا جاتا تھا۔
- ۴۔ پتہ و نصائح کی مجالس میں ان کو شریک ہونے کی اجازت تھی۔
- ۵۔ مسلمانوں کی طرح ان کے مال، جان اور عزت کی حفاظت کی جاتی تھی۔
- ۶۔ معاشرتی حقوق میں ان سے کسی قسم کا قطع تعلق نہیں کیا گیا تھا۔
- ۷۔ رحمۃ اللہ علیہم کا دربارِ رحمت تو اس قدر وسیع تھا کہ عبد اللہ بن ابی رہیس المنافقین

کا جنازہ خود حضورِ اکرمؐ تے پڑھا۔ اپنا پیرا سن مبارک کفن کے لیے دیا۔ اپنا مبارک لعاب دہن اس کے منہ میں ڈالا۔ جب اللہ تعالیٰ نے قرآن مجید میں اعلان فرمایا کہ اے محمد رسول اللہ صلی اللہ علیہ وسلم اگر آپ منافقوں کے لیے ستر و فحہ بھی بخشش مانگیں تو بھی اللہ تعالیٰ انہیں ہرگز نہیں بخشے گا۔ تب بھی حضور شافع یوم النثر نے فرمایا کہ اگر مجھے توقع ہوتی کہ اللہ تعالیٰ میرے ستر بار سے زیادہ بخشش مانگنے پر اتھیں بخش دے گا تو میں ان کے لیے بخشش مانگتا۔ رسالہ خلق محمدی ص ۱۶ مصنفہ حضرت مولانا احمد علی علیہ الرحمہ) نوٹ اس رسالے کے اختتام پر بھی جید علماء کرام کی تقریقات مندرج ہیں،

## رسالہ نجات دارین کا پروگرام

قوله تعالى: يَا فَمِنْ اتَّبَعَ رِضْوَانِ اللَّهِ كَمَنْ بَاعَ بِسَخِطِ مِنَ اللَّهِ! (۱۶:۲۷)  
یہ تقریر حضرت مولانا نے کسی جمعۃ الوداع کی تقریب سعید پر ارشاد فرمائی ہے۔  
آغاز تقریر میں دنیائے دواں اور آخرت کی حیات ابدی کا تقابلی نقشہ پیش کیا گیا ہے  
آخرت کی تیاری کو مولانا مقصود حیات قرار دیتے ہیں۔ دنیا کی زندگی کھیل تماشہ ہے چند  
روزہ ہے اور آخرت کی کھیتی ہے اور وہ لوگ جو مجازات پر لہتیں نہیں رکھتے ان کو مرنے  
کے بعد داخل جہنم کیا جائے گا۔  
پھر نیک خصال اور صالح فطرت افراد انسانی کا ذکر کرتے ہیں اور آیات قرآنیہ سے  
استشاد کرتے ہیں۔ بعد ازاں طالب آخرت کے فرائض اور اوصاف حوالہ قلم کرتے ہیں۔  
فکر عاقبت اور اعمالِ حسنہ کی ترغیب کے بعد موجودہ تعلیم میں اصلاح و تطہیر کی اشد  
ضرورت محسوس کرتے ہیں۔

”وَمَا هَذِهِ الْحَيَاةُ الدُّنْيَا إِلَّا لَهْوٌ وَ لَعِبٌ ط وَإِنَّ الدَّارَ الْآخِرَةَ  
لَهِىَ الْحَيَوَانُ مَن لَّوْ كَالْوَالِحِينَ ۗ“  
العنکبوت ۲۹- آیت ۶۴)

” يَقُومُ إِنَّمَا هِذِهِ الْحَيَاةُ الدُّنْيَا مَتَاعٌ وَإِنَّ الْآخِرَةَ هِيَ  
دَائِمَةُ الْقَرَارِ ”

(المؤمن ۲۰ آیت ۳۹)

” مَنْ كَانَ يَرْيِدُ الْعَاجِلَةَ عَجَّلْنَا لَهُ فِيهَا مَا نَشَاءُ لِمَنْ نُرِيدُ ثُمَّ  
جَعَلْنَا لَهُ جَهَنَّمَ يَصْلَاهَا مِمَّا مَدَّ حُودًا ”

(بنی اسرائیل ۱۸ آیت ۱۸)

” إِنَّ الَّذِينَ لَا يَرْجُونَ لِقَاءَنَا وَرَضُوا بِالْحَيَاةِ الدُّنْيَا وَاطْمَأَنَّنُوا بِهَا  
وَالَّذِينَ هُمْ عَنْ آيَاتِنَا غٰفِلُونَ ۗ أُولَٰئِكَ مَا لَهُمْ لِنَارٍ يَمَّا كَانُوا  
يَكْسِبُونَ ”

(یونس ۱۰ آیت ۸۱)

” وَمَنْ آدَاةَ الْآخِرَةِ وَسَعَىٰ لَهَا سَعِيَهَا وَهُوَ مُؤْمِنٌ فَأُولَٰئِكَ  
كَانَ سَعِيَهُمْ مَّشْكُورًا ”

(بنی اسرائیل ۱۷ آیت ۱۹)

” فِي مِنْهُمْ مَنْ يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ  
حَسَنَةً ۗ قِنَا عَذَابَ النَّارِ ۗ أُولَٰئِكَ لَهُمْ لَٰئِبٌ مِّمَّا كَسَبُوا ۗ وَاللَّهُ  
سَرِيعُ الْحِسَابِ ”

(سورہ بقرہ آیت ۲۰۱)

جو لوگ آخرت کی زندگی کو مقصود اور محبوب بنائیں گے۔ انہیں ان کے اعمالِ صالحہ کی برکت سے آخرت میں حصہ ملے گا۔ ان کی کوشش مقبول ہوگی۔ اللہ تعالیٰ ان کو ایمان کی برکت سے بہشت میں پہنچائے گا۔ اب طالبِ آخرت کا فرض ہے کہ وہ دلی رابطہ فقط اللہ تعالیٰ سے رکھے، اسی کو حاجت روا یقین کر لے۔ اسی کا شکر یہ ادا کرے۔ اس کے فرشتوں، کتبِ سماوی اور نبی آخر الزمان کو اپنا مقتدا بنائے۔ قرآن مجید کو خدا کا آخری فرمان جانے۔ تقدیر الہی پر ایمان اور مرنے کے بعد اٹھنے کو صحیح مانے۔ ان اعتقادات کے بعد نماز، روزہ، حج، زکوٰۃ کو فرض جانے۔ ان عبادات کو پوری پابندی سے نباھے تاکہ اللہ تعالیٰ کے عذاب سے بچ جائے۔

(رسالہ نجات دارین ص ۷ مصنفہ مولانا احمد علی)

جب تک انسان کو تعلیم نہ دی جائے۔ وہ ایک طرح کا حیوان ہی ہے کیونکہ اٹھنے بیٹھنے، کھانے، پینے، بولنے، بٹروں کا ادب کرنے اور چھوٹوں پر مروت کرنے کی تمیز نہیں رکھتا۔ لوازمات، انسانیت سے آگاہ کرنے کے لیے تعلیم ضروری ہے مسلمان کو



دو قسم کی تعلیم کی ضرورت ہے تعلیم معاش میں تجارت، زراعت، صنعت وغیرہ شامل ہیں۔  
یہ تعلیم حیوانی ضروریات کو پورا کرنے کی کفالت کرتی ہے۔ کھانا، پینا، بچے جننا اور ان کی پرورش  
کا کام افعال حیوانی ہیں اور یہ چیز دوسرے حیوانات میں بھی پائی جاتی ہے۔ انسان قدرے  
ستھرے انداز میں اور حیوانات کتھرے طریقے سے کھاتے پیتے ہیں۔ حالانکہ بعض جانوروں  
اور حیوانوں میں بھی ستھرے جانور موجود ہیں۔ بے کا گھونسلا صنعتِ فطری کا حیرت زا  
شاہکار ہے۔ باز کو سے سے زیادہ پاکیزہ نظر آتا ہے۔

لیکن انسان کو انسان بنانے والی تعلیم فقط انبیاء علیہم السلام دیتے ہیں جس سے انسان  
کو بتلایا جاتا ہے کہ اے انسان! تجھے کس نے بنایا؟ اس دنیا میں کیوں بھیجا؟ کامیاب زندگی  
کا معیار کیا ہے؟ مرنے کے بعد کیا حالات پیش آئیں گے؟ تو خالق کی نافرمانی سے برباد ہو  
جائے گا۔ عاقبت کو سنوارنے کے لیے تجھے یہیں تجویز کرنا چاہیے۔

## موجودہ تعلیم کے نقائص

موجودہ تعلیم کے طرق اور نتائج و عواقب پر مولانا کی تنقید ملاحظہ ہو۔ سرکاری  
مدارس کے موجودہ نظام تعلیم کا نصب العین فقط سرکاری نظام کے چلانے کے لیے  
ہر قسم کے ادنیٰ اور اعلیٰ کارکن مہیا کرنا ہے۔ سرکاری درس گاہوں میں تعلیم یافتہ نوجوانوں  
سے علوم دینیہ کی واقفیت، اتباع رسول اللہ صلی اللہ علیہ وسلم کا شوق، تہذیب و تمدن  
اسلامی کے عملی احوال کا ذوق اور اسلام کے حفظ و بقا کے لیے دوڑ دھوپ کی توقع رکھنا۔  
یہ ایسی چیزیں ہیں، جس طرح ایک شخص سراب سے آب کی توقع رکھے۔ بلکہ اعلیٰ اخلاق  
پیدا ہونا تو درکنار، مخلوط تعلیم سے لڑکوں اور لڑکیوں کے اخلاق کے یکڑنے کا  
سخت خطرہ ہے۔“

اس کے بعد اپنی تائید میں مفکر اسلام علامہ اقبال مرحوم اور لسان العصر اکبر الہ آبادی  
کے اشعار پیش کرتے ہیں۔ مذکورہ قبائح کے علاوہ بیکاری کی عام و بار بار بھی آپ کی نظر  
پڑ جاتی ہے اور بعد ازاں تعلیم جدید کے زہریلے اثرات کو دور کرنے کے لیے تریاق

پیش کرتے ہیں اور وہ تریاق قرآن مجید کی تعلیم ہے۔

ایں غلام ابن غلام ابن غلام حریت اندیشہ اور احرام  
مکتب ازوئے جذبہ دین و زبرد از وجودش اس قدر قائم کہ بود  
ایں ز خود بیگانہ این مست فرنگ نان جوئے خواہد از دست فرنگ  
(مثنوی پس چہ باید کرداے اقوام مشرق ص ۶۵ مصنف علامہ اقبال مرحوم)  
گلا تو گھونٹ دیا اہل مدرسہ نے ترا کہاں سے آئے صد اللہ الا اللہ

(بال جبریل ص ۶۹ از علامہ اقبال مرحوم)

چشمِ بینا سے ہے جاری جو کھنوں علم حاضر سے ہے دیں زار و زبول

(بال جبریل ص ۶۸ از علامہ اقبال مرحوم)

پڑھے اس جا جہاں تاثیر ملت جا نہیں سکتی

یسے اس جا کہ آواز ازاں بھی آ نہیں سکتی

یوں قتل سے بچوں کے وہ بدنام نہ ہوتا

انسوس کہ فرعون کو کالج کی نہ سو بھی

(اکبر الہ آبادی مرحوم)

## عورتوں کی تعلیم

مولانا نوجوانوں کی جدید تعلیم پر نقادانہ نظر ڈالنے کے بعد مستورات کی تعلیم کی طرف

متوجہ ہوتے ہیں۔

”عورت کے لیے تعلیم بھی ایک اشد ضروری چیز ہے۔ البتہ مردوں اور عورتوں

کی تعلیم میں امتیاز ہونا چاہیے۔ عورت کے لیے وہ تعلیم مناسب ہے، جو اپنے

فرائض حیات سے آگاہ کرے اور وہ تعلیم کی بدولت خوش اسلوبی سے اپنی ذمہ داریاں

نہا ہے اور دنیا میں عزت و آرام پائے“

بعد ازاں مولانا مردوزن کی متاہلانہ زندگی پر تبصرہ کرتے ہیں۔ اللہ تعالیٰ نے

مردوزن کی فطرت میں باہمی کشش رکھی ہے۔ وہ ایک دوسرے سے جدا نہیں رہ

سکتے۔ اس سے نسل انسانی کی افزائش کا منشا پورا ہوتا رہتا ہے۔ عورت کا ایام حمل میں خرابی طبع اور پریشانی میں مبتلا ہونا، کمزوری، دردِ زہ کی جانگتی، وضع حمل کے بعد نسوانی عوارضات اور نقابتیں، ان تمام تکلیف دہ اور ہوش ربامرحلوں کے بعد بچے کی پرورش اور دو سال رضاعت کی گھڑیاں اور پھر اللہ تعالیٰ کو منظور ہو تو دوسرے بچے کی آمد شروع ہو جاتی ہے۔ سابقہ سطور کے بعد فرماتے ہیں کہ ان مصیبتوں کے بعد اگر عورت خود باہر جاتے اور اپنی ضروریات کے لیے خود محنت و ملازمت کرے تو یہ سراسر ظلم ہے۔ لہذا عورت کا سلیقہ شعار ہونا، کفایت شعاری سے قلیل آمدنی میں گزارہ کرنا، سینا پر ونا، کھانا پکانا، بقدر ضرورت لکھنا پڑھنا سیکھنا، دین کی مبادیات اور فرائض و ارکان کی تعلیم حاصل کرنا ہی کافی ہے۔ مگر حضرت مولانا اس تعلیم پر معترض ہیں، جو کہ مستورات کو آجکل دی جاتی ہیں۔

سکولوں اور کالجوں میں آجکل جو تعلیم دی جاتی ہے، خلاف فطرت ہونے کے علاوہ ہنک نتائج پیدا کرتی ہے، جس سے علماء کرام تو بیزار ہیں ہی، خود مسلمان تعلیم یافتہ طبقہ بھی چلا اٹھا ہے۔

یہی ہے، جو ابلیس کی پاسداری	یہی ہے، جو تعلیم نسواں تمہاری
مسلمان رطکی، پیری کالجوں کی	وہ بدنام جلوہ گری کالجوں کی
وہ مصنوعی انداز میں شرم کھانا	نمائش کی خاطر وہ صورت چھپانا
یہی ہے، نئی روشنی کا زمانا	نگاہیں لٹانا، ادائیں دکھانا
(نفیس خلیلی - بی اے - امرتسری)	

علاوہ ازیں مولانا ابوالاثر حفیظ جالندھری اور لسان العصر اکبر الہ آبادی کے اشعار بھی نقل فرماتے ہیں۔

مولانا نے اپنے موضوع کی تقویت کے لیے دنیا بھر کے چند جدید دانشوروں کے اقوال بھی پیش کئے ہیں۔ جس سے آپ کی ایک طرف وسعت مطالعہ اور دوسری طرف اصلاحِ ملت کے جذبہ کا اندازہ ہو سکتا ہے۔

”کسب معاش کے میدان میں عورت کے قدم رکھنے کا لازمی نتیجہ یہ ہوا کہ گھریلو زندگی تباہ ہوگئی۔ رفتہ رفتہ عورت کے فطری مشاغل اس سے چھین گئے۔ جب گھریلو گیا تو مرد و زن دونوں نے اس کو خیر باد کہہ دیا اور اس طرح گھر کا وہ امن و چین جو دس ہزار سال قبل قائم ہوا تھا، ایک ہی نسل کے ہاتھوں برباد ہو گیا۔

دراخباہر الصدق لکھنؤ یکم اکتوبر ۱۹۳۹ء۔ ول دورانٹ امریکہ کا مشہور مصنف  
 ”برلن ۲ ستمبر۔ گیسٹاپو کے چیف ہملر نے جرمنی کی تمام عورتوں کو حکم دیا ہے کہ وہ زیادہ سے زیادہ بچے پیدا کریں۔ خواہ ان کی شادی ہوئی ہو، یا نہ۔ احکام کی خلاف ورزی کرنے والے کو غداری کے جرم میں سزا دی جائے گی۔“

(اخبار ملاح - ۶ ستمبر ۱۹۳۹ء)

”یہ یقینی امر ہے کہ امریکہ میں اب بھی بہت بڑی تعداد انہی لوگوں کی ہے، جو سمجھتے ہیں کہ عورت کا دائرہ عمل گھر کے اندر ہے اور عجب نہیں کہ سٹیل اور مسولینی کے ان احکام نے کہ عورت کے لیے کوئی مقام سبک زندگی میں نہیں، بلکہ صرف خانگی زندگی میں ہے۔ امریکہ کی باہر کی دنیا کو بھی چپکے چپکے متاثر کر لیا ہو۔“ ”صدق۔ یکم اکتوبر ۱۹۳۹ء

”یہ بات بارہا میرے تجربہ میں آچکی ہے کہ جو عورتیں زیادہ بچے بچیاں رکھتی ہیں وہ یہی نہیں کہ نسبتاً زیادہ سمجھدار ہیں، بلکہ عموماً کہیں زیادہ مطمئن زندگی رکھتی ہیں اور کہیں زیادہ کم سن معلوم ہوتی ہیں۔ بمقابلہ ان عورتوں کے جو بے اولاد اور جنہیں دنیا سے کوئی حقیقی وابستگی نہیں ہوتی۔“ ڈاکٹر میرین۔ ای۔ میکنزی، ”ہندو، ۲۷ اگست ۱۹۳۹ء

بعد ازاں انٹونی ایم لیوڈوسی کی کتاب ”وومن“ کی عبارت پیش کرتے ہیں اور اسی ضمن میں ایک بلند پایہ ہندو خاتون مضمون نگار نالیما ر دیوی نے انگریزی روزنامہ ”ٹیلیٹس“ میں ”تعلیم یافتہ بیویاں“ کے تحت ایک مضمون لکھا ہے۔ اُس کا اقتباس پیش کرتے ہیں۔ ”تعلیم یافتہ بیوی سے جب ایک گھر چلانے کا تقاضا ہوتا ہے، تو وہ اپنے آپ کو بالکل بیکار پاتی ہے۔ جب وہ امتحان پاس کر لیتی ہے تو جسمانی طور پر اس کی طاقت ختم ہو چکتی ہے۔ باطنی طور پر چھپوڑی اور نمائش پسند بن جاتی ہے۔ ڈگری حاصل





کی جگہ بندیاں تھیں۔ دوسرا سبب تمدن یورپ کی فریفتگی ہے۔ دوسروں کو پیمہ ماہوار تنخواہ ہو یا پانچ ہزار ماہوار ملتی ہو۔ دونوں ضروریات زندگی پورا نہ ہونے کے باعث افسردہ خاطر رہتے ہیں۔ کیونکہ یہ حضرات معقول تنخواہ پانے کے بعد اگر اپنی وضع قطع، تمدن و معاشرت سابقہ ہندوستانی طریقہ پر رکھتے تو کوئی زیادہ خرچ نہ ہوتا لیکن یہ لوگ جوں جوں زیادہ تنخواہ پاتے ہیں۔ یورپین تمدن اختیار کرتے جاتے ہیں۔“

مولانا سابقہ عنوان کی تفصیل میں ہندوستانیوں کا کوٹھیاں بتانا، ملازمین کے اخراجات یورپین خوراک، بلوسات، سامانِ تئیش، کرسیاں، میزیں وغیرہ اور اس طرح باقی اشیاء غیر ضروری کا ہندوستانی اسلاف کی سادہ زندگی کے کفایت شعارانہ لوازمات سے مقابلہ کرتے ہیں۔ آگے چل کر ”تمدن یورپ کی بدترین چیز“ کے تحت سنیما کے متعلق نہایت شرح و بسط سے تحریر فرماتے ہیں۔

مولانا سنیماؤں پر مسلمانوں کا روزانہ اسراف اور تضحیح اوقات کا ماتم کر رہے ہیں :-

۱۔ سنیما کے دیکھنے سے وقت ضائع، روپیہ برباد اور اخلاق خراب ہوتے ہیں۔ خود منبغ تہذیب و تمدن (انگلستان) اس سے نالاں ہے۔ مسٹر ہارڈ ہاٹ ایم۔ اے۔ ایف آر جی ای کا شمار انگلستان کے ابتدائی تعلیم کے ماہرین میں ہے۔ سکول کی تعطیلات کے موضوع پر لکھتے ہیں۔ ادھر ط کے تعطیلات میں گھر نہیچے۔ ادھر ماں باپ نے مارے لاڈ پیار کے ایسی فلموں کے دکھانے کی بھرمار کر دی جو سراسر مضر اور ہیجان جذبات کی باعث ہوتی ہیں (ماٹوڈ از ہندوئندراس) حضرت مولانا عبدالماجد صاحب ایڈیٹر صدق لکھنؤ کا ریویو سابقہ حوالہ پر ”یو ہاٹ صاحب بھی کچھ سادہ لوح معلوم ہوتے ہیں۔ لڑکوں نے اگر سنیما ہاؤس میں جا کر بھی صرف اصلاحی اور تعلیمی فلمیں دیکھیں تو سنیما اور مدرسہ میں آخر کیا فرق رہا؟ جب تک یہ نہ دیکھا جائے کہ اپنی عزت کیسے گنوائی اور دوسروں کی عزت کیسے اتاری جاتی ہے۔ تجوریوں کے قفل کس صفائی سے توڑے جاتے ہیں۔ ڈاکے کس ڈھٹائی سے ڈالے جاتے ہیں۔ مکان کس بندرانہ پھرتی سے پھاندے جاتے ہیں، جذبات جوانی کس طرح قبل از وقت بیدار کئے جاتے ہیں۔ (رسالہ ہذا ص ۱۵ مولانا احمد علی بروہا) (ایک ایک ٹرس کو پچانوے ہزار روپیہ ابوت ملی (ماٹوڈ از سول اینڈ ملٹری گزٹ لاہور ۱۵۴۲)

فرماتے ہیں۔ لاہور میں بیس سنیا گھر ہیں۔ ان میں تخمیناً پچاس ہزار یومیہ خرچ ہوتا ہے۔ اخبار "صدق" کے حوالہ سے رقم طراز ہیں :-

”صدق ص ۱۲ میں نینا کا تذکرہ تھا۔ اب ایک اور مصیبت کا تذکرہ سنئے۔ لاہور میں تقریباً بیس سنیا ہیں۔ ان میں سے کئی ایک نے ایک شو ہفتہ میں عورتوں کے لیے وقف کر رکھا ہے۔ سہ پہر کے وقت اس کو سینی شو کہتے ہیں۔ اس کا وقت ۴ سے ۶ بجے شام تک ہے۔ ان اوقات میں سینکڑوں نہیں ہزاروں ہی مسلمان برفچ پوش عورتیں سنیادیکھنے جاتی ہیں۔ جس وقت تمام شو ختم ہو جاتا ہے، عورتوں کا وہ ہجوم شکرکوں پر ہوتا ہے کہ شریف آدمی کے لیے راستہ چلنا دشوار ہوتا ہے اور لاہور کا مسلم پریس ہے کہ ٹس سے مس نہیں ہوتا۔ یہ سیلاب جو ہمارے گھروں تک پہنچ گیا ہے۔ لاہور ہی تک محدود نہیں ہے۔ چھوٹا ٹیرا ہر شہر اس کی زد میں آچکا ہے“

## سیاسی رہنماؤں کے لیے صحیح راہ عمل

### انتخاب کا غلط طریقہ

”امیدوار برادری کو برادری کا واسطہ دے کر ووٹ لیتا ہے۔ برادری اس کی قابلیت اور عدم قابلیت کو نہیں دیکھتی۔ امیدوار ووٹ خریدتا ہے۔ جلسوں پر ہزاروں روپے خرچ ہوتے ہیں۔ اس کا نتیجہ یہ ہوتا ہے کہ روپیہ برباد، وقت ضائع، ووٹروں میں باہمی منافرت، عیب چینی اور سب سے بڑھ کر یہ چیز کہ ایسے امیدواروں کی اللہ تعالیٰ مدد نہیں کرتا۔“

اب مولانا آیات قرآنی سے انتخاب کا صحیح طریقہ اور لیڈر کے اوصاف بیان کرتے

۱۔ رسالہ نجات دارین کا پروگرام ص ۴۲۔ از مولانا احمد علی مرحوم۔  
۲۔ رسول اکرم صلی اللہ علیہ وسلم کا ارشاد ہے کہ جو شخص مسلمانوں میں کوئی عمدہ مانگ کر لے تو اللہ تعالیٰ اس کی مدد چھوڑ دیتا ہے۔

ہیں اور مشورہ دیتے ہیں کہ:-

لوکل بورڈوں، سینیٹوں، کمیٹیوں، اسمبلیوں یا دوسرے موقعوں پر اپنے نمائندے اعلیٰ درجے کے عقل مند، مال اندیش اور اسلام اور مسلمانوں کے مفاد کو سمجھنے والے بہادر، شمع اسلام کے جانباز سپاہی، ناموس نبوہی کے جان نثار فدائی منتخب کیا کریں، تاکہ اسلام کا بول بالا ہو۔

أَلَمْ تَرَ إِلَى الْمَلَأِ عَرَبِينَ بَنِي إِسْرَائِيلَ مِنْ لَدُنْ مُوسَىٰ إِذْ قَالُوا لَنَبِيٍّ لَّهُمْ وَابْعَثْنَا مَلِيكًا تَقَاتِلَ فِي سَبِيلِ اللَّهِ - اللَّهُ تَعَالَىٰ كَيْفَ رَأَيْتُمَا كَمَا اخْتَابَ كَيْفَا - وَقَالَ لَهُمْ نَبِيُّهُمْ - إِنَّ اللَّهَ قَدْ بَعَثَ لَكُمْ طَالُوتَ مَلِيكًا -

دگو یا ساری قوم یا قوم کی نمائندہ جماعت سیاسی راہنما کا انتخاب کرے۔

قَالُوا - انِّي بَيِّنُونَ لَكَ الْمَلِكَ عَلَيْنَا - وَنَحْنُ اٰحَقُّ بِالْمَلِكِ مِنْهُ وَلَوْ يُوْتُ سَعَةً مِنَ الْمَالِ (سرمایہ داروں کے خیال میں راہنما کے لیے سرمایہ داری شرط ہے) نبی اللہ نے جواب دیا:- قَالَ اِنَّ اللّٰهَ اصْطَفٰهُ عَلَيْكُمْ وَزَادَهُ بَسْطَةً فِي الْوَجْهِ وَالْجِسْمِ (دگو یا راہنما کے لیے سب سے زیادہ عقل مند، ہوشیار، معاملہ فہم مال اندیش ہونا ضروری ہے اور اس کے ساتھ وہ بہادر بھی ہو۔ خدا داد جرات و شجاعت رکھتا ہو۔)

## استحکامِ پاکستان

قَوْلُهُ تَعَالَى: - اِنَّ تَنْصُرُوْا اللّٰهَ يَنْصُرْكُمْ وَ يَثَبْتْ اَقْدَامَكُمْ -

حضرت مولانا پاکستان کے وجود کا دنیا کے نقشے پر ابھرنے پروردگار عالم کے احسانِ عظیم سے تعبیر فرماتے ہیں:-

ڈاکٹر بیاقت علی خاں مرحوم نے جو قرارداد پاکستان، مارچ ۱۹۴۹ء کو دستور ساز اسمبلی میں پیش کی تھی، اس کے متعلق مولانا کا ارشاد ملا خطہ ہو:-

سہ (سورہ محمد پارہ ۲۶ آیت ۴)

”وہ دراصل میرے دل کی آواز ہے۔ یہی وجہ ہے کہ میں پورے طور پر اس کا مؤید ہوں اور میری محرومات کا عنوان ”استحکام پاکستان“ بھی اسی قرارداد کی تائید ہے۔“ اب قرارداد کو من و عن نقل کرتے ہیں اور وزیر اعظم لیاقت علی مرحوم کی تقریر کے اقتباسات نقل فرماتے ہیں۔

اس کے بعد مبارک باد کے عنوان سے چند سطور پیش کرتے ہیں :-

”میں وزیر اعظم پاکستان ڈاکٹر لیاقت علی خاں صاحب کی خدمت میں مبارک باد پیش کرتا ہوں کہ اللہ تعالیٰ نے انہیں صحیح راستہ سبھایا۔ اللہ تعالیٰ سے دعا کرتا ہوں کہ انہیں ان پاکیزہ خیالات کو عملی جامہ پہنانے کی بھی توفیق عطا فرمائے۔ وہ قدمت پسندی اور رجعت پسندی کے طعنوں سے نہ گھبرائیں اور اللہ تعالیٰ ان کو ان پاکیزہ خیالات پر قائم رکھے۔“

”پاکستان کی گراں قیمت“ کے عنوان سے ۱۹۴۷ء کے نو چھکاں المیہ کا نقشہ نہایت جانگداز اسلوب سے پیش کرتے ہیں۔

”لیکن اس نعمت کے حاصل کرنے کے لیے جو قیمت ادا کرنی پڑی ہے۔ اس کے تصور سے بھی دل کانپ اٹھتا ہے۔ آنکھوں میں اندھیرا آجاتا ہے۔ دماغ چکرا جاتا ہے اور بدن لرزہ بر اندام ہو جاتا ہے۔ دس لاکھ مسلمان مردوں اور عورتوں کی تڑپتی ہوئی لاشوں کا تصور کیجئے، جو خون میں لت پت ہوں۔ ان کی بے گور و کفن لاشیں جنگلی درندوں کی خوراک بنا دی جائیں۔ عمر رسیدہ ماؤں کو موت کے گھاٹ اتار کر جوان عورتوں کو لعین جبراً پکڑ کر لے جائیں۔ ساٹھ ہزار جوان مسلمان عورتیں، وہ

۱۔ رسالہ استحکام پاکستان ص ۱۔ مصنف مولانا احمد علی مرحوم۔

۲۔ باجارت علامہ صاحب۔

۳۔ باجارت علامہ صاحب۔

۴۔ رسالہ استحکام پاکستان ص ۹۔ مولانا احمد علی مرحوم۔

بے ایمان، شبیہ آندازہ پاکستان کی قیمت کے سلسلے میں ہم سے چھین کر لے جائیں۔  
 دینی کے شہر میں مسلمانوں کا قتل عام ہونا اور اردگرد چالیس ہزار کا قتل ہونا صوبہ بہار  
 میں مسلمانوں کا قتل عام، مشرقی پنجاب میں دس لاکھ مسلمانوں کا قتل اور ساٹھ ہزار  
 عورتوں کے اغوا ہونے کے علاوہ وہ لاکھ مسلمانوں کا اپنے وطن و دیار سے بے خانمان  
 ہو کر حدود پاکستان میں آجانا بھی ہے۔ یہ ایک ایسا حادثہ ہے جس کی مثال تاریخ  
 میں کون ملے گی؟

رسالہ استحکام پاکستان ص ۱۰۰ مولانا احمد علی مرحوم  
 آگے میں پاکستان کے عروج و ارتقا کے وسائل پر تبصرہ کرتے ہیں۔ ان کو  
 دو حصوں میں تقسیم کرتے ہیں۔ ایک مادی اور دوسرے روحانی وسائل۔

مادی وسائل میں غلہ، پکڑا، چھترہ، ادویہ اور پت سن کی پیداوار اور ان اشیاء  
 کا مندریات زندگی کی کفالت کرنا نہایت وضاحت سے بیان کرتے ہیں۔

دوسرے نمبر پر روحانی وسائل و ذرائع پر نظر ڈالتے ہیں تو قرونِ اولیٰ کی سعادت  
 کے نزول کا باعث روحانی ذرائع پر منحصر یقین کرتے ہیں۔ یہ روحانی وسائل بفضلہ تعالیٰ  
 پاکستان کے لیے مخصوص ہیں۔ نہرو اور ٹھیل کی حکومت کے لیے یہ وسائل مفقود  
 ہیں۔ یہ روحانی وسائل اگر ہاتھ آجائیں اور مادی وسائل کمزور ہوں تو بھی مسلمان  
 سلطنت مادی وسائل والی سلطنت پر یقیناً فتح پالیتی ہے۔ یہی وہ وسائل تھے  
 جنہیں ہتیا کر کے عرب کا باور نشین بدو کسریٰ اور قیصر کی تربیت یافتہ فوجوں کے  
 مقابلے میں جاتا تھا اور اپنے سے چھاس گنا فوج کو شکست دے کر حمد و ثناء الہی  
 کے گیت گاتے ہوئے واپس آتا تھا۔

۱۰۔ رسالہ استحکام پاکستان ص ۱۰۱۔ مصنفہ مولانا احمد علی مرحوم  
 ہے۔ خالد بن ولید نے جنگ موتہ کے موقع پر اپنے سے چھاس گنی فوج کو جو سلطنت  
 روما کی قواعد اور آہنی فوج تھی اپنے رضا کاروں کی معیت و معاونت سے شکست  
 دی تھی (رحمۃ للعالمین جلد سوم ص ۳۱ مطبوعہ شیخ غلام علی مصنفہ قاضی سلمان منصور پوری)



اب مولانا کے سامنے استحکامِ پاکستان کا مسئلہ درپیش ہے۔ آپ نہایت تدبیر و تفکر کے بعد پانچ چیزوں کو خدا داد مملکتِ پاکستان کے احیاء و استحکام کے بنیادی پتھروں میں شمار کرتے ہیں۔ ان کی تفصیل و توضیح میں اپنی دینی فراست و بصیرت سے کام لے کر مسلم قوم کے سامنے آخری لائحہ عمل پیش کرتے ہیں۔

۱۔ ذاتی مفادات کی قربانی۔

۲۔ آئندہ الیکشن میں پابندِ صوم و صلوة متدین شخص کو ووٹ دینا۔

۳۔ تعلیمِ قرآن لازم ہو۔

۴۔ نماز۔

۵۔ جہاد۔

ذاتی مفادات کی قربانی کے سلسلے میں ارشاد فرماتے ہیں۔ ذمہ دارانِ حکومتِ پاکستان دل میں اس بات کا عہد کر لیں کہ ہم ہر موقع پر ذاتی مفاد کو قومی مفاد پر قربان کر دیں گے۔ بجائے اس کے کہ ہم اپنے آپ کو سرسبز و شاداب کریں۔ ہم مسلمان قوم کو سربلند و کھینچا چاہتے ہیں۔ ہم حاکمانہ اقتدار کے ذریعے سے اقربا تواری اور دوست پروری کی لعنت سے پرہیز کریں گے اور ہر موقع پر حق بحق دار رسید کو اپنا شیوہ بنا نہیں گے۔

۱۷۔ اِنَّ اللّٰهَ يَأْمُرُكُمْ اَنْ تَوَدُّوا الْاٰمَنَاتِ اِلٰى اَهْلِهَا وَاِذَا حَكَمْتُمْ بَيْنَ النَّاسِ اَنْ تَحْكُمُوْا بِالْعَدْلِ اِنَّ اللّٰهَ لِعَمَّا يَعِظُكُمْ بِهٖ ط اِنَّ اللّٰهَ كَانَ سَمِيْعًا بَصِيْرًا  
(سورہ نساء ۲۷۔ آیت ۵۸)

جب قوم کے ہر فرد کو قومی مفاد اور قومی نقصان کا احساس ہونے لگے۔ ان کے تمام طبقوں کا ہر ایک رکن اس شوکت اور غلبہ سے آگاہ ہو جائے جو وہ اتفاق کے ذریعے حاصل کر سکتے ہیں اور وہ اتفاق میں وہی لذت محسوس کرنے لگیں جو دنیا کی کسی اور مرغوب ترین چیز میں وہ محسوس کر سکتے ہیں۔ یہ احساس ہر فرد کو قومی مسائل پر غور و غوض کرنے کیلئے مجبور کرے گا اور اپنے ذاتی اور انفرادی مسائل کی فکر میں پڑے رہنے سے وہ کہیں زیادہ ان مسائل کو اہمیت دے گا۔ (مضامین سید جمال الدین افغانی ص ۱۷)

دوسری چیز جو پاکستان کو استحکام اور بقائے دوام دینے کی ضامن ہے وہ یہ ہے  
 ”بزاوردان اسلام! اگر آپ نے پاکستان میں اسلام کی تعمیر اور اس کو از سر نو زندہ  
 کرنے کے لیے ایسے لوگوں کے ہاتھ میں باگ ڈور دے دی، جو قرآن مجید اور سنت  
 نبی کریم علیہ الصلوٰۃ والسلام سے بے بہرہ ہوں تو یہ اسلام پر ایک مہبت بڑا ظلم ہوگا۔  
 لہذا میں مشورہ دیتا ہوں کہ پاکستان کے آئندہ الیکشن میں ماضی کی طرح سڑیہ داروں  
 اور زمینداروں کے دسترخوانوں سے زردہ، پلاؤ اور قورمہ کھا کر اور نقد روپیہ وصول  
 کر کے دوٹو نہ دیں، بلکہ سرکارِ مدینہ صلی اللہ علیہ وسلم کی یونیورسٹی کا سند یافتہ ہو۔  
 اس کے علاوہ اس کی گزشتہ زندگی عملاً اس بات کی گواہ ہو کہ یہ سرکارِ مدینہ کا سچا نام  
 لیا ہے، نمازی ہو، زکوٰۃ ادا کرتا ہو، حج فرض ہے تو حج کر چکا ہو“

تیسرے نمبر پر آپ قرآنی تعلیمات کے لازمی ہونے پر زور دیتے ہیں۔ قرآن مجید  
 کی جامعیت کے سلسلے میں مولانا قائد اعظم مرحوم کے خط کے وہ فقرے نقل فرماتے  
 ہیں جو انہوں نے اگست ۱۹۲۲ء کو مٹر گاندھی کو لکھے تھے اور پھر اسی منہج کا پیغام  
 عید کے موقع پر مسلمانان پاکستان کو دیا تھا۔

۱۔ رسالہ ہذا ص ۲۲۱ مصنفہ حضرت مولانا احمد علی مرحوم۔

۲۔ قرآن مسلمانوں کا ضابطہ حیات ہے۔ اس میں مذہبی اور مجلسی، دیوانی اور فوجداری،  
 عسکری اور تعزیری، معاشی اور معاشرتی غرضیکہ سب شعبوں کے احکام موجود ہیں۔ مذہبی رسوم  
 سے لے کر روزانہ کے امور حیات تک۔ روح کی نجات سے لے کر جسم کی صحت تک، جماعت  
 کے حقوق سے لے کر فرد کے حقوق و فرائض تک، دنیوی زندگی میں جزا و سزا سے لے کر عقبی  
 کی جزا و سزا تک ہر قول و فعل اور حرکت پر مکمل احکام کا مجموعہ ہے۔“

۳۔ ہر مسلمان جانتا ہے کہ قرآنی تعلیمات محض عبادات و اخلاقیات تک محدود نہیں، بلکہ قرآن کریم  
 مسلمانوں کا دین و ایمان اور قانون حیات ہے۔ یعنی مذہبی، معاشرتی، تجارتی، تمدنی، عسکری  
 عدالتی اور تعزیری احکام کا مجموعہ ہے۔“  
 (قائد اعظم مرحوم کا پیغام عید ۱۹۲۵ء)

مولانا فرماتے ہیں: "وہ اسے پاکستان کے مسلمان! قائد اعظم مرحوم کے ان اعلانوں کے بعد تیرے لیے ہرگز زیبا نہیں کہ تو اس رہنمائی کے لیے کارل مارکس، لینن اور سٹالن کے دروازے کو کھٹ کھٹاتے"

حکومتِ خداداد پاکستان کا فرض ہے کہ وہ پرائمری سے لے کر ایم۔ اے تک قرآن مجید کی تعلیم کو لازم کر دے۔"

اب آپ قرآنی تعلیمات کے معجزہ نما نتائج کے اثبات کے لیے تاریخی شواہد پیش کرتے ہیں۔

قرآن مجید کی تعلیم کے سحرِ حلال پر مولانا یوں مؤرخانہ قلم اٹھاتے ہیں: "اسلام نے دنیا میں جو عظیم الشان انقلاب برپا کیا، اس کی کوئی نظیر اقوام و ادیان عالم کی تاریخ میں نہیں ملتی۔ تہذیب و تمدن کے مرکزوں سے دور عرب کی بے آب و گیاہ سرزمین میں ایک قوم آباد تھی۔ اچانک اس میں ایک جنبش نظر آتی ہے اور دیکھتے ہی دیکھتے

۱۔ رسالہ ہذا ص ۲۵۔ مصنفہ مولانا احمد علی مرحوم۔

۲۔ "خطاب کا بیٹا عمر فاروق جو باپ کے اونٹ پر آیا کرتا تھا اور پھر بھی باپ کی سخت و درشت خوئی سے سہا رہتا تھا۔ اپنی خلافت کے ایام میں بائیس لاکھ مربع میل پر حکومت کرتا تھا۔ اس کی معدلت گسٹری اور عدل پروری اور رعایا نوازی اور دین داری کا درجہ ہمیشہ ہر ایک کے لیے موجب غبطہ رہا۔ غور کرو کہ حکمرانی کی یہ قابلیت اور کشور کشائی کی یہ اہلیت کہ دنیا کے تین بڑے براعظم اس کے زیر نگیں تھے۔ اس قرآن مجید کی تعلیم پر عمل کا نتیجہ تھی۔"

درجہ للعالمین جلد سوم ص ۲۳ مصنفہ قاضی سلمان منصور پوری (ماخوذ از رسالہ استحکامِ پاکستان) "یاد رکھو۔ قرآن مجید زندہ کتاب ہے کبھی نہیں مٹے گی جس کو قرآنی محامد کا کچھ حصہ ملے گا وہ نمودار قابل تعریف ہے اور جو قرآنی حقائق کی روشنی میں کسی درجہ میں بھی مستحق غضب ہو گا۔ وہی دراصل مستحق غضب ہے۔ خدا کی کتاب بھی منسوخ نہیں ہوئی۔ اس کی طرف آؤ اور اس کو اپنے حالات

اور اپنی طبیعت پر حاکم بنا دو۔ وما اللہ بغافل عما تعملون (مضامین جمال الدین افغانی مرحوم ص ۶۵) ۳۔ رسالہ استحکامِ پاکستان ص ۲۵۔ مصنفہ مولانا احمد علی مرحوم۔

وہ صحرا سے نکل کر ساری دنیا پر چھا جاتی ہے۔ نہ افریقہ کے بہادر نہ ایشیا و یورپ کے  
 روئیں تن اس کو روک پاتے ہیں۔ روم و ایران اس وقت دنیا کی دو باجرو اور عظیم الشان  
 شاہنشاہیاں تھیں۔ یہ دونوں اپنی پوری قوت کے ساتھ آگے بڑھیں، تاکہ اس بڑھتے  
 ہوتے سیلاب کو روک دیں۔ لیکن تنکے کی طرح بہہ گئیں۔ قادیسیہ کے میدان میں ایران  
 کے سطوت و جبروت کا آفتاب غروب ہو گیا۔ یرموک کے کنارے رومی شکوہ و اقتدار  
 کا خاتمہ ہو گیا اور قیصر و کسریٰ کے تخت ہائے عزت و جلال سرنگوں ہو گئے۔ عرب کے  
 بدوؤں نے حکومت و فرمانروائی کی باگیں اپنے ہاتھ میں لے لیں اور گلہ بان نگہبان  
 عالم اور چوپان جہان بینی کے فرائض انجام دینے لگے۔“

قرآن حکیم کے معجزہ نما اثرات و نتائج کے بعد مولانا کی نگاہیں استحکام پاکستان  
 کے سلسلے میں چوتھے اصول پر پڑتی ہیں۔ ہم سابقہ اوراق میں مولانا کے رسالہ ”فلسفہ  
 نماز“ کے فردوسی پھولوں کی خوشبوؤں سے اپنے مشامِ جان معطر کر چکے ہیں۔ اس  
 جگہ بھی آپ نے چند اضافاتِ ضروریہ کے ساتھ اس مقدس فریضہ کے خصائص، فوائد  
 اسرار و غوامض اور اسلام کے تمام عناصر و ارکان میں اس کی روحانی فوقیت کو  
 نہایت پُر عظمت الفاظ میں بیان فرمایا ہے۔

مسلمان کی اقتصادی، سیاسی، تمدنی، معاشرتی اور اخلاقی زندگی بلکہ اخروی  
 فیروز مندی کی ضمانت نماز کی ادائیگی کے صلہ میں ہی میسر آ سکتی ہے۔ مولانا نے

۱۔ ”شوکت و ہیبت کا یہ عالم تھا کہ عباسی خلیفہ کی زبان پر ایک تہدید آمیز کلمہ کے  
 آتے ہی ادھر فغفور چین کا سر فوراً جھکتا ہے اور ادھر یورپ کا عظیم ترین بادشاہ  
 رزہ براندام ہوتا۔ انہی میں محمود غزنوی، ملک کشا سلجوقی اور صلاح الدین ایوبی گذرے  
 جو قرونِ متوسطہ کی کتابِ تاریخ میں سرتاسر کی حیثیت کے مالک ہیں۔ مشرق میں امیر تیمور گورگان  
 مغرب میں سلطان محمد فاتح، سلطان سلیمان عثمانی جیسے بارعب شاہنشاہوں کے طنطنے اب بھی کانوں  
 میں گونج پیدا کر رہے ہیں۔ مسلمانوں کے ناقابلِ تسخیر بڑے بجز امیض، بحرِ حمرا اور بحرِ ہند میں اقتدار و  
 تصرف کے واحد مالک رہے۔ (مضامین جمال الدین افغانی مرحوم ص ۵)



اس موقع پر حضرت عمرؓ کے ایک خط کی نقل پیش کی ہے۔

عَنْ عُمَرَ بْنِ الْخَطَّابِ أَنَّهُ كَتَبَ إِلَى عَمَّالِهِ إِنَّ أَهْلَ أُمُورٍ كُهُ عِنْدِي  
الضَّلَاةَ مَنْ حَفَظَهَا وَحَافِظًا عَلَيْهَا حَفِظَ دِينَهُ وَمَنْ ضَيَّعَهَا فَهُوَ  
بِمَا سِوَاهَا أَضْعَعَ (المحدث)

ترجمہ۔ حضرت عمرؓ سے روایت ہے کہ انہوں نے اپنے تمام سرکاری ملازموں کو حکم بھیجا کہ تمہاری تمام ذمہ داریوں میں سب سے بڑھ کر میری نظر میں نماز ہے جس نے خود اس کی پابندی کی اور دوسروں سے بھی پابندی کرائی اس نے اپنے دین کو بچا لیا اور جس نے نماز کو ضائع کیا تو وہ دوسرے کاموں کو زیادہ ضائع کرتا ہوگا۔  
حضرت مولانا علیہ الرحمۃ کی پاکیزہ نگاہوں میں پانچویں چیز جو پاکستان کو زندہ و پابند بنا سکتی ہے اور اس کو ناقابلِ تسخیر قوتوں سے ہم کنار کر سکتی ہے، وہ فریضہ جہاد ہے۔

جہاد جہد للبقاء کا نام ہے جس طرح دوسری قومیں اپنی بقا کے لیے ہر ممکن کوشش کرتی ہیں۔ اسی طرح مسلمانوں کو بھی حق ہے کہ اپنی قوم کو زندہ رکھنے اور سر بلند و سرفراز کرنے کے لیے ہاتھ پاؤں ہلا لیں۔ "خیر مسلم اقوام قومیت اور وطنیت یا بعض اپنے خود ساختہ نظریات کے ماتحت جان دیتی ہیں۔ لیکن مسلمان اپنے حقیقی مولے عز اسمہ و خلی مجدہ کی رضا کے لیے جیتا ہے اور اسی کی رضا حاصل کرنے کے لیے مرتا ہے۔ قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ

۱۔ رسالہ استحکام پاکستان ۲۵۔ مولانا احمد علی مرحوم۔

”خبردار! اس مخلوق میں شمار کئے جانے کی کوشش نہ کرو، جن کے ہاتھوں میں اللہ تعالیٰ نے فتح کا جھنڈا دینا پسند نہ کیا اور ان کو اپنے اقدام سے پیچھے ہٹا کر یہ آواز دی گئی کہ جہاد سے جی پرانے والوں میں شامل ہو کر بیٹھے رہو۔ خبردار! اللہ منافقوں کے بارے میں فرماتے ہیں۔ رَضُوا بِأَن يَكُونَ مَعَ الْخَوَالِفِ وَطَبَعَ اللَّهُ عَلَى قُلُوبِهِمْ فَهُمْ لَا يَفْقَهُونَ۔“  
د اتحاد اسلامی سید جمال الدین افغانی علیہ الرحمۃ ص ۶۵



رَبِّ الْخَلَمِينَ - حسن خاتمہ کے طور پر فرماتے ہیں: "اگر حکومتِ پاکستان کے ذمہ دار حضرات ان پانچ چیزوں کو سنگ بنیادِ پاکستان قرار دے کر ان پر اس کی تعمیر کریں تو اللہ تعالیٰ کی زمین و آسمان کی قوتیں ان کی پشت پناہ ہوں گی۔ اور یہ ناقابلِ تسخیر بن جائے گا۔"

مولانا قدامت پرستی اور رجحیت پسندی کے طعن و تشنیع سے بے نیاز ہو کر اربابِ حکومت کو صدیقی و فاروقی طرزِ حکومت پر عمل کرنے کا مشورہ دیتے ہیں۔ آپ کو کتاب و سنت کی حاکمیت میں شعائر اللہ کی حفاظت و صیانت، اسلام کا غلبہ و استیلا امرت مسلمہ کی عظمت رفتہ کی بازیابی کے باوثوق آثار و قرائن اور نجات داریں کے تابندہ نقوش نظر آتے ہیں۔ وہ اپنے ضعیف دل و دماغ سے نصف صدی تک بے لوث خدمتِ دین کے بعد اہل دین سے فقط یہی صلہ مانگتے ہیں کہ مملکتِ خداداد کا قانون در الملک للہ والحق للہ کا آئینہ دار ہو۔

درویشانہ زندگی

نہیں منعم کو اس کی بوند نصیب  
مہینہ پرستا ہے، جو گداؤں پر

(مولانا حالی)

مردِ مومن

جہاں تمام ہے۔ میراثِ مردِ مومن کی  
مرے کلام پر شجبت ہے۔ نکتہ لولاک

(اقبال)

سبق پڑھ پھر صداقت کا عدالت کا شجاعت کا

لیا جائے گا، تجھ سے کام دنیا کی امامت کا

(علامہ اقبال مرحوم، بانگِ درا ص ۳۰۴)

لہ

أَدْعُ إِلَى سَبِيلِ رَبِّكَ بِالْحُكْمَةِ وَمَوْعِظَةِ الْحَسَنَةِ وَجَادِلْهُمْ  
 بِالَّتِي هِيَ أَحْسَنُ ۚ وَإِنِّي أَخَشَىٰ عَلَىٰ قَوْمِي أَن يَحْمِلُوا  
 عَنِّي الذُّحْرَ غَيْرَ عِلْمٍ ۚ وَتَوَّابٌ ۚ  
 سے دو اور حجب ان سے متنازع امر میں بات کریں، تو آپ نہایت عمدہ اخلاق سے کریں۔  
 کسی کی آنکھ میں جادو، تری زبان میں ہے۔

حضرت شیخ التفسیر مولانا احمد علی علیہ الرحمۃ

بکثرت خطیب

## فَنِّ خَطَابَتِ

فَنِّ خَطَابَتِ انسانی کمال کا دوسرا نام ہے۔ مذہبی مسائل ہوں یا سیاست کے میدان میں فکر و عمل کی جولانیاں ہوں، فتح و کامرانی کا سہرا ہمیشہ حسنِ خطابت کے سر پر سجتا ہے۔ احساسات و مہیجات، جذبات و عواطف اور گرد و پیش کی کیفیات و قرائن کی عکاسی کا انحصار متکلم اور خطیب کی خداداد استعداد پر مبنی ہے۔ ہم نے حسنِ تکلم کے ساحروں کو بار بار دیکھا ہے کہ وہ ہر موقع پر اپنے بلیغ و فصیح انداز میں سامعین کو وجد میں لاسکتے ہیں۔ اگرچہ ان کے پیش کردہ دلائل و براہین کو فلسفہ و منطق کی کسوٹی پر پرکھا جائے تو وہ چنداں وقیع نہیں ہوتے۔

انبیاء کرام علیہم السلام کا فریضہ ابلاغ بھی خطابت سے شروع ہوتا ہے اور ان کا حسنِ کردار۔ نیابتِ الہی کا منصب، انابت الی اللہ کا شرف ان کے قول کی تصدیق میں سونے پر سہاگہ کا کام دیتا ہے۔ تمام کائنات کے سائنس دان مل کر بھی قیامت تک انسان کی تخلیق سے قاصر رہیں گے کیونکہ ہر لمحہ نئے سے نئے احساسات و واردات کی ترجمانی کے لیے زبان کا کھولنا صرف انسان کا خاصہ ہے۔ گویا تمام حواس ظاہری و باطنی کے مددکات کو الفاظ کا جامہ پہنانا۔ اور کلماتِ وحی کو سن و عن بیان کرنا محض انسان کے ساتھ مختص ہے۔

نہایت اختصار سے خطابت کے ضمن میں چند ایک عبارات پیش کی جاتی ہیں۔  
فریج مصنف موسیو ڈاکٹر لیبیان کی کتاب جس کا عربی میں ترجمہ کیا گیا ہے  
اور اس کا نام روح الاجتماع اور انگریزی میں اس کتاب کا نام CROWD ہے۔

عربی زبان میں فتوحی پاشا زغلول نے اس کا ترجمہ کیا ہے۔ اس کتاب میں جامعہ تائے انسانی کے اصول نفسیہ پر بحث کی گئی ہے۔ دنیا کے لٹریچر میں یہ کتاب اپنی نوعیت کے اعتبار سے نادرات کی فہرست میں ہے۔ کیونکہ ڈاکٹر لیسان سے پہلے اس علم (نفسیات) کی تدوین نہیں ہوئی تھی۔ اگرچہ ابن خلدون کی منتشر عبارتیں اس علم کی بعض جزئیات کی طرف اشارہ کرتی ہیں۔

ڈاکٹر لیسان صاحب خطیب کی کامیابی کے وسائل کا ذکر کرتے ہوئے فرماتے ہیں: "جو شخص جماعت کو اثر پذیر کرنا چاہتا ہے، اس کو چاہیے کہ جماعت کو اثر پذیر کرنے کے لیے حسب ذیل وسائل اختیار کرے۔

(ا) استدلال سے گریز کرے۔

(ب) تمثیل بیانی یعنی کسی واقعہ کو تشبیہات یا استعارات کی صورت میں بیان کرے۔

(ج) بعض خاص الفاظ کا جو جماعت کے نزدیک پسندیدہ ہیں، ان کو زیادہ

استعمال کرنا اور جو الفاظ اور جملے جماعت نا پسند کرتی ہے، ان کے استعمال

سے حتی الامکان احتراز کرنا۔

(د) جماعت کو آمادہ عمل اور اثر پذیر کرنے کے لیے یہ ضروری ہے کہ اس کے

مذہبی عقائد یا موروثی خیالات سے زیادہ استدلال کرے۔

(ط) مدعیانہ اور تحکمانہ طرزِ خطابت۔

(ظ) الفاظ اور معانی کی تکرار۔

اسی دیباچہ کی چند سطور بھی درج ذیل کی جاتی ہیں۔

والبتہ یہ ضروری ہے کہ ابن سینا نے شفاء میں خطابت پر نہایت زور سے

تحریر کیا ہے۔ وہ لکھتا ہے:

"خطیب دیتے وقت خطیب کو کون سے الفاظ اور کس قسم کے جملوں کا استعمال کرنا

۱۔ روح الاجتماع ص ۲۹ - مقدمہ مترجم۔

۲۔ روح الاجتماع دیباچہ ص ۳۱ - ڈاکٹر لیسان فرانسیسی مترجم۔

چاہیے۔ قیاساتِ جدلی اور قیاساتِ خطابی میں کیا فرق ہے۔ خطیب جو استدلال پیش کرتا ہے، اس کی کیا نوعیت ہوتی ہے۔ تمثیل اور استقراء میں کس کا جماعت پر زیادہ اثر ہوتا ہے۔ تشبیہات و استعارات سے مجمع کس طرح اثر پذیر ہوتا ہے۔ مدح و ذم یا رغبت و نفرت کے جذبات پیدا کرنا ہوں، تو اس کے لیے خطیب کیا کیا تدابیر اختیار کر سکتا ہے؟

اب ہم خطابت پر تبصرہ کرتے ہوئے، ان قدسی الاصل آدابِ خطابت پر بھی طائرانہ نظر ڈالتے جائیں گے، جن پر ہمارے اسلاف کرام اور اخلاف عظام نے عمل کر کے اپنی مبلغانہ زندگیوں میں کامیابی حاصل کی۔ وہ آدابِ قرآنی اور اق کے چند قصص میں تلاش و تفحص سے مل سکتے ہیں۔

سیدنا موسیٰ علیہ السلام اور ہارون علیہ السلام کو معجزات سے لیس کر کے فرعون کے پاس جانے کا حکم دیا جاتا ہے، تو موسیٰ علیہ السلام اپنی بے بضاعتی کا احساس کرتے ہوئے بے سائنحہ مجاہدہ ہو جاتے ہیں۔ ان کی دعا الشرح صدر، فریضہ

۱۵۔ ڈاکٹر لیبان فرانسیسی کے نزدیک جماعت کی نفسیاتی نقطہ نگاہ سے حسبِ ذیل تصویر ہے۔

”چونکہ جماعت کیفیت نیم شعوری کا مکمل منظر ہوتی ہے اس لیے حالتِ اجتماعی میں کرا فرد کی عقلی خصوصیتیں ماند پڑ جاتی ہیں اور حالتِ اجتماع میں ارسطو کے ہوش و حواس گم ہو جاتے ہیں اور عام افراد کی طرح ہبکی ہبکی باتیں کرنے لگتا ہے۔ اثر پذیر ہی ضعیف عقلی تلون مزاجی، مبالغہ پسندی اور غیظ و غضب یہ تمام اوصاف جو ناقص العقل افراد کی خصوصیتیں ہیں، حالتِ اجتماع میں آکر یہی سب اوصاف تمام افراد میں پیدا ہو جاتے ہیں اور چونکہ جماعت میں آکر عقل کند ہو جاتی ہے، اس لیے جماعت میں استدلال کرنے کی صلاحیت باقی نہیں رہتی“

(روح الاجتماع ۲۹ فصل دوسری ڈاکٹر لیبان)

۱۶۔ قَالَ رَبِّ اشْرَحْ لِي صَدْرِي ۙ وَيَسِّرْ لِي اَمْرِي ۙ وَاحْلِلْ عُقْدَةً مِّنْ

(طہ ۲۰- آیت ۲۵ تا ۲۸)

لِسَانِي ۙ لِيَقْضِيَ اَقْوَابِي



ابلاغِ حق میں غائبانہ اعانت اور حسن تکلم کے ثمرات حاصل کرنے کے علاوہ <sup>ظہ</sup> قَدْ أُوتِيتَ سُوْرًا مِّنْكَ يَا مُوسَىٰ کے مقام رفیع تک پہنچ جاتی ہے۔ لیکن اس کے باوجود فرستگانِ الہی کو حکم ہوتا ہے کہ میرے ذکر میں ہرگز ہرگز تساہل نہ برتنا اور فرعون سے خطاب کرتے ہوئے، امرسلانہ شفقت اور فلاحِ خلق کا والمانہ اور <sup>ظہ</sup> حراصیانہ جذبہ پیش نظر رہے۔ تاکہ فرعون کو قبولِ حق (دعوت) میں اپنی شکست و اہانت کی بجائے سرفرازی اور عزت کا احساس پیدا ہو۔

قرآن حکیم نے کائناتِ ارضی کے مبلغِ اکبر سید الاولین والآخرین صلی اللہ علیہ وسلم کا تعارف بایں الفاظ کرایا ہے۔

”فِيْمَا رَحْمَةً مِّنْ اِلٰهِ لِنْتُ لَهُمْ جَوْجٌ وَ لَوْ كُنْتَ فِظًا غَلِيْظًا الْقَلْبِ لَا نُفَضُّوْا مِنْ حَوْلِكَ“  
رسورہ ال عمران ۳ آیت ۱۵۹

معلوم ہوا کہ نرم خوئی کا سحرِ حلال پتھر دلوں کو بھی موم کر سکتا ہے اور اس کے برعکس خصلت کی درشتی سے تالیف و اتحاد کا تصور بھی ناممکن ہے۔ گو سر پر تاجِ نغمہ المرسلینی چمک رہا ہو۔ لیکن اگر حسنِ مخاطب میں وہ ملکوتی تاثیر نہ ہو، جس کے اجزائے ترکیبیہ عفو، نرم خوئی، شفقت اور مروّت تلطّف ہوتے ہیں۔ سامعین میں تنقّر و تعسر کے پیدا ہونے کا خدشہ باقی رہتا ہے۔

دعوت و تبلیغ کو حکمتِ امرسلانہ اور مواعظتِ محنمانہ سے وابستہ و منوط کیا گیا

۱۔ پارہ ۱۶۔ سورہ طہ آیت ۳۶۔

۲۔ وَلَا تَنبِیْا فِیْ ذِکْرِیْ (سورہ طہ ۲۰ آیت ۲۲)

۳۔ فَقَوْلًا لَّهٗ قَوْلًا لَّیْسَ اَعْلٰہُ یَتَذَكَّرُ اَوْ یُخَشِیْ (سورہ طہ ۲۰ آیت ۲۴)

۴۔ لَقَدْ جَاءَکُمْ رَسُوْلٌ مِّنْ اَنْفُسِکُمْ عَزِیْزٌ عَلَیْہِ مَا عَنِتُّمْ

حَرِیْصٌ عَلَیْکُمْ بِالْمُؤْمِنِیْنَ رُوْحًا رَّحِیْمًا (سورہ توبہ ۹ آیت ۱۳۸)

۵۔ یَسِرُوْا وَاَتَعَسَوْا وَاَسٰکِنُوْا وَلَا تَمْتَرُوْا (منفق علیہ، بخاری شریف باب الاداب ۶۳۶)

ہے۔ بلکہ مجاہدہ کے موقع پر بھی آقائے مدنی اپنے مُخلِقِ عظیم کے اقتضاء سے فریقِ ثانی کے مقابلے میں احسن نظر آئیں۔ تاکہ اتمامِ محبت کا کوئی پہلو کشتہ تکمیل نہ رہ جائے۔

اب ہمارے پیش نظر حضرت مولانا احمد علی علیہ الرحمۃ کے اندازِ خطابت ہیں۔ مولانا ہمارے نزدیک وہی طور پر اپنے اکابر کی تربیت کے نتیجہ کی وجہ سے یا پچاس سال کی درس و تدریس کی مہارت و مزاولت کی بنا پر محوِ لالابالا آدابِ خطابت پر بڑی حد تک حاوی تھے۔ آپ کے سامنے مختلف ادوارِ حیات میں مختلف اذہان کے لوگ آتے رہے۔ وہ بھی آتے، جو آپ کے درسِ قرآن کے حلقہ کو، بلکہ آپ کو نیست و نابود کرنے کا تہیہ کئے ہوئے تھے اور وہ بھی آتے، جو آپ کے پاؤں تلے آنکھیں بچھاتے تھے۔ مگر زمانے نے پوری نصف صدی آپ کو مبلغانہ استقامت مریٹیا نہ مروّت و مدارت اور پیکرِ للہیت بن کر اپنے مقصد کو نباہتے ہوئے رکھا آپ ہمیشہ فرمایا کرتے تھے کہ خطبہ جمعہ کے لیے اس شخص کو منبرِ رسولؐ پر بٹھو کر خطاب کرنا چاہیے، جو اپنے سامعین کے روحانی امراض کی نباضنی و تشخیص کر سکے اور پھر کتاب و سنت کی روشنی میں ان کے لیے صحیح علاج بھی پیش کرنے کی اعلیٰ ترین صلاحیت رکھتا ہو۔

دوسری چیز جو متعدد دفعہ راقم الحروف نے مولانا کی زبانِ حقیقت ترجمان سے سنی وہ یہ ہے کہ :-

”اللہ تعالیٰ ایک جمعہ کی تقریر اور ایک درسِ عمومی میں جو کچھ مجھ سے کہلوائے سامعین میں سے جو کوئی میرے معروضات کو بوجھ دل پر لکھ کر لے جائے اور اس پر صادقانہ جذبہ سے زندگی بھر عمل پیرا رہے۔ اگرچہ تا مرگ دوبارہ کتاب و سنت کا وعظ سننے کا اس کو موقع میسر نہ ہو، انشاء اللہ تعالیٰ وہ نجات دارین حاصل کرے گا“

۱۰ - اُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ط

(سورہ النحل ۱۶ آیت ۱۲۵)

ہم نے آپ کے مذکورہ بالا دعویٰ کو ہر لحاظ سے بھانپا آپ کے ارشادات نہایت جامع ہوتے تھے۔ کتاب و سنت کا نچوڑ اور احکام دینیہ کے اکثر و بیش تمام اجزاء کی تشریح آپ کی تقریر میں پائی جاتی تھی۔ آپ فرمایا کرتے تھے: "پورے قرآن حکیم اور صحاح ستہ کا خلاصہ یہ ہے کہ بندہ خدا کو عبادت سے اور مخلوق کو خدمت سے راضی رکھے"

آپ کے جذبات میں صدق و صفا، اندازِ تکلم میں بزرگانہ تشویق و ترغیب، مصلحانہ متانت، سادگی اور جاذبیت کے انوار ہوتے تھے۔ عام شعبہ بیان مقررین کی طرح سامعین کو اقبال و رومی کے اشعار سے خوش تو نہیں کر سکتے تھے لیکن اہل لاہور کی گرویدگی کا یہ عالم تھا کہ کئی کئی میل سفر کر کے آپ کے فرمودات سنتے کے لیے حاضر ہو جاتے تھے۔ آپ کے خطبہ جمعہ میں علماء کرام اور جدید تعلیم یافتہ طبقہ کی اکثریت ہوتی تھی۔ تقریر کا ہر جملہ مذہبی رنگ میں ڈوبا ہوتا تھا۔

حقوق اللہ اور حقوق العباد اور اکثر حقوق العباد میں حقوق والدین اور حقوق اولاد پر اکثر نظر رہتی تھی۔ اصلاح احوال کا پہلو ہر موقع پر نمایاں ہوتا تھا۔ توحید رسالت اور معاش و معاد کے نہم مسائل پر عام فہم زبان میں نہایت مؤثر طریق سے تبصرہ ہوتا تھا۔ آپ جب تک تقریر فرماتے تھے، حاضرین کا ذوق سماعت لمحہ بہ لمحہ تیز تر ہوتا ہوا معلوم ہوتا تھا۔

قوم کی بد حالی، بد ذوقی، کور باطنی، بے راہروی، فرنگیانہ تہذیب کی کورانہ تقلید، دینی تعلیم سے محرومی، عوام اور حکام بالا ابا لیا نہ رویہ، رسوباتِ قبیحہ کی مسلمانوں میں ترویج اور عقائدِ باطلہ کی تعظیم پر جب لب کشائی فرماتے تو بعض نقروں پر ایک لمحہ کے لیے خاموش ہو جاتے تھے۔ اس وقت معلوم ہوتا تھا کہ شاید طہش میں آکر بد دعا کریں گے یا کسی آنے والے عذابِ الہی کی پیش گوئی فرمائیں گے۔ مگر آپ جب دوبارہ زبان کھولتے تو رشد و ہدایت کے پھول آپ کے منہ سے جھڑتے تھے۔ اصلاحی تدابیر کا ایک ناقابل فراموش درس ہوتا تھا۔ ہم نے سادگی میں اتنی جاذبیت کم ہی دیکھی ہے۔ ایک کھدر پوش، بزرگ صورت، سفید ریش،

تہذیب صحابہؓ کا نقیب، ہاتھ میں قرآن حکیم، پتوں میں سنجیدگی کے انوار، زبان کے کلمات نذیری و بشیری کے آئینہ دار اور حاضرین میں ہر ذوق کا آدمی اور کبھی حضرت امیر شریعت سپہ عطار اللہ شاہ بخاری مرحوم اور کبھی خطیب پاکستان مولانا قاضی احسان احمد مرحوم جیسی عدیم المثال شخصیتیں۔

فکر عاقبت، رزقِ حلال، تعلیم قرآن پر زور، علما کی محبت، اولیاءِ امرت سے عقیدت، سنت نبویؐ پر نجات دارین کا مدار اور باقی مسائل حاضرہ کے مختلف ابواب کی تشریح و توضیح آپ کے پسندیدہ موضوعات و خطبات جمعہ ہوتے تھے بہت روزہ خدام الدین کے اجراء کے بعد حضرت کے خطبات ہر شمارے میں چھپ جاتے تھے اور ہزاروں گھروں میں مشعل ہدایت کا کام دیتے تھے۔ بعض عنوانات درج ذیل ہیں۔

۱۔ دنیا میں ہمیشہ سے انسانوں کی دو ہی قسمیں رہی ہیں۔ اللہ تعالیٰ کی اصطلاح میں ان کے نام یہ ہیں۔ حزب اللہ، حزب الشیطان۔

۲۔ مرتے دم تک مسلمان رہنے کا حکم۔

۳۔ اسلام نظامِ رحمت ہے۔

۴۔ ہر فرقہ کے علماء کرام اور ہر فرقہ کے دیندار عوام سے ایک دروہندانہ اپیل۔

۵۔ انسان کی ترقی کا صحیح مفہوم۔

۶۔ قرآن مجید سے فیض حاصل کرنے کی شرائط۔

۷۔ دربارِ الہی سے حضور انور علیہ الصلوٰۃ والسلام کو رحمتہ للعالمین کا لقب عطا ہوا ہے۔ رحمتہ للعالمین کی شان کے شواہد۔

یہ خطبات رسالہ خدام الدین میں چھپ کر پاکستان کے مختلف شہروں اور

بیرون ملک لندن، کویت، مدینہ منورہ اور باقی ممالک میں علم و عرفان کے بادل

برساتے رہے۔ ان کی تعداد تقریباً تین سو ہے۔

اگر حضرت شیخ التفسیر کی حیاتِ عارفانہ کے آخری چھ سال کی تبلیغی سرگرمیوں

کا اندازہ لگانا مقصود ہو تو آپ کے خطباتِ جمعہ کا بنظر تعمق مطالعہ کیجئے۔ ان کا

ہر سطر میں حضرت والا جاہ کے خونِ جگر کی چاشنی ہے۔ بلا شک و شبہ آپ کی پیرائے سالی میں خدمتِ دین کے یہ زندۂ جاوید شاہکار ہیں۔ ان کو کتابی صورت میں شائع کرایا جا چکا ہے۔ ان کے مطالعہ سے ہر طالبِ صائق کتاب و سنت کی تجویز کردہ پاکیزہ زندگی کا سراغ لگا سکتا ہے۔

جہاں نے رادگر گوں کر دیکر مردِ خود آگاہ ہے! (ذہورِ عجم ص ۱۳۳)  
راقم الحروف کا ذاتی مشاہدہ ہے کہ نیلا گنبد کی جامع مسجد میں "رحمت للعالمین" کے عنوان پر آپ گوہر افشانی کر رہے تھے۔ دورانِ تقریر آپ کی زبان مبارک سے نکلا۔  
۳۔ افسردہ دل افسردہ کند انجمنے را۔

اللہ! اللہ! وہ کس قدر اندوہناک جذبات تھے کہ جن کے غلبہ و استیلا سے حضرت مولانا کی گھگھی بندھ گئی اور ان واحد میں ہزاروں انسان آبدیدہ ہو کر رہ گئے۔ اسی طرح شیرانوالہ کی جامع مسجد میں واقعاتِ کربلا موضوع تقریر تھا۔ فرطِ رقت سے آپ چپ ہو گئے۔ چند لمحات کے لیے سامعین بھی اشکیا رہی ہیں آپ کے ہم نوا رہے۔

رمضان المبارک کا آخری جمعہ شیرانوالہ دروازہ سے باہر باغ کے وسیع و عریض صحن میں ہوتا تھا۔ شامیانوں کا بڑا پر شکوہ انتظام کیا جاتا۔ ہزاروں کی تعداد میں آپ کے مریدین اور معتقدین بیرون شہر سے حاضر ہوتے۔ شہریوں کی شمولیت بھی بڑی ہوتی تھی۔ ان علمی اور روحانی بہاروں کو دیکھ کر یقیناً ایک صاحبِ دل کہہ اٹھتا تھا۔

الہی! اس سینماؤں کی دنیا (لاہور) میں قرآنی تانوں کو کون الہامی قوتوں سے بلند کر رہا ہے، جس کی آواز سے امتِ مسلمہ کا بھولا بھٹکا کارواں پھر سے ٹھٹھک گیا ہے اور ہم تن گوش ہو کر اللہ تعالیٰ کا آخری پیغام سن رہا ہے۔

اکثر و بیشتر آپ کی زبان پر دعوتِ الی اللہ اور قوم کی خوشحالی کی دعائیں ہوتی تھیں بعض اوقات فرماتے کہ آپ مجھ سے اچھے ہیں۔ میں نے کتاب و سنت اور اس کے متعلقہ علوم و معارف کی برسوں تحصیل کی، پھر مسجد میں آیا ہوں۔ آپ نے ان الہامی علوم کو حاصل بھی نہیں کیا، مگر آپ مسجد میں نہایت شوق سے تشریف لاتے



ہیں۔ مجھ میں اور آپ میں صرف یہ فرق ہے کہ میں یہاں قرآن مجید سنانے کے لیے آیا ہوں اور آپ کو اللہ تعالیٰ سننے کے لیے لایا ہے۔ آپ لیسرُوْا وَلَا تَحْسُوا وَاسْكُنُوا وَلَا تَنْقِرُوا (متفق علیہ) پر ہر موقعہ نگاہ رکھتے تھے۔ یہی وجہ تھی۔ آپ کی محفل میں قرآن نہی، ترکِ معصیت، حسنِ عمل، ذکرِ الہی اور خدایتِ خلق کا جذبہ بیدار ہوتا تھا۔

## دینی کمالات

زیرِ بحث عنوان میں حضرت مولانا لاہوری نور اللہ مرقدہ کے ذاتی کمالات اور متابعتِ سنت کے واقعات کا نقشہ پیش کیا جائے گا۔ لیکن ہم تمہید و توطیہ کے طور پر مقامِ سنت پر مختصر تبصرہ کرنا چاہتے ہیں تاکہ اطاعتِ رسول اللہ صلی اللہ علیہ وسلم کی اہمیت کے اکثر گوشے آنکھوں کے سامنے آجائیں۔

## مَقَامِ سُنَّتِ

”إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيُخَلِّفُوهُ  
بَلِيغًا أَن يَقُولُوا سَمِعْنَا وَأَطَعْنَا وَأُولَئِكَ هُمُ الْمُفْلِحُونَ  
وَمَنْ يُطِيعِ اللَّهَ وَرَسُولَهُ وَيَتَّقِ اللَّهَ فَأُولَئِكَ هُمُ  
الْفَائِزُونَ“

(سورہ النور ۲۲ آیت ۵۱-۵۲)

دوسری جگہ اطاعتِ رسول کی تاکیدِ نصوصِ قرآنیہ میں یوں الفاظ وارد ہوئی ہے۔

”وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا  
أَن يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ  
فَقَدْ ضَلَّ ضَلًّا مُّبِينًا“

(سورہ الاحزاب ۳۲ آیت ۲۶)

ان آیات سے معلوم ہوا کہ رسولِ خدا کے تمام فیصلے منصفانہ ہوتے تھے اور

ان کے فیصلوں کی تسلیم میں حکم خدا کی اطاعت مضمین ہے۔ سابقہ عبارت کی وضاحت کے سلسلے میں یہ اطاعت اور مطلقاً سرفکندگی اور تمام فیصلوں کے قطعی حق اور منصفانہ فیصلہ ہونے کی ریائی ذمہ داری ہر حاکم وقت اور سلطانِ زمانہ کے لیے نہیں۔ یہ انبیاء کے لیے خاص ہے۔ دو شخصوں کے باہمی جزئی و شخصی مقدمات کا فیصلہ ظاہر ہے کہ خود اللہ تعالیٰ وحی قرآنی کے ذریعہ نہیں کرتا تھا۔ بلکہ رسول کے فہم نبوت، فیض حکمت، شرح صدر تبیین حقیقت اور اراء دکھانا اور سوچانا، کے ذریعہ فرماتا تھا۔ لیکن کلیات کی حیثیت سے وہ یقیناً وحی قرآنی کے مطابق ہوتا تھا اور ان کلیات کے مطابق ان جزئیات کا فیصلہ خود اللہ تعالیٰ آپ کو سوچاتا تھا۔ آپ کے ان قضایا اور فیصلوں کی رضامندانہ اطاعت ہر مسلمان پر قیامت تک ضروری ہے۔ آپ کے فیصلے بحکم خدا غلطی سے پاک، ظلم سے بری اور بے انصافی سے منزہ تھے اور دنیا میں رسول کے سوا کسی انسان کو اس بے گناہی اور عصمت کا درجہ اور رتبہ حاصل نہیں۔“

سید سلیمان ندوی علیہ الرحمۃ نے دوسرے مقام پر رسول پاک کے وجود مسعود اور آپ کے عمل کی اہمیت کو اجاگر فرمایا ہے۔ سابقہ آیات و دلائل سے ثابت ہوا کہ صحائفِ سماوی کے ساتھ انبیاء کرام علیہم السلام کے وجود مسعود کا ہونا اس لیے ضروری ہے کہ مشیتِ الہی کی ترویج و اشاعت کا مقصد تب ہی پورا ہو سکتا ہے جب افراد قوم میں سے (مِنْهُمْ و مِنْكُمْ) ایک برگزیدہ الہی احکام خداوندی

۱۔ سیرۃ النبیؐ مصنف مولانا سید سلیمان ندوی مرحوم ص ۱۸۵۔ جلد چہارم۔  
 ۲۔ وَ كَيْفَ تَكْفُرُونَ وَ أَنْتُمْ تَقُولُونَ عَلَيْنَا اللَّهُ وَفِيكُمْ رَسُولٌ لَّهُ۔ آیت کے آخری حکم سے ثابت ہوا کہ کفر سے بچانے والی دو مستقل چیزیں ہیں۔ آیاتِ الہی اور خود رسول کا مستقل وجود۔ اگر صرف کتابِ الہی اس کام کو انجام دے سکتی تو رسول کے ذکر کی حاجت بلکہ خود لغت کی کیا ضرورت تھی۔ اس سے واضح ہوا کہ اللہ کی کتاب صامت (قرآن) اس کی کتاب ناطق (رسول) سے مل کر اپنے فریضہ کو انجام دیتی ہے۔ سیرۃ النبیؐ جلد چہارم ص ۱۸۶۔

کو عملی جامہ پہنائے اور قوم کو اپنی متابعت کی دعوت دے۔ بنی نوع انسان کی ساری تاریخ میں یہ سنت اللہ جاری و ساری رہی ہے۔ حتیٰ کہ دیت السموات والارض نے منشاءتے تخلیق عالم کے ظہور کا ارادہ فرمایا۔ یہ وہ مبارک ساعت تھی جس میں تمام عمود گذشتہ کی سعادت قدسیہ اور معارف و علوم ابدیہ مجموعی حیثیت سے مکہ معظمہ کے درّ یتیم کے دل پر نازل ہونے شروع ہوئے۔ نبوت و رسالت کا یہ آخری عہد تھا۔ جس کے مطلع سے آفتاب ختم نبوت طلوع ہوا۔ جس کی ستاروں نے عالم علوی اور سفلی کے تمام گوشوں کو رحمت و ہدایت کے انوار سے منور کر دیا۔

اب تمام دنیا کو ایک پیغام دیا گیا اور محبوبیت کا یہ منیار تا یوم الحشر قائم رہے گا۔ ختم نبوت کے تاجدار صلی اللہ علیہ وسلم کے اپنے مبارک الفاظ میں بھی یہی روح کارفرما ہے۔ قرآن حکیم نے اپنے تیس سالہ نزول میں محمد مصطفیٰ احمد مجتبیٰ صلی اللہ علیہ وسلم کی تائید میں حال اور مستقبل کی تمام نسلوں کو مخاطب کر کے فرمایا وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا وَاتَّقُوا اللَّهَ! دوسرے مقام پر مَنْ يُطِيعِ الرَّسُولَ فَقَدْ أَطَاعَ اللَّهَ!

القصة! رسول انس و جان مقصود تخلیق اور محبوب خدا ہیں اور آپ اسوۂ حسنہ کے حامل ہیں۔ لہذا آپ کی متابعت ہی عین دین اسلام ہے۔

۱۷۔ فَإِنَّهُ نَزَّلَهُ عَلٰی قَلْبِكَ - (پارہ اول رکوع ۱۲ شروع)

۱۸۔ وَمَا أَرْسَلْنَاكَ إِلَّا رَحْمَةً لِّلْعَالَمِينَ -

۱۹۔ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَّحِيمٌ

(سورہ آل عمران ۲ آیت ۲۱)

۲۰۔ لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَالِدِهِ

وَالنَّاسِ أَجْمَعِينَ (بخاری شریف باب ۱۱ کتاب الایمان مسلم شریف کتاب الایمان)

۲۱۔ پارہ ۲۸ سورہ الحشر آیت ۱۷۔

اب ہم محولہ بالا حقائق کے آئینے میں حضرت مولانا احمد علی نور اللہ مرقدہ کی زندگی کا جائزہ لیتے ہیں۔ اتباع سنت آپ کا حال تھا۔ رات دن کے چوبیس گھنٹوں میں آپ اپنے ہر فعل حیات کو حضور اکرمؐ کی سیرت مبارکہ کے سانچے میں ڈھالنے کی فکر میں رہتے تھے۔ ہم واقعات اور مشاہدات سے اس عنوان کو زیب داستان بناتے ہیں۔ ہم حضرت مولانا محمد شعیب صاحب کے تعاون اور مشورے کا اس سلسلے میں تہ دل سے احترام کرتے ہیں۔ کیونکہ اس موضوع کی طرف انہوں نے ہماری رہنمائی فرمائی۔

## ”آداب لباس“

اصحاب کرام رضوان اللہ علیہم اجمعین نے حضور پر نور صلی اللہ علیہ وسلم کی متابعت کو رضا و خوشنودی الہی کا وسیلہ یقین کیا اور حضور اکرمؐ کی فعال شخصیت کے اثر و نفوذ نے ان کی روحوں میں اسلام و ایمان کی ایسی تخم ریزی کی تھی کہ وہ اتباع رسالت کو ہی عین دین سمجھتے تھے۔

حضور صلی اللہ علیہ وسلم سادہ اور موٹا لباس پسند فرماتے تھے۔ آپ کا لباس چادر، قمیص اور تہجد ہوتا۔ پاجامہ کبھی استعمال نہیں فرمایا۔ لیکن امام احمد اور اصحاب سنن اربعہ نے روایت کی ہے کہ آپ نے متی کے بازار میں پاجامہ خریدا تھا۔ حافظ ابن قیمؒ نے لکھا ہے کہ اس سے قیاس ہوتا ہے کہ پہنا بھی ہوگا۔ موزوں کی عادت نہ تھی۔ لیکن نجاشی نے جو سیاہ موزے بھیجے تھے، آپ نے استعمال فرمائے۔ عمامہ کا شملہ کبھی دوش مبارک پر کبھی دونو شانوں کے بیچ، عمامہ کے نیچے ٹوپی کا التزام تھا۔

ارشاد نبویؐ ہے: **أَحْلِلُ الذَّهَبَ وَالْحَرِيرَ لِلْأَنْثَى مِنْ أُمَّتِي وَحَرَّمَ**

۱۵۔ حضرت مولانا محمد شعیب صاحب دیوبند کے فاضل ہیں اور حضرت مولانا لاہوری

کے ممتاز خلفاء میں آپ کا شمار ہوتا ہے۔

۱۶۔ سیرۃ النسبی جلد دوم ص ۲۰۱، ۲۰۲ مصنفہ شبلی نعمانی مرحوم۔

۱۷۔ ترمذی شریف ابواب اللباس ص ۲۱۶۔ منشی نو لکٹور۔





سنیہ :-

إِنَّ اللَّهَ لَا يَنْظُرُ إِلَى مَنْ يَجُرُّ أَزَارَهُ بَطْرًا - مولانا موری ساری  
زندگی اس مبارک سنت پر عمل پیرا ہر ہزاروں عقیدتمندوں اور تلامذہ نے آپ  
کی روش کو عین سنت نبوی سمجھ کر اس پر عمل کیا -

مولانا عصا اور پاپوش کی سنت پر بھی عمل فرماتے تھے سردیوں میں مٹھائیں  
چراہیں پہنا کرتے - ایک چڑے کا چھوٹا سا مٹھیل اور ٹیلسان (رومال) آپ کے  
پاس ہوتا تھا - آپ کی سادگی میں جاذبیت تھی - ہر وقت مسترشدین کی نگاہیں  
آپ کے دیدار کی منتظر رہتی تھیں -

حقیقت یہ ہے کہ حضرت شیخ التفسیر کو حضور اکرم کے اسوہ حسنہ میں ایمان  
اخلاق حمیدہ کی جھلکیں نظر آتی تھیں - آپ عاشق سنت تھے اور آپ کے گرویدہ  
حضرات آپ کی اسی خوبی کی بنا پر آپ پر جان تک چھڑکتے تھے - علامہ اقبال مرحوم  
نے آقائے مدنی صلی اللہ علیہ وسلم کے عشاق کی امتیازی شان بایں الفاظ پیش کی ہے

عاشقانِ اد ز خوباں خوب تر

خوش تر و زیبا تر و محبوب تر

### کھانے پینے میں اتباع سنت

پروردگار عالم نے رسول انس و جان صلی اللہ علیہ وسلم کو محبوبیت کے سانچے  
میں ڈھالا ہے اور ہر وہ بلند بخت انسان جو محبوب خدا کے افعال، اقوال اور  
مرضیات کا اتباع کرے گا، محبوب خدا بن جائے گا -

حضور اکرم نے بھی مکمل اتباع سنت کو ہی پختہ ایمان کی علامت فرمایا

۱۵ - مؤطا امام مالک باب ماجاء فی اسباب الرجل توبہ ص ۳۶۶

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ

وَاللَّهُ غَفُورٌ رَحِيمٌ (سورہ آل عمران ۳ آیت ۳۱)

ہے۔ دوسری جگہ اپنی اتباع اور نافرمانی کو خدا تعالیٰ کی اطاعت اور نافرمانی سے تعبیر فرمایا۔  
اب ہم رسول پاک صلی اللہ علیہ وآلہ وسلم کی سنت کے آئینہ میں مولانا احمد علی علیہ الرحمۃ  
کے اعمالِ حیات کا جائزہ لیں گے۔

حضور اکرم صلی اللہ علیہ وسلم کا ارشاد ہے :-

كُلْ أَمْرًا ذِي بَالٍ لَّوْ يَبْدَأُ بِسَبْرِ اللَّهِ فَهَوَّ ابْتِرَ (بخاری شریف ص ۲۲۲ کتاب الاطعمہ)  
دوسری جگہ :- لَا تَشْرَبُوا فِي انْبِيَةِ الذَّهَبِ وَالْفِضَّةِ وَلَا تَأْكُلُوا فِي  
صَحَافِهَا فَإِنَّهَا لَهْمٌ فِي الدُّنْيَا وَلَكُو فِي الْآخِرَةِ ارشاد فرمایا بخاری شریف ص ۲۶۹، ۲۷۰  
اکل و شرب کے سلسلے میں یہ بھی فرمان نبوی ہے :-

لَا يَأْكُلَنَّ أَحَدُكُمْ بِشِمَالِهِ وَلَا يَشْرَبَنَّ بِهَا فَإِنَّ الشَّيْطَانَ يَأْكُلُ  
بِشِمَالِهِ وَيَشْرَبُ بِهَا۔

دموط امام مالک النبی الاکل بالشمال ص ۳۶ مطبوعہ مجتہدانی دہلی

حضرت مولانا اکثر پند و نصائح کی مجالس میں حاضرین اور مسترشدین کو رزقِ  
حلال کی تاکید فرماتے تھے۔ آپ اکثر کہا کرتے کہ رزق سے جسمانی قوتیں نشوونما پاتی  
ہیں اور اعمال و افعال کا صدور ارادہ اور قوت سے وقوع پذیر ہوتا ہے۔ لہذا  
رزقِ حلال سے پیدا شدہ قوت نیک اعمال کی طرف مائل ہوتی ہے۔ حرام اور مشتبہ  
مال کے استعمال سے ذکرِ الہی کی لذت سلب ہو جاتی ہے۔ بلکہ فطرتِ سلیمہ کے انوار  
بچھ جاتے ہیں۔ آپ فرمایا کرتے تھے۔ پروردگارِ عالم اولیاءِ کرام کو اگر چاہے تو وہ  
نورِ فراست اور چشمِ بصیرت عطا فرماتا ہے۔ جس سے وہ حلال اور حرام سے علی ہوتی  
اشیا کو ”ہذا حلالٌ و هذا حرامٌ“ کہہ کر جدا کر سکتے ہیں۔

مولانا کو ہمیشہ سنت نبوی کے مطابق کھانا کھاتے ہوئے پایا گیا۔ سادے  
برتنوں میں کھانا۔ دائیں ہاتھ سے کھانا تناول فرمانا۔ بسم اللہ سے شروع کرنا، بیٹھ  
کر کھانا، ہاتھ صاف کرنا اور بعد از طعام ہاتھوں کو صاف کرنا۔ اور اسی طریق سے

۱۔ سیرۃ نبوی حصہ ششم ص ۱۰۱۔ آدابِ طعام مصنفہ سید سلیمان ندوی ربرکۃ الطعام  
الوضوء قبلہ والوضوء بعدہ (ابوداؤد)

بیٹھنا جو مسنونہ نشست ہے۔ کھانا کھانے کے بعد برتن کو انگلیوں سے صاف کرنا۔  
اور انگلیوں کو منہ سے اچھی طرح صاف کر لینا چاہیے۔ پانی ٹھہر ٹھہر کر تین سانس  
میں پینا چاہیے۔ پانی کے برتن میں سانس نہیں لینا چاہیے۔

مذکورہ بالا آداب طعام کے نقل کرنے کا مقصد یہ ہے کہ حضرت لاہوریؒ ان  
سنن پر عمل پیرا تھے۔

رسول مقبول صلی اللہ علیہ وسلم کے ارشادات گرامی سے پتہ چلتا ہے کہ مل کر  
کھانے میں برکت ہے۔ کیونکہ یہ عادت تمام افسر ادخاتہ میں تالیف و مواسست کے  
جوہر کو چمکاتی ہے۔

مولانا ہمیشہ اپنے صاحبزادوں (مولانا عبید اللہ انور، حافظ حمید اللہ مرحوم)  
اپنے پوتوں (محمد اجمل، محمد اکمل) اور اپنی پوتی رقیہ کو اپنے ہمراہ شریک طعام فرماتے۔  
حافظ حبیب اللہ آپ کے بڑے صاحبزادے کا بیان ہے کہ مکہ معظمہ میں آپ ہمارا انتظار  
فرماتے اور جب سب اکٹھے ہو جاتے تب کھانا کھاتے۔

کھانے میں عیب نہیں نکالنا چاہیے۔ کیونکہ اس سے گھروالوں اور کام کرنے  
والوں میں تفریق پیدا ہوتی ہے۔ حضرت لاہوریؒ ہر کھانا نہایت رغبت سے تناول

۱۷۔ لا آکل منتک عبا۔ بخاری شریف کتاب الاطعمہ باب ۲۳۸

۱۸۔ بخاری شریف کتاب الاطعمہ باب ۲۴۴۔

۱۹۔ بخاری شریف کتاب الاشراب۔

۲۰۔ کتاب الاشراب۔ بخاری شریف باب ۳۶۴، ۳۶۸

۲۱۔ قالوا اصحاب رسول اللہ صلی اللہ علیہ وسلم۔ یا رسول اللہ  
انا ناکل ولا نشبع۔ قال لعلکم تاکلون تقرتوں۔ قالوا نعم! قال  
فاجتمعوا علی طعامکم واذکر اسم اللہ یبارک تکو فیہ۔  
(باب ۲۳۵ بخاری شریف کتاب الاطعمہ)

۲۲۔ سیرۃ النبی ص ۸۰۲ جلد ششم۔ بخاری شریف کتاب الاطعمہ، باب ۲۲۶

فرماتے۔ اگر کھانے میں کوئی خامی بھی ہوتی، تو آپ ذکر نہ فرماتے۔ ایک دن نمازِ عشاء کے بعد آپ نے کھانا کھایا۔ اماں جان کے علاوہ افرادِ خانہ سوچکے تھے۔ تقریباً دو دن بعد پتہ چلا کہ آپ کو جس برتن میں سالن ڈال کر دیا گیا تھا، اس میں پسا ہوا نمک تھا۔

اماں جان کی چار پائی پر بٹھ کر کھانا کھایا جاتا۔ بچے بھی ہمراہ ہوتے۔ اور آپ خوش طبعی سے فرمایا کرتے کہ ہم آپ کی چار پائی پر اس لیے بٹھ کر کھاتے ہیں، کہ چھوٹی آپ کی سہیلیاں ہیں۔ بعد میں ان کو آپ کی چار پائی پر ہی آجانا چاہیے۔ کھانے کی چیزوں کو ڈھانک کر رکھنے کی تاکید فرماتے۔ پانی ہمیشہ بٹھ کر پیتے اور کھانے کے بعد دعا بھی پڑھتے۔

مذکورہ آدابِ طعام کے اثرات تمام افرادِ کنبہ اور شرکارِ طعام پر نہایت احسن نتائج پیدا کرتے۔ دراصل آپ کی زندگی کے یہ پہلو سنتِ مصطفویٰ پر عمل کرنے والوں کے لیے ہزاروں برکات کا باعث تھے۔

## آدابِ ملاقات

ہم اس باب کے شروع میں رسولِ پاک صلی اللہ علیہ وسلم کی مقدس احادیث نقل کرتے ہیں اور پھر ان کی روشنی میں حضرت لاہوری علیہ الرحمۃ کی زندگی پر غور و خوض کرتے ہیں۔

عالمِ ربانی بفضلِ ایزدِ متعال پیغمبرِ وقت کی متابعت میں فنا ہوتا ہے اور نبوت کے سرا جاً منیر اسے ہمیشہ کسبِ ضیا کرتا ہے۔ حسنِ سلوک کے متعلق ارشادِ نبوی ہے۔

۱۔ راوی جمیلہ کو نثر حضرت مولانا احمد علی علیہ الرحمۃ کی نواسی۔

۲۔ الحمد لله الذی اطعمنا و سقانا و جعلنا من المسلمین۔

(سیرۃ نبوی - بخاری شریف - کتاب الاطعمہ باب ۲۷۹)

(حدیث قدسی) قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَبَادَكَ وَتَعَالَى يَقْتُولُ يَوْمَ الْقِيَامَةِ إِنَّ الْمَتَحَابُونَ لَجَلَالِي الْيَوْمِ أَظْلَمُهُمْ فِي ظِلِّي يَوْمَ لَا ظِلَّ إِلَّا ظِلِّي -

(مؤطا امام مالک باب فی المتحابین فی اللہ ص ۳۷)

معلم اکبر محبوب خدا صلی اللہ علیہ وسلم کا ارشاد ہے :-

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِتَسْمِكَ إِلَى وَجْهِ أَخِيكَ لَكَ صَدَقَةٌ

(ترمذی شریف باب البر والصلة ص ۲۲۱)

دوسرے مقام پر فرمایا :- "اپنے بھائی کے سامنے تیرا مسکرانا بھی صدقہ ہے" اللہ تعالیٰ کے بندوں میں سے بعض ایسے ہیں کہ نہ وہ نبی ہیں اور نہ شہید۔ مگر مگر اس مرتبہ کی وجہ سے جو قیامت کے روز اللہ تعالیٰ ان کو عطا فرمائے گا۔ نبی اور شہید ان پر رشک کریں گے۔ عرض کیا۔ یا رسول اللہ! ہمیں بتائیں۔ وہ کون حضرات ہیں۔ فرمایا یہ وہ لوگ ہیں جو محض اللہ تعالیٰ کے لیے آپس میں محبت کرتے ہیں۔ نہ ان کے اندر کوئی قرابت داری ہے اور نہ مال و دولت کا لین دین۔ پس خدا کی قسم ان کے چہرے سر اپا نور۔ وہ خود نور علی نور ہوں گے اور جب لوگ قیامت کی ہولناکیوں سے خوفزدہ ہوں گے تو ان کو کوئی خوف نہیں ہوگا اور جب لوگ اپنے اعمال کی وجہ سے غمزدہ ہوں گے، تو ان کو کوئی غم نہیں ہوگا۔

حضرت مولانا لاہوری اپنے آشنائوں اور ناآشنائوں سے نہایت عمدہ اخلاق سے پیش آتے تھے۔ آپ کی ملاقات کے لیے علماء کرام سے لے کر ہر عامی حاضر ہوتا تھا۔ لیکن چند منٹوں کی صحبت کے بعد جب واپس ہوتا، تو اس کو یہی گمان غالب

۱۔ ان صاحب حسن الخلق لیسلم بہ درجۃ صاحب الصوم والصلوہ  
 رترمذی باب حسن الخلق، دوسرا شاید۔ اسلام کے چاروں ارکان پر عمل کرنے سے اگر اخلاق  
 حسنہ ظاہر نہ ہو، تو سمجھ لینا چاہیے کہ وہ درخت ہیں، جن میں پھل نہیں۔ وہ پھول ہیں جن  
 میں خوشبو نہیں، وہ قالب ہیں، جن میں روح نہیں۔ (سیرۃ النبی ص ۳۳۳ سید سلیمان ندوی)



ہوتا تھا کہ حضرت مولانا نے میرے ساتھ خصوصی مروت و تملطف کا سلوک کیا ہے۔ حضرت کا اخلاق آپ کی تعلیمات کی ہم نوائی کرتا اور یہی خوبی امرار و غربا کی گرویدگی کا باعث بنتی۔  
وزرا پٹنپوں پر آکر نہایت ادب سے بیٹھتے تھے اور ان سے نہایت خوش کلامی  
خندہ پیشانی، نرم خوئی اور لہجے کی آہستگی سے پیش آتے تھے۔ وہ لوگ جو آپ کے حلقہ  
محبت کے اسیر تھے وہ یوں محسوس کرتے تھے، جیسے کوئی خوش نصیب بچہ مادرِ مشفق  
کی آغوشِ عاطفت میں مسرور ہو۔

آپ پر فالج کے اثرات رہتے۔ جسم مبارک میں تکان اور عضلات میں درماندگی  
کا احساس ہوتا تھا۔ نوجوان مریدین آپ کے پاؤں، شانے، پنڈلیاں، ہاتھ، بازو  
اور گردبانے کے لیے قریب ہوتے، تو ان کو ہدایت فرماتے کہ جب تک میرے پاس  
بیٹھئے، ذکرِ قلبی میں شاغل رہیے۔

ملاقات کے اوقات متعین نہیں تھے۔ آپ ہر نماز کے بعد مل سکتے تھے آپ  
ساری نمازیں باجماعت پڑھتے۔ تکبیر سے پہلے مسجد میں تشریف لے آتے۔ سنتیں  
پڑھتے۔ بابا قاسم الدین مرحوم نے ساری زندگی آپ کے شانہ بشانہ واسطے طرف  
کھڑے ہو کر نماز پڑھی۔

۱۔ الکلمۃ الطیبۃ صدقۃ (بخاری شریف باب ۵۹۰۔ کتاب الادب)

۲۔ اِنَّ اللّٰهَ یُحِبُّ الرِّفْقَ فِی الْاَمْرِ کُلِّہٖ ( " " " " ۵۹۱ )

۳۔ در پہ بیٹھے ہیں ترے بے زنجیر  
کس طرح کی یہ پابندی ہے

۴۔ بلکہ جب ہم ذکرِ قلبی میں غفلت کرتے تو حضرت ایک دفعہ جہر سے اللہ  
فرمادیے کرتے۔  
(راقم الحروف اٹکر)

۵۔ ایک بہرہ اور گونگا مزدور جو گھاس بیچ کر گزارا کرتا تھا۔ اس نے مسجد میں رہنا  
شروع کیا۔ روٹی کا انتظام حضرت کے گھر سے کیا گیا۔ یہ شخص باوجود اپنی فطری کمزوریوں،  
رتوتلی زبان، بہرہ پن، کے نمازِ عشاء کے بعد قرآن مجید کا ترجمہ کرتا (راقم الحروف اٹکر)

باہر سے آنے والے لوگ السلام علیکم کے بعد آپ سے مصافحہ کرتے اور بیٹھ جاتے۔ آپ نہایت مشفقانہ انداز میں خیریت پوچھتے اور اپنے حکمت اثر بیان سے سامعین کو محفوظ فرماتے۔ عام جلسوں، جمعہ کے اجتماعوں اور خصوصاً جمعۃ الوداع کی نماز کے بعد مصافحہ کا سلسلہ اتنا طویل ہو جاتا کہ ہم گھبرا جاتے تھے۔ لیکن حضرت مولانا عین دھوپ، شدید سردی، عین پیرانہ سالی میں کسی شائق کو ہرگز محروم نہیں رکھتے تھے۔ خلق خدا کی دل جوئی ہر حال میں پیش نظر ہوتی تھی بعض حضرات سے معاف فرماتے۔

دوسروں کی حاجت براری میں ہر وقت مدد فرماتے۔ اگر کوئی تخلیہ میں ملنا چاہتا تو آپ فوراً قبول فرمالتے۔ کسی کی درپردہ بات دوسرے آدمی کے سامنے بیان نہ فرماتے۔ جب آپ حجرہ سے باہر تشریف لاتے، السلام علیکم کہنے میں ہمیشہ قدم فرماتے۔ اپنے سے چھوٹی عمر، بلکہ بچوں تک کو وہ آپ کے لفظ سے مخاطب فرماتے اور یہی وہ خلق عظیم کا سحرِ حلال تھا، جس کی برکت سے آپ دلوں پر حکومت کرتے تھے اور اغیار بھی آپ کے حسن مروت کو دیکھ کر

۱۔ رسول پاک صلی اللہ علیہ وسلم نے فرمایا۔ سلام کا تکملہ، ہاتھ کا پکڑنا یعنی مصافحہ ہے مدینہ میں سب سے پہلے یہ تحفہ اہل یمن لائے۔ (ابوداؤد کتاب الادب باب فی المصافحہ) ۲۔ حدیث قدسی۔ یقول اللہ تعالیٰ وحببت محبتی للمتحابین فی المتجاہلین فی المتزاوین فی المتیاذلین فی (موطا امام مالک باب فی المتحابین فی اللہ ص ۳۷) ۳۔ مَنْ قَضَىٰ لِأَحَدٍ مِنْ أُمَّتِي حَاجَةً يَرِيدُ أَنْ يُسْرَهُ بِهَا فَقَدْ سَرَىٰ فِي وَمَنْ سَرَىٰ فِي فَقَدْ سَرَىٰ لِلَّهِ وَمَنْ سَرَىٰ لِلَّهِ أَدْخَلَهُ اللَّهُ الْجَنَّةَ وَمَشْكُورَةٌ قَالَ أَشْفَعُوا فَلْتَجْعَلُوا (بخاری شریف باب تعاون المؤمنین باب ۵۹۲)

دل بدست اور کہ حج اکبر است۔ از ہزاراں کعبہ یک دل بہتر است کعبہ نبی و خلیلؐ آفر است۔ دل گذرگاہ جلیب کعبہ است (مولانا روم)

آپ کے مسک کی پیروی کرنے لگتے تھے۔

آپ چلا کر نہ بولتے۔ نہایت باوقار طریق سے گفتگو فرماتے۔ لایعنی کلام آپ کی زبان سے کبھی نہ سنا گیا۔ صرف ہدایت کے کلمات آپ کی زبان پر جاری ہوتے تھے۔ ہر شخص کی استعداد کے مطابق کلام فرماتے۔ جہاں تک استیذان کا تعلق ہے، آپ کسی کے گھر جاتے ہوئے، اگر صاحب خانہ آپ کے ہمراہ ہوتا تو اس کو پہلے گھر جانے کا اشارہ فرماتے۔ جب وہ باہر آ کر عرض کرتا تو پھر اس کے گھر میں قدم رنجہ فرماتے تھے۔

میری اہلیہ جمیلہ کوثر (حضرت کی نوہی) کا بیان ہے کہ جب حضرت ہمارے گھر میں تشریف لاتے تو بیٹھیوں سے نیچے کھڑے ہو کر میرے بھائی عبداللہ یا عبدالواحد کا نام لے کر آواز دیتے۔ ہم سب متنبہ ہو جاتے۔ بچے حضرت نانا جان مرحوم کے استقبال کے لیے بیٹھیوں کی طرف پکرتے۔ آپ کے چہرے پر پد رانہ تبسم ہوتا تھا اور بار بار ہم

لے۔ ایک مولوی صاحب ہماری مسجد موضع بہا لیکے میں تشریف لائے۔ حضرت لاہوری علیہ الرحمہ کا ذکر چھڑا، تو فرمانے لگے کہ میں مرزائی تھا۔ آپ سے حجرے میں ملاقات ہوئی۔ بڑی شفقت سے ملے۔ اسی طرح دوسری دفعہ اور اسی طرح تیسری دفعہ مجھ کو شرف ملاقات ہوا۔ مجھ پر حضرت کی روش کا اتنا اثر ہوا کہ میں نے حضرت کے سامنے مرزائیت سے توبہ کی اور آپ کے ہاتھ پر بیعت کی (رقم۔ افکر) لے **وَإِغْضُضْ مِنْ صَوْتِكَ إِنَّ أَنْكَرَ الْأَصْوَاتِ لَصَوْتُ الْحَمِيرِ** (نعتن ۳۱۔ آیت ۱۹) لے۔ **مِنْ حُسْنِ الْإِسْلَامِ الْمَرْعُورِ كَلَّمَ مَا لَا يُعْنِيهِ** (موطا امام مالک باب بابا رقی حسن الخلق) لے **لَا تَكْثِرُوا الْكَلَامَ بَعِيْرَ ذِكْرِ اللَّهِ تَعَالَى - فَحَسْتُوا قُلُوبَكُمْ وَإِنَّ الْقَلْبَ الْقَاسِيَ لَجَبِيْدٌ مِّنَ اللَّهِ تَعَالَى وَ لَكِنْ لَا تَحْلَمُونَ -**

(موطا امام مالک باب مایکہ الکلام بغیر ذکر اللہ ص ۳۸۷ مطبع مجتہائی دہلی)

ہر کہ از سیر نبی دار و نصیب

اقبال علیہ الرحمہ

ہم یہ جہریل این گرد در قریب

مثنوی مسافر

سب کے سروں پر دستِ شفقت پھیرتے ہوئے آگے بڑھتے۔ ہمارے کھانے کے لیے ضرور کچھ لاتے اور نیرگاری بھی ہم سب میں تقسیم فرماتے۔

## باقی امور میں اتباع

حضرت مولانا لاہوری علیہ الرحمۃ اذان کے موقع پر رسول انس و جان صلی اللہ علیہ وآلہ وسلم کی سنت پر عمل فرماتے اور باجماعت نماز پڑھنے اور تکبیر اولیٰ میں شامل ہونے کا نہایت مستعدی سے اہتمام کرتے۔ آپ کے مہمانوں میں مقتدر شخصیتیں موجود ہوتیں۔ لیکن آپ باجماعت نماز میں ہرگز ہرگز تساہل نہ برتتے۔ مسجد میں تشریف لانا، مسجد میں داخل ہونا، جوتا اتارنا اور جوتا پہننا۔ ان تمام مواقع میں آپ کو عین سنت نبوی پر عمل کرتے ہوئے دیکھا گیا۔ مسجد میں کسی طرح کی خرید و فروخت نہ کرتے، اپنی اولاد کی تربیت میں دین اسلام کو ملحوظ رکھا۔ ان کی پیدائش وفات اور شادی کے اوقات سنت کے مطابق گزارے۔

اپنی بیٹیوں کی شادی کے موقع پر حسب و نسب کے بتوں کو پاش پاش کر کے

۱۔ اِذَا سَمِعْتُمْ الدَّاءَ فَقُولُوا كَمَا يَقُولُ الْمَوَدِّنُ تَوَصَّلُوا  
عَلَىٰ فَاِنَّهُ مَنْ صَلَّى عَلَيَّ صَلَّى اللَّهُ عَلَيْهِ عَشْرًا تَوَسَّلُوا لِي بِاللَّهِ لِي أُوَسِّلَهُ  
فَاِنَّمَا مَنْزِلَةٌ فِي الْجَنَّةِ لَا تَبْغِي إِلَّا لِعَبْدٍ مِّنْ عِبَادِ اللَّهِ وَأَرْحَمُ اِنْ اَكُوْنَ  
اِنَّا هُوَ مَن سَأَلَ لِي اُوَسِّلَهُ حَلَّتْ لَهُ الشَّقَاعَةُ رَسْمٌ بِجِوَارِ مَلَكُوتِهِ شَرِيفٍ بِابِ الْاِذَانِ (۱۲)  
۲۔ لَقَدْ هَمَمْتُ اِنْ اَمْرِي تَيَّيْتُ اِنْ يَجْعُوْا حَزْمَ اَلْحَطْبِ تَوَّ اَمْرٌ  
بِالصَّلٰوةِ قَتَامٌ تَوَّ اَجْرٌ عَلَىٰ اَقْوَامٍ لَا يَشْتَمِلُوْنَ الصَّلٰوةَ۔

(ترمذی شریف۔ باب فضل الجماعة ص ۳)

۳۔ علامہ اقبال علیہ الرحمۃ کے لوحِ مزار پر یہ رباعی کندہ ہے۔ جو دین اسلام کی حقیقتِ ابدی کی ترجمان ہے۔

نہ افغانیم و نہ ترک و تباریم۔ چمن زاویم و ازیک شاخساریم

تمیز رنگ و بویر ما حرام است۔ کہ ما پروردہ یک نو بہاریم

(پیام مشرق ص ۵۲ علامہ اقبال ص ۲)

دینِ حق کی مردہ روح (مساوات و موافقات) کو دوبارہ زندہ کر دیا۔ بڑے بڑے دیندار لوگوں کو نسلی امتیاز میں جکڑا ہوا دیکھا گیا۔ لیکن حضرت لاہوری علیہ الرحمۃ کی شخصیت ایسی حساست سے پاک تھی۔

## حضرت مولانا اور شعائر اللہ

امام المفسرین حجۃ اللہ البالغہ علی الارض حضرت شاہ ولی اللہ دہلوی علیہ الرحمۃ نے اپنی تصنیف حجۃ اللہ البالغہ میں شعائر اللہ کی عظمت و حرمت کے متعلق ایک عارفانہ تبصرہ فرمایا ہے۔ ہم اس کے اقتباس پیش کرتے ہیں اور پھر مولانا لاہوری کے حالات زندگی سے کچھ نظر پیش کریں گے۔ جن سے شعائر اللہ کے ساتھ آپ کا عشق صادق ثابت ہوگا۔ اللہ تعالیٰ کا ارشاد ہے: **وَمَنْ لَّحِظُوا شَعَائِرَ اللَّهِ فَإِنَّهَا مِنْ تَقْوَى الْقُلُوبِ**۔

”معلوم ہونا چاہیے کہ شعائر اللہ کی عمارت، شعائر الہیہ کی تعظیم اور ان کے ذریعہ اللہ تعالیٰ کا تقرب حاصل کرنے پر قائم ہے۔ وہ طریقہ جو اللہ تعالیٰ نے انسانوں کے لیے مقرر کیا ہے۔ یعنی عالم تجرّد میں جو امور و اشیاء ہیں۔ ان کی نقل و حکایت ایسے امور اور ایسی اشیاء کے ذریعہ کی جاتے۔ جن کا اخذ کرنا اور استعمال کرنا انسان کی قوت بہیمیہ کے لیے آسان ہو۔ شعائر اللہ سے ہماری مراد وہ ظاہر محسوس امور اور اشیاء نہیں، جن کا تقرر اس لیے ہوا ہے کہ ان کے ذریعہ اللہ تعالیٰ کی عبادت کی جاتے۔ ان امور و اشیاء کو خدا کی ذات سے ایسی مخصوص نسبت ہے کہ ان کی عظمت و حرمت کو لوگ عین اللہ تعالیٰ کی عظمت و حرمت سمجھتے ہیں اور ان کے متعلق کسی قسم کی کوتاہی ذاتِ خداوندی کے متعلق کوتاہی سمجھتے ہیں۔ ان شعائر الہیہ کی عظمت و حرمت انسانی قلوب کی پٹھائیوں میں اس طرح راسخ ہو جاتی ہے کہ قلوب کو کاٹ دیا جائے، تب بھی وہ ان سے نہیں نکل سکتی“

۱۔ حجۃ اللہ البالغہ حصہ اول باب ۷۷ شعائر الہیہ کی تعظیم و احترام ص ۱۴۹۔



اس کے بعد ایک طویل تشریح و توضیح کے بعد فرماتے ہیں ”بڑے بڑے شعائر  
الہیہ چار ہیں۔ کتاب اللہ، رسول اللہ، کعبۃ اللہ اور صلوٰۃ اللہ“ پھر ان کے اعظم شعائر اللہ  
ہونے کے اسرار و معارف بیان فرماتے ہیں۔

## کلام اللہ اور حضرت مولانا مرحوم

اس سلسلے میں ہم نے ”مولانا بحیثیت مفسر قرآن“ کے عنوان پر قدرے سیر حاصل  
تبصرہ کیا ہے۔ لہذا ان خیالات و استدالات کی یہاں ضرورت نہیں ہے۔ اس جگہ  
اتنا عرض کر دینا ضروری ہے کہ مولانا بفضلِ ایزد تعالیٰ ان تمام علوم و معارف سے کما حقہ  
واقف تھے۔ جن کی تحصیل ایک عالم ربانی کے لیے لایمکن ہے اور اہل فن نے تفسیر  
کے لیے مندرجہ ذیل پندرہ علوم میں مہارت کا ہونا ضروری قرار دیا ہے۔

- |  |                          |
|--|--------------------------|
| ۱۔ اول لغت   | ۲۔ نحو                   |
| ۳۔ صرف   | ۴۔ اشتقاق کا جاننا۔      |
| ۵۔ علم معانی۔  | ۶۔ علم بیان۔             |
| ۷۔ علم بدیع  | ۸۔ علم قرارت             |
| ۹۔ علم عقائد   | ۱۰۔ اصول فقہ             |
| ۱۱۔ اسباب نزول۔  | ۱۲۔ تاریخ و نسوخ کا علم۔ |
| ۱۳۔ علم فقہ  | ۱۴۔ علم حدیث             |
| ۱۵۔ ان سب کے بعد علم وہی ہے جو حق سبحانہ و تقدس کا عطیہ خاص ہے۔ وہ<br>اپنے مخصوص بندوں کو عطا فرماتا ہے، جس کی طرف اس حدیث شریف میں اشارہ ہے۔<br>”مَنْ عَمِلَ بِمَا عَلَّمَهُ وَرَثَهُ اللَّهُ مَعَهُ“ |                          |

۱۔ الاتقان حصہ دوم ص ۵۴۲ تا ۵۴۵ مصنف علامہ جلال اللہ سیوطیؒ۔

الاتقان قرآن فہمی کیلئے بنیادی کتاب ہے جس کو علامہ جلال الدین سیوطیؒ نے صد ہا کتب کے علمی جواہرات  
اور مفید و نادر معلومات سے مزین کیا ہے اس میں قرآن مجید کے اسی انواعِ علوم کا تذکرہ ہے یہ کتاب اپنی  
انادیت اور جامعیت کی وجہ سے ہر دور میں مقبول رہی ہے۔



ہم اس مکان کو ہر لحاظ سے مکمل کریں۔ لیکن بڑا ممکن ہے کہ اس میں چند ایک خامیاں رہ گئی ہوں۔ لہذا تو اپنے فضل و کرم سے اس کو شرف قبولیت عطا فرما۔

قرائن سے معلوم ہوتا ہے کہ مالک مکان نے ان کا پسینہ خشک ہونے سے پہلے مزدوری ادا کر دی اور ادائیگی سے پہلے ان کو اجازت مرحمت فرمائی کہ وہ اپنی مزدوری مانگیں۔ لہذا ان دونوں باپ بیٹے نے در کعبہ پر کھڑے ہو کر رب کعبہ سے وہ کچھ مانگا۔ کہ زمین و آسمان کی تمام تر نعمتیں (دنیا کی نعمتیں اور آٹھوں بہشت) اور عرش و کرسی کے فضائل و اکرام اگر لاکھوں بار بھی ایک پڑے میں رکھ دیے جائیں تو پھر بھی وہ نعمت اپنی عظمت و رفعت میں ممتاز نظر آتے۔ اب اللہ تعالیٰ نے اپنے مقبول و محبوب بندوں سے اپنے گھر کی پاسبانی اور صفائی کا عہد بھی لیا۔ آیات و احادیث سے کعبہ اللہ کے فضائل بے شمار ثابت ہوتے ہیں اور ان مقامات کا پتہ چلتا ہے جہاں بندوں کی دعائیں مقبول ہوتی ہیں۔

۱۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ (پارہ اول سورہ بقرہ ۲ آیت ۱۲۷)

۲۔ رَبَّنَا وَإِنَّا لِلَّهِ عُتَقَارٌ مِمَّا كُنَّا نَسْتَدْعُوهُ وَسَوْ لَآئِمِّنَّا بِهِ وَإِنَّا لَلْغَافِرِينَ (سورہ بقرہ ۲ آیت ۱۲۸)

۳۔ وَابْتَغِ الْوَعْدَ الْوَعْدِ وَأَتِ الْوَعْدَ الْوَعْدِ وَأَتِ الْوَعْدَ الْوَعْدِ (سورہ بقرہ ۲ آیت ۱۲۹)

۴۔ وَعَهْدُ نَا إِلَىٰ آبْرَاهِيمَ وَإِسْمَاعِيلَ أَنَّ طَهَّرَ آيَاتِي لِيَلْطَافِينَ وَالْكَافِرِينَ (سورہ بقرہ ۲ آیت ۱۲۵)

۵۔ وَالرُّكُوعِ السُّجُودِ (سورہ بقرہ ۲ آیت ۱۲۵)

۶۔ عَنْ ابْنِ عَبَّاسٍ يَقُولُ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ الْمَلْتَمِزُ

مَوْضِعٌ يَسْتَجَابُ فِيهِ الدُّعَاءُ مَا دَعَا اللَّهُ فِيهِ عَبْدٌ إِلَّا اسْتَجَابَتْهَا۔ كَذَا فِي

السُّلُوكِ لِلشَّاهِ وَلِي اللَّهِ دَهْلَوِي فَذَكَرَهُ الْجَزْدِي فِي الْحِصْنِ مَجْمُوعًا

و منقول از فضائل حج ص ۱۵۲ مصنفہ حضرت مولانا محمد زکریا صاحب شیخ الحدیث مدرسہ نظام العلوم سہارنوی

حضرت بصری نے جو خط مکہ والوں کو لکھا اس میں تحریر فرمایا کہ وہاں پندرہ جگہ دعا قبول ہوتی ہے۔ طواف

کرتے وقت، ملتزم پر، میزاب رحمت کے پاس، کعبہ شریف کے اندر، زمزم کے کنوئیں کے پاس، صفا اور مروہ

پر اور ان کے درمیان دوڑتے ہوتے، مقام ابراہیم کے پاس، عرفات کے میدان میں، مزدلفہ میں اور منیٰ میں

اور تینوں شیطانوں کو نکریاں مارتے وقت (حصن حصین) کتاب فضائل حج ص ۱۵۳ مصنفہ مولانا تکریم

علاوہ اور مقامات کا بھی ذکر آتا ہے۔

اس مبارک تمہید کے بعد ہمارا مقصد چند سطور میں اختتام پذیر ہوتا ہے۔ حضرت مولانا احمد علی نور اللہ مرقدہ حج بیت اللہ کے لیے بارہ دفعہ تشریف لے گئے۔ اکثر آپ کے اہل و عیال بھی آپ کی معیت میں ہوتے۔ ان کو مکہ معظمہ کی روحانی کشش بے قرار رکھتی تھی۔ آپ بیت اللہ شریف کے دیوانوں میں سے ایک دیوانہ تھے۔

حضرت لاہوری علیہ الرحمۃ کو ایک دفعہ مکہ معظمہ سے جدہ تشریف آکر خبر ہوئی کہ آپ کو جدہ تشریف میں پانچ دن قیام کرنا ہوگا۔ آپ نے اسی وقت واپسی کا پروگرام بنایا اور مکہ معظمہ تشریف لے گئے۔ فرمایا میں اس قدر خارے میں کیوں رہوں؟

”ابا جان مرحوم مکہ معظمہ زادہا اللہ شرفہا کے قیام میں طواف کعبہ کی کثرت فرماتے اور جب تھک جاتے تو لیٹنے یا بیٹھنے کے وقت بھی اپنی نگاہیں حرم پاک پر ہی گاڑے رکھتے تھے اور ہمیشہ فرمایا کرتے تھے کہ کعبۃ اللہ کو دیکھنا بھی عبادت ہے۔ مکہ معظمہ اور مدینہ منورہ میں اکثر روزے رکھتے تاکہ بول و براز کی تکلیف نہ ہو۔ مدینہ منورہ کی طرف سفر شروع ہوتا تو درود شریف کی کثرت فرماتے اور سارے ہمراہیوں کو بھی یہی

۱۔ کعبہ وہ مقام ہے، جو مسلمان عرفاً کے خیال کے مطابق عرش الہی کا سایہ اور اس کی رحمتوں اور برکتوں کا ”سمت القدم“ ہے۔ وہ ازل سے اس دنیا کا معبود اور خدا پرستی کا مرکز تھا۔ سب بڑے بڑے پیغمبروں نے اس کی زیارت کی اور بیت المقدس سے پہلے اپنی عبادتوں کی سمت اس کو قرار دیا۔ اَقْلَ بَيْتٍ وَّضَعْنَا لِنَاسٍ - دال عمران - سیرت النبی جلد پنجم ص ۳۲۱، سید سلیمان ندوی (۲) حضرت مولانا عبد اللہ انور جانین حضرت مولانا احمد علی علیہ الرحمۃ (راوی)

۳۔ حضور اقدس صلی اللہ علیہ وسلم کا ارشاد ہے کہ اللہ جل شانہ کی ایک سو بیس رحمتیں روزانہ اس گھر پر نازل ہوتی ہیں، جن میں ساٹھ طواف کرنے والوں پر چالیس وہاں نماز پڑھنے والوں پر اور بیس بیت اللہ کو دیکھنے والوں پر

(منقول فضائل حج ص ۱۲۲ مصنفہ حضرت مولانا محمد زکریا صاحب)

تاکید فرماتے۔ تمام نمازیں بیت الحرام اور مسجد نبویؐ میں پڑھتے۔ منیٰ میں ہمارے  
 ابا جان اور امی جان بہت سی قربانیاں کرتے تھے۔ گھر کے تمام افراد کی طرف سے  
 قربانیاں کی جاتیں۔ حضرت ابا جان اپنے والدین ماجدین، حضرت امروٹی علیہ الرحمۃ  
 حضرت دین پوری، باقی اساتذہ کرام اور خصوصیت سے حضور پر نور صلی اللہ علیہ وسلم اور  
 سیدنا عبدالقادر جیلانی علیہ الرحمۃ کی طرف سے ہمیشہ قربانیاں پیش کرتے تھے۔  
 آپ کی یہ انتہائی سعادت تھی کہ آپ کی زندگی کے تمام لمحات میں آپ کے دل و دماغ  
 پر ارض مقدس کا تصور ہی مسلط رہتا تھا۔

کیسا وہ خواب تھا، کہ ابھی تک ہوں خواب میں

## صلوٰۃ اللہ اور حضرت لاہوریؒ

حضرت شاہ ولی اللہ دہلوی قدس سرہ نے صلوٰۃ اللہ کو اعظم شاعر اللہ میں  
 شمار فرمایا ہے۔ ہمیں اس موقع پر صلوٰۃ کی فرضیت احادیث نبویؐ میں اس کی تاکید و  
 ترغیب اور حضرت لاہوریؒ کی اس مقدس فریضہ پر مزاولت اور مداومت کی تشریح و  
 توضیح منظور ہے۔

نماز تمام انسانی رذائل سے روکنے والی قوت پیدا کرتی ہے۔ انسان بہیمیت  
 اور ملکیت سے مرکب ہے۔ بہیمیت رذائل کی محرک ہے۔  
 قرآن پاک میں مختلف دعاؤں کے پڑھنے کی تاکید ہے۔ خدا کی تسبیح و تہمید کا حکم

۱۔ جھوٹ، وعدہ خلافی، خیانت، غداری، بہتان تراشی، بچل خوری، دودرخا پن، بدگمانی  
 بخل، حرص، پوری، دھوکہ بازی، رشوت، سود خوری، غیظ و غضب، کینہ، غرور، ریا، حسد  
 فحش گوئی اور رشوت وغیرہ۔ اِنَّ الصَّلٰوةَ تَنْهٰی عَنِ الْفَحْشَآءِ وَالْمُنْكَرِ  
 قَالِذِكْرُ اللّٰهِ الْكَبْرِطِ رَسُوْرَهٗ عَنكِبُوْت ۲۹- آیت ۲۵  
 ۲۔ سیرۃ النبی جلد پنجم ص ۹۰ مصنفہ سید سلیمان ندوی۔



ہے۔ دعا اور استغفار کی تعلیم ہے۔ دل کے خضوع و خشوع کا فرمان ہے۔ رسول خدا پر درود شریف پھینکنے کا امر ہے۔ اس لیے نماز کی تشکیل اس طرح کی گئی ہے کہ اس ایک عبادت کے اندر قرآن پاک کی تمام جسمانی، لسانی اور روحانی عبادتوں کے احکام یکجا ہو گئے۔ گویا مذکورہ تمام احکام کی مجموعی تعمیل کا نام نماز ہے۔

اسی نماز کی برکت سے اصحاب کرام رضوان اللہ علیہم اجمعین کے مبارک چہروں پر یہ انوار چمکتے تھے۔ حضور اکرم صلی اللہ علیہ وسلم نے نماز کو اپنی آنکھوں کی ٹھنڈک اور ہونٹوں کے حق میں معراج سے تعبیر فرمایا اور غایب بارگاہ کبریا میں قریب ترین مقام حاصل کرتا ہے محققین اسلام نے نماز کے صفات نہایت عمدہ طریق سے بیان فرماتے ہیں۔

الغرض! حضرت لاہوری نور اللہ مرقدہ کی عملی زندگی قرن اول کے فدائیان اسلام کے رنگ میں رنگی ہوئی معلوم ہوتی تھی۔ جب آپ نماز کے لیے کھڑے ہوتے تو معلوم ہوتا کہ آپ کو شبانہ روز فراغت ہی فراغت ہے۔ آپ کے رکوع و سجود اور قیام و قعدہ میں عجیب محویت کا عالم ہوتا تھا۔ گویا **فَاِذَا خَرُغْتَ فَاَنْصَبْ لَوْ اِلَّا رِيْبَكَ فَاَنْصَبْ** ہ پر پوری تندہی سے عمل ہو رہا ہے اور ہم جو کچھ مذہبی کتابوں میں نماز کے اثرات اور محاسن پڑھتے ہیں۔ حضرت لاہوری کی نماز ان سب کا ایک جامع مرقع ہوتی تھی۔

حضرت مولانا علیہ الرحمہ نے اپنے رسالے "فلسفہ نماز" میں ایک غیر مسلم کی شہادت نقل فرمائی ہے۔

۱۔ **تَرَاهُمْ رُكْعًا سَجْدًا يَتَنَحَوْنَ فَمِنْ أَمْرِ اللَّهِ وَ رِضْوَانًا ذِي سِمَاهَةٍ فِي وَجُوهِهِمْ مِنْ أَثَرِ السُّجُودِ** (سورہ فتح ۲۸- آیت ۲۵)

۲۔ **قَرَّةٌ عَلَىٰ فِي الصَّلَاةِ** (حدیث، نسائی۔ باب عشرة النساء۔)

۳۔ **وَاسْجُدْ وَاقْتَرِبْ** (سورہ علق ۹۶ آیت ۱۹)

شہادت کا انگریزی متن کتاب ہذا کے صفحہ ۲۹ پر درج ہے  
اور اس کا اردو ترجمہ آخر میں ضمیمہ میں ملاحظہ کریں

## اسلام سے پہلے عبادت کا مفہوم

حضرت مولانا لاہوری علیہ الرحمۃ کو بحیثیت پیر طریقت متعارف کرانے سے پیشتر  
یہ ضروری ہے کہ چند امور پر تبصرہ کیا جائے۔ مثلاً اسلام کی آمد سے پہلے لفظ عبادت کی  
کیا تعبیرات تھیں؟ اسلام نے ان کی اصلاح و تصحیح کے بعد حسن عبادت کا کیا معیار پیش  
کیا؟ ان کا ماخذ کیا ہے؟ احسان کیا ہے؟ کشف و کرامت کا کیا مفہوم ہے۔ مقامات و  
احوال علم تصوف میں کس کو کہتے ہیں اور پھر نبوت و ولایت کا باہمی ربط، استفادہ  
اور احسن نتائج۔

یہ کچھ امر تکوینی ہے کہ مرورِ زمانہ میں ہر ایک آسمانی مذہب میں بھی تحریف لفظی و



کے صابئی سب سے سیارہ کی پرستش کی تاریکی میں مبتلا تھے۔ باقی تمام دنیا درختوں، پتھروں، بھوتوں اور دیوتاؤں کی پرستش کر رہی تھی۔ غرض عین اس وقت جب تمام دنیا خدائے واحد کو چھوڑ کر آسمان اور زمین تک کی مخلوقات کی پوجا میں مصروف تھی۔ ایک بے آب و گیاہ ملک کے ایک گوشہ سے آواز آئی۔

يَا أَيُّهَا النَّاسُ اعْبُدُوا رَبَّكُمُ  
الَّذِي خَلَقَكُمْ وَالَّذِينَ مِنْ  
قَبْلِكُمْ۔ سورہ بقرہ

اے لوگو! تم عبادت کرو اپنے اس  
پروردگار کی جس نے تم کو اور ان کو  
جو تم سے پہلے تھے پیدا کیا۔

علاوہ ازیں اسلام کی آمد سے پہلے یہ عام خیال تھا کہ بندہ جس قدر اپنے اوپر تکلیف  
اٹھاتا ہے اسی قدر خدا خوش ہوتا ہے۔ چنانچہ یونانی فلسفیوں میں اشراقیت، اعیانوں  
میں رہبانیت اور ہندوؤں میں جوگ اس اعتقاد کا نتیجہ تھا۔ کوئی گوشت نہ کھاتا،  
کوئی ہفتہ میں یا چالیس دن میں ایک دفعہ غذا کھاتا۔ کوئی سرتاپا برہنہ رہتا۔ کوئی  
کھڑا رہتا، یا بیٹھا رہتا، کوئی اپنا ہاتھ کھڑا رکھتا کہ سوکھ جائے، کوئی غاروں میں رہتا  
تھرڈ اور ترک دنیا کو خدائی محبت کا نشان بنایا جاتا۔ مگر نبوت محمدی نے یہ راز آشکار  
کیا کہ ان میں کوئی چیز عبادت نہیں ہے۔

## اسلام میں عبادت کا مفہوم

چونکہ جن وانس کی تخلیق کا منشاء ہی عبادت ہے، لہذا اسلام نے اس  
منشاء الہی کو وحی کے ذریعے نہایت واضح اور غیر مبہم الفاظ میں پیش کیا ہے۔  
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (سورہ الذریت)  
عبادت کے لفظی معنی اپنی عاجزی اور در ماندگی کا اظہار ہے۔ ہر وہ عبادت  
جس میں ریا کاری کا شائبہ بھی پایا جاتے، قابل قبول نہیں۔ اسلام میں وہی عبادت

۱۔ سیرۃ النبیؐ، حصہ پنجم ص ۳۲، سید سلیمان ندوی علیہ الرحمۃ۔

شرف قبولیت حاصل کرتی ہے۔ جس میں نیت کا اخلاص اور رضائے الہی کے حصول کا دوز موجود ہو۔ رَاثِمَا الْاَعْمَالُ بِالْاَعْمَالِ۔ صحیح بخاری۔ کتاب الایمان  
 پروردگار عام نے عبادت کی غرض و غایت محض حصول تقویٰ پر رکھی ہے نماز  
 روزہ اور باقی تمام عبادتیں اور انسان کے وہ تمام مشروع افعال و اعمال جن سے  
 شریعت کی نظر میں یہ غرض و تقویٰ حاصل ہو، سب عبادت ہیں۔ دین اور دنیا کی  
 حیثیت اسلام میں دو حریف کی نہیں، بلکہ دو دوست کی ہو جاتی ہے۔ دین و دنیا کے  
 کاموں میں کوئی تفرقہ نہیں، بلکہ غرض و غایت اور نیت کا تفرقہ ہے۔

اپنے بیوی بچوں اور اپنے نفس کا حق ادا کرنا۔ غریب اور لیے کس انسانوں کی  
 امداد، بلکہ اپنے بھائی کو مسکرا کر ملنا بھی صدقہ و عبادت ہے۔ حقیقت یہ ہے کہ  
 اسلام کے ارکان خمسہ میں چار ارکان میں جو حقوق اللہ اور حقوق العباد کی ہر طرح  
 تعبیرات مضمون ہیں۔ حلال روزی کمانا اور کھانا۔ اللہ تعالیٰ پر توکل کرنا، جہاد کرنا۔  
 راستہ سے کسی ایذا دینے والی چیز کا ہٹانا۔ حقوق والدین سے لے کر مسافر کے حقوق  
 تک کی ادائیگی۔ آپس میں اچھے تعلقات رکھنا۔ تمام رذائل سے اجتناب اور تمام  
 فضائل کو اپنانے کی کوشش بھی عبادت کے دائرے میں شامل ہے۔ دراصل اسلام  
 میں عبادت کا مفہوم ہمہ نوع حسنات کو محتوی ہے۔ جس کی شرح میں علماء  
 محققین لاکھوں صفحات احاطہ تحریر میں لائے ہیں

۱۔ آنحضرتؐ نے فرمایا۔ تمہارے جسم کا بھی تم پر حق ہے کہ اس کو آرام دو۔ تمہاری آنکھ کا بھی  
 تم پر حق ہے کہ اس کو کچھ دیر سونے دو۔ تمہاری بیوی کا بھی تم پر حق ہے کہ اس کی تسلی کرو اور  
 تمہارے ہمان کا بھی تم پر حق ہے کہ اس کی خدمت کے لیے کچھ وقت نکالو۔ صحیح بخاری نمبر ۶۲۰

لَا يَأْتِيهَا الَّذِينَ آمَنُوا كَلِمًا مِنْ طَيِّبَاتِ مَا ذَرَقْتُمْ وَ اسْتَكْرَمُوا لِلَّهِ

دبقرہ ۲ آیت ۱۴۲

رعود ۱۱ آیت ۱۲۳

اِنْ كُنْتُمْ اِيَّاهُ تَعْبُدُونَ

لَهُ فَاَعْبُدْهُ وَتَوَكَّلْ عَلَيْهِ



ولایت عامہ اور خاصہ کے مرتبین اور ولایت خاصہ کی بعض خصوصیتوں کے  
بیان میں مختص محمد مدنی صاحب کی طرف لکھا گیا۔ مکتوب ۱۳۳۵ھ از حضرت مجدد الف  
ثانی نور اللہ روحانیہ۔

”جاننا چاہیے کہ ولایت فنا اور بقا سے مراد ہے۔ اور وہ عام ہے۔ یا  
خاص۔ اور عام سے ہماری مراد مطلق ولایت ہے اور ولایت خاصہ سے مراد  
ولایت محمدیہ ہے۔ علی صاحبہا الصلوٰۃ والسلام کہ جس میں فنا اتم اور بقا اکمل  
ہے۔ اور جو شخص اس بڑی نعمت سے مشرف ہو۔ اس کا بدن اطاعت کے لیے  
نرم ہو جاتا ہے اور اس کا سینہ اسلام کے لیے کھل جاتا ہے۔ اس کا نفس مطمئن  
ہو کر اپنے مولیٰ سے راضی ہو جاتا ہے اور اس کا مولیٰ اس سے راضی ہو جاتا ہے  
اور اس کا دل دونوں کے پھیرنے والے کے لیے صحیح و سالم ہو جاتا ہے اور  
اس کی روح پوری طور حضرت صفات لاہوت کے مکاشفہ کی طرف پرواز کرتی  
ہے اور اس کا سر شیون و اعتبارات کے ملاحظہ کے ساتھ مقام مشاہدہ تک  
پہنچ جاتا ہے اور اس مقام میں تجلیات ذاتیہ برقیہ سے مشرف ہو جاتا ہے  
اور اس کا حقی کمال تنزہ اور تقدس اور کبریا کے باعث متخیر ہوتا ہے۔ اور  
اس کے انخفا کو بلا تکلیف و بلا مثال اتصال ہوتا ہے۔ اس وقت یہ مثال اس  
کے حق میں صادق ہوتی ہے

هٰنِیْثًا لَا رِبَابَ النَّعِیْبِ وَتَعِیْمَهَا

مبارک منعموں کو مال و دولت

اور وہ بات کہ جس کا جاننا ضروری ہے اور یہ ہے کہ ولایت خاصہ محمدیہ  
علی صاحبہا الصلوٰۃ والسلام عروج و نزول کی دونوں طرفوں میں ولایت کے  
تمام مرتبوں سے متمیز ہے۔ لیکن عروج کی طرف اس وجہ سے کہ انخفا کا فنا و  
بقا دونوں اسی ولایت خاصہ سے مختص ہیں اور باقی ولایتوں کا عروج فقط حقی  
تک ہے۔ ان کے درجوں کے اختلاف کے بموجب یعنی بعض ولایت والوں کا

عروج مقام روح تک اور بعض کا ستر تک اور بعض کا ختمی تک ہے اور یہ  
 درجہ ولایت عامہ کے درجوں میں گریا اور اعلیٰ ہے۔ لیکن نزول کی طرف میں اس  
 وجہ سے کہ اولیائے محمدیہ علیہ السلام کے جسموں کے لیے اسی ولایت کے درجوں  
 کے کمالات سے کچھ حصہ حاصل ہوتا ہے۔ کیونکہ حضور اکرم صلی اللہ علیہ وآلہ وسلم  
 کو ستر کی رات جسد کے ساتھ جہاں تک اللہ تعالیٰ نے چاہا، سیر کرانی اور نسبت  
 اور نوزخ آپ کو پیش کئے گئے اور اس کی طرف وحی بھی گئی۔ جیسے کہ حق تھا  
 اور اس وقت رویت بصری سے مشرف ہوئے اور اس قسم کا ستر حضور انور  
 صلی اللہ علیہ وآلہ وسلم ہی سے مخصوص ہے اور حضور اکرم صلی اللہ علیہ وسلم کے کامل  
 تابع فرمان اولیاء کرام اور آپ کے زیر قدم سالکوں کے لیے بھی اس مرتبہ مخصوصہ  
 سے کچھ حصہ ہے۔ و لیلاد رض من کاس الکرام نصیب رہے کاسہ کرام  
 سے حصہ زمین کو

حاصل کلام یہ ہے کہ دنیا میں رویت کا واقع ہونا حضور اقدس صلی اللہ علیہ  
 وآلہ وسلم ہی سے مخصوص ہے اور وہ حالت جو حضور صلی اللہ علیہ وسلم کے زیر قدم  
 اولیاء کو حاصل ہوتی ہے وہ رویت نہیں۔ اس رویت اور حالت کے درمیان  
 وہی فرق ہے جو اصل اور ظل کے درمیان ہے۔ جو اصل اور فرع اور شخص اور  
 ظل کے درمیان ہے۔ اور ایک دوسرے کا عین نہیں ہے۔

## نبوت اور ولایت

نبوت کے خصائص اور ولایت کے صفات پر قلم اٹھانا ائمہ دین اور حکماء اسلام کا حق ہے۔ ان کا شعور قرآن فہمی میں راسخ اور احادیث کے ادراک کی فطری استعداد ان میں موجود ہوتی ہے۔ لہذا کتاب و سنت کی روشنی میں ان کی عبارات و تعبیرات کو مسلمات کا مقام حاصل ہوتا ہے۔ اس لیے ہم مجبور ہیں کہ اس باب میں حکماء امت کے چند اقوال نقل کریں۔ تاکہ مسئلہ زیر نظر کے اکثر پہلو اجاگر ہو جائیں۔ اب یہ بات کہ ہم اس مقالہ میں اس باب کو کیوں شامل کرنے کی ضرورت محسوس کرتے ہیں۔ اس کا جواب یہ ہے کہ ہمیں ثابت کرنا ہے کہ ولایت نبوت و رسالت کے نیر اعظم سے مستیز ہوتی ہے۔ نبوت کے انوار وہی ہوتے ہیں اور ولایت کے کمالات کا تعلق کسبیت سے ہے۔

عقل ہرزہ کار کو نبوت کے اسرار و حکم و مابعد الطبیعیات پر غور و فکر کی ہرگز توفیق نہیں ہے کیونکہ یہ ظن و تخمین کے پرول پر اڑتی ہے۔ لہذا ہم ان حضرات کی چند سطور حوالہ قلم کرتے ہیں جن کو خدا نے وہاب نے مجددانہ صلاحیت سے نوازا ہے۔ عبارت میں تلخیص کا خیال رکھا جائے گا۔

”معلوم ہونا چاہیے کہ مختلف قسم کے لوگوں کے طبقات میں سب سے اعلیٰ اور بالا طبقہ مفہمین کا ہے۔ یہ مفہمین ایک خاص صلاح اور مخصوص طریق اصلاح کے حامل ہوتے ہیں۔ ان کی ملکی قوت انتہا درجہ بلند ہوتی ہے۔ داعیہ حقیقی جذبات حق کے ساتھ نظام مطلوب کا قائم کرنا ان کے لیے آسان اور سہل ہوتا ہے اور یہ لوگ نظام مطلوب کے قائم کرنے کے لیے مبعوث ہوا کرتے ہیں۔ بلا و اعلیٰ سے ان پر علوم عالیہ اور احوال الہیہ مترشح ہوا کرتے ہیں۔ مفہم معتدل مزاج ہوتا ہے۔ اس

لے حجۃ الباقہ حصہ اول حقیقت نبوت اور اس کے خواص ص ۲۱۵ مصنفہ حضرت شاہ ولی اللہ دہلوی







لے حاصل کلام یہ ہے کہ مقام ولایت، مقام نبوت کا نطل ہے اور ولایت کے کمالات  
کمالات نبوت کے ظلال ہیں۔“

حضرت شاہ اسمعیل شہید علیہ الرحمۃ نے اپنی کتاب منصب امامت میں نہایت شرح و  
لیسط سے نبوت و ولایت پر تبصرہ فرمایا ہے۔

اس موقع پر قاری محمد طیب صاحب کی عبارت کی چند سطور ضروری معلوم ہوتی ہیں:-

”ہاں مگر اللہ جل ذکرہ کے وہ لا محدود کمالات جن کے اکتساب سے آدمی خلیفہ

الہی قرار پاتا ہے۔ اصولی نقطہ نگاہ سے تین نوعوں پر منحصر نظر آتے ہیں۔

۱۔ کمالات علم و ادراک

۲۔ کمالات وصف و اخلاق۔

۳۔ کمالات صنعت و افعال۔

اس لیے قدرتی بات ہے کہ انسان اللہ کا نائب یا خلیفہ اس وقت تک نہیں ہو

سکتا، جب تک ان سہ گانہ کمالات میں اسی کے طرز کمال کا نمونہ بن کر نہ دکھلائے۔“

(بقیہ حاشیہ صفحہ گذشتہ) (مشہد آخر علماء کرام کا مقام۔ رسول اللہ کے نزدیک بہت  
بلند ہے) ترجمہ:-

”میں نے رسول اللہ صلی اللہ علیہ وسلم سے ان اعتراضات کی تردید کرنے کی

اجازت چاہی۔ جو علماء خزین نے بعض صوفیائے پیر کئے ہیں۔ تو مجھے اس چیز کی اجازت

نہ ملی اور میں نے علماء عالمین کو دیکھا کہ جن کا علم مشتغلین تصفیہ کے موافق ہے۔ اور

نشر علم و دین کرتے ہیں اور آپ کو عزیز ہیں۔ ان صوفیہ سے آپ کو محبوب ہیں۔ اگرچہ یہ

اہل فتا اور بقا اس جذبہ سے تعلق رکھتے ہوں۔ جو کہ نفس ناطقہ میں سے ظہور کرے اور

اہل توحید و غیرہ میں سے ہوں۔ جو صوفیہ کے ہاں اعلیٰ مقامات ہیں۔“

۱۔ مکتوبات مجدد الف ثانی علیہ الرحمۃ مکتوب نمبر ۲۱ روم دفتر ص ۲۳۶

۲۔ ایک قرآن۔ مصنفہ قاری محمد طیب صاحب۔





۱۰ وَ اذْكُرْ ذُرِّيَّتَكَ كَثِيرًا اِنَّ  
صَبِيْحًا وَّ يَالْحَشِيْمِيَّ وَاِلاَّ يَكَادُ

اور اللہ تعالیٰ کا کثرت سے ذکر کرو اور  
صبح و شام تسبیح بیان کرو۔

۱۱ وَ اذْكُرْ ذُرِّيَّتَكَ كَثِيْرًا اِنَّ  
رَبَّهُمْ بِالْغَدَاوَةِ وَاِلاَّ يَكَادُ  
يُرِيْدُوْنَ وَاِذْ يَدْعُوْنَ وَاِذْ يَدْعُوْنَ

محبوب خدا صلی اللہ علیہ وسلم کی ذاتِ اقدس کو حکم ہوتا ہے۔  
اور جو لوگ اپنے رب کو صبح و شام  
پکارتے ہیں ان کو اپنے سے دور نہ  
کرے جو اللہ تعالیٰ کی رضا چاہتے ہیں

۱۲ وَ اذْكُرْ ذُرِّيَّتَكَ كَثِيْرًا اِنَّ  
رَبَّهُمْ بِالْغَدَاوَةِ وَاِلاَّ يَكَادُ  
يُرِيْدُوْنَ وَاِذْ يَدْعُوْنَ وَاِذْ يَدْعُوْنَ

اپنے رب کو عاجزی اور چپکے سے پکارو  
اس کو حد سے بڑھنے والے پسند  
نہیں آتے اور زمین میں اس کی  
اصلاح کے بعد فساد نہ کرو اور اسے  
ڈرا اور طمع سے پکارو۔ بے شک اللہ  
تعالیٰ کی رحمت نیکو کاروں سے  
قرب ہے۔

۱۳ وَ اذْكُرْ ذُرِّيَّتَكَ كَثِيْرًا اِنَّ  
رَبَّهُمْ بِالْغَدَاوَةِ وَاِلاَّ يَكَادُ  
يُرِيْدُوْنَ وَاِذْ يَدْعُوْنَ وَاِذْ يَدْعُوْنَ

بے شک ایمان والے وہی ہیں۔  
جب اللہ کا نام آئے تو ان کے دل  
ڈرجائیں اور جب اسکی آیات ان پر پڑھی  
جاتی ہیں تو ان کا ایمان زیادہ ہو جاتا ہے  
اور وہ اپنے رب پر بھروسہ رکھتے ہیں۔

۱۴ سورہ بقرہ ۲ آیت ۱۵۲۔

۱۵ سورہ ال عمران ۳ آیت ۴۱۔

۱۶ سورہ الانعام رکوع ۶ آیت ۵۲۔

۱۷ سورہ الاعراف ۷ آیت ۵۵، ۵۶۔

رَجَالٌ لَا تُلْهِيمُهُمْ تِجَارَةً وَلَا  
 بَيْعًا عَنْ ذِكْرِ اللَّهِ (سورہ نور ۲۳: ۳۷)  
 وَيُؤْتِيهِمْ آيَاتِهِ مِنْ أَنْبَاءِ  
 الَّذِينَ اسْتَوْا وَ تَطْمَئِنُّ  
 قُلُوبُهُمْ بِذِكْرِ اللَّهِ أَلَا بِذِكْرِ  
 اللَّهِ تَطْمَئِنُّ الْقُلُوبُ ۝  
 سورہ الرعد ۱۳- آیت ۲۸، ۲۹

ایسے آدمی جن کو تجارت اور خرید و فروخت  
 اللہ کے ذکر سے غافل نہیں کرتی۔

اور جو شخص ان کی طرف متوجہ ہوتا ہے اس  
 کو اپنی طرف ہدایت کر دیتے ہیں۔ مراد اس سے وہ لوگ  
 ہیں جو ایمان لاتے اور اللہ کے ذکر سے ان کے دلوں  
 کو اطمینان ہوتا ہے۔ خوب سمجھ لو کہ اللہ کے ذکر سے  
 دلوں کو اطمینان ہو جاتا ہے۔

چند احادیث مقدسہ کا اسی ضمن میں شامل مقالہ کرنا موضوع زیر بحث کی توثیق و تحسین کا  
 باعث ہوگا۔

عَنْ مَعَاذِ بْنِ جَبَلٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 يَحْسُرُ أَهْلُ الْجَنَّةِ إِلَّا عَلَى سَاعَةٍ مَرَّتْ بِهِمْ لَوْ يَذْكُرُوا اللَّهَ تَعَالَى فِيهَا -  
 عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 يَقُولُ اللَّهُ تَعَالَى أَنَا عِنْدَ ظَنِّ عَبْدِي بِي وَأَنَا مَعَهُ إِذَا ذَكَرَنِي - فَإِنْ  
 ذَكَرَنِي فِي نَفْسِهِ وَذَكَرْتَهُ فِي نَفْسِي - وَإِنْ ذَكَرَنِي فِي مَسَدٍ ذَكَرْتُهُ فِي  
 مَسَدٍ خَيْرٌ مِنْهُمْ - وَإِنْ تَقَرَّبَ إِلَيَّ شِبْرًا تَقَرَّبْتُ إِلَيْهِ ذِرَاعًا  
 وَإِنْ تَقَرَّبَ إِلَيَّ ذِرَاعًا تَقَرَّبْتُ إِلَيْهِ بَاعًا وَإِنْ أَتَانِي يَمْشِي أَتَيْتُهُ  
 هَرْوَلَةً -

علاوہ ازیں بزرگانِ ملت نے بھی فضائل بیان فرمائے ہیں۔ مشہور عالم محدث حافظ  
 ابن قیم کی تصنیف ”الوابل الصیب“ میں فضائل ذکر کی تعداد سو کے قریب ہے۔  
 اب ہم حضرت مولانا احمد علی علیہ الرحمۃ کو بحیثیت پیر طریقت دیکھنا چاہتے ہیں۔

۱۷۔ أَخْرَجَهُ الطَّبْرَانِيُّ وَالْبَيْهَقِيُّ -

۱۸۔ مشکوٰۃ شریف باب ذکر اللہ عزوجل والتقرب الیہ فصل اول ص ۵۲۹، مطبع سعیدی کراچی۔



مَثَلُ كَلِمَةٍ طَيِّبَةٍ كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ

### شجرة خاندان عالیہ قادریہ راشدیہ

الہی بھرت شمس الضحیٰ نور الدی احمد مجتبیٰ محمد مصطفیٰ صلی اللہ علیہ وسلم روضۃ الطہر مدینہ منورہ

الہی بھرت باب العلوم اسد اللہ الغالب علی ابن ابی طالب کریم الدو جہتہ مزار نجف شریف عالیہ

بصرہ

الہی بھرت حضرت خواجہ حسن بصری رحمۃ اللہ علیہ

بصرہ

الہی بھرت حضرت خواجہ حبیب عجمی رحمۃ اللہ علیہ

بغداد شریف

الہی بھرت حضرت داؤد طائی رحمۃ اللہ علیہ

"

الہی بھرت معروف کرخی رحمۃ اللہ علیہ

"

الہی بھرت حضرت شیخ سمری سقطی رحمۃ اللہ علیہ

"

الہی بھرت حضرت شیخ جنید بغدادی رحمۃ اللہ علیہ

"

الہی بھرت حضرت شیخ ابوبکر شبلی رحمۃ اللہ علیہ

"

الہی بھرت حضرت عبدالواحد تمیمی رحمۃ اللہ علیہ

طرطوس

الہی بھرت حضرت ابوالفرح طرطوسی رحمۃ اللہ علیہ

بغداد شریف

الہی بھرت حضرت شیخ ابوالحسن تنکاری قرشی رحمۃ اللہ علیہ

"

الہی بھرت حضرت شیخ ابوسعید مبارک مخزومی رحمۃ اللہ علیہ

"

الہی بھرت حضرت شاہ محی الدین عبدالقادر جیلانی اول رحمۃ اللہ علیہ

"

الہی بھرت حضرت شیخ سیف الدین عبدالوہاب رحمۃ اللہ علیہ

"

الہی بھرت حضرت سید سفی الدین صوفی رحمۃ اللہ علیہ

حلب شریف

الہی بھرت حضرت سید ابوالعباس احمد رحمۃ اللہ علیہ

"

الہی بھرت حضرت سید مسعود رحمۃ اللہ علیہ

"

الہی بھرت حضرت سید علی رحمۃ اللہ علیہ

الہی بجزرت حضرت سید شاہ میر رحمۃ اللہ علیہ  
 الہی بجزرت حضرت سید شمس الدین بھیلانی بغدادی جلی اول رحمۃ اللہ علیہ  
 الہی بجزرت حضرت سید محمد نعوت گیلانی الحسینی جلی اچی رحمۃ اللہ علیہ  
 الہی بجزرت حضرت سید عبدالقادر ثانی رحمۃ اللہ علیہ  
 الہی بجزرت حضرت سید عبدالرزاق رحمۃ اللہ علیہ  
 الہی بجزرت حضرت سید حامد گنج بخش کلال رحمۃ اللہ علیہ  
 الہی بجزرت حضرت عبدالقادر ثالث رحمۃ اللہ علیہ  
 الہی بجزرت حضرت سید عبدالقادر رابع رحمۃ اللہ علیہ  
 الہی بجزرت حضرت سید حامد گنج بخش ثانی رحمۃ اللہ علیہ  
 الہی بجزرت حضرت سید شمس الدین ثانی رحمۃ اللہ علیہ  
 الہی بجزرت حضرت سید محمد صالح رحمۃ اللہ علیہ  
 الہی بجزرت حضرت سید عبدالقادر جیلانی خامس رحمۃ اللہ علیہ  
 الہی بجزرت حضرت سید محمد بقا رحمۃ اللہ علیہ  
 الہی بجزرت حضرت سید محمد راشد رحمۃ اللہ علیہ  
 الہی بجزرت حضرت شاہ حسن رحمۃ اللہ علیہ  
 الہی بجزرت حضرت شیخ حافظ صیغہ رحمۃ اللہ علیہ

صیغہ مرشدنا شیخ خلیفہ غلام محمد رحمۃ اللہ علیہ  
 الہی بجزرت حضرت مرشدنا مولانا صیغہ صاحب قاس سرہ  
 الہی بجزرت حضرت قطب الاقطاب سید مولانا مولوی تاج محمد رحمۃ اللہ علیہ قاس سرہ

حلب شریف

اصح شریف

پیر کوٹ سدانہ

پیر نوہ پکارا

مسوئی شریف

بھیر پور شریف

مزار دین پور  
شرف ضلع  
بہار دیور  
لاہور شہر

## حضرت مولانا بحیثیت پیر طریقت

رسول پاک صلی اللہ علیہ وسلم سے لے کر اب تک امت مسلمہ میں یہ مبارک سلسلہ جاری و ساری ہے کہ مشائخ کرام اپنے عقیدت مندوں سے بیعت لیتے ہیں شجرہ حب و نسب کی طرح شجرہ صحبت کا یہ روحانی نظام پورے حرم و احتیاط سے محفوظ و مصدقہ ہے۔ علماء ربانی نے نبوت کے مناصب اربعہ کے اجراء و احیاء کے لیے جہاں شریعت طاہرہ کے علوم و حکم پر لاکھوں کتب مختلف زبانوں میں لکھی ہیں اور دینی تعلیمات کے لیے اسلامی درسگاہیں قائم کی ہیں۔ وہاں انہی پاکباز، نیکو فطرت علماء کرام کے فیض صحبت سے تزکیہ نفوس اور تصفیہ قلوب کا کام زندہ و تابندہ ہے۔ اگرچہ یہ گروہ اب نہایت قلیل ہے۔ لیکن ان کے وجود سے انکار کرنا پیغمبر انس و جان صلی اللہ علیہ وسلم کے فیوض نبویہ سے سورتظنی کے مترادف ہوگا۔ حضرت لاہوری فرمایا کرتے تھے:-

”کہ اللہ والے نایاب نہیں ہیں، کمیاب ضرور ہیں اور ان کی صحبت میں وہ موتی ملتے ہیں، جو شہنشاہوں کے تاجوں میں نہیں ہوتے“

### بیعت کا طریقہ

حضرت مولانا مندرجہ ذیل الفاظ میں اپنے مریدین سے بیعت لیتے تھے بیعت ہونے والے حضرات آپ کے ساتھ ساتھ یہ فقرات کہتے۔

”توبہ کی میں نے شرک سے، کفر سے، اللہ تعالیٰ کی نافرمانی سے۔ اللہ! میں تیرے دروازے پر آیا ہوں، تو مجھے اپنا شوق نصیب فرما۔ اپنا نام

۱۔ آخر حضرت کو ۱۹۳۶ء میں حضرت مولانا تاج محمود امری علیہ الرحمۃ نے حکم فرمایا۔ احمد علی بیٹا۔ تم خلق خدا کو بیعت کے لیے دروازہ کا سفر طے کرنے کی تکلیف نہ دیا کرو۔ آئندہ لاہور ہی میں خود بیعت لے لیا کرو۔

۲۔ مردہوں ص ۶۔ مصنفہ عبدالحمید خاں صاحب۔ مطبوعہ فیروز سنٹر لمیٹڈ۔ لاہور۔

نصیب فرما اور مجھ سے وہ کام کروا جن سے تو راضی ہو۔ میں آپ سے بیعت کرتا ہوں، اس بات کی کہ اللہ تعالیٰ اور اس کے رسول صلی اللہ علیہ وسلم کا جو حکم آپ بتائیں گے، اس کو مانوں گا اور اس پر عمل کروں گا اور اس بات پر میں اللہ تعالیٰ کو گواہ کرتا ہوں۔“

ان الفاظ کے بعد آپ نہایت شفقت سے مصافحہ کے لیے اپنے دونوں ہاتھ مریدین کی طرف بڑھاتے۔ اب ذکر قلبی کا طریقہ تلقین فرماتے۔ آپ اپنے دست مبارک سے ان کے قلوب کی نشاندہی فرماتے اور رسول پاک صلی اللہ علیہ وسلم کی حدیث تلاوت کرتے۔ اب اللہ۔ اللہ (اسم ذات) کا ورد کرتے اور مریدین کو بھی اپنے ساتھ کہنے کی ہدایت فرماتے اور اکثر ارشاد ہوتا تھا کہ دل پر اللہ کی نحیف سی ضرب بھی لگائی جائے۔ پھر فرماتے کہ اللہ ہو گا اور خاموشی سے کرنا ہو گا۔ صبح سے شام تک ایک ہزار دفعہ ذکر کی تاکید فرماتے۔ علاوہ ازیں چلتے پھرتے اور دستی کاروبار کے وقت ذکر قلبی کی مداومت کی فضیلت بیان فرماتے۔ آپ کو فرصت کم ہوتی یا زیادہ۔ بیعت کے طریقہ کی وضاحت نہایت اطمینان سے کی جاتی تھی۔ یہی وجہ تھی کہ جاہل سے جاہل آدمی بھی آپ کے ارشادات گرامی ذہن نشین کرنے میں وقت محسوس نہ کرتا تھا۔ بعد ازاں بیعت کی غرض و غایت نہایت اختصار سے بیان فرما کر ہاتھ اٹھاتے اور استقامت کی دعا کرتے، جس میں تمام حاضرین شامل ہوتے تھے۔ جاہل ہوں یا عالم ہوں۔ بیعت لینے کے بعد مریدین کو مخاطب کر کے فرماتے تھے کہ ہماری جماعت میں پانچ وقت نماز پڑھنا اور کسی کو دکھ نہ دینا شرط ہے۔

ذکر قلبی کی تکمیل کے چند ماہ بعد باقی اذکار کی اجازت مرحمت ہوتی، جو کہ طریقہ

۷۔ اَلَا فَاِنَّ فِي الْجَسَدِ مُضَغَةً اِذَا صَلَحَتْ صَلَحَ الْجَسَدُ كُلُّهُ وَاِذَا فَسَدَتْ فَسَدَ الْجَسَدُ كُلُّهُ اَلَا وَهِيَ الْقَلْبُ

صحیح بخاری کتاب الایمان باب ۳۹ (فصل من استبرأ لدينه)

ذریعہ راشدہ میں مروج ہیں۔ ذکر روحی، سرری، نفسی، حقی، انحقی، پاس القاس، ذکر ارادہ، سبع صفات یا مراقبہ فنایت، سلطان الازکار، نفی اثبات، مراقبہ، اسم ذات نورانی۔

مولانا لطف کی تکمیل کے بعد باطنی استعداد کے مطابق کشف قبور، کشف قلوب اور حلال و حرام اشیاء کی طرف توجہ دلائی جاتی۔ خاص خاص وظائف و اوراد کا تعلق ان حضرات سے ہوتا تھا، جو اپنے اخلاص و ذوق روحانی کی بناء پر خلیفہ مجاز بننے کی صلاحیت رکھتے تھے۔

خلعت خلافت کی تفویض کا معیار بھی بڑا بلند تھا۔ حضرت مولانا محمد شعیب صاحب قاضی دیوبند خلیفہ مجاز حضرت مولانا احمد علی علیہ الرحمۃ فرماتے تھے کہ ایک دفعہ حضرت علیہ الرحمۃ نے فرمایا کہ میں بعض حضرات کو خلافت دینا چاہتا ہوں، مگر اجازت نہیں ملتی۔

آپ کے حلقہ رشد میں مستورات بھی شامل ہوتی تھیں۔ آپ ان سے زبان بیعت لیتے تھے، مصافحہ نہیں کرتے تھے۔

اپنی وفات سے چند ماہ پہلے آپ نے ایک رات مجلس ذکر کی تقریر میں فرمایا: "الحمد لله! میری روحانی بیٹیاں جو اب تک وفات پا چکی ہیں، ان سب کو اللہ تعالیٰ نے اپنے فضل سے جہنم سے نجات عطا فرمائی ہے۔"

اے "مجھ سے بیعت ہونے والی مستورات کی قبریں جنت کا نمونہ ہیں۔" (مرد مومن ص ۸۷ مصنفہ عبد الحمید خاں صاحب) آپ نے مجلس ذکر کی وعظ میں فرمایا کہ میری روحانی بیٹیاں جو اب تک انتقال کر گئی ہیں۔ ان کی قبریں جنت کے باغوں میں سے ایک باغ ہیں۔ ان میں سے ایک بھی جہنم میں نہیں گئی (مقام ولایت ص ۱۷۰ مصنفہ لالی بن) لہذا حضرت امیری اب یہ حالت ہے کہ جسم کا رونگٹا رونگٹا ذکر میں مشغول ہے اور بعض دفعہ میں اپنے اعضاء کے ذکر کو اپنے کانوں سے سنتی ہوں۔ حضرت! میں اب نہ کھاتی ہوں، نہ پیتی ہوں تاکہ مجھ کو بول ویراز کی حاجت نہ ہو۔ کیونکہ مجھ کو شرم آتی ہے کہ مجھ پر بارش کی طرح انوار برس رہے ہوں اور میں بول ویراز میں مشغول ہو جاؤں۔ (ضعیفہ ذاکرہ کا خط مقالات ولایت ص ۱۷۲ علی اور روحانی کمالات مولانا احمد علی)



ایک دفعہ آپ نے فرمایا کہ تحصیل عثمانک ضلع ڈیرہ اسماعیل خاں کی ایک نیک انحراف خاتون کا ہمارے ساتھ بیعت کا تعلق تھا۔ وہ ہر وقت اذکار و اوراد میں مستغرق رہتی تھی۔ اس نے اپنی قلبی کیفیت کو ایک خط میں لکھ کر ہم کو اطلاع دی۔ ہم نے اس کے جواب میں لکھا: بیٹی! سلمک اللہ! تجھ کو لاکھوں بار مبارک ہو۔ تو میری تمام جماعت سے سبقت لے گئی ہے۔

حضرت علیہ الرحمۃ فرمایا کرتے تھے کہ ہمارے پاس جو کوئی آتا ہے ہم سمجھتے ہیں کہ اس کو اللہ تعالیٰ نے بھیجا ہے۔ لہذا ہم اس کو اللہ تعالیٰ کا نام بتا دیتے ہیں۔

حضرت مولانا اپنے مریدوں کو ایک کارڈ عطا فرمایا کرتے تھے جس پر حسب ذیل وظائف چھپے ہوئے ہوتے تھے۔ ان وظائف کے فضائل کتب احادیث میں بکثرت موجود ہیں۔ بعض وظائف کو لسان مصطفوی نے باقیات الصالحات فرمایا ہے۔ بعض کو مقالید السموات والارض اور کسی کو اسم اعظم سے تعمیر فرمایا ہے۔

پہلا وظیفہ جو کارڈ پر نقل ہوتا تھا۔

سبحان اللہ و بحمدہ سبحان اللہ العظیم

۱۔ تکبیر (اللہ اکبر) تمہیل (لا الہ الا اللہ) تسبیح (سبحان اللہ) تحمید (الحمد لله) کنا اور دلائل و لا قوۃ الا باللہ) الحدیث (باقیات الصالحات) موطا امام مالک باب ذکر اللہ

(۲) مقالید: لا الہ الا اللہ و اللہ اکبر سبحان اللہ الحمد لله۔ استخضر اللہ الذی لا الہ الا اللہ هو الاول و الاخر و الظاهر و الباطن یحیی و یمیت و هو حی لا یموت بیدہ الخیر و هو علی کل شیء قدير۔

۳۔ انت اللہ لا الہ الا انت الاحد الصمد الذی له یلد و له یولد و لو یکن لہ کفواً احدہ (حجۃ البالغہ حصہ دوم ص ۳۸۲ شاہ ولی اللہ علیہ الرحمہ)

اللہ۔ علامہ شامی نے حضرت امام اعظم سے نقل کیا ہے کہ اسم اعظم لفظ اللہ ہے اور یہی قول علامہ طحاوی اور بہت سے علماء سے نقل ہے۔ حضرت شیخ عبد القادر جیلانی رحمۃ اللہ سے بھی یہی نقل ہے۔

۴۔ عن ابی حریرہ قال قال النبی صلی اللہ وسلم کلمتان خفیفتان

(باقی اگلا صفحہ)

دوسرا وظیفہ :- استغفر اللہ الذی لا الہ الا هو المحی القیوم و التوب علیہ۔  
تیسرا وظیفہ :- اللہم صل علی سیدنا محمد بن النبی الامتی  
فالنار بآدک فاسلہ۔

مذکورہ بالا کارڈ کے پہلے وظیفے کے متعلق فرمایا کرتے تھے کہ کم از کم ایک سو دفعہ  
یومیہ پڑھا جائے۔ دوسرا وظیفہ دو سو دفعہ یومیہ اور تیسرا وظیفہ درود شریف کم از کم تین سو  
دفعہ روزانہ پڑھا جائے علاوہ ازیں اور کئی اور دو وظائف تھے، جو اہل حاجت مرد و زن حضرت  
مولانا سے اجازت لے کر پڑھا کرتے تھے۔ جن میں عبادت الہی، ان کے مصائب و توائب کا  
حل اور بفضلِ خدا آسائش حیات کے اسباب و نتائج برآمد ہوتے تھے۔ حضرت کے تعلیم  
کردہ وظائف وہی ہوتے تھے، جو خیر الانام فخر الاولین والآخرین صلی اللہ علیہ وسلم نے اپنے  
صحابہ کرام کو باذن اللہ ارشاد فرمائے۔ اس طرح سے ایسے سنت کا کام بھی سر انجام  
پاتا تھا اور خلقِ خدا کو اہلِ دجل و فریب پیرانِ باطل سے نجات بھی ملتی تھی۔

آپ کے مریدین کی تعداد لاکھوں تک پہنچی ہوئی تھی لیکن آپ کسی کا پتہ و پتھر نہیں  
لکھواتے تھے۔ آپ کی للمیت، منہاج نبوت پر استقامت، استغناء عن الخلق کا وصف  
حسنِ خلق، فقر، اساکین، یتامی، بیوگان، طلباء اور مستحق غریب علماء پر بذل و ایشار کی  
عادت شریفہ، تمام متوسلین سے نرم خوئی، خوش کلامی، خندہ پیشانی بقدر استطاعت

علی اللسان لقیلین فی المیزان جیبستان الی الرحمن سبحان اللہ  
و بحمدہ سبحان اللہ العظیمو (بخاری شریف مشکوٰۃ شریف۔ باب التبیح حدیث نمبر ۲۱۹)  
مَنْ قَالَ اسْتَغْفَرَ اللّٰهَ الَّذِیْ لَا اِلهَ اِلَّا هُوَ المحِی القِیومَ وَ التَّوْبَ اِلَیْهِ عَفَرَتْ

ذُنُوبُهُ وَ اِنْ كَانَ قَدْ فَرَسَ مِنَ الزُّحُفِ (جہاد) البوداؤد۔

۲۲۵۲

لِہ التَّائِبُ مِنَ الذَّنْبِ کَمَنْ لَا ذَنْبَ لَہُ (مشکوٰۃ شریف باب الاستغفار والتوبہ فصل اول حدیث

۱۰) آپ نے انجمن کے زکوٰۃ فنڈ سے غربا کے ماہانہ وظائف مقرر کئے ہوتے تھے۔

تقریباً چالیس مرد و زن مستحقین مالی مدد حاصل کرتے تھے اور یہ سلسلہ اب بھی جاری ہے۔

(دفتر انجمن خدام الدین رحمتیہ زکوٰۃ فنڈ راوی منشی گلزار احمد صاحب)

مہمان نوازی، عامۃ الناس کی خیر خواہی کا جذبہ، غرضکہ آدمیت کا احترام، اپنوں اور بیگانوں کی گرویدگی کا باعث بنا ہوا تھا۔ لوگ سینکڑوں میلوں سے سفر کر کے شیرانوالہ کی مسجد لائن سماں خاں میں حاضر ہوتے۔ آپ کے جمعہ اور درس عمومی کے فرمودات سے مستفیض ہوتے اور روحانی اشتغال و اوراد میں رہنمائی حاصل کر کے چلے جاتے۔ بعض لوگ مہینوں تک مسجد کے حجروں میں رہائش پذیر ہوتے اور روحانی اسباق کی تکمیل آپ کی عارفانہ صحبت میں رہ کر کرتے۔ یہ لوگ اپنے کھانے پینے کی چیزیں حضرت رحمۃ اللہ علیہ کو دکھا کر پیر استعمال کرتے۔ بیعت کے لیے عوام کی درخواست فوراً منظور کی جاتی تھی۔ لیکن علماء کرام کو نبوت کرنے سے پہلے استخارہ کرنے کے متعلق فرماتے اور بعض حالات میں بلا استخارہ بھی حلقہ رشد میں داخل فرما لیتے۔

آپ کی خدمت اقدس میں علماء، طلباء، گریجویٹ، وزراء، فقراء، حضری اور بدوی (دیہاتی) حاضر ہوتے۔ لیکن ہر شخص کو یہ یقین ہوتا تھا کہ حضرت مولانا جس محبت اور اخلاق سے مجھ سے ملے ہیں شاید ہی ایسا مشفقانہ برتاؤ کسی کو نصیب ہوا ہوگا۔

ہر کہ اندر دست او شمشیر لاست  
جملہ موجودات را فرمانرواست

علامہ اقبالؒ

## مجلس ذکرِ جہر

کلمہ توحید اسلام کے ارکان خمسہ میں اولین حیثیت رکھتا ہے۔ یہی وہ مبارک اقرار ہے جس کی برکت سے شرک و کفر کی تاریکیاں اور اعمالِ بد کی شاعٹیں انسانی قلوب سے یک قلم کا فور ہو جاتی ہیں اور انسان سابقہ عدوان و عصیان سے یوں بری

لے۔ عمرو بن العاصؓ حضور اکرمؐ کی خدمت اقدس میں اسلام لانے کے لیے حاضر ہوتے ہیں اور یوں فرماتے ہیں:۔ وَ قَالَ اَدَدْتُ اَسْتَرِطُ قَالَ تَسْتَرِطُ مَا ذَا قَالَ اَمَّا عَلِمْتُ يَا عَمْرُو اِنَّ الْاِسْلَامَ مَا ذَا قَالَ قَبْلَهُ (مسلم شریف)

ہو جاتا ہے، جیسے اس کا وجود عالم کتم سے آج ہی عالم شہود میں ظہور پذیر ہوا ہے کلمہ  
توحید کے فضائل سے احادیث نبوی کا مقدس ذخیرہ بھر رہا ہے۔ سید ولد آدم صلی اللہ  
علیہ وسلم نے اس کو افضل الذکر فرمایا ہے۔ آپ اسی تحمید و تہلیل میں ہمیشہ ذکر و شاغل  
رہتے تھے۔ کیونکہ زاہدین اور ذاکرات کے صفات کا بارگاہ ایزدی سے اعلان ہوتا رہتا تھا۔

۳۷۔ الَّذِينَ يَذْكُرُونَ اللَّهَ

وہ لوگ جو قیام، نشست اور اپنے پہلوؤں پر

قِيَمًا وَقُعُودًا أَوْ جُنُودًا

بیٹ کر بھی اللہ تعالیٰ کا ذکر کرتے ہیں۔

۳۸۔ لَا تُلْهِهُمْ تِجَارَةٌ

ایک دفعہ حضرت موسیٰ علیہ السلام نے اللہ تعالیٰ کی بارگاہ میں عرض کیا کہ مجھ کو کوئی

ورد تعلیم فرمائیے۔ جس سے آپ کو یاد کروں اور آپ کو پکاروں۔ ارشاد خداوندی ہوا کہ

لَا إِلَهَ إِلَّا اللَّهُ

ارشاد ہوا کہ لا الہ الا اللہ کہا کرو۔ انہوں نے عرض کیا۔ اے پروردگار! یہ تو ساری دنیا کہتی ہے

ارشاد ہوا کہ لا الہ الا اللہ کہا کرو۔ عرض کیا۔ میرے رب میں تو کوئی مخصوص چیز مانگتا

ہوں، جو فقط مجھ کو ہی عطا ہو۔ ارشاد ہوا۔ اگر عاتوں آسمان اور ساتوں زمینیں ایک

۳۹۔ عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ

افضل الذکر لا الہ الا اللہ

و افضل الدعاء الحمد لله (مشکوٰۃ شریف)

۴۰۔ حضرت عائشہ صدیقہ فرماتی ہیں کہ آنحضرت صلی اللہ علیہ وسلم ہر لحظہ اور ہر لمحہ خدا کی یاد میں مصروف

رہتے تھے (ابوداؤد کتاب الطہارۃ) زبیر بن کعب سلمیٰ آپ کے آستانہ پر پہرہ دیتے تھے۔ وہ

بیان کرتے ہیں کہ آپ کی تسبیح و تہلیل کی آواز سنتے سنتے میں تھک جاتا اور مجھے نیند آجاتی تھی (مسند ابن جنبل ص ۵۹)

۴۱۔ پارہ ۲ سورہ ال عمران آیت ۱۹۱۔ سورہ النور ۲۲ آیت ۳۴: اٹھتے بیٹھتے چلتے پھرتے

کھاتے پیتے، سوتے جاگتے، وضو کرتے، نئے کپڑے پہنتے، سوار ہوتے، سفر میں جاتے، واپس آتے۔

گھر میں داخل ہوتے، مسجد میں قدم رکھتے۔ غرض ہر حالت میں آپ کے دل و زبان ذکر الہی میں مصروف

رہتے تھے۔ چنانچہ اسی بنا پر احادیث میں مختلف اوقات کے لیے کثرت سے ادعیۃ ماثورہ منقول ہیں بغیر

زندگی میں جب سورہ اذا جاز نصر اللہ اتری جس میں تمجید و تسبیح کا حکم ہے تو اہتمام المؤمنین کا بیان ہے

کہ ہر وقت اور ہر حالت میں زبان مبارک پر تسبیح و تہلیل جاری رہتی تھی۔ (ابن سعد جزء الوفاة)

۴۲۔ رواہ نسائی۔ ابن حبان والحاکم۔

پلٹے میں رکھ دی جائیں اور دوسری طرف لَا إِلَهَ إِلَّا اللَّهُ کو رکھ دیا جائے ، تو  
لَا إِلَهَ إِلَّا اللَّهُ والا پڑا جھک جائے گا۔

ان مختصر فضائل و ثمرات کے تذکرہ کے بعد اب ہم حضرت مولانا احمد علی علیہ الرحمۃ  
کی مجلس ذکر کا بیان زیب قرطاس کرتے ہیں :-

نماز مغرب کے بعد ہر جمعرات کو مولانا اپنے مریدین کی ایک معتد بہ جماعت کے  
ساتھ مسجد کی کسی علیحدہ جگہ میں بیٹھ کر ذکر چہر کی مجلس منعقد فرمایا کرتے تھے بسبب سے

پہلے اعوذ باللہ اور بسم اللہ کے بعد گیارہ دفعہ سورۃ اخلاص پڑھی جاتی تھی۔ اس کے  
بعد تمام حاضرین ہاتھ اٹھا کر حضرت مولانا کے ارشاد کے مطابق دعا کرتے تھے کہ الہی

سورۃ اخلاص کا ثواب سیدنا عبدالقادر جیلانی پیر سبحانی کی روح پر فتوح کو پہنچے۔  
اب حضرت تین دفعہ افضل الذکر لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ

پڑھتے اور حاضرین بھی پڑھتے۔ اس کے بعد دس تسبیح کے وقفے کے برابر لَا إِلَهَ إِلَّا اللَّهُ  
کا ورد شروع ہوتا۔ پھر اتنے ہی وقت کے لیے إِلَّا اللَّهُ کا ذکر کیا جاتا۔ پھر اتنے ہی

لمحات کے لیے اَللّٰهُ کا ورد کیا جاتا اور بعد ازاں هُو کا ذکر ہوتا اور ذکر چہر ختام  
پنیر ہوتا۔ حضرت رحمۃ اللہ علیہ ہر دفعہ اور حصہ ذکر کی تبدیلی کے موقع پر اپنی تسبیح کو

زمین پر مارتے تاکہ حاضرین بھی آپ کی اقتداء میں ذکر کے دوسرے حصے میں مشغول  
ہو جائیں۔ هُو کے ذکر کے بعد کچھ ساعت کے لیے مراقبہ ہوتا۔ اس میں لطیفہ قلبی پر

توجہ ہوتی اور اللہ بھی کہا جاتا۔ آپ کی مجلس میں چلا کر ذکر کی اجازت نہیں تھی۔ آپ  
نہایت نحیف اور دبی ہوئی عاجزانہ آواز سے ذکر کرتے اور حاضرین بھی آپ کی پیروی

میں اپنی آواز کو دھیمار کھتے تھے۔ مراقبہ کے بعد دعا پوتی اور مختصر تقریر بھی کی جاتی۔  
۱۔ اللّٰهُمَّ اِنَّكَ عَفُوٌّ رَّحِيْبٌ الْعَفْوُ نَاعِفٌ عَنَّا۔ رَبَّنَا اَتِّمِقْ لِي الدُّنْيَا حَسَنَةً وَفِي الْاٰخِرَةِ

حَسَنَةً وَقِنَا عَذَابَ النَّارِ۔ اللّٰهُمَّ اِنَّا نَجْعَلُكَ فِيْ نَحْوِ رَهْوٍ وَنَعُوْذُ بِكَ مِنْ شَرِّ رَهْوٍ۔  
اللّٰهُمَّ اسْتُرْنِيْ لِيَسْتُرِكَ الْجَمِيْلُ وَادْخُلْنَا الْجَنَّةَ لِيُغَيَّرَ حِسَابِيْ۔ يَا مُقَلِّبَ الْقُلُوْبِ ثَبِّتْ قَلُوْبَنَا

عَلَى دِيْنِكَ۔ اللّٰهُمَّ نَعُوْذُ بِكَ مِنْ عَذَابِ الْقَبْرِ وَعَذَابِ النَّارِ مِنْ قَلْبِنَا مِنَ الْحَيَاةِ وَالْمَوْتِ مِنْ قَلْبِنَا مِنَ الْمَسِيْحِ الْمَجَالِ  
(باقی اگلا صفحہ)



تقریریں امراضِ روحانی کے اسباب و علل اور مناسب علاج و پرہیز بتایا جاتا۔ احوال و کیفیاتِ قلبی کا احساس رکھنے والے حضرات کو دلی طور پر اعتراف تھا کہ حضرت مولانا روحانی معالج ہیں۔ یہی وجہ تھی کہ لوگ ہمہ تن اشتیاق بن کر ان مجالس میں حاضری دیتے تھے۔ دراصل حضرت لاہوری علیہ الرحمۃ نے اس دورِ الحاد و زندقہ میں روحانیت کے چھستان کی آبیاری فرما کر مسلمانانِ ہند و پاک پر بہت بڑا احسان و امتنان فرمایا۔ کیونکہ کلمہ طیبہ کا ورد ایک لاکھ چوبیس ہزار انبیاء کرام علیہم السلام کے اعلانِ توحید کا ایک جامع اور سبجانی لغت ہے۔ اکابرِ ملت اور حکماء اسلام نے اس مبارک کلمہ توحید کو نہایت پسندیدہ اور پر مغز حسین و جمیل الفاظ سے تعبیر فرمایا ہے۔ مجالسِ ذکر کے بعد کی تقاریر کے عنوانات اکثر مندرجہ ذیل ہوتے تھے۔ رزقِ حلال، صدقِ مقال، ذکرِ الہی کی اہمیت، اخلاص، خشیتِ الہی، نجاتِ تزکیہ پر موقوف ہے۔ باطن کی بصیرت حاصل کرنے کا طریقہ، حسد، بغض، کینہ، جاہ طلبی، زر طلبی، غیبت، بد نظری، بدظنی وغیرہ روحانی امراض پر نہایت بصیرت افروز تبصرہ ہوتا تھا اور نمازِ عشاء کے لیے مجالسِ ذکر برخواست ہو جاتی تھی۔

## شجرہ خاندان عالیہ قادریہ راندیہ

### حضرت رحمۃ اللہ علیہ کے خلفاء کرام

مندرجہ ذیل حضرات حضرت مولانا شیخ المشائخ علیہ الرحمۃ کے خلفاء مجاز ہیں۔

- ۱۔ الحاج مولانا حافظ محمد حبیب اللہ علیہ الرحمۃ حضرت مولانا احمد علی کے خلف اکبر مگر مکرّم
- ۲۔ الحاج مولانا عبدالہادی خلف الرشید سلطان العارفین حضرت دین پوری (خانپور)
- ۳۔ الحاج مولانا ابوالحسن ندوی مہتمم دارالعلوم ندوۃ العلماء لکھنؤ

رِیقِیۃ حَاشِیۃ صَفْحَہٗ کَذَٰبَہُ (اللہُمَّ هَوِّنْ عَلَيْنَا سَكَرَاتِ الْمَوْتِ - دَبْنَا هَٰبَ لَنَا مِنْ اَزْوَاجِنَا وَ ذَرِّبْنَا قِرَّةَ اَعْيُنٍ وَ اجْعَلْنَا لِلْمُتَّقِينَ اِمَامًا - اللّٰهُمَّ وَ فَعْنَا لِمَا تَحِبُّ وَ تَرْضٰی وَ اجْعَلْ اٰخِرَتَنَا خَيْرًا مِنْ اٰوَّلٰی) (مرتبہ مومن ص ۱۳۸ مصنفہ عبدالحمید خان مرحوم)

۱۔ کلمہ توحید، کلمہ اخلاص، کلمہ تقویٰ، کلمہ طیبہ، عروۃ الوثقی، عروۃ الحق، ثمن الجنۃ (اجیار العلوم امام غزالی علیہ الرحمۃ)

- ۴- مولانا الحاج عبدالعزیز علیہ الرحمۃ خلیفہ مجاز شیر نیرداتی میاں شیر محمد نور اللہ مرقدہ ثم خلیفہ مجاز حضرت لاہوری
- ۵- الحاج حضرت مولانا بشیر احمد مرحوم و مغفور۔ جامع مسجد سپرور۔ سیالکوٹ۔
- ۶- جانشین حضرت شیخ التفسیر حضرت مولانا قاری عبید اللہ نور مظلہ العالی۔ لاہور
- ۷- مولانا حافظ حمید اللہ علیہ الرحمۃ خلف الرشید حضرت لاہوری۔ لاہور
- ۸- حضرت مولانا محمد شعیب صاحب (میاں علی شیخوپورہ)
- ۹- قاضی زاہد الحسینی صاحب۔ جامعہ مدنیہ۔ کیمیل پور۔
- ۱۰- حضرت مولانا عرض محمد صاحب (کوٹہ)
- ۱۱- سید احمد شاہ بخاری مرحوم و مغفور چوکیڑہ۔ سرگودھا۔
- ۱۲- مولانا ہارون صاحب تقریچانی۔ سکھر۔
- ۱۳- حضرت مولانا گل محمد صاحب (ایران)
- ۱۴- حضرت مولانا محمد حسن صاحب (خانپوال)
- ۱۵- مولانا قاضی عبداللطیف صاحب (جہلم)
- ۱۶- حضرت مولانا حافظ غلام رسول صاحب۔ ڈیرہ اسماعیل خان
- ۱۷- جناب قاری عبدالکریم صاحب ترکستانی۔ حال کراچی۔
- ۱۸- حضرت مولانا محمد علی صاحب۔ سرگودھا۔
- ۱۹- مولانا عبدالحمید صاحب۔ رحیم یار خاں۔
- ۲۰- مولانا احمد شاہ صاحب دیوانی (سندھ)
- ۲۱- حاجی میر محمد صاحب۔ چونگل۔
- ۲۲- حضرت مولانا امین الحق صاحب۔ شیخوپورہ۔
- ۲۳- حضرت مولانا غلام قادر صاحب۔ ملتان۔
- ۲۴- حضرت مولانا محمد حسن صاحب۔ سندھ۔
- ۲۵- حضرت مولانا دوست محمد صاحب۔ غوث پوری۔
- ۲۶- حضرت مولانا عبداللہ صاحب۔ دین پور (سندھ)

یہ تمام خلفاء عظام تعلیمات اسلامی میں مہارت تامہ رکھتے ہیں اور ان لوگوں نے حضرت شیخ المشائخ کی ہدایت کے مطابق رضائے الہی کی خاطر خلق خدا کی فلاح و بہبود کو رات دن پیش نظر رکھا اور اپنی اپنی جگہ اعلیٰ کلمۃ اللہ اور اصلاح احوال میں نہایت مستعدی سے کوشاں ہیں۔

حضرت شیخ التفسیر معمولات قادریہ کی روزانہ تکمیل فرماتے۔ آپ اس وقت تک چار پائی پر استراحت نہیں فرماتے۔ جب تک آپ کے اوراد و وظائف ختم نہیں ہو جاتے تھے۔ معمولات یومیہ سے کبھی زائد پڑھے گئے اذکار حسب ذیل ہیں۔

۱۔ استغفار۔ ۱۲۵۰۰۰ بار

۲۔ سبحان اللہ و بحمدہ سبحان اللہ العظیم۔ ۱۲۵۰۰۰ بار

۳۔ لا الہ الا اللہ۔ ۱۲۶۰۰۰ بار

۴۔ رب اغفر لی لفضیک۔ ۱۲۵۰۰۰ بار

۵۔ یا ستار یا غفار۔ ۱۲۵۰۰۰ بار

۶۔ یا رحمن یا رحیم۔ ۱۲۵۰۰۰ بار

محولاً بالایاد الہی کی مشغولیت اور محویت پوری موانعیت کے ساتھ مولانا کو اولیاء اللہ کی صف میں لاکر کھڑا کر دیتی تھی۔ ہم نے اپنی آنکھوں سے دیکھا کہ بڑے بڑے صاحب ثروت اور اہل علم و فضل آپ کے پاس حاضر ہوتے۔ لیکن قرطادب سے ان کی گردنیں جھک جاتی تھیں۔ آپ کے نورانی چہرے پر نظر پڑتے ہی بے ساختہ خدا کی یاد تازہ ہو جاتی تھی، اور علم و دولت کے سارے نشے ہرن ہو جاتے تھے۔

آپ اولیاء کرام کی تعریف میں فرمایا کرتے تھے۔ نبوت کا دروازہ بند ہو چکا ہے لیکن کمالات نبوی کے حاملین قیامت تک رہیں گے۔ ان کی صحبت میں اصلاح حال ہوتی ہے۔

۷۔ راوی حضرت مولانا عبید اللہ انور صاحب جانشین حضرت شیخ التفسیر۔

۸۔ ہیبت مرد خدا از لالہ! از علامہ قبال علیہ الرحمۃ

۹۔ حضرت مولانا محمد شعیب صاحب خلیفہ مجاز حضرت لاہوری۔

اللہ والے موتیوں سے بھی گراں قیمت ہوتے ہیں۔ موتی ملنے ارزاں، لیکن اللہ والے ملنے گراں۔ ورنہ نایاب نہیں ہیں، کمیاب ضرور ہیں۔ اگر کامل مل جائے تو اس کے قلب سے ادب، عقیدت اور اطاعت کی تین تاریں جوڑنے سے فائدہ ہوتا ہے۔

## کشف و کرامت

لے  
”خوارق و کرامات کا ظاہر ہونا ولایت کی شرط نہیں۔ کیونکہ ولایت قرب الہی سے مراد ہے جو ماسوائے کے نبیان کے بعد اللہ تعالیٰ اپنے بندوں کو عطا کرتا ہے بعض کو یہ قرب عطا فرماتے ہیں۔ لیکن غائبانہ حالات پر اطلاع نہیں بخشتے اور بعض کو قرب کچھ نہیں دیتے لیکن غائبانہ حالات پر اطلاع دے دیتے ہیں۔ یہ تیسری قسم کے لوگ اہل استدراج ہیں۔ نفس کی صفائی نے ان کو غائبانہ کشف میں مبتلا کر کے گمراہی میں ڈالا ہے۔ یَحْسِبُونَ أَنَّهُمْ عَلَىٰ شَيْءٍ عَظِيمٍ ۚ إِنَّمَا أَنَّهُمُ الْكَاذِبُونَ ۚ إِسْتَحْوَذَ عَلَيْهِمُ الشَّيْطَانُ ۚ فَأَنسَاهُمْ ذِكْرَ اللَّهِ ۚ أُولَٰئِكَ جِزْبُ الشَّيْطَانِ ۚ أَلَا جِزْبُ الشَّيْطَانِ هُوَ الْخَسِرُونَ ۝ (سورہ المجادلہ ۵۸ آیت ۱۹)

پہلی اور دوسری قسم کے لوگ جو دولتِ قرب سے مشرف ہیں، اولیاء اللہ ہیں۔ نہ غائبانہ امور کا کشف ان کی ولایت کو بڑھاتا ہے، نہ عدم کشف ان کی ولایت کو گھٹاتا ہے۔ عیسائے اوقات ایسا بھی ہوتا ہے کہ عدم کشف والا بیاعت زیادہ قرب کے جو اس کو حاصل ہوتا ہے۔ کشف والے شخص سے افضل و پیش قدم ہوتا ہے۔“

حکیم الامت حضرت مولانا اشرف علی شاہ علیہ الرحمۃ تھانوی نے التکشف میں اولیاء کرام کی اقسام پر سیر حاصل نظر ڈالی ہے۔ ”جاننا چاہیے کہ اولیاء اللہ کی دو قسمیں ہیں ایک تو وہ جن کے متعلق خدمت، ارشاد و ہدایت، اصلاحِ قلوب، تربیتِ نفوس، تعلیمِ طرق اور

لے۔ مکتوبات دفتر دوم امام ربانی حضرت مجدد الف ثانی ط ۲۶۶ مکتوب ۹۲

۵۔ التکشف ۹۲۔ مصنفہ حضرت سید اشرف علی تھانوی حکیم الامت علیہ الرحمۃ

قرب و قبول عند اللہ ہے۔ اور یہ حضرات اہل ارشاد کہلاتے ہیں اور ان میں سے اپنے عصر میں جو اکمل و افضل ہو اور اس کا فیض اتم و اعم ہو اس کو قطب الارشاد کہتے ہیں اور یہ نائب حقیقی ہوتے ہیں۔

دوسرے وہ ہیں، جن کے متعلق خدمت و اصلاح معاش، انتظام امور دنیویہ و دفع بیات ہے کہ اپنی سمیت باطنی سے باذن الہی ان امور کی درستی کرتے ہیں اور یہ حضرات اہل تکوین کہلاتے ہیں۔ ان میں جو اعلیٰ و قوی اور دوسروں پر حاکم ہوتا ہے۔ اس کو قطب التکوین کہتے ہیں۔“

اب ہم حضرت مولانا کے واقعات زندگی پر غور کر کے ان کے احوال و مقامات کا جائزہ لینا چاہتے ہیں، جن سے آپ کا مقرب الہی ہونا مدلل اور مسلم طور پر ثابت ہو سکے۔ یہ باب واقعات پر مبنی ہے۔ اس میں نہایت ثقہ اور متقی روات کی شہادت کو حسب استطاعت حزم و احتیاط سے درج کیا جائے گا تاکہ ”پیراں تمے پرزند و فریداں سے پرانند“ کے عبارت سے اس کے جزئیات کو ہر طرح محفوظ و معصون رکھا جاسکے۔

### فاضل دیوبند حضرت مولانا عبدالغفور صاحب ساکن کوٹہ کے خواب

پہلا خواب :- میں نے خواب میں محراب کی شکل کا ایک دروازہ دیکھا جس پر چلی حروف سے ”قطب الاقطاب“ کے الفاظ تحریر تھے۔ میں نے اپنے پاس ایک مجذوب کو دیکھا

۱۔ حضرت مولانا عبدالغفور صاحب کوٹہ سے شیرانوالہ تشریف لائے۔ یہ دونو خواب آپ نے میرے سامنے بیان فرمائے۔ میں ان دنوں حضرت لاہوری علیہ الرحمۃ کی سیرت کا دوسرا حصہ مقامات و ولایت لکھ رہا تھا۔ مولانا فرماتے تھے کہ ان خوابوں کا سبب یہ معلوم ہوتا ہے کہ چند دنوں سے میں حضرت لاہوری علیہ الرحمۃ کے روحانی مقام کے متعلق علماء کرام اور صوفیہ عظام سے سوال کر رہا تھا۔ جس کا حل پروردگار عالم نے اپنے لطف خاص سے رویائے صادقہ کی صورت میں بجا فرمایا۔ (احقر رقم الحروف الخ)



جس کو میں پہلے سے بھی جانتا تھا۔ میں نے اس سے پوچھا کہ حضرت! یہ دروازہ آپ کا ہے اس نے نفع میں جواب دیا۔ پھر میں نے پوچھا کیا یہ دروازہ میرا ہے؟ تو پھر بھی اس کا وہی جواب تھا۔ بعد ازاں میں نے استفسار کیا کہ حضرت فرمائیے۔ یہ دروازہ حضرت مولانا احمد علی لاہوری کی ذاتِ گرامی قدر سے منسوب ہے؟ تو میں نے دیکھا کہ اس مردِ حق آگاہ کے چہرے پر لبثابت کے انوار دیکھنے لگے اور وہ اثبات کے انداز میں مسکرانے لگے۔

دوسرا خواب :- میں نے خواب میں ایک نورانی چہرہ بزرگ کو دیکھا۔ میں نے ان سے سوال کیا کہ آپ کے نزدیک حضرت شیخ التفسیر کا روحانی مقام کیا ہے؟ اس نے جواب دیا کہ وہ قطبِ عالم ہوں گے۔ لیکن میں نے ان سے عرض کیا کہ میرا تو یقین ہے کہ حضرت لاہوری ہمارے عہد کے قطب الاقطاب ہیں۔ میری یہ بات سن کر وہ مثبت اور مسرت آگے سے مسکرانے لگے اور خاموش ہو گئے۔

## تائیدِ ایزدِ متعال

حضرت مولانا رحمۃ اللہ علیہ ایک دن نمازِ مغرب کے بعد مسجد سے باہر تشریف لے جا رہے تھے۔ تو رقم الحروف کو فرمایا کہ آ جاؤ۔ میں بڑی مسرت سے اپنے آدائے روحانی کے پیچھے چل دیا۔ آپ یہی دروازے کے پولیس اسٹیشن سے کچھ آگے ایک گلی میں داخل ہو گئے۔ قریب ہی دائیں جانب ایک مسجد نظر پڑی۔ حضرت نے ایک آدمی سے پوچھا کہ حافظ صاحب کہاں ہیں؟ اس نے جواب دیا کہ حافظ صاحب بیمار ہیں۔ آج نمازِ ظہر کے بعد ان کو گھر لے گئے ہیں۔ حضرت یہ الفاظ سن کر واپس ہوئے۔ اب حضرت نے بازار میں پہنچ کر احقر کو ساتھ ساتھ چلنے کا اشارہ فرمایا۔ جب میں قریب ہوا تو آپ نے فرمایا کہ ایک دن صبح درسِ قرآن مجید کے بعد ایک سادہ پوش آدمی مسجد میں ایک طرف کھڑا پایا گیا۔ میں نے اس کے قریب جا کر سلام کے بعد پوچھا کہ کیا آپ کو میرے ساتھ کوئی کام ہے؟ وہ اب میرا بازو پکڑ کر قدرے اور خلوت میں لے گئے اور فرمانے لگے۔ حضرت مولانا! آج میں آپ کے درس میں تمام وقت بیٹھا رہا۔ اس سے

پیشتر اور مساجد میں بھی درس سن چکا ہوں۔ مگر آپ کے درس میں ایک عجیب العقول منتظر دیکھنے میں آیا ہے۔ آپ جتنا عرصہ درس قرآن حکیم میں مشغول رہے۔ آپ کے دانتیں بائیں صحابہ کرامؓ کی ایک جماعت رسول پاک صلی اللہ علیہ وسلم کی معیت میں کھڑی رہی آپ جب کوئی فقرہ ختم کرتے تو حضور اقدس صلی اللہ علیہ وسلم ارشاد فرماتے "صَدَقْتَ صَدَقْتَ" درس کے ختم ہونے پر وہ نورانی منتظر ختم ہو گیا۔

مولانا محمد صابر صاحب جو حضرت لاہوری علیہ الرحمۃ کی خدمت اقدس میں برسوں حاضری کا شرف حاصل کر چکے ہیں۔ انہوں نے مجھ سے یہ واقعہ بیان فرمایا تو کہا کہ حضرت نے یہ واقعہ اپنے پیر طریقت حضرت مولانا سید تاج محمود قدس سرہ سے بیان فرمایا تھا تو آپ نے سن کر جواب دیا "کہ وہ شخص کوئی ابدال ہو گا یا ابدال ہونے والا ہو گا"

ایک دن آپ درس قرآن حکیم میں حسب معمول مشغول تھے۔ حاضرین پر آیات الہی کے اثرات نمایاں تھے۔ اس ملکوتی فضا میں آپ نے نہایت مسرت زالجے میں فرمایا کہ اللہ تعالیٰ نے مجھ احقر الانام سے لاہور میں چار مسجدیں تعمیر کروائی ہیں۔ ان کی تعمیر میں مردوں اور عورتوں کا مساویانہ حصہ ہے۔ فرمانے لگے کہ اگلے دن ایک آدمی آیا تھا اس نے اپنا خواب یوں بیان کیا "حضرت خواب میں میں نے میدانِ حشر کا منظر دیکھا۔ تمام لوگوں کے اعمال میزان میں تولے جا رہے تھے۔ اتنے میں آپ کی مساجد کو لا کر میزان میں رکھا گیا۔ میں نے دیکھا کہ مساجد کی عمارت بقعہ انوار بنی ہوئی تھیں۔"

اسی دن درس میں فرمایا کہ ایک دن ایک آدمی نے آکر اپنا خواب بیان کیا۔ کہنے لگا "حضرت! میں آپ کے خدام میں سے ہوں۔ ایک رات میں نے خواب میں حکم الخاکمین رب العزۃ کا دربار دیکھا۔ قیامت بپا تھی اور لوگ خوف و ہراس سے بھاگتے پھرتے تھے۔ اب لوگوں کے اعمال نامے تلنے لگے۔ لوگ باری باری اللہ تعالیٰ کے حضور میں پیش ہو رہے تھے۔ حضور باری تعالیٰ میں جو شخص پیش ہوتا۔ اللہ تعالیٰ اس کے ہاتھ پر آگ رکھ دیتے۔ میں وحشت سے کانپ رہا تھا۔ حتیٰ کہ میری باری بھی آگئی۔ میں ڈرتے ڈرتے فریب ہوا تو اللہ تبارک و تعالیٰ نے میرے ہاتھ پر جنت کے پھلوں کا

ایک خوشہ رکھا جس کی وجہ سے میری روح فردوسی فضاؤں میں محو ہو گئی یہ وہ واقعات ہیں جن کا تعلق بندگانِ خدا کے رویائے صادقہ سے ہے۔

آپ اکثر فرمایا کرتے تھے کہ تمام مجاہدات کا مقصد یہ ہے کہ طالب کے دل میں جلا پیدا ہو جائے۔ دل کی آنکھیں اللہ تعالیٰ کے پاک نام کی برکت سے روشن ہو جائیں۔ ظاہری آنکھوں کا کیا ہے مایہ تو کتوں اور بلیوں کی بھی ہوتی ہیں۔ اس کے بعد آیاتِ قرآن پڑھتے:

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ لَّا يَفْقَهُونَ بِهَا وَلَهُمْ أَعْيُنٌ لَّا يُبْصِرُونَ بِهَا وَلَهُمْ آذَانٌ لَّا يَسْمَعُونَ بِهَا أُولَٰئِكَ كَالْأَنْعَامِ بَلْ هُمْ أَضَلُّ أُولَٰئِكَ هُمُ الْغَافِلُونَ ۝

(سورۃ الاعراف ، آیت ۱۷۹)

حضرت نوح علیہ السلام کی قوم کے متعلق ارشادِ باری تعالیٰ کا ضروری حوالہ پیش فرمایا کرتے تھے۔

إِنَّمْ كَانُوا اقْوَامًا عَمِينَ ۝

(بیشک وہ لوگ من حیث القوم اندھے تھے)

اسی لہجہ میں فرمایا کرتے تھے۔ اگر انسان کے دل کی آنکھیں بتیا ہوں تو ان سے دیکھ کر چلے۔ ورنہ اپنی لالٹھی کسی بیٹا کے ہاتھ میں پکڑا دے تاکہ وہ اس کو منزل مقصود تک لے چلے۔ دورِ حاضر کے نباضِ فطرت اور اسلامی حقائق کے مفکر علامہ اقبال علیہ الرحمۃ نے بھی ”دل کی آنکھوں“ پر زور دیا ہے۔

ظاہر کی آنکھ سے نہ تماشا کرے کوئی

ہو دیکھنا تو دیدہ دل وا کرے کوئی

تمام ادیان و شرائع کے ظہور و نمود کی غرض و غایت یہی ہے کہ خلقِ خدا

۱۔ پارہ ۸ سورۃ اعراف آیت ۶۴۔

۲۔ ”بانگِ درا“ غزلیات ص ۱۰۵۔ علامہ اقبال۔

کی دنیوی و آخروی زندگی میں ہم آہنگی پیدا کی جانتے، تاکہ اولادِ آدم و آدَم میں کامیاب ہو سکے۔

قرآن حکیم کا ارشاد ملاحظہ ہو۔

لَهُ السَّارِقُ كِتَابٌ أَخْرَجْنَاهُ مِنْ بَيْنِكَ لِيُخْرِجَ النَّاسَ مِنَ الظُّلُمَاتِ إِلَى النُّورِ بِإِذْنِ رَبِّهِمْ إِلَى صِرَاطٍ مُسْتَقِيمٍ الْحَبِيدِ

الغرض! مولانا لاہوری اپنے عہد کے ایک ممتاز عالم ربانی تھے تاہم واپس اپنے حلقہ اثر کے مردوزن کو کفر و شرک اور بدعت کی تاریکیوں سے نکال کر اسلام کے نورانی ماحول میں لاتے رہے۔

”ہفت روزہ خدام الدین“ کا اجراء ہو چکا تھا۔ حضرت مولانا علیہ الرحمۃ نے ایک دن فرمایا ”اگلے دن ایک آدمی مجھ کو ملنے کے لیے آیا۔ مسجد کے حجرے میں علیحدہ وقت لیا۔ ملاقات کے ساتھ ہی اپنی بغل سے رسالہ خدام الدین نکال کر میرے سامنے رکھ دیا اور کہنے لگا ”حضور! میں کبھی ہوں اور ہمارا کنبہ اتنے افراد پر مشتمل ہے۔ ہم چند مہینوں سے اس رسالے کا مطالعہ کرتے رہے ہیں۔ جس کے نتیجے میں ہم تمام مردوں اور عورتوں نے بدکاری سے توبہ کر لی ہے۔ اب ہم اپنا مکان چھوڑ کر دوسری جگہ جا رہے ہیں۔ حضرت! آپ ہمارے لیے استقامت کی دعا فرمائیں“۔

جہاں نے را در گوں کر دیک مرد خود آگاہ ہے

۱۰ سورہ ابراہیم شروع پارہ ۱۳ آیت ۷

۱۱ نہ پوچھ ان خرقہ پوشوں کی ارادت ہو، تو دیکھ ان کو  
 ۱۲ یہ بیٹیا لیے بیٹھے ہیں، اپنی آستینوں میں  
 ۱۳ چلا سکتی ہے، شمع کشتہ کو موجِ نفس ان کی  
 ۱۴ الہی! کیا چھپا ہوتا ہے۔ اہل ذل کے سینوں میں  
 ۱۵ علامہ اقبال ”بانگِ درا“ ص ۱۰۱

## کشفِ قلوب

پروردگارِ عالم کے الطافِ کریمانہ نے حضرت شیخ التفسیرؒ کو نورِ بصیرت اور مومنانہ فرسرت سے نوازا تھا۔ یہی وجہ تھی کہ عامۃ الناس، علماء خیر، مصلحین ملت اور اولیاءِ اُمرت آپ کو نہایت عزت و احترام کی نگاہوں سے دیکھتے تھے۔ مجالسِ اذکار کی مختصر مگر جامع و مانع تقریروں میں صاحبِ دل سامعین کو حقیقین تک احساس ہوتا تھا کہ ہمارے قلوب کا ترکیب و تصفیہ ہو رہا ہے۔ ہم چند ایک واقعات کے درج ذیل کرنے سے پہلے حضرتؒ کے اپنے فرموداتِ گرامی بدیہ ناظرین کرتے ہیں۔

”میں نے بفضلِ ایزدی سندھ سے بڑی نعمتیں حاصل کی ہیں۔ ان میں سے ایک دل کی بصیرت ہے۔ میرا دعویٰ ہے کہ چار سال کا خرچ بیوی بچوں کو دے کر میرے پاس آجاؤ۔ مسجد لائن والی میں نیم کے پیڑ کے نیچے بچھلاؤں گا اور صرف سوہ چیزیں کھانے کو دوں گا، جو حلال ہوں گی۔ حرام کھانے سے یہ نور حاصل نہیں ہوتا میں نے خود چالیس سال صرف کئے ہیں۔ لیکن تم کو چار سال میں بفضلِ ایزد متعال سکھا سکتا ہوں۔“

اگر ایک قطرہ خوں داری۔ اگر مٹت پرے داری  
بیامن باتو آموزم طریق شاہبازی را  
ایک دفعہ ایک شخص بیعت ہونے کے لیے حاضر ہوا۔ تین دن تک رہا  
اور بیعت ہونے کی درخواست کرتا رہا۔ مگر حضرت مولانا انکار ہی فرماتے رہے۔

۱۔ مولوی عبدالواحد بیگ۔ خادم خاص حضرت لاہوری۔  
۲۔ علامہ اقبال علیہ الرحمہ۔ زبورِ عجم ص ۱۲۹، مطبوعہ مقبول عام پریس۔ لاہور  
پرورشِ دل کی اگر مد نظر ہے، تجھ کو  
مرد مومن کی نگاہِ غلط انداز ہے بس



کہ حضرت ابو کوئی آتا ہے، آپ اس کو بیعت کر لیتے ہیں۔ لیکن مجھ کو انکار کرتے ہیں۔ کیا رسول خدا صلی اللہ علیہ وسلم کا یہی طریقہ تھا؟ آپ یہ سن کر اس کو اندر لے گئے اور پوچھا کہ سچ بتاؤ، تم کس لیے بیعت ہوتے ہو۔ اس نے عرض کیا۔ حضرت! میں ایک آدمی سے رشتہ مانگتا ہوں، مگر وہ لوگ آپ کے مرید ہیں۔ رشتے کی شرط یہ ہے کہ میں آپ کا مرید ہو جاؤں۔ یہ سن کر حضرت نے فرمایا: ”میں نے بار بار تیرے دل کی طرف توجہ کی ہے، مگر اس کو انکار کرتے ہوئے پایا۔ اگر میں اندھا ہوتا، تو تجھ کو بیعت کر لیتا!“

ایک دفعہ راقم الحروف (لال دین انگر) نے ارادہ کیا کہ میں حضرت سے پوچھوں گا۔ اگر کسی مرید کو خواب میں اپنے روحانی پیشوا سے کچھ ارشادات غیبیہ سننے کا موقع ملے تو کیا اس کی اطلاع پیر صاحب کو بھی ہوتی ہے۔ میں نے ابھی سوال بھی نہیں کیا تھا کہ رستے میں چلتے چلتے مجھ کو قریب بلا کر فرمانے لگے: ”کہ خواب میں اگر کسی کو اپنے مرشد کامل کی زیارت ہو اور کوئی اطلاع و بشارت کی صورت بھی وقوع پذیر ہو، تو اس کی اطلاع پیر صاحب کو ہونا ہرگز ضروری نہیں۔ دراصل خدا تعالیٰ کی طرف سے صحیح خبر کا اتقاء مرید صادق کے دل میں کیا جاتا ہے اور پیر کی صورت میں اس لیے ظہور ہوتا ہے کہ میرے پیر صاحب جب بیداری میں ہر بات سچی کرتے ہیں تو خواب میں بھی صحیح اطلاع دے رہے ہیں۔

حضرت لاہوری علیہ الرحمۃ کے متوسلین اور مجورین کے پاس ایسے واقعات کی کمی نہیں۔ لیکن خوفِ طوالت سے ان کو درج نہیں کیا جا رہا۔

لے۔ حضرت مولانا محمد صابر صاحب۔ ساکن کوٹ عبدالملک (خادم خاص)

## کشفِ حالات

ایک دفعہ آپ نے کسی کے ہاں کھانے کی دعوت قبول فرمائی۔ کھانے کے بعد پھل کے ساتھ چلغوزہ کی گریاں بھی رکھی گئیں۔ آپ نے ان سے زیادہ شوق فرمایا۔ صاحبِ خانہ جو پہلے سے ہی حضرت کے کشفِ حال کا قائل تھا، عرض پر داز ہوا: "حضرت! آپ کو دوسرے پھلوں کی نسبت چلغوزے زیادہ پسند آتے ہیں" آپ نے فرمایا: "ان میں نورانیت زیادہ دکھائی دیتی ہے" دراصل یہ گریاں صاحبِ خانہ کی چھوٹی صاحبزادی نے وضو کر کے اور دو نفل پڑھنے کے بعد ذکرِ قلبی میں مشغول رہ کر تیار کی تھیں۔

ایک دفعہ حج و عمرہ سے واپس تشریف لائے تو فرمایا۔ اس سال تمام حجاج کرام میں جس کا مقام سب سے زیادہ ارفع تھا۔ وہ بزرگ جلدیہ کے رہنے والے تھے۔

## قطب التکوین

راقم الحروف کے ہمدم دیرینہ مولوی حیات محمد صاحب ساکن ریچانوالہ ضلع شیخوپورہ کا بیان ہے کہ میری زمین میں مزارعِ فحجہ کو تاجائز تنگ کرتے تھے۔ میں نے بڑی کوشش کی، کہ ان سے نجات ملے لیکن کوئی صورت بن نہ آئی۔ ایک دن میں حضرت علیہ الرحمۃ کی محبت میں آپ کے گھر کی طرف جا رہا تھا۔ دل میں بار بار خیال آتا کہ میں حضرت سے دعا کے لیے عرض کروں۔ لیکن ہر بار طبیعت رک جاتی تھی۔ حتیٰ کہ آپ اپنے دروالت پر پہنچ گئے۔ میں نے حضرت سے موذبانہ مصافحہ کیا۔ حضرت پر دے کے اندر قدم رکھتے ہی باہر تشریف لائے۔ میں ٹھہر گیا۔ میرے قریب تشریف لا کر فرمانے لگے: "آپ فکر نہ کریں، کام ہو گیا ہے، اطمینان سے جائیں" میں نے حضرت سے یہ بھی نہ پوچھا کہ کونسا کام ہو گیا ہے۔ بہر صورت آپ کے ارشاد میں ایک روحانی مسرت کا پیغام تھا۔ آخر شام تک میں اپنے گاؤں میں پہنچ گیا۔ میری بیوی خلاف معمول خوش تھی۔ روٹی وغیرہ میرے سامنے لائی اور الحمد للہ کہہ کر تباہ لگی کہ آج وہ

مزارع ہماری زمین چھوڑ کر چلے گئے ہیں۔ بلکہ اپنا چھپرہ اور مولیشیوں کے کیلے بھی اکھاڑ کر لے گئے ہیں۔ بیوی کی یہ باتیں سن کر حضرت والا شان کے اطمینان بخش الفاظ یاد آئے اور میرے یقین میں کیتا معتد بہ اضافہ ہوا۔

خطیب پاکستان قاضی احسان احمد مرحوم شجاع آبادی نے راقم الحروف کے سامنے یہ واقعہ بیان فرمایا:-

” ایک دفعہ میرا بازو ٹوٹ گیا اور علاج کے بعد درود وغیرہ جاتا رہا۔ لیکن میرا ہاتھ منہ تک نہیں پہنچتا تھا۔ ۱۹۵۳ء میں تحریک ختم نبوت کے سلسلے میں گرفتاریاں ہوئیں، تو ملتان جیل میں میرے بعد حضرت لاہوری بھی گرفتار ہو کر تشریف لائے اور علماء کرام بھی وہاں موجود تھے۔ لیکن حضرت نے مجھ کو فرمایا کہ قاضی صاحب! آپ نماز پڑھایا کریں۔ میں نے تعمیل حکم میں نمازیں پڑھانی شروع کر دیں۔ ایک دن جماعت میں حضرت مولانا عین میرے پیچھے کھڑے تھے۔ جب سجدے میں گئے تو آپ کی مبارک ٹوپی کی نوک میرے پاؤں کے تلوے میں لگی۔ مجھ پر یہ واقعہ بڑا شاق گذرا۔ میں نے اگلی نماز کی جماعت نہ کرائی۔ ایک درود کے بعد حضرت نے مجھ کو دوبارہ فرمایا۔ قاضی صاحب! آپ نماز پڑھایا کریں۔ میں نے خادمانہ عرض کیا۔ حضرت! تعمیل ارشاد میں مجالِ عذر نہیں۔ لیکن یہاں آپ کے خدام میں اچھے اچھے علماء موجود ہیں، میں تو اچھی طرح وضو کرتے سے بھی معذور ہوں۔ میرا ہاتھ منہ تک نہیں جاتا۔ یہ سن کر حضرت نے نہایت شفقت سے میرا بازو پکڑا۔ اپنے دست مبارک کو میرے ٹوٹے ہوئے بازو پر پھیرا اور فرمایا۔ اللہ تعالیٰ قادر ہے۔ شتکار اسی کے ہاتھ میں ہے۔ یہ اور اسی قسم کے چند ایمان افروز کلمات آپ کی زبان سے صادر ہونے میں خاموشی سے سنتا رہا۔ نماز عشا پڑھی گئی۔ سونے کا وقت آیا۔ سب سو گئے۔ پروردگار عالم کی قسم! اگلی صبح کو میں نے نماز کے لیے وضو کیا۔ میرے دونوں ہاتھ بالکل ٹھیک تھے۔

اللہ! اللہ! انبیاء کرام کے معجزات اور اولیاءِ امت کے خوارق و کرامات

قدرت ایزدی کے مظاہر ہیں۔ قرآن پاک نے خوارقِ عادت کی اطلاق مختلف مقامات پر دی ہے۔

”حضرت امیرؑ پیٹ میں کنسر تھا۔ ایکسے لیا گیا۔ میوہ ہسپتال میں داخلے کا فیصلہ ہوا۔ میں حضرت اقدس سے دعا کرنے کے لیے حاضر ہوئی۔ پدرانہ شفقت سے میری بات سنی۔ پھر آپ نے دعا فرمائی اور ارشاد فرمایا۔ شفا اللہ تعالیٰ کے ہاتھ میں ہے۔ اللہ تعالیٰ پر بھروسہ رکھو۔ جلد شفا ہو جائے گی۔ رخصت ہونے پر مجھ کو یقین ہو گیا تھا کہ میں تندرست ہو گئی ہوں۔ اگلے دن میں نے ہسپتال میں داخل ہونے سے انکار کر دیا۔ شام کو ڈاکٹر صاحب آئے۔ مجھ کو سمجھانے بچانے کی کوشش کی۔ میں نہ مانی۔ آخر کار دوبارہ ایکسے کا فیصلہ ہوا۔ دوبارہ ایکسے کرایا گیا بفضلِ ایزد متعال پھوڑے کا نشان تک بھی موجود نہیں تھا“

”سکھر کے حکیم محمد رمضان صاحب جو حضرت امروٹی کی زیارت سے مشرف ہو چکے تھے۔ ایک دفعہ حضرت مولانا کی خدمت میں حاضر ہوئے اور عرض کیا۔ حضرت! میں بہت سے بزرگانِ دین کی زیارت کا شرف حاصل کر چکا ہوں۔ مگر حسین رضی اللہ عنہما کی زیارت سے تاحال محروم ہوں۔ میں سکھر سے حاضر خدمت ہوا ہوں۔ آپ میرے حق میں دعا فرمائیں۔ حضرت یہ عرض سن کر مسکرائے اور اپنے خادم خاص مولانا محمد صاحب کو فرمانے لگے کہ حکیم صاحب کو میرے حجرے میں بستر پر سلا دیں۔ حکیم صاحب حضرت کے لحاف میں حجرے کے فرش پر سو گئے۔ حکیم صاحب فرماتے ہیں کہ خواب میں حضور اکرم صلی اللہ علیہ وسلم تشریف لائے اور حضرت لاہوری بھی آپ کی معیت لے۔ وَإِذْ تَخْلُقُ مِنَ الطِّينِ كَهَيْئَةِ الطَّيْرِ بِإِذْنِي فَتَنفِخُ فِيهَا فَتَكُونُ طَيْرًا بِإِذْنِي وَتُبْرِئُ الْأَكْمَةَ وَالْأَبْرَصَ بِإِذْنِي وَإِذْ تُخْرِجُ الْمَوْتَىٰ بِإِذْنِي

(پارہ ۷ سورہ المائدہ آیت ۱۱۰)

۱۷۔ حضرت مولانا عبید اللہ النور جانشین حضرت شیخ التفسیر کے سامنے حکیم محمود لغاری کا بیان۔

۱۸۔ مرد مومن ص ۱۷۵۔ مصنفہ عبد الحمید خاں فیروز سنرلیسٹڈ لاہور۔

میں تھے۔ حضور اکرم صلی اللہ علیہ وسلم کے ساتھ حضرات حنین رضی اللہ عنہما بھی تھے۔ حضور اکرم چار پانی پر رونق افروز ہوئے اور صاحبزادگان بھی آپ کے ساتھ بیٹھ گئے۔ حضرت مولانا نے مجھ کو خواب کے دوران فرمایا کہ حکیم صاحب! یہ امام حسنؑ ہیں اور یہ امام حسینؑ ہیں۔

حضرت کی قلندرانہ توجہ کے واقعات دیکھنے ہوں تو آپ کے سوانح حیات کے دوسرے حصے مقامات ولایت کے ۲۳۶ پر سلطان بابا چک شہامد اور عبدالواحد بیگ صاحب پٹنہ بلتانی کے واقعات زندگی کا مطالعہ کیجئے۔

حضرت مولانا حافظ غلام رسول صاحب (ڈیرہ اسماعیل خان) مولانا لاہوری کے خلیفہ مجاز ہیں۔ حضرت کے پاس تربیت باطنی کے لیے حاضر ہوئے۔ مجاہدہ میں حافظ صاحب کا قدم بہت آگے تھا۔ زہد و ریاضت سے جسم سوکھ کر کانٹا ہو گیا۔ دورانِ قیام انقباض کی کیفیت طاری ہوئی۔ حضرت کے حجرے میں حاضر ہوئے۔ حضرت نے فرمایا۔ مولانا کوئی کام ہے۔ عرض کیا۔ حضرت میں تباہ ہو گیا۔ تین دن سے انقباض کی سخت شکایت ہے۔ حافظ صاحب کا بیان ہے کہ میری بات سن کر حضرت رحمۃ اللہ علیہ نے میری چھاتی پر اپنے دامن ہاتھ کی انگلی پھیری۔ اسی وقت میری کیفیت ٹھیک ہو گئی۔

## قبولیت و دعا

بخلوت اند و کمندے بہ مہر و ماہ پچند

بخلوت اند و زماں و مکاں در آغوشند

اولیاء اللہ مستجاب الدعوات ہوتے ہیں۔ ان کی برکات روحانیہ سے شجر و حجر بھی متمتع ہوتے ہیں۔ استجاب دعا، غایات غیبیہ اور تقرب الیہ کا ثمرہ ہوتی ہے۔ حضرت مولانا کی زندگی کے ایک دو واقعات اس ضمن میں درج ذیل کہئے جاتے ہیں۔

”مولانا محمد صابر صاحب حضرت لاہوری کے دامن شفقت سے روپن سے

لے۔ علامہ اقبال علیہ الرحمۃ۔



ہی والبتہ رہے۔ بابا قائم دین مرحوم گھاس فروخت کر کے اپنی روزی کمانے والا مزدور تھا۔ اب عرصہ بیس سال سے حضرت کی مسجد میں درویشانہ زندگی بسر کر رہا تھا۔ ہر دو گویہ حضرت کی صحبت میں انوار فیض سے دیکھتے رہے۔ یہ چند ایک ایسے لوگ تھے، جن کی درویشی پر اصحابِ صفہ کی محویت کا گمان ہوتا تھا۔

ایک دن حضرت اپنے حجرے کے سامنے تشریف فرما تھے۔ اتنے میں بابا قائم دین حاضر خدمت ہو کر اپنی توتلی زبان میں کہنے لگا۔ مولوی جی! دعا کیجئے۔ اللہ تعالیٰ مجھ کو حج کروائے۔ حضرت نے فوراً ہاتھ اٹھائے اور ہم دونوں کا نام لے کر حج کی دعا فرمائی حضرت کی دعا ہمارے حق میں حرف بجز قبول ہوئی۔ ہم دو تو اگلے سال ایک ہی ہوئی جہاں میں حج زیارت حرمین الشریفین کے لیے مکہ معظمہ اور مدینہ منورہ حاضر ہوئے۔

”خواجہ نذیر احمد مرحوم حضرت لاہوری کے خاص مریدین میں سے تھے۔ ان کا بیان ہے کہ میرے بھائی خواجہ لطیف اکبر صاحب محکمہ ریوے میں ملازم تھے۔ ایک دفعہ ان کا تبادلہ ایسے اٹیشن پر ہونے والا تھا، جہاں تین اٹیشن ماٹروں کو قتل کیا جا چکا تھا۔ بھائی صاحب حضرت کی خدمت میں دعا کے لیے حاضر ہوئے۔ حضرت نے دعا فرمائی اور کچھ پڑھنے کے لیے بھی ارشاد کیا۔ بھائی صاحب اب متعلقہ افسر کے پاس حاضر ہوئے۔ بمبیت عرض کیا کہ میرا تبادلہ وہاں نہ کیا جائے۔ اس نے ایک تہ سنی آرڈرز لکھنے شروع کر دیے۔ لکھنے کے بعد دیکھا تو کسی اور آدمی کا نام لکھا گیا۔ کاغذ بھاڑ ڈالا اور اسی طرح دو اور کاغذوں پر آرڈرز لکھنے کی ناکام کوشش کی۔ بار بار کسی اور آدمی کا نام لکھا جاتا۔ آخر کار کہنے لگا۔ بھائی صاحب! جائیے آپ اسی اٹیشن پر کام کریں، جہاں پہلے سے کام کرتے ہیں۔ آپ کا مرشد بڑا کامل معلوم ہوتا ہے۔“

بہرہ سیکڑہ آل مرد قلندر باشند

کہ ستانند و دھند تاج شہنشاہی را

۱۔ راوی مولانا محمد صابر صاحب، اب کوٹ عبدالملک میں مقیم ہیں۔

۲۔ مقامات ولایت ص ۲۵۔ سوانح حیات مولانا احمد علی علیہ الرحمۃ

پانی پت کے ایک ظالم عامل کے متعلق وہاں کے ایک قلندر نے اس علاقہ کے  
حاکم اعلیٰ کو لکھا تھا۔

باز گیر آل عامل بد گو برے

ورنہ دارم ملک تو یا دیگرے

حضرت شیخ التفسیر رحمۃ اللہ علیہ نے ۱۹۵۸ء مکہ معظمہ میں غلافِ کعبہ کو تھام کر  
عکسی قرآن حکیم کی طباعت کے لیے دعائیں مانگی تھی، جس کو رب العزیز نے نہایت پر اسرار  
طریق سے قبول فرمایا۔ آپ فرمایا کرتے تھے کہ میں اپنے حجرے میں بیٹھا تھا۔ اتنے  
میں دو مخیر حضرات میرے پاس تشریف لائے۔ میں ان سے واقف نہیں تھا۔ انہوں  
نے انجمن خدام الدین کے کسی کار خیر میں معاونت کی پیش کش کی۔ میں نے ان کے سامنے  
عکسی قرآن مجید کی طباعت کا ذکر کیا۔ وہ مقور می دیر بیٹھ کر چلے گئے۔ چند دن کے  
بعد آئے۔ پچاس ہزار کی رقم خیر طباعت قرآن کی خاطر میرے حوالے کر گئے۔ آپ  
اس واقعہ پر دلی مسرت محسوس کر رہے تھے۔ آپ کا رونگٹا رونگٹا محوشکر معلوم ہوتا  
تھا۔ حقیقت تو یہ ہے کہ حضرت لاہوری مستجاب الدعوات تھے اور متوکل علی اللہ تھے  
اکثر درس میں فرمایا کرتے تھے۔

خدا خود میرے ساماں است ارباب توکل را

## کشفِ قبور

حضرت لاہوری علیہ الرحمۃ کو اللہ تعالیٰ نے کشفِ قبور کی نعمت سے نوازا  
تھا۔ بلکہ آپ کے بعض حلقاء کو بھی یہ روحانی دولت میسر ہے۔  
حضرت کی ایک مریدہ کے دو بیٹے فوت ہو گئے۔ اس نے حضرت سے دونوں

۱۔ مولوی عبدالواحد بیگ صاحب ملتان (راوی) بیگ صاحب حضرت والا شان  
کے بڑے مقرب اور آپ کے دفتر میں بطور محرر کام کرتے تھے۔  
۲۔ حضرت مولانا عبید اللہ انور صاحب (راوی)

بیٹوں کی قبروں کا حال پوچھا۔ آپ نے مکاشفہ کے بعد فرمایا کہ ایک جنتی ہے اور دوسرا دوزخ میں۔ اس عورت نے عرض کیا حضور! آپ نے ٹھیک فرمایا۔ ایک بیٹا شہادت کی موت جاں بحق ہوا۔ دوسرا خودکشی سے مرا۔“

مولانا سید گل بادشاہ صاحب کا بیان ہے کہ میں نے ڈیرہ اسماعیل خاں میں حضرت مولانا شمس الحق صاحب افغانی کی موجودگی میں حضرت لاہوری سے پوچھا حضرت! آپ مولانا اسماعیل شہید اور مولانا سید احمد بریلوی کے مزارات پر تشریف لے گئے تھے۔ کیا وہاں کچھ باتیں کشفاً معلوم ہوئیں؟ آپ نے فرمایا وہاں میں نے مولانا اسماعیل شہید علیہ الرحمۃ کے مزار پر مراقبہ کیا تو یہ فی الواقع انہی کا مزار تھا۔ لیکن جب سید احمد بریلوی کی قبر پر مراقبہ کیا تو صاحب قبر نے بتایا کہ میں سید احمد بریلوی نہیں ہوں۔ لوگ غلطی سے مجھ کو سید احمد بریلوی کہتے ہیں۔ انہوں نے اپنا نام سید احمد بتایا۔

راقم الحروف نے خود حضرت لاہوری کی زبان مبارک سے سنا۔ آپ فرماتے تھے کہ میں نے سفینۃ الاولیاء مصنفہ داراشکوہ میں پڑھا کہ حضرت علی ہجویری علیہ الرحمۃ کا مزار لاہور کے قلعے کے اندر غربی کونے میں ہے۔ میں نے اپنے چھوٹے بڑے کے حافظ حمید اللہ صاحب کو ساتھ لیا اور قلعے میں چلے گئے۔ وہاں جا کر ادھر ادھر دیکھا کیا مگر کہیں مزار کا سراغ نہ ملا۔ آخر کار ہم قلعے کے اندر داخل ہو گئے۔ شاہ جہاں کی مسجد کے دروازے سے باہر مجھ کو خدائے ذوالمنن کے فضل سے انوارِ ولایت نظر آئے اور اب میں بتا سکتا ہوں کہ حضرت علی ہجویری علیہ الرحمۃ کا سر مبارک کہاں ہے اور پاؤں مبارک کہاں ہیں۔ لیکن عامۃ الناس میں فتنہ پھیلنے کا اندیشہ ہے۔ اس کے بعد حضرت مولانا نے صاحب قبر کے ساتھ جو مکاشفہ و مراقبہ میں گفتگو ہوئی۔ اس کو دہرایا جو کہ حسب ذیل ہے۔

۱۔ راوی۔ حضرت مولانا محمد صابر صاحب۔

” اصل علی ہجویری منم۔ از غزنی آمدہ بودم۔ اینجا بر لب دریا نشسته بودم۔ این  
جامر دم و این جادفن کردہ شدہم۔ او ہم کہ مشہور است۔ بہ نام من است و از شہر است۔“  
مذکورہ بالا واقعہ کے بعد ہم جناب احسان قریشی صابری پرنسپل گورنمنٹ  
کالج کمرشل ٹریننگ انٹھیٹوٹ سیالکوٹ کا اپنا بیان قدرے اختصار سے نقل کرتے  
ہیں، جو کہ آپ نے محولہ بالا حضرت علی ہجویری علیہ الرحمۃ والے واقعہ کے ضمن میں  
ہفت روزہ خدام الدین میں ۱۵ مارچ ۱۹۶۳ء کے شمارہ میں شائع کروایا تھا۔  
سہر خدا کہ عارف و سالک بکس نگفت  
در حیرتم کہ بادہ فروش از کجا شنید

”حضرت مولانا احمد علی رحمۃ اللہ علیہ کا کشف قبور“ از احسان قریشی صابری صاحب

شمارہ ہفت روزہ خدام الدین ۱۵ مارچ ۱۹۶۳ء

خلاصہ: ”راقم الحروف (احسان قریشی) کو حضرت شیخ التفسیر سے عمر بھر صرف ایک ہی  
دفعہ ملنے کا اتفاق ہوا اور وہ ملاقات ہی ایسی ملاقات ہے، جس پر ہزاروں ملاقاتیں  
قربان کی جاسکتی ہیں۔ چھ سات سال ہوتے کہ احقر نے اخبارات میں یہ خبر پڑھی کہ  
حضرت شیخ التفسیر نے اپنے کشف کی بنا پر فرمایا ہے کہ حضرت علی ہجویری کی قبر  
لاہور کے قلعہ میں ہے۔ میں اس خبر کو پڑھ کر بڑا حیران ہوا اور دل میں مٹھان لی  
کہ کسی جمعرات کو لاہور جا کر حضرت مولانا احمد علی صاحب سے ضرور ملاقات کروں  
گا۔ حضرت کی زیارت بھی ہو جائے گی اور اپنے دل کے شکوک بھی رفع کر لوں گا۔  
چنانچہ اگلی جمعرات کو لاہور روانہ ہو گیا۔ حضرت اقدس مفتی حسن محمد علیہ الرحمۃ کی  
خدمت میں حاضر ہوا۔ احقر اہل کے ہاتھ پر بیعت تھا۔ میں نے ان کی خدمت  
میں عرض کیا کہ مولانا احمد علی صاحب سے ملتا ہے۔ اور فلاں بات کے متعلق گفتگو  
کرتا ہے۔“

## حضرت مفتی حسن محمد صاحب کے ارشادات گرامی

مفتی صاحب نے میری عرض سن کر فرمایا:-

دو مہیاں احسان! وہاں شوق سے جاؤ۔ لیکن ادب ملحوظ خاطر رہے۔ جتنا تم میرا ادب کرتے ہو۔ اس سے دس گنا زیادہ ان کا ادب کرنا۔ یاد رکھو۔ اس وقت سلسلہ عالیہ قادریہ کا کوئی شیرِ بیشہ اور ایسا شیرِ رونے زمین پر زندہ انسانوں میں موجود نہیں۔ جیسے مولانا احمد علی صاحب ہیں۔ تمہاری باتوں سے تو معلوم ہوتا ہے جیسے تمہیں ان کی باتوں کا یقین نہیں ہے۔ تم شوق سے ان سے سوالات پوچھو مگر ادب ملحوظ خاطر رہے۔ مولانا احمد علی صاحب کی آواز سے زیادہ اونچی آواز بھی مت نکالنا۔ تم انگریزی نواں انسانوں میں ہیں نے ایک کمی دیکھی ہے کہ جب کوئی شیخ پکڑتے ہو تو اس کا ادب تو بہت کرتے ہو۔ لیکن دوسرے سلاسل کے بزرگوں کا ادب کما حقہ نہیں کرتے ہو۔“

میں نے مفتی صاحب سے دست بستہ عرض کیا کہ حضرت! مولانا صاحب کی جوتیوں کی خاک کو بھی اپنے سے افضل سمجھتا ہوں۔ آپ اطمینان رکھیں۔ احقر بڑے ہی ادب سے گفتگو کرے گا۔

الفقہ! احقر نماز عصر کے وقت شیرالوالہ دروازہ کی مسجد میں حاضر ہوا اور حضرت سے پانچ منٹ تخلیہ میں بات کرنے کی اجازت طلب کی۔ آپ نے اجازت دے دی۔ جب میں نے آپ کی خدمت میں سوال کیا تو آپ نے جواب دیا: ”قلعہ میں مدفون بزرگ اور بھائی گیٹ میں دفن شاہ بزرگ دونو ایک ہی نام، ایک ہی شہر اور ایک ہی محلہ کے رہنے والے ہیں اور میں دونو کو اہل اللہ سمجھتا ہوں۔“

میں نے سمجھا۔ حضرت اس کی تفصیلات میں جانا نہیں چاہتے پچنانچہ میں نے اجازت چاہی۔ لیکن حضرت نے اجازت نہ دی اور فرمایا کہ مجھے ایسے معلوم ہوتا ہے کہ آپ کو میری بات پر اعتبار نہیں آیا کہ ایک اور علی ہجویری بھی قلعہ میں مدفون ہیں۔



ہیں نے عرض کیا۔ حضرت اگر میں ہاں میں جواب دیتا ہوں تو سوء ادب ہے۔ جس سے میرے مرشد نے مجھے منع فرمایا ہے۔ اگر تہ میں جواب دوں، تو کذب بیانی ہے۔ فرمائے گئے۔ آپ کس کے مرید ہیں؟ میں نے عرض کیا۔ حضرت مفتی حسن محمد صاحب سے ارادت رکھتا ہوں۔ فرمایا۔ آپ کے شیخ بہت بڑے بزرگ ہیں۔ ان کے مدارج بجا اللہ بڑے بلند ہیں۔ پھر فرمایا۔ میری بات صحیح تھی یا آپ کو میری بات میں شک ہے؟ میں نے عرض کیا۔ حضرت سوء ادب کی شہادت کی اماں پاؤں تو عرض کروں؟ فرمایا۔ نہیں نہیں۔ صاف صاف بات کریں۔ اس میں کوئی سوء ادب نہیں۔ اب میں نے عرض کیا۔ کہ پھر مجھے شک ہے کہ علی ہجویری نامی کوئی اور بزرگ موجود ہیں۔ حضرت نے فرمایا کہ آپ نے سچ کہا ہے اور اپنے دل کی بات بکھول کر کہی ہے۔ اب آپ اس طرح کریں کہ دو تین منٹ مراقبہ میں بیٹھیں اور دل میں اس بات پر غور کریں کہ علی ہجویری نامی کوئی بزرگ لاہور کے قلعہ میں مدفون نہیں ہیں۔ چنانچہ احقر نے آنکھیں بند کر لیں اور مراقبہ میں چلا گیا۔ ناگہاں کبھی دیکھتا ہوں کہ میں قلعہ لاہور میں بیٹھا ہوں ایک قبر شق ہوئی اور ایک سفید لباس نورانی صورت بزرگ وہاں سے نمودار ہوئے اور فرمانے لگے۔ وہ علی ہجویری میرے ہم نام ہیں۔ ہم شہر اور ہم وطن ہیں۔

اتنا کہہ کر وہ بزرگ غائب ہو گئے اور میں نے آنکھیں کھول دیں۔ میں نے اب حضرت کے ہاتھ چومے اور واپس آ گیا۔ فی الواقع حضرت کا کشف اکمل تھا۔ حضرت کا کمال تھا کہ بیداری میں ہی احقر کو قلعہ والے بزرگ کی زیارت کرا دی۔

یکے ہا من مردان آشنا آویز  
زیار اگر نگہ محرابہ سے خواہی (اقبال علیہ الرحمۃ)

یہ اولیاء کرام کا گروہ ہے۔ یہ زمرہ لایعزوں کے ممتاز رکن ہیں۔ ان کا وجود دین حقیقہ کی دلیل ہے۔ ان کی صحبت خوف ریزوں کو درشتا ہوار کی تانہا کی عطا کرتی ہے۔

وہی زمانے کی گردش پہ غالب آتا ہے  
جو ہر نفس سے کرے۔ عمر جاوداں پیدا (اقبال علیہ الرحمۃ)

بزیر کنگرہ کبریائش مردانند

فرشتہ صید و پیامبر شکار و بیزداں گیر

زبدۃ العارفین حضرت میاں شیر محمد شرفوری نور اللہ روح کی خدمت اقدس میں  
خوش انتر صاحب دل مرید حاضر ہوا۔ آپ اس وقت محویت کے عالم میں تھے۔ اور  
مندرجہ ذیل شعر آپ کی زبان مبارک پر جاری تھا۔

اولیاء را ہست قدرت ازالہ

تیر خستہ باز گردانند زراہ

اور بار بار "ازالہ" "ازالہ" "ازالہ" فرماتے جاتے تھے۔

## حقوق و فرائض

تمام آسمانی شرائع کے دو اعظم ترین ارکان ہیں "حقوق اللہ اور حقوق العباد" ان ارکان کی تشریح و توضیح کے لیے اقتضاء ازمنہ کے مطابق انبیاء و مرسلین کو مبعوث کیا گیا۔ عقیدہ اور نیت کے اخلاص کو ہر عمل جیات کی روح رواں مانا گیا۔ عجز و انکسار کو عبادت کی معراج کمال حاصل کرنے کے لیے سب سے زیادہ پسندیدہ طریق یقین کیا گیا۔ حقوق العباد اور حقوق اللہ میں اخلاص و للہیت کے جذبات کو ہر شریعت میں سہرا ہا گیا۔ سب کے آخر میں خاتم الانبیاء صلی اللہ علیہ وسلم نے وہ جماعت تیار کی۔ جس کے ہر فرد (مرد و زن) نے بلندی کردار کا وہ ثبوت پیش کیا کہ ان کے خوش نصیب اخلاف (تابعین اور تبع تابعین) ان کے نقوش قدم پر چل کر تمام دنیا کے پیشوا و امام بن گئے۔

ہم مذکورہ بالا نظائر و بصائر کی روشنی میں ہر ممتاز و کامیاب شخصیت کی پل و نہا کا جائزہ لے سکتے ہیں۔ حضرت مولانا احمد علی لاہوری قدس سرہ العزیز کی زندگی ہمارے مقالہ کا موضوع ہے۔ حقوق العباد کا جہاں تک تعلق ہے مولانا کی جیات طیبہ کے سابقہ صفحات اور آئندہ اوراق آپ کے عبد منیب، شب بیدار، عالم باعمل

اور اخلاص کا پیکر ہونے پر شاید مطلق ہیں اور اسی طرح حقوق العباد کے باطن سے جب آپ کے اعمال زندگی کا وزن کیا جاتا ہے تو آپ کی سیرت کا ہر پہلو اسلامی معیار پر پورا اترتا ہے۔

## حقوق والدین

حقوق العباد میں حقوق والدین کو اولیت حاصل ہے۔ یہ حقیقت ہے کہ ہم نے اپنی آنکھوں سے حضرت لاہوری کو اپنے والدین کی جوتیوں کو بو سے دیتے ہوئے تو نہیں دیکھا۔ لیکن آپ کی زندگی کے واقعات پکار پکار کر کہہ رہے ہیں کہ حقوق والدین کی ادائیگی میں آپ کا مقام لاکھوں انسانوں میں بھی ممتاز و نمایاں تھا۔ کم سنی کے ایام میں مولانا عبدالحق علیہ الرحمۃ آپ کے اولین اتالیق ہونے کا شرف رکھتے ہیں۔ انہوں نے آپ کی طبیعت میں فرزندانہ تسلیم و انقیاد کے جوہروں کو بھانپا اور آپ کو اپنے گھر پر اپنے بچوں کے ہمراہ تعلیم و تربیت حاصل کرنے کی اجازت مرحمت فرمائی۔

حضرت دین پوری قطب عالم تھے۔ انہوں نے پہلی نظر میں ہی آپ کو اپنے حلقہ ارشد میں شامل کر لیا۔ حضرت امروٹی علیہ الرحمۃ کے مدرسہ میں قیام کے دوران آپ کی حُسنِ خدمت نے حضرت موصوف کی آغوشِ ولایت آثار کو آپ کے لیے خالی کر دیا۔ ابتداءً عمر سے لے کر جوانی ڈھلنے تک مولانا کو حضرت سندھی کی سرپرستی میں رہنے کا موقع ملا۔ آپ اس عرصہ دراز میں آدابِ فرزندہی کا ایک حسین و جمیل مرقع تھے۔ حضرت سندھی کے کپڑے دھونا۔ گھر کی ضروریات کے لیے سر پر اٹھا کر باہر سے پانی اور بکڑیاں لانا اور راقم الحروف نے خود حضرت لاہوری علیہ الرحمۃ کے درسِ قرآن میں اپنے کانوں سے سنا۔ آپ فرماتے تھے: ”میں اس وقت سند فراغت حاصل کر کے معلمی کے فرائض ادا کر رہا تھا کہ ایک دن حضرت مولانا سندھی کی والدہ ماجدہ

لے۔ انوارِ ولایت ص ۱۹۔ سوانح حیات حضرت مولانا احمد علی علیہ الرحمۃ۔

دسکھ مذہب کی پیروکار) نے میرے خلاف شکایت کی۔ حالانکہ میں اس معاملے میں حق بجانب تھا۔ لیکن مولانا سندھی نے مجھ کو جوتوں سے مارتا شروع کر دیا۔ یہ دیکھ کر ایک شخص شریفانہ طور پر آگے بڑھا۔ تو میں نے اس سے عرض کیا کہ آپ مداخلت نہ کریں۔ وہ میرے باپ ہیں اور میں ان کا بیٹا ہوں۔ یہ اسما جلی جذبات کا غلبہ و استیلاء تھا، جس نے آپ کو اس قدر بڑھی آزمائش میں ثابت قدم رکھا۔ آپ نے حضرت سندھی کے اس رویہ کو صرف پدرانہ کارروائی سے تعبیر ہی نہیں فرمایا، بلکہ آپ پورے خلوص سے ارحمہما کما بہ بیٹائی صغیراً کا ورد بھی کر رہے تھے۔

جمعہ کے خطبات، روزانہ درس قرآن مجید اور دیگر مناسب موقعوں پر آپ حقوق والدین کو نہایت مؤثر انداز میں بیان فرماتے تھے اور نہایت ہوش میں ناکرا اعلان کرتے تھے: "عالم دین ہو، حافظ قرآن ہو، حج بھی کر آیا ہو، زکوٰۃ کی پائی پائی ادا کرے تہجد گزار ہو، فرائض و حقوق میں مثالی زندگی بسر کر رہا ہو۔ اگر مرتے اور ضعیف والدین اپنے ریشہ دار ہاتھوں کو اٹھا کر اللہ تعالیٰ کے ہاں شکایت کریں کہ مولا کریم! ہم تو اپنے نافرمان لڑکے پر ناراض ہیں تو اچھا علی فتویٰ دیتا ہے کہ وہ سیدھا جہنم میں جائے گا۔ اس پر آٹھوں بہشت کے دروازے بند کیے جائیں گے۔ ہاں اگر ایمان محفوظ ہوا، تو سزا کے بعد نجات ہو جائے گی۔"

راقم الحروف نے حضرت کی تقاریر کی خوشہ چینی کر کے آپ کی زندگی میں ہی "محنت کائنات" کتاب مرتب کی۔ آپ نے اس پر تقریظ لکھی۔

سے۔ "مجھے یقین کامل ہے کہ پھر دل انسان بھی "محنت کائنات" پڑھے گا تو اس کا دل موم ہو جائے گا۔ پہلی حالت میں وہ دوزخ کی طرف جا رہا تھا، تو محنت کائنات پڑھنے سے اپنی والدہ کے پاؤں کی خاک کو بھی سرسبز چشم بنائے گا۔ بفضلہ تعالیٰ اس تبدیلی کے باعث رضائے الہی کا تمغہ حاصل کرے گا اور سیدھا جنت میں جائے گا۔"

د تقریظ مولانا احمد علی علیہ الرحمۃ بر محنت کائنات مصنف لال دین اختر



## اولاد کا حق

اسلام سے پہلے دوسری آسمانی کتابوں میں اولاد کے حقوق والدین پر نہیں ملتے۔ صرف والدین کے غیر محدود اختیارات اولاد پر ملتے ہیں۔ آنحضرت صلی اللہ علیہ وسلم نے ایک نہایت چھوٹے سے فقرے میں وہ اصول بتا دیا ہے، جو تمام حقوق کا نہایت جامع متن ہے۔ ان حقوق کی جس قدر تشریح کی جائے۔ یہ متن ان سب پر محیط ہے۔ فرمایا:

” لیس منّا من لو یرحمہ صغیرنا۔ و لو یوقر کبیرنا“ (ترمذی) یہ اہل عرب کے ظالم و سفاک ہاتھوں کو حضور اکرمؐ نے یہ الفاظ فرما کر روکا ”خدا نے تم پر ماؤں کی نافرمانی اور بڑکیوں کو زندہ دفن کرنا حرام کیا ہے“

مذکورہ بالا احادیث کی روشنی میں ہم مولانا لاہوری کی زندگی کے خدوخال پر نظر ڈالتے ہیں۔ آپ صاحب اولاد تھے۔ آپ کی اولاد میں اثاث و ذکور موجود تھے۔ مقالہ کے پہلے حصے میں ہم آپ کی اولاد کے متعلق قدر تفصیل سے لکھ چکے ہیں۔ لہذا ان حقائق کے پیش نظر ہم آپ کو ایک شمالی باپ تسلیم کرتے ہیں۔

## حقوق زوجین

وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا  
وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ  
دوسری جگہ هُنَّ لِيَاْسٌ لَكُمْ وَ أَنْتُمْ لِيَاْسٌ لَهُنَّ ط کے ارشاد نے مرد و زن

۱۔ سیرۃ النبی ص ۲۲۹۔ مصنف سید سلیمان ندوی علیہ الرحمۃ۔

۲۔ صحیح بخاری، مسلم شریف، کتاب الآداب بخاری شریف، حقوق الوالدین من الکبار، باب ۵۶۲

۳۔ سورہ روم، آیت ۲۱۔

۴۔ سورہ بقرہ، آیت ۱۸۷۔



کے دو اجساد کو نہیں۔ بلکہ دونوں کی روحوں کو محبت، وفاداری، ازینت اور محافظت جہانین کے رشتہ میں باندھ دیا ہے۔ سرورِ کونینؐ کے ارشاداتِ گرامی نے اس سلسلے میں دونوں کی خوب دستگیری فرمائی ہے۔

حضرت مولانا اپنے اہل و عیال کے لیے بھی بے حد شفیق تھے۔ آپ منکسر المزاج صدق و اخلاص کے پیکر اور بردباری کا مجسمہ تھے۔ ادھر آپ کی اہلیہ محترمہ میں اطاعت شعاری، وفاداری، تحفظ مال و آبرو کا جذبہ کوٹ کوٹ کر بھرا ہوا تھا۔ مولانا اپنے نوجوان صاحبزادوں اور صاحبزادیوں کو فرمایا کرتے تھے: "تمہاری اماں جان بڑی صابرہ و قائمہ ہے۔ اگر میں ایک روپیہ بھی خرچ کرنے کو دوں، تو پھر بھی حوق شکایت زبان پر نہیں لائیں۔"

اور ساتھ ہی اولاد میں والدہ کے احسانات کا احساس پیدا کرنے کے لیے جب کبھی اماں جان کا ذکر فرماتے تو یہ الفاظ زبان پر لاتے "تمہاری بیچاری اماں جان"۔ اماں جان بیمار ہوتی تھیں تو حضرت ابا جان ہر طرح ان کی دلجوئی فرماتے۔ روا اور غذا کا انتظام کرواتے اور اپنی مصروفیات کے باوجود گھر تشریف لاتے۔

اگر اماں جان کو کسی سفر پر جانا ہوتا تھا تو آمد و رفت کا انتظام بطریق احسن انجام دیا جاتا۔ روٹی کھانے کا وقت ہوتا تو آپ اماں جان کی چار پائی پر بیٹھ جاتے اور سکرا کر (خوش طبعی) فرمایا کرتے تھے۔ چونٹیاں آپ کی سہیلیاں ہیں۔ ان کا آپ کی چار پائی پر اکٹھا ہونا ہی مٹھیک ہے۔ بہر صورت جہانین کی حق شناسی نے حضرت مولانا کے گھر کو رشکِ جنت بنا رکھا تھا۔ اماں جان عابدہ تھیں، پاکدامن تھیں، خادمہ تھیں، مخدومہ تھیں اور علم و عمل کی جامعہ تھیں۔ یاقی اور ادو و مذاکف کے

۱۔ خیرکہ خیرکہ لاہلیہ و انا خیرکہ لاہلی دابن ماجہ

۲۔ حضرت مولانا عبید اللہ انور صاحب جانشین حضرت لاہوری علیہ الرحمۃ

۳۔ عائشہ بی بی دختر نیک اختر حضرت لاہوری۔

علاوہ قرآن خوانی کا جذبہ دیوانگی کی حد تک تھا۔ ہر ہفتہ مکمل قرآن حکیم ختم کرتی تھیں اور تادم آخر یہ عمل جاری رہا۔

## قرابت داروں کے حقوق

قُلْ مَا أَلْفَقْتَهُ مِّنْ خَيْرٍ فَلِلَّهِ الدِّينُ وَالْآخِرَاتُ وَاللَّيْسَ بِالْبَيْتِ وَالْمَسْكِينِ

قرآن عزیز میں تقریباً بارہ جگہ حق قرابت اور صلہ ریحی کی تاکید فرمائی ہے۔

مولانا علیہ الرحمۃ کو جب ہم واقعات کے آئینہ میں دیکھتے ہیں تو آپ کی سیرت میں قرابت کے حقوق کی ادائیگی کے درخشاںہ جوہر پاتے ہیں۔

والد محترم شیخ حبیب اللہ علیہ الرحمۃ کی وفات کے بعد چھوٹے بھائیوں حافظ محمد علی، مولانا عزیز احمد اور حکیم رشید احمد کی کفالت کی ذمہ داری بطریق احسن نبھاتے رہے۔ حکیم رشید احمد صاحب کو درس قرآن مجید کے بعد ہم نے حضرت رحمۃ اللہ علیہ کے ہاتھوں پر بوسہ دیتے دیکھا ہے اور وہ صبح کا ناشتہ بڑھا پلے تک مسجد کے حجرے میں حضرت کے ساتھ کرتے تھے۔

آپ کے داماد حضرت مولانا عبدالجبار ایڈیٹر رسالہ "مسلمان" سوہدروی دو لڑکیوں دو حیدہ بی بی، سعیدہ بی بی، اور ایک لڑکے عبدالوحید کو کم سنی میں چھوڑ کر اپنی ملک عدم ہوئے۔ آپ نے ان سب کی پرورش میں دینی معیار کو قائم رکھا۔ لڑکیوں کو دینی تعلیم کے علاوہ ان کی شادیوں کا انتظام کیا۔ لڑکے کو قرآن مجید حفظ کرایا۔ علاوہ ازیں ہم سایہ کے حقوق کی ادائیگی، مساکین اور یتیم کی پرورش کرنا آپ کی زندگی کے واقعات سے ثابت ہے، جس کے نتیجے میں خلق خدا آپ کے حسن سلوک کی گرویدہ تھی۔ نواسی و حیدہ بی بی آپ کی کنگھی کے بال سینت سینت کر رکھا کرتی تھی۔

۱۔ سورہ بقرہ ۲۰ - آیت ۲۱۵

۲۔ سعیدہ۔ حضرت لاہوری کی نواسی راوی ہے۔

## حَسَنِ خَلْقٍ اور اسلام

اسلام حَسَنِ خَلْقٍ کا دوسرا نام ہے۔ سید المرسلین صلی اللہ علیہ وسلم نے اپنی بعثت کا مقصد حَسَنِ خَلْقٍ کی تکمیل فرمایا ہے۔ فی الواقع حضور اقدس صلی اللہ علیہ وسلم کی ذاتِ یابریات میں ادوارِ حیات کے ایک لاکھ چوبیس ہزار نبوت کے آفتابوں کی مجموعی تابانی سے زیادہ درخشندہ رکھی گئی اور اِنَّكَ لَعَلَىٰ خَلْقِ عَظِيمٍ کا منہ آپ کو عطا کیا گیا۔ اَدَمُ وَّمَا دُونَہَا تَحْتَ لَوَائِیَ۔

دوسری جگہ ارشادِ نبویؐ ملاحظہ ہو۔ كُنْتُمْ اِمَامَ النَّبِيِّينَ وَخَطِيْبَهُمْ

اے کہ برتخت سیادت زازل جا داری

آنچہ خوباں ہمہ دارند تو تنہا داری

آپ کے اخلاق کے متعلق حضرت عائشہ صدیقہؓ کا جواب آپ اپنی مثال ہے۔ كَانَتْ خُلُقَهُ الْقُرْآنَ۔ حضرت ابی ذرؓ غفاریؓ کے بھائی نے مکہ معظمہ میں آپ کی فریارت کی۔ واپس جا کر اپنے برادرِ مکرم سے عرض کیا کہ داعیِ نبوت کی شان یہ ہے کہ رَأَيْتُكَ يَا مَعْرُومٌ بِمَكَارِمِ الْاِخْلَاقِ۔

اسلام نے اخلاقِ حسنہ کا نہایت بلند تخیل پیش کیا ہے اور وہ یہ ہے کہ اخلاقِ حسنہ درحقیقت صفاتِ الہی کا سایہ اور ظل ہے اور اسی کی ذاتِ کاملہ کے ادنیٰ ترین مظاہر ہیں۔ حدیث میں ہے کہ آپ نے فرمایا، حَسَنُ الْخَلْقِ خَلْقُ اللّٰهِ الْعَظِيمِ۔

۱۔ صحیح حدیث ماخوذ از رحمة اللعالمین جلد سوم ص ۲۱۵ مصنف سلمان منصور پوری

۲۔ حدیث الشفاعة۔

۳۔ صحیح مسلم مناقب ابی ذر جلد دوم ص ۲۲۶ مصر۔

۴۔ سیرۃ النبی حصہ ششم ص ۲۶ سید سلیمان ندوی علیہ الرحمۃ۔

” دنیا کے آخری معلم کی تعلیم میں حکم خداوندی اور عقلی دقیقہ رسی، فرمان الہی اور اخلاقی نکتہ وری، امر ربانی اور حکم افطرت کتاب اور حکمت دونوں کی آمیزش ہے اور آج زمین کے کورے پر جہاں کہیں بھی سخن اخلاق کی کوئی کرن ہے، وہ نبوت ہی کے کسی مطلع انوار سے چھن کر نکل رہی ہے۔“

حضور پر نور صلی اللہ علیہ وسلم اپنی نمازوں میں دعا مانگتے۔ <sup>لہ</sup> واھدنی للاحسن الاخلاق لا یخدی لاحسنھا الا انت۔

اسلام نے باقی اعمالِ حسنہ کی طرح اخلاقِ حسنہ کی روح رواں بھی نیت اور اچھے ارادہ کو ہی قرار دیا ہے۔ مسیحی علماء جو جدید فلسفہ اخلاق میں ممتاز حیثیت کے حامل ہیں، ان کی تصانیف سے بھی یہی حقیقت واضح ہوتی ہے۔

محولہ بالا نظریات کے آئینہ میں ہم ہر کسی بلند شخصیت کی زندگی کے ایام و شہور کو پرکھ سکتے ہیں لیکن مسلمان کا وہی عمل درجہ قبولیت کو پہنچ سکتا ہے جو متالجت رسول اللہ سے نقد جاں حاصل کرے۔  
مصطفیٰ برساں خویش را کہ دیں ہمہ اوست

۱۔ سیرۃ النبیؐ حصہ ششم ص ۲۶ سید سلیمان ندوی علیہ الرحمۃ۔

۲۔ مسلم شریف۔ باب الدعاء۔

سے ”جس چیز پر حکم لگایا جاتا ہے وہ صاف ہے یعنی فعل ارادی۔ جیسا کہ پہلے معلوم ہو چکا ہے یہی وہ چیز ہے جس سے اخلاقیات میں شروع سے آخر تک بحث ہوتی ہے۔ اس کا کام تمام تر ارادہ کی صحیح جہت ہی کا بتلانا ہے۔ جو اخلاقی احکام ہم لگاتے ہیں ان کا تعلق بھی ارادہ ہی سے ہوتا ہے۔ جس فعل میں ارادہ شامل نہیں، اس کی اخلاقی حیثیت نہیں۔“

(جان ایس میکنزی مینول آف ایٹھکس کتاب اول باب ششم)

”اسی لیے کینٹ نے اپنی اخلاقیات کی کتاب کو جس مشہور و معروف دعویٰ کے ساتھ شروع

کیا ہے، اس کی ہم کو تصدیق کرنا پڑتی ہے۔ وہ کہتا ہے کہ بجز اچھے ارادے کے دنیا بھر میں

بلکہ دنیا سے باہر بھی کوئی ایسی شے نہیں ہے جس کو علی الاطلاق بلا کسی قید و شرط اچھا کہا جاسکے۔“

دعوت اخلاق کتاب اول باب ششم مینول آف ایٹھکس از جان ایس میکنزی مترجمہ پروفیسر عبدالباری ندوی جامعہ عثمانیہ ۱۳۲۱ھ

اب حضرت مولانا لاہوری کے اخلاق حسنة اور فضائل و شمائل کا مختصر خاکہ ملاحظہ ہو۔  
چونکہ آپ کی زندگی کے واقعات سے حوالہ جات پیش کرنا پڑیں گے۔ لہذا موجودہ باب  
کو (REPETITION) شمارہ کیا جائے۔

## جرأت ایمانی

ایمان باللہ کا اقتضار ہے کہ سو من کے دل میں غیر اللہ کا خوف و ہراس نہ ہو۔  
جرأت ایمانی مرسلانہ عزیمت و پامردی کا دوسرا نام ہے۔ شاہی بت خانے کی شکست و  
ریخت اور تذلیل و تحقیر کے بعد جب غضبناک قوم نے سیدنا ابراہیم علیہ السلام پر الزام  
لگایا تو آپ نے حکومت نمرود اور بھپڑے سے ہونے کے عوام کو مخاطب ہو کر فرمایا  
اَفْ تَلْكُودُ و لِمَا تَعْبُدُونَ مِنْ دُونِ اللّٰهِ اَقْلًا تَعْقِلُونَ ہ فرعون کے بلاتے ہوئے  
جاوگروں نے جب حضرت کلیم اللہ اور ہارون علیہما السلام کی پیغمبرانہ وجاہت اور تائید  
غیبی کے اسباب (اثر و بلا) کو منظر عام پر دیکھا تو پکارا مٹھے۔ قَالُوا اَلْمَتَابِ رَبِّ هَارُونَ  
و مُوسٰی۔ فرعون یہ سن کر آگ بگولا ہو گیا۔ مختلف انتقامی کاروائیوں کی دھمکیاں دینے  
لگا۔ لیکن نو مسلم گروہ نے فرعون کی خدائی کا انکار کرتے ہوئے جواب دیا فَاَقْضِ مَا اَنْتَ  
قَاضٍ ط۔ اہل مکہ حضور اکرم صلی اللہ علیہ وسلم کی تبلیغی سرگرمیوں سے خائف ہوئے تو آپ  
کے چچا ابوطالب سے شکایت کی اور شرائط صلح پیش کئے۔ آپ کو بلا یا گیا۔ آپ کے

۱۷۔ قَالُوا اِنَّكَ فَعَلْتَ هَذَا بِالْهَيْتَانِ يَا بُرْهَيْسَهُ (سورہ انبیاء آیت ۶۲)

۱۸۔ سورہ انبیاء آیت ۶۷۔

۱۹۔ قَالِقِي السَّحْرَةَ سِحْدًا قَالُوا اَلْمَتَابِ رَبِّ هَارُونَ و مُوسٰی (سورہ طہ ۷۰-۷۱ آیت)

۲۰۔ فَلَا قَطْعَنَّ اَيْدِيكُمْ وَاَرْجُلَكُمْ مِنْ خِلَافٍ وَّ لَا وَّصَلِيَّتَكُمْ فِي جُدُوعِ

النَّخْلِ وَّلَتَّعَلَّمْنَ اَيْنَا اَشَدُّ عَذَابًا وَّ اَلْبَقِي (سورہ طہ آیت ۷۱)

۲۱۔ پارہ ۱۶ آیت ۷۲ سورہ طہ۔



چچا صاحب نے نہایت درود مندانہ انداز میں کہا ”محمدؐ! میں بھی اکثریت کے مقابلے میں آپ کی مدد نہیں کر سکوں گا“

تو حضور انور صلی اللہ علیہ وسلم نے اپنی شانِ مرسلانہ کے شانِ شایاں جواب دیا۔ اور آپ کے چچا نے آپ کی حمایت کا اعلان کر دیا اور برادرانِ قوم مایوس ہو کر چلے گئے۔ ہمیشہ انبیاءِ کرام کا ورثہ کمالاتِ اولیاءِ امت کو ملتا رہا ہے۔ مولانا لاہوری امام انقلاب (حکومتِ برطانیہ کے باغی و تاشی) حضرت مولانا عبید اللہ سندھی کے پروردہ صحبت تھے۔ حضرت سندھی نے باطل کی تاریک گھٹاؤں میں بھی ہمیشہ چراغِ حریت جلایا۔ حضرت لاہوری علیہ الرحمۃ ساری زندگی اپنے مربی کے نقشِ قدم پر چلتے رہے۔

(د) برطانوی ماہرین سیاست نے جب بھانپا کہ حکومتِ ہند کی خیریت اسی میں ہے کہ آزادی ہند کے دیوانہ وار سپاہی مولانا سندھی کو ملک بدر کر دیا جائے۔ اس وقت مولانا احمد علی علیہ الرحمۃ مولانا سندھی کے ارشاد کے مطابق مدرسہ نظارۃ المعارف القرآنیہ دہلی میں معلمی اور نگرانِ اعلیٰ کے فرائض ادا کر رہے تھے۔ آپ کو فوری طور پر وہاں گرفتار کر لیا گیا۔ یہ ریشمی نخطوط کی سازش کا نتیجہ تھا جس میں آپ کو ملک کی مختلف جیلوں میں چکر لگواتے گئے۔

اس سعادتِ ہمراہ شہباز و شاہین کو رہا اند

۱۔ ”چچا جان! اگر یہ لوگ سورج کو میرے واسطے ہاتھ پر لا رکھیں اور چاند کو بائیں ہاتھ پر تپ بھی میں اپنے کام سے نہیں ہٹوں گا اور خدا کے حکم میں سے ایک حرف بھی کم و بیش نہیں کروں گا اس کام میں خواہ میری جان بھی جاتی رہے۔“

(سیرت ابنِ مثنیٰ جلد اول ص ۵)

۲۔ حضرت مولانا عبدالستار نیازی نے حضرت لاہوری کی تعزیت کے جلسے میں فرمایا: حضرت نے ہر تحریک میں اپنی قوم کی قلندرانہ ترجمانی کی ہے۔ وہ ایک فرد نہ تھے بلکہ ایک جماعت تھے۔ ان کی ذات کام کرنے والوں کیلئے ایک پناہ تھی انکے اشاروں میں بھی سہارا ہوتا تھا حضرت مولانا کا ایک فقوی ہمراہی ہمتوں کو بڑھاتا تھا۔ آپ کی زندگی میں تسلسل تھا۔ آپ آج سے پچاس سال پہلے جن مہاجرِ صداقت پر گامزن تھے آخری دم تک اسی پر قائم رہے۔ ہماری ردحوں کے دلوں نے انہی کی صحبت کے مہربان منت ہیں۔ دل میں سمائی ہیں قیامت کی شونیاں۔ دو چار دن رہا تھا کسی کی نگاہ میں

مقاماتِ ولایت ص ۳

(ب) خاکساروں کی تحریک کا وقت آیا۔ پنجاب کے گورنر سر سکندر جیات نے تمام علماء کرام کو خاکساروں کے خلاف فتویٰ لینے کے لیے بلایا۔ سر سکندر جیات نے حضرت مولانا کو شاہانہ تمکنت سے کہا۔ آپ نے ہماری سرکار کے باغیوں کو اپنی مسجد میں کیوں پناہ دے رکھی ہے، جس پر حضرت نے شیرعراں کی طرح گرج کر جواب دیا۔ خاکسار آپ کی سرکار کے باغی ہوں گے۔ میری سرکار مدینہ کے تو باغی نہیں ہیں۔

خیالِ ماکہ اور پرورشِ دادند طوفانہا

زگر واپِ سپہر نیلگوں پیروں شود روزے

حضرت، گورنر پنجاب کی محفل سے ناراض ہو کر اٹھے تو اس نے اٹھ کر اپنی کار کی پیش کش کی تو مولانا نے فرمایا: "آپ کی کار میں قدم رکھنا، میرے جوتے کی توہین ہے۔" اگلی صبح آپ کو گرفتار کر کے یوپی ڈی پی، بھیج دیا۔ لیکن آپ اخبارات میں اپنا فتویٰ شائع کروا چکے تھے۔ "مسلمان مصیبت کے وقت مساجد کو بطور قلعہ استعمال کر سکتا ہے۔"

ز آستانہ سلطان کنارہ مے گیرم  
نہ کافر م کہ پرستم خدائے بے توفیق

دوسری جگہ

قوموں کی تقدیر وہ مردِ درویش  
جس نے نہ ٹھوٹھی سلطان کی درگاہ

(ج) میکلیگن انجینئرنگ کالج کے انگریز پرنسپل نے جب رسول اکرم کے حق میں گستاخی کی تو آپ عیسائیوں کی شرارت، ہندوؤں کی خیانت، سکھوں کی جہالت اور

۱۔ مقامات ولایت ص ۲۰۲۔

۲۔ ڈاکٹر اقبال علیہ الرحمۃ۔ زبورِ عجم ص ۱۶۱

۳۔

۴۔ مقامات سوانح جیات حضرت لاہوری ص ۲۰۲۔

اور حکومتِ وقت کی متمرّدانہ روش کے خلاف سینہ سپر ہو کر میدان میں آگئے۔ آسمانی نصرت نے آپ کی مساعیٰ جمیلہ کو نوازا اور برطانوی ہند میں تاجدارِ مدینہ صلی اللہ علیہ وسلم کے دینِ اسلام کو پہلے سے بھی زیادہ سر بلند ہی حاصل ہوئی۔

عزّتِ ملتِ بیضا کی حفاظت کے لیے

دوش پہ لاکھ بھی سر ہوں تو کٹا تے جاؤ

مولانا ظفر علی خاں

(ب) ایک مختصر رسالہ ”اصلی حقیقت“ کے نام سے لکھ کر مولانا نے شائع کروایا۔

اس میں حقیقت کی اہمیت، باقی مسالک پر اس کی ترجیح، مولانا کا اپنے مسلک کا اعلان اور بدعات موضوعات کی تردید کا مواد ملتا ہے۔ ماحول کے مطابق یہ بھی

ایک بڑا قلمی جہاد تھا۔

(ح) علامہ عنایت اللہ مشرقی نے اسلام کے چند حقائق کی تعبیرات میں اسلافِ کرام کی روش سے اختلاف کیا۔ پشاور میں جلسہ ہوا۔ حضرت مولانا کے ذمہ لگایا گیا کہ آپ ان کے عقائد کی تردید فرمائیں۔ آپ نے ایک ہاتھ میں قرآن کریم اور دوسرے میں علامہ مشرقی کی تصنیف ”تذکرہ“ کو پکڑا۔ لوگوں سے پوچھا آپ کس کو صحیح مانتے ہیں۔ جلسہ کا انداز فکر ہی بدل گیا۔ سب نے قرآن پاک کی صداقت کی تصدیق کی۔ آپ نے مصلح قوم کے آداب کو ملحوظ خاطر رکھتے ہوئے، نہایت باوقار طریق پر ”تذکرہ“ کی عبارت پر تنقید کی۔

غلام احمد پرویز نے احادیثِ نبوی، روایات اور روایات پر پھبتیاں کہیں حضرت لاہوری نے دیال سنگھ کالج میں طلبہ اور دانشورانِ ملت کی موجودگی میں پرویز کی مذہب کے نوہن باطل کو برقِ عاطف بن کر محسوس کر دیا۔ حضرت کی زبان مبارک سے نکلے ہوئے الفاظ تمام اہلبیانِ لاہور کی زبان پر جاری تھے۔

”منکرِ حدیث منکرِ قرآن ہے منکرِ قرآن خارج از اسلام ہے“

قادیانی فتنہ عہدِ حاضر کی تحریکِ ارتداد ہے۔ اس کے استیصال کے لیے آپ نے زعمائے ملت کے ساتھ مل کر تحفظِ ختمِ نبوت

کے ہراول دستے میں کام کیا۔ قید و بند کی صعوبتوں کو نہایت پامردی سے جھیلایا ۱۹۵۲ء میں  
اسی سلسلے میں گرفتار ہوئے۔ کسی صاحب نظر نے ہتھکڑیاں اور پٹیریاں لگی ہوئی دیکھیں  
تو فرمایا یہ ضعیفی نے مولانا کے قوائے جسمانی کو مضحل کر دیا تھا۔ پولیس کی حراست  
میں ہتھکڑیاں لگی ہوئی تھیں۔ یوں معلوم ہوتا تھا کہ عصر حاضر کا کوئی امام صبرین جنبل ہے۔  
دراصل مولانا کی زندگی کی یہ تمام تر مجاہدانہ سرگرمیاں حضرت سندھی اور شیخ التفسیر  
مولانا محمود حسن کی تربیت کی مرہون احسان تھیں۔

## تواضع و انکساری

قوله تعالى: "وَحَفِظُ جَنَاحَكَ لِلْمُؤْمِنِينَ" (سورہ حجر) ترجمہ اور اپنا بازو مومنوں  
کے لیے جھکا دو۔

انسان کے ضمیر میں عجز و انکساری کے جوہر حلقی و فطری طور پر ودیعت کئے  
گئے ہیں۔ عاجزی و فروتنی حکمرانوں میں رعایا کے قلوب کی تسخیر اور حکومت کے استحکام  
کا باعث اور عوام میں اُلفت باہمی کی ضامن اور علماء و صلحا میں تقرب الہی پر منتج۔  
علم کی دولت نے آدم علیہ السلام کو ملائکہ پر فضیلت دلائی تو عجز و الحاج  
اور توبہ و انابت کے وصف نے ابلیس اور اس کی ذریت کے مقابلے میں ان کو  
قرب و خلافت کا شرف عطا فرمایا۔ قرآن حکیم نے ابلیس لعین کے تمرّد کو اور  
آدم علیہ السلام کی انکساری کو کئی مواقع میں بیان فرمایا اور مفسرین حضرات  
نے انابت الی اللہ اور تضرّع الی اللہ کے خصائص تفصیلاً بیان فرمائے ہیں۔  
حافظ شمس الدین ابن القیم علیہ الرحمۃ نے اپنی معرکہ الآراء تصنیف بدائع  
الفوائد میں پندرہ وجوہ سے مٹی کا آگ سے افضل ہونا ثابت کیا ہے۔  
دور حاضر کے ممتاز ترین مفسر مولانا عثمانی نے حواشی میں "خلقتنی من تاروی  
خلقتہ من طین کی تفسیر میں نہایت معنی خیز نکات پیدا کئے ہیں۔

۱۔ فی الحقیقت جس چیز پر اسے بڑا فخر تھا۔ کہ وہ آگ سے پیدا ہوا ہے۔ وہی



حضرت عمرؓ سے مروی ہے۔ آپ نے منبر پر فرمایا۔ اے لوگو! متواضع بنو۔ کیونکہ میں نے رسول اللہ علیہ وسلم سے سنا ہے۔ آپ نے فرمایا جس شخص نے اللہ تعالیٰ کے لیے تواضع اختیار کی۔ اللہ تعالیٰ اس کو سرفراز کرے گا۔ وہ اپنے خیال میں ذلیل ہوگا۔ لوگوں کی نظروں میں بڑا ہوگا اور جس شخص نے تکبر کیا۔ اللہ تعالیٰ اس کو ذلیل کرے گا۔ وہ لوگوں کی نظروں میں ذلیل اور اپنے خیال میں بڑا ہوگا۔ جہاں تک کہ وہ لوگوں کے ہاں کتے اور خنزیر سے زیادہ ذلیل ہوگا۔

صحابہ کرامؓ کی طبیعتوں کا سارا جمال فروتنی میں ہی تھا۔ درویشی و شاہی میں انہوں

رحاشیہ پھپھلا صفحہ) اس کی ہلاکت ابدی کا باعث ہوئی۔ آگ کا خاصہ نہفت و حدت، سرعت طیش اور غلو و فساد ہے۔ بخلاف مٹی کے کہ اس میں مستقل مزاجی، منانیت اور متواضعانہ حلم و تثبت پایا جاتا ہے۔ ایسی بوناری الاصل تھا، سجدہ کا حکم سن کر آگ بگولا ہو گیا اور رائے قائم کرنے میں تیزی اور جلد بازی دکھائی۔ آخر تکبر اور تعلیٰ کی راہ سے آتش حسد میں گر کر دوزخ کی آگ میں جا پڑا۔ برخلاف اس کے آدم علیہ السلام سے جب غلطی ہوئی تو عنصرِ خاکی نے خدا کے آگے فروتنی، خاکساری اور انقیاد و استكانت کی راہ دکھائی۔ چنانچہ ان کی استقامت و انابت نے ثوابِ اجتناب و ثوابِ قناب علیہ و ہدیٰ کا نتیجہ پیدا کیا۔ اس لیے کہا جاسکتا ہے کہ ایسی لعین نے مادی و عنصری لحاظ سے بھی اپنی تفضیل کے دعویٰ میں ٹھوکر کھائی۔ (پارہ ۷۷ آیت ۱۱۱ حاشیہ قرآن حکیم از مولانا شبیر احمد عثمانی ص ۱۹۶)

۱۷۔ درحقیقت ان کی عظمت و شان کے تاج پر سادگی کا طرہ نہایت خوشما معلوم ہوتا تھا۔ ان کی زندگی کی تصویر کا ایک رخ یہ ہے کہ روم و شام میں فوجیں بھیج رہے ہیں۔ خالد اور امیر معاویہؓ سے باز پرس ہو رہی ہے۔ دوسرا رخ یہ ہے کہ بدن پر بارہ پیوند کا کرتہ ہے۔ سر پر پٹیا سا عمامہ ہے۔ پاؤں میں پھٹی جوتیاں، کندھے پر مشک لیے جا رہے ہیں کہ بیوہ عورتوں کے گھریانی بھرتا ہے مسجد کے گوشے میں فرشِ خاک پر لیٹے ہیں۔ اس لیے کہ کام کرتے کرتے تنگ گئے ہیں اور نیند کی جھپکی سی آگتی ہے۔ (الفاروق۔ مولانا شبلی نعمانی ص ۱۹۸۔ عنوان تواضع و سادگی، دوسری جگہ :- اصلاح کے عمال باقی باتوں کے علاوہ پوچھے جاتے تھے کہ ان کا غلاموں سے کیا سلوک ہے۔ اگر معلوم ہوتا کہ قلاں گورنر غلاموں کی عیادت (باقی اگلا صفحہ)



نے عجز کے دامن کو نہیں چھوڑا۔

پکڑ کر عجز کا دامن پہنچ عرشِ معلیٰ تک

نگاہوں کو نظر اس بام کا زینہ نہیں آتا

مذکورہ بالا اوصافِ انسانیت کو ملحوظ رکھتے۔ اب حضرت مولانا احمد علی علیہ الرحمۃ

کی زندگی پر غور کیجئے۔

”مولانا کا تصور آتے ہی ہماری آنکھوں کے سامنے سادگی و تواضع۔ انکساری و

خاکساری کا ایک ملکوتی مرقع آجاتا ہے۔ سر پر کھدر کی ٹوپی اور اس پر کھدر کی دستار

ولایت، جس کے عموماً چار پچ ہوتے تھے۔ کھدر کا لمبا سا گفنی تما کرتہ، جس کے موٹے

موٹے دھاگے نمایاں نظر آتے تھے ٹخنوں کے اوپر کھدر کی شلوار۔ کندھوں پر یا

ہاتھوں میں دو اڑھائی گز کا طیلساں، چمڑے کا لمبا سا بٹوہ، مسجد سے گھر یا گھر سے

مسجد آتے جاتے ہمیشہ اپنے پاس رکھتے تھے۔ سر دیوں اور گرمیوں میں وہی کھدر

کا لباس۔ تصنع و تکلف سے تمام زندگی بیزاری۔ اب اس روشِ حیات میں منکر

المزاجی اور خدمتِ خلق کا جذبہ نہ ہو، تو کیا ہو؟“

سروری در دین ما خدمتِ گرمی۔ عدلِ فاروقی و فقرِ حیدریؓ

دیہاتوں میں بطور پیر طریقت مدعو کیے جاتے۔ امرار و غریبار سب کے ساتھ

ساویانہ حسنِ مروت سے پیش آتے۔ مسجد کے درویشوں کی ہر طرح دیکھ بچال اور

خورد و نوش کی فکر دامن گیر رہتی۔ بابا قائم الدین ایک گھسیارا تھا، بعد میں مسجد میں

رہنے لگا۔ مولانا محمد صابر درویش طالب علم اور حضرت کے خادم خاص تھے۔

(بقیہ پچھلا صفحہ) کو نہیں جاتا تو اس جرم پر معزول کر دیا جاتا۔ غلاموں کو بلا کر ساتھ کھانا کھلایا

کرتے تھے اور حاضرین کو سنا کر کہتے تھے۔ خدا ان لوگوں پر لعنت کرے، جن کو غلاموں کے

ساتھ کھانے سے انکار ہے۔ سردارانِ فوج کو لکھ بھیجا کہ تمہارا غلام کسی قوم کو امان دے تو وہ ان کو تمام

مسلمانوں کی طرف سے سمجھی جائیگی اور فوج کو اسکا پابند ہونا پڑیگا (الفاروقؓ مولانا شبلی نعمانی)

۷۔ مقاماتِ ولایت ص ۲۶۶ حضرت مولانا کے علمی اور عملی کمالات

آپ نے راقم الحروف کی موجودگی میں بابا قائم الدین کو پانی پینے کا اشارہ فرمایا۔ وہ اپنی الماری سے اپنا مٹی کا برتن لائے۔ مٹکے سے پانی بھر کر حضرت کو پلایا۔ اس وقت آپ کے چہرہ نورانی پر مرتباً تبسم تھا۔ ایک دن تنہائی میں بابا قائم الدین سے پوچھا کہ آپ نے وعدہ فرمایا تھا، کیا آپ نے میرے لیے دعا کی ہے یا نہیں؟

بابا فضل دین مسجد کا جاروب کش تھا۔ جمعہ کے دن پردے اور قنات وغیرہ کا انتظام بھی ان کے ذمہ تھا۔ ایک دن مستورات کی آمد سے پہلے پردے کا انتظام نہ ہو سکا آپ نے فضل دین کو بلا کر تنبیہ فرمائی۔ نماز جمعہ کے بعد حجرے میں بلا کر اس سے معافی مانگی۔ آپ اکثر درس قرآن میں یہ شعر پڑھا کرتے تھے۔

صدقے میں تیرے ساتی مشکل آسان کر دے

ہستی میری مٹا دے خاک لیے جان کر دے

"العجز فخری" کے ارشاد نے حضرت مولانا کو اسوۂ نبویؐ کی متابعت کی توفیق ازاں فرمادی تھی۔ انبیاء کرام اور تمام اہم سابقہ کے صالحین کی زندگی کا مطالعہ کیجئے آپ کو عجز و انکساری کا جو ہر ہر مقام پر نمایاں نظر آئے گا اور ان کے حق میں "عباد الرحمن الذین یشون علی الارض ھوٹنا کی سند نص قرآن سے ثابت ہے۔"

## عدل و انصاف

قوله تعالى: "إِنَّ اللَّهَ يَأْمُرُ

بِالْعَدْلِ وَالْإِحْسَانِ - رَحَل، نیکی کا حکم دیتا ہے۔"

"کسی بوجھ کو دو برابر حصوں میں اس طرح بانٹا جائے کہ ان میں سے کسی میں

لے۔ عام طور پر مشہور تو یہ الفاظ ہیں۔ الفقہ فخری۔ لیکن ماہرین علم الحدیث نے

ظاہر کر دیا ہے کہ الفقہ فخری کے الفاظ نبی کریم صلی اللہ علیہ وسلم سے ثابت نہیں صحاب

مجمع البیہار نے بھی والعجز فخری کے الفاظ کو بیان کیا ہے۔ جیسا کہ حدیث زیر شرح میں

موجود ہے۔ (رحمۃ للعالمین - حصہ سوم)

ذرا بھی کمی یا بیشی نہ ہو، تو اس کو عزلی میں عدل کہتے ہیں۔ اس کے علاوہ بھی بعض حضرات نے اپنے الفاظ میں عدل کی تعریف کی ہے۔

انسانی روح کا اقتضاء یہ ہے کہ وہ جہاں رہے، اس کے ساتھ عادلانہ برتاؤ ہو۔ عدل و انصاف کا جو ہر خصائص نبوت سے ہے۔ کوئی صاحب ایمان جو اس وصف میں جتنا اچھا ہوگا، اتنا ہی خدا تعالیٰ کی رحمت کے سایہ میں ہوگا۔ کیونکہ اسلام کا تقاضا ہے کہ رشتہ داروں کے تعلقات تو اس راہ میں کیا جاتے ہو سکتے ہیں۔ جبکہ خود اپنی جان اور والدین پر بھی زبان عدل کو گویائی کرتے ہوئے اعراض و تلویح کی اجازت نہیں۔ قرآن عزیز میں حق و انصاف کا بار بار حکم آتا ہے۔ معلوم ہوتا ہے کہ دین اسلام جس کا محیط انسانی حیات کے آخری سانس تک وسیع ہے۔ اس کا مرکزی نقطہ ہی عدل و انصاف کا وصف ہے۔ عادل بلا امتیاز مذہب و ملت سب کے لیے عادل ہوتا ہے۔

۱۔ جو بات ہم کہیں یا جو کام کریں اس میں سچائی کی میزان کسی طرف جھکنے نہ پائے اور وہی بات کہی جائے اور وہی کام کیا جائے جو سچائی کی کسوٹی پر پورا اترے (مید سلیمان ندوی رقیقہ ص ۵۲)۔  
۲۔ رسول خدا نے فرمایا: قیامت کے دن جبکہ خدا کے سایہ کے بغیر کوئی سایہ نہ ہوگا۔ سات شخصوں کو خدا اپنے سایہ میں لے گا، جن میں ایک امام عادل ہوگا (بخاری شریف کتاب الحجابین باب من ترک الفواحش)۔  
۳۔ يَا أَيُّهَا الَّذِينَ آمَنُوا اتَّقُوا اللَّهَ بِالْقِسْطِ شَهَادَةً لِلَّهِ وَ لَوْ عَلَىٰ أَنفُسِكُمْ وَأُولَىٰ الدِّينِ وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا فَلَا تَتَّبِعُوا الْهَوَىٰ أَنْ تَعْدِلُوا وَإِنْ تَلَوْا أَوْ لَعَنُوا فَإِنَّ اللَّهَ كَانَ بِمَا تَعْمَلُونَ خَبِيرًا (نساء ۴: ۱۳۵)۔  
۴۔ وَإِنْ حَكَمْتَ فَأَحْكُم بَيْنَهُم بِالْقِسْطِ إِنَّ اللَّهَ مُحِيبٌ الْمُقْسِطِينَ ۝ (مائدہ ۵: ۲۲)

۵۔ حمص فتح ہو چکا تھا۔ فوجی تجویز کے مطابق حمص کو چھوڑ کر دمشق جانا ضروری تھا۔ وہاں حضرت خالد تھے۔

عرب کی سرحد بھی قریب تھی حضرت ابو عبیدہ نے افسر خزانہ جبیب بن مسلمہ کو بلا کر فرمایا عیسائیوں کو جزیرہ یا خراج کی تمام رقم واپس کی جائے، کیونکہ اب ہم ان کی حفاظت نہیں کر سکتے۔ چنانچہ کئی لاکھ روپے کی رقم واپس کی گئی۔ عیسائی روتے جاتے تھے اور جوش سے کہتے تھے کہ خدام کو پھر لائے۔ یہ صرف حمص والوں کے ہی ساتھ نہیں کیا۔ بلکہ ہر

جگہ لکھ بھیجا کہ جزیرہ کی رقم واپس کر دی جائے (فتوح البلدان مصنف بلاذری ۱۲۶)۔ قاضی ابو یوسف کتاب الخراج ص ۱۲۶

اب ہم حضرت لاہوری علیہ الرحمۃ کی سیرت میں عدل و انصاف کے جو اہرہات کا انتخاب کرتے ہیں۔ آپ کی ساری زندگی عدل و انصاف کی صحیح تعبیر ہے۔ ابھی کل کی بات ہے۔ آپ کی شبانہ روز حیاتِ بابرکات کے تقریباً بیس گھنٹے خاص و عام کی نظروں کے سامنے گذرتے تھے۔ حقوق اللہ کی ادائیگی اور حقوق العباد کی ادائیگی کا ذکر آپ کی طبیعتِ تانیہ بن چکا تھا۔ آپ والدین اور اساتذہ کرام کے حق میں آدابِ فرزندگی کا ایک اعلیٰ نمونہ تھے۔ اولاد کے حق میں شفیق باپ اور اپنی اہلیہ محترمہ کے حق میں مونس و غمخوار سرپرست۔ منشی سلطان احمد (برسوں تک دفترِ خدام الدین میں کام کرتے رہے) کا بیان ہے کہ آپ کے بڑے صاحبزادے حافظ حبیب اللہ مرحوم مہاجر مدنی کسی معاملے میں مجھ سے ناراض ہو گئے اور انہوں نے حضرت مولانا سے میری شکایت کر دی۔ جب مجھ کو علم ہوا تو میں بڑا خائف تھا۔ لیکن جب ہم دونوں کو آپ کے سامنے حاضر ہونے کا موقع ملا تو آپ نے حافظ حبیب اللہ سے فرمایا۔ حبیب اللہ! منشی صاحب! تم سے بڑے ہیں۔ لہذا تم ان سے معافی مانگو۔ لہذا صاحبزادہ صاحب نے فوراً تعمیلِ ارشاد کی۔ علامہ عنایت اللہ مشرقی سے آپ کو دینی نظریات میں اختلاف تھا۔ جیسا کہ سابقہ اوراق میں تفصیلاً ذکر آچکا ہے۔ لیکن آپ نے پنجاب کے حاکم اعلیٰ سرسکندر حیات خاں کو خاکساروں کی حمایت میں مسکت جواب دے کر عدلِ اسلامی کی تائید فرمائی۔ ہفت روزہ خدام الدین جاری کیا گیا۔ آپ ہی بانی انجمن تھے۔ لیکن آپ کے گھر جو پرچہ جاتا تھا اس کا سالانہ چندہ ادا کیا جاتا تھا اور حافظ حبیب اللہ کو مدینہ منورہ میں جو پرچہ بھیجا جاتا اس کی قیمت اور ترسیل کے اخراجات حضرت اپنی گرہ سے ادا فرماتے۔

ایک دفعہ انجمن خدام الدین کے شائع کردہ قرآن حکیم میں بے شمار اغلاط رہ گئیں۔ شرکاء انجمن نے سبٹ و ترمیم کے وقت منشی سلطان احمد کو اس قصور کا موردِ مٹھرایا۔ آپ کو یہ فیصلہ ناگوار گذرا۔ فرمانے لگے۔ "قصور تو سارا میرا ہے۔"

۱۔ مقامات و ولایت ص ۲۵۳۔ راوی منشی سلطان احمد صاحب



فشی سلطان احمد بیچارے کا کیا گناہ ہے؟ اب حاضرین چپ ہو گئے۔ اس سے ایک دیرینہ وفا شعار کارکن پر آئی ہوئی بلا ٹل گئی۔ المختصر! آپ کی ساری زندگی عدل و انصاف کے فروری پھولوں سے معطر تھی۔

## جو دوسخا

خدا تعالیٰ کے آخری پیغامِ ہدیٰ میں مسلمان کے لیے موت سے پہلے وصفتِ سخاوت کا حکم ہے۔ کیونکہ سخاوت دخولِ جنت اور بخل دخولِ جہنم کی دلیل ہے۔ حقوق العباد کی ادائیگی کا مسئلہ تب ہی نتیجہ خیز اور مشتمل ہو سکتا ہے، جب انسان کی طبیعت میں فطری طور پر فیاضی اور بذل و ایشار کے محرکات کار فرما ہوں۔

قرآن حکیم نے حسن و خوبی کے متلاشیوں کو پیغام دیا ہے :-  
 لَنْ تَنَالُوا الْبِرَّ حَتَّى تُنْفِقُوا  
 مِمَّا تُحِبُّونَ ۗ وَ مَا تَنْفِقُوا  
 مِنْ شَيْءٍ عَرَفَ اللَّهُ بِهِ عَلَيْهِ  
 (ال عمران ۳ آیت ۹۲)

تم ہرگز نیکی کو نہ پاؤ گے۔ جب تک  
 تم اس میں سے خرچ نہ کرو۔ جو تم کو پسند  
 ہے اور جو بھی تم خرچ کرو خدا جانتا  
 ہے۔

مومنین میں صفتِ بذل و سخا پیدا کرنے کے لیے قرآن عزیز میں ترغیبات و

۱۰۔ يَا أَيُّهَا الَّذِينَ آمَنُوا أَلْفِقُوا مِمَّا رَزَقْنَاكُمْ مِمَّنْ قَبْلِ أَنْ يَأْتِيَ لِقَاكُمْ  
 لَا يَبِيعُ فِيهِ وَلَا خِلَّةٌ ۚ وَلَا شِقَاقَةً ۚ وَالْكَافِرُونَ لَهُمُ الظُّلُمُونَ ۝ (البقرہ ۲۵۴)

ترجمہ۔ اے مومنو! خرچ کرو اس سے جو ہم نے تم کو دیا۔ اس دن سے پہلے جس میں خریدنا  
 دوستی اور سفارش نہیں ہے اور کافر ہی ظالم ہیں۔

۱۱۔ السخى قريب من الله قريب من الجنة قريب من الناس و بعيد من النار  
 والبخل بعيد من الله بعيد من الجنة (الترمذی باب سخا ۲۴۲)

۱۲۔ الجنة دار الاسخيا "جو جنت اہل وجود و سخا کا گھر ہے۔"



انعامات کا ایک وسیع و عریض سلسلہ نظر آتا ہے۔

من ذا الذی یقرض اللہ قرضاً

کون ہے ایسا جو اللہ کو قرض دے

حسناً فیضیہ لہ اضعافاً

اچھا قرض تو اس کے واسطے وہ

اس کو بہت گنا کرے۔

کثیرہ۔

حضرت مولانا کی زندگی کو اب مذکورہ نظائر کے آئینے میں دیکھئے۔

آپ کی زندگی جہاں اشاعتِ اسلام کے لحاظ سے فیاض اور قابلِ رشک تھی،

وہاں غریباً پروری اور مساکین نوازی میں بھی ایک مثالی حیثیت رکھتی تھی۔

ایک دن آپ مسجد میں تشریف فرما تھے، مجھ احقر کو بلا کر فرمایا۔ اس نسخہ کی قیمت

کسی انگریزی دوائی فروش کی دوکان سے دریافت کرو میں حسب ارشاد تمہیل کے

بعد حاضر ہوا۔ کوئی سولہ سترہ روپے بنتے تھے۔ آپ نے مطلوبہ رقم نکال کر فرمایا کہ

فلاں شخص کو نسخہ اور رقم دے دو۔

اسی دن ایک نہایت اچانک شخص پر آپ کی نظر پڑی، جو نہایت مشکل سے

مسجد کی ٹیڑھیوں پر چڑھا ہوگا۔ آپ نے مجھ کو چار روپے دے کر فرمایا کہ اس بوڑھے

شخص کو میرا سلام کہو اور یہ چار روپے بھی اس کے حوالے کر دو۔ وہ آگے آنے کی

زحمت گوارا نہ کرے۔

ایک دن حسب معمول چند اشخاص حضرت رحمۃ اللہ علیہ کے انتظار میں مسجد میں

بیٹھے تھے۔ باتوں باتوں میں ایک ہندوستانی بزرگ نے مجھ کو بتایا کہ تقریباً چھ ماہ

گذرے ہیں میں حضرت کی خدمت عالیہ میں حاضر ہوا۔ مجھ کو اپنی بیٹی کی شادی کے

اخراجات کے لیے کچھ رقم کی ضرورت تھی۔ حضرت نے میری گزارش سن کر مجھ کو حجرے

میں بلا کر مبلغ تین سو روپے مرحمت فرمائے۔ آج میں پھر اسی سلسلے میں حاضر ہوا ہوں۔

مولوی عبدالواحد بیگ ملتانی جن کو آجکل حضرت مولانا عبد اللہ انور مظلوم والی

نے اشاعتِ قرآن کے سلسلے میں ملتان سے بلا یا ہے۔ عائلی قوانین کی خلاف ورزی

(دیواروں پر لکھنا، پوٹریاں چسپاں کرنا) کے تحت گرفتار ہوئے۔ جب حضرت لاہوری

کو خیر ہوئی، تو فرمایا۔ بیگ صاحب نے تمام علماء کرام کی طرف سے فرض کفایہ ادا کیا ہے اور ساتھ ہی آپ نے ان کے بچوں کے لیے اڑھائی سو روپے اور پارچہ جات کے چند ایک تھان ملتان روانہ فرمائے۔

ماسٹر شیر محمد ساکن نھتو والا چک<sup>۱۸</sup> راوی ہیں کہ میں ایک تبلیغی جلسے میں پھرہ ضلع لائل پور گیا۔ جلسے کے اختتام پر چند علماء حضرات مولانا کی خدمت میں حاضر ہوئے عرض کیا گیا کہ حضرت! ہم کو کوئی نصیحت فرمائیے۔ یہ سن کر آپ نے فرمایا: "رسول خدا صلی اللہ علیہ وسلم اپنی ساری پونجی مسکینوں، غریبوں اور یتیموں پر خرچ کر دیتے تھے۔ بلکہ قرض حسنہ لے کر بھی اہل حاجت کی مدد فرماتے۔ میں نے کئی دفعہ ارادہ کیا ہے کہ اپنے گھر کا دروازہ کھول دوں اور مساکین سے کہوں کہ جو جس کے ہاتھ لگے، لے جاؤ مگر سمیت نہیں پڑتی۔ لہذا عزیزو! جو شخص خود ایک سنت پر عمل کرنے سے قاصر ہو وہ دوسروں کو کیا نصیحت کرے گا۔"

اللہ۔ اللہ! یہ آپ کی کس نفسی و تفویض تھی۔ ورنہ آپ کی فطرت میں مروت و فیاضی کے جوہر کوٹے کوٹے بھرے ہوئے تھے۔ آپ کی سیرہ جو دو سخا کی ایک حسین داستان تھی۔ آپ کی زبان میں سخاوت تھی، آپ کی نگاہ میں سخاوت تھی۔ آپ کے ہر عمل حیات میں جذبہ سخاوت کا فرما تھا۔ اصحاب صفہ کی طرح علماء اور درویش آپ کی مسجد میں توکل و درویشی کے ایام بسر کرتے اور تازندگی مسجد کو چھوڑ کر نہ جاتے انجمن خدام الدین سے بیوگاں، یتیم خانے اور ایچ لوگوں کے ماہانہ وظائف مقرر تھے۔ وہ مقررہ تاریخوں پر وصولی کرتے اور دعائیں دیتے ہوئے چلے جاتے تھے اور یہ کار خیر اب تک جاری ہے۔

## فقرو زید

لفظ فقر کی معنوی وسعت پر مشائخ امت اور عارفین راہ سلوک کے چند اقوال و فرمودات کا پیش کرنا ضروری ہے۔ تاکہ موضوع پیش افتادہ کی حقیقت بوضوح کمال و تمام سامنے آجائے۔

حضرت رویم بن محمد فرماتے ہیں: "من نعت الفقر حفظ سر و صیانت  
نفسه و اداء فرائضه۔ رفقہ کی تعریف یہ ہے کہ فقیر کا باطن اغراض سے اور  
نفس آفات سے محفوظ ہو۔ وہ احکام کی تعمیل اور فرائض کی ادائیگی میں مصروف رہے۔"  
حضرت ابوالحسن نوری فرماتے ہیں: "نعت الفقیر السکوت عند العلم  
والبذل عند الوجود رفقہ کی تعریف یہ ہے کہ چیز نہ ہو تو خاموش رہے اور اگر  
موجود ہو تو خرچ کرے۔"

حضرت شبلیؒ فرماتے ہیں: "الفقر بجر البلاء و بلاءہ کلہ عسر"  
(درویشی مصائب کا سمندر ہے اور اس کی تمام مصیبتیں درویش کے لیے باعث عزت ہیں)  
شیخ المشائخ ابوالقاسم جنید بن محمد الجنید فرماتے ہیں: "الفقر خلوا القلب  
عن الاشکال و فقر یہ ہے کہ دل ماسوی اللہ کی صورتوں سے خالی ہو جائے۔"  
دراصل "یا ایہا الناس انتہ الفقر الی اللہ۔ واللہ وہو الغنی  
المسید کی توضیح و تشریح ہی تمام عبارات کا نفس مضمون ہے جیسا کہ ترجمہ (لوگوا  
تم اللہ کے دروازے کے محتاج ہو اور اللہ بے نیاز اور تعریف کیا گیا ہے)  
حضور اکرم صلی اللہ علیہ وسلم نے فقیروں اور درویشوں کے حق میں بہت سی  
بشارتیں دی ہیں۔

حضرت لاہوری علیہ الرحمۃ فرمایا کرتے تھے کہ میں خدا کے دروازے کا غلام (فقیر) ہوں  
مولانا کی طالب علمی کے ایام سے ہم آپ کو حضرت سندھی جیسے بلاکش اور جفاکش کی معیت  
میں دیکھتے ہیں۔ لہذا آپ یقیناً فقر و ریاضت کے لذت چشیدہ تھے اور پھر طلبہ میں

۱۔ کشف المحجوب ص ۲۲-۲۴ مصنفہ علی ہجویری علیہ الرحمۃ (باب فقر و عنا)

۲۔ حضور اکرم نے فرمایا۔ میری امت کے محتاج لوگ تو تگروں سے پانچ سو برس پہلے جنت میں جائیں  
گے (کیسا سعادت امام غزالیؒ)۔ حضرت عائشہ صدیقہ سے حضور اکرم صلی اللہ علیہ وسلم نے فرمایا اگر چاہتی  
ہو کہ قیامت کے دن میرے ساتھ رہیں تو فقیرانہ زندگی بسر کرو اور امیروں کے ساتھ مل بیٹھنے سے دور  
رہو اور جب تک پیوند نہ لگا لو تب تک کوئی کپڑا نہ اتارو (کیسا سعادت امام غزالیؒ)

ایسے لوگ کم ملتے ہیں، جن کو مہوک اور پاپس نے گاہے گاہے تہ ستایا ہو۔  
 راہوں ضلع جالندھر میں نظر بندی کے ایام میں مولانا سراسر فقر و فاقہ کی ایک حیرانگیز  
 تصویر تھے۔ پولیس کے کھانے سے انکار فرمایا کیونکہ ان کا ایندھن (اوپے) رشوت  
 کا تھا۔ اب متبادل کوئی انتظام نہ کیا گیا۔ ایک ضعیفہ اور عینہ عورت نماز عصر کے  
 بعد آپ کو مکی کے بھنے ہوئے دانے اور گڑ دے جاتی اور بس۔

راہوں میں مولانا کے جسم پر صرف ایک باریک کرتہ تھا اور اس پر ایک عربی  
 عبا زیب تن تھی۔ بچھونے کا کوئی انتظام نہ تھا۔ نومبر و دسمبر کی سچ بستہ راتیں آپ  
 نے صرف ایک عبا میں بسر کیں۔ حقیقت ہے اس مبارک اور متوکلاۃ زندگی کو  
 سمجھنے کے لیے محبان الہی کا دل و دماغ چاہیے۔ وہ کھونے کو پاتا اور پانے کو کھونا  
 سمجھتے ہیں۔ اس منزل میں قدم رکھنا ولایت کی انتہا ہے اور رضیت باللذات  
 کی معنوی تفسیر ہے۔

۱۹۱۸ء کے اوائل میں آپ کا سفر حج کی تیاری کرنا اور پھر درتواست میں تمام  
 اہل و عیال کا نام بھی درج کروانا۔ دراصل آپ ہندوستان سے ہجرت کر کے عازم حجاز  
 ہو رہے تھے۔ حالانکہ آپ کے پاس زاد راہ تک بھی موجود نہ تھا۔

افغانستان کی ہجرت کی ساری داستان فقر و فاقہ اور توکل و تسلیم کی روایت  
 ہے۔ پھر ۱۹۲۸ء میں سفر حجاز ہمارے موجودہ موضوع کی جان ہے۔ کیونکہ جہاز میں کھانا پکانے  
 والے بے نماز تھے۔ اردو، فارسی اور سندھی میں درس و تدریس کا انہماک۔ جدو شریف

سے۔ یہ تمام واقعات مولانا کی زندگی کے ابتدائی حالات میں شامل مقالہ کئے جا چکے ہیں۔

۱۰ فقرہ کارِ خویش را سنجیدن است۔ ہر دو حرف لا الہ یحییٰ ان است

فقر زوق و شوق و تسلیم و رضا است۔ ما آمینیم این متاع مصطفیٰ است

مثنوی مسافر ص ۲۲۔ علامہ اقبال علیہ الرحمہ

۱۱ مرد و مرد چوں اشتراک بارے بود۔ مرد و مرد چہ بارے برد خارے خورد (ص ۲۲)

ارشاد نبوی: لَطِنٌ جَالِعٌ اَحْبَاؤُ اِلَى اللّٰهِ تَعَالٰی مِنْ سَبْعِیْنِ عَابِدًا غَافِلًا۔ (کشف المحجوب)



میں جا کر ایک بھتی ہوئی مچھلی کے کھانے پر ایک ماہ تک پھیش کے عارضہ میں مبتلا رہنا۔ اور پھر ان مصائب و آلام پر اظہارِ مسرت و تشکر کہ الحمد للہ دل تو سیاہ ہونے سے بچ گیا ہے۔“

آجکل تبلیغی دوروں پر عجیب سودا بازی ہوتی ہے۔ مینربانوں کی زبان پر خوشامد و تملق۔ بڑے بڑے خطابات و علامتہ، ضمیمہ بدیشہ، خطابت، سبحانِ عصر، خطیبِ پاکستان وغیرہ، علماء سو کی ہوسناکیاں، خوش پوشی، خوش خوری اور ناموری و شہرت کی تمنا اور آپس میں رقابت۔ خدا کی پناہ۔

مگر مولانا کی زندگی کا ہر سانس تعمیری سرگرمیوں کے لیے وقف تھا۔ رضائے مولا آپ کی منزل مقصود تھی۔ مصلے میں بچنے ہونے چتے اور گڑ بانڈھ کر تبلیغی دوروں پر جانا۔ اُمراء کے گھروں میں سات سات دن قیام لیکن ان کے گھر کا ایک لقمہ بھی نہ کھانا اور پھر قلندرانہ انداز میں فرمانا: ”دنیا داروں کی غرور کی گردن کاٹنے کے لیے میں نے استغناء سے تیز تر آ کر کبھی نہیں دیکھا ہے۔“ اب علماء رسوہ کی فریب کاریوں کا تسفل اور مولانا کی مخلصانہ روشن حیات کا موازنہ کیجئے تو دونوں کے درمیان تضاد و تباہی کا ایک جہنم زار نظر آئے گا۔

لے اَفْمَحُ لَيْسَتِي مِكْبًا عَلٰی وَجْهِهِ  
 اَهْدَى اَسْنُ لَيْسَتِي سِيًّا  
 عَلٰی صِرَاطٍ مُسْتَقِيْمٍ

کیا مہلا جو اٹلے پاؤں چلتا ہے  
 زیادہ ہدایت یافتہ ہے۔ اس سے جو  
 رشد و ہدایت کی سیدھی راہ پر گامزن ہے۔

پرواز ہے دونوں کی اسی ایک فضا میں

شاہیں کا جہاں اور ہے، گرگس کا جہاں اور (اقبالؒ)

اگرچہ زندگی کے آخری سالوں میں آپ پر فالج کا اثر تھا۔ لیکن اطباء اور ڈاکٹروں کی ہدایات کے باوجود دینی مشاغل میں سرمو فرق نہ آتا تھا۔ صاحبزادوں سے خوراک کے متعلق پوچھا گیا۔ تو فرمایا۔ صبح سے صرف ایک پیالی چائے کی



نوش جاں فرزائی ہے۔ گیارہ بج گئے ہیں۔ ابھی تک ناشتہ بھی نہیں کیا۔  
 سبحان اللہ! یہ اولیاءِ امت ہیں۔ زندگی کے حقائق سے آشنا ہیں۔ فطرت کی  
 ترجمانی ان کے عمل میں پائی جاتی ہے۔ یہ دراصل ایک مہشلی کا منظر بننے کی  
 سعیِ برضیتہ ہے۔

ہم مندرجہ ذیل واقعہ کے بعد اس باب کو ختم کرتے ہیں۔  
 روزنامہ "جنگ" ۲۶ فروری ۱۹۸۳ء بروز جمعہ "شیخ التفسیر حضرت مولانا احمد علی  
 لاہوری" کے عنوان سے پروفیسر یوسف سلیم چشتی کے حوالے سے جناب محمد ظہیر میر  
 رقمطراز ہیں کہ :-

یہ واقعہ ۱۹۲۹ء کا ہے جس سال انجمن حمایتِ اسلام لاہور نے ڈاکٹر محمد اقبال مرحوم  
 کی فرمائش پر اسلام کی تبلیغ و اشاعت کے لیے "اشاعتِ اسلام کالج" قائم کیا تھا  
 تاکہ آریوں اور عیسائیوں کا مقابلہ کرنے کے لیے مسلمان مبلغین اور مناظرین تیار

کے۔ جب تک زندگی کے حقائق پہ ہونظر تیراز جاج ہونہ سکے گا حریفِ سنگ  
 یہ زور دست و ضربتِ کاری کا ہے تمام۔ میدانِ جنگ میں نہ طلب کروا سکے جنگ  
 خونِ دل و جگر سے ہے سرمایہٴ حیات۔ فطرت "ہو ترنگ" سے بغافل نہ چل ترنگ  
 فطرت کے مقاصد کی کتاب ہے کہیانی۔ یا بندہٴ صحرائی یا مردِ کھستانی  
 میانِ امتاں والا مقام است۔ کہ آں امت دو گیتی را امام است  
 نیا ساید ز کارِ آفرینش۔ کہ خوابِ خوشگی بروئے حرام است  
 صحابہ کرام کو فاقہ کی شدتوں سے محفوظ رکھنے کے لیے حضور اکرم ان کو فرمایا کرتے تھے  
 لَسْتُ كَا حُدْمِنَكَ اَنِ اطْعَمُوا سَقْتِي رَمَمَ سَمِيْرِي طَرَحَ كُوْنِي نَهِيْسُ۔ جب مجھ کو  
 بھوک لگتی ہے تو میرا پروردگار مجھ کو کھلاتا ہے اور پلاتا ہے (بخاری شریف کتاب الصیام باب ما یؤتی

کئے جاسکیں۔ کالج کی کمیٹی کے صدر مولانا احمد علی مرحوم اور سیکرٹری شیخ عظیم اللہ مرحوم ایڈووکیٹ منتخب ہوئے۔ بحیثیت پرنسپل میرا تقرر کیا گیا۔

کالج نیا نیا قائم ہوا تھا۔ اس لیے انتظامی معاملات میں ہدایات لینے کے لیے مجھے اکثر اوقات حضرت لاہوریؒ کی خدمت اقدس میں حاضر ہونا پڑتا تھا۔ ایک دن میں حسب معمول حضرت کی خدمت میں پہنچا تو دیکھا کہ سینکڑوں لوگ حضرت کے مکان کے سامنے جمع ہیں۔ دریافت کرنے پر معلوم ہوا کہ خفیہ پولیس حضرت اقدس کے گھر کی تلاشی لے رہی ہے کیونکہ کسی مخبر نے حکومت کو اطلاع دی ہے کہ حضرت کا پنجاب کی ”دہشت پسند تحریک“ سے خفیہ تعلق ہے اور ان لوگوں نے چند خطرناک بم حضرت کے گھر چھپا رکھے ہیں۔

حضرت گھر کے سامنے ایک چارپائی پر اپنے بچے عبید اللہ انور کو گود میں لیے بیٹھے ہیں۔ میں سلام کے بعد پانٹی پر بیٹھ گیا۔ تھوڑی دیر بعد تینوں پولیس افسر ایک سگھ اسپکٹر اور دو ہندو سب انسپکٹر تھے، باہر آئے اور حضرت سے کہا کہ مستورات جو کہ باورچی خانے میں ہیں ان کو اوپر پہنچا دیجئے، تاکہ ہم باورچی خانہ بھی دیکھ لیں۔

تلاشی کے بعد سب انسپکٹر نے حضرت سے کہا ”مولوی صاحب ہمیں بہت افسوس ہے کہ مخبر نے جھوٹی اطلاع دی تھی۔ آپ کے گھر میں کوئی بم نہیں ہم بہت شرمندہ ہیں کہ ہم نے بلاوجہ آپ کو زحمت دی۔ ہمارے دل میں آپ کی بڑی عزت ہے، مگر بلازحمت کی مجبوری سب کچھ کر رہی ہے۔ اب آپ زبان سے کہہ دیجئے کہ میں نے تم لوگوں کو معاف کر دیا، تاکہ ہم کو اطمینان ہو جائے۔ لہذا آپ نے ویسا ہی فرما دیا۔“

انہوں نے حضرت کا شکریہ ادا کیا۔ اس کے بعد سب انسپکٹر نے حضرت سے کہا ”حضرت جب ہم نے آپ کے باورچی خانے کی تلاشی لی تو سب برتن خالی تھے۔ نہ آٹا تھا، نہ وال، نہ ترکاری، بلکہ کسی ڈبے میں ہلدی

مرچ اور نمک تک نہیں تھا۔ تو آپ کھاتے کیا ہیں؟  
 حضرت مسکراتے اور فرمایا: "داروغہ جی! ہم اپنے اللہ کے مہمان ہیں جب  
 وہ غذا بھیج دیتا ہے۔ ہم سب گھر والے اس کا شکر ادا کر کے کھا لیتے ہیں۔ جب  
 وہ کچھ نہیں بھیجتا، تو ٹھنڈا پانی پی لیتے ہیں۔"  
 یہ سن کر سکھانس پیکر پر رقت طاری ہو گئی اور وہ مال سے آنسو پونچھتے ہوئے  
 اس نے کہا:-

”واہ گرو کی کرپا سے آج ایک رشی مہاتما کے درشن ہو گئے۔“

تہ چینی و عربی وہ نہ رومی و شامی  
 سما سکا نہ رو عالم میں مرر آفاقی

## رحم و شفقت

رحم صفت الہی ہے۔ ارحم الراحمین کا لقب اسی کی ذاتِ باریکات کو زیبا ہے  
 اور ہر وہ شخص جو اس صفت سے مستفقت ہوگا متخلق باخلاق سمجھا جائے گا۔ کیونکہ  
 رحمان اور رحیم کے صفاتی اسماء کے انوار اس کی ضمیر پر مستط و محتوی سمجھے جائیں گے  
 فرشتے خدا تعالیٰ کے حضور اپنی دعاؤں میں کہتے ہیں۔ کَذٰلِكَ وَبَسَّطَ كُلَّ شَيْءٍ  
 رَحْمَةً وَّ عَلْمًا اور ادھر امام الانبیاء صلی اللہ علیہ وسلم کے فرقِ اقدس پر رحمۃ للعالمین  
 کا مرصع و مزین تاج رکھا گیا ہے بلکہ اللہ تعالیٰ نے ہر ذی حیات کو صفتِ رحم سے

۱۵۔ سورہ مؤمن آیت نمبر ۳۵۔ اِنَّ اَبَا هُرَيْرَةَ تَالِ مَمَعَتِ رَسُوْلِ اللّٰهِ عَلَيْهِ وَاٰلِهٖ وَسَلَّمَ  
 يَقُوْلُ جَعَلَ اللّٰهُ الرَّحْمَةَ مِائَةً جُزْءٍ فَاَمْسَكَ عِنْدَهُ تِسْعَةً وَاَتْسَعِيْنَ جُزْءًا وَاَنْزَلَ  
 فِي الْاَرْضِ جُزْءًا وَاَحَدًا فَمِنْ ذٰلِكَ الْجُزْءِ يَتْرٰحُوْهُ الْخَلْقُ حَتّٰى تَرْفَعُ الْغُرْسُ حَافِرَهَا عَنِّيْ لِيَدَّهَا اِنْ  
 تَصِيْبُكَ (بخاری شریف کتاب الادب باب ۵، ۵)

کسی نہ کسی حد تک ضرور نوازا ہے۔ بلاشبک وریب اس مبارک وصفت کی ہمہ گیری سے  
انس و آفاق میں سکون و طمانیت کی ندیاں بہ رہی ہیں۔

حضرت لاہوری پدرانہ شفقت کا ایک حسین پیکر تھے۔ آپ کی نرم خوئی، خوش کلانی  
اور نظرِ تلطف آپ کے متوسلین کو مسحور کرنے کے لیے کافی تھے۔ آپ کی تربیت کی سامنے  
والی دیوار پر یہ شعر آپ کی سیرت کی صحیح عکاسی کرتا ہے۔

ہجوم ہے، تیری تربیت پہ درد مندوں کا

یتیم ہیں، تیری شفقت کو یاد کرتے ہیں

یہ شعر لاکھوں مجبور و مجروح دلوں کے جذبات کی ترجمانی کرتا ہے۔ یتیم نواسے  
اور نواسیاں گھر پر موجود تھیں۔ ان سے پوچھئے کہ آپ کے نانا جان مرحوم کس قدر  
شفیق تھے۔ آپ کی وفات پر بڑے بڑے حوصلہ مند انسانوں کو بچوں کی طرح آپہیں  
بھرتے اور روتے دیکھا گیا۔

قوم کی بد اخلاقی، دین سے اعراض اور عیاشی کی دلدادگی کو دیکھ کر آپ پورے  
قاپرانہ جلال سے رذائل و قبائح کے خلاف بولتے تھے۔ مگر ساتھ ہی فرما دیا کرتے تھے۔  
”ہم آپ کے بدخواہ نہیں ہیں، ہم تو کافروں کے حق میں بھی ہدایت کی دعا کرتے ہیں۔“

تماری و غفاری و قدوسی و جبروت

یہ چار عناصر ہوں، تو بنتا ہے مسلمان

آپ کو گناہ سے ضرور نفرت تھی۔ لیکن آپ گناہگاروں کو ابلاغِ ہدایت میں  
برہیں تھے۔ آپ برتنوں کو صاف کرنے کے متمنی تھے، ان کو توڑنا نہیں چاہتے تھے۔  
نید گنبد لاہور کی جامع مسجد میں ”رحمۃ للعالمین“ عنوان پر تقریر فرما رہے تھے۔  
قوم کی زبوں حالی کا خیال آتے ہی آپ پر رقت طاری ہو گئی، آنسو بہنے لگے کچھ وقفے  
کے بعد زبان کھولی تو یہ الفاظ سنائی دیئے گئے۔

دار ہستی کچھ سہی، لیکن یہی دیکھا گیا

بے خبر ہنسا کیے اور بانجر رویا کیے

افسردہ دل - افسردہ کند انجمنے را

حیوانات پر بھی آپ کی شفقت عام تھی۔ درس قرآن میں ایک دو دفعہ آپ کی زبان سے سنا کہ کسی جگہ دو ملزم پکڑے گئے۔ ان میں سے ایک بے گناہ تھا اور ایک قاتل تھا۔ بے گناہ خدا تعالیٰ سے عدل و انصاف کی اپیل کیا کرتا اور گناہگار اپنے گناہوں کی معافی کے علاوہ رحم کی اپیل کرتا۔ جج نے جب فیصلہ سنایا تو قاتل کو بری کیا گیا اور بے گناہ کو تختہ دار پر لٹکایا گیا۔ اس علاقہ کے ایک عارف باللہ نے حضور باری تعالیٰ میں استدعا کی کہ مولا کریم یہ کیا ماجرا ہے؟ جو اب ملا گناہگار ہمیشہ ہمارے سامنے اقرارِ جرم کرتا اور رحم کی التجا کرتا رہا۔ ہم نے اس پر رحم کیا۔ بے گناہ ہمیشہ عدل و انصاف کی درخواست کرتا رہا، ہم نے اس کے ساتھ انصاف سے کام لیا۔ یہ شخص ایک دن بہتے ہوئے پانی کے کنارے پر بیٹھا تھا۔ اس نے ایک چیونٹی کو ایک تنکا پر چڑھایا۔ تنکے کو پانی میں کھڑا کر دیا۔ چیونٹی نیچے آئے، تو ڈوب جائے اور جائے تو پریشان ہو۔ آخر اسی تماشہ کے دوران تنکا بہت نکلا اور چیونٹی بھی ڈوب گئی۔ لہذا آج کے فیصلہ میں ہم نے رحم کی بجائے انصاف سے کام لیا ہے۔ اس شخص نے ہماری مخلوق (چیونٹی) کو ڈوبوایا۔ آج ہم نے بروئے انصاف اس کو تختہ دار پر لٹکا دیا۔

حضرت لاہوری علیہ الرحمۃ یہ واقعہ بیان کر کے فرمایا کرتے، جب سے میں نے یہ سنا ہے۔ پیشاب کے وقت بھی اگر کوئی چیونٹی نظر آجائے تو میں اس کو تنکے سے نکالتا ہوں اور اگر تنکا نہ ملے تو اپنی انگلی سے اس کو بچاتا ہوں۔

خواجہ نذیر احمد مرحوم نے بیان فرمایا کہ حضرت لاہوریؒ ایک دفعہ کسی جلسے میں شمولیت کے لیے اسٹیشن پر پہنچ گئے۔ گاڑی پر سوار ہونے سے پہلے خیال آیا کہ میرے حجرے میں چڑیوں کے گھونسلے ہیں اور میں دروازے، کھڑکیاں اور روشندان بند کر کے آیا ہوں۔ لہذا آپ نے فوراً جلسے کے منتظم کو تار دیا کہ میں اس گاڑی کی بجائے اگلی گاڑی پر انشاء اللہ آؤں گا۔ اسٹیشن سے واپس آکر آپ نے روشن دان کھولے



اور پھر دوسری گاڑی پر سوار ہو کر تشریف لے گئے۔  
ہم بنظر اختصار حضرت مولانا کے باقی فضائل و محاسن کو بالتفصیل بیان نہیں  
کرتے۔ اگرچہ مقاماتِ ولایت جو کہ آپ کے علمی و عملی کمالات پر قدرے مبسوط کتاب لکھی  
گئی ہے۔ اس میں تقریباً سو صفحات آپ کے محامد کے لیے مختص ہیں اور کوئی عنوان بھی  
ایسا نہیں ہے جس کو آپ کی زندگی کے واقعات سے مدلل اور مصدقہ نہ بنایا ہو۔ استغناء  
ایقائے عمدہ، سماں نوازی، پاکیزگی فطرت، امانت، احسان بر تعلق، طلبِ رضائے اور  
علاوہ ازیں عام صفاتِ حسنہ کا تذکرہ اخلاقِ حمیدہ کا ایک چمن زار ہے جس کے مطالعہ  
سے ایمان کی کیفیت میں نورانیت اور جذبہٴ عمل میں ایک انقلاب پیدا ہوتا ہے۔

## مقامِ والدہ

يَا رَسُولَ اللَّهِ مَنْ أَبْرُّ قَالَ أُمُّكَ - قُلْتُ ثُمَّ مَنْ  
قَالَ أُمُّكَ قُلْتُ ثُمَّ مَنْ - قَالَ أُمُّكَ - قُلْتُ ثُمَّ مَنْ  
قَالَ آيَاكَ ثُمَّ الْأَقْرَبُ فَأَلْأَقْرَبُ (ترمذی ابو داؤد)

### ترجمہ

ایک صحابی نے عرض کیا - یا رسول اللہ صلی اللہ علیہ وسلم - میں سب سے  
زیادہ کس سے نیکی کر دوں - فرمایا - اپنی ماں سے -  
عرض کیا - پھر کس سے - حضور اکرم نے فرمایا - اپنی ماں سے - پھر عرض  
کیا، پھر کس سے - فرمایا - اپنی ماں سے -  
پھر اس نے پوچھا - کس سے تو فرمایا - اپنے باپ سے، پھر قریبی رشتہ داروں  
سے، بعد میں دوسرے رشتہ داروں سے -

فارسی، اردو اور ہندی کے وہ اشعار اور مصرع  
جو حضرت علیہ الرحمۃ کی مبارک زبان سے قرآن  
یا خطبہ میں بے ساختہ نکل جاتے تھے

### مصرع

- ع - بے میوہ ز میوہ رنگ گیر و  
ترجمہ - میوہ میوہ سے رنگ لیتا ہے۔  
ع - اونخولیشن گم است کرا رہبری کند۔  
ترجمہ - جو خود رستہ سے بھٹک گیا ہو، وہ دوسروں کی رہنمائی کیسے کر سکتا ہے۔  
ع - بے ادب محروم گشت از فضل رب۔  
ترجمہ - بے ادب پروردگار کی رحمت سے محروم رہتا ہے۔  
ع - نمد شاخ پر میوہ سر بر زمین۔  
ترجمہ - وہ شاخ جو پھل دار ہو، وہ زمین کی طرف جھکتی ہے۔

### اشعار

- ۱ -  
تھی دستاں قسمت را چہ سود از رہبر کامل  
کہ خضر از آب حیواں تشنہ آرد سکندر را  
ترجمہ: جو لوگ مقدر کے اعتبار سے بد نصیب ہوں، ان کو ہادی کی صحبت سے بھی کوئی فائدہ  
نہیں ہوتا۔ مثل مشہور ہے کہ سکندر اعظم کو خضر علیہ السلام کی رہنمائی کے باوجود آپ  
حیات کا چشمہ دریافت نہ ہو سکا۔

- ۲۔ صدقے میں تیرے ساقی مشکل آسان کر دے  
ہستی مری مٹا دے۔ خاک بے جان کر دے
- ۳۔ خاکساران جہاں را بھقارت منگر  
تو چہ دانی کہ دریں گرد سوارے باشد
- ترجمہ :- دنیا کے غریبا، درویش لوگوں اور سادہ پوش صالحین کو نفرت کی نگاہ سے  
مت دیکھئے۔ تجھ کو کیا خبر ہے کہ اس گروہ میں کوئی محبوب خدا بھی ہو۔
- ۴۔ بندہ آمد از برائے بندگی  
زندگی بے بندگی شرمندگی
- ترجمہ :- انسان کو دنیا میں خدا تعالیٰ کی عبادت کے لیے بھیجا گیا۔ اگر زندگی بسر کرنے  
والا معبود حقیقی کی بندگی کی اہمیت نہیں جانتا تو ایسی زندگی باعث شرم ہے۔
- ۵۔ این سعادت بزور بازو نیست  
تا نہ بخشد خدائے بخشندہ
- ترجمہ :- یہ نیرومیں انسان کی اپنی محنت کا نتیجہ نہیں۔ یہ خدائے واپ کی عطا ہے۔
- ۶۔ رنگی کو نارنگی کہیں ادودھ کڑھے کو کھویا  
چلتی کو گاڑھی کہیں دیکھ کبیرا رویا
- ۷۔ قال را بگذار مردِ حال شو  
پیش مردے کا ملے پامال شو
- ترجمہ :- زبان سے اظہارِ محبت کو ترک کر دے۔ تیری حالت ہی سے صاحبِ فراست  
معلوم کر لے کہ تو یا دِ الہی میں مستغرق ہے۔ اور اس مجذوبانہ کیفیت کی طلب  
ہے، تو کسی مردِ کامل کی صحبت میں طالبِ صادق بن کر زندگی بسر کر۔
- ۸۔ یک زمانہ صحبت یا اولیاء  
مہتر از صد سالہ طاعت بے ریا
- ترجمہ :- اولیاء اللہ کی صحبت میں کچھ وقت گزارنا سو سال کی بے ریا عبادت سے اولیٰ تر ہے۔

دوستیاں راکجا کئی محسوم  
تو کہ بار دشمنان نظر داری

ترجمہ :- اسے رب کریم - تو اپنے چاہنے والوں کو رحمت سے محروم نہیں رکھتا تیرا تو دستور  
ازلی ہے کہ تو مخلوق میں اپنے نافرمانوں کو بھی رزق عطا فرماتا ہے۔

جان دی دی ہوئی اسی کی تھی

حق تو یہ ہے کہ حق ادا نہ ہوا

خلاف پیمبر کسے راہ گزید

کہ ہرگز بمنزل نہ خواہد رسید

ترجمہ :- جو شخص رسول پاک صلی اللہ علیہ وسلم کی سنت کے خلاف کوئی عمل کرتا ہے وہ کسی  
صورت میں اپنے پروردگار کی خوشنودی حاصل نہیں کر سکتا۔

چشم بند و گوش بند و لب بند

گر نہ بینی سر حق بر ما بخند

ترجمہ :- آنکھیں بند کرو، لالینی کلام سننے کی عادت چھوڑ دو اور وہی تباہی یا توں کو  
کرتا ترک کر دو اور نہایت توجہ سے ذکر الہی میں مشغول ہو جاؤ۔ اگر اس سعی کا  
نتیجہ دیدار الہی پر منتج نہ ہو تو میری نصیحت کو بے شک بے سود جانو۔

دائے ناکامی متاع کارواں جانا رہا

کارواں کے دل سے احساس زیاں جانا رہا

آنچہ شیراں راکند رو باہ مزاج

احتیاج است، احتیاج است، احتیاج

ترجمہ :- شیروں جیسے غیور انسان کو جو خوشامدی بناتی ہے وہ فقط مفلسی اور  
غریبی ہے۔

دارِ سستی کچھ سہی - لیکن یہی پایا گیا

بے خبر بنتے رہے اور بانجبر رویا کئے

## حضرت علیہ الرحمۃ کا ہمعصر بلند پایہ شخصیتوں سے تعلق

ہم اس موقع پر ان ممتاز اور مبارک شخصیتوں کا ذکر خیر کریں گے، جو بعد مکانی کے باوجود سید العارفین حضرت لاہوری سے قلبی طور پر فخلصانہ ربط رکھتے تھے۔ یہ لوگ اپنے زمانے کے اپنے مقام پر خاص و عام نگاہوں میں وجد العصر تھے۔ اور ارشاد نبویؐ کے مطابق یہی لوگ ابرار و اخیار تھے۔ خیر الناس من الفقہ و للناس "بہترین انسان وہ ہے، جو سب سے زیادہ لوگوں کو نفع پہنچائے"۔

حضرت علیہ الرحمۃ کی زندگی خود فیوض و برکات کا سرچشمہ تھی۔ اس کی سوتیں عرب و عجم تک وسیع تھیں اور آپ کے حلقہ اجاب میں وہ نادرہ روزگار مردانِ حق آگاہ تھے۔ جن کے باقیات الصالحات تاقیام قیامت تابندہ اور درخشندہ رہیں گے۔ انہیں لوگوں کے دم قدم سے اس عہد میں نیز اسلام کی کرنیں عالم ناسوت کے کونے کونے میں پہنچیں۔ وہ لوگ صاحبِ حال تھے۔ ان کے دلی واردات تائیدِ ایزدی کی خصوصی رحمت و رافت کا نتیجہ تھے۔ ان کے دائرہ رشد و ہدایت سے خلقِ خدا مستفیض ہوتی تھی۔ ان میں سے چند کے متعلق کچھ حوالہ قلم کیا جاتا ہے۔

خاندانِ نقشبندیہ کے سرخصل

### قطبِ دوران حضرت میاں شیر محمد شرقپوری [اولیاء شیر ربانی حضرت

میاں شیر محمد نور اللہ مرقدہ اکثر و بیشتر حضرت لاہوری علیہ الرحمۃ کے درسِ قرآن میں تشریف لاتے اور فرماتے "مولانا احمد علی صاحب اللہ تعالیٰ کا نور ہیں۔ میں شیرانوالہ کی طرف نگاہ کرتا ہوں تو یوں محسوس ہوتا ہے جیسے فرشِ زمین سے لے کر عرشِ بریں تک نور کی قندیلیں روشن ہیں اور دنیا کو متور کر رہی ہیں"۔

حضرت لاہوریؒ اکثر فرماتے تھے کہ "پنجاب بھر میں حضرت شیر ربانی علیہ الرحمۃ کا کوئی مثیل نہیں"۔ ایک دفعہ جب آپ شرق پور تشریف لے گئے۔ جمعہ مبارک کا دن تھا۔ آپ مسجد میں خاموش بیٹھے تھے کہ حضرت شرقپوری علیہ الرحمۃ نے ایک



آدمی کو بھیجا کہ آپ جمع پڑھائیں۔ آپ نے اس کے جواب میں فرمایا کہ میں جمع پڑھنے کے لیے آیا ہوں۔ لہذا حضرت شرقپوری علیہ الرحمۃ نے خود آکر آپ کو نماز جمعہ، وعظ اور خطبہ کے متعلق فرمایا۔ لہذا آپ نے نماز جمعہ پڑھائی۔ واپسی پر حضرت مرحوم نے آپ کے لیے کار کا انتظام کیا حضرت لاہوری فرمایا کرتے تھے، خدا جانے شرقپور میں کار کہاں سے آگئی۔ قطب دہراں شیرانی رحمۃ اللہ علیہ نے ڈرائیور کو سات روپے دے کر فرمایا کہ مولانا کو مسجد کے دروازے پر اتاریں، کیونکہ ان کو واپس جا کر قرآن پاک کا درس دینا ہے۔

**حضرت علامہ محدث عصر مولانا انور شاہ کاشمیری** | محدث موصوف علیہ الرحمۃ کے مہمولات کو دیکھ کر

معلوم ہوتا تھا کہ ہم شمال نبویؐ کی کتاب کا مطالعہ کر رہے ہیں۔ عام عادات، اطوار بلکہ سر سے پاؤں تک سنت نبویؐ کا رنگ غالب تھا۔ روزانہ پانچ سو صفحات کا مطالعہ فرماتے۔ لیکن نہایت تعظیم اور ادب آپ پر غالب ہوتا تھا۔ یہی وہ عاشق سنت تھے، جن کے متعلق ڈاکٹر محمد اقبالؒ نے فرمایا تھا۔ ع

نگاہِ مردِ مومن سے بدل جاتی ہیں تقدیریں

آپ جب لاہور تشریف لاتے تو حضرت لاہوریؒ کے ہاں قیام پذیر ہوتے۔

**حضرت مولانا مدنی** | مجاہد کبیر حضرت مدنی علیہ الرحمۃ حضرت لاہوریؒ کے ساتھ دلی رابطہ رکھتے تھے۔ آپ دورۂ حدیث کے اختتام پر دارالعلوم میں علماء کو سند فراغت دے کر فرمایا کرتے تھے۔

”علم کی تحصیل آپ نے آٹھ سال دیوبند میں رہ کر کی لیکن آپ کی تکمیل حضرت مولانا احمد علی صاحب کے دورہ تفسیر میں ہوگی۔ اللہ کا ایک شیر لاہور کے دروازہ شیرالوالہ میں بیٹھا ہوا۔ اللہ کی ضربوں سے کائنات کے دل مستحرف نے میں مصروف ہے۔ وہ اللہ کا ایسا بندہ ہے کہ اس کے درس قرآن میں شمولیت جنت کی ضمانت ہے۔“

یہی وجہ تھی کہ حکیم الامت علامہ قاری محمد طیب اور علامہ ابوالحسن ندوی مدظلہ العالی

جیسے اصحابِ فکر و نظر آپ کے دورہ تفسیر کی شمولیت سے مستفیض ہوئے اور آسمانِ نقابت و روحانیت پر مہر و ماہ بن کر چمکے۔

رحم حضرت لاہوریؒ کے وصال پر ہندوپاک کے عارف باللہ حضرت رائے پوریؒ | حضرت عبدالقادر رائے پوریؒ پھوٹ پھوٹ کر رونے لگے

اور عالم بے قراری میں فرمایا کہ مجھ کو لاہور لے چلو۔ لیکن ڈاکٹر کا مشورہ مانع ہوا۔ آپ نے لہذا لغزیت نامہ بھیجا :-

”حضرت اقدس سیدی و مولائی احمد علی نور اللہ مرقدہ کی خبر وصال سن کر سخت صدمہ ہوا۔ حضرت مرحوم بہت ہی بڑے بزرگ اور اولیاء اللہ میں سے تھے۔ ہمیں اس بات کا شدید صدمہ ہے کہ وہ ہم سے اوجھل ہو گئے۔ مگر کیا کریں۔ یہ بات ایک نہ ایک دن سب کو پیش آنے والی ہے۔ سب کو اسی راستہ سے گزر کر اپنے مولائے حقیقی کے ہاں حاضر ہونا ہے اور محلِ بقا جس کے بعد فراق نہیں۔ اس کے واسطے اس عراستے سے گذرنا ناگزیر ہے جو حق تعالیٰ ہم کو بھی خاص الخاص قرب سے نوازے اور اپنے بزرگوں کے نقش قدم پر چلنے کی توفیق ارزاں فرمائے“

حضرت شاہ جی مرحوم نے

امیر شریعت سید عطاء اللہ شاہ بخاری مرحوم | حاجی دین محمد مرحوم سے

فرمایا۔ کہ آپ کے شیخ کا رتبہ کیا عرض کروں :-

”وہ ایک سو سال پہلے اور ایک سو سال بعد تک مجھے ان جیسی کوئی شخصیت

نظر نہیں آتی“

شاہ جی مرحوم فرمایا کرتے تھے کہ میں اور کسی کے تعویذ کا قائل نہیں ہوں۔ لیکن

حضرت لاہوری کے تعویذ کا ضرور قائل ہوں۔

اور حضرت لاہوریؒ بھی امیر شریعت پر دل و جان سے عاشق تھے۔ ایک دفعہ منبر پر

کھڑے کھڑے حضرت لاہوریؒ نے دیکھا کہ شاہ جی مرحوم مسجد میں بغیر صاف کے بیٹھے ہیں۔

تو آپ نے منبر سے اتر کر اپنا جانماز لے کر شاہ گجی کو پیش کیا۔ لیکن شاہ گجی تیزی سے مخراب میں پہنچے اور اپنے سر مبارک کا رومال اتار کر حضرت کے قدموں میں بچھا دیا۔

**حضرت داؤد غزنوی** مولانا داؤد غزنوی نے حضرت کی وفات پر فرمایا کہ حضرت مولانا احمد علی کی وفات میرے لیے انتہائی صدمہ کا باعث ہے۔

مرحوم ملک کے ممتاز ترین علماء میں سے تھے۔ ان کے سانچہ ارتحال سے ملت اسلامیہ کو جو نقصان پہنچا ہے وہ ناقابل تلافی ہے۔ مولانا مرحوم نے توحید و سنت کی اشاعت اور بدعات کو مٹانے کے لیے جو تکالیف برداشت کی ہیں۔ آج کے نوجوان علماء ان کا تصور بھی نہیں کر سکتے۔ جب تک انگریز رہا۔ مرحوم نے انگریزی استعمار کے خلاف جہاد جاری رکھا اور اس راہ میں تمام مصائب کو خندہ پیشانی سے برداشت کیا۔ میں نے انہیں ہر مرحلہ پر فخر اور ہمدردی فریق پایا۔

آج ملت اسلامیہ ایک عالم باعمل، مجاہد فی سبیل اللہ، عابد و زاہد اور علوم قرآن کے مبلغ و معلم سے محروم ہو گئی ہے۔ دعا ہے کہ حق سبحانہ تعالیٰ مرحوم کو اپنے جوار رحمت میں جگہ دے۔

**علامہ ڈاکٹر محمد اقبال علیہ الرحمۃ** انجمن حمایت اسلام لاہور کے وقتاً فوقتاً اجلاس کی شمولیت نے علامہ علیہ الرحمۃ

کو حضرت لاہوری کے کردار اور سیرت کے مطالعہ کا موقع فراہم کیا۔ علامہ مرحوم کا آئینہ دل توحید و رسالت اور مقامات و ولایت کا جائزہ لینے کا ناقوس الفطرت لگتا تھا۔ ادھر حضرت لاہوری کو خالق کائنات نے ان فطری اور وہی عطیات سے نوازا تھا کہ آپ عہد حاضر کے بیک وقت مفسر، محدث، فقیہ، مجاہد فی سبیل اللہ، خطیب اور مرشد روشن ضمیر تھے۔

ہم اس وقت نواجہ نذیر احمد مرحوم کا بیان کردہ واقعہ قارئین کرام کے سامنے پیش کرتے ہیں جس سے معلوم ہو جائے گا کہ ملت اسلامیہ کا حکیم و فیلسوف حضرت لاہوری کے ساتھ کس قدر عقیدت رکھتا تھا۔

خواجہ نذیر احمد مرحوم نے جو علامہ اقبال مرحوم کے خصوصی حلقہ احباب کے ممتاز ممبر تھے اور ادھر حضرت لاہوری پر جان و دل سے قدامتھے۔ ارشاد فرمایا کہ حکومت برطانیہ کے نصف النہار کے موقع پر مغربی تہذیب کا غروج اس حد تک بڑھ گیا کہ بڑے بڑے گھرانے اسلامی روایات کو فراموش کر چکے تھے۔ ہائی سکولز اور کالجز ایسے لوگوں سے آباد تھے، جن کو مذہب اسلام سے صرف پیدائشی اعتبار سے تعلق تھا اور نہ ۹۵ فیصد ان کا معاشرتی اور تمدنی رجحان مغربی تہذیب کے اثرات کو قبول کر چکا تھا۔ نوجوان طبقہ کی شبانہ روز زندگی میں اسلامی اقدار کا ذوق بالکل مفقود ہو رہا تھا۔ لہذا ہم نے اس لادینی کے طوفان سے مسلم قوم کے نوجوانوں کو بچانے کی یہ تجویز سوچی کہ چند ماہ میں تمام کالجوں کے مسلمان نوجوانوں سے انفرادی طور پر مل کر ان سے وعدہ لیا جائے کہ وہ علامہ محمد اقبال علیہ الرحمۃ کے ہاتھ پر بیعت ہو جائیں، تاکہ ان کے قلوب مغربی زہریلے اثرات سے محفوظ رہیں۔ تقریباً تین ماہ کی جدوجہد سے ایک فرسٹ نیار کی گنتی اور ہم چند احباب علامہ مرحوم کی خدمت اقدس میں حاضر ہوئے تہذیب نوی کے سیلاب کی روک تھام کا مسئلہ ہوتا رہا اور علامہ مرحوم نہایت دردمندانہ انداز سے شامل گفتگو رہے۔ مگر جب ہم نے اپنی تجویز پیش کی تو آپ نے نوجوانوں سے بیعت لینے سے انکار کر دیا۔ ہم نے ہر لحاظ سے آپ کو مجبور کرنے کی کوشش کی مگر آپ نے اپنے موقف سے ایک انچ بھی انحراف نہ کیا۔ آخر کار علامہ مرحوم نے فرمایا کہ میں نفس بیعت کا منکر نہیں ہوں۔ بلکہ اس تجویز سے جو جماعت میں پختہ الحاق و تعاون پیدا ہوتا ہے، اس کا بدلہ جان قاتل ہوں۔ لیکن میں آپ کو اپنے سے بہتر شخصیت کا پتہ دیتا ہوں۔ کیونکہ میں برسوں سے ان کے کردار، عزیمت، اہلیت، اخلاص اور مصلحانہ جذبہ کا بغور مطالعہ کر رہا ہوں۔ میری بصیرت کا فیصلہ ہے کہ اس روحانی اور علمی قیادت کی اہلیت حضرت مولانا احمد علی صاحب میں بدرجہ اتم موجود ہے۔ اب اہل محفل نے چند ساعت کے بعد اسی فیصلہ پر اتفاق کیا اور حضرت لاہوری علیہ الرحمۃ نے نمازِ عشاء کے بعد گریجویٹ حضرات کے لیے درس قرآن کا کام جاری فرمایا۔

حضرت لاہوری علیہ الرحمۃ نے ایک دفعہ علامہ مرحوم کے متعلق فرمایا کہ جب ہمارے حضرت سید تاج محمود امرڈٹی لاہور تشریف لائے تو آپ کی چارپائی رات کو تالاب کے پاس بچھائی گئی۔ سحری کے وقت جو سب سے پہلے آپ کی چارپائی کے پاس زانوئے ارادت تہ کر کے بیٹھا وہ علامہ ڈاکٹر محمد اقبال مرحوم تھے۔

## حضرت لاہوریؒ کے فیوض و برکات کی وسعتیں

حضرت لاہوریؒ کا حلقہ اجاب و متوسلین سات براعظموں تک پھیلا ہوا تھا۔ ہم اس جگہ چند شواہد کے نقل کرنے کے بعد دنیا کا نقشہ پیش کرتے ہیں تاکہ آپ کو حضرت کے فیوض و برکات کی وسعتوں کا صحیح اندازہ ہو سکے۔

حضرت مولانا لاہوری قدس سرہ العزیز اگست ۱۹۱۶ء کو ریشمی خطوط کی سازش کے انکشاف کے سلسلے میں ایک باغی کی حیثیت سے گرفتار ہوئے اور مختلف جیلوں میں اسیری کے ایام بسر کر کے لاہور میں چند شرائط اور پابندیوں کے ساتھ رہا کئے گئے۔ فرنگی حکومت کے اس باغی و تانگی مرد آہن نے لاہور کے ام القریٰ میں نصف صدی درس قرآن حکیم کی مشعل جلا کر اسلامیان عالم میں وہ نام پیدا کیا کہ آپ اپنے وقت کے ممتاز ترین مفسرین میں شمار ہونے لگے۔

قرآن مجید کے دروس سے کون کون مستفیض ہوئے۔ اس کا علم خداوند عالم کو ہی ہے۔ مگر انجمن خدام الدین شیرانوالہ کے رجیٹرات جن کے مندرجات اس مرد حق آگاہ کے خود دست مبارک کی جنبش قلم کا نتیجہ ہیں، سے پتہ چلتا ہے کہ ہندوپاک کے تمام شہروں، قصبوں اور قریوں میں سے علم دین کے پیاسے شیرانوالہ کے چشمہ صافی سے آکر علم و عرفان کی تشنگی بجھانے رہے۔ راقم الحروف نے ان علماء کرام کے تعارفی پتے خود اپنی آنکھوں سے پڑھے، جو حضرت سے سندت فراغت حاصل کر کے گئے۔ اب ہم بیرونی ممالک سے آنے والے حضرات کی فہرست میں سے چند ایک بزرگوں کے نام مع پتہ درج کرتے ہیں۔



- ۱ - حاجی محمد معروف - ضلع طرفان (ملک چین)
  - ۲ - مولوی حاجی عبدالغیر صاحب - ضلع طرفان (ملک چین)
  - ۳ - مولوی عبداللہ صاحب - بخارا (ترکستان)
  - ۴ - مولوی محمد اسحاق صاحب - جلال آباد (افغانستان)
  - ۵ - مولوی عبدالمنان (ملک تبت)
  - ۶ - مولوی محمد حنیف صاحب ساکن ڈربن - (جنوبی افریقہ)
- بعض علماء ضلع اکیاب (برہما)
- ۷ - مولوی عبداللہ صاحب ولد حاجی اداع نوع (ملایا)
- سماٹرا، پورٹ لوئیس، جزائر مارشیس کے علماء کرام بھی شامل درس ہوئے۔
- ۸ - مولوی یار محمد صاحب، شہر زاہدان (ایران)
- تقریباً پانچ ہزار علماء کرام کو دورہ تفسیر کے سلسلے میں آپ کے ساتھ شرف تلمذ حاصل ہوا دوسرا شاہد! "ہفت روزہ خدام الدین" کے اجراء پر حضرت شیخ التفسیر فرط احسان مندی سے مسرور ہو کر فرمایا کرتے تھے کہ اللہ تعالیٰ نے ہفت روزہ جاری کروا کر انجمن خدام الدین سے وہ کام لیا ہے، جو اس سے پیشتر نہیں لیا تھا۔ حالانکہ انجمن مذکورہ کتاب و سنت کے اجراء و فروغ کے لیے ہزاروں روپے سالانہ خرچ کر رہی تھی۔ یہ مبارک اور موقر جریدہ مولانا کی زندگی میں ہی شہرت عام اور تقائے دوام حاصل کر گیا تھا۔ تمام شہروں میں نیوز ایجنسیاں اس کی خریداری نہیں اسکولوں کالجوں، جلیوں اور مدارس عربیہ میں بڑے شوق سے پڑھا جاتا تھا۔ اس کی قبولیت عامہ کا یہ عالم تھا کہ محوڑے ہی عرصے میں اس کی طباعت سترہ ہزار اور پھر پچونتیس ہزار تک پہنچ گئی۔ یہ پرچہ مندرجہ ذیل بیرونی مقامات پر بھی بھیجا جاتا ہے۔
- نقل رجیٹر "ہفت روزہ" خدام الدین
- سعودی عرب، مکہ معظمہ، مدینہ منورہ، حضرت مولانا حافظ محمد اسحاق صدیقی صاحب (مولانا حافظ حبیب اللہ مرحوم مناجری کی مدنی)

کویت، عربیہ گلف - ایڈیٹر ماسکونیوز - (روس)  
 قاری محمد شفیع صاحب، پوسٹ آفس نمبر ۱۲۲۲ - ابو ذہبی  
 امیر جاوید - ۴۸ پریمیر - ولیٹ لٹرن پارک - لندن -  
 مسقط (عمان) - ہانگ کانگ، آسٹریلیا، کینیڈا کے خریداروں کے پتے بھی رجسٹر  
 میں درج ہیں۔

تیسرا شاہد :- حضرت لاہوری کے فرزند اکبر حافظ حبیب اللہ مرحوم صاحب  
 نکی و مدنی ۱۹۴۷ء سے اٹھائیس سال تک مکہ معظمہ اور مدینہ منورہ کی ملکوتی فضاؤں  
 میں مقیم رہے۔ مسجد نبوی، باب صدیق میں بیٹھ کر درس قرآن حکیم کا فریضہ ادا  
 کرتے رہے۔ حج کے ایام میں مکہ معظمہ تشریف لاتے اور کعبۃ اللہ، زادھا اللہ شرفہا  
 کے سامنے بیٹھ کر درس دیا کرتے۔ ان کے درس ارشاد و ہدایت میں تمام اسلامی  
 ممالک کے حجاج کرام وقتاً فوقتاً حاضر ہو کر مستفیض ہوتے اور اس طرح سے آپ  
 کے ہر ولایت کی کرنیں تمام مسلمانان اسلام کے قلوب و ارواح کو منور کرتیں۔

چوتھا شاہد :- محترم جناب پروفیسر علامہ علاؤ الدین صدیقی وائس چانسلر  
 پنجاب یونیورسٹی لاہور کی شہادت ہے کہ "میں نے مغربی ممالک کی سیاحت کے  
 دوران نہایت اہم مراکز میں حضرت لاہوری علیہ الرحمۃ کے شاگردوں کو درس قرآن حکیم  
 میں مشغول پایا"

پانچواں شاہد :- ہم دنیا کے نقشے میں ان مقامات کی خصوصی علامات سے  
 نشاندہی کرتے ہیں۔ جہاں آپ کے علم و عرفان کی بارکش ہوئی اور اب بھی ہو  
 رہی ہے۔

## خط کی نقل

یہ خط جو بطور سوالنامہ کے ہوتا تھا۔ دورہ تفسیر کے تمام فاضل علم کو بھیجا جاتا اور ان کی طرف سے جواب حاصل کیا جاتا۔

۱۔ کیا آپ درس قرآن مجید دیتے ہیں؟

۲۔ درس کب سے جاری ہے؟

۳۔ درس کے اوقات؟

۴۔ ماہ زیر پورٹ میں درس قرآن حکیم کے کس حصے سے شروع کیا گیا اور کہاں ختم ہوا؟

۵۔ حاضرین کی تعداد تخمیناً اور اوسطاً کتنی رہی؟

۶۔ حاضرین زیادہ تر کس طبقہ سے تعلق رکھتے ہیں؟


۷۔ کیا درس قرآن مجید میں لوگوں کی دلچسپی بڑھی یا کم ہو رہی ہے؟

”الْحَبِیْثُ“

يَا أَيُّهَا النَّاسُ أَفْتَشُوا السَّلَامَ وَاطْعِمُوا الطَّعَامَ  
وَاصْلُوا بِاللَّيْلِ وَالنَّاسُ نِيَامٌ - تَدْخُلُوا الْجَنَّةَ  
بِسَلَامٍ - (ترمذی)

ترجمہ

لوگو! آپس میں ایک دوسرے کو کثرت سے سلام کیا کرو۔ مسکینوں  
غریبوں کو کھانا کھلایا کرو۔ جب لوگ رات کو سو جائیں۔ تم نماز پڑھا  
کرو۔ سلامتی کے ساتھ جنت میں داخل ہو جاؤ گے۔



یہ نقشہ دنیا کے مختلف خطوں اور خطوں پر مشتمل خطوں کے نشانوں اور خطوں کے نشانوں کے ساتھ ہے۔

5.2



## حضرت لاہوری علیہ الرحمۃ پندرہ شاہیر اور صلحائے اُمّت کی نظر میں

۱۔ محدث اعظم حضرت مولانا عبداللہ در خواستی مدظلہ العالی۔  
جلال و جمال نبوت کے انوار جو عہد رسالت سے منتقل ہوتے آ رہے  
تھے، حضرت لاہوری ان کے یقیناً حامل تھے۔

۲۔ مولانا سید ابوالحسن علی ندوی مدظلہ العالی :- مولانا جب لاہور آئے  
یا لائے گئے تو تنہا تھے۔ اور ایک درخت کے نیچے بیٹھ کر درس قرآن  
کا آغاز کیا تھا۔ لیکن جب اس شہر کو وائے مفارقت دیا، تو خدا کے لاکھوں  
بندے سوگوار ان کے فراق میں اشکبار تھے۔

۳۔ مولانا قاضی شمس الدین گوچرانوالہ رمبارک ہستی کا مبارک ذکر،  
حضرت ان لوگوں میں سے تھے جن کی شان میں وارد ہوا۔ اذ اذکر اللہ،  
ہو قوم لا یشتقی بہو جلیسہو رجب ان پر نظر پڑے، تو  
خدا یاد آئے۔ یہ وہ لوگ ہیں جن کا ہم نشین بھی سعادت مندین جاتا ہے۔  
الغرض! مولانا پاکیزہ اخلاق، نیک سیرت، سخی النفس، مہمان نواز۔ ذکر اللہ  
میں ہمہ وقت مشغول، بحق گو، بے طمع، متوکل علی اللہ، متبع سنت، اعلائے  
کلمۃ اللہ میں ساعی، ولی اللہ، صاحب کشف و کرامات۔

۴۔ مولانا غلام غوث ہزاروی :- قطب زمان حضرت مولانا  
احمد علی رحمہ اللہ تعالیٰ میں اگر سو سال بھی حضرت لاہوری کے پاس  
رہوں، تو مجھ کو ان سے کوئی نسبت نہیں ہو سکتی۔ جب آپ حجرہ مبارک سے  
مسجد میں تشریف لاتے، گویا ایک فرشتہ آگیا ہے۔ ساری مسجد بقدر نورین

جاتی۔ بلکہ نور علی نور کا سماں بندھ جاتا۔

۵۔ حضرت مفتی جمیل احمد تھانوی صاحب اہل سنت کا ایک مجاہد اہلسنت۔

حق تعالیٰ نے موسیٰ علیہ السلام کی کافر سے پرورش کی طرح ایک غیر مسلم گھرانے سے ایک بچہ منتخب کیا۔ اسلام بخشا، نیکی و تقویٰ بخشا، خدمتِ دین کا جذبہ بخشا، بے سرو سامانی میں ایمانی احوصلہ بخشا، بے مائیگی میں ہر دو مسلم نماؤں شیمان اسلام اور تمام غیر مسلمین کے لیے سلیتہ سپر ہونے کا جذبہ بخشا، علم نام جہالت کے لیے درس قرآن سے جہاد کا حوصلہ بخشا۔ یہی بچہ حضرت مولانا احمد علی لاہوری کے نام سے تمام ملک کے افق پر چمکا۔ چاروں طرف کے جہادوں میں دن رات تاویلات منہمک رہا اور حق تعالیٰ کی رحمتِ کاملہ نے وہ قبول بخشا کہ سو سالہ لاہور اور پنجاب کفر و شرک اور بدعات کی ظلمتوں سے نکل کر شیرانوالہ کے مرکز میں توحیدِ خالص، اتباعِ سنت اور اولیاءِ کرام کی محبت کے انوار سے منور ہونے لگا۔

۶۔ ڈاکٹر علامہ خالد محمود صاحب "عصر حاضر کے زعیو اسلام"

شیخ التفسیر مولانا احمد علی علیہ الرحمہ اپنی ذات میں ایک شخصیت نہیں، ایک ادارہ تھے۔ ایک واقعہ نہیں ایک تاریخ تھے، آپ کی دعوت قرآن پاک کی پکار اور آپ کی ہمت ایک مجاہدانہ لٹکار تھی۔ آپ میں نظر و فکر، علم و عمل، تقویٰ و ذکر اور ہمت و سیاست کے گراں قدر جوہر بیک قالب جمع تھے۔ فضائل اخلاق کے یرموتی علیحدہ علیحدہ تو کئی جگہ دیکھے جاتے ہیں، لیکن ان کا شیرازہ ایک شخصیت میں شاید وہاں نہ ہو۔

۷۔ سید ڈاکٹر محمد عبداللہ صاحب "حکمت ولی اللہی کا نمائندہ عظیم"

تبلیغ میں مولانا کے نزدیک ضرورت سے زیادہ سخت گیری کرتا ٹھیک نہ تھا۔ فرمایا کرتے تھے۔ دین سے وابستگی ذاتِ باری تعالیٰ کا انعام ہے وہ جسے چاہتا ہے۔ اس کے دل میں عقیدہ راسخ پیدا کر دیتا ہے۔ لیکن

عقائد کی اشاعت اور اخلاقِ فاضلہ کی تربیت کے لیے نبی مبعوث ہوئے۔  
مولانا کا ارشاد تھا کہ حضور اکرم صلی اللہ علیہ وسلم کا طریقہ تربیت پیسٹر اور  
تدریج تھا۔ قرآن مجید نے حضور انور صلی اللہ علیہ وسلم کی صفت خاص یہ بتائی  
ہے کہ ان میں غلظت اور سخت دلی نہ تھی۔ مولانا علیہ الرحمہ کو دیکھا گیا ہے۔

ان کے ارشادات میں بھی تالیفِ قلب اور شفقت کا پہلو بہت نمایاں ہوتا تھا۔  
۸۔ علامہ انور صابری صاحب :- حضرت مولانا احمد علی مرحوم، شیخ الاسلام  
مولانا حسین احمد مدنی خاتم المحدثین مولانا سید انور شاہ کو دیکھ کر اور ان کی  
چلتی پھرتی زندگیوں کو پڑھ کر مجھے وہ اسلام ملا جو آج کی بد اعمالیوں کے  
اندھیروں میں تقریباً گم ہو چکا ہے۔ مولانا اپنے زمانے میں "سیرت اقدس"  
کے مبلغِ جدید تھے۔ اس لیے ان میں اقطاب کا جلال، سالکین کا جمال  
اور نظر شناسانِ رسولؐ کا مزاج شامل تھا۔

۹۔ آغا شورش کاشمیری مرحوم۔ مولانا احمد علی علمائے حق کی اسی جماعت  
کے فرد تھے، جن کا تعلق جہاد و غزوا اور نظر و فکر کے اس سلسلے سے تھا، جو  
مجدد الف ثانی سے نسبتِ خصوصی رکھتا تھا۔ جس کے سرخصل شاہ ولی اللہ  
تھے۔ جس کی نیوسید احمد اور شاہ اسماعیل شہید نے اٹھائیں۔ جس کی  
شاخیں، ۱۸۵ء کے ہنگامہ ہائے دارورسن سے پھوٹیں۔ وہ معنوں والی الہی  
ٹھنی کے پتیا تھے۔ اس درخت ہی کا ایک پھول تھے، جو مولانا محمد قاسم نانوتوی  
اور مولانا رشید احمد گنگوہی رحمہم اللہ تعالیٰ نے اگایا۔ شیخ الحدیث کے ہاتھوں  
میں پروان پڑھا اور ان کے نیک نفس جانشینوں نے سرسبز کیا۔

۱۰۔ جناب محمد اسحاق بھٹی (اہل حدیث) "ادارہ ثقافت اسلامیہ لاہور"

» چند تاثرات و چند مشاہدات: "میانہ قد، متوسط جسم، نورانی چہرہ  
میں ڈاڑھی، روشن آنکھیں ذہانت کی آئینہ دار، چلیں تو عالمانہ وقار کے حامل  
بولیں تو موتی برسائیں، صاف ستھرا مگر سادہ لباس میں ملبوس، ہونٹوں پر

ہر آن مسکراہٹ چھائی ہوئی۔ بیہوشت سے دور، عبوسیت سے نفور، تعصب سے متنفر، گفتگو میں نرم، عمل میں گرم، کردار میں پاکیزہ، عمدہ خصائل، خوش مزاج، اخلاق میں قرآن کے قالب میں ڈھلے ہوئے نمان نواز، معاصرین کے احترام میں بے مثال، چھوٹوں کے مشفق، متبع سنت، قاطع بدعت، مبلغ توحید، تحریک آزادی برصغیر کے بطل جلیل، تفسیر قرآن میں بیکتا، عمل بالحدیث میں اپنی مثال آپ، فقہ میں ماہر کامل، تصوف میں عدم التظیر، طرفیت میں منقرہ، وعظ و تبلیغ دین میں پوری ایک جماعت کے قائم مقام، ایثار پیشہ، نصیح و نیر خواہی کے پیکر۔ اعتدال و توازن کا مرقع، ذکر و فکر کا دنواز مجموعہ، ہر پہلو سے عامل شریعت محمدیہ صلی اللہ علیہ وسلم تھے مولانا احمد علی مذکورہ مہٹھی صاحب حضرت مولانا کے وعظ کے چند فقرات نقل فرماتے ہیں جمعہ کی تقریر تھی :-

”پاکستان اسلام کے لیے بنایا گیا ہے۔ حکمرانوں! اسے اسلام کے حوالے کر دو۔ اس ملک سے غیر اسلامی طور طریق مٹا دو۔ اس میں فقط اسلام ہی کی ترویج کرو۔ اگر اسلام نہیں لاؤ گے، تو میں اللہ کے حضور میں تمہارے خلاف گواہ بنوں گا اور اس کے دربار میں عرض کروں گا کہ انہوں نے وعدہ پورا نہیں کیا۔ جو لوگ لٹ پٹ کر یہاں آئے ہیں۔ وہ قیامت کے روز تمہارا دامن پکڑیں گے اور میدانِ محشر میں تمہیں کھینچیں گے۔ وہ بڑا نازک وقت ہوگا۔ تم اللہ کو کیا جواب دو گے“

کچھ عرصہ بعد ”الاعتصام جاری ہوا اور اس کی ادارت میرے سپرد ہوئی۔“ کشف قبور کے متعلق ایک ادارتی سٹنڈرہ :- مولانا احمد علی مرحوم اور مولانا سید داؤد غزنوی کے باہمی تعلقات بہت زیادہ تھے۔ اور دونوں بزرگ ایک دوسرے کی انتہائی تکریم کرتے تھے۔ ایک واقعہ :- حضرت مولانا احمد علی مرحوم نے ایک دفعہ مجلسِ ذکر میں

کشفِ قبور کے متعلق اپنے کچھ تجربات اور مشاہدات بیان فرمائے۔ اور کوئی ایسی بات کہی جس سے یہ مستفاد ہوتا تھا کہ قبر میں میت جن حالات سے دوچار ہو، اس کا انہیں مشاہدہ ہو جاتا ہے۔ میں نے درالاعتصام میں اس پر ایک شذرہ لکھا اور نہایت ادب سے چند سطور میں حضرت مولانا کے نقطہ نظر سے اختلاف کی جرأت کی۔

اس سے میرے یا پوتھے روز بعد مولانا غزنوی نے مجھ سے فرمایا:-

ایڈیٹر صاحب! میں نے مولانا احمد علی صاحب کے کشفِ قبور کے بارے میں آپ کا ادارتی نوٹ پڑھا۔ آپ یہ فرمائیے کہ اگر مولانا احمد علی صاحب اتنے نیک ہو جائیں کہ انہیں کشفِ قبور ہونے لگے، تو آپ کو کیا اعتراض ہے؟ اس ایک ہی جملے میں میرا مسئلہ حل ہو چکا تھا اور میرے پاس سوائے اس کے کوئی جواب نہیں تھا کہ بالاتامل عرض کر دوں ”کوئی اعتراض نہیں“ اس سے ان دونوں بزرگوں کی ذہنی ہم آہنگی، فکری مطابقت، مسائل تصوف میں موافقت اور تعلقات کی انتہائی نزاکت کا اندازہ ہو سکتا ہے۔

مولانا معاصرہ رقابت سے بالکل میرا تھے۔ اقبال پارک میں عیدین کی نماز سید داؤد غزنوی کے پیچھے صفِ اول میں جا کر پڑھتے تھے۔ ان کی بھرپور علمی اور عملی زندگی کے کسی گوشے میں بار بار نظر دوڑانے کے باوجود کوئی خلاہ دکھائی نہیں دیتا۔ کتنے ہی دیدے پھاڑ پھاڑ کر دیکھتے، کوئی خامی نظر نہیں آئے گی۔

خارج البصر۔ هل ترمی من فطور۔ ثم ارجع البصر  
 کذین یقلب الیک البصر خاسفًا هوق خسیر۔  
 د پھر دوبارہ نگاہ کر۔ کیا تجھ کو کوئی دراط نظر آتی ہے؟  
 مپھر لوٹا کر نگاہ کر۔ دو دو بار لوٹ آئے گی۔ تیرے پاس تیری  
 نگاہ رو ہو کر، متھک کر،



۱۱۔ حمید اصغر نجد صاحب : ایک عاشق قرآن : ۲۳ فروری  
اہل اسلام کے لیے ماتم کی تاریخ ہے۔ اس تاریخ کو نامور فرزندِ توحید  
حضرت مولانا احمد علی لاہوری اس دارِ فانی سے انتقال کر گئے۔

۱۲۔ خطیب جامع مسجد عثمانیہ سول لائینز اولینڈی : حضرت  
ادرف اصح : ۱۹۴۳ء کے اوائل کا ذکر ہے کہ بندہ نے حضرت لاہوری

کی خدمت میں حضرت تھانوی علیہ الرحمۃ کا بوجہ ان کی تصنیف "التفسیر فی

التفسیر" کے کچھ غیر مناسب اور مکروہ الفاظ میں ذکر کیا، تو حضرت رحمۃ اللہ

علیہ کو طاقت برداشت نہ رہی۔ مجھے سخت سست کہا اور سخت ڈانٹ پلائی

اور مجھ سے توبہ کرائی اور فرمایا کہ وہ میرے بزرگ ہیں اور مقتدار ہیں۔ مجھے

ان پر کوئی شکوہ نہیں۔ مگر تم کیوں اتنے جڑی ہو گئے کہ حکیم الامت پر

یوں زبان طعن دراز کرنے لگے۔ جاؤ۔ میں تم سے ناراض ہوں۔ بڑی منت و

سماجت کے بعد اس شرط پر راضی ہوئے کہ میں حضرت تھانوی سے لکھ کر معافی

مانگوں۔ چنانچہ میں نے معافی نامہ حضرت تھانوی کو لکھا۔ حضرت تھانوی نے

میرے اسی خط پر لکھ دیا : "معاف ہے" اور جہاں میں نے حضرت لاہوری

کا یہ ذکر لکھا۔ وہاں تحریر فرمایا : "الحمد لله على ذلك - جزاه الله

عني وعن سائر المسلمين احسن الجزاء" اور میرا عریضہ واپس

فرما دیا۔ وہ عریضہ میں نے حضرت کو دکھایا، تو حضرت نے مجھ سے میرا وہ

عریضہ لے لیا اور مجھ سے خوش ہو گئے۔

تصنیف کا واقعہ :- میرے ایک قریبی رشتہ دار بیس ہزار روپے کا

سونا لے کر بھاگ گئے۔ میرے والد صاحب نے یہ واقعہ بڑی گریہ و زاری

سے حضرت کے سامنے پیش کیا۔ حضرت نے دعا فرمائی اور ایک تعویذ

دیا۔ "فَدِدْنَهُ اِلَى امَلِكَيْ تَقْرَعِيْنَهَا وَلَا تَحْزَنَنَّ مَعْ مَفْرُورِ

کے نام کے لکھ کر عطا فرمایا۔ جسے سائیکل کے پچھلے پیہ کے ساتھ باندھ

کر اٹھے چکر دیے گئے، تو دوسرے دن مفروضہ مع سونا کے واپس آیا اور  
سخت نادم ہوا۔ بعد میں اسے حضرتؒ کی خدمت میں پیش کیا گیا۔

- حضرتؒ نے اس سے توبہ کرائی اور اپنا پڑھنا چھوڑا

پانی پلایا۔ الحمد للہ چارے اس رشتے دار کی حالت بدل گئی۔ اب صالح  
اور ثقیل آدمی ہے۔

غرض! کیا عرض کروں۔ آج سولہ سال گزر گئے ہیں، کہ حضرتؒ انتقال  
فرما گئے ہیں۔ لیکن یوں محسوس ہوتا ہے کہ میں ان کی آواز اب بھی سن رہا ہوں۔  
۱۳۔ مولانا عبدالمجید سواتی۔ مدرسہ نصرۃ العلوم۔ گوجرانوالہ :-

”چند تاثرات“ آپ کی کون کون سی ادا کا ذکر کیا جائے۔ وعظ و نصیحت، جمعہ کا  
خطبہ، بیعت، تلقین، مجلس ذکر و ارشاد، سیاست میں فرنگی استبداد کے خلاف  
فتوات و استقلال، قرآن کریم کی نشر و اشاعت، رسومات باطلہ کی تردید، شرک و  
بدعت کی بیخ کنی۔ غرض اس سلسلہ الذہب کی کوئٹہ کونسی خوبیوں اور کمالات  
کا تذکرہ کیا جائے۔ وقت کی پابندی، حبیۃ اللہ کام، اکابر کے ساتھ خصوصی تعلق  
اور انتہائی ادب، چھوٹوں پر رعایت درجہ شفقت، مقام عزیمت میں اعلیٰ درجہ  
کی صلابت، بے تعصبی، انصاف پسندی، ایسے مثال تو واضح کشف و کرامات  
حق گوئی و بے باکی میں بے نظیر، تحریک آزادی کی جماعتوں کے پشت پناہ  
تبلیغ کا جذبہ از حد قوی، جفاکشی کی کوئی انتہا نہیں تھی۔ نماز میں انتہائی  
خشوع و خضوع، غرض کہ اسوۃ نبوی کا حسین بروج ہے۔

ز فرق تا بقدم ہر کجا کہ سے نگریم  
کر شہدہ دامن دل سے کشتہ کہ جا میں جا سکت

۱۴۔ محمد یونس صاحب، راولپنڈی :- آپ میں تمام صفات نبوت پائی جاتی تھیں۔  
وہ معلم بھی تھے، مفسر بھی تھے، متوکل بھی تھے، مزگی بھی تھے، بہادر بھی تھے۔  
ایک بریلوی مسدک کا شخص میرے سامنے یہ قصہ بیان کر رہا تھا، کہ میں

نے بڑے بڑے اولیائے کرام کی زیارت کی ہے۔ مگر جب میں شیراز والہ  
 دروازہ گیا، تو میں اس نتیجہ تک پہنچا کہ جو کچھ دوسرے اولیاء کرام کی صحبت  
 میں ملتا ہے۔ حضرت لاہوری کی بوتیوں میں بیٹھنے سے اس سے کہیں  
 زیادہ ملتا ہے۔

جب احباب کی صحبت میں بیٹھا جاتا ہے تو مختلف لوگ مختلف بیان  
 کرتے ہیں، کوئی کہتا ہے میں ڈاکو تھا، دیا شہا مد، کوئی کہتا ہے کہ میں شرابی  
 وزانی تھا، کوئی کہتا ہے کہ میں سنیما کے بورڈ لکھا کرتا تھا۔ د عید الواحد  
 بیگ پینٹر ملتان، کوئی کہتا ہے کہ میں قبور پر سجدہ کرتا لہذا ہر شخص  
 حضرت کی تقریر۔ ۳۲ رسائل کا مطالعہ، حاضری، مجلس ذکر یا جمعہ کی وعظ  
 کا ذکر کر کے اپنے نائب ہونے کا اقرار کرتے ہیں۔

ایک ضروری خواب :- حافظ حبیب اللہ صاحب مدنی :-

حضرت نے ایک دفعہ درس قرآن حکیم میں اپنے بڑے صاحبزادے حافظ  
 حبیب اللہ مرحوم کا خواب بیان فرمایا میں نے خواب میں دیکھا کہ میرے دائیں  
 اور بائیں دو دروازے تھے۔ ان خیموں میں انسان ہی انسان  
 ہیں۔ پھر چائیک سید کو نبی صلی اللہ علیہ وآلہ وسلم تشریف لائے۔ آپ نے  
 مجھ سے پوچھا کہ حبیب اللہ تمہیں معلوم ہے کہ ان خیموں میں کون لوگ ہیں۔  
 میں نے عرض کیا۔ حضور! مجھ کو معلوم نہیں ہے۔ لہذا آپ نے خود ہی فرمایا  
 کہ دائیں جانب میں رہتے والے لوگ وہ ہیں جنہوں نے آپ کے والد صاحب  
 سے قرآن سیکھا اور بائیں جانب والے وہ ہیں جنہوں نے آپ کے والد صاحب  
 سے اللہ تعالیٰ کا نام سیکھا۔

یہ خواب سن کر ہماری جماعت کے ایک شخص نے کہا ”پھر میں تو  
 انشاء اللہ دونوں طرف کے خیموں میں ہوں گا۔ میں نے حضرت سے قرآن حکیم  
 بھی سیکھا اور اللہ تعالیٰ کا نام بھی سیکھا۔“

۱۵۔ حافظ محمد امین صاحب ہیڈ ماسٹر پوسٹل جیل لاہور۔

حضرت لاہوری علیہ الرحمۃ کو ایک دفعہ جیل میں بند و نصح کی دعوت دی گئی۔ جب آپ واپس آ رہے تھے۔ تو ایک محمد رفیق نامی سزائے موت کے قیدی نے آپ کی زیارت کی خواہش کی۔ حضرت اس کی دلداری کے لیے پھانسی کی کوٹھڑی میں تشریف لے گئے۔ پھانسی والے نے دعا کی التجا کی۔ میں اور افسران جیل بھی ساتھ تھے۔ آپ نے اسی وقت نہایت محویت سے دعا مانگی اور واپس تشریف لے گئے۔

دعا کا اثر :- اس قیدی کی تمام اپیلیں خارج ہو چکی تھیں۔ تاریخ کا تعین ہو چکا تھا۔ مگر حضرت کی دعا کے بعد ۲۷ اکتوبر ۱۹۵۹ء کو حکومت کی طرف سے فرمان جاری ہوا۔ کہ "یوم انقلاب" کی خوشی میں تمام پھانسی والوں کی سزائے موت معاف کی جاتی ہے۔ دیکھتے! یہ ایک مردِ درویش مولانا کی دعا کی برکت تھی کہ ایک محمد رفیق کیا۔ خدائے قدوس نے حضرت کی دعا سے سب سزائے موت والوں کو دوبارہ زندگی بخشی۔ فی الواقع یہ

اولیاءِ مہربان قدرتِ ازلہ

تیر حبتہ باز گردانند ز راہ

یاور ہے۔ فاعل حقیقی قادرِ مطلق ہے۔ کرامات کا ظہور اسی کی قدرت کا ایک کرشمہ ہے۔ معجزات کا تعلق انبیاء کرام اور کرامات کا تعلق اولیاءِ عظام سے ہے۔ لیکن ہر دو خوارق کا فاعل حقیقی خود اللہ تعالیٰ کی ذات ہے۔ وَمَا رَمَيْتَ اِذْ رَمَيْتَ وَلٰكِنَّ اللّٰهَ رَمٰی رَتُوْنَ نٰہیں پھینکا جب تو نے پھینکا لیکن اللہ تعالیٰ نے پھینکا تھا۔

۱۶۔ پروفیسر محمد یوسف سلیم چشتی۔ ماہر اقبالیات۔

مجاہد فی سبیل اللہ، واقفِ اسرارِ خفی و جلی، سیدی و مرشدی حضرت مولانا احمد علیؒ سے



بنیۃ حق وارث پیغمبر  
اونگنچہ در جہان دیگران

فرماتے ہیں کہ آپ کو حضرت مدنی سے بڑی عقیدت تھی، لہذا فرمایا کرتے تھے  
وہ حضرت مدنی کی جوتیاں بھی ملکہ انگلستان کے تاج سے ہزار گنا  
زیادہ قیمتی ہیں۔ جس میں دنیا کا سب سے زیادہ قیمتی پیرا (کوہ نور) لگا ہوا ہے  
ایک دفعہ آپ نے اپنی داڑھی کے وہ بال جو کہ گنگھی کرتے وقت اس  
میں آجایا کرتے تھے، مولوی عبید اللہ انور کو دیے کہ تعطیلات کے بعد جب  
تم ریو بند جاؤ، تو حضرت اقدس مولانا مدنی کے پاپوش کے تیلے میں سلوا دینا  
تا کہ میرے بالوں کو عزت نصیب ہو جائے۔

بعض اوقات درس میں فرمایا کرتے۔ مولانا مدنی کے جوتوں کے تلوں  
میں وہ علم ہے، جو احمد علی کے دماغ میں نہیں ہے۔ پھر مثال دے کر سمجھایا  
کرتے کہ بجلی کا اثر بجلی کے کھمبوں کی وجہ سے بارش کے قطرات میں بھی  
ہوتا ہے۔ مولانا مدنی کو جب سپینہ آتا ہے اور وہ سپینہ دماغ سے جسم کے  
ذریعہ آپ کے جوتوں تک جاتا ہے تو جوتوں میں مع علم ہر ایت کر جاتا ہے۔  
ایک دفعہ فرمایا کہ احمد علی کا سر اگر حضرت مدنی کے پیشاب تک پہنچ جائے  
تو نجات ہو جائے گی یہ پیش مرد کا نلے پامال شوہ کے ظہورات ہیں۔

۱۶۔ حضرت مولانا عبد الممالک نقشبندی مجددی رحمۃ اللہ علیہ  
میں مشہور نقشبندی مجددی شیخ مولانا عبد الممالک صدیقی علیہ الرحمۃ کی  
خدمت میں حاضر ہوا۔ دوران ملاقات انہوں نے حضرت شیخ قطب عالم  
حضرت لاہوری کے بارہ میں فرمایا کہ دورِ حاضر میں ان کی نظیر نہیں۔ ان  
کا قلب مبارک اتنا نورانی تھا کہ اہل کشف بھی نظر بھر کر نہیں دیکھ سکتے  
تھے اور روحانی کمالات بھی انتہا پر تھے۔ سب سے بڑا کمال اکل حلال تھا۔



۱۸۔ مفکر ملت مفتی عتیق الرحمان صاحب۔

مولانا احمد علی لاہوری کا تعلق علمائے حق کے اس گروہ سے تھا۔ جن کا روشن کردار تاریکیوں کے دور میں ہم لوگوں کے لیے ہمیشہ روشنی کا مینار رہا ہے۔ ملک میں ان دنوں جتنے بھی نامور اسلام کے مفکر مذہبی اور دینی اکابر و اصغر ائق شہرت پر حکمگار رہے ہیں۔ ان سب کا تعلق کسی نہ کسی رنگ میں حضرت مولانا لاہوریؒ سے رہا ہے۔

۱۹۔ شیخ القرآن مولانا غلام اللہ خاں۔ راولپنڈی۔

یہ بات بلاشک و اریاب کہی جاسکتی ہے کہ حضرت لاہوریؒ وقت کے ایک مفسر، محدث، فقیہ، مجاہد اور عارفِ کامل تھے۔ ان کی شخصیت پر اسلاف و اخلاف اکابر و اصغر سب کوناز ہے۔ آپ توحید و سنت کے ایک پر جوش علمبردار تھے۔ الحاد و زندقہ کے لئے تلوار کی تیز دھار تھے اور اپنے اسلاف کی روایات کے حامل و امین

۲۰۔ احقر الانام لال دین انگر مولف "کتاب الحسانات"

آپ ہزاروں ماؤں سے زیادہ شفیق تھے۔ خلقِ خدا کی گرویدگی ان کے حسنِ اخلاق اور مہربانہ سلوک کی وجہ سے تھی۔ آپ "ہر لیں علیکم" کے منظر اتم تھے۔ بالحق منین رفاق رحیم و مومنین پر شفقت کرنے والے اور مہربان، نصّ قطعی سے ثابت ہے کہ امام الابدیاری صلی اللہ علیہ وسلم کا وصفِ خاص تھا۔ لہذا علماء ربانی جو منہاجِ نبوت پر گامزن ہوتے ہیں۔ ان کے قلوب بھی خلّاق کے لیے نصیح و نیر خواہی کے جذبات سے بھر پور ہوتے ہیں اور مولانا کو اس سے وافر حصہ ملا ہوا تھا۔ مجھ سیاہ کار کو دیکھتے۔ ۱۹۴۸ء سے آج تک آپ کی پاکیزہ سیرت کے انوار اور آپ کی ملکوتی سیرت کے پھول چننے میں مصروف ہوں اور جب تک جیوں گا۔ بفضلِ ایزد تعالیٰ عزمِ راسخ ہے کہ یہی فریضہ ادا کرتا رہوں گا۔ کیونکہ مجھے یقین

کامل ہے کہ آپ کے لیل و نہار اسوۂ نبویؐ کی زندہ جاوید تصویر تھی۔ آپ کا قلب سلیم، حیاتِ طیبہ اور آپ کے نفس مطمئنہ پرینِ خلیفہ (صیغۃ اللہ) کی نہایت پختہ چھاپ تھی۔ لہذا پروردگارِ عالم کے حضور میں عاجزانہ وعاسے کہ وہ اپنی رحمتِ واسعہ سے صلحائے امت کے پاؤں کی خاک کو سرمہ چشم بنانے کی توفیق ارزاں فرمائے۔

لا یکن الشاء کم کان حقہ

در عصر ماجنیہ توئی قصہ مختصر

۲۱۔ مسلک کی غائبانہ تائید:۔ جناب عبدالقادر راج کی شہادت۔

فرماتے ہیں کہ میں نے حضرتؒ کی زندگی میں خواب دیکھا کہ سید کائنات صلی اللہ علیہ وسلم، خدام الدین کے دفتر میں تشریف فرما ہیں اور حضرت لاہوری حضور اکرم صلی اللہ علیہ وسلم کے سامنے دو زانو بیٹھے ہوئے ہیں۔ وہ کہتے ہیں کہ میں نے حضور صلی اللہ علیہ وسلم کے سامنے اپنے ایک ساتھی کو پیش کیا، جو مسلک کے بارے میں مجھ سے جھگڑا کیا کرتا تھا اور دریافت کیا کہ یا رسول اللہؐ موجودہ فرقوں میں کونسا گروہ صداقت پر ہے، تو حضور اقدس صلی اللہ علیہ وسلم نے حضرت لاہوری علیہ الرحمہ کی طرف اشارہ کر کے فرمایا: "کہ جو کچھ کہتے ہیں حق ہے۔" وَمَا عَلَيْنَا إِلَّا الْبَلَاغُ۔

۲۲۔ حضرت مفتی حسن محمد علیہ الرحمہ نے اپنے مرید احسان قریشی صابری کو فرمایا:

"میاں احسان وہاں شوق سے جاؤ۔ لیکن ادب ملحوظ خاطر رہے جتنا آپ میرا ادب کرتے ہیں۔ اس سے دس گنا زیادہ ان کا ادب کرنا۔ یاد رکھو۔ اس وقت سلسلہ قادریہ کا کوئی شیرِ بیشہ اور پھر ایسا شیرِ روئے زمین پر زندہ انسانوں میں موجود نہیں، جیسے مولانا احمد علی صاحب ہیں۔"

## متفرقات

حضرت مدنیؒ اور حضرت لاہوریؒ

۱۶؎ میں نماز مغرب کے بعد جامعہ مدنیہ کرم پارک۔ لاہور حضرت والا  
مقام سید انور حسین شاہ صاحب نفیس رقم کی عارفانہ صحبت میں بیٹھا تھا، کہ  
حسن اتفاق سے پروردگار عالم نے ہمارے اسلاف کرام کے ہم نشین حضرت  
قاری عبد السمیع صاحب مہتمم جامعہ عربیہ سراج العلوم سرگودھا کو وہاں بھیجا۔ ان  
کے بزرگانہ اور مرتبانہ انداز تکلم میں جاذبیت تھی۔ حضرت شاہ صاحب نے نہایت  
شفقت سے مجھ احقر الانام کا تعارف کروایا اور جناب قاری صاحب نے حسن مروت  
سے فوری طور پر اعتراف کیا کہ میں ان کو ”ہفت روزہ خدام الدین“ کی وجہ سے جانتا  
ہوں۔ جب قاری صاحب کو بتایا گیا کہ میں حضرت لاہوریؒ کے سوانح حیات  
”کتاب الحسنات“ طبع کر رہا ہوں۔ تو آپ نے متدرجہ ذیل واقعہ بیان فرمایا  
جن کو شامل کتاب کیا جاتا ہے۔

سید الاحرار مجاہد کبیر حضرت مدنی علیہ الرحمۃ حضرت مفتی محمد شفیع مرحوم  
سرگودھوی کی دعوت پر گنجپال ضلع نوشاب تشریف لے جا رہے تھے۔ الحمد للہ  
میں بھی ان کی معیت میں تھا۔ راستے میں حضرت لاہوری علیہ الرحمۃ کے پاس قیام  
کرنا قرار پایا۔ لہذا لاہور پہنچ کر حضرت مدنیؒ اور میں تانگے میں سوار ہو کر شیرانوالہ  
پہنچے۔ تانگہ جب مسجد کے دروازے کے قریب آیا، تو میں نے احتیاطاً عرض  
کیا کہ شاید حضرت مسجد میں ہوں گے۔ جس پر حضرت مدنیؒ نے بڑے وثوق سے  
فرمایا۔ نہیں، نہیں، مولانا مدرسہ قاسم العلوم میں ہیں۔ اب تانگہ مدرسہ کی جانب  
آگے بڑھا ہی تھا کہ مدرسہ قاسم العلوم کے حضرت لاہوری نہایت تیزی کے ساتھ  
عجیب والمانہ انداز میں ننگے سر اور ننگے پاؤں دوڑتے ہوئے تانگے کے پاس پہنچ

گئے۔ میں دل ہی دل میں محو حیرت تھا۔ الہی یہ لوگ اپنے اکابر کی تعظیم میں کس قدر دیوانہ ہیں۔ حضرت مدنی نے مولانا لاہوری کو تانگے میں بیٹھنے کے متعلق فرمایا۔ لیکن آپ اسی خادمانہ انداز سے تانگے پاؤں تانگے کے ساتھ ساتھ مدرسے تک پہنچے۔ حضرت مدنی علیہ الرحمۃ کو انتہائی ادب و تکریم سے بٹھلایا۔ میں

دیکھ رہا تھا کہ حضرت لاہوری کا روٹنگٹا روٹنگٹا فرط مسرت سے دمک رہا تھا اور پھر میزبانی کے فرائض بلا تاخیر و تاویل سرانجام دیے جا رہے تھے۔ مجھ کو وہ واقعیاد آ رہا تھا کہ ملائکہ کی آمد پر سیدنا ابراہیم علیہ السلام کے متعلق ارشادِ خداوندی ہے فَمَا كَيْفَ أَنْ جَاءَ لِعِجْلِ حَنِيذٍ رَسٍ دِيرِنَهْ كِي اورتلا ہوا بچھڑالے آیا، اس کے بعد قاری صاحب نے حلفیہ بیان کیا کہ حضرت مدنی علیہ الرحمۃ کا نہایت وثوق سے فرمانا کہ حضرت لاہوری مدرسہ قاسم العلوم میں ہیں اور ادھر حضرت لاہوری کا فوراً حضرت مدنی کے استقبال کے لیے تانگے اور تانگے پاؤں بھاگتے ہوئے تشریف لانا ظاہری اطلاع کی طرف ہرگز منسوب نہیں کیا جاسکتا اور اس میں بھی گویا لَآ حِجْرَ رَيْحٍ يُّؤَسِّفُ كَے انوار ہی تھے۔

اللہ! اللہ! نبوت کے سراجا منیرا سے ولایت نے کیا کچھ کسب ضیا کیا۔ وہی جانے، جو اس منزل کا راہی ہو۔ حضرت لاہوری علیہ الرحمۃ تو ہمیشہ فرمایا کرتے تھے کہ نبوت کا دروازہ بند ہے۔ لیکن کمالاتِ نبوت، صلواتِ امت میں ہمیشہ جاری و ساری رہیں گے۔

شیخ سعدی علیہ الرحمۃ کا ارشادِ گرامی :-

کہے بر طارم اعلیٰ نشینیم  
کہے بر لپٹ پائے خود بنینیم

اس واقعہ سے ہم کو نہایت ایمان افزہ سبق ملتا ہے کہ حضرت لاہوری علیہ الرحمۃ جن کی عزت و تکریم کا شہرہ تمام مسلمانانِ عالم میں ہے۔ وہ اپنے اکابر کی تعظیم میں کس قدر تیز کام تھے۔ حضرت لاہوری کو مخدوم جہانیاں بنانے

والے کیا چیز تھی۔ ۴

میر کہ خدمت کرو اور محذوم شد  
صاحب دل، صاحب حال ساکب بھی حضرت لاہوریؒ کے گرویدہ ہو  
جاتے تھے۔ حضرت عرض محمد مرحوم فاضل دیوبند کو ٹیٹہ سے روحانی تربیت  
کے لیے حاضر ہوئے تو فرمایا ”خواب میں مجھ کو عہد نبوی کے شیخ التفسیر حضرت  
ابن عباسؓ کی زیارت ہوتی ہے۔ لہذا لاہور میں میری حاضری اس غیبی اشارہ  
کی بناء پر ہے۔ یہاں بھی کچھ لینے کے لیے آیا ہوں۔“

### انتقامت علی الدین

”یورپ کے سنگین مجرم“ جناب ضیاء الرحمن فاروقی صاحب کی تصنیف  
ہے۔ وہ اپنی کتاب کے ۲، پر ایک وہلی کے روزنامہ کے حوالے سے رقمطراز ہیں:-  
”مولانا احمد علی لاہوریؒ اس قدر انگریز کی نگاہ میں کھٹکتے تھے کہ  
ایک دفعہ جیل میں انہیں برف کی سلوں پر لٹایا گیا۔ مگر ان کی زبان  
سے صرف یہ ہی کلمہ سنا گیا۔ برف کے تودوں سے جسم ٹھنڈا کیا جاسکتا  
ہے۔ مگر ایمان کی چنگاری میں کوئی فرق نہیں آیا۔“

۱۹۵۳ء میں ملتان جیل کے داروغہ نے بار بار عرض کیا کہ مولانا، آپ اس  
تحریک کو واپس لے لیں۔ آپ ہر بار جواب میں فرماتے تھے۔ میرے اکابر سے  
بات چیت کریں۔ میں تو اس تحریک کا ایک ادنیٰ اسپاہی ہوں۔ یہ  
خدا نے اس کو دیا ہے، شکوہ سلطانی  
کہ اس کے فقر میں ہے، حیدری و کراچی



## حضرت شیخ التفسیر کے روحانی درجات

حضرت مولانا عبید اللہ انور عنیدہ الرحمہ نے ایک دن مجلس ذکر کے بعد فرمایا کہ ایک صاحب دل بزرگ نے اباجان مرحوم و مغفور کے مزار کے پاس مراقبہ کیا، تو مجھ سے آکر فرمانے لگے کہ میں چند ماہ پہلے حضرت اقدس کی تربت پر حاضر ہوا تھا، لیکن آج کی حاضری میں مجھ کو معلوم ہوا کہ اس دن سے اب تک چند ماہ میں آپ کے مقامات میں ہزار گنا اضافہ ہوا ہے۔ میں نے کہا کہ ہزاروں علماء کرام نے ان سے قرآن حکیم کے مطالب و معارف حاصل کیے۔ لاکھوں مردوزن نے ان کے مواعظِ حسنہ سے استفادہ کیا اور اللہ تعالیٰ کا نام سیکھا۔ وہ بزرگ فرمانے لگے کہ میں نے درجات میں اس قدر جلد ارتقا و عروج کبھی نہیں دیکھا۔ میں نے کہا اباجان سے اللہ تعالیٰ نے کئی ایک مساجد تعمیر کرائی ہیں اور علاوہ ازیں میرے بڑے بھائی حافظ حبیب اللہ کعبۃ اللہ زاد اللہ شرفاً و تعظیماً ہیں ہر لمحہ ان کے لیے دعائیں کرتے ہیں اور پھر میرے بھائی پر کیا موقوف ہے، خدا جانے کس قدر لاتعداد بندگانِ خدا حضرت کی روحانی اولاد ہیں، جو ہمیشہ آپ کی بلند تی درجات کی دعا کرتے رہتے ہیں۔

دراصل روحانی کیفیت کی یہ روز افزوں ترقی انبیاء و مرسلین علیہم السلام کا حصہ ہے۔ اللہ تعالیٰ نے حضور اکرم صلی اللہ علیہ وسلم کے متعلق ارشاد فرمایا کہ: **وَالْآخِرَةُ خَيْرٌ لَّكَ مِنَ الْأُولَىٰ** (آپ کی آئندہ زندگی سابقہ زندگی سے زیادہ افضل و برتر ہوگی)، یقیناً اولیائے امت جن کی ارواح بوجہ اتباعِ سنت انوارِ نبوت سے مستنیر ہوتی ہیں۔ ان کو بھی پروردگار عالم اپنے فضل و کرم سے مرسلین کے خصوصی عطیات میں سے بقدر ظرف نعمت مرحمت فرماتے ہیں۔ سورہ لیسین میں ہے کہ **إِنَّا نَحْنُ مُخِي الْمَوْتَىٰ وَ نَكْتُبُ مَا قَدَّمُوا وَ آثَارَهُمْ** (ہم مردوں کو زندہ کرتے ہیں اور ہم کھتے ہیں جو

آگے بھیج چکے اور جو نشان ان کے پیچھے رہے،  
 مذکورہ آیت کے اس حصے کے متعلق امام المفسرین مولانا شبیر احمد عثمانی  
 ارشاد فرماتے ہیں "یعنی نیک و بد اعمال جو آگے بھیج چکے اور بعض اعمال کے  
 اچھے اور برے اثرات یا نشان جو پیچھے چھوڑے مثلاً کوئی کتاب تصنیف کی  
 یا علم سکھلایا یا عمارت بنائی، یا کوئی رسم ڈالی نیک یا بد سب اس میں داخل  
 ہیں۔ بلکہ الفاظ کے عموم سے وہ نشان قدم بھی شامل ہو سکتے ہیں، جو کسی عبادت  
 کے لیے چلتے وقت زمین پر پڑتے ہیں۔ چنانچہ بعض احادیث صحیحہ میں تصریح  
 ہے۔ **دِیَارُکُمْ تَلْتَبُ اَثَارَکُمْ**۔

سورہ منزل میں ارشاد ہے: **وَمَا تَقْدُمُوا لِنَفْسِكُمْ مِنْ خَيْرٍ**  
**تَجِدُوهُ عِنْدَ اللّٰهِ هُوَ خَيْرٌ وَّ اَعْظَمُ اَجْرًا** (اور جو کچھ نیکی اپنے  
 واسطے آگے بھیجو گے۔ اس کو اللہ تعالیٰ کے پاس بہتر اور زیادہ پاؤ گے۔

اک شرعِ مسلمانی اک جذبِ مسلمانی  
 ہے جذبِ مسلمانی سرِ فلک الافلاک

(اقبال)

## حلم و بردباری

اللہ تعالیٰ نے انبیاء کرام علیہم السلام کو وصفِ حلم سے نوازا ہے اور اولیاء کرام میں بھی یہ جوہر ایک خاص درجے تک موجود ہوتا ہے۔ حضور اکرم صلی اللہ علیہ وسلم کی تمام حیات طیبہ صبر و حلم کی ایک حسین و جمیل تفسیر ہے۔ مکی زندگی کی ہر صبح اور ہر شام ہزاروں کربلاؤں کا منظر بنی ہوئی تھی۔ لیکن آپ نے طائف کے نوحوں آشام ماحول میں بھی سفاکی اور جلاوی کے مقابلے میں: دَبَّ اِهْدِ قَوْمِي قَانِهْمَا لَا يَحْلُمُونَ اے میرے پرورش کرنے والے اہل طائف نے میرے مقامِ نبوت کو پہچانا نہیں۔ لہذا ان کی حرکت پر گرفت نہ کیجئے، بلکہ اس قوم کو ہدایت کرنے کی محکوم اور مہلت عطا فرما۔ قوم کی ہدایت کے لیے ہی دعا مانگی۔ حضرت لاہوری قدس سرہ کی ابتدائی زندگی کا مندرجہ ذیل واقعہ علم و بردباری کا ایک نمایاں باب ہے۔ بابور حجت اللہ نوال محلہ اندرون شیرانوالہ دروازہ خود بیان کرتے ہیں:-

”جب حضرت نے شیرانوالہ مسجد میں درس قرآن مجید شروع کیا، تو مخالفین نے آپ کو وہابی دہابی کہہ کر پریشان کرنے کی انتہائی کوشش کی ہیں مخالفین کے سرغنہ لوگوں میں پیش پیش تھا، لہذا میری ڈیوٹی لگائی گئی کہ حضرت کو کسی مناسب وقت میں قتل کر دیا جائے۔ اس منحوس منصوبے کی تکمیل کے لیے میں نے درس قرآن حکیم میں آنا جانا شروع کر دیا۔ حضرت کے مخالف آپ کو دشمن رسول کہہ کر بدنام کرتے تھے، لیکن چند دن کے درس نے احقر کو اس موڑ پر لا کر کھڑا کر دیا، جس کے ایک طرف بولہبی کا جہنم زار شعلہ زنی کر رہا تھا۔ اور دوسری طرف فاروقی مقام کا فردوس بریں اپنی بہاریں دکھا رہا تھا۔ خدائے مقلب القلوب کو شاید میرے والدین پر رحم آیا اور مجھ کو اپنے اس جیستارہ عزم سے مکمل توبہ کرنے کی توفیق عطا فرمائی۔ میں نے حضرت کو حقیقی معنوں میں فنا فی رسول

دیکھا۔ مخالفین کو جب میری متغیر حالت کا علم ہوا، تو انہوں نے ایک اور اکھڑ مزاج آدمی کو اس فعلِ شنیعہ کے لیے تجویز کیا۔ بلکہ باقاعدہ طور پر حضرت کو اس دن کی اطلاع دی گئی۔ مجھ کو اس چیز کی خبر ہوئی۔ میں اس دن نماز عصر کے وقت مسجد میں بندوبست لے کر آیا۔ حضرت جب نماز کے بعد گھر جا رہے تھے، تو میں آپ کے ہمراہ تھا۔ آپ نے فرمایا۔ کیا آپ میرے قتل کے ارادے سے آئے ہیں تو میں نے عرض کیا کہ حضور! آج میں آپ کی حفاظت کے ارادے سے مسلح ہو کر حاضر ہوا ہوں اور میں نے مخالفین سے کہہ دیا ہے کہ جو شخص اس کام کا ارادہ رکھتا ہے، اس کو پہلے میرا سر قلم کرنا ہوگا۔

المختصر! حضرت لاہوری نے ایسے حالات میں اپنی تبلیغی سرگرمیوں کو بفضلِ خدا جاری رکھا اور واللہ یعصمک من الناس (اور اللہ تجھ کو لوگوں کے مخرمانہ حملے سے محفوظ رکھے گا) میں علامہ خیر کو بھی مشیتِ ایزدی سے حصہ ملتا ہے۔

متفق۔

صوفی عبدالرشید المکہ پریس لاہور نے راقم الحروف کو بتایا۔ کہ اگلے دن ٹی۔ وی پر ملک چین کی مختلف مساجد دکھا رہے تھے۔ ایک نہایت ضعیف ماتم مسجد سے پوچھا گیا۔ آپ نے قرآن پاک کہاں سے پڑھا۔ تو اس نے کہا۔ میں نے ۱۹۳۲ء میں مولانا احمد علی لاہوری سے پڑھا۔



## ایک ناقابل فراموش واقعہ

(از فضل حق فاروقی - سائڈہ کلاں - لاہور)

پندرہ سال گزرے کہ انجمن خدام الدین لاہور نے "امام الاولیاء حضرت لاہوری نمبر نکالا۔ اس کے ۵۵ پر مذکورہ واقعہ نظر آیا۔ وہ واقعات جن کا تعلق اسبابِ عادیہ سے ہو، ان کا تسلیم کرنا بلا تامل و تردد ہوتا ہے۔ لیکن معجزات و خوارق کا ماننا ابتداء سے ہی بعض لوگوں کو درطہ ہجرت میں طویل رہتا ہے۔ یہ واقعہ دسمبر ۱۹۷۷ء میں پیش آیا جس کی تفصیل حسبِ ذیل ہے۔

مورخہ ۱۰ دسمبر ۱۹۷۷ء نماز عصر کے بعد میں اور میری اہلیہ جس کا نام ارشاد بیگم ہے، اپنے گھر کے بالائی کمرے میں اپنی اپنی چار پائیوں پر بیٹھے تھے کہ میری اہلیہ کے بائیں ہاتھ کی انگشت میں کھچا وٹ سی محسوس ہوئی۔ آہستہ آہستہ اس کا اثر ہاتھ اور بازو تک بھی پہنچ گیا۔ گھر میں روغنِ زیتون تھا۔ میں نے اس کی مالش کی اس پر رضائی اوڑھادی، بیڑ لگا دیا۔ نماز مغرب میں نے اس کے پاس کمرے میں پڑھی۔ اس کو نماز کے لیے کہا۔ مجھ کو کوئی جواب نہ ملا۔ میں نے رضائی ہٹا کر دیکھا تو میری چیخ نکل گئی۔ لقمہ ہو چکا تھا۔ اور آنکھیں بھی کھچی ہوئی تھیں۔ سارے گھر والے رونے لگے۔ ڈاکٹر محمد اقبال کو بلایا۔ انہوں نے فرمایا۔ بائیں طرف فالج کا شدید حملہ ہے۔

میں ادویات بھیجتا ہوں۔ آپ رات اس کے پاس جاگتے رہیں۔ رات ایسے ہی گزری اور پورے گیارہ دن اسی پر لیشانی میں کٹے۔ اب رات کے تقریباً دس بجے مجھے سٹائی دیا کہ میری اہلیہ باتیں کر رہی ہے۔ میں نے قریب جا کر پوچھا تو اس نے جواب دیا کہ حضرت مولانا احمد علی میسرے پیر و مرشد تشریف لائے تھے اور کہتے تھے کہ تو میری روحانی بیٹی ہے، تیری تہر گیری کو آیا ہوں۔ تو جو روزانہ کلام اللہ پڑھ کر ایصالِ ثواب کرتی تھی، وہ اب نہیں پہنچ رہا تھا۔ فرمایا بیٹی! بالکل نہ گھبراؤ۔ تم انشاء اللہ صحت یاب ہو جاؤ گی۔ اب اور علاج بالکل



چھوڑ دو۔ یہ علاج کرو۔ گاتے کے دودھ میں دار چینی ڈال کر دو تین ابال رکے  
لو۔ اس دودھ پر ایک دفعہ سورۃ الیسین پڑھ کر دم کرو۔ سات بونگ پیس کر  
ایک ٹکیہ سی بنا لو۔ ٹکیہ منہ میں ڈال کر دودھ پی لیا کرو اور لیٹ جایا کرو۔ انشاء اللہ  
تعالیٰ سات دن میں شفا ہو جائے گی۔

علاج فوری شروع کیا گیا تب سیرے دن فالج زدہ حصہ جسم میں حرکت پیدا ہو  
گئی۔ سات دن کے بعد اللہ تعالیٰ نے صحت کاملہ عطا فرمائی۔ الحمد للہ علیٰ ذالک  
یہ واقعہ میری زندگی کا ناقابل فراموش واقعہ ہے۔“

ایسے واقعات کا تعلق خوارق و کرامات سے ہے۔ حضرت لاہوری علیہ الرحمۃ  
کا اس ذکر عابدہ کو خواب میں نسخہ بتانا دراصل من جانب اللہ غیبی نصرت ہے  
فاعل حقیقی اللہ تعالیٰ کی ذات ہے۔ لیکن یاد رہے کہ اولیائے امت کی جوتیوں  
میں وہ موتی ملتے ہیں، جو بادشاہوں کے تابوں میں بھی نہیں ہوتے۔

كُلُّ بَنِي آدَمَ خَطَّاءٌ وَ خَيْرُ الْخَطَّائِ بَيْنَ السَّابِقِ

(ترمذی)

ترجمہ

تمام انسان رنجیز انبیاء علیہم السلام گنہگار ہیں اور اچھے گنہگار  
وہ ہیں، جو توبہ کرنے والے ہیں۔

اس سلسلے میں ہم اپنے ایک بزرگ حاجی خیر الدین صاحب ساکن شیخوپورہ کا واقعہ بھی بیان کرنا ضروری سمجھتے ہیں۔

چند دن ہوئے، مجھ کو حاجی خیر الدین صاحب سے ملاقات کا شرف حاصل ہوا۔ حاجی صاحب سید علاؤ الدین مظلہ العالی خلیفہ مجاز سید العارفین حضرت مولانا عبدالغفور صاحب کی مرحوم کے مرید خاص ہیں۔ آپ کی سیرت پر اللہ والوں کی صحبت کا رنگ غالب ہے۔ وہ حضرت لاہوری علیہ الرحمہ کے جنازے کے متعلق فرماتے ہیں :-

”شیخوپورہ میں حضرت لاہوری قدس سرہ کی وفات کی خبر سن کر ہم چند احباب آپ کے جنازہ میں شمولیت کرنے کے لیے دروازہ شیرانوالہ لاہور پہنچ گئے۔ اس وقت آپ کا جسد مسعود آپ کے در ولایت کے سامنے گلی میں چارپائی پر عام زیارت کے لیے رکھا ہوا تھا۔ ہجوم کی کثرت کی وجہ سے ہم آگے نہ جاسکے جنازہ اٹھایا گیا جب آپ کی چارپائی ہمارے قریب آئی، تو میں نے فرط شوق سے حضرت کے مبارک بدن کو چھونے کی سعادت حاصل کی۔ میرا ہاتھ آپ کی مبارک پنڈلی کو لگا اس سے مجھ کو طمانیت قلبی حاصل ہوئی۔ لاکھوں کا مجمع تھا ہم جنازے کے ہمراہ یونیورسٹی گراؤنڈ تک پیدل گئے۔ نماز جنازہ میں شریک ہوئے اور وہاں سے شیخوپورہ واپس آ گئے۔ دو تین دن کے بعد رات کو میں نے خواب میں دیکھا کہ حضرت کی قبر مبارک کھلی ہوئی ہے اور آپ کی دونوں پنڈلیوں کے درمیان میں موتیا کا ایک فردوسی پودا اگا ہوا ہے اس پر نہایت ہی خوشنما نورانی پھول کھلے ہوئے ہیں اور بعض ایسی کلیوں کی صورت میں ہیں۔ خوشبو کا یہ عالم تھا کہ ساری فضا مشکبار تھی۔ میری روح کی کیفیت حد بیان سے باہر تھی اور میلرول اس الہامی مسرت سے سرشار تھا۔ اس کے کئی دن بعد عالم بیداری میں مجھ پر یہ حالت طاری رہی اور اب تک اس منظر کی عطر بنیوں کو یاد کر کے روحانی لذتوں سے لطف اندوز ہوتا رہتا ہوں۔

کیا وہ خواب تھا، کہ ابھی تک ہوں خواب میں

صاحب موصوف حضرت لاہوری کے مرید نہیں تھے۔ لیکن ان کے عقیدتمندوں میں سے تھے۔

## دُعائے نور

اللَّهُمَّ اجْعَلْ فِي قَلْبِي نُورًا وَفِي بَصَرِي نُورًا وَفِي سَمْعِي  
 نُورًا وَعَنْ يَمِينِي نُورًا وَعَنْ شِمَائِلِي نُورًا وَفِي قُوَّتِي نُورًا وَتَحْتِي  
 نُورًا وَفِي أَمَانِي نُورًا وَخَلْفِي نُورًا وَاجْعَلْ لِي نُورًا وَفِي لِسَانِي  
 نُورًا وَفِي عَصَبِي نُورًا وَفِي كَيْفِي نُورًا وَفِي دَمِي نُورًا وَفِي  
 شَعْرِي نُورًا وَفِي بَشَرِي نُورًا وَاجْعَلْ فِي نَفْسِي نُورًا وَأَعْظِمْ  
 لِي نُورًا اللَّهُمَّ اعْطِنِي نُورًا۔ (حدیث شریف)

محمد عربی کا بروئے ہر دوسرا

کسے کہ خاکِ درخش نیست خاکِ بر سر او

ترجمہ: محمد عربی صلی اللہ علیہ وسلم کو نہیں کی عظمت ہیں جو شخص آپ کے  
 در رسالت کی خاک کو اکسیر نہیں سمجھتا اور آپ کی غلامی کا دم نہیں بھرتا۔  
 وارین کی رسوائی اس کا مقدر بن جاتی ہے۔

اے اللہ!

تو برنخلِ کلیمے بے محابا شعلہ مے ریزی

تو بر شمعِ یتیم صورتِ پروانہ مے آئی

(علامہ محمد اقبال)

ترجمہ: اے اللہ! حضرت کلیم اللہ علیہ السلام کی ندا تے "ربِّ اَرْنی"  
 کے جواب میں آپ نے تجلیات کا ظہور فرمایا۔ سیتنا موسیٰ علیہ السلام  
 اس کی تاب نہ لاسکے اور بے ہوش ہو گئے۔ لیکن اے اللہ! جب تو  
 حضرت آمنہ کے یتیم کی شمع رسالت پر آتا ہے، تو پروانہ وار ہی آتا ہے۔

## کتابیات

نمبر شمار	نام کتاب	مصنف	نمبر شمار	نام کتاب	مصنف
۱	سنن ابوداؤد	امام ابوداؤد سحبتانی	۱۷	الحرب فی القرآن	امام السنذ مولانا ابوالکلام آزاد
۲	احکام شب برآت	حضرت مولانا احمد علی	۱۸	اخبار "الصدق"	لکھنؤ یکم اکتوبر ۱۹۲۹ء
۳	اجبار العلوم	ابوحامد محمد بن محمد الطوسی	۱۹	الاتقان	امام جلال الدین سیوطی
۴	ارمغان حجاز	علامہ ڈاکٹر محمد اقبال	۲۰	الحديث النقع فی تدوین الفقہ	خافظ نصیر الدین قاضل دیوبند
۵	ازدی فتوح الشام	حافظ عبدالغنی بن سعید ذی	۲۱	الاجتهاد والتقلید	علامہ قاری محمد طیب
۶	اسرار و رموز	علامہ محمد اقبال	۲۲	التکشف بہمات	حضرت مولانا اشرف علی تھانوی
۷	اسلام بندہ خطرہ میں	مولانا احمد علی لاہوری	۲۳	التصوف	حضرت مولانا شبلی نعمانی مرحوم
۸	اسلام اور سہتیار	" " "	۲۴	الفاروق	حضرت مولانا رشید احمد گنگوہی
۹	استحکام پاکستان	" " "	۲۵	المصری داند الکوہ	ڈاکٹر طلال بن اظہر ایم پی ایچ پی
۱۰	اصلی خفیت	" " "	۲۶	انوار ولایت	چوہدری محمد یوسف صاحب
۱۱	آئینہ کمالات اسلام	مرزا غلام احمد قادیانی	۲۷	ایک مفسر قرآن	قاری محمد طیب مرحوم
۱۲	اصول تفسیر	شیخ الاسلام احمد بن عبد الحلیم امام بن تیمیہ	۲۸	ایک قرآن	علامہ ڈاکٹر محمد اقبال
۱۳	روزنامہ "آفاق"	۲۴ فروری ۱۹۶۲ء	۲۹	بال جیریل	" " "
۱۴	آفادات مہدی	بیگم مہدی	۳۰	بانگ درا	صحیح بخاری شریف
۱۵	رسالہ "اقدام"	۴ مارچ ۱۹۶۷ء	۳۱	صحیح بخاری شریف	امام الحافظ ابو عبداللہ محمد بن اسماعیل بن البرہم بن المغیرہ بخاری
۱۶	اکسیر فی اصول تفسیر	نواب صدیق حسن خاں مرحوم		اجبار "بدر"	جلد دوم ۲۵ اکتوبر ۱۹۰۲ء

نمبر شمار	نام کتاب	مصنف	نمبر شمار	نام کتاب	مصنف
۲۲	بہشتی اور دوزخی کچھیاں	حضرت مولانا احمد علی مرحوم	۵۴	تفسیر زاہدی	شیخ محمد زاہد بخاری
۲۳	بیس طیرے مسلمان	مرتبه عبدالرشید ارشد	۵۵	تحدن عرب	مترجمہ ڈاکٹر سید علی بگراچی
۲۴	بیضاوی شریف	حضرت عبداللہ بن عمر	۵۶	توجید مقبول	حضرت مولانا لاہوری
۲۵	اخبار پاکستان ٹائمز	۲۵ فروری ۱۹۶۲ء	۵۷	جاوید نامہ	ڈاکٹر محمد اقبال
۲۶	پرانے چراغ	مولانا ابو الحسن علی ندوی	۵۸	جماعت اسلامی	علامہ ارشد انقادی سیکرٹری جنرل ورلڈ اسلامک مشن انگلینڈ
۲۷	پیام مشرق	علامہ ڈاکٹر محمد اقبال	۵۹	جوامع الکلم	مولانا مطیع الحق مرحوم
۲۸	پیر اور مرید کے فرائض	حضرت مولانا احمد علی لاہوری	۶۰	حجۃ اللہ الباقعہ (اول)	حضرت شاہ ولی اللہ دہلوی
۲۹	پیغام رسول	" " " "	۶۱	" " " "	" " " "
۳۰	تاریخ اسلام	پروفیسر جمیل دین صاحب	۶۲	حقیقۃ الصلوٰۃ	مولانا ابوالکلام آزاد
۳۱	تاریخ الفقہ	قاضی عبدالصمد صابر لاہوری	۶۳	خدا کی نیک بنیدیاں	مولانا احمد علی لاہوری
۳۲	تاریخ التفسیر	" " " "	۶۴	خلاصہ اسلام	" " " "
۳۳	تاریخ القرآن	" " " "	۶۵	خلاصہ مشکوٰۃ	" " " "
۳۴	تاریخ الحدیث	" " " "	۶۶	خلق محمدی	" " " "
۳۵	تبلیغ رسالت	مرزا غلام احمد قادیانی	۶۷	رحبٹر لائبریری	مدیر قارئین العلوم انجمن خدام الدین
۳۶	تجدید و احیاء دین	مولانا مودودی صاحب	۶۸	رحمۃ اللعین (سوم)	قاضی سلمان منصور پوری
۳۷	تحفہ معراج النبی	حضرت مولانا احمد علی	۶۹	رد المحتار شامی	علامہ ابن عابد بن شامی
۳۸	ترجمان القرآن	مولانا آزاد	۷۰	روح المعانی	علامہ محمود آلوسی
۳۹	تربیاق القلوب	مرزا غلام احمد قادیانی	۷۱	روح الاجتماع	ڈاکٹر لیبیان مترجمہ مولانا حمید تونس
۴۰	جامع ترمذی شریف	ابو عیسیٰ محمد بن عیسیٰ	۷۲	رولٹ اکیٹ رپورٹ	بابت سازش ریشمی خطوط
۴۱	تذکرۃ البلاغوت	مولوی ذوالفقار علی مرحوم	۷۳	ریکارڈ رجسٹرات	انجمن خدام الدین لاہور
۴۲	تذکرۃ الرسوم الاسلامیہ	مولانا احمد علی لاہوری	۷۴	سالنامہ نگار	نیاز فتح پوری ۱۹۵۵ء
۴۳	تفسیر کبیر مفتوح الخیب	امام فخر الدین رازی	۷۵		



نمبر شمار	کتاب	مصنف	نمبر شمار	کتاب	مصنف
۷۵	سیرۃ النبی حصہ اول	علامہ شبلی نعمانی <sup>رح</sup>	۹۸	کیماۃ سعادت	امام غزالی <sup>رح</sup>
۷۶	پیش حصہ	سید سلیمان ندوی	۹۹	گلدستہ صد احادیث	حضرت لاہوری <sup>رح</sup>
۷۷	سیرۃ النعمان	علامہ شبلی <sup>رح</sup>	۱۰۰	مترجم و محشی قرآن پاک	حضرت مولانا بشیر احمد عثمانی <sup>رح</sup>
۷۸	شرح اسماء الحسنیٰ	مولانا لاہوری <sup>رح</sup>	۱۰۱	مثنوی مولانا رومی	مولانا جلال الدین رومی <sup>رح</sup>
۷۹	سیرۃ ابن ہشام جلد	عبد الملک	۱۰۲	محنت کائنات	از اخگر
۸۰	شہادت امام حسین <sup>رح</sup>	مولانا ابوالکلام آزاد	۱۰۳	مرد مومن	عبد الحمید خاں مرحوم
۸۱	شہادت القرآن	مرزا غلام احمد قادیانی	۱۰۴	مسند امام احمد بن	محمد بن حنبل <sup>رح</sup>
۸۲	ضرب کلیم	ڈاکٹر محمد اقبال <sup>رح</sup>	۱۰۵	مسلم شریف	مسلم بن حجاج قشیری <sup>رح</sup>
۸۳	ضرورت القرآن	مولانا احمد علی لاہوری <sup>رح</sup>	۱۰۶	مشکوٰۃ شریف	ولی الدین ابن عبداللہ <sup>رح</sup>
۸۴	تشریح سورہ عصر	" "	۱۰۷	موضح القرآن	شاہ عبدالقادر دہلوی <sup>رح</sup>
۸۵	فتح الغزیر تفسیر	حضرت شاہ عبدالغزیر دہلوی <sup>رح</sup>	۱۰۸	مضامین	سید جمال الدین افغانی <sup>رح</sup>
۸۶	فتوح البلدان	بلاذری	۱۰۹	مقدمہ فیوض الحرمین	حضرت شاہ ولی اللہ دہلوی <sup>رح</sup>
۸۷	فضائل حج	مولانا محمد زکریا <sup>رح</sup>	۱۱۰	مقدمہ خیر کثیر	شاہ محمد عاشق مرحوم
۸۸	شرح سورہ نملق	مولانا لاہوری <sup>رح</sup>	۱۱۱	مقامات ولایت	از اخگر
۸۹	فوز الکبیر	حضرت شاہ ولی اللہ دہلوی <sup>رح</sup>	۱۱۲	مکتوبات حصہ اول دوم	حضرت محمد الف ثانی <sup>رح</sup>
۹۰	قرآن پاک حدیث فقیر	پروفیسر غلام رسول	۱۱۳	منصب امامت	حضرت شاہ اسماعیل شہید <sup>رح</sup>
۹۱	تفصیلی سیاحت	حضرت لاہوری <sup>رح</sup>	۱۱۴	موطا امام مالک	مالک ابو عبداللہ <sup>رح</sup>
۹۲	شرح سورہ قریش	" "	۱۱۵	موج کوثر	شیخ محمد کرام
۹۳	قرآن پاک مترجم	" "	۱۱۶	مینول آف ایٹکنس	از جان ایس میکنزی
۹۴	قصائد	حضرت حسان بن ثابت <sup>رح</sup>	۱۱۷	نسائی شریف	ابو عبدالرحمان
۹۵	قول الجلیل	حضرت شاہ ولی اللہ دہلوی <sup>رح</sup>	۱۱۸	محمد ایتینہ الکلیش	منظکری واٹ
۹۶	کاپی (سوانح حیات)	بابو منظور سعید صاحب	۱۱۹	محمد ایتینہ الکلیش	جان ڈیون پورٹ
۹۷	کشف المحجوب	حضرت علی ہجویری <sup>رح</sup>	۱۲۰	محمد ایتینہ الکلیش	دی قرآن الکلیش
۹۸	کلیات	اکبر الہ آبادی			

## ضمیمہ

اس مقالے میں آیات احادیث اور فارسی عبارات کا ترجمہ مناسب جگہ پر نہیں کیا گیا۔ اس مسئلے کو حل کرنے کے لیے مقالے کے صفحات کی مدد سے مندرجہ ذیل ضمیمہ شامل کیا گیا ہے۔

صفحہ	حاشیہ	ترجمہ
۴۰	۲	وَ اِذْ قَالَتْ - جب عمران کی عورت نے کہا - اے میرے رب جو کچھ میرے پیٹ میں ہے - سب سے آزاد کر کے میں نے تیری نذر کیا سو تو مجھ سے قبول فرما - بے شک تو ہی سننے والا جاننے والا ہے۔
۴۲	۴	وَ السَّلَامُ عَلٰیؑ - اور مجھ پر سلام ہے جس دن میں پیدا ہوا اور جس دن مروں گا اور جس دن زندہ کر کے اٹھایا جاؤں گا۔
۲۹	۱	وَ اَلْقَيْتْ - میں نے اپنی طرف سے تجھ پر محبت کا نور ڈالا - تاکہ تو میرے سامنے پرورش پائے۔
۴۲	۱	وَ مَنْ يَتَّقِ اللّٰهَ :- اور جو اللہ تعالیٰ سے ڈرتا ہے - اللہ اس کے لیے نجات کی صورت نکال دیتا ہے اور اس کو رزق دیتا ہے - جہاں سے اسے گمان بھی نہ ہو اور جو اللہ پر بھروسہ کرتا ہے، سو وہی اس کو کافی ہے۔ بے شک اللہ اپنا حکم پورا کرنے والا ہے۔
۴۲	-	مَا يَفْتَحِ اللّٰهَ - اللہ بندوں کے لیے جو رحمت کھولتا ہے - اسے کوئی بند نہیں کر سکتا اور جسے وہ بند کر دے تو اس کے بعد کوئی کھولنے والا نہیں - اور وہ زبردست حکمت والا ہے۔
۴۲	-	يُرِيدُونَ :- وہ چاہتے ہیں کہ اللہ کا نور اپنے مومنوں سے بچا دیں اور اللہ اپنا نور پورا کر کے رہے گا - اگرچہ کافریرا مانیں۔

۵۷ | ۱ | عبادی الذین :- اے میرے بندو جو ایمان لائے ہو۔ میری زمین کشادہ ہے پس میری ہی عبادت کرو۔ ہر جاندار موت کا نرا چکھنے والا ہے پھر پھر ہی پاس پھر کر آؤ گے۔

۵۸ | - | یا ایہا الذین :- اے ایمان والو۔ انصاف پر قائم رہو۔ اللہ کی طرف کی گواہی دو۔ اگرچہ اپنی جانوں پر ہو یا ماں باپ اور رشتہ داروں پر ہو۔ اور اگر کوئی مالدار ہے یا فقیر ہے تو

اللہ اس کا تم سے زیادہ خیر خواہ ہے۔ لہذا تم انصاف کرنے میں دل کی خواہش کی پیروی نہ کرو اور اگر تم کج بیانی کرو گے یا پہلو تہی کرو گے تو بلاشبہ اللہ تمہارے سب اعمال سے باخبر ہے۔

۵۹ | - | اور تمہیں اس قوم کی دشمنی ہو کہ تمہیں حرمت والی مسجد سے روکتی ہے۔ اس بات کا باعث نہ بنے کہ زیادتی کرنے لگو۔

۶۰ | - | اشعار حضرت حسان بن ثابت :- میری آنکھوں نے تجھ سے زیادہ حسین ہرگز نہیں دیکھا ہے اور آج تک تجھ سے زیادہ خوبصورت اور جمیل کسی عورت نے کوئی بچہ نہیں

۶۱ | - | جنا۔ تو ہر قسم کے نقص سے یوں پاک ہے گویا تیری پیدائش عین تیری مشیت کے مطابق ہوئی۔ اور محمد تم میں سے کسی کے باپ نہیں ہیں۔ لیکن اللہ تعالیٰ کے رسول ہیں اور انبیاء کے

۶۲ | - | اختتام پر شریف لائے ہیں اور اللہ تعالیٰ ہر شے کا جاننے والا ہے۔

۶۳ | - | حدیث :- قیامت سے پہلے قریباً تیس چھوٹے دجال پیدا ہوں گے۔ ہر ایک ان میں سے اپنے آپ کو خدا کا رسول کہے گا اور میں تمام انبیاء کے سلسلے کو ختم کرنے

۶۴ | - | والا ہوں۔ میری نبوت کے بعد کوئی نبی نہیں ہوگا۔

۶۵ | - | حدیث نبوی :- میں انبیاء کرام کے آخر میں مبعوث ہوا ہوں اور تم امتوں میں سے آخری امت ہو۔

۶۶ | - | حدیث نبوی :- اگر میرے بعد کوئی نبی ہوتے والا ہوتا تو صرف اور صرف عمر بن خطاب ہوتے۔

۶۷ | - | اللہ تعالیٰ نے تجھ پر قرآن حکیم نازل فرمایا ہے۔ اس میں محکمات آیات ہیں اور وہی دین اسلام کے بنیادی پتھر ہیں اور دوسری آیات متشابہات ہیں۔ پس جن



## ترجمہ

حاشیہ  
نمبر

۲۰۲	۶	من لیش منکو۔ میرے بعد جو تم سے زندہ ہوگا۔ وہ بہت زیادہ اختلاف دیکھے گا پس تم پر یہ طریقہ اور ارشاد اور ہدایت یافتہ خلفاء کا طریقہ لازم ہے۔ اس کو مضبوطی سے تمام رکھو اور اس کو دانتوں سے پکڑو۔ خبردار دین کے کاموں میں بدعات سے بچو۔ پس بے شک ہر نئی چیز بدعت ہے اور ہر بدعت گمراہی ہے۔ (ترمذی شریف)
۲۰۶		پس یہ پروردگار عالم کی رحمت کا طور ہے کہ آپ ان کے حق میں نرم خو ہیں اور اگر آپ سخت دل ہوتے تو یہ لوگ آپ کی صحبت ترک کر کے بھاگ جاتے۔
۲۰۸		وَلتکن منکو۔ چاہیے کہ تم میں سے ایک جماعت خیر و فلاح کی طرف لوگوں کو دعوت دے اور ان کو اچھائی اور نیکی کا حکم کرے اور برائی سے منع کرے اور یہی فلاح پانے والے ہیں۔
۲۱۰	۳	فَالهَمَّهَا۔ پس وہ برائی اور نیکی کی اطلاع کرتا ہے، جس نے اس کو سنوا لیا۔ بیشک وہ نجات پا گیا اور جہنمی نے اس کو آلودہ کر لیا وہ برباد ہوا۔
۲۱۱	۴	ثُمَّ۔ پھر تم سے اس دن تمام نعمتوں کے متعلق ضرور سوال ہوگا۔
۲۱۲	۵	قَالَ ان اللہ۔ فرمایا۔ بے شک تمہارا قائد منتخب کر لیا ہے۔ اور اس کو جسمانی طاقت اور فہم و فراست میں وافر حصہ دیا ہے۔
۲۱۳	۶	رَبَّنَا اُبْعَثْ۔ اے ہمارے پروردگار ان میں ایک رسول مبعوث فرما جو ان سے ہو۔ تیری آیات ان پر تلاوت کرے اور تیری کتاب اور حکمت کے دروس ان کو سکھائے اور ان کے قلوب کا تزکیہ کرے۔ بیشک تو غالب اور
۲۱۴	۷	بے شک مومنین وہ ہیں جو اللہ عزامہ اور رسول اللہ پر ایمان لائے اور پھر شک و شبہ میں گرفتار نہ ہوئے۔
۲۱۵	۸	وما ینطق۔ وہ اپنی خواہش سے لب کشائی نہیں کرتا یہ وہی ہے جو وحی کیا جاتا ہے۔
۲۱۶	۹	شک و شبہ میں گرفتار نہ ہوئے۔
۲۱۷	۱۰	وَمَن یتبع۔ جو شخص اسلام کے سوا کسی اور دین کو تلاش کرے گا وہ خدا تعالیٰ کے ہاں قابل قبول نہیں۔ وہ قیامت میں نقصان اٹھانے والوں میں سے ہوگا۔



- ۲۳۵ ص ۱ قولوا آمنا باللہ :- کہو ہم ایمان لائے اللہ پر اور جو نازل ہوا ہماری طرف اور جو نازل ہوا ابراہیم علیہ السلام، اسماعیل، یعقوب اور ان کی اولاد پر اور جو کچھ نازل ہوا عیسیٰ علیہ السلام پر اور موسیٰ علیہ السلام پر اور جو باقی انبیا کرام پر ان کے رب کی طرف سے۔ ہم ان میں سے کسی میں نبی ہونے میں تفریق نہیں کرتے ہیں اور ہم اس دین کو ماننے والے ہیں۔
- ۲ ص ۱ وَ لَا تَسُبُّوا الَّذِیْنَ :- تم ان کو برا بھلا نہ کہو جن کو وہ خدا کے سوا پکارتے ہیں۔ ورنہ وہ بغیر علم کے اللہ تعالیٰ کو برا بھلا دشمنی سے کہیں گے۔
- ۳ ص ۱ اُدْعُ اِلَی سَبِیْلِ :- لوگوں کو حکمت اور موعظتِ حسنہ سے اپنے رب کے دروازے پر آنے کی دعوت دیتے رہو اور ان سے مجادلہ بھی مقصود ہو تو مہر بھی احسن انداز اختیار کرو۔
- ۲۳۶ ص ۱ - اِنَّ هٰذَا الْقُرْآنَ :- بے شک یہ قرآن وہ راہ بتاتا ہے جو سب سیدھی ہو۔
- ۲۳۸ ص ۱ هُوَ الَّذِی ارْسَلَ :- وہ ذات جس نے اپنے رسولؐ کو ہدایت اور سچا دین دے کر مبعوث فرمایا۔ تاکہ تمام ادیان پر اس کو غلبہ حاصل ہو اور اگرچہ مشرک اس کو ناپسند کریں۔
- ۲۴۲ ص ۱ - اِنَّ اللّٰهَ لَا یَغۡیۡرُ :- بے شک اللہ کسی قوم کی حالت نہیں بدلتا۔ جب افراد قوم اپنی جانوں کے ارادے میں خود تبدیلی پیدا نہ کریں۔
- ۲۴۳ ص ۱ - وَمَا هٰذِهِ الْحَیۡوَةُ :- یہ دنیاوی زندگی فقط کھیل تماشا ہے اور اصل زندگی عالمِ آخرت کی ہے۔ کاش وہ سمجھتے۔
- تیسری اصلاح :- اَفَمَنْ اَتَّبَعَ :- کیا وہ شخص جو اللہ تعالیٰ کی خوشنودی کا متلاشی ہے، اس بد بخت کی طرح ہو سکتا ہے۔ عیس نے خدا کی ناراضگی حاصل کی۔ اس کا ٹھکانا دوزخ ہے اور نہایت برا ٹھکانا۔
- آٹھویں اصلاح :- یٰۤاَیُّهَا الَّذِیْنَ اٰمَنُوا اطِیْعُوا اللّٰهَ :- اے ایمان والو!

اللہ تعالیٰ، رسول خدا اور تم میں سے جو حکام ہوں۔ ان کی اتباع کرو۔  
نویں اصلاح :- وَ اَتِ ذَا الْقُرْبٰی :۔ صاحبِ قرابت ہسکین اور مساکر کا حق  
ادا کرو اور فضول خرچی نہ کرو۔

دسویں اصلاح :- یٰٰٓاَیُّہَا الَّذِیۡنَ اٰمَنُوۡا :۔ اے ایمان والو! اللہ تعالیٰ اور  
اس کے رسول کے معاملہ میں خیانت نہ کرو۔ اور تم اپنی امانتوں میں بھی خیانت  
مت کرو۔

۲۴۸  
ھُوَ الْحَیُّ لَا اِلٰہَ :۔ وہ زندہ ہے۔ اس کے سوا کوئی معبود نہیں۔ پس مخلص  
ہو کر اس کو پکارو۔ سب تعریف واسطے اللہ تعالیٰ کے ہے، جو جہانوں کا  
پروردگار ہے۔

۲۵۲  
وَ كَانَ حَقًّا :۔ ہم پر مومنوں کی نصرت کرنا ضروری ہے۔  
شاہد ثانی :- اور اگر وہ تورات اور انجیل کے احکام پر قائم رہتے اور جو کچھ  
ان پر ان کے رب کی طرف سے نازل ہوا۔ تو اپنے اوپر سے اور پاؤں کے نیچے  
سے نعمتیں کھاتے۔

۲۵۶  
اِنَّمَا اَشْكُوۡ بَشٰی :۔ میں تو اپنی پریشانی اور غم کا اظہار اپنے خدا کے سامنے  
کرتا ہوں اور اپنے کام کو خدا تعالیٰ کے سپرد کرتا ہوں۔ بے شک اللہ بندوں  
کو دیکھنے والا ہے۔

فلسفہ روزہ :- فَلَہٗ رَفِثٌ :۔ حدیث شریف - روزہ دار عورتوں سے منیل  
جول کی باتیں کرے۔ نہ شور و غل مچائے۔ اگر اسے کوئی گالی بھی دے یا  
رطائی کرے (تو خود اس کے مقابلے میں کچھ نہ کرے، اتنا کہ دے کہ میں  
روزہ دار ہوں۔

فلسفہ روزہ :- حاشیہ حدیث شریف ۱ :۔ عن عبد اللہ بن عمرو :۔ عبد اللہ بن عمرو  
سے روایت کی گئی ہے کہ رسول اللہ صلی اللہ علیہ وسلم نے فرمایا :- روزہ اور قرآن

انسان کے لیے (قیامت کے دن) شفاعت کریں گے۔ روزہ کئے گا۔ اسے میرے رب میں نے اس کو دن کو کھانے اور خواہشاتِ نفسانی سے روکا تھا۔ لہذا اس کے حق میں سفارش قبول فرمائیے۔ پھر دونوں کی سفارش قبول کی جائے گی۔

فلسفہ زکوٰۃ :- والذین یکنزون - وہ لوگ جو سونے اور چاندی کے خزانے جمع کرتے ہیں اور ان کو خدا تعالیٰ کی راہ میں صرف نہیں کرتے ہیں پس ان کو دردناک عذاب کی خوشخبری سنا دے۔ جس دن وہ دوزخ کی آگ میں گرم کیا جائے گا۔ پھر اس سے ان کی پیشانیاں اور پہلو اور پٹھیں داغی جائیں گی۔ یہ وہی ہے جو تم نے اپنے لیے جمع کیا تھا۔ سو اس کا مزہ چکھو، جو تم جمع کرتے تھے (سورہ توبہ) حدیث۔ عن ابن عباس: عبد اللہ بن عباس سے روایت ہے کہ رسول اللہ صلی اللہ علیہ وسلم نے معاذ رضی اللہ عنہ کی طرف بھیجا۔ آپ نے فرمایا۔ انہیں اللہ تعالیٰ کی توجیہ اور میری رسالت کی شہادت کے لیے دعوت دو۔ اگر وہ اس بات کو مان لیں۔ پھر انہیں اطلاع دو کہ اللہ نے ان پر پانچ نمازیں روزانہ فرض کی ہیں اگر وہ اس بات کو مان جائیں پھر انہیں اطلاع دو کہ اللہ تعالیٰ نے ان کے مالوں میں زکوٰۃ فرض کی ہے جو ان کے دو ہمتوں سے لی جائے گی اور انہیں کے محتاجوں پر بانٹ دی جائے گی۔

دفعہ دوم! حدیث قدسی! یا ابن آدم۔ اے آدم کے بیٹے خرچ کرو۔ میں تجھ پر خرچ کروں گا۔

دفعہ ہفتم :- وَ لَوْ قَاتَلْکُمْ :- اور اگر تم سے کفار جنگ لڑیں تو پشت پھیر کر بھاگیں گے اور ان کو کوئی دوست اور مددگار نہیں ملے گا۔

مصارف زکوٰۃ :- اِنَّمَا الصَّدَقَاتُ :- زکوٰۃ مفلسوں اور محتاجوں اور اس کا کام کرنے والوں کا حق ہے اور جن کی دل جوئی کرنی ہے اور غلاموں کی گردن چھڑانے میں اور قرض داروں کے قرض میں اور اللہ کی راہ، اور

اور مسافر کو یہ اللہ کی طرف سے مقرر کیا ہوا ہے اور اللہ جاننے والا اور حکمت والا ہے۔

فلسفہ عید قربان :- لن ینال - اللہ تعالیٰ کو قربانی کا گوشت اور خون نہیں پہنچتا۔ لیکن تمہارا تقویٰ اس کو پہنچتا ہے۔

و ائیل علیہم نبأ :- ان پر آدم علیہ السلام کے دو نو بیٹوں کی خبر پڑھو جب انہوں نے قربانی کی۔

یا نبی ! اے میرے بیٹے میں نے خواب میں دیکھا۔ میں تجھ کو ذبح کر رہا ہوں۔ پس نظر کرو، تمہاری کیا رائے ہے۔

یا ابت افکل :- اے والد مشفق جس چیز کا آپ کو من جانب اللہ حکم ہوا کیجئے۔ قریب ہے کہ آپ مجھ کو صبر کرنے والوں میں پائیں گے۔

و جاہدی :- اور اللہ کی راہ میں کوشش کرو۔ جیسا کوشش کرنے کا حق ہے۔ اس نے تمہیں پسند کیا ہے اور دین میں تم پر کسی طرح کی سختی نہیں کی۔ تمہارے باپ ابراہیم کا دین ہے۔ اس نے پہلے سے تمہارا نام مسلمان رکھا تھا۔

تحتسبہمہمہ جمیعاً :- تو ان کو متفق خیال کرتا ہے اور دل ان کے مختلف ہیں۔ یہ اس لیے ہے کہ یہ لوگ عقل نہیں کرتے۔

حدیث شریف :- بے شک اللہ تمہاری صورتوں اور نہ تمہارے رنگوں کو دیکھتا ہے۔ لیکن وہ تمہارے دلوں اور عملوں کو دیکھتا ہے۔

ان تنصر واللہ :- اگر تم دین اسلام کی مدد کرو گے۔ اللہ تعالیٰ تمہاری مدد کرے گا اور تم کو ثابت قدمی عطا کرے گا۔

و الذین جاہدوا :- اور وہ لوگ جو ہماری راہ میں کوشش کرتے ہیں البتہ ہم ان کو ضرور راہ ہدایت سبھائیں گے۔

ذَلِكَ بِأَنَّ اللَّهَ - یہ اس لیے ہے کہ صاحبِ ایمان لوگوں کا اللہ تعالیٰ والی ہے اور کفار کا کوئی والی نہیں - دسورہ محمد

رسالہ و طیفہ :- حاشیہ و لائق - اگر تو ان سے سوال کرے کہ ان کو کس نے پیدا کیا ہے البتہ ضرور کہیں گے کہ خدا نے پس وہ کدھر پھرے جاتے ہیں -

وَإِذَا غَشِيَهُمْ نَزَقَ - اور جب ان کو دریا کی موجیں گھیر لیتی ہیں - پردوں (باروں) کی طرح - تو مخلص دل سے خدا تعالیٰ کو پکارتے ہیں -

حدیث :- لَتَتَّبِعَنَّ سَنَنْ :- البتہ تم ضرور پہلوں کے راستے چلو گے بالشت کے برابر بالشت اور ہاتھ کے بدلے ہاتھ -

حدیث :- حضرت ابوہریرہ رضی اللہ عنہما فرمایا رسول خدا صلی اللہ علیہ وآلہ وسلم نے کہ جس نے فساد امت کے وقت میری سنت پر مضبوطی سے عمل کیا پس اس کے لیے سوشید کا ثواب ہے -

إِنَّ رَبِّكَ يَحْكُمُ :- بے شک تیرا رب جانتا ہے کہ تورات کے تیسرے حصے سے کم یا نصف رات کو تیسرے حصے پر اور ایک جماعت (صحابہ کرام) آپ کے ساتھ شامل ہوتی ہے -

رَضِيَ اللَّهُ عَنْهُمْ :- اللہ تعالیٰ ان سے راضی ہوا وہ اللہ تعالیٰ سے راضی ہوئے - رسالہ ہبشتی اور روزخی کی پہچان :- والذین اجتنبوا الطاعات :- جو لوگ شیطان کی عبادت سے بچ گئے اور اللہ تعالیٰ کی طرف رجوع کیا - ان کے لیے خوشخبری ہے - پس ان بندوں کو خوشخبری سادو -

قَدْ أَخْلَجَ الْمُؤْمِنِينَ :- بے شک نجات پا گئے مومن لوگ - وہ جو کہ اپنی نمازیں خشوع سے ادا کرتے ہیں اور وہ لوگ جو فضول باتوں سے منہ موڑتے ہیں اور وہ لوگ جو زکوٰۃ ادا کرنے والے ہیں اور وہ لوگ جو اپنی شرمگاہوں کی حفاظت کرنے والے ہیں اور وہ لوگ جو اپنی امانتوں اور عہدوں کی رعایت کرتے ہیں -



اور وہ لوگ جو اپنی نمازوں کی پابندی اور حفاظت کرتے والے ہیں۔  
 حدیث: قَالَ قَالَ: فرمایا رسول خدا صلی اللہ علیہ وسلم نے بے شک تمہارا  
 پروردگار زندہ ہے۔ بزرگ ہے۔ اپنے بندے سے شرم کرتا ہے۔ جب وہ اپنا  
 دست استغفار عاجزی سے خدا کی طرف پھیلاتا ہے کہ اس کو خالی واپس کر دے۔  
 دگویا اس کی بخشش کرتا ہے انخواستہ پوری کرتا ہے۔

حدیث: عَنْ عُمَرَ: حضرت عمرؓ راوی ہیں کہ رسول اکرم صلی اللہ علیہ وسلم نے  
 فرمایا۔ اللہ تعالیٰ غرغر کی آواز (سکرات موت) تک بندہ کی توبہ قبول کرتا ہے۔  
 پھر اس کو اس کی بدی اور نیکی سمجھائی۔ رَفَأَ لَهَا

بل الانسان: انسان اپنے نفس کی حرکات کو جانتا ہے۔ اگر یہ عذرات پیدا  
 کرتا ہے۔

تقریباً مولانا عبدالحمید مرحوم: لا یستوی: اہل دوزخ اور اہل جنت مساوی  
 نہیں ہوتے۔ اہل جنت یقیناً کامیاب و کامران ہیں۔

رسالہ خدا کی نیک بندیاں: یا ایہذا الذین۔ اسے ایمان والو اپنی جانوں  
 اور اپنے اہل و عیال کو جہنم کی آگ سے بچاؤ۔

ان المسلمین: سورہ احزاب۔ اسلام لانے والے اور اسلام لانے والیاں۔  
 ایمان لانے والے اور ایمان لانے والیاں۔ فرمانبرواری کرنے والے اور

فرمانبرواری کرنے والیاں اور سچ بولنے والے مرد اور سچ بولنے والیاں۔ صبر  
 کرنے والے مرد اور صبر کرنے والی عورتیں۔ عاجزی کرنے والے اور عاجزی کرنے

والیاں۔ خیرات کرنے والے اور خیرات کرنے والیاں۔ روزہ رکھنے والے اور  
 روزہ رکھنے والیاں۔ اپنی شرمگاہوں کی حفاظت کرنے والے اور حفاظت کرنے

والیاں اور خدا تعالیٰ کو بہت یاد کرنے والے اور بہت یاد کرنے والیاں۔ ان  
 سب کے لیے اللہ تعالیٰ نے بخشش اور بڑا اجر تیار کر رکھا ہے۔

حاشیہ۔ حدیث شریف۔ مَنْ صَامَ - جس نے ایمان اور پابندی شرع کے ساتھ حصولِ ثواب کے لیے رمضان شریف کے روزے رکھے۔ اس کے پچھلے تمام گناہ بخش دیے جاتے ہیں۔

حدیث شریف :- عن ابن عمرؓ : حضرت ابن عمرؓ سے روایت ہے کہ فرمایا رسولِ اقدس صلی اللہ علیہ وسلم تم تمام نگہبان (چرواہے) ہو اور تم اپنے ماتحت چیزوں کے متعلق پوچھے جاؤ گے۔ امیرِ جماعت بھی نگہبان ہے اور ہر آدمی اپنے گھر والوں کے متعلق اور عورت نگہبان ہے اپنے خاوند کے گھر اور اولاد کی۔ پس تم سب گڈریا ہو اور تم سب سے زیرِ تربیت چیزوں کے متعلق پوچھا جائیگا۔ رسالہ حقوق و فرائض - آیت: خَلَقَ لَكُمْ - جو کچھ زمین میں ہے تمہارے لیے پیدا کیا گیا ہے۔

حاشیہ۔ وَ فِي أَمْوَالِهِمْ - ان کے مالوں میں سوال کرنے والے اور خالی ہاتھ کے لیے مقررہ حصہ ہے۔

وَ اتَى الْقُدْبِيَّ : اہل قرابت کو اس کا حق ادا کرو اور مسکین اور مسافر کو بھی دو۔ حدیث :- پس بے شک تیرے نفس کا تجھ پر حق ہے۔ پس تیرے جسم کا تجھ پر حق ہے اور تیری آنکھ کا تجھ پر حق ہے۔

رسالہ خدا کی مرضی :- وَمَا أَدَّسَلْنَا : ہم نے جو رسول بھیجا ہے۔ اس کی اتباع اللہ تعالیٰ کے حکم سے کی جائے۔

فِي السَّمَاءِ : تمہارا رزق آسمانوں میں ہے اور جس چیز کا تم سے وعدہ ہے اس کا نزول بھی باذن ہوتا ہے۔

يَهَبُ : جس کو چاہتا ہے بیٹیاں دیتا ہے اور جس کو چاہتا ہے بیٹے دیتا ہے۔ یا ان کو بیٹے اور بیٹیاں ملا کر دیتا ہے اور جس کو چاہتا ہے بانجھ کر دیتا ہے۔

اِنَّ هَذَا الْقُرْآنَ : بیشک یہ قرآن سیدھی راہ کی ہدایت کرتا ہے۔  
 قَا اُحْرَثُ : اور مجھ کو حکم دیا گیا ہے کہ میں جہانوں کے پروردگار کے سامنے  
 تسلیم خم کروں۔

وَاتَّقِ النِّسَاءَ : اور خوشی سے عورتوں کو ان کے ہردو۔  
 قَا عَاشِرُ وَهْنٍ : اور حسن سلوک سے ان سے برتاؤ کرو۔  
 قَا لَا تَسْكَوْهُنَّ : اور ان کو نقصان پہنچانے کے لیے منت روکو۔ تاکہ  
 تم ان پر زیادتی کرو۔

قَا لَيْسَ عَلَيْكَ مَا ذَا : آپ سے سوال کرتے ہیں کہ کیا خرچ کریں۔ کہو جو  
 کچھ تم رضائے الہی کے لیے کرتے ہو۔ خرچ کرو والدین، رشتہ داروں و یتیموں  
 مسکینوں اور مسافروں پر اور جو کچھ تم اچھا کام کرتے ہو۔ اللہ تعالیٰ تمہاری نیت  
 کو بھی جانتا ہے۔

رسالہ مسلمان عورت کے فرائض : مَنْ عَمَلٍ : جس نے مردوں یا عورتوں  
 میں سے نیک عمل کئے، پس ہم اس کو پاکیزہ زندگی عطا کرتے ہیں۔  
 حدیث شریف : عن معاذ : حضرت معاذ راوی ہیں۔ میں نے رسول خدا  
 سے کہا۔ مجھ کو ایسے عمل کی خبر دیجئے کہ میں جنت میں داخل ہو سکوں اور آگ سے  
 دور ہو جاؤں۔ فرمایا : تم نے بڑا اہم سوال پوچھا ہے۔ یہ بات اس شخص پر  
 آسان ہے، جس پر خدا آسان کر دے۔ تو عبادت کرے اللہ تعالیٰ کی۔ اس  
 کے ساتھ کسی کو شریک نہ کرے۔ نماز اچھی طرح سے پڑھ، زکوٰۃ دے۔ رمضان  
 کے روزے رکھ اور بیت اللہ الحرام کا حج کر۔

عن ابوہریرہ : حضرت ابوہریرہؓ سے روایت ہے فرمایا رسول خدا صلی  
 اللہ علیہ وسلم نے اس کی ناک خاک آلود ہو، اس کی ناک خاک آلود ہو۔ اس کی ناک  
 خاک آلود ہو۔ آپ سے عرض کیا گیا کس کی یا رسول اللہ۔ فرمایا جس کو بڑھاپے

میں والدین سے زندگی بسر کرنے کا موقع ملا۔ خواہ ایک ہو یا دونو۔ اور پھر وہ جنت میں نہیں گیا

لا یدخل :۔ قطع رحم کرنے والا جنت میں نہیں جائے گا۔

عن انسؓ :۔ حضرت انسؓ روایت کرتے ہیں۔ فرمایا رسول خدا صلی اللہ علیہ وسلم نے جو عورت پانچ وقت نماز پڑھتی ہے اور رمضان کے روزے رکھتی ہے اور پاکدامن ہے اور اپنے خاوند کی فرمانبرداری ہے۔ پس جس دروازے سے چاہے جنت میں داخل ہو جائے۔

عن ابی ہریرہؓ :۔ حضرت ابو ہریرہؓ سے روایت ہے۔ رسول خدا نے فرمایا۔ اگر میں کسی کو حکم دوں کہ جو کسی دوسرے کو سجدہ کرے تو میں عورت کو حکم دیتا۔ وہ اپنے خاوند کو سجدہ کرے۔

عن ابی ہریرہؓ :۔ حضرت ابی ہریرہؓ سے روایت ہے کہ ایک شخص نے عرض کیا اے اللہ کے رسولؐ۔ بے شک فلاں عورت کثرت نماز دنو اقل اور روزے رکھنے اور خیرات کرنے میں مصروف رہتی ہے۔ سوائے اس کے کہ وہ پڑوسیوں کو اپنی زبان سے ازیت پہنچاتی ہے۔ فرمایا وہ روزخ میں ہے عرض کیا یا رسول اللہؐ۔ اگر ایک عورت روزے کم رکھتی ہے۔ صدقہ و خیرات کی ادائیگی بھی کم کرتی ہے اور نماز و نفل، بھی کم پڑھتی ہے۔ اور وہ پنیر کے ٹکڑے خیرات کرتی ہے اور اپنے ہمسیوں کو زبان سے نہیں ستاتی۔ آپ نے فرمایا وہ بہشت میں جائے گی۔

رسالہ پیر اور مرید کے فرائض :۔ ماکان :۔ انسان کو زیبا نہیں کہ اللہ تعالیٰ اس کو کتاب، حکم اور نبوت عطا فرمائے اور پھر لوگوں کو حکم دے کہ خدا کو چھوڑ کر تم میرے بندے بن جاؤ۔

حاشیہ حدیث شریف :۔ عن جریر بن عبد اللہ :۔ حضرت جریر بن عبد اللہ

راوی ہیں۔ انہوں نے کہا۔ میں نے رسول پاک صلی اللہ علیہ وسلم کے ساتھ نماز قائم کرنے، زکوٰۃ ادا کرنے اور تمام مسلمانوں کی خیر خواہی کی بیعت کی۔  
 خیر القرونِ قرنی: حدیث: فرمایا حضور اقدس صلی اللہ علیہ وسلم نے کہ میرا زمانہ تمام زمانوں سے بہتر ہے۔

۲۲ فارسی عبارت کا ترجمہ:۔ میرے ایک بر خور دار نے شیطان لعین کو دیکھا کہ بالکل قانع بیٹھا ہے اور لوگوں کے گمراہ کرنے سے مطمئن ہے۔ اس شخص نے اس فراغت کا سبب پوچھا۔ شیطان نے جواب دیا کہ اس زمانے میں علماء سونے میرے کام میں میری بڑی مدد کی ہے۔ اور انہوں نے مجھ کو گمراہ کرنے کی ہم سے آزاد کر دیا۔ خدا کی قسم امور دین میں جس قدر سستی اور لاپرواہی واقع ہوئی ہے اور رنجہ جو ملت و دین میں رونما ہوا ہے۔ یہ سب کچھ علماء سونے کی وجہ سے ہے۔ ان کی نیتوں کی خرابی کے باعث ہے۔ ہاں علماء غیر دنیا سے بے رغبت ہیں وہ دنیا کی محبت، عزت، حکومت مال اور سر بلندی کی ہوس سے آزاد ہیں اور یہی علماء آخرت ہیں اور انبیاء علیہم السلام کے وارث اور مخلوقات میں یہی سب سے اچھے ہیں۔ (مکتوبات)

رسالہ اصلاح رسوم: لَقَدْ كَانَ لَكُمْ - البتہ تحقیق رسول خدا صلی اللہ علیہ وسلم کی سیرت پاک میں تمہارے لیے نیکی کا افضل ترین نمونہ ہے۔ وہ شخص جو اللہ تعالیٰ کی ملاقات اور قیامت کی امید رکھتا ہے اور اللہ کو بہت یاد کرتا ہے۔

من لَطِعَ الرَّسُولَ: جس نے رسول خدا صلی اللہ علیہ وسلم کی متابعت کی بے شک اس نے خدا تعالیٰ کی اطاعت کی۔

حاشیہ - إِنَّ الرَّسَالَۃَ: رسالت اور نبوت کا سلسلہ منقطع ہوا۔ میرے بعد نہ رسول ہوگا، نہ نبی ہوگا۔



حدیث :- باقی انبیاء کرام پر مجھ کو چھ وجہ سے فضیلت دی گئی ہے۔ میرے کلام کے الفاظ کم اور معانی زیادہ اور مجھ کو اللہ تعالیٰ نے رعب و جلال سے نوازا ہے۔ میرے لیے مال غنیمت حلال کیا ہے اور زمین کو میرے لیے مسجد بنایا ہے اور مجھ کو تمام اولاد آدم (قیامت تک) کے لیے بھیجا ہے اور میرے ذریعے انبیاء کرام کا سلسلہ ختم کیا ہے۔

(مسلم)

حدیث شریف :- لا تزال میری امت میں ایسا گروہ رہے گا، جو ہمیشہ صداقت پر ہو۔ قیامت تک اللہ تعالیٰ ان کو خلیفہ و استیلا عطا کرے گا۔

حدیث شریف :- بے شک اللہ اس امت میں ہر صدی کے بعد ایسا مردِ حق ناس پیدا کرتا رہے گا، جو دینِ اسلام کی تجدید و احیاء کرتا رہے۔

رسالہ تذکرۃ الرسوم الاسلامیہ - حاشیہ - وَمَنْ لِيَتَأْتِقِ الرَّسُولَ بِجَوْشَن  
نور ہدایت کے ظہور کے بعد بھی پیغمبر خدا کی مخالفت کرے گا اور مومنین کے میدانے  
راستے کے علاوہ کجروی اختیار کرے گا تو ہم اس کو اس طرف موڑ دیں گے جس  
طرف وہ مڑا اور ہم اس کو جہنم میں ڈال دیں گے اور وہ نہایت برا ٹھکانا ہے۔

حدیث - عن عائشہ رضی اللہ عنہا سے مروی ہے کہ بے شک  
رسول اللہ صلی اللہ علیہ وسلم کے ہاں بچے لائے جاتے تھے۔ آپ ان کے حق میں  
برکت کی دعا فرمایا کرتے اور تخنیک (گڑنی) کیا کرتے تھے۔

حدیث :- الخلام :- رسول اللہ صلی اللہ علیہ وسلم نے فرمایا کہ بچہ اپنے عقیقہ میں  
رہن رکھا گیا ہے۔ ساتویں دن اس کی طرف سے جانور ذبح کیا جائے۔ اور نام  
رکھا جائے اور اس کا سر منڈایا جائے۔

حدیث شریف :- وَعَقَى :- رسول اللہ صلی اللہ علیہ وسلم نے امام حسن کی طرف سے  
ایک بکری عقیقہ کے لیے ذبح کی اور فرمایا۔ اے ناظر! اس کا سر منڈو اور  
سر کے بالوں کے برابر چاندی تول کر صدقہ دو۔

ختنہ کے احکام: قَالَ رَسُولُ اللَّهِ: حضرت ابوہریرہ رضی اللہ تعالیٰ عنہ فرماتے ہیں کہ رسول اللہ صلی اللہ علیہ وسلم نے فرمایا کہ پانچ چیزیں فطرت سے ہیں۔ استر لینا۔ ختنہ کرنا، مونچھیں کترانا، بغل کے بال اکھاڑنا اور ناخنوں کا لینا۔

رسالہ شہادۃ النخاری علی حرمتہ المزامیر۔ حاشیہ: اَعْلَمُوا:۔ جان لو۔ یہ دنیا کی زندگی محض کھیل اور تماشا اور زیبائش اور ایک دوسرے پر آپس میں فخر کرنا اور ایک دوسرے پر مال اور اولاد میں زیادتی چاہنا ہے۔ جیسے بارش کی حالت کہ اس کی سبزی نے کسانوں کو خوش کر دیا۔ پھر وہ خشک ہو جاتی ہے تو تو اس کو زرد شدہ دیکھتا ہے۔ پھر وہ چورا چورا ہو جاتی ہے اور قیامت کے دن سخت عذاب ہوگا اور اللہ تعالیٰ کی مغفرت اور اس کی خوشنودی ہے اور دنیا کی زندگی سوائے دھوکے کے اسباب کے اور کیا ہے۔

والذین لا یشہدون:۔ اور جو بے ہودہ باتوں میں شامل نہیں ہوتے اور جب بے ہودہ باتوں کے پاس گزریں تو شریفانہ طور سے گزرتے ہیں۔ وَاُمَّمِّنْ اٰتِي:۔ اور جو کوئی پشت کے پیچھے سے اعمال نامہ دیا گیا پس قریب ہے کہ وہ بربادی کو پکارے گا اور جہنم میں داخل ہوگا۔ بے شک دنیا میں اپنے اہل و عیال میں عیاشی کی زندگی بسر کرتا تھا۔

صوتان ملعونان :- دو آوازیں دنیا میں اور آخرت میں ملعون ہیں۔ نعمت کے وقت باجے گاجے اور مصیبت کے وقت بین کی آواز نکالنا۔

رسالہ اسلام میں نکاح بیوگان - قولہ تعالیٰ - وَانكحوا۔ اے مسلمانو! جو تم میں سے رانڈ ہوں اور تمہارے غلاموں اور لونڈیوں میں سے جو نیک ہوں۔ ان کے نکاح کرادو۔ اگر وہ لوگ تنگ دست ہوں، تو اللہ تعالیٰ انہیں اپنے فضل سے بے پرواہ کر دے گا۔

آنحضرت صلی اللہ علیہ وسلم کے گیارہ نکاح ہیں۔ یہ اہمات المؤمنین رضی اللہ تعالیٰ عنہم جمعین ہیں۔ ان سب پاک بیبیوں میں سے سوائے حضرت عائشہ صدیقہؓ باقی سب کا حضور اقدس صلی اللہ علیہ وسلم سے دوسرا نکاح ہوا۔ آپ کی چار صاحبزادیاں ہیں۔ ان میں سے حضرت زینبؓ اور حضرت ام کلثومؓ کا دوبارہ نکاح حضرت عثمانؓ سے ہوا۔

اب مسلمانوں کو مخاطب کر کے فرماتے ہیں: کیا محبوب سے محبت کے یہی معنی ہیں کہ اس کی نقل و حرکت اور اس کی طرز معاشرت کو حقارت کی نگاہ سے دیکھے اور خود بھی مستقر ہے یا محبت صادق اس کو کہا جاتا ہے جو محبوب کی ہر اد پر فدا ہو۔ اب بیوگان کے قرابت داروں کو فرماتے ہیں **كَلْكُو رَاعٍ وَ كَلْكُو مَسْتَوِلٍ** عن رعیتہ رتم میں سے ہر شخص نگہبان ہے اور ہر نگہبان سے اس کی رعایا کے متعلق ضرور پوچھا جائے گا۔ لہذا تم کو بے کس و بے بس بیوگان کے متعلق ضرور سوال ہوگا۔

بیوہ بہنو سے درخواست کے عنوان کے تحت فرماتے ہیں۔

عزیز بہنو! جب تم نے کلمہ پڑھ لیا اور سید المرسلین صلی اللہ علیہ وسلم کا دامن پکڑ لیا تو کیا وجہ ہے کہ جب اللہ تعالیٰ نکاح ثانی کی اجازت بلکہ حکم دے اور رسول خدا صلی اللہ علیہ وسلم اس پر عمل کر کے دکھائیں تو تم کو اب کوئی راہ اختیار کرنا چاہیے۔ مذکورہ بالا عبارت ایک طویل اور مؤثر نصائح کا مجموعہ ہے۔ جس میں سے ہم نے چند فقرات نقل کئے ہیں۔

والذین يتوفون : اور جو لوگ تم میں سے مر جاتے ہیں اور بیوائیں چھوڑ جاتے ہیں تو اللہ کی بیوائیں اپنے نفسوں کو چار مہینے اور دس دن انتظار کرائیں پھر جب وہ اپنی عادت کو پورا کر چکیں۔ تو اسے مسلمانوں! تم پر کوئی گناہ نہیں ہے۔ دستور شرعی کے مطابق جو چاہیں، وہ اپنے نفسوں کے متعلق کریں اور جو تم کرتے ہو، اللہ تعالیٰ اس سے خبردار ہے۔

رسالہ احکام شنب برأت : عن علیؑ : حضرت علیؑ سے روایت کی گئی ہے انہوں نے فرمایا کہ رسول اللہ صلی اللہ علیہ وسلم نے فرمایا : جب شعبان کی پندرہویں رات ہو۔ پس اس رات کو قیام کرو اور دن کو روزہ رکھو۔ کیونکہ اس رات میں اللہ تعالیٰ کی تجلی آفتاب کے غروب ہونے کے وقت سے ہی آسمان دنیا پر ظاہر ہوتی ہے۔ پس فرماتا ہے : خبردار! کوئی بخشش مانگنے والا ہے کہ اسے بخش دوں۔ خبردار! کوئی رزق لینے والا ہے کہ اسے رزق دوں۔ خبردار! کوئی مصیبت زدہ ہے، اسے چھڑا دوں۔ خبردار! کوئی فلاحِ حاجت والا ہے، ظہورِ صبح صادق تک اللہ تعالیٰ کی یہی آواز دیتا رہتا ہے۔

عن ابی موسیٰ : حضرت ابو موسیٰ اشعریؓ سے روایت ہے وہ رسول اللہ صلی اللہ علیہ وسلم سے روایت کرتے ہیں۔ آپ نے فرمایا تحقیق اللہ تعالیٰ البتہ شعبان کی پندرہویں رات کو ظہور فرماتا ہے۔ پس سوائے مشرک اور کینہ در کینہی ماری عذرات کو شستا ہے۔

رسالہ تحفہ معراج النبیؐ : سبحان الذی : اللہ تعالیٰ کی ذات پاک ہے جس نے اپنے ممتاز بندے کو رات کے وقت بیت اللہ سے بیت المقدس تک سیر کرائی۔ رسالہ تحفہ سبیلہ النبی صلی اللہ علیہ وسلم : ان فی حصدہ : بے شک اس میں خدا پرستوں کے لیے ایک پیغام ہے اور ہم نے تو تمہیں تمام جہاں کے لوگوں کے لیے رحمت بنا کر بھیجا ہے۔

یا ایہما الذین۔ اسے ایمان والو! پڑھو پڑھو علیہما اور فلاشیوں میں سے لوگوں کے مال تا جائز طریقوں سے کھاتے ہیں اور لوگوں کو خدا تعالیٰ کی راہ سے روکتے ہیں۔

رسالہ مال میراث میں حکم شریعت :- ویعلقون المئتا: اور کہتے ہیں۔ ہم اللہ تعالیٰ پر اور رسول خدا پر ایمان لائے اور ہم نے اطاعت کی۔ پھر ان میں سے اس کے بعد ایک جماعت روگردانی کرتی ہے اور مومنوں کے ساتھ نہیں ہیں اور جب ان کو دعوت دی جاتی اللہ تعالیٰ کی طرف اور اس کے رسول کی طرف۔ تاکہ وہ ان کے درمیان فیصلہ کرے۔ اس وقت ان میں سے ایک گروہ اعراض کرتا ہے۔

حدیث شریفہ :- قال رسول اللہ صلی اللہ علیہ وسلم: رسول اللہ نے فرمایا ہے کہ ایک آدمی لمبا سفر کرتا ہے۔ پریشانی بالوں والا غبار آلودہ اپنے ہاتھ سے ریب! اسے ریب کہتے ہوئے آسمان کی طرف پھیلاتا ہے۔ مگر اس کا کھانا حرام اور پینا حرام اور لباس حرام اور اس کی غذا حرام۔ سو اس حالت میں اس کی دعا کیسے قبول ہوگی؟ حدیث شریفہ :- ان اللہ ابی لے شک اللہ تعالیٰ پاک ہے اور تعالیٰ پاک کے کسی چیز کو قبول نہیں کرتا ہے۔

رسالہ فولو کا شرعی فیصلہ :- ولا تکفوا یہ تم ان لوگوں کی طرح نہ بنو جنہوں نے اللہ کو فراموش کیا تب اللہ تعالیٰ نے ان سے ان کے نفسوں کی بہتری بھی بھلا دی یہی وہ لوگ ہیں جو خدا کے قانون کو توڑنے والے ہیں۔ وقالوا لا نقدرن۔ اور انہوں نے کہا کہ تم خداؤں دو دوسرا معبود اور نسر کو برگزینہ چھوڑو۔

تفسیر بیضاوی :- ولا نقدرن :- اور ان سمجھدوں کو بالخصوص نہ چھوڑو



جن کے نام اس آیت میں مذکور ہیں۔ بعض مفسرین کی یہ رائے ہے کہ یہ اللہ تعالیٰ کے بعض صالح بندوں کے نام ہیں۔ جو آدم اور نوح کے درمیان تھے۔ پس جب وہ مر گئے تو تیرکا ان لوگوں نے ان کی تصویریں بنالیں۔ پھر جب بہت سا زمانہ گذر گیا تو ان کی عبادت شروع کر دی۔

آخری عنوان۔ ”پیغام بیداری“

رسالہ خلق محمدی:۔ رسول خدا صلی اللہ علیہ وسلم نے فرمایا: اللہ تعالیٰ نے بے شک مجھ کو بلند اخلاق کے اتمام اور افعالِ حسنة کی تکمیل کیلئے مبعوث فرمایا ہے۔ آیت حاشیہ:۔ قاتلوا فی سبیل اللہ:۔ خدا کی راہ میں ان لوگوں سے جہاد کرو جو تم سے کفر کی حالت میں رطے ہیں اور حد سے نہ بڑھو۔ بیشک اللہ تعالیٰ زیادتی کرنے والوں کو پسند نہیں کرتا۔

حاشیہ:۔ قاتلوا تقاتلوهو:۔ پس تم نے ان کو قتل نہیں کیا اور لیکن اللہ نے ان کو قتل کیا ہے اور تو نے جب پھینکا، وہ تو نے نہیں پھینکا تھا اور لیکن اللہ تعالیٰ نے پھینکا تھا۔

وایتھکوا اللہ:۔ اللہ تعالیٰ تم کو ان لوگوں سے حسن سلوک اور عدل کا بتاؤ کرنے سے نہیں روکتا۔ جو تم سے دین کے معاملے میں نہیں رطے اور جنہوں نے تمہیں اپنے گھروں سمجھی نہیں نکالا۔ بیشک اللہ تعالیٰ عدل و انصاف کرنے والوں کو پسند فرماتا ہے۔ رسالہ نجات دارین کا پروگرام ایمن اتبع۔ کیا جو شخص اللہ تعالیٰ کی خوشنودی کی پیروی کرتا اس کی طرح ہوتا ہے، جس نے اللہ تعالیٰ کی ناراضگی سہول لی۔

و ما ہذہ الحیوۃ:۔ اور دنیا کی زندگی سوائے تھیل اور تماشہ کے اور کچھ نہیں ہے اور تحقیق آخرت کا گھر وہی اصلی زندگی ہے۔ کاش کہ یہ لوگ اس بات کو سمجھتے۔

من کان یرید:۔ جو شخص فقط دنیا کا نفع حاصل کرنے کا ارادہ کریگا۔ ہم ایسے شخص کو دنیا میں جتنا چاہیں گے، جس کے واسطے چاہیں گے فی الحال ہی دے دیں گے پھر ہم اس کیلئے جہنم جوینے کریں گے۔ وہ اس میں بد حال راندہ درگاہ ہو کر داخل ہوگا۔

رسالہ نجات دارین کا پروگرام۔

اَقْمَنَ۔ کیا وہ جو اللہ تعالیٰ کی خوشنودی کی پیروی کرتا ہے، اس کی مثال اس جیسی ہے، جو بد عملی سے خدا تعالیٰ کے غضب کا شکار ہوتا ہے۔  
یا قوم :- اے میری قوم یہ دنیا کی زندگی ایک محض دنیاوی سرمایہ ہے اور آخرت میں تم کو ہمیشہ رہنا ہے۔

من کان یرید :- جو دنیا ہی میں بدلہ لینا چاہے گا۔ ہم اس کو دنیا میں جتنا چاہیں گے دیں گے۔ جس کو چاہیں گے پھر اس کو دوزخ میں ڈالیں گے۔  
اس کو ذلیل و رسوا اور رائدہ درگاہ کر کے پھینکا جائے گا۔

والذین :- یہی وہ لوگ ہیں، جو ہماری نشانیوں سے متذمور ہوتے تھے ان کے گناہوں کے سبب ان کا ٹھکانا دوزخ ہے۔

فمن اراد الاخرہ :- جس نے آخرت کی تیاری کا ارادہ کیا اور اس کے لیے سچے دل سے کوشش کی اور وہ صاحب ایمان بھی ہے۔ یہی وہ لوگ ہیں جن کی مساعی کی قدر کی جائے گی۔

فمنہم من :- اور ان میں جو کہتا ہے، اے ہمارے پروردگار ہم کو دنیا میں خوشحالی عطا فرما۔ اور آخرت میں خوشحالی عطا فرما اور دوزخ کے عذاب سے بچا۔ ان کے لیے حسنات کا اچھا ثمرہ ہوگا اور اللہ تعالیٰ جلد حساب لینے والا ہے۔

رسالہ استحکام پاکستان :-

ان تنصروا اللہ :- اگر تم اللہ تعالیٰ کے دین کی مدد کرو گے۔ اللہ تعالیٰ تمہاری مدد کرے گا اور تمہارے قدم مضبوط کر دے گا۔

ان اللہ ینصرکم :- اللہ تعالیٰ تم کو حکم دیتا ہے کہ حق داروں کو ان کی امانتیں واپس کرو اور جب تم لوگوں میں فیصلہ کرو تو انصاف سے۔

کام کو بے شک تم کو اچھی نصیحت کرتا ہے۔ بیشک اللہ تعالیٰ سنتے والا اور دیکھنے والا ہے۔

دینی کمالات، مقام سنت :-  
جب مومنوں کو اللہ تعالیٰ کی طرف بلا یا جاتا ہے اور اس کے رسول کی طرف دعوت دی جاتی ہے۔ تاکہ وہ لوگوں کے درمیان میں انصاف کریں تو وہ کہتے ہیں ہم نے سنا اور ہم نے مانا۔ یہی لوگ فلاح پانے والے ہیں اور جن نے اطاعت کی اللہ تعالیٰ اور اس کے رسول کی اور اللہ تعالیٰ سے ڈرا اور

پر سبزی کاری اختیار کی۔ یہی لوگ فائز المرام ہیں۔  
وَمَا اَنْتُمْ بِمُعْجِزِيْنَ اِنَّ اللّٰهَ تَعَالٰی کا رسول دین کا حکم دے اس کو مانو اور جس کام سے منع فرمائے منع ہو جاؤ اور اللہ تعالیٰ سے ڈرو اور دوسری جگہ فرمایا جس نے رسول خدا کی اطاعت کی اس نے بلاشبہ اللہ تعالیٰ کی اطاعت کی۔  
آداب لباس :-

احل الذہب :- میری امت کی عورتوں کو سونا اور ریشم پہننا حلال ہے اور مردوں کے لیے حرام ہے۔  
حدیث شریف :- بے شک اللہ تعالیٰ اس شخص کی طرف نظر رحمت سے نہیں دیکھتا، جو اپنے تہ بند کو فخر سے لٹکاتا ہے۔ زمین پر گھسیٹتا ہے۔

آداب طعام :-  
لا تشربوا تم سونے اور چاندی کے برتنوں میں نہ پو اور نہ ان کے پیالوں میں کھاؤ کیونکہ غیر مسلم کے لیے یہ دنیا میں ہیں اور تمہارے لیے آخرت میں۔  
لَا يَأْكُلُنَّ بَرِّمٌ مِّنْ شَيْءٍ مِّنْ اَنْفُسِ الْبَرِّیِّیْنَ اُولٰٓئِكَ یَاْكُلُوْنَ زُرًّا اَوْ یَاْكُلُوْنَ زُرًّا  
پیسے۔ کیونکہ شیطان بائیں ہاتھ سے کھاتا اور پتیا ہے۔

آداب ملاقات :-

حدیث قدسی :- فرمایا رسول خدا صلی اللہ علیہ وسلم کہ اللہ تعالیٰ قیامت کے دن فرمائے گا - میری وجہ سے آپس میں محبت کرنے والے کہاں ہیں - میں ان کو اپنی رحمت کے سایہ میں پناہ دوں - جبکہ میرے سایہ رحمت کے بغیر آج کے دن کوئی سایہ نہیں ہے -

دوسری حدیث :- تیرا اپنے بھائی کی ملاقات پر تبسم بھی نیکی ہے -

حدیث حاشیہ :- حسن اخلاق والا روزے دار اور نمازی کے مقام کو حاصل کرتا ہے -

حدیث :- پاکیزہ بات بھی نیکی ہے - بے شک اللہ تعالیٰ ہر کام میں نرمی کو پسند کرتا ہے -  
حدیث قدسی حاشیہ :- ليقول الله تعالى :- میرے لیے آپس میں محبت کرنے والو! میری رضا کے لیے آپس میں بیٹھنے اٹھنے والو! میرے لیے ایک دوسرے کی زیارت کرنے والو - میرے لیے خرچ کرنے والوں کے لیے میری محبت واجب ہوگی -

حاشیہ - حدیث شریف :- جس نے میری امرت میں سے کسی کی حاجت اس کو خوش کرنے کے لیے پوری کی - اس نے یقیناً مجھ کو خوش کیا اور جس نے مجھ کو خوش کیا اس نے اللہ تعالیٰ کو خوش کیا اور جو اللہ تعالیٰ کو خوش کرتا ہے - اللہ تعالیٰ اس کو حیرت میں داخل کرتا ہے -

اشعار کا ترجمہ :- بھائی کی مدد کر اور اس کے دل کی خوشی حاصل کر - کیونکہ اس عمل میں حج اکبر کا ثواب ہے - ایک ٹوٹا ہوا دل ہزار کعبوں سے بہتر ہے - کعبہ تو حضرت ابراہیمؑ کا بنا ہوا ہے - لیکن انسان کا دل خدائے ذوالجلال کی گذرگاہ ہے - مولانا محمد مسعود

حاشیہ :- اپنی آواز کو دھمی کرے کیونکہ تمام آوازوں میں گدھے کی آواز سب سے بری ہے -



حدیث شریف :- انسان کے خلق کی یہ بھی نشانی ہے کہ وہ بے ہودہ چیزوں سے پرہیز کرتا ہے۔

حدیث شریف :- اللہ تعالیٰ کے ذکر کے بغیر کثرت کلام سے بچو۔ پس کثرت کلام سے تمہارے دل سخت ہو جاتے ہیں اور سخت دل والا بد نصیب اللہ تعالیٰ سے دور ہو جاتا ہے۔ لیکن تم نہیں جانتے۔

شعر کا ترجمہ :- جو شخص اتباع رسول خدا کا عادی ہو جائے۔ وہ شریعت کے بھیدوں سے واقف ہو جاتا ہے۔

باقی امور میں اتباع سنت :-

حدیث شریف حاشیہ :- جب تم اذان کی آواز سنو۔ جیسے مؤذن کہتا ہے کہتے جاؤ۔ پھر مجھ پر درود پڑھو۔ بیشک جس نے مجھ پر صلوة و درود پڑھا۔

اللہ تعالیٰ اس پر دس رحمتیں نازل فرماتا ہے۔ پھر میرے لیے وسیلہ کی

دعا کرو۔ یہ جنت میں ایک منزل و مرتبہ ہے۔ اس پر اللہ تعالیٰ کے بندوں

میں سے فقط ایک ہی کو پہنچایا جائے گا۔ میں امید کرتا ہوں کہ وہ بفضل خدا

میں ہوں گا۔ جس نے خدا تعالیٰ سے میرے لیے وسیلہ طلب کیا۔ اس پر

شفاعت حلال ہوگئی۔ (مسلم)

دوسری حدیث :- بے شک میں نے ارادہ کیا کہ کسی کو ایندھن اکٹھا کرنے کا

حکم دوں اور پھر کسی کو نماز پڑھانے کا امر کروں۔ پھر نماز کھڑی ہو۔ پھر ان

لوگوں کو جو نماز میں حاضر نہیں ہوتے۔ ان کو جلادوں (ترندی شریف)

حضرت مولانا لاہوری اور شفاء اللہ :-

ومن يعظوہ :- جس نے شفاء اللہ کی تعظیم کی۔ پس یہ عمل دلوں کی

پرہیز کاری سے متعلق ہے۔

اسلام میں عبادت کا مفہوم :-





اور اگر وہ میری طرف چل کر آتا ہے تو میں اس کی طرف دوڑ کر چلتا ہوں۔

حضرت مولانا یحیٰٰ عیسیٰ بن مرسلین پر طریقت :-

حدیث شریف حاشیہ :- **الان** - خردار بے شک انسان کے جسم میں ایک گوشت کا ٹوٹکا ہے جب وہ سنور گیا تو تمام اعضائے جسم کے قوی سنور گئے اور جب وہ بگڑ گیا تو باقی اعضائے جسم بھی بگڑ گئے اور وہ دل ہے (بخاری شریف)

کشف و کرامت

آیت **يَحْسِبُونَ** سمجھتے ہیں کہ ہم رستے پر ہیں۔ خردار بے شک وہی جھوٹے ہیں۔ ان پر شیطان نے غلبہ پایا ہے۔ پس اس نے انہیں اللہ کا ذکر بھلا دیا ہے۔ یہی شیطان کا کردہ ہے۔ خردار بے شک شیطان کا کردہ ہی نقصان اٹھانے والا ہے۔

آیت **وَلَقَدْ ذَرَأْنَا** ہم نے روزخ کے لیے بہت سے جن اور آدمی پیدا کئے ہیں۔ ان کے دل ہیں کہ ان سے سمجھتے نہیں اور انکھیں ہیں ان سے دیکھتے نہیں اور کان ہیں ان سے سنتے نہیں وہ ایسے ہیں جلتے چوپائے۔ بلکہ ان سے بھی گمراہی میں زیادہ ہیں۔ یہی لوگ غافل ہیں۔

آیت **اِنَّ** - یہ کتاب ہم نے آپ پر نازل کی ہے تاکہ آپ لوگوں کو تاریکیوں سے روشنی میں لائیں۔ ان کے رب کے حکم سے۔ غالب اور حمد کئے گئے کے رستے کی طرف۔

قطب التکوین :-

حاشیہ آیت **وَإِذْ تَخْلُقُ** - اور جب تو بناتا تھا۔ پرہیز کی صورت، مٹی سے میرے حکم سے پس اس میں پھونکنا تھا اور میرے حکم سے پرندہ بن جاتا تھا اور چاکرنا تھا اندھے کو اور کوڑھی کو میرے حکم سے اور جب تو میرے حکم سے مردوں کو زندہ کرنے لگتا تھا۔

حقوق زوجین۔

ومن آیتہ: اور اس کی نشانیوں میں کہ تم سے تمہارے جوڑے پیدا کئے۔  
(عورتیں) تاکہ ان کی طرف تم تسکین حاصل کرو اور تمہارے درمیان الفت اور  
شفقت پیدا کی۔ یہ تفکر کرنے والی قوم کے لیے نشانیاں ہیں۔ دوسری جگہ  
وہ عورتیں تمہارا لباس ہیں اور تم ان کا لباس ہو۔

قرابت داروں کے حقوق۔

قل ما۔ کہہ دیجئے، جو تم خرچ کرتے ہو، تو وہ والدین، قرابت داروں،  
یتیموں اور مساکین کے لیے ہے۔

حجرات ایمانی۔

اف لنگو۔ تم اور تمہارے خداؤں پر پھٹکارا جن کو تم سوائے خدا کے  
پوجتے ہو۔ کیا تم عقل نہیں کرتے؟

حاشیہ۔ قالوا: کہنے لگے۔ کیا ابراہیمؑ تم نے ہمارے خداؤں کا یہ حال کیا ہے؟  
آیت۔ فالتی السحرة۔ پس جاؤ گرجدے میں گر گئے اور کہا کہ ہم  
موسیٰ اور ہارونؑ کے رب کے ساتھ ایمان لائے۔

آیت۔ فلا قطعن۔ پس میں ضرور تمہارے ہاتھ اور پاؤں مخالف سمتوں  
سے کاٹ دوں گا اور تم کو درختوں کے تنوں پر سولی دوں گا۔ تاکہ تم کو معلوم  
ہو کہ کس کا عذاب سخت اور دیر تک باقی رہنے والا ہے۔

عدل والصفاء۔

حاشیہ۔ اے ایمان والو! الصفاء کے ساتھ قائم رہو اور خدائی گواہ بنو۔  
اگرچہ تم کو اپنی جانوں، ماں باپ، اقربت داروں پر گواہی دینی پڑے وہ  
امیر ہوں یا غریب۔ پس اللہ تعالیٰ ان کا زیادہ خیر خواہ ہے۔ خواہش  
کی پیروی نہ کر بیٹھو اور اگر تم زبان کو تلون دو کے یا اعراض کرو گے۔

پس بے شک اللہ تعالیٰ جو کچھ تم کرتے ہو۔ اس سے خبردار ہے۔  
آیت۔ قَاتِنَ۔ اگر تم فیصلہ کرو۔ پس انصاف سے ان کے درمیان  
فیصلہ کرو۔ اللہ تعالیٰ انصاف کرنے والوں سے محبت کرتا ہے۔

فقر و زبرد :-

بِطْنٍ جَائِعٍ :- بھوکے پیٹ والا اللہ تعالیٰ کو زیادہ محبوب ہے  
ستر غافل عابدوں سے۔

آیت :- اَقَمْنَ مِيشِي :- کیا پس جو اٹھے متر چلتا ہے، زیادہ ہدایت  
پر ہے۔ اس سے جو سیدھی راہ پر گامزن ہے ؟

## ضمیمہ انگلش عبارتوں کا ترجمہ

### ترجمہ

۱۱۱ دوسرے درجے پر محمد صلی اللہ علیہ وسلم کی دانش مندی کو بطور ایک حکمران ملاحظہ کیجئے۔ قرآن پاک میں حکمرانی کا جو تصور موجود ہے، وہی آپ کا لائحہ عمل تھا۔ اس دستور عمل پر ہی آپ کی ساری پیچیدہ سرگرمیوں کا انحصار تھا۔ رسول پاک صلی اللہ علیہ وسلم کی دور رس سیاسی فراست اور معاشرتی اصلاحات کی نشاندہی ہر جگہ کتاب اللہ سے ہوتی ہے۔ ان معاملات میں آپ کی فائشوری کا اظہار یوں ہوتا ہے کہ نہایت سرعت کے ساتھ آپ کی ایک چھوٹی سی مدنی ریاست دفا روقی عہد نامہ ایک عالمگیر حکومت میں تبدیل ہو گئی۔ سماجی اداروں کی ملک عرب میں تعمیر ہوئی اور مختلف حالات میں دین کی ترویج و اشاعت کا سلسلہ جاری ہو گیا۔

جواب تک تیرہ سو برس سے جاری ہے۔

۱۱۲ نوٹ۔ اسی کتاب کے آخری پیرے کی چند سطور ملاحظہ ہوں۔

انسان جس قدر رسول پاک کی حیاتِ طیبہ اور اسلام کی ابتدائی حالت پر غور کرتا ہے! اسی قدر اس کی حیرت میں اضافہ ہوتا ہے۔ کیونکہ اس عرصے میں آپ کے عجیب العقول کا رتا ہے ہماری آنکھوں کے سامنے آتے ہیں۔ ماحول کی ناسازگاری کا آپ نے ہر موقع پر سردانہ وار مقابلہ کیا۔ اگر آپ کو مبصرانہ خدائی صلاحیتوں اعلیٰ کامیاب حکمران اور منتظم کے صفات سے نہ نوازا جاتا اور آپ کو خدا تعالیٰ پر پختہ اعتماد نہ ہوتا کہ خدا تعالیٰ نے آپ کو رسول بنا کر بھیجا ہے تو انسانی تاریخ میں ایک قابلِ غور باب کی کمی رہ جاتی۔ میں پورے وثوق سے کہہ سکتا ہوں کہ بنی آدم میں یہ عظمت اور قابلِ تحسین مقام اور کسی زندگی کے مطالعہ سے ہاتھ نہیں آتا ہے۔



۱۱۲ حضور اکرم صلی اللہ علیہ وسلم ایک مثالِ اسوۂ حسنہ کے مالک تھے۔ آپ نے اپنے صحابہ کرام کے سامنے ایک نہایت نمایاں عملی زندگی کی مثال پیش کی۔ آپ کا کردار پاکیزہ اور منترہ تھا۔ آپ کا گھر آپ کا لباس اور آپ کی خوراک بے مثل سادگی کی ترجمانی کرتے تھے۔

آپ کی زندگی اس لحاظ سے بھی بے نظیر تھی کہ آپ اپنے صحابہ کرام میں کسی خصوصی اور امتیازی شوکت کو پسند نہیں فرماتے تھے اور جو کام خود کر سکتے تھے، اپنے غلام سے وہ کام نہیں لیتے تھے۔ آپ ہر ایک کے لیے اور ہر وقت ملاقات کرنے کے لیے تیار رہتے تھے، آپ بیماروں کی عیادت فرماتے اور ہر شخص کے لیے بہتر دہی رکھتے تھے۔ ملت کے ہر فرد سے مشفقانہ برتاؤ کرتے تھے۔

۲۲۶ اخبار فروش یونین نے تعزیتی جلسے میں کہا کہ مولانا احمد علی کی وفات صرف پاکستان کو ہی نہیں، بلکہ تمام عالم اسلام کے مسلمانوں کو ایک دردناک سانحہ میں مبتلا کر گئی۔

۲۲۸ آپ کی وفات پر طلبہ کا جلسہ۔ لاہور کے طلبہ کی مختلف تنظیموں نے تعزیتی اجلاس منعقد کئے اور قرار دادیں پاس ہوئیں کہ حضرت مولانا احمد علی نے علمی اور مذہبی حلقوں میں ناقابل فراموش خدمات سر انجام دی ہیں۔ مرحوم کی یاد کے طور پر اسلامیہ کالج لاہور نے اجلاس کے بعد اس دن کالج بند کر دیا۔

۲۲۸ اسلامیہ کالج سول لائبریری کے طلبہ نے جلسے میں حضرت مولانا کی بے لوث دینی خدمات کو سراہا اور کہا حضرت لاہوری کی تعلیمات نے لاکھوں انسانوں کے دلوں میں شمع اسلام کے انوار پیدا کئے۔

۲۲۹ حضرت کی وفات پر پنجاب یونیورسٹی کے ارباب کے تاثرات :- شعبہ اسلامیات پنجاب یونیورسٹی کے صدر علامہ علاؤ الدین صدیقی نے چاند





Muhammad Aslam Javid  
Khanewal. M.E.A (S.S.T)  
27-2-95 1994-95



# کتاب اللغات

سوانح حیات سید العارفین شیخ ابوبکر

حضرت مولانا احمد علی لاہوری

مفسر اللغات، محقق لغوی، فہماتہ حسن تدوین و ترمیم کے  
مجاہد اور سرگرمیاں، عمدتاً فضائل و حسن خصال، اقبالیہ شکتی بڑی  
عارفانہ کشف و خوارق پر کثیر ماحول تبصرہ

تالیف

احقر الانام ڈاکٹر لال دین خان کریم علی (اورنگ آباد، اتر پردیش، برہمن)

پہلی ایچ ڈی، اسلامیہ پنجاب

مکتبہ حلالہ الدین

شیر نوالہ دروازہ، لاہور